

Anuman Chintamani

Sas.
Librarian

Uttarpara Joykrishna Public Library
Govt. of West Bengal



वार्थपक्षिकरणम् ।

१४३५

(वि०) व्यतिरेक्यनुमानसिद्धावार्थपक्षिर्न माना-
न्तरं-तेनैव तदर्थसिद्धेः ।

स्यादेतत्, ज्योतिःशास्त्रासत्कथितलिङ्गाद्वा देव-
दत्तस्य शतवर्षजीवित्वमवगतं चरमं शतवर्षजीवी
गृह एवेति नियमे प्रत्यक्षेणावगने पञ्चाशोग्यानुपल-
ब्ध्या निश्चितो गृहाभावो जीवननियमग्राहकप्रमाण-
योर्बलाबलानिरूपणाद्बहिःसत्त्वकल्पनं विना निय-
मद्वयविषयकं संशयं जनयित्वा जीवति न वेति संशय-
मापाद्य जीवनसंशयापनुसये जीवनोपपादकं बहिः-
सत्त्वं कल्पयतीति-यथोक्तसामग्र्यूनन्तरं बहिरस्तीति
प्रतीतेः, तत्रान्वयव्यतिरेकाभ्यां संशयद्वारा गृहाभावः
तदुत्पादितनियमद्वयविषयकसंशयो वा करणं जीवन-
संशय एव वा, करणे सव्यापारकत्वानियमात् । प्रमा-
णयोर्विरोधज्ञाने तदाहितसंशयद्वारा करणमिति क-
श्चित् । तदा जीवित्वस्य लिङ्गविशेषणस्य सन्दिग्ध-
त्वेनानुमानासम्भवादार्थपक्षिर्मानन्तरम् ।

ननु संशयस्य कल्पकत्वे स्थाणुपुरुषसंशयादपि
तदेककोटिनिर्वाहकल्पनापत्तिः । न च प्रमितसंश-
यः कल्पनाङ्गम्, जीवनस्य तदानीं प्रमितत्वे संशयाभा-
वप्रसङ्गात्, जीवित्वनिश्चयेऽनुमानादेव बहिःसत्त्व-
निश्चयाच्च । कदाचित् प्रमितत्वे च प्राक्प्रमितपुरुषत्व-
स्यान्तरा तत्संशये कल्पना स्यात् । किञ्च जीवनसं-
शयस्य मृतेऽपि दृष्टत्वाच्च व्यभिचारेण बहिःसत्त्वग-
मकत्वमिति चेत् । न । यथोक्तसामग्र्यभिभवसंशयस्य

कल्पनाङ्गत्वात् । अत एव मृतजनिष्यमाणयोगृहाभा-
वनिश्चयो न यथोक्तसंशयमापादयतीति न बहिःसत्त्व-
कल्पकः । गृहाभावश्च योग्यानुपलब्धिनिश्चितो न संशय
इति । अथ जीवननियमग्राहकप्रमाणयोर्यदि च तुल्यब-
लत्वमवगतम्, क तर्हि बहिःसत्त्वकल्पना ? विशेषदर्श-
नविरहात्, कल्पने वा प्रमितजीवननिर्वाहकबहिःस-
त्त्ववद्गृहनियमनिर्वाहकमरणस्याप्युचितत्वेन तत्-
कल्पनापि स्यात्-जीवनमरणयोः संशयाविशेषात् ।
अथ तयोरेकं बलीयोऽपरमबलम्, तदैकेनापरस्य बाध
एवेति न संशयः । तस्माद्यत्र शतवर्षजीवित्वमवधा-
रितं गृहाभावश्च निश्चितः तत्र बहिःसत्त्वकल्पनं, न
तु जीवनसंशये । एवञ्च देवदत्तो बहिः सन् जी-
वित्वे सति गृहनिष्ठात्यन्ताभावप्रतियोगित्वादिति व्य-
तिरेकिणा बहिःसत्त्वज्ञानेनार्थापत्त्यु-
ल्लिङ्गविशेषण-
जीवित्वसंशये बहिःसत्त्वकल्पना च नास्त्येव । कि-
ञ्च गृहाभावनिश्चयः प्रमाणद्वयविषयसंशयं जनयि-
त्वा जीवनसंशयमापाद्य बहिःसत्त्वं कल्पयतीति न
युक्तम्, न हि यत एव न्यत्संशयः स एव तन्निश्चयाय
प्रभवति-अतिप्रसङ्गात् ।

(वि०) अर्थार्थापत्तिविवेचनेम् ।

व्यतिरेकव्याप्तिज्ञानस्यानुमितिहेतुत्वं प्रतिपाद्य तेनैव चारितार्थ्य-
-ऽर्थार्थापत्तिर्मीमांसकाभिमतं नाङ्गीकार्येत्यभिप्रायेण प्रसङ्गसङ्गत्यार्थाप-
त्तिनिराकरणमारभते व्यतिरेक्यनुमानसिद्धावित्यादिना । व्यतिरेक्य-
नुमानसिद्धौ-व्यतिरेकव्याप्तिज्ञानस्यानुमितिजनकत्वसिद्धौ । अर्था-
पत्तिः-अर्थार्थापत्तिशब्दवाच्यं ज्ञानम् । न मानान्तरम्-नानुमितिभि-
न्नम् । तत्र हेतुमाह तेनैवेति । तथा चानुमितिसामग्रीभिन्नसामान्य-

जन्यत्वे सति जन्यत्वादिति हेतुरित्यर्थः । तथा चात्र-अर्थापत्तिशब्दवाच्यं ज्ञानमनुमितिभिन्नं न वेति विप्रतिपत्तिः । तत्र विधिकोटिः मीमांसकानां निषेधकोटिनैयायिकानां बोध्या ॥

हेतौ स्वरूपासिद्धिमाशङ्कते मीमांसकमतेन स्यादेतदिति । ज्योतिःशास्त्रस्य व्याप्तिग्राहकमात्रतया न देवदत्तीयशतवर्षजीवित्वनिश्चायकत्वमत आह तत्कथितेति । गृह एवेति । गृहान्यावृत्तिरित्यर्थः । निश्चितो गृहाभावो-गृहाभावनिश्चय इत्यर्थः । जीवननियमग्राहकप्रमाणयोः-जीवित्वनिश्चयगृहान्यावृत्तिवनिश्चययोः । बलाबलानिरूपणात्-प्रामाण्याप्रामाण्यान्यतरानिश्चयात् । बहिःसत्त्वकल्पनमिति । बहिःसत्त्वनिश्चयाभावेन चेत्वर्थः । नियमद्वयविषयकमिति । नियमद्वयविषयकनिश्चयद्वयविषयकं प्रामाण्यसंशयं जनयित्वेत्यर्थः । जीवनोपपादकं-शतवर्षमध्ये गृहे सूतः शतवर्षजीवित्वस्य व्यापकम् । कल्पयतीत्यत्र मानमाह यथोक्तेति । गृहाभावः-गृहवृत्तिदेवदत्ताभावनिश्चयः । ईदृशनिश्चयस्य प्रामाण्यसंशयेऽहेतुत्वेन द्वारत्वासंभवादाह तदुत्पादितेति । तत्प्रयोज्यनिश्चयद्वयविषयकप्रामाण्यसंशय इत्यर्थः । सोऽपि न जीवने हेतुः जीवनसंशयेनान्यथासिद्धत्वात्तस्य तद्यापारत्वे मानाभावादत आह जीवनसंशय एववेति । ननु जीवनसंशयस्य व्यापाराभावात्कथं करणत्वमित्याशङ्क्याह करण इति । तथाच फलायोगव्यवच्छिन्नत्वमेवात्र करणत्वं न तु व्यापारवदसाधारणत्वमित्यर्थः । प्रमाणयोः-शतवर्षजीवित्वगृहान्यावृत्तिवनिश्चययोः । बदाहितसंशयद्वारा-तादृशविरोधज्ञानाहितप्रामाण्यसंशयद्वारा । विरोधज्ञानं विना प्रामाण्यसंशयासंभवेनोपजीव्यत्वादिति भावः । मध्यवर्तिप्रामाण्यसंशये व्यापारत्वमप्रामाणिकमिति कश्चिदित्यनेनास्वरससूचनम् । अर्थापत्तिवाच्युपसंहरति तदेति । जीवित्वे सति गृहासत्त्वस्यैव नैयायिकैर्हेतूकरणीयत्वादिति भावः ॥

तत्र नैयायिक आक्षिपति ननु संशयस्येति । कदाचित् प्रमितत्वे-यदा कदाचित् निश्चितविषयकसंदेहस्यैव कल्पनाङ्गत्वे । कल्पना स्यात्-जीवनतदुपपादककल्पना स्यात् । व्यभिचारेण-अन्वयव्यभिचारेण । मीमांसकभ्रममाधत्ते न यथोक्तेति । किञ्चेत्युक्तदोषमुद्धरति अत एवेति । यथोक्तसामग्रीजन्यसंशयस्य कल्पनाङ्गत्वादिवेत्यर्थः । यथो-

केति । यथोक्तरूपेण जीवित्वसंशयं न जनयतीति न मृतत्वेन जनि-
ष्यमाणत्वेन निश्चितयोः गृहासत्त्वनिश्चयः बहिःसत्त्वापादक इति
भावः ॥ ननु योग्यानुपलब्धिजनितगृदाभावनिश्चये प्रामाण्यसंश-
यात् भविष्यति गृहाभावसंशय इत्यत आह गृहाभावश्चेति । तथाच
योग्यानुपलब्धिजन्यज्ञानस्य विशेषदर्शनतया प्रामाण्यसंशयाभाव
इति भावः ॥ तुल्यबलत्वमिति । सन्दिग्धाप्रामाण्यकत्वमित्यर्थः । वि-
शेषदर्शनेति । बहिःसत्त्वव्याप्यस्य शतवर्षेषु गृहासत्त्वे सति
शतवर्षजीवित्वनिश्चयस्य विरहात् कथं बहिःसत्त्वनिश्चय इति
भावः ॥ यदि च संशयहेतुकार्थापत्तिस्थले व्याप्यनिश्चयो न हेतुः
किन्तु व्याप्यसंशय एवेति मन्यते तदाप्याह कल्पने वेति । तत्क-
ल्पनापीति । भवदभिमतसंशयरूपसामुग्रीसत्त्वात् मरणकल्पनापि
स्यादिति भावः । एकं-गृहाभ्यावृत्तित्वज्ञानम् । बलीयः-निश्चितप्रा-
माण्यकम् । अपरं-शतवर्षजीवित्वज्ञानम् । अबलं-गृहीताप्रामाण्य-
कम् । तदेति । तदा न शतवर्षजीवित्वसंशय इत्यर्थः । नन्वेवमेवो-
च्यतामत् आह एवञ्चेति । व्यतिरेकेत्युपलक्षणम् । विद्यमानत्वे वि-
शेषणेऽन्वयपि द्रष्टव्यः । तथा स्योक्तव्यतिरेकिणैव बहिःसत्त्वज्ञानं
न तु लिङ्गविशेषणजीवनसंशयेऽर्थापत्त्या बहिःसत्त्वकल्पनमिति नैया-
यिकाशयः । दूषणान्तरमाह किञ्चेति । अतिप्रसङ्गादिति । सर्वत्रैव
तत्संशयोत्तरं तन्निश्चयापत्तेरिति भावः ॥

(चि०)मैवम् । यथोक्तसामग्रीजनितसंशयवानेवं
तर्कयति योग्यानुपलब्धिगृहीतो गृहाभाव इति तन्निश्च-
यः सुदृढ इति जीवननियमग्राहकयोरेकं बाध्यं विरु-
द्धयोरप्रमाणत्वात् । तदिह मरणं कल्पयित्वा जीवनग्राह-
कं बाध्यतां नो वा, बहिःसत्त्वं कल्पयित्वा गृहनिय-
मग्राहकम्, तत्र बहिःसत्त्वकल्पने गृहनियमग्राहकमा-
त्रबाधा मरणकल्पने तु शतवर्षजीवी गृह एवेति नि-
यमद्वयस्यापि बाधा स्यात्, तदाह-जीवनबाधे तन्निय-
मबाधस्यावश्यकत्वात्-इति । किञ्च अथ जीवति इवो

जीविष्यतीत्यादिबहुतरक्षणलवमुहूर्त्तादिसमयोपाधि-
नियतं जीवनमुपलब्धमिति तद्वाधे बहुतरव्याप्तिबा-
धः, देवदत्ततदवयवगृहसत्त्वव्याप्तिश्चाल्पा, तथाऽभाव-
स्वरूपमरणापेक्षया बहिःसत्त्वस्य भावस्य लघुत्वम् ।
यदि च गृहाऽन्योन्याभावाश्रयबहिःपदार्थवृत्तिसंयो-
गाश्रयत्वं बहिःसत्त्वमिति तदपेक्षया मरणमेव लघु,
तथापि मरणापेक्षया जीवनमात्रं कृद्विधितिं तदेव
कल्पयितुमर्हम् । ततोऽर्थापत्तिकाल्पितं जीवित्वं-
मुपजीव्यानुमानादपि बहिःसत्त्वज्ञानं भविष्यतीत्य-
तो व्यावर्त्तकसहकृतो यथोक्तसामग्रीप्रभवः संशयो
बहिःसत्त्वं कल्पयति । न च वाच्यं-तर्काणां विपर्यया-
पर्यवसायित्वे आभासत्वम्, तत्पर्यवसाने च तदेवा-
नुमानमेतत्तर्कसहायं बहिःसत्त्वमनुमापयिष्यति-इति,
यतो लाघवगौरवंतर्काणां विपर्ययापर्यवसायिनामेव
प्रमाणसहकारित्वमत एव प्रत्यक्षशब्दादावपि सह-
कारी सः । न च तस्यां दशायामेव प्रमाणागतरम-
स्ति ततोऽर्थापत्तिसहकारित्वं, तर्कस्य ।

ननु स्वकारणाधीनस्वभावविशेषात्तर्कानुगृहीत-
यथोक्तसंशयस्य यदि बहिःसत्त्वप्रमापकत्वं तदा
मृते गृहस्थिते वा तादृशसंशयाद्यत्र बहिःसत्त्व-
कल्पना सापि प्रम्भु स्यादिति चेत् । न । य-
थाहि प्रमापकस्येन्द्रियस्य दोषेण प्रमाशक्तिति-
रोधानादैन्द्रियकभ्रमः तथा यथोक्तसंशयस्यापि
दोषेण प्रमाशक्तितिरोधानादग्रह रूपभ्रमसम्भवा-
त् । परोक्षज्ञानानां जलकज्ञानाविभ्रमत्वे यथार्थत्व-

नियम इति चेत् । सत्यम्, प्रकृतेऽपि जीवनगृहाभाव-
नियमग्राहकप्रमाणयोरन्यतराभासत्वेनाभासत्वसम्भ-
वात् । यद्वा दोषाभावसहकृतस्य यथोक्तसंशयस्य ब-
हिःसत्त्वप्रमापकत्वमिति ॥

(वि०) उक्तनैयायिकाक्षेपे समाधत्ते मीमांसको मैबमित्यादिना । एवं
तर्कयति-एवं लाघवगौरवतर्कमवतारयतीत्यर्थः । विरुद्धयोः-शत-
वर्षजीवित्वगृहान्यावृत्तित्वयोः । एतेन किमत आह तदिहेति । वा-
ध्यतामिति । तथाच मरणसत्त्वेन जीवनज्ञानमप्रमा स्यात् बहिः-
सत्त्वसत्त्वेन गृहान्यावृत्तित्वनिश्चयो वाऽप्रमा स्यादित्यर्थः । बाधा-
मप्रमात्वम् । नियमद्वयस्यापीति । जीवित्वगृहान्यावृत्तित्वद्वयनिश्चय-
स्येत्यर्थः । अत्रोक्तार्थे वृद्धसंमतिं प्रदर्शयति तदाहेति । देवदत्तेति ।
देवदत्ततदवयवादि यावत् तावत्ययश्चः प्रभृतिनियमसंभवेन जी-
वनग्राहकस्य बहुत्वं गृहनियमग्राहकस्याल्पत्वं द्रष्टव्यम् । अभाव-
स्वरूपेति । तत्पुरुषीयशरीरसंयोगाधिकरणक्षणावृत्तितत्पुरुषीयश-
रीरप्राणसंयोगध्वंसरूपेत्यर्थः । गृहान्योन्याभावाभ्रयेति । गृहतदभा-
वान्योन्याभावकूटघटितत्वेन च बहिःसत्त्वं गुर्विति भावः । तथा-
पीति । मरणापेक्षया जीवनं लघु इति तत्कल्पयित्वाऽर्थापत्तिकल्पि-
तजीवित्वलिङ्गकानुमित्या बहिःसत्त्वं साध्यमित्यावश्यकतया
गुर्वपि तदेवार्थापत्त्या कल्प्यते न मरणमिति तर्कशरीरमेवेदं द्रष्ट-
व्यम् । तेन एतावत्तर्कसहकाराद्बहिःसत्त्वं कल्पयतीति नोपसंहारवि-
रोधाऽन्यथाऽस्य ग्रन्थस्यार्थापत्त्या जीवित्वं कल्प्यते इत्यर्थे उपसं-
संहारविरोधादित्यवधेयम् ॥ बहिःसत्त्वं कल्पयतीति । मरणे च ला-
घवज्ञानाभावाच्च तन्निश्चयं जनयतीति भावः । एतेन किञ्चेत्याद्युक्तं
प्रत्युक्तं तत्संशयकमात्रस्य तन्निश्चायकत्वे एवातिप्रसङ्गात् सहका-
रिविशेषेण तस्य तथात्वे चातिप्रसङ्गाभावादिति भावः । शङ्कने
न चेत्यारभ्य इतीत्यन्तेन । विपर्ययः-गुर्वर्थविपरीतो लाघवार्थः ।
तदपर्यवसायित्वे-तदनुमितिजनकसामग्न्यसहकृतत्वे । आभासत्वं-
लघ्वर्थनिश्चयाजलकत्वम् । ईश्वरानुमानादौ तद्दर्शनादिति भावः ।
ततः किमत आह तत्पर्यवसाने चेति । समाधत्ते यत इत्यनेन । ननु
लाघवज्ञानस्य प्रमाणान्तरसहकारित्वे तेनैव बहिःसत्त्वज्ञानं भवि-

प्यति किमर्थापत्येत्यत आह न चेति । तस्यां दशायां-लाघवज्ञान-
दशायाम् ॥

नैयायिकः शंकते नन्विति ।

उत्तरयति न यथाहीति । ऐन्द्रियकभ्रम इति । नेत्रे कामलादि-
रोगग्रस्ते पीतः शंख इति भ्रमदर्शनादित्यर्थः । अग्रहरूपेति । धर्म-
धर्मिणोर्भेदाग्रहरूपेत्यर्थः । सत्यमिति । जीवनगृहाभावनियमग्राह-
कप्रमाणयोः-शतवर्षजीवित्वनिश्चययोग्यानुपलब्धिजनितगृहाभावनि-
श्चययोः । मृतस्थले जीवननिश्चयस्याभावसत्त्वादिति भावः । प्रमा-
पकत्वमितीति । यथा दोषेण प्रमाशक्तिनाशस्तथा दोषाभावस्य
प्रमाजनकत्वमिति यद्वेत्यादिसमाधानतात्पर्यम् ॥

इति संशयकारणकार्थापत्तिपूर्वपक्षविवेचनम् ॥

(चि०) उच्यते । अनयोरेकं बाध्यं विरुद्धार्थग्राहक-
त्वादिति सामान्यतो दृष्टादेव तर्कसहकृताद्गृहनिय-
मग्राहकबाधे लिङ्गविशेषेण जीवित्वनिश्चयेऽनुमा-
नाद्वहिःसत्त्वसिद्धिः । तथाहि-जीवनप्रमाणबाधे गृह-
नियमप्रमाणोत्थापितलिङ्गेन मरणानुमानात् प्रमा-
णत्वाभिमतयोर्द्वयोरपि बाधा स्यात् । गृहनिय-
मग्राहकबाधे च निष्परिपन्थिजीवनप्रमाणांलिङ्ग-
विशेषणजीवित्वानिश्चये बाह्यःसत्त्वानुमानादेकप्रमा-
णबाधेवेत्यादितर्कसहकृतात् सामान्यतोदृष्टादेवान-
योरेकं बाध्यमिति जायमानानुमितिः परम्पराम-
रणज्ञापकं विषयीकरोति, न तु बहिःसत्त्वपरम्प-
रासाधकं जीवनप्रमाणम् । तथा च सामान्यतोदृष्टा-
देव गृहनियमग्राहकबाधे जीवनप्रमाणांलिङ्गविशेष-
णजीवित्वनिश्चयेऽनुमानादेव बहिःसत्त्वज्ञानमिति
किमर्थापत्त्या ।

(वि०) अथ संशयकारणकार्यापत्तिसिद्धान्तविवेचनम् ॥

एकं बाध्यमिति । देवदत्ते शतवर्षजीवित्वगृहान्यावृत्तित्वनिश्चयद्वयान्यतरत्वं उक्तभ्रमद्वयान्यतरवृत्तिशतवर्षजीवित्वगृहान्यावृत्तित्वोभयविरोधनिरूपकाधिकरणविशेष्यकशतवर्षजीवित्वप्रकारकज्ञानवृत्तित्वे सति तद्विशेष्यकगृहान्यावृत्तित्वप्रकारकज्ञानवृत्तित्वादित्यर्थः । गृहनियमग्राहकबाधे—गृहान्यावृत्तित्वनिश्चयस्याप्रमात्वनिश्चये । अनुमानप्रकारमेवाह तथाहीत्यादिना । गृहनियमप्रमाणोत्थापितेन लिङ्गेन—गृहान्यवृत्तित्वविशिष्टगृहासत्त्वेन हेतुना । बाधा स्यादिति । मरणस्योक्तरीत्याऽनुमानसिद्धत्वात् देवदत्ते शतवर्षजीवित्वगृहसत्त्वनिश्चययोरप्रमात्वं स्यादित्यर्थः । निष्परिपन्थीति । प्रतिबन्धकाभावविशिष्टेत्यर्थः । जीवनप्रमाणात्—ज्योतिःशास्त्रगृहीतजीवित्वव्याप्तिनिश्चयात् । बहिःसत्त्वानुमानात्—बहिःसत्त्वानुमानप्रमाणसिद्धत्वात् । एकप्रमाणकधैवेति । गृहान्यावृत्तित्वनिश्चयस्याप्रमात्वमित्यर्थः । मरणज्ञापकमिति । गृहान्यावृत्तित्वनिश्चयमित्यर्थः । एतावता किमायातं प्रकृते इत्यत आह तथाचेति । बाधे—अप्रमात्वे ।

(चि०) ननु बहिःसत्त्वज्ञानं विना जीवी गृह एवेत्यस्य ब्रह्मणापि बाधितुमशक्यत्वात् प्रथमं बहिःसत्त्वज्ञानं न तु गृहनियमग्राहकबाधानन्तरं तत्, येन निष्परिपन्थीजीवनग्राहकाजीवित्वनिश्चयेऽनुमानं स्यात्, न प्राथमिकबहिःसत्त्वज्ञानमर्थापत्तिं विना । न च गृहनियमग्राहिणि तुल्यबले जागरूके कथमर्थापत्त्यापि बहिःसत्त्वज्ञानमिति वाच्यम् । तर्कसहकारेणार्थापत्तेर्बलवत्त्वाद्बहिःसत्त्वज्ञानमुत्पाद्य गृहनियमग्राहकमानबाधादिति चेत् ।

न । तर्कसहकारेण सामान्यतोद्दृष्टस्य बलवत्त्वेन गृहनियमग्राहकबाधसम्भवात्, तस्माद्यथोक्तसंशयदशायां जीवनबाधे तन्नियमबाधस्याव-

इयक्तत्वादिति तर्कानन्तरमेव बहिःसत्त्वज्ञानमित्य-
विवादम् । तत्र कल्पनीयप्रमाणबाधे यथोक्तसंशये
तर्कस्य न सहकारित्वं गौरवात्, किन्तु नियमप्राह-
कबाधद्वारा बाह्यःसत्त्वपरम्परासाधके सामान्यतोदृष्टे
लाघवात् । न च सामान्यतो दृष्टावतार एवात्र
नास्तीति वाच्यम् । अनिर्द्धारितैकबाधप्राप्तौ एकबा-
धानुकूलकल्पनायां विनिगमकस्तर्को भवति, न
चैकबाधप्राप्तिः सामान्यतोदृष्टं विना । किञ्च
विरोधज्ञानानन्तरमेकप्रमाणमिति यदि धीर्नास्ति,
तदा प्रामाण्यसंशयो न स्यात्, न स्याच्च जीवनसं-
शयः द्वयोरपि जीवनमरणनिश्चायकत्वात् ।

(वि०) अत्र मीमांसकः शङ्कते नन्विति । तत्-देवदत्ते बहिःस-
त्त्वज्ञानम् । अत्र नैयायिकाक्षेपं प्रदर्श्य निरसितुमाह न चेत्यादिना ।
जीवित्वसंशयकालिकप्रामाण्यसंशयहितगृहान्यावृत्तित्वसंशयात्म-
ककोटिद्वयोपस्थितिसत्त्वात्कथमर्थोपस्थापि बहिःसत्त्वज्ञानमिति आ-
क्षेपाशयः । अर्थापत्तेर्वल्लङ्घनादिति । • अर्थापत्तिजनकजीवित्वसं-
शयस्य गृहान्यावृत्तित्वसंशयप्रतिरोधकत्वात् गृहनियमप्राहकमान-
बाधसंभवादिति भावः ।

नैयायिकः समाधत्ते नेति । जीवनबाधे-जीवित्वनिश्चयीप्रा-
माण्ये । तन्नियमेति । शतवर्षजीविनि देवदत्ते गृहमात्रवृत्तित्वनिश्च-
याप्रमांत्वस्यावश्यकत्वादित्यर्थः । किन्त्विति । नियमप्राहकबाध-
द्वारा-गृहान्यावृत्तित्वनिश्चयप्रामाण्यद्वारा । सामान्यतोदृष्ट इति ।
पूर्वोक्त इत्यर्थः । अनिर्द्धारितैकेति । सामान्यतोऽन्यतरनिश्चयस्या-
प्रामाण्यनिर्णयेत्यर्थः । कल्पनायामिति । गृहान्यावृत्तित्वनिश्चयस्या-
प्रामाण्योत्पादकबहिःसत्त्वकल्पनायामित्यर्थः । एकबाधप्राप्तिः—
सामान्यतोऽन्यतरनिश्चयस्याप्रामाण्यनिश्चयः । नन्विदमप्रमाणमिति
संशयः सामान्यतोऽन्यतरनिश्चयं विनैवाक्ततर्कसहकारात् बहिः-
सत्त्वज्ञानमुत्पादयिष्यतीति किं सामान्यतोदृष्टेनात्रेत्याशङ्क्याह कि-

ञ्चेति । ननु माभूत् प्रामाण्यसंशयो जीवनसंशयादेव बहिःसत्त्व-
कल्पना स्यादत आह न स्याच्चेति । द्वयोः-जीवनग्राहकप्रमाणगृहा-
न्यावृत्तित्वग्राहकप्रमाणयोः । जीवनमरणनिश्चायकत्वात्-जीवि-
त्वगृहान्यावृत्तित्वनिश्चयोपस्थितत्वात् । तथा चागृहीताप्रामाण्यक-
जीवित्वनिश्चयस्य वर्तमानत्वात् कथं तत्संशय इति भावः ।

(चि०) अथैकमनयोरप्रमाणमिति ज्ञानं जनयि-
त्वा सामान्यतोद्दृष्टस्य पर्यवसितत्वात्तज्जनितनियम-
द्वयसंशयाहितजीवनसंशयानन्तरं तर्कावतारे बहि-
रस्तीति ज्ञानं जायमानं संशयस्य कारणत्वं व्यवस्था-
पयतीति चेत् ।

न । यदेव हि विरुद्धार्थग्राहकत्वं तर्कविनाकृतमनि-
र्द्धारितैकाप्रामाण्यानुमितिमजीजनत्तदेव तर्कसहकृतं
पुनरनुसन्धीयमानं गृहनियमग्राहकप्रमाणमित्यनुमितिं
बहिःसत्त्वज्ञानानुकूलां जनयति सहकारिवैचित्र्येणै-
कस्यापि विचित्रफलजनकत्वात् । न च जीवनसंश-
यानन्तरं तदनुसन्धानमसिद्धम्, गृहनियमग्राहकस्य
जीवनग्राहकविरुद्धार्थग्राहकत्वानुसन्धानं विना बहिः-
सत्त्वकल्पनेऽप्यबाधप्रसङ्गान् ।

(वि०) आक्षिपति अथेति । पर्यवसितत्वात्-विनाशात् । व्यव-
स्थापयतीति । तथाचाप्रामाण्यसंशयात्पूर्वं सामान्यतोद्दृष्टाभावे-
ऽपि बहिःसत्त्वज्ञाने संशयकारणकत्वं निर्विवादमवेत्याक्षेपार्थः ।

समाधत्ते नेति । अनिर्धारितेति । सामान्यतोऽन्यतरनिश्चयस्या-
प्रामाण्यानुमितिमित्यर्थः । पुनरिति । जीवनसंशयानन्तरमित्यादिः ।
एकस्य विलक्षणोभयजनकत्वे हेतुमाह सहकारीति । अबाधप्रस-
ङ्गादिति । इदमत्राकृतम् । तर्कावतारकाले पूर्वोत्पन्नसंशयोपि
बुल्लभः तावत्पर्यन्तमनवस्थानात्, तथाच पुनः संशयासंजनमपि ।
एवं च तस्य कल्प्यप्रमाणभावतया प्राप्तप्रमाणभावंस्य सामान्य-
तोद्दृष्टस्यैवावतारो लाघवात्कल्प्यत इति ।

(चि०) अथ यदि पर्यवसन्नमपि प्रमाणं पुनरनुसन्धीयमानं सहकारिविशेषात् फलान्तरजनकम् ; तदेच्छा द्रव्याश्रिता कार्यत्वादिति सामान्यतोदृष्टद्रव्याश्रितत्वानुमितौ पश्चादष्टद्रव्यवृत्तित्वबाधे व्यतिरेकिणात्मसिद्धिरिति भज्येत अष्टद्रव्यवृत्तित्वबाधसहकृतात् सामान्यतोदृष्टोदव पुनरनुसन्धीयमानात् तत्सिद्धेरिति चेत् ।

न । अनुमितेर्व्यापकतावच्छेदकप्रकारकत्वनियमेन तत्प्रकारकबुद्धव्यतिरेकिसाध्यत्वात्, व्यतिरेकिणोऽप्यन्यत्र सामर्थ्यावधारणेनोपायान्तरस्यादोषाच्च । अपि च देवदत्तो जीवनमरणान्यतरप्रतियोगी प्राणित्वान्मद्वदिति सामान्यतोदृष्टं लाघवसहकारेण जीवनप्रतियोगित्वं विषयीकरोति, तथा च लिङ्गविशेषणनिश्चयादनुमानादेव बहिःसत्त्वसिद्धिः ।

(वि०) आक्षिपति अथेति । अष्टद्रव्यवृत्तित्वबाधे-अष्टद्रव्यवृत्ति-त्वाभावनिश्चये । व्यतिरेकिणेत्येति । इच्छा अष्टद्रव्यातिरिक्तद्रव्याश्रिताऽष्टद्रव्यानाश्रितत्वविशिष्टगुणत्वादित्युक्तव्यतिरेकिणेत्यर्थः ।

समाधत्ते नानुमितेरिति । तत्प्रकारकेति । अष्टद्रव्यातिरिक्तद्रव्यत्वप्रकारकेत्यर्थः । नन्वीश्वरानुमानादौ लाघवबाधसहकारेण व्यापकतानवच्छेदकमपि प्रकारीभूतं दृश्यते इत्यतो हेत्वन्तरमाह व्यतिरेकिणोपीति । अदोषाच्चेति । एतद्वेतुद्वयमुपलक्षणम् । सामान्यतो दृष्टस्य पुनरनवतारं व्यतिरेकिणं विना प्रकारान्तराभावादित्यपि द्रष्टव्यम् । न चैतदसिद्धम्-इच्छाया गुणत्वेन द्रव्याश्रितत्वानुमिते प्रसिद्धबाधेऽष्टद्रव्यानाश्रितत्वे आश्रितत्वस्यापि तदनाश्रितत्वे सति गुणत्वादिति बह्वतिरेकिलिङ्गत्वात् । न च गुणत्वप्रदाश्रितत्वमपि सामान्यतोदृष्टं पूर्वमुपस्थितं येन पुनरवतारे व्यतिरेकिणोऽन्यथासिद्धिः स्यात् । तद्धि सामान्यतोदृष्टस्य गुणत्वस्य साध्यं न साधनतथोपस्थितं प्रागित्यलम् ॥ ननु विरुद्धार्थप्राहकत्वप्रतिसम्भानं विना

बहिःसत्त्वनिश्चयस्यासत्त्वमसिद्धम् पुनरनुसन्धानाभावेऽपि यथोक्तसामग्रीजन्यसंशयानन्तरं लाघवाद्बहिःसत्त्वनिश्चयस्यानुभवसिद्धत्वादित्यस्वरसेनाहाऽपि चेति ।

(चि०) अथ लाघवसाधिव्यात् सामान्यतोदृष्टस्यापि विशेषविषयत्वात् नियमग्राहकप्रमाणोत्थापितलिङ्गकमरणानुमानेन जीवनग्राहकस्येवास्यापि सत्प्रतिपक्षत्वम् एकेनापि भूयसामपि प्रतिबन्धसम्भवात् । न च तर्कात्सामान्यतोदृष्टस्य बलवत्त्वम्, वंयासिपक्षधर्मते हि बलम्, तच्च तुल्यमेव ज्ञातं लाघवाख्यतर्कस्य विशेषमात्रपर्यवसायकत्वेन व्याप्तिग्राहकत्वस्य तुल्यत्वादिति चेत् ।

तर्हि पक्षताबलाद्विशेषासिद्धिः कापि न स्यात्, सर्वत्र सामान्यमुखप्रवृत्तप्रमाणस्य विशेषपर्यवसानेऽन्यसाधर्म्येण सत्प्रतिपक्षसम्भवात् । अप्रयोजकत्वान्न विपरीतसाधनमिति तुल्यं नियमग्राहकस्याप्रयोजकत्वात् । जीवनग्राहकस्य तु सामान्यतोदृष्टस्य ज्योतिःशयस्त्राद्यथार्थत्वमेव विपक्षबाधकं व्याप्तिग्राहकमस्ति । तस्मात् सामान्यमुखप्रवृत्तस्य सहकारिविशेषाद्विशेषपरस्यानुमानस्य तद्विशेषविलक्षणग्राहकप्रमाणेन सत्प्रतिपक्षत्वम् । न च प्रमाणविरोधेतास्य तर्को न सहकारीति वाच्यम् । तर्कानवतारे विशेषपरत्वाभावेनाविरोधात्, तदवतारे तदधिकबलत्वादेव, अन्यथा तर्कानवतारे सत्प्रतिपक्षस्य तदवतारेऽपि तत्त्वं न निवर्त्तते । किञ्चैवमर्थापत्तावपि तद्विरोधेन न सहकारी स्यात् । यदुक्तं-मरणकल्पने शतवर्षावच्छिन्नजीवी गृह एवेत्यस्यापि बाध-इति, तत्र विशि-

ष्टबाधो न विशेष्यबाधात्-मरणेऽपि जीवी गृह एवे-
त्यस्य विशेष्यस्याबाधात् । किन्तु विशेषणबाधात् ।
स च शतवर्षजीवित्वबाध एव । विशेषणाभावायतो
विशिष्टाभावोऽप्यस्तीति चेत् न । विशेष्यवति विशि-
ष्टाभावस्य केवलविशेषणाभावात्मकत्वात् विशिष्ट-
स्यातिरिक्तस्यानभ्युपगमात् ।

(वि०) पुनराक्षिपति अयेति । विशेषविषयत्वात्-जीवनविष-
यत्वात् । अनुमानेनेति । देवदत्तो मरणधर्मी गृहान्यावृत्तित्वे सन्ति
गृहवृत्तित्वस्याप्रामाणिकत्वादित्यनुमानेनेत्यर्थः । जीवनग्राहकस्य-
देवदत्तः शतवर्षजीवी ज्योतिःशास्त्रगृहीतव्याप्तिकत्वादित्यादेः । ननु
जीवनग्राहकस्य केवलप्राणित्वादिरूपतया भूवस्त्वेन बलवत्त्वान्न
सत्प्रतिपक्षितत्वमत आहैकेनेति ।

विशेषपर्यवसाने-इति । लाघवादिसहकारेण विशेषप्रकारेणा-
नुमित्युत्पाद इत्यर्थः । सत्प्रतिपक्षसंभवादिति । पर्वतो वह्निमानित्य-
त्रापि पर्वतो न पर्वतीयवह्निमान् पर्वतीयवह्निमदन्यत्वात् इति सत्प्र-
तिपक्षसंभवादित्यर्थः । अप्रयोजकत्वात्-अनुमितिप्रयोजकरूपशून्य-
त्वात् । न विपरीतसाधनं-न पक्षधर्मताषिललभ्यविशेषविरहव्याप्य-
वत्तानिश्चयः । तुल्यमिति । गृहान्यावृत्तित्वस्य देवदत्ते सन्दिग्धत्वा-
दिति भावः । अप्रयोजकत्वादिति । पूर्वोत्पन्नगृहान्यावृत्तित्वनिश्च-
यस्य प्रामाण्यसन्देहादनुमित्यजनकत्वादित्यर्थः । ननु नैयायिकस्या-
पि जीवित्सहकृतगृहासत्त्वेन बहिःसत्त्वानुमितिरप्यनुपपन्ना जीवि-
त्वविषयकानुमितेरपि गृहान्यावृत्तित्वनिश्चयवत् प्रामाण्यसंशयेन
लिङ्गविशेषणजीवित्वसन्देहात् परामर्शसंभवादित्याशङ्क्यामाह
जीवनग्राहकस्येति । जीवनग्राहकस्य सामान्यतोदृष्टस्य विपक्षबाध-
कं ज्योतिःशास्त्राद्यथार्थत्वमेव व्याप्तिग्राहकमित्यन्वयः । व्याप्तिग्राहक-
मस्तीति । जीवित्वलिङ्गकबहिःसत्त्वानुमाने परामर्शनिश्चार्यकमस्तीति
भावः । ननु गृहान्यावृत्तित्वनिश्चयासत्त्वेपि मरणव्याप्यत्वेन धर्मान्त-
रनिश्चय एव प्रतिबन्धकः स्यादित्यभिप्रायेणाक्षिपति न चेति ।
प्रमाणान्तरविरोधेन-मरणव्याप्यमेयत्वादिरूपधर्मान्तरनिश्चयेन । त-

था चैतादृशधर्मान्तरनिश्चयसत्त्वेऽर्थापत्तिरिति मीमांसकाशयः । अ-
विरोधादिति । विशेषप्रकारकानुमितिजनकत्वाभावेन मरणव्याप्य-
वृत्तानिश्चयस्याप्रतिबन्धकत्वादित्यर्थः । तदधिकबलवत्त्वादेव-तद्-
पेक्षया सामान्यतोदृष्टस्याधिकबलवत्त्वात् । तद्विरोधिनेति । बहिःस-
त्त्वाभावव्याप्यत्वेन यत्किञ्चिद्धर्मस्य प्रतिबन्धकत्वेनेत्यर्थः । बाध
इति । अप्रामाण्यमित्यर्थः । न विशेष्यबाधादिति । न गृहान्यावृत्ति-
त्वाभाववति गृहान्यावृत्तिवत्प्रकारकत्वादिति भावः । अबाधात्-
गृहान्यावृत्तित्वांशे बाधाभावात् । किन्निवति । शतवर्षजीवित्वाभा-
ववति शतवर्षजीवित्वप्रकारकत्वादित्यर्थः । शतवर्षजीवित्वबाध ए-
वेति । तथाच निश्चयद्वयस्याप्रमात्वद्वयकल्पनानवकाश इति भावः ।
विशेषणाभावायत्त इति । तथाच विशिष्टभाववति विशिष्टप्रकारक-
त्वरूपाप्रमात्वद्वयकल्पनापत्तिरिति भावः । विशेष्यवतीति । एतच्च
परमतेऽस्मन्मते विशिष्टाभावस्यातिरिक्तत्वात् । वस्तुतो लाघवं
विनिगमकमेव न किन्तु ज्योतिःशास्त्रस्य प्रामाण्यमिति हृदयम् । .

(चि०) अन्ये तु शतवर्षजीवी देवदत्तो जीवी
गृह एव नास्तीति प्रमाणेषु द्वयोरविरोधेऽपि तृतीय-
मादाय विरोधज्ञानमस्ति, तत्र जीवी गृह एवेत्यप्र-
माणघटितप्रमाणद्वयविरोधज्ञानजनिताप्रामाण्यसंश-
याहितजीवनसंशयात् प्रमाणयोरविरोधापपादकप्रमा-
णविरोधि बहिःसत्त्वं कल्प्यते । यथोक्तसंशयस्याय-
मेव स्वभावो यद्वस्तुगत्या अप्रमाणं तद्विरोधि कल्प-
यति, विरोधघटकस्य वस्तुगत्या अप्रमाणत्वमेव वि-
निगमकत्वमिति ।

तत्तुच्छम् । अप्रमाणस्यापि प्रमाणत्वेन ज्ञानात् ।
तर्कादिभिर्विशेषदर्शनं विना यथोक्तसंशयानन्तरं ब-
हिरस्तीति ज्ञानमस्मिद्धमतो न फलबलेन तथाऽर्थापत्ति-
कल्पनम् । किञ्च मृते गृहस्थिते बहिःस्थिते तादृशसं-

शयादेव बहिःसत्त्वं गृहसत्त्वं मरणञ्च कल्प्येत, कल्प-
चित् कविद्वस्तुगत्या अप्रमाणत्वात्, अर्थापत्त्याभा-
सश्चैवं न स्यात् ।

(वि०) मीमांसकमतान्तरमुत्थाप्य दूषयितुमाहाऽन्ये स्वित्या-
दिना । प्रमाणेषु-निश्चयमयेषु मध्ये । द्वयोः-शतवर्षजीवित्वशतवर्ष-
मध्यगृहासत्त्वनिश्चययोः । तत्र-तस्मिन् (गृहे नास्तीति) तृतीय-
ज्ञाने सति । अप्रामाण्यसंशयेति । देवदत्तवृत्तिशतवर्षजीवित्वगृहा-
न्यावृत्तित्वनिश्चयद्वयनिष्ठाप्रामाण्यसंशयेत्यर्थः ।

एतन्मतं दूषयति तत्तुच्छमिति । फलबलेनेति । तर्कं विनापि
बहिःसत्त्वज्ञानोत्पत्तिबलेनेत्यर्थः । किञ्चेत्याद्यर्थापत्त्याभासश्चैवं न
स्यादित्येको ग्रन्थः । अप्रमाणत्वादित्यस्यानन्तरं इतिः पुरणीयः,
तेन हेतुत्वं लभ्यते । यद्वा कल्प्येतेति, पूर्वापादने यदीष्टापत्तिं कुर्या-
त्तदा दोषान्तरमाहाऽर्थेति ॥

इति संशयकारणकार्थापत्तिसिद्धान्तविवेचनम् ।

(वि०)-स्यादेतत् माभूत् संशयः करणमर्थाप-
त्तावनुपपत्तिस्तु स्यात्, तथाहि-जीवी देवदत्तो गृहे
नास्तीति ज्ञाने सति बहिःसत्त्वं विना जीवतो गृहा-
सत्त्वमनुपपन्नमिति ज्ञानानन्तरं बहिरस्तीति, धीरस्ति
तत्रान्वयव्यतिरेकाभ्यामनुपपत्तिज्ञानं करणम् । न च
देवदत्तो बहिरस्ति विद्यमानत्वे सति गृहासत्त्वात्
घटवदित्यनुमानाद्विद्यमानत्वे सति यत्र यत्रास्ति
तदन्यदेशे तदस्ति, यथा गृह एव कोणेऽसन्नहं मध्ये
तिष्ठामीतिव्यासिप्रभवानुमानाद्वा, बहिःसत्त्वासिद्धेः
किमर्थापत्तेरिति वाच्यम् । हेतुसाध्ययोः सहकाराज्ञान-
दशायामनुपपत्तिज्ञानेऽपि बहिःसत्त्वज्ञानात् । सामा-
न्वतो व्यासिश्चानुमाने उपसंहर्तुमशक्येति तदन्यदेश-
सिद्धिरर्थापत्तैव ।

अथानुपपत्तिकारणकार्यापत्तिपूर्ववत्प्रविवेचनम् ॥

(वि०) संशयहेतुकार्यापत्तिनिराकृत्यानुपपत्तिकरणकामर्थापत्ति-
माशङ्कते स्यादेतदिति । प्रभवति । पूर्वानुमाने सत्त्वे सति यद्गृहासत्त्वं
तद्वह्निःसदित्येव हेतुः, इह तु सामान्यतो व्याप्तिरिति भेदाद्वि-
कल्प इति भावः । विशेषव्याप्तिमूलकमनुमानं दूषयति हेतुसाध्य-
योरिति । सामान्यतो व्याप्तिमूलकानुमानं दूषयति सामान्यत इति ।
अशक्येति । सामान्यमुखी व्याप्तिर्नानुमितिकरणमित्यर्थः ॥

(त्रि०) ननु जीविनो गृहासत्त्वमनुपपन्नं किं
देवदत्तबहिःसत्त्वं विना उत बहिःसत्त्वमात्रं विना ?
नाथः—प्रथमं देवदत्तबहिःसत्त्वाप्रतीतौ तेन विनेदम-
नुपपन्नमिति ज्ञानाभावात्, प्रतीतौ वा किमर्थापत्त्या,
अर्थापत्तिर एव तत्प्रतीतावन्योन्याश्रयः, तदुक्तं—य-
तोऽन्यत्त्वं तत्सिद्धेरग्रे तदसिद्धेः—इति । नान्त्यः—अन्य-
दीयबहिःसत्त्वज्ञानं विनाऽनुपपत्त्यभावात्, बहिः-
सत्त्वमात्रसिद्धावपि देवदत्तबहिःसत्त्वासिद्धेरिति
चेत् । न ।

सामान्येन हि विनाऽनुपपत्तिज्ञानं कारणं सामा-
न्याकारेणाशेषज्ञानं फलम्, तथाहि-जीवतो बहिःसत्त्वं
विना गृहासत्त्वमनुपपन्नमिति ज्ञानं यस्य गृहासत्त्व-
मनुपपन्नं तत्र बहिःसत्त्वं कल्पयति नान्यत्र, देवदत्त-
श्च तथेति सिद्धे देवदत्ते बहिःसत्त्वं कल्पयत इति दे-
वदत्तबहिःसत्त्वं पर्यवस्यति, न तु तेन रूपेण कल्प-
ना न वा तेन विनाऽनुपपत्तिज्ञानं कारणम्, यथा बहि-
मात्रस्यासाद्भूमात् पर्वते बहिसिद्धिरेव पर्वतीयव-
ह्निसिद्धिर्न तु पर्वतीयत्वेनैव धूमात्तस्मिद्धिः—तेन रू-
पेण व्यापकत्वाग्रहात् ।

(चि०) नैयायिकः शङ्कते नन्विति । ज्ञानाभावादिति । प्रतियोगिज्ञानं विना व्यतिरेकज्ञानासंभवात् इति भावः । अन्योन्याश्रय इति । अर्थापत्तिस्तत्प्रतीतौ तेन विना नानुपपत्तिज्ञानमनुपपत्तिज्ञानेऽर्थापत्तिरित्यन्योन्याश्रय इत्यर्थः । स्वीकृदोषे श्रीहर्षसंमतिमाह तदुक्तमिति । यतोऽन्यत्वमिति । अनुपपत्तिः—अन्यथानुपपत्तिः देवदत्तबहिःसत्त्वादन्त्येन प्रकारेण जीविगृहासत्त्वानुपपत्तिरिति याच्यत् । तथाच यतो देवदत्तबहिःसत्त्वादन्त्यत्वं तद्वुद्धेरग्रे देवदत्तबहिःसत्त्वसिद्धेः पूर्वं तदसिद्धेरुक्तानुपपत्तिज्ञानासिद्धेः । बहिःसत्त्वमात्रपदेन यावद्बहिःसत्त्वं बहिःसत्त्वत्वावच्छिन्नत्वं वा ग्राह्यम् । नाद्य इत्याह अन्यदीयेति । नान्त्य इत्याह बहिःसत्त्वमात्रेति ।

मीमांसकः समाधत्ते० नेति । पर्यवस्यतीति । पक्षधर्मताबलादिति शेषः । तेन रूपेण—देवदत्तबहिःसत्त्वत्वरूपेण । कल्पनाज्ञानम् ॥

(चि०) अथोपपादकाभाववत्युपपाद्याभावनियमोऽनुपपत्तिर्न त्वभावमात्रमतिप्रसङ्गात् । एवञ्च व्यतिरेकव्याप्तिमत उपपाद्याद्व्यतिरेक्यनुमानमुद्रयैव साध्यसिद्धेः किमर्थापत्त्या ? तथाहि—देवदत्तो बहिः सन् जीवित्वे सति गृहासत्त्वात् यन्नैवं तन्नैवं, यथा मृतो गृहस्थितो वा । न चान्यव्याप्त्याऽन्यस्य ममकत्वेऽतिप्रसङ्गः—साध्याभावव्यापकाभावप्रतियोगित्वस्य नियामकत्वात् । न चार्थापत्तौ स्वरूपसती व्याप्तिर्विज्ञानानुमान इति बाधम् । अनुपपत्तेर्ज्ञानं विना कल्पनानुदघात, अर्थापत्त्याभासानवकाशाच्च ।

मैवम्—अत्र हि व्यतिरेकव्याप्तिरन्वयस्य पक्षधर्मत्वमिति व्याप्तिधीजन्यमपि बहिःसत्त्वज्ञानं नानुमितिः तस्या व्याप्तपक्षधर्मताज्ञानजन्यतानियमात् । न च साध्याभावव्यापकाभावप्रतियोगित्वेन प-

क्षधर्मस्य ज्ञानमनुमितिप्रयोजकमिहाप्यस्तीति वा-
च्यम् । केवलान्वयिनि तदसम्भवात्, तदपेक्षया सा-
ध्यव्याप्यत्वज्ञानस्य लघुत्वाच्च ।

(वि०) नैयायिकः पुनराक्षिपति अथेति । उपपादकाभावव-
तीति । उपपादकाभावव्यापकभूताभावप्रतियोगित्वमापाद्यस्येत्य-
र्थः । अभावमात्रम्-उपपाद्याभावमात्रम् । अतिप्रसङ्गादिति । केवल-
धूमाभावज्ञानादपि धूमस्यार्थापत्त्यापत्तिरिति भावः । अर्थापत्त्याभा-
सेति । कथं व्यभिचारिणाऽर्थापत्तिरिति भावः ।

..मीमांसकः समाधत्ते मैवमिति । व्याप्तेति । अन्वयव्याप्तिप्रकार-
कपक्षधर्मताज्ञानेत्यर्थः केवलान्वयिनि तदसम्भवादिति । साध्याभा-
वस्यैवाप्रसिद्धेरिति भावः । साध्यव्याप्यत्वेति । साध्यस्यान्वयव्या-
प्तिज्ञानस्येत्यर्थः ॥ .

(चि०) अथ व्यतिरेकसहचाराद्धेतोरेव व्याप्ति-
र्दृश्यते, एवञ्चान्वयस्य व्यतिरेकस्य उभयस्य वा सह-
चाराद्व्याप्तिग्रहप्रैविध्येऽनुमानप्रैविध्यम्, अत एव धू-
मो दशाविशेषेऽन्वयी व्यतिरेकी अन्वयव्यतिरेकी
चेति ।

अस्तु तावदेवं तथापि जीविदेवदत्ताभावो गृहे
वर्त्तमानो न बहिःसर्वे लिङ्गं देवदत्तावृत्तित्वात्, ब-
हिसिखगृहमिष्टाभावयोर्व्यधिकरणत्वेन नियतसा-
मानाधिकरण्यरूपव्याप्त्यभावाच्च । उपरि संविता
भूमेरालोकवत्त्वादित्यत्र भूमेरुपरिसन्निहितसवितृक-
त्वेनानुमानात् । नापि गृहमिष्टाभावप्रतियोगित्वम्,
तत्प्रतियोगित्वस्य देवदत्तधर्मतया तदसन्निकर्षे प्रत्य-
क्षेण ज्ञातुमशक्यत्वात् । अत एव विशेषणसन्निकर्षा-
न्वृत्तीधलिङ्गपरामर्शेऽपि न प्रत्यक्षेण । न च व्यतिरे-
कव्याप्तिगृहमिष्टाभावयोर्ज्ञानं सहकार्यासाद्य मनसैव

स जन्यत इति वाच्यम् । सहकारिण एव मानान्तर-
त्वप्रसङ्गात् ।

अथ व्याप्तिज्ञानानन्तरं स्मर्यमाणधूमात् कथमनु-
मितिः ? उक्तन्यायेन तत्रापि लिङ्गपरामर्शाभावादिति
चेत् । न कथञ्चित् । कथं तर्हि बहिःज्ञानम् ? पक्षधर्मधू-
मस्मृतिसहितात् धूमो बहिः विना नास्तीत्यनुपपत्ति-
ज्ञानादिति गृहाण । अत एव दृश्यमानो धूमो बहिः
विनाऽनुपपन्न इति यदा ज्ञायंते तदाऽर्थापत्तिरेव, यदा
त्वनुपपत्तिज्ञानं विना व्याप्यत्वेन प्रतिसन्धीयते त-
दाऽनुमानम्, त्वयापि त्रिविधानुमानस्वीकारात् । त-
स्माद्व्यतिरेकव्याप्तिमुपजीव्य जीविदेवदत्तगृहाभावो
बहिःसत्त्वं कल्पयति ।

(वि०) पुनराह नैयायिकः अथेति । भीमांसक आहाऽस्तु तावदेव-
मिति । देवदत्तावृत्तिस्वादिति । पक्षीमृतदेवदत्तस्य तदनधिकरण-
त्वादित्यर्थः । बहिःसत्त्वं गृहनिष्ठाभावयोः—बहिःसत्त्वगृहवृत्तित्वविशि-
ष्टाभावयोः । व्यधिकरणत्वेनेति । गृहाधिकरणदेशभेदस्यापि बहिः-
पदार्थघटकत्वादिति भावः । नियतेति । अत एव गृहवृत्तिदेवदत्ता-
भावोपि न लिङ्गं गृहमात्रवृत्तिपदार्थं तस्य सत्त्वेनाव्याप्यत्वादिति
भावः । ननु भूमिनिष्ठालोकसंयोगस्योपरिदेशं संयोगसम्बन्धेन सं-
विन्ननुमापकत्वं न संभवति पक्षावृत्तित्वादत आहोपरीति । तथाच
तत्र भूमिः पक्षत्वम् सविदुसंयुक्तोपरिदेशकत्वस्य साम्यत्वम् उपर्युक्त-
च्छेदेनालोकसंयोगस्य हेतुत्वमिति नोक्तदोषः । नैयायिकस्य हेत्व-
न्तरमाशङ्क्य निराकरोति प्राणीति । ज्ञातुमशक्यत्वादिति । तथाच
लिङ्गज्ञानाभावात् न व्याप्तिग्रह इति भावः । ननु गृहनिष्ठाभावप्रति-
योगित्वं न हेतुः, किन्तु प्रतियोगितासम्बन्धेन गृहनिष्ठाभाव एव,
स च देवदत्तस्यासंनिहितत्वेऽपि गृहस्य संनिहितत्वा गृहीतुं शक्य-
एवेत्यतो व्याप्तिग्रहाभावेऽपि देवदत्तस्यासंनिहिततया न पक्षविशेष-
कपरामर्शसंभव इत्याहाऽत एवेति । भीमांसकमते च व्यतिरेकव्या-

तिस्मरणं जीविनो देवदत्तस्याभावनिश्चयश्चार्थापत्तिहेतुक इति बो-
ध्यम् ॥ जन्यत इति । पशमर्श इति शेषः ।

स्मर्यमाणधूमात्-पक्षवृत्तिधूमस्मरणात् । उक्तन्यायेति । विशेष्य
स्यासंनिहृष्टत्वेनेत्यर्थः । धूमो वह्निं धिनेति । वह्न्यभावव्यापकीभूता-
भावप्रतियोगी धूम इति व्यतिरेकव्याप्तिज्ञानादित्यर्थः । त्वयापीति ।
नैयायिकेनापत्त्यर्थः । तत्र-वह्निमान्धूमादित्यत्र । त्रिविधेति । व्याप्ति-
भेदेनेत्यर्थः । यद्व्यतिरेक्यनुमितिर्वेन नैयायिकानामभिमतं तदेव
मीमांसकानामस्माकमर्थापत्तिरिति भावः । व्यतिरेकव्याप्तिमिति ।
व्यतिरेकव्याप्तिज्ञानं सहकार्यासाद्येत्यर्थः । कल्पयतीति । निश्चाय-
यतीत्यर्थः, न तु व्यतिरेकपरामर्शः-विशेष्यीभूतदेवदत्तासंनिकर्षेण
परामर्शासम्भवादिति भावः ॥

(चि०) उच्यते । देवदत्तासन्निकर्षेऽपि तस्य गृ-
हनिष्ठाभावप्रतियोगित्वं प्रत्यक्षेण गृह्यते । तथाहि-
गृहे देवदत्तस्याभाव इति प्रत्यक्षं देवदत्तं पश्यत्यर्थश्चा-
भावसम्बन्धे प्रतियोगित्वलक्षणं गोचरयति-सम्बन्ध-
ज्ञानस्य सम्बन्धिद्वयविषयत्वात्, प्रतियोगिना समम-
भावस्य सम्बन्धान्तराभावात् । गृहनिष्ठाभावप्रतियो-
गित्वे च प्रत्यक्षोपस्थिते स्मृतव्याप्तिवैशिष्ट्यमपि प्र-
त्यक्षेण सुग्रहम् । न च देवदत्तविशेष्यकं वह्निःसर्व-
व्याप्यगृहनिष्ठाभावप्रतियोगित्वज्ञानं नास्तीति वा-
च्यम् । पक्षवृत्तिलिङ्गपरामर्शमात्रस्यानुमितिजनकत्वात्
अधिकस्य गौरवपराहृतत्वात् ।

अनुपपत्तिकारणकार्यापत्तिसिद्धान्तविबेचनम् ॥

(वि०) गृहे देवदत्तस्याभाव इति । अत्र देवदत्तस्येति प्रतियोगित्वं
पश्यत्यर्थः प्रकारो न तु नेह देवदत्त इतिवत् संसर्गमर्यादया प्रतियो-
गित्वज्ञानं तेन प्रतिबेगित्वत्वरूपव्याप्यतावच्छेदकावच्छिन्नप्रति-
योगित्वरूपलिङ्गत्वाभ्यनुमानावतारोऽन्यथा वैशिष्ट्यविधया प्रति-
योगित्वलाभेपि इत्यप्यतावच्छेदकावच्छिन्नलिङ्गानुपस्थितौ कथम-
नुमानं भवेत् । न केवं यत्रैव नेह देवदत्त इत्याकारकोऽनुभवस्तत्रै-

वानुमावाक्यतारेऽर्थापत्तिः सावकाशेति वाच्यम् । अर्थापत्तावपि बहिःसत्त्वं विना गृहनिष्ठाभावप्रतियोगित्वस्यैवानुपपन्नबुद्धिर्गमिकेति प्रतियोगित्वत्वावच्छिन्नोपस्थितिं विना तेनार्थापत्त्यनवतारानभ्युपगमात् ॥ नन्वनुपपत्तिर्न व्यतिरेकव्याप्तिः किन्तूपपादकाभावे उपपाद्याभावावश्यंभावः, स च व्यधिकरणयोरपि सुकरः । यदि देवदत्तस्य न बहिःसत्त्वं तदा गृहे सत्त्वावश्यंभावः, यदा वा गृहे देवदत्ताभावस्तदा देवदत्तबहिःसत्त्वावश्यंभाव इत्यनुपपत्तिज्ञानस्य वैयधिकरण्येऽपि सम्भवादतो न प्रतियोगित्वेऽनुपपत्तिज्ञानं कारणं येन प्रतियोगित्वधीरपेक्ष्येति । मैवम् । अवश्यंभावज्ञानस्य गमकत्वे धूमादावपि तथात्वापत्तेः धूमे सत्यवश्यं बहिरिति ज्ञानात्, तथापि नार्थापत्तिर्मानान्तरम् अवश्यंभावेनैव गमकत्वेऽनुमानविलक्षणप्रकाराभावात् । इयांस्तु विशेषः—यदेकत्र व्यधिकरणे नानुपपत्तिरपरत्र सामानाधिकरण्येन यदधिकरणेन यदधिकरणान्तर्भावेनावश्यंभावधीस्तदधिकरणे ततः साध्यसिद्धिरित्यनुगतस्यैव गमकत्वप्रयोजकत्वात्, तस्मादवश्यंभावज्ञानं न गमकं धूमाद्गृहवश्यंभाव इत्यस्य फलपर्यवसायितयाऽनुमितित्वाभ्यानुमानत्वमिति सामानाधिकरण्यधीरेवं गमिका वाच्या, सा च व्याप्यतावच्छेदकावच्छिन्नप्रतियोगित्वेन संभवतीति सुष्ठूक्तं त्वयापि तत्प्रकारिकैव धीरूपेण इति ॥ ननुक्तप्रत्यक्षस्य देवदत्तविषयकत्वे प्रमाणाभावः—देवदत्तं साक्षात्करोमीत्यनुव्यवसायाभावात् अभावं साक्षात्करोमीत्यनुव्यवसायात्, किन्तु तदव्यवहितपूर्ववर्तिस्मरणस्यैव देवदत्तो विषय इत्यत आह सम्बन्धज्ञानस्येति । ननु सम्बन्धप्रत्यक्ष एव सम्बन्धिद्वयं विषयः प्रतियोगित्वं तु न प्रतियोग्यभावयोः सम्बन्ध इत्यत आह प्रतियोगिनेति । तथा चान्यसम्बन्धेन इदमिह नास्तीति प्रतीत्यसम्भवात् प्रतियोगित्वस्य सम्बन्धत्वमावश्यकमिति भावः । एककालीनत्वादिभ्य न तन्नियामक इति विभाव्यम् । अधिकस्य—पक्षविशेष्यकत्वस्य ॥

(चि०) अथवा 'अनतिप्रसक्तसहकारिवशान्मनसैव स्मृतदेवदत्तविशेष्यकस्तृतीयलिङ्गपरामर्शः । यथा च न सहकारि मानान्तरं तथोपपादितमवस्तत् ।

ननु मयूरः पर्वतेतरे न नृत्यति नृत्यति चेति ज्ञा-

नानन्तरं पर्वते नृत्यतीति ज्ञानमास्ति, न च व्यति-
रोक्तिस्तत्सम्भवति-पर्वतनृत्यस्य साध्यस्याप्रतीतौ
व्यतिरेकव्याप्यनिरूपणात् । न च पर्वतनृत्याप्रसि-
द्धौ तेन विनाऽनुपपत्तिप्रतिसन्धानमपि नेति कथमर्था-
पत्तिरपीति वाच्यम् । अधिकरणं विनाऽनुपपद्यमानं
नृत्यं प्रसिद्धाधिकरणबाधसहकृतं प्रसिद्धतरमधिक-
रणं कल्पयतीति चेत् । न ।

मयूरनृत्यं साधिकरणं नृत्यत्वादिति सामान्य-
तोदृष्टं प्रसिद्धाधिकरणबाधसहकृतं प्रसिद्धतरं पर्व-
तमधिकरणमादाय नृत्यज्ञानं जनयति ।

(वि०) ननु गृहनिष्ठात्यन्ताभावप्रतियोगित्वस्यापि देवदत्तधर्म-
तयाऽसंनिवृत्तत्वात्तद्विशेष्यकोपि चाक्षुषः परामर्शोऽसंभवीत्यस्व-
रसादाह-अथवेति ।

मीमांसकः शङ्कते नन्विति । अधिकरणं विनेति । अनुपपद्यमानं-
अनुपपद्यत्वेन ज्ञायमानम् । नृत्यं-नृत्यनित्यत्वम् ॥

(चि०) यद्वा पर्वतेतरे न नृत्यतीतिशब्देन नृ-
त्याभावबोधानन्तरं मयूरो नृत्यतीतिशब्दाज्जायमानं
ज्ञानं पर्वतनृत्यं गोचरयति । प्रसिद्धविशेषबाधस-
हकृतसामान्यज्ञानजनकप्रमाणस्य प्रसिद्धतरं पर्व-
तमधिकरणविशेषमादाय ज्ञानजनकत्वनियमात् । अ-
त एव नित्यज्ञानबाधानन्तरं क्षित्यादौ ज्ञानजन्यत्वं
सिद्धनित्यत्वमादाय सिद्ध्यतीत्याचार्याः ।

यद्वा मयूरनृत्यं पर्वताधिकरणकं पर्वतेतरान-
धिकरणत्वे सति साधिकरणत्वात् पर्वतत्ववदित्य-
न्वयव्यतिरेकी ।

(वि०) यद्वेति । नृत्वाभावि कोऽन्तरमिति । यद्वेति नृत्वाभावाको-
धान्तरमिति अर्थः । इतरबाधसहकारेण पदानुपस्थितमपि शान्दबोधे
प्रकटोभूय भासत इति गुरुमतेनेदम्, अन्यथा मयूरा नृत्यतीति श-
ब्दात् पर्वततराधिकरणकनृत्यबाधसहकारेण नृत्यविशेषसिद्ध्यापि
नृत्यस्य पर्वतवृत्तित्वं तदुपस्थापकपदामावादानुपपन्नमेव त्वादि-
ति श्येवम् ॥

स्वमते त्वाह यद्वेति । अन्यव्यतिरेकी पर्वतनृत्यं गोचरयती-
त्यनुपजनीयम् ।

(चि०) अथ वा यः सम्भाविततत्तदितरावृत्तिः सन्न
तदतिरिक्तवृत्तिर्न भवति न तद्वृत्तिर्भवतीति सामां-
न्येन यत्तदर्थान्तर्भावेन व्याप्त्या नृत्यस्य पर्वतवृ-
त्तित्वं सिद्ध्यति । एवं पीनो देवदत्तो दिवा न मुक्ते
इत्यत्रापि अप्रसिद्धरात्रिभोजनसाध्यपीनत्वज्ञानं रा-
त्रिभोजनमादाय सिद्ध्यति ।

(वि०) अथवेति । ननु पीनो देवदत्तो दिवा न मुक्ते इति ज्ञानान्तरं
पीनत्वं भोजनवत्त्वं विज्ञानुपपन्नमिति ज्ञानात् दिवाभोजनबाधस-
हकृतात् देवदत्तो रात्रौ मुक्ते इति ज्ञानं जायते तत्रानुमानाद्यसंभवा-
दव्यापत्तिरिष्यत इत्यत आह एवमिति । देवदत्त हात । अप्रसि-
द्धरात्रिभोजनदेवदत्त इत्यर्थः । रात्रिभोजनमिति । रात्रिभोजना-
नुमितं जनयतीत्यर्थः ॥

(चि०) अथ यथा अभोजी पीन इत्यत्रायोग्यतां-
ज्ञानं तथा पीनो दिवा न मुक्ते इत्यत्रापि दिवाभोज-
नस्य बाधायोग्यताघटकरात्रिभोजनस्याप्रतीतिः, अतो
योग्यताघटकोपस्थितिं विना अन्ययमलभमानमिदं
वाक्यं योग्यताघटकरात्रिभोजनोपपादकं रात्रौ मुक्ते इ-
ति वाक्यं कल्पयित्वा तेन सहान्वयबोधं जनयति ।
न चैवं लाघवाद्वात्रिभोजनमेव कल्पयितुं युक्तम् । 'या
वदी साकाङ्क्षा शब्देनैव प्रपूर्यत' इति न्यायेन ज्ञानो-

पस्थापितमादाय शब्दस्यान्वयबोधजनकत्वात् । एव-
ञ्च श्रूयमाणशब्दस्यान्वयबोधकत्वं योग्यताघटकोप-
स्थापकेन शब्देन विनाऽनुपपद्यमानं तं कल्पयित्वा य-
त्रान्वयबोधं जनयति तत्र श्रुतार्थापत्तिः । द्वारमित्या-
दौ पिधेहीतिशब्दकल्पनं श्रुतार्थापत्तिरेव । शब्दश्च
यद्यपि श्रूयमाणो बाधितस्तथाप्यभिप्रायस्थः कल्प्यते ।
यथा गुरुमते 'स्वर्गकामो यजेते'त्यत्र साक्षात्साधनता-
बाधे परम्पराघटकस्यानुपस्थित्या परम्परासाधनताज्ञा-
नविरहो योग्यताज्ञानाभावात् प्रसिद्धपदसामानाधि-
करण्यानुपपत्तिरिति योग्यताज्ञानाय परम्परासाधन-
ताघटकमपूर्वं लिङादिवाच्यं कल्पयति, ततः स्वर्ग-
साधनं याग इति ज्ञानं जायते, अन्यथा अपूर्वमपि
वाच्यं न स्यादिति ।

(वि०) भट्टाभिमतं यथाश्रुतशब्देन शब्दकल्पनारूपां श्रुतार्था-
पत्तिमाशङ्कते अथेति । दिवाभोजनस्य बाधादिति योग्यताघटके-
त्यत्र हेतुः । योग्यताघटकोपस्थितिं विना-योग्यतात्मकरात्रिभोजि-
त्वोपस्थितिं विना । इदं वाक्यं-पीनो देवदत्तो दिवा न भुङ्क्त इति
वाक्यम् । उपपादकं-उपस्थापकम् । तेन सहेति । तदुपस्थापित-
रात्रिभोजित्वेन सहेत्यर्थः । अन्वयबोधं-पीनो देवदत्तो दिवा न
भुङ्क्ते किन्तु रात्रौ भुङ्क्त इत्यन्वयबोधम् । तन्मते योग्यतायाः शा-
ब्दबोधे भावादिति भावः । आशङ्कते, न चेति । शब्दकल्पनेऽपि
अर्थापस्थितेरावश्यकत्वादिति भावः । उत्तरयति शाब्दीति । तथा
च केवलार्थकल्पनया योग्यताज्ञाननिर्वाहेऽपि शब्दजन्योपस्थितिं
विना रात्रिभोजित्वरूपयोग्यतायाः शाब्दबोधे भावासंभवाच्छब्दः
कल्प्यते, तन्मते शब्दयोग्यताविषयकस्यैव शाब्दबोधस्योत्पत्तिनि-
यमादिति भावः । द्वारमित्यादाविति । एवमित्यादिः । तथा चात्रा-
पि पिधानविशेषकद्वारकर्मकान्त्यबोधजनकत्वं पिधेहीतिशब्दा-
ध्याहारं विनाऽनुपपन्नमिति ज्ञानात् पिधेहिशब्दकल्पनं श्रुतार्थापत्तिः ।

रित्यर्थः । ननु पिधेहीतिशब्दस्य बाधितत्वादर्थापत्त्या द्वारमिति वाक्यं पिधेहीतिशब्दवादिति ज्ञानं कथं स्यादत आह शब्दश्चेति । बाधितः-नास्ति । अभिप्रायस्य इति । द्वारमिति वाक्यं पिधेहीति शब्देन सहान्वयबोधं जनयत्विति एतादृशाभिप्रायविषयः कल्प्यत इत्यर्थः । तथा च तादृशाभिप्रायविषयत्वसम्बन्धेन तद्वत्ताज्ञानमर्थापत्त्या जननीयमिति भावः । योग्यतावच्छेदकरूपेणोपस्थितिं विना शब्दान्वयबोध इत्यत्र प्राभाकरसंमतिमाह यथा गुरुमत इति । साक्षात्साधनताबाध इति । यागस्याशुतरविनाशित्वादिति भावः । परंपराघटकस्येति । अपूर्वस्येत्यर्थः । योग्यताज्ञानाभावादिति । यागे विध्यर्थस्येष्टसाधनत्वस्यान्वये योग्यताज्ञानाभावादित्यर्थः । साक्षादसाधने साधनत्वान्वये परंपरासाधनत्वस्य योग्यतात्वादिति भावः । प्रसिद्धेति । प्रसिद्धपदस्य विधेरर्थेन इष्टसाधनत्वान्वयबोधानुपपत्तिरित्यर्थः । योग्यताज्ञानाय—परंपरासाधनताज्ञानाय । अन्यथेति । योग्यताप्रकारकोपस्थितैरपि हेतुत्व इत्यर्थः ॥

(चि०) उच्यते । बाधकप्रमाणाभावोऽन्वयविरोधिरूपविरहो वा योग्यता । अतो दिवा अभोजने रात्रिभोजनाप्रतीतावपि भोजनसाध्यपीनत्वादिव न भुङ्क्त इति शब्दादधीरूप्यते न प्रतीत्यनुपपत्तिः, किन्तु प्रतीतानुपपत्त्या रात्रिभोजनं कल्प्यते अत एवापूर्वमपि न वाच्यमिति वक्ष्यते । तस्माद्बार्थापत्तिरनुमानादतिरिच्यत इति ।

(वि०) वस्तुतो योग्यतावच्छेदकधर्मिणि योग्यताज्ञाने शब्दधीर्न तु तद्धर्मवत्त्वधीस्तत्र तन्त्रमित्यभिसंधाय सिद्धान्तयति बाधकेति । बाधकप्रमाणाभावः—प्राज्ञाभावनिरूप्यभाव इत्यर्थः । अन्वयविरोधीति । प्राज्ञाभावव्याप्यधर्मैत्यर्थः । प्रतीतानुपपत्त्येति । प्रतीतस्य दिवाऽभोजित्वे सति पीनत्वस्य रात्रिभोजित्वं विनाऽनुपपत्त्या रात्रिभोजित्वमनुमीयते इत्यर्थः ॥

इति धीतर्कतीर्थोपाधि समलङ्घ्यत बहुकनांथशास्त्रिविरचितं
अर्थापत्तिविवेचनम् ॥

तथाविधैकैकानुपूर्व्यवच्छिन्नवाक्यपञ्चकस्य न्यायत्वानुपपत्तिरतो
यत्किञ्चिच्छब्दबोधनिवेशः । समानानुपूर्वीकतानावाक्यविषयता-
नामेवानुगतरूपेणैककारणतायामवच्छेदकत्वात्पर्वतो बहिर्मानित्या-
द्यैकैकवाक्यव्यक्तिषट्तितावाक्यपञ्चवृत्तिसमुदायत्वस्य न तादृशकार-
णतावच्छेदकविषयताभ्यवर्णत्वव्यापकत्वमिति यत्किञ्चिज्ज्ञानीयवि-
षयतानिवेशः । न च वाक्यान्तरसाधारणसमुदायत्वमादाय वाक्या-
न्तरषट्तितासमुदायेऽतिव्याप्तिरिति वाच्यम् । तादृशसमुदायत्वनि-
ष्ठन्यूनवृत्तित्वानिरूपकत्वेन निरुक्तसमुदायत्वस्य विवक्षणात् । न
चैवमपि व्युत्क्रमप्रयुक्तसमुदायेऽतिव्याप्तितादृशस्थितिमिति वाच्यम् ।
व्युत्क्रमप्रयुक्तप्रतिज्ञादिवृत्ति यद्यत्समुदायत्वं तावद्देवकूटेन निरु-
क्तसमुदायत्वस्य विशेषणीयत्वात् । न, चैवमपि एकैकन्यायघटकं
यत्प्रतिज्ञादिवाक्यं तत्समुदायेऽतिव्याप्तिरिति वाच्यम् । स्वाभ-
यीभूतव्यक्तिषट्तिप्रतिज्ञाद्यव्यवहितोत्तरत्वशून्यहेत्वादिवृत्तियद्यत्समु-
दायत्वं तदन्यत्वस्य तादृशसमुदायत्वे विशेषणीयत्वादिति दिक् ।

न्यायजन्यबोधस्य परामर्शप्रयोजकतां सङ्गमयति प्रतिज्ञादी-
ति । एकवाक्यतयेति विशेषणे तृतीया, तथा चैकवाक्यतापन्नैरि-
त्यर्थः । एकवाक्यत्वं च विशिष्टैकार्थप्रतिपादकत्वं तदुत्थाप्याकां-
क्षानिवर्तकत्व-तन्निवर्तनीय-व्यकाङ्क्षोत्थापकत्वान्यतरैश्च वा तेन
पञ्चवाक्यजन्यमहावाक्यार्थबोधासम्भवेऽपि न क्षतिः । स्वार्थवि-
शिष्टज्ञानं-तत्तन्नाक्यार्थविषयकज्ञानं, तच्च समूहालम्बनमन्यथा वे-
त्यन्यदेतत् । विशिष्टवैशिष्ट्यावगाहिमानान्तरम्-विशिष्टवैशिष्ट्य-
बोधात्मकपरामर्शजनकं मनः, उत्थाप्यते-स्वात्मकसहकारिसम्प-
त्तीक्रियते । तेन तथाविधेन मनसा परामर्श उत्पाद्यते इत्युपा-
ध्यायः ।

अत्र च तदेव ज्ञानं परामर्शरूपं उपनयार्थविषयकत्वादित्याक्षि-
प्य उपनयस्य व्याप्यंशे न तात्पर्यं तथासति न्यायजन्यबोधे उदा-
हरणार्थतया उपनयार्थतया च व्याप्तिमाने पौनरुक्त्यं स्यात्, किन्तु
पक्षधर्मत्वमेवोपनयेन विवक्षितम्, तथाचोदाहरणार्थव्यतिरेकउपनया-
र्थपक्षधर्मतायाश्च विशुद्धलमेव मानमिति न न्यायजन्यबोधस्य
व्याप्तिविशिष्टवैशिष्ट्यावगाहिता व्याप्यः पक्षे वर्तते न वेत्याकां-
क्षानुरोधेनैव बहिर्व्याप्यादिवद्वटितमुपनयवाक्यं प्रयुज्यते इति स

एव समाहितवान् ।

तत्रेदं चिन्त्यते । यदि व्याप्तिविशिष्टपक्षधर्मत्वमाकाङ्क्षितं तदा व्याप्तिविशिष्टविषयक एव बोधस्तादृशाकाङ्क्षां निवर्तयिष्यतीति तथाविधबोधे एवोपनयतात्पर्यमावश्यकम् । न चैवमप्याकाङ्क्षानिवृत्तये अवान्तरवाक्यार्थबोधस्य विशिष्टवैशिष्ट्यावगाहित्वोपगमेऽपि न्यायजन्यमहावाक्यार्थबोधे उपनयाव्याप्तिमानं नोपेयते उदाहरणादेव तज्ज्ञानादवान्तरवाक्यार्थधियः परामर्शरूपत्वेऽपि निगमनजन्याबाधितत्वादिप्रतिपक्षरनुमितावपेक्षितत्वात्तावत्पर्यन्तं तदसत्त्वेन परामर्शान्तरस्यापेक्षेति वाच्यम् । अवान्तरवाक्यार्थबोधे व्याप्तिमानानुरोधेन तदंशेष्युपनयतात्पर्यकल्पनायां आवश्यकत्वे महावाक्यार्थबोधे तज्ज्ञानेऽपि बाधकाभावादिति ।

न्यायजन्यज्ञानस्य बाधिव्यजन्यत्वेनाप्रामाण्यशङ्काकषालिततया अनुमितिजननायोग्यतया परामर्शान्तरस्वीकार इति मिथाः ।
• नव्यास्तु पक्षांशे व्याप्तिविशिष्टहेतुवैशिष्ट्यावगाहित्वानमेवानुमितिहेतुः । ननु व्याप्याभिन्नहेतुमदभिन्नज्ञानं, तादृशवैशिष्ट्यावगाहिता च न न्यायजन्यशाब्दबुद्धेः नामार्थयोः भेदेनान्वयबोधस्याव्युत्पन्नत्वात्, अतो व्युत्पत्त्यावच्छिन्नवाक्यसमुदायत्वस्य तादृशयत्किञ्चिच्छाब्दबोधनिरूपितशब्दज्ञाननिष्ठा या या कारणत्वात्तदवच्छेदककोटिप्रविष्टयत्किञ्चिज्ज्ञानीयविषयताभ्रयवर्णत्वव्यापकहेतुनिष्ठप्रकारतर्बोधहेतुहेतुविशेष्यकव्याप्तिरूपविशेषणतावच्छेदकप्रकारकमानसज्ञानान्मानस एव तादृशपरामर्शोऽवश्यमङ्गीकर्तव्य इत्यभिप्रायेण तेन चेत्याद्यमिहितम् । विशिष्टवैशिष्ट्यावगाहिमानान्तरं विशिष्टवैशिष्ट्यबोधजनकं विशेषणतावच्छेदकीभूतव्याप्तिप्रकारकधूमत्वाद्यवच्छिन्नविशेष्यकज्ञानं, उत्थाप्यते-जन्यते, तेन-तादृशविशेषणतावच्छेदकप्रकारकज्ञानेन परामर्शो जन्यते इत्यर्थः । न चैवं तेन परामर्शस्य जननादिति प्रत्यासङ्गतिः, अत्र परामर्शपदस्य व्याप्याभिन्नहेतुमदभेदबोधपरत्वादित्याहुः ।

शुद्धहेतुतावच्छेदकावच्छिन्ने पक्षधर्मत्वाकाङ्क्षया तत्र पक्षधर्मत्वबोधमात्रात्पर्यकं व्याप्यर्थपदाघटितमेवोपनयवाक्यं प्रयुज्यत इति प्राचीनमताभिप्रायकमिदम्, अत एव च दीधितिकृता तन्मताभिप्रायेणोदाहरणोपनयबोधे तत्पर्यवस्यतीत्युदाहरणान्तर्भावे-

नैव परामर्शप्रयोजकत्वेपर्यवसानमुक्तं न तूपनयमात्रस्येत्यपि वदन्ति ।

अत्र परामर्शप्रयोजकत्वेन शाब्दज्ञानस्य लक्षणघटकत्वे स्वयमनुपपत्तेर्वैयर्थ्याभावात्तया शाब्दज्ञानपदं प्रतिज्ञादिप्रतिपाद्यतत्त्वविशिष्टार्थज्ञानपञ्चकपरम्, जनकवाक्यपदं च प्रत्येकं तत्त्वबोधजनकवाक्यपञ्चकपरम्, अतः प्रतिज्ञादिवाक्यपञ्चकलाभः । प्रयोजकान्तं च बोधविशेषाणां परिचायकमात्रम् । यद्यप्येवं प्रतिज्ञादिपञ्चवाक्यैरेकज्ञानजननेऽपि यथादृशलक्षणनिर्वाहः, तथापि प्रतिज्ञादिजन्यबोधानां परामर्शप्रयोजकतालाभायैव सम्मन्त्राभिप्रायेण तावदर्थविषयकमेकं ज्ञानं परामर्शप्रयोजकत्वेनाभिहितमित्याभिप्रेत्य दीधितिकृतपर्यवसितन्यायलक्षणमाह उचितेति । उचितानुपूर्वीकानि प्रतिज्ञादीनि पञ्च यत्र समुदाये तत्त्वम्, तादृशपञ्चपर्याप्तसमुदायत्वमिति यावत् । पञ्चपदं निगमनान्तानां विशिष्य निवेशलाभाय न तु पञ्चत्वेनापि तेषां निवेशः प्रयोजनाभावात् । व्युत्क्रमप्रतिज्ञादिपञ्चकेऽतिव्याप्तिवारणाय उचितानुपूर्वीकंति । उचितानुपूर्वी-प्रतिज्ञोत्तरहेतूत्तरोदाहरणोत्तरोपनयोत्तरनिगमनस्वरूपा ।

ननु किमिदमुचितानुपूर्वीकत्वं ? न तावत्तादृशानुपूर्वीघटकत्वं घटकताया दुर्निर्वचत्वात् । तद्धि न स्वाविषयकप्रतीत्यविषयतादृशानुपूर्वीकत्वम्, प्रतिज्ञाद्यविषयकप्रतीत्या शुद्धनिगमनत्वस्य विषयीकरणात् विशिष्टनिगमनत्वे तादृशप्रतीत्यविषयत्वानुपपन्नः विशेषवृत्तोर्विशिष्टानुयोगिकाभावात् नभ्युपगमात् । नापि तादृशानुपूर्वीविषयिताव्यापकविषयिताकत्वम्, शब्दव्यक्तिभेदेन प्रतिज्ञादेर्मिश्रतया कस्याश्चिदपि प्रतिज्ञादिव्यक्तेर्विषयितायास्तादृशानुपूर्वीविषयितासामान्यव्यापकत्वासंभवात् । प्रतिज्ञादिव्यक्तरघटितन्यायविषयकज्ञानेऽपि तादृशानुपूर्वीविषयितासत्त्वात् । यत्किञ्चित्तादृशानुपूर्वीविषयिताव्यापकत्वस्य व्युत्क्रमप्रयुक्तप्रतिज्ञादिविषयितासाधारणत्वात्तादृशप्रतिज्ञाविषयकन्यायज्ञानीयतयाविधानुपूर्वीविशेषविषयिताया एव तादृशविषयिताव्याप्यत्वात् । न च ज्ञानभेदेन विषयिताभेदानभ्युपगमाच्चैवमिति वाक्यम् । तादृशप्रतिज्ञादिव्यक्तिसमाधिकरणत्वादिना मानुपूर्वीविशेषावच्छिन्नन्यायविषयकज्ञानीयानुपूर्वीविशेषविषयितायास्तादृशप्रतिज्ञादिव्यक्तिविषयिताशून्यावृत्तिव्याप्त्यादत्त-

व्याप्यत्वात्वायात् । अथ निगमनपूर्वोपनयपूर्वोदाहरणपूर्वहेतुपूर्व-
त्वरूपाणुपूर्व्याभ्यवत्वेन प्रतिज्ञायास्तादृशोदाहरणपूर्वत्वे सति प्रतिज्ञो-
त्तरत्वादिकृपाणुपूर्व्याभ्यवत्वेन च हेत्ववयवादीनां निवेशात्तानुपपत्तिः ।
अथवा तादृशैकविधानुपूर्व्याविशेषावच्छिन्नमेवप्रतियोगितावच्छेद-
कत्वमेव तादृशानुपूर्व्याघटकत्वमिति चेत् । एवमप्येकैकन्यायघटका-
यत्प्रतिज्ञाद्येकैकवाक्यं तत्समुदायेऽतिप्रसङ्गो दुर्वार एवेति चेत् ।

मैवम्-स्वाभ्याभूतप्रतिज्ञाद्यव्यवहितोत्तरत्वशून्यहेत्वप्रतिवृत्ति-
घटसमुदायत्वं तत्तदन्यत्वस्य समुदायत्वविशेषणत्वे तात्पर्यात् । व्यु-
त्क्रमप्रयुक्तप्रतिज्ञादिनिष्ठस्य नानान्यान्तर्गतप्रतिज्ञादिपञ्चनिष्ठस्य
च समुदायत्वस्य तत्तदन्यत्वविरहाप्रातिप्रसङ्गः । एवञ्च घटमानये-
त्वादिवाक्यवृत्तिसमुदायत्वव्यवहारप्रतिज्ञादिवृत्तित्वरूपं समुदायत्व-
विशेषणमपि सार्थकमित्यवधेयम् ।

प्रतिज्ञादिवृत्तित्वं च प्रतिज्ञादिपर्याप्त्यवच्छेदकयत्किञ्चिद्धर्मप-
ञ्चकव्यापकत्वमतः प्रतिज्ञादिपञ्चकैकदेशसमुदाये नाऽतिप्रसङ्गः । प्र-
तिज्ञात्वादेर्व्यासज्यवृत्तित्वात्तदाश्रयैकदेशमात्रवृत्तेस्तत्पर्याप्त्यनवच्छे-
दकत्वात् । समुदायत्वं चानेकपर्याप्तधर्मस्तस्य च पर्याप्तिसम्बन्धेन
न्यायपदप्रवृत्तिनिमित्तत्वाच्चैकदेशे न्यायव्यवहारप्रसङ्ग इति तु विभा-
वनीयम् ॥

अनु प्रतिज्ञादिलक्षणे न्यायान्तर्गतत्वंविशेषणस्य प्रवेशनीयत-
याऽन्योन्याश्रयप्रसङ्ग इत्यत आह प्रतिज्ञात्वादिकं त्विति । उदासीनवा-
क्यव्यवहारकेति । न्यायान्तर्गतवाक्यव्यवहारणमात्रप्रयोजनकेत्यर्थः । एतेन
न्यायान्तर्गतप्रतिज्ञादिशरीरे तादृशविशेषणानुपादाने न क्षतिरिति हे-
चितम् । क्रमप्रयुक्तविभिन्नपक्षसाध्यहेतुकप्रतिज्ञादिपञ्चकेऽतिव्याप्तिश-
ङ्कां निराकरोति साध्यादीति । तत्तत्साध्यपक्षहेतुकन्यायलक्षणे तत्सा-
ध्यपक्षकप्रतिज्ञातत्साधनकहेतुतत्साध्यसाधनकोदाहरणतत्साध्यप-
क्षसाधनकोपनयतत्साध्यसाधनकनिगमनानि निवेशनीयानीत्यर्थः ।
नन्वेवं न्यायपदार्थस्याननुगततया न्यायपदस्य नानार्थकतापत्तिरित्य-
त्रेष्टापीतिमाह व्याप्यादेरिति । व्याप्यादिप्रदार्थस्येवेत्यर्थः । साध्या-
द्यननुगमात्स्वघटकसाध्यादीनां भिन्नभिन्नरूपेण निवेशनीयत्वात् ।
अननुगमः-अनुगमप्रवृत्तिनिमित्तमिहः । न्यायादेः-न्यायादिव्या-
यस्य । आदिपदादवयवपरिमहः । इत्यत एवेति । आत्मन्तराभावा-

विति भावः । यथाभुतमूलस्वरसंज्ञिदवाक्यपञ्चकजन्यमहावाक्यार्थ-
बोधमादाय लक्षणसमन्वयं निराचिकीर्षुः वाक्यपञ्चकस्यैकविशिष्टा-
र्थबोधकर्ता ऋण्डयति प्रतिज्ञानिगमयोरिति । न सम्भूयैकार्थप्रतिपा-
दकत्वमित्यप्रेतनेनान्वयः । प्रतिज्ञार्थं वह्निमति पर्वते निगमनार्थस्य
विशिष्टान्नाप्यसाध्यवत्त्वस्यान्वयबोधोपगमे साध्यवत्त्वांशमादाय
पौनरुक्त्यप्रसङ्गात् । ऋण्डवान् रक्तदण्डवानित्यादाविव विधेयांशेऽ-
धिकावगाहिनस्तादृशबोधस्य सम्भवेऽपि शुद्धपक्षतावच्छेदकविशि-
ष्टेऽवाधितत्वादिविशिष्टसाध्यवत्तावगाहिन्याः प्रतीतेरेवोपयोगित्वेन
साध्यविशिष्टपक्षे तादृशसाध्यवत्त्वान्वयबोधस्यानाकाङ्क्षिततया वा-
दितात्पर्यविषयत्वाच्च ।

बहु वह्निविशिष्टपर्वतोद्देश्यकबोधे वह्निमत्पदोत्तरपर्वतपदोप-
स्थितिरपेक्षिता नीलो घटः सुन्दर इत्यादाविव घटो नीलः सुन्दर
इत्यादौ नीलान्वितघटाद्यंशे विधेयामानादुद्देश्यतावच्छेदकवाचक-
पदस्योद्देश्यवाचकपदपूर्ववर्तिताया अपेक्षणीयत्वादतो नैतादृशान्व-
यबोधसम्भव इति । न च शुद्धपर्वतत्वावच्छिन्न एव शुद्धवह्निमत्त्वनि-
गमनोपस्थाप्यविशिष्टवह्निमत्त्वयोर्युगपद्विधेयतयाऽन्वयोपगमेनैकवा-
क्यत्वं निर्वहतीति वाच्यम् । “गुणानां च पर्युत्त्वात्सम्बन्धः सम-
त्वात्स्यादिति” न्यायेन विधेयतया भासमानयोः शुद्धवह्निमत्त्ववि-
शिष्टवह्निमत्त्वयोरवच्छेद्यावच्छेदकभावापन्नविषयिताकत्वरूपसम्ब-
न्धभावेनैकवाक्यत्वानिर्वाहात्, अतएव विधेयभिदेन सर्वत्र वाक्य-
भेदः केवलोपनयजन्यबोधे पक्षे साध्यव्याप्यहेतुमत्त्वविधेयत्वे-
प्युपनयननिगमनार्थबोधे उद्देश्यपदपूर्वनिर्दिष्टस्य व्याप्यवत्पदार्थ-
स्योद्देश्यतावच्छेदकतयैव भावेन तद्विषयकत्वनिगमनार्थविषयक-
त्वयोरवच्छेद्यावच्छेदकभावात्तदुभयैकवाक्यतेति ।

तत्र, तात्पर्यसत्त्वे योजनयापि तादृशबोधसम्भवात् । उद्देश्यवा-
चकपदस्य विधेयवाचकपदपूर्वत्वेन प्रतिसन्धानस्यापेक्षणीयतया
योजनयैवोपनयेन पक्षेऽयंपदार्थे साध्यव्याप्यवत्त्वबोधनात् तात्पर्य-
सत्त्वे आदिवाक्ये योजनप्रादुर्भावानर्हत्वात्तात्पर्यविरहस्यैव तत्र बीज-
त्वात् । इत्युपलभ्युपगमः । उपनयेनापि समं प्रतिज्ञाया न त्रिशिष्टैकार्थ-
प्रतिपादकत्वं वह्निमति पर्वते उपनयार्थस्य साध्यव्याप्यहेतुमत्त्वस्या-
प्रासतादृशहेतुमत्त्वांशवदितसङ्गा विधेयत्वसम्भवऽप्यनुमित्युपयोगि-

नः पक्षतावच्छेदकविशिष्टे हेतुमत्त्वस्याकाङ्क्षयैवोपनयप्रतिपादनादना-
काङ्क्षितस्य, यवते, पक्षताभेदबोधस्य तात्पर्याविषयत्वात् । उदाहरण-
वयवान्तरयोरिति । उदाहरणघटकयोर्यत्तत्पदघटितभावाद्योरपि नै-
कविशिष्टार्थबोधकत्वं तत्र द्विरुक्त्यत्पदेन महानसत्त्वमहानसान्यत्वा-
विनोद्देश्योपस्थापनात् तत्पदेनापि तद्व्यापकच्छिन्नपरामर्शान्महानसं
धूमवद्वह्निमच्च महानसान्यदधूमवद्वह्निमचेति वाक्यार्थचतुष्टयविषय-
कसमूहालम्बनबोधस्यैवोदयात् । न च व्यापकत्वावच्छिन्नस्य बोधना-
दधूमव्यापकवह्निमानित्याकारक एकविष्टार्थबोध एव तत्रोत्पद्यत इति
वाच्यम् । यो य इत्यादेरनन्वितार्थकत्वप्रसङ्गात् । न च द्विरुक्त्यत्पद-
स्यैव व्यापकत्वमर्थः स च साध्यांशोऽन्वेतीति वाच्यम् । नामार्थ-
योर्भेदान्वयभेदस्याव्युत्पन्नत्वात् । व्यापकत्वावच्छिन्नस्य तदर्थस्या-
भेदेनान्वय इत्यपि न सम्भवति, सुन्दरो ङण्डीत्यादौ, सुन्दराद्यभेदा-
नन्वयवत्समानविभक्तिकत्वाभावेन मन्वर्थीयप्रकृत्युपस्थाप्येऽर्थेऽस-
मस्तनामार्थाभेदान्वयस्यासंभवात्, अभेदान्वयप्रतियोगिसापेक्षत-
याऽसामर्थ्येन साध्यवाचकपदोत्तरं तद्वितासम्भवाच्च, तत्पदस्य
तावतापि सार्थकवासम्भवाच्च । तस्माद्यत्पदार्थे हेतोस्तत्पदार्थे च
तस्मिन्साध्यस्य विधेयतया मानमेव । समूहालम्बनरूपं तत्र जायते
तदुत्तरं व्यापकताबोधो मानसः स एव वा शाब्दबोधः साध्यवाच-
कपदस्य प्रकृतसाधनव्यापकताविशिष्टसाध्ये लाक्षणिकतया तत्पदा-
र्थे व्यापकताविशिष्टसाध्यवत्तामवगाहत इत्युपेयम् । व्यापकतासम्भिव्या-
हारस्थले व्यापकत्वतात्पर्यस्यानादितया तादृशलक्षणाया निरुद्धल-
क्षणात्वेन वादिवाक्ये तत्स्वीकारे क्षतिविरहात् । न च व्यापकता-
बोधस्यावश्यकत्वे नानाहेत्वधिकरणे वहादिमत्त्वबोधनस्याप्रयोज-
कतया धूमादिकमुद्देश्यतावच्छेदकीकृत्य समूहालम्बनानात्मक एव
व्यापकताविशिष्टशाब्दबोध उपेयताम्, यत्तत्पदं तु तादृशलक्ष्यार्थता-
त्पर्यग्राहकमेवास्त्विति वाच्यम् । अर्थबोधकत्वसम्भवेन तत्परित्या-
गायोगात् यो यो न वह्निमानस न धूमवानित्यादौ व्यतिरेक्युदाहरणे
वह्निमग्नेदादिसाधनके तादृशान्वय्युदाहरणे वा यत्तत्पदार्थाविर-
हायां प्रतियोगिवाचकपदसमानविभक्तिकपदोपस्थाप्यस्वानुबोधि-
नोऽप्रवेशेन मन्त्राऽन्योन्यामात्रबोधनासम्भवाच्च । एवं चैवोक्त्या
ति कर्तृत्वादित्वादिन्यायान्तर्गते यो यः करोति स जानातीत्युदा-

हरणे यत्तत्पदार्थाविवक्षायां धर्मिणोऽस्माभेन साध्याश्रयविकलत-
योदाहरणाभासताप्रसङ्गाच्चेति । एवं चोदाहरणसमुदायस्यावयव-
स्मरेण समं विशिष्टार्थप्रतिपादकत्वं सुतरामेव न सम्भवतीति
भावः । एतेन हेतुवाहरणबोधमवान् धूमाद्वह्निमानित्येतादृशवि-
शिष्टार्थबोधजनकत्वसम्भवादुदाहरणावयवान्तरयोरित्यनुपपत्तिर-
पि परास्तम् ॥

द्रागेव—सुतरामेव न समूयैकार्थप्रतिपादकत्वमित्यनुषज्यते ।
प्रतिज्ञाहेत्वोरित्यत्रापि नकारं विहाय ताभ्यां पर्वतो धूमाद्व-
ह्निमानित्येतादृशविशिष्टज्ञानजननादिति भावः । अथ प्रतिज्ञाजन्य-
बोधानन्तरं कुत इति साध्यज्ञापकाकांक्षायां तन्निवर्तकं हेतुवाक्यं
प्रयुज्यते तन्निवर्तकता च पक्षविशेषणतानापक्षसाध्यांशे हेतुज्ञान-
ज्ञाप्यत्वबोधनेनापि निर्वहतीति पक्षांशे हेतुज्ञानज्ञाप्यत्वविशिष्टसा-
ध्यवैशिष्ट्यावगाहिबोधस्यानुवयोगितया न तात्पर्यविषयत्वमिति
चेष्ट । पर्वते वह्निबोधानन्तरं पर्वते यद्वह्निज्ञापकं तत्रैवाकांक्षा जायते
तन्निवृत्तिश्च साध्ये धूमादिज्ञानजन्यपर्वतविशेष्यकज्ञानविषयत्वप्रति-
पादनेनैव, धूमाद्वह्निमन्महानसमित्यादिवाक्यस्य पर्वते वह्निमत्त्वं कुत
इत्याकांक्षानिवर्तकत्वाभावात्पञ्चमीतस्तादृशपर्वतविशेष्यकज्ञानवि-
षयत्वभानं तु तद्विशेषणतापक्षसाध्यांशे एव उक्तवाक्यान्महानसा-
दिविशेषणतयोपस्थिते तदप्रतीतेः एकधर्मिविशेषणतापक्षेऽन्यविशे-
ष्यकहेतुविशेषणज्ञानाधीनज्ञानविषयत्वबोधकतार्याः पञ्चम्या अव्युत्प-
न्नत्वादिति धूमाद्वह्निमान् पर्वत इत्यादिविशिष्टवैशिष्ट्यबोधस्यावश्य-
कत्वात् । कथंचिदिति । निगमनेऽयंपदाननुपपन्नपक्षे वह्निव्याप्यधूमव-
त्पर्वतादिकूपोपनयार्थे निगमनार्थधूमज्ञानज्ञाप्यवह्निमत्त्वाद्यन्वयसम्भ-
वादिति भावः । अनुपपन्नपक्षे तु तादृशवह्निवादिमत्पक्षरूपनिगमनार्थ-
मात्रबोधनेवाकांक्षानिवृत्तेरुपनयार्थे विशिष्टपक्षे निगमनार्थाभूतवि-
शिष्टपक्षबोधस्यानुपपन्नपक्षस्य न तात्पर्यविषयतेति कथंचिदित्युक्तम् ।
इदं त्ववधेयम् । अनुपपन्नपक्षेऽप्युपनयैकदेशायंपदार्थपक्षमात्रे निगमना-
र्थान्वयमात्रेणैव कृतकत्वात्तया तत्समुदायार्थविशिष्टपक्षे निगमना-
र्थविषयकबोधेऽपि तात्पर्यमप्रामाणिकमिति ॥

तन्मेव प्रतिज्ञादिनां प्रज्ञानां कथमेकवाक्यताव्यवहार इत्यत आ-
ह यकेति । विशिष्टैकार्थप्रतीतीच्छाप्रयोज्यत्वमात्रेणेत्यर्थः । मात्रपदेन

तादृशप्रतीतिजनकत्वव्यवच्छेदः । तादृशी च प्रतिपत्तिर्निर्गमनरूप-
चरमवाक्यार्थबुद्धिकर्तव्या सा मानसः परामर्शः तत्परता च ताम्-
जनयतोऽपि उत्तरोत्तरवाक्यप्रयोजिकां माकांक्षामुत्थापयतः प्रति-
ज्ञादेरिह धूम इत्यादिवचसामानुमानिकवह्न्यादिधोपरतावन्निर्वहस्यैव
तत्प्रयोजकत्वैव । ननु तावद्भिरवयवैः सम्मूयैकमहावाक्यार्थवाङ्मा-
जननेऽपि परामर्शप्रयोजकीभूतस्वीयतत्ताद्विशिष्टार्थधीजनकतायाः
सर्वावयवेष्वेव सत्त्वेन निरुक्तलक्षणसमन्वयो नानुपपन्न इत्यत आह
परामर्शप्रयोजकत्वं चेति । परामर्शप्रयोजकज्ञानजनकत्वं चेत्यर्थः । त-
द्विष्येति । परामर्शविषयेत्यर्थः । तत्तत्पदार्थसार्थोपस्थापकतयेति अ-
भेदे तृतीया, तथाच तदुपस्थापकत्वरूपमित्यर्थः । विवक्षितमिति
शेषः । तथाच आदृश्यादृशवाक्यैः परामर्शविषयसकलपदार्था
उपस्थाप्यन्ते तावत्समुदायत्वं विवक्षितमिति पूर्ववक्षितोऽर्थः । उदा-
हरणोपनययोरेवेति । उपनयस्य व्याप्त्यबोधकत्वमतामिप्रत्येणोदाह-
रणान्तर्भावः । तत्-समुदायत्वं । पर्यवस्यतीति । ताभ्यामेव पराम-
र्शविषयसकलपदार्थोपस्थापनादिति भावः । अथ यथाकथञ्चित्प-
रामर्शानुकूलत्वं यादृश्यादृशवाक्यानां तादृशवाक्यसमुदायत्वं
विवक्षितमतो नोदाहरणोपनयमात्रेऽतिव्याप्तिरित्याशङ्कने अयेति ।
तदानुकूल्यमात्रेणेति पूर्ववदभेदे तृतीया । परामर्शप्रयोजकत्वमित्यनु-
षज्यते । इत्यादेः-इत्यादिसमुदायस्य, तथात्वं-न्यायत्वं, स्यादिति
शेषः । को वह्निमानित्यादिवाक्यानामपि जिज्ञासाज्ञानद्वारा अवयवप्र-
योजकत्वेन यथाकथञ्चित्परामर्शानुकूलत्वसंभवादिति भावः । इत्या-
दीत्यादिपदात् व्युत्क्रमप्रयुक्तप्रतिज्ञादावतिव्याप्त्यादेः परिग्रहः ॥

(चि०) अनुमितिचरमकारणलिङ्गपरामर्शप्रयो-
जकशाब्दज्ञानजनकवाक्यत्वसर्वयवत्वम् । अह एव^{१२}
वह्निव्याप्यधूवानवमिति वाक्ये तदवयवे च न न्याय-
तदवयवलक्षणातिव्याप्तिः-तेन परामर्शस्य तदवयवेन
परामर्शजनकस्य जननात् ।

यत्तु संचेषतः परामर्शप्रयोजकवाक्यत्वेन विशे-
षामावात् सोऽपि न्याय एवेति ।

तत्र, कथायामाकाङ्क्षाक्रमेणामिधानमिति प्रथमं विशिष्टवैशिष्ट्य आकाङ्क्षा नास्तीति तदभिधाने निग्रहादिति वक्ष्यते । अन्यथा चक्षुरादेरपि परामर्शजनकतया न्यायत्वापत्तिः आकाङ्क्षाविरहस्तुल्य एव ।

अन्ये तु पञ्चावयववाक्याद्विजातीयमेव शाब्दज्ञानमुत्पद्यत इति तद्धीजनकवाक्यत्वं न्यायत्वम् । एवं प्रतिज्ञाद्यवयवादपि प्रत्येकं विजातीयं शाब्दज्ञानमिति तत्तद्धीजनकशब्दत्वमेव तत्तल्लक्षणमिति ।

तत्र, ज्ञानविशेषजनकत्वं तत्तज्ज्ञानजनकत्वं वा न्याये प्रतिज्ञादौ चानातिप्रसक्तमनुगत रूपमन्तरेण दुर्निरूपमिति तत्स्वीकारे तस्यैव लक्षणत्वात्, अन्यथा जातिसङ्करप्रसङ्गः ।

(दी०) अवयवत्वन्तु न्यायान्तर्गतत्वे सति प्रतिज्ञाद्यन्यतमत्वम्, प्रतिज्ञाद्यघटकत्वे सति उभयघटकभागद्वयाघटितत्वं वा वक्तव्यम् । उभयञ्च प्रतिज्ञाहेतुहेतूदाहरणे उदाहरणोपनयावुपनयनिगमने इति विशिष्य वक्तव्यमिति । प्रतिज्ञादिप्रतिपाद्यतत्तद्विशिष्टार्थविषयकज्ञानपञ्चकान्यतमज्ञानजनकवाक्यत्वं तत्स्वमित्यपि केचित् ।

तस्यैवेति । तथाच तादृशजातौ साधकाभाव इति भावः । बाधकमप्याह अन्यथेति । न्यायजन्यज्ञाने पञ्चावयवजन्यत्वात् पञ्चाद्विद्यादिजन्ये द्विष्याद्या एकैकजन्ये चैकैका जातय इति सङ्कर इत्यर्थः । तत्र तत्र भिन्नभिन्नजातिकल्पने सुतरां मानाभावादिति भावः ।

केचित्तु यदि चानुगतं कारणमन्तरेणापि तादृशजातिमस्वसम्भवस्तदा कदाचित् प्रतिज्ञादिजन्येऽपि हेत्वादिजन्यमवृत्तिर्हे-

त्वाद्विज्ञे च प्रतिज्ञादिजन्यवृत्तिर्जातिः स्यादिति सङ्गः इत्यर्थः । एवं सर्वेषां सर्वजातीयत्वमेकजातीयत्वं वा स्यादित्यपि द्रष्टव्यमित्याहुः ।

(गा०) मूलोक्तावयवलक्षणे शाब्दज्ञानस्यानुमितिस्वरमकारण-
लिङ्गपरामर्शप्रयोजकशाब्दज्ञानजनकत्वाभिधानं पञ्चवाक्यानामेकम-
हावाक्यार्थधीजनकत्वाभिधानेन प्रतिज्ञादिप्रतिपाद्यतत्त्वविशिष्टार्थ-
गोचरशाब्दधीविशेषाणां परिचयायैव । तेषां निवेशस्तु विशिष्य त-
त्तदर्थविषयकशाब्दबुद्धित्वेन न तु तादृशशाब्दबोधजनकत्वेन, तथा-
सत्यैकैकावयवजन्यशाब्दबुद्धेरपि परामर्शप्रयोजकतया तज्जनकावा-
न्तरवाक्यार्थज्ञानजनकेऽवयववाच्यवेऽतिप्रसङ्गस्य दुर्वारत्वात् । न
च साध्यविशिष्टपक्षादिविषयकशाब्दबुद्धित्वेन बोधपञ्चकनिवेशेऽ-
ननुगमः जनकान्तस्य तत्तद्बोधजनकान्यतमत्वविरूपानुगतधर्माव-
च्छिन्नपरत्वात् । न चैवं सति न्यायान्तर्गतं पूर्वतो बहिर्मानित्यादि-
वाक्येऽतिव्याप्तिः—वाक्यपदस्य न्यायान्तर्गतार्थकत्वादित्यभिप्रेत्य
पर्यवसितं तल्लक्षणार्थमाह न्यायेति ।

अथ किमिदं न्यायान्तर्गतत्वम् ? न तावत्स्वाविषयकप्रतीत्यवि-
षयन्यायकत्वम्—प्रतिज्ञाद्यविषयकप्रतीत्यापि हेत्वादिरूपन्यायैकदेश-
स्य विषयीकरणात्तद्व्यतिरिक्तसमुदायात्मकन्याये प्रतिज्ञाद्यविषयकप्र-
तीत्यविषयत्वस्य दुर्घटत्वात्, एकदेशवृत्तेर्व्यासज्यवृत्तिधर्मावच्छि-
न्नानुयोगिताकाभावानङ्गीकारात् । नापि न्यायविषयिताव्यापकविष-
यिताकत्वम्—उच्चारणमेवेनैकानुपूर्व्यवच्छिन्नवाक्यानामपि भेदात्क-
स्याश्रिदपि प्रतिज्ञादिव्यक्तेर्विषयिताया एकविधमपि न्यायमव-
गाहमानेषु सर्वेषु ज्ञानेषु वृत्त्यसम्भवात् ।

मैवम् । स्वाविषयकप्रतीत्यविषयन्यायकत्वमेव तत्, न्यायत्वसा-
मानाधिकरण्यमात्रेण तादृशप्रतीत्यविषयत्वं विवक्षणीयम् । एकैकप्र-
तिज्ञादिव्यक्त्यविषयकप्रतीत्या व्यक्त्यन्तरव्यतिरिक्तन्यायस्य तन्म्यायै-
कदेशहेत्वादेऽप्यवगाहनेऽपि न्यायत्वाधिकरणे तत्प्रतिज्ञाव्यक्तौ
तत्प्रतिज्ञादिव्यक्त्यविषयकप्रतीत्यविषयत्वसत्त्वेन तासां तत्त्वत्व-
मव्याहतमेव । अथवा न्यायत्वावयवत्वमेव तथा पर्याप्तविवक्षया
एकदेशस्यापि तथात्वोपपत्तेः । अस्तुतो न्यायत्वव्यवहृतस्य समु-

दायत्वाशब्दश्च निश्चयवत्तत्वेन निवेद्यानुचितानुपूर्वीकत्वमा-
 त्रं विवक्षितम् । तदेष च न्यायान्तर्गतत्वं एकदेशस्याधारणम् । उ-
 चितानुपूर्वीकत्वं च प्रतिज्ञोत्तरहेत्वादिघटितवाक्यपञ्चकानुपूर्वीवि-
 शेषावाच्छिन्नमेवप्रतियोगितावच्छेदकत्वं, विशिष्टधर्मावच्छिन्नप्रति-
 योगितावच्छेदकतायास्तद्व्यवृत्तसमुदायपर्याप्ततया एकदेशस्यापि
 तदाश्रयत्वात्प्रतिज्ञादेस्तथात्वमक्षतम् । उपनयविशेषोत्तरत्वविशिष्ट-
 निगमनत्वशरीरे च वैशिष्ट्यव्यवृत्ततया नियमनस्याध्यन्तर्भावात्तत्सा-
 धारण्यमक्षतमेवोक्तधर्मस्य । विशिष्टस्यावच्छेदकतास्थले एकमव-
 च्छेदकं अपरं च तद्विशेषणं तन्निष्ठावच्छेदकत्वावच्छेदकं न तु समु-
 दायवच्छेदकत्वं पर्योसमित्युपगमे च तादृशानुपूर्वीविशेषप्रकारक-
 निश्चयत्वसमनियतकारणतावच्छेदकविषयिताकत्वं विवक्षणीयम् ।
 तादृशी च तादृशानुपूर्वीविशिष्टवैशिष्ट्यबुद्धित्वावच्छिन्नकार्य-
 तानिरूपितकारणता तद्वच्छेदकत्वं च हेत्वादिनिष्ठानन्तर्यप्रकार-
 तापन्नप्रतिज्ञादिविषयितानामप्यव्याहृतं विनिगमनाविरहादितरविष-
 यितानिरूपितत्वेन निश्चयत्वविशिष्टत्वेन च कारणीभूतज्ञानविष-
 यसकलानिरूपितविषयितानां कारणतावच्छेदकत्वात् । प्रतिज्ञोत्तर-
 हेत्वादिविशिष्टवैशिष्ट्यावगाहिबुद्धित्वावच्छिन्नकार्यतानिरूपितप्रति-
 ज्ञोत्तरो हेतुर्इत्यादिज्ञानसाधारणकारणतां तादृशानुपूर्व्यवच्छिन्न-
 मिश्रवाक्यत्वाद्यवच्छिन्नवैशिष्ट्यावगाहिबुद्धित्वावच्छिन्नकार्यतानिरू-
 पिततादृशवाक्यत्वादिकप्रकारकज्ञानकारणतां चादायोदासीनातिप्र-
 सङ्गवत्प्रमाण्य कारणतायां तादृशधर्मव्याप्यत्वव्यापकत्वयोर्निवेश-
 नम् । न च तादृशानुपूर्वीविशेषावच्छिन्नवैशिष्ट्यावगाहिबुद्धित्वा-
 वच्छिन्नकार्यतानिरूपितकारणताया अपि न तादृशानुपूर्वीविशेष-
 प्रकारकनिश्चयत्वसमनैयत्यसम्भवः-प्रतिज्ञात्वादिना यदार्थान्तराव-
 गमहितादृशानुपूर्वीप्रकारकज्ञानसमानाकारकज्ञानसाधारणत्वात्, ता-
 दृशकारणस्य वास्तव्यप्रतिज्ञाद्यविषयकत्वेन तद्व्यवृत्तानुपूर्व्यप्रकार-
 कत्वमिति वाच्यम् । प्रतिज्ञात्वाद्यवच्छिन्नप्रकारतानिरूपितहेतुत्वा-
 द्यवच्छिन्नकारणतेति क्रमेण निगमनत्वावच्छिन्नविषयतापर्यप्तं नि-
 वेद्य सच्छास्त्रनिश्चयत्वसमनैयत्यस्यैव विवक्षितत्वात्, तादृशनि-
 श्चयत्वस्योक्तसमसाधारण्येन क्षतिविरहात् । न चैवमुदासीनप्रति-
 ज्ञाज्ञानन्तर्य हेत्वाद्यंशेऽवगाहते यो भ्रमस्तन्निष्ठतादृशप्रतिज्ञादिविष-

यताया अपि निरुक्तकारणतावच्छेदकतयाऽतिप्रसङ्गो दुर्वार इति वाच्यम् । भ्रमावृत्तिविषयिताया एव निवेशनीयत्वादिति कृतं विस्तरेण ।

अन्यथैकदेशस्यावयवद्वयात्मकसमुदायस्य च वारणाय प्रतिज्ञाद्यन्यतमत्वमिति । अथ धूमादालोकवान्पर्वतो वह्निमान्धूमादित्यादिन्यायान्तर्गतप्रतिज्ञैकदेशे धूमादित्यादिभागेऽतिव्याप्तिः तस्यापि हेतुप्रतिपाद्यो यादृशविशिष्टार्थस्तन्मात्रबोधकत्वेन हेतुलक्षणाक्रान्ततया प्रतिज्ञाद्यन्यतमत्वाक्रान्तत्वात् । न च तद्वटकपञ्चम्याः प्रकृतसाध्याम्बितस्वार्थबोधकत्वाभावात्तदवश्यमाणहेतुलक्षणाक्रान्तत्वं तस्येति वाच्यम् । एवमपि धूमाद्वह्निमतः सधर्मापर्वतो वह्निमानित्यादिप्रतिज्ञाघटकतादृशभागेऽतिप्रसङ्गस्य दुर्वारत्वादिति चेन्न । प्रकृतपक्षतावच्छेदकावच्छिन्नविशेषणतापन्नप्रकृतसाध्यतावच्छेदकावच्छिन्नान्वितस्वार्थबोधजनकत्वाक्यत्वरूपहेतुत्वस्यैव निवेशनीयतयाऽनतिप्रसङ्गात् । निर्गमनघटकस्य तस्मादिप्रतिभागस्य वारणाय विशेष्यदलं तज्जन्यबोधे तादृशविशिष्टविषयिताबहिर्भूतव्याप्यादिविषयितासत्त्वेन तद्वारणात् ।

ननु प्रतिज्ञाद्यन्यतमत्वं प्रतिज्ञादिभिन्नभिन्नस्वरूपं प्रतिज्ञाद्येकदेशसाधारणम् भेदस्याव्यासज्यवृत्तितया समुदायवृत्तित्वे एकदेशवृत्तिताया अपि दुर्वारत्वात् । अथ प्रतिज्ञादिभिन्नभेदानुयोगितावच्छेदकरूपवत्त्वं तत् तादृशं च रूपं प्रतिज्ञात्वादिकमेव न तु तदेकदेशपर्याप्तपर्वतपदत्वादिकं तदवच्छिन्ने व्यासज्यवृत्तिप्रतिज्ञात्वाद्यवच्छिन्नभेदसत्त्वादिति चेन्न । प्रतिज्ञाद्येकदेशे प्रतिज्ञात्वाद्यवच्छिन्नभेदसत्त्वे तादृशभेदावच्छिन्नभेदस्य प्रतिज्ञात्वाद्यवच्छिन्नेऽपि सत्त्वासम्भवात् प्रतिज्ञात्वपर्याप्त्यधिकरणसमुदायस्यैकदेशानतिरिक्तत्वात् । न हि व्यासज्यवृत्तिधर्मावच्छिन्नानुयोगिताक एकदेशभेदः प्रामाणिकः—घटपटौ न घट इत्यादिप्रतीतेरसिद्धेः । प्रतिज्ञाविभेदपञ्चकानुयोगितावच्छेदकं यद्यद्रूपं तदवच्छिन्नानुयोगिताकभेदप्रतियोगितावच्छेदकधर्मस्वविषयक्षणे च प्रतिज्ञाहेत्वादिसमुदायेऽतिव्याप्तिः—तादृशसमुदायत्वाद्यवच्छिन्ने प्रतिज्ञात्वाद्यवच्छिन्नभेदासत्त्वात्तादृशसमुदायत्वस्य निरुक्तरूपानन्तर्गतत्वेन तादृशसकलधर्मावच्छिन्नानुयोगिताकभेदप्रतियोगितावच्छेदकत्वात् । प्रतिज्ञात्वाद्य-

वच्छिन्नानुयोगिताकभेदप्रतियोगितावच्छेदकं यद्यसद्वच्छिन्नप्रतियोगिताकभेदानुयोगितावच्छेदकत्वेनापि तादृशधर्मविशेषणे चातिगौरवमतो लघुलक्षणान्तरमाह प्रतिज्ञाघटकत्व इति । अत्रापि न्यायान्तर्गतत्वे सतीत्यनुषज्यते, अतो न्यायबहिर्भूतवाक्यव्युदासः । प्रतिज्ञाद्येकदेशवारणाय प्रतिज्ञाघटकत्वनिवेशनम् । तदर्थश्च प्रतिज्ञादिघटकतानवच्छेदकधर्मवत्त्वम् तेन प्रतिज्ञादिघटकतदेकदेशभेदस्य प्रतिज्ञात्वादिरूपव्यासज्यवृत्तिधर्मावच्छिन्नेऽनभ्युपगमेऽपि न क्षतिः । प्रतिज्ञादिघटकतावच्छेदकत्वं तु प्रतिज्ञात्वादिन्यूनवृत्तित्वं तच्च प्रतिज्ञात्वाद्यवच्छिन्नभेदानुयोगितावच्छेदकत्वे सति प्रतिज्ञात्वादिसमानाधिकरणत्वम् । तथात्वं च ' तदेकदेशवृत्तिपर्वतपदत्वादेस्तदवच्छिन्ने प्रतिज्ञात्वाद्यवच्छिन्नभेदसत्त्वात् तु प्रतिज्ञात्वादेः, हेतुत्वादेः प्रतिज्ञात्वाद्यवच्छिन्नभेदानुयोगितावच्छेदकत्वात्तत्सङ्गहाय विशेष्यदलम् । न च मिलितभेदपञ्चकानुयोगितावच्छेदकभिन्नत्वनिवेशे हेतुत्वांशे हेतुत्वादेर्हेतुत्वाद्यवच्छिन्नभेदानुयोगितावच्छेदकत्वविरहात्तादृशानुयोगितावच्छेदकभिन्नत्वमव्याहतमेवेति विशेष्यदलमनर्थकमेवेति वाच्यम् । धूमादालोकवान्पर्वतो वह्निमानित्यादिप्रतिज्ञाघटकधूमादित्यादिभागसाधारणस्य हेतुत्वस्य निवेशे तत्रातिप्रसङ्गभयेन मिलितभेदपञ्चकानुयोगितावच्छेदकत्वस्यैकत्र निवेशासम्भवात् ।

वस्तुतस्तु तद्व्यावृत्तपूर्वोपदिशितहेतुत्वनिवेशेनैव तादृशभागवारणसम्भवान्मिलितभेदपञ्चकानुयोगितावच्छेदकत्वस्यैव निवेशनीयतया नोपादेयमेव विशेष्यदलम् । मिलितभेदपञ्चकानुयोगितावच्छेदकत्वस्य प्रतिज्ञादिघटकतावच्छेदकत्वानात्मकत्वे विशेष्यदले उभयाघटितत्वनिवेशेनैवापपत्तौ तद्वटकभागद्वयाघटितत्वपर्यन्तनिवेशवैयर्थ्यात्-प्रतिज्ञादिघटकभागहेतुद्वयघटितवृत्तिसमुदायत्वस्य प्रतिज्ञात्वाद्यवच्छिन्नभेदानुयोगितावच्छेदकत्वेन प्रतिज्ञादिघटकतानवच्छेदकत्वदलेनैव वारणसम्भवात् । मिलितभेदपञ्चकानुयोगितावच्छेदकत्वस्य प्रतिज्ञादिघटकतावच्छेदकत्वरूपत्वे तु प्रतिज्ञात्वपर्याप्त्यधिकरणहन्तैकदेशहेतुत्वपर्याप्त्यधिकरणप्रतिज्ञैकदेशादिवृत्तिसमुदायत्वस्य प्रतिज्ञात्वहेतुत्वाद्यवच्छिन्नभेदानुयोगितानवच्छेदकतया तत्समुदायत्वमादायातिप्रसङ्गस्य वारणाय भागद्वयनिवेशपर्यन्तसार्थक्यात् । न च विभिन्नप्रतिज्ञादिव्यक्तिनिष्ठबुद्धिविशेषविषयत्वरूप-

समुदायत्वात्मकप्रतिज्ञात्वादिकं विभिन्नमेव, एकसाध्यहेतुकसकलप्र-
तिज्ञासमुदायस्य प्रतिज्ञात्वे प्रत्येकं प्रतिज्ञादिव्यवहारस्यानुपपत्तेः,
तथा चैकप्रतिज्ञात्वव्यक्तेरपरप्रतिज्ञात्वाद्यवच्छिन्नभेदानुयोगितावच्छे-
दकतया प्रतिज्ञात्वादिघटकतावच्छेदकत्वं दुर्वारमेवेति वाच्यम् ।
स्वसमानाधिकरणप्रतिज्ञात्वाद्यवच्छिन्नभेदानामनुगतरूपविशिष्टप्र-
तिज्ञात्वाद्यवच्छिन्नभेदानां चाऽनुयोगितावच्छेदकत्वस्यैव विवक्षणात् ।
घटकतानवच्छेदकधर्मश्च व्यासज्यवृत्तित्वेन विशेषणीयः, तेन न प्रति-
ज्ञाघटकवर्णान्यतमत्वादिकमादाय तदेकदेशेऽतिव्याप्तिः (१) ।

केचित्तु प्रतिज्ञादिघटकतावच्छेदकत्वं स्वाश्रयाविषयकप्रतीत्यवि-
षयकप्रतिज्ञादिकत्वे सति प्रतिज्ञाद्यविषयकप्रतीतिविषयतावच्छेदक-
त्वं, सत्यन्तमनिवेश्य प्रतिज्ञादिविषयकत्वाभावकूटवत्प्रतीतिविषयता-
वच्छेदकत्वनिवेशे धूमाद्वह्निमतः सधर्मा पर्वतो वह्निमान् धूमादित्यादिन्या-
यान्तर्गतप्रतिज्ञैकदेशे धूमादित्यादिभागेऽतिव्याप्तिस्तत्र प्रकृतहेतुताव-
च्छेदकावच्छिन्नविशिष्टहेतुत्वप्रतिपादकत्वरूपहेतुत्वसत्त्वेन तत्प्रतीते-
र्हेत्वविषयकत्वघटिताभावकूटवत्त्वाभावादतः प्रतिज्ञाद्यविषयकप्रती-
तिविषयतावच्छेदकत्वाद्यवच्छिन्नभेदकूटवद्भर्मवत्त्वमेव प्रतिज्ञाद्यघट-
कत्वमित्यनेन विवक्षणीयम्, तथा चासंभववारणाय सत्यन्तमवच्छे-
दकविशेषणं प्रतिज्ञाद्येकदेशाविषयकप्रतीतिविषयत्वस्य प्रतिज्ञात्वा-
द्याश्रयतदेकदेशान्तरे सत्त्वेन तदाश्रयसमुदायस्य तादृशप्रतीत्यवि-
षयत्वासम्भवेऽपि प्रतिज्ञात्वाद्याश्रयतत्तदेकदेशस्य तत्तदेकदेशावि-
षयकप्रतीतिविषयान्यतयैव तत्तदेकदेशवृत्तिधर्मे सत्यन्तस्य नि-
र्वाहः सम्भवति प्रतिज्ञापदस्य पर्याप्त्यतिरिक्तस्वरूपसम्बन्धेन प्रति-
ज्ञात्वाश्रयपरत्वात् । सत्यन्तस्थस्वपदेन प्रतिज्ञात्वादेरप्युपादानुं श-
क्यतयाऽसम्भव इति विशेष्यदलम् । तच्च प्रतिज्ञैकदेशमात्रवृत्तिप-
न्नतपदत्वादेरेव तदाश्रयमात्रविषयकप्रतीतिस्तत्समुदायस्वरूपप्रति-
ज्ञाद्यविषयकत्वस्याव्याहतत्वात्, न तु प्रतिज्ञात्वादेः एकदेशमा-
त्रविषयकप्रतीतिविषयतार्यामतिप्रसक्तस्य तस्यावच्छेदकत्वासम्भ-

(१) न च प्रतिज्ञादिघटकयाद्वर्णवृत्त्यन्यतमत्वमादाय प्रति-
ज्ञाद्येकदेशेऽतिव्याप्तिः तादृशधर्मस्य प्रतिज्ञादिभेदानुयोगितावच्छे-
दकत्वात्प्रत्येकपर्याप्तत्वाच्चेति वाच्यम् । तादृशधर्मस्य व्यासज्यवृ-
त्तित्वेन विशेषणीयत्वात् । इति पाठान्तरम् ।

वात् । न चैकदेशमात्रविषयिकाया अपि प्रतीतिः प्रतिज्ञात्वाद्याश्रया-
विषयत्वासम्भवेन तदाश्रयसमुदायाविषयकत्वविवक्षणे एकैकप्र-
तिज्ञादिविषयिकाया अपि प्रतीतिः प्रतिज्ञात्वाद्याश्रयापरव्यक्त्यविष-
यकत्वेन तदाश्रयसमुदायाविषयकतया एकैकप्रतिज्ञादिव्याक्तपर्या-
प्तप्रतिज्ञात्वादिकं तादृशप्रतीतिविषयतावच्छेदकमेव तदनतिप्रसक्त-
त्वादिति वाच्यम् । स्वाश्रयाविषयकप्रतीत्यविषयता यादृशप्रति-
ज्ञात्वाद्याश्रये तादृशप्रतिज्ञात्वाद्याश्रयवर्णसमुदायाविषयकप्रतीति-
विषयतावच्छेदकत्वविवक्षया प्रतिज्ञादिविषयकसकलप्रत्ययानामेव
तादृशसमुदायविषयकत्वेनादोषात् । अवच्छेदकत्वं चेहानातिरेक-
वृत्तित्वमेव न तु स्वरूपसम्बन्धविशेषः, तेन प्रतिज्ञात्वादिना तदे-
कदेशमात्रविषयकज्ञानविषयतायां प्रतिज्ञात्वादेस्तथाविध्यावच्छेद-
कत्वसत्त्वेऽपि न क्षतिः । तथाविधयत्किञ्चिदेकज्ञानविषयतात्वाव-
च्छिन्नानतिरेकवृत्तित्वमिह निवेशनीयम्, तेन प्रतिज्ञादिघटकेषु
सकलवर्णेष्वेव प्रतिज्ञाद्यविषयकप्रतीतिविषयत्वसत्त्वेन तादृशविषय-
तासामान्यशून्याप्रासङ्गावपि स्वव्यापकतादृशविषयतात्वावच्छिन्न-
कत्वस्य प्रतिज्ञात्वादिसाधारणत्वेऽपि न क्षतिरिति वदन्ति ।

तदसत् । एतदपेक्षया उक्तप्रतिज्ञाद्यन्यतमत्वस्यैव लघुत्वा-
त्तत्रानिर्भरस्यानिर्बीजतापातात् । एतेन प्रतिज्ञादिघटकतावच्छेद-
कत्वं स्वसमानाधिकरणस्वानधिकरणवृत्तिप्रतिज्ञात्वादिकत्वमित्यपि
हेयम्-स्वत्त्वाननुगमेन तादृशं स्वं यद्याद्विशीष्य सावतामनन्तभेदानां
निवेशनीयतया महागौरवात् ।

• प्रातज्ञाहेत्वादिसमुदायवारणाय उभयेत्यादि उभयघटकभाग-
द्वयावृत्तिधर्मवत्स्वार्थकम्, तथाच प्रतिज्ञादिघटकतानवच्छेदकत्वे स-
ति उभयघटकभागद्वयावृत्तिर्यो धर्मस्तद्वत्त्वं दलद्वयार्थः । प्रतिज्ञाद्ये-
कैकवाच्यवघटकभागद्वयस्यापि यत्किञ्चिदुभयघटकत्वादसम्भव इत्य-
तः प्रतिज्ञाहेत्वाद्युभयचतुष्टयस्य विशिष्योभयपदार्थतामाह उभयं
चेति । इति विशिष्य वक्तव्यमित्यग्रिमणान्वयः । इति-इतिरीत्या, प्रति-
ज्ञाहेत्वाद्योरपि प्रतिज्ञाहेतुभयत्वादिना न घटकत्वांशे विशेषणता
तादृशोभयघटकभागाप्रसिद्धेः, किन्तु प्रत्येकं प्रतिज्ञात्वहेतुत्वादिना,
तथाच प्रतिज्ञाघटको यो भागः यश्च हेतुघटकस्तदुभयाघटितत्वमि-
ति क्रमेणाघटितत्वंचतुष्टयं निवेशनीयम् । प्रतिज्ञाहेत्वाद्येकदेशघटित-

समुदायवारणाय घटकभागनिवेशनम् । प्रतिज्ञादिघटकत्वं चैकदेश-
साधारणं प्रतिज्ञात्वाद्याश्रयत्वं नान्यत् गौरवात्, तथाच प्रतिज्ञात्वाद्या-
श्रयहेतुत्वाश्रयोभयावृत्तित्वादिरूपविशेषणचतुष्टयं धर्मविशेषणं
पर्यवसितम् । न चैवं धूमाद्वह्निमतः सधर्मा पर्वतोऽवह्निमान् धूमा-
दित्यादित्यायघटकप्रतिज्ञायामव्याप्तिः तस्याः हेतुलक्षणाक्रान्तभा-
गघटितत्वेनोभयघटकभागद्वयघटितत्वात्तद्व्यावृत्तस्य पूर्वोपदर्शित-
हेतुत्वस्य निवेशोऽपि निगमनेऽयंपदानुषङ्गपक्षे तत्रोपनये चा-
व्याप्तिर्दुर्वारैव तस्योपनयघटकेनायंपदेनोपनयस्य च तद्व्य-
टकेन तेन घटितत्वादिति वाच्यम् । अनुषङ्गाक्षे उपनयघटकभाग-
निगमनघटकभागद्वयाघटितत्वशरीरे उपनयाघटकत्वेन निगमनघट-
कस्य निगमनाघटकत्वेन चोपनयघटकस्य भागस्य विशेष्यवाचक-
पदातिरिक्तत्वेन वा भागद्वयस्य विश्लेषणीयत्वात् । अयं तस्मादि-
त्यादिभागस्य च सत्यन्तेनैव वारणम् । स्वानीश्रयान्तरितभागद्व-
यवृत्त्यन्यत्वेन च धर्मो विशेषणीयः, तेन हेत्वाद्यंशपरित्यागेन प्र-
तिज्ञोदाहरणादिसमुदाये नातिप्रसङ्गः ।

वस्तुतस्तु प्रतिज्ञा हेतुः इत्यादौ हेत्वादिपदं प्रतिज्ञाद्यातिरिक्तपरम्
तथाचोदाहरणादेः प्रतिज्ञाद्यतिरिक्तत्वात्तदोषः । प्रतिज्ञाद्यतिरिक्त-
त्वं च प्रतिज्ञाद्येकदेशव्यावृत्तं प्रतिज्ञात्वाद्यानाश्रयत्वमेव पर्यवसितं
बोध्यमिति दिक् ।

मूलस्थं शाब्दज्ञानजनकशाब्दज्ञानान्तमन्यतमत्वेनानुगतरूपेणाव-
यवप्रतिपाद्यतत्तद्विशिष्टार्थविषयकशाब्दबोधपरमतो नाननुगमः, तादृ-
शबोधजनकानां वाक्यानामन्यतमत्वेनानुगमं व्यासज्यवृत्तिधर्माव-
च्छेदेनैकदेशवृत्तिधर्मावच्छिन्नानुयोगिताकान्योन्याभावानभ्युपगमे
पूर्वोक्तानुपपत्तिप्रसङ्गात् शाब्दबोधानामेवान्यतमत्वेनोपात्तं युक्तत्वा-
दित्याभिप्रायेण मूलेक्तावयवलक्षणमन्यथा व्याचक्षाणानां केषांचिन्मत-
माह प्रतिज्ञादिप्रतिपाद्येति । विशिष्य निवेद्युनां विशिष्टार्थविशेषाणां
साध्यविशिष्टपक्षादीनां परिचायकमात्रमेतत्, न तु प्रतिज्ञादिप्रतिपाद्य-
त्वेन तेषां निवेशः विशिष्टार्थविशेषमनन्तर्भाव्य प्रतिज्ञात्वादीनां दु-
र्निर्वचतया तेषां विशिष्य निवेशनस्यावश्यकत्वे तत्तद्विशिष्टार्थविषय-
कबोधजनकवाक्यप्रतिपाद्यत्वेन, तत्तद्विशिष्टार्थनिवेशनस्य शिरेवे-
ष्टेन न नासिकास्पृशतुल्यत्वात् एतत्सूचनायैव तत्तदित्युक्तम् । न

चात्र नानावयवजन्यसमूहालम्बनबोधं प्रतिज्ञाहेत्वादिजन्याविशिष्टा-
र्थबोधं चादाय तज्जनकसमुदायेऽतिव्याप्तिः तत्तद्विशिष्टार्थबोधनिष्ठ-
तत्तदेकदेशबुद्धित्वावच्छिन्नजन्यतानिरूपितजनकताश्रयावयवैकदे-
शो चातिव्याप्तिरिति वाच्यम् । तत्तद्विशिष्टार्थविषयकशाब्दबुद्धित्वा-
वच्छिन्नजन्यता अन्यतमत्वेनोपादाय तत्तन्निरूपितजनकतावच्छेदक-
धर्मपर्याप्त्यधिकरणताया निवेशनीयत्वात्, तादृशो धर्मः पर्वतो
वह्निमानित्यादिवाक्यत्वमेव तादृशवाक्यत्वस्य व्यासज्यवृत्तितया
नैकदेशोऽतिव्याप्तिः । तादृशशाब्दबुद्धित्वावच्छिन्नत्वं च तादृशशाब्द-
बुद्धित्वपर्याप्तावच्छेदकताकत्वम्, अतः प्रतिज्ञाहेतुसमुदायादेः सा-
ध्यविशिष्टपक्षावगाहिशाब्दत्वघटितधर्मावच्छिन्नजनकत्वेऽपि नातिप्र-
सङ्गः । वाक्यज्ञानस्य जनकतामते तु तादृशजनकतायां विषयिता-
सम्बन्धेन यादृशधर्मावच्छिन्नं यादृशधर्मावच्छिन्नविषयकत्वं वा
अवच्छेदकं तादृशधर्मपर्याप्त्याश्रयत्वं विवक्षणीयमिति नासम्भवः ।
तादृशोऽपि धर्मः पर्वतो वह्निमानित्यादिवाक्यत्वमेव ।

अथाकांक्षादिमत्पदसमूहत्वरूपमेव वाक्यत्वं व्यासज्यवृत्तितद-
वच्छिन्नविषयकज्ञानत्वेन च न शाब्दबुद्धिजनकत्वं समूहत्वज्ञानस्या-
नुपयुक्तत्वात्, किन्त्वानुपूर्वीविशेषात्मकाकांक्षावच्छिन्नविषयकज्ञा-
नत्वेनैव तथात्वम् । अनुपूर्वीविशेषश्चैकवर्णनिष्ठापरवर्णानन्तर्यरूपो
न व्यासज्यवृत्तिरित्येकदेशोऽतिप्रसङ्गो दुर्वारः । न च तादृशजनकता-
वच्छेदकीभूतविषयितानिरूपकवर्णसमुदायत्वमेव विवक्षणीयमतो
नाऽतिप्रसङ्ग इति वाच्यम् । तत्तत्प्रतिज्ञादिव्याक्तिभिन्नप्रतिज्ञादिघ-
टकवर्णानामपि तादृशसमुदायघटकतया कचिदप्यवयवव्यक्तौ ता-
दृशसमुदायत्वापर्याप्तेः प्रत्येकमवयवव्यवहारानुपपत्तेः ।

मैवम् । तादृशबोधजनकतावच्छेदकीभूतयत्किञ्चिज्ज्ञानीयविष-
यितानिरूपकवर्णसमुदायत्वस्य विवक्षणीयत्वात् । तादृशं च ज्ञानं
तथाविधजनकताद्वयशून्यत्वेन विशेषणीयं, तेन प्रतिज्ञाहेत्वादिसमु-
दाये नाऽतिव्याप्तिः । न चैवं हेत्वर्थप्रतिपादकभागघटितप्रतिज्ञावि-
शेषोऽव्याप्तिः तद्विषयकज्ञाने हेत्वर्थबोधकतानियमादिति वाच्यम् ।
व्याप्यव्यापकभावानामजनकताद्वयशून्यताया निवेशनीयत्वात् ।

वस्तुतस्तु स्वानवच्छेदकविषयिताविशिष्टतादृशजनकतानाश्र-
यत्वं ज्ञाने विशेषणं देयम् । स्व-जनकता । प्रतिज्ञाहेतुभयादिबिषयक-

ज्ञानं च प्रतिज्ञार्थबोधजनकतानवच्छेदकीभूतहेत्वादिविषयितावि-
शिष्टतादृशजनकताश्रय एव, धूमादालोकवान् पर्वतो वह्निमानित्य-
दिप्रतिज्ञामात्रविषयकज्ञानं च न तादृशविशिष्टजनकताश्रयस्तन्नि-
ष्ठहेत्वर्थबोधजनकतावच्छेदकविषयिताया अपि विशिष्टप्रतिज्ञार्थ-
बोधजनकतायामवच्छेदकत्वात् ।

एतेन व्याप्यव्यापकभावानापन्नतथाविधजनकताद्वयशून्य-
त्वप्रवेशे धूमादालोकवान्पर्वतो वह्निमान्धूमादित्यादिसमु-
दायेऽतिव्याप्तिः—तादृशसमुदायविषयकज्ञाननिष्ठप्रतिज्ञार्थबोधजन-
कत्वहेत्वर्थबोधजनकत्वयोर्व्याप्यव्यापकभावसत्त्वात् व्याप्यव्याप-
कभावानापन्नतथाविधजनकताद्वयशून्यत्वादिति निरस्तम् * ।
तादृशवाक्यविषयकज्ञानीयप्रतिज्ञाघटकहेतुसमानाकारकवाक्यविष-
यिताया विशिष्टप्रतिज्ञार्थबोधजनकतावच्छेदकत्वेऽपि प्रतिज्ञा-
वाक्यविषयितानन्तःपातिन्या हेतुविषयितयास्तादृशजनकता-
नवच्छेदकत्वात् । यदि चोदासीनपदार्थविषयितानियतविष-
यिताकावयवव्यक्तिः प्रामाणिकी तदा स्वानवच्छेदकविषयिता त-
थाविधजनकतावच्छेदकत्वेन विशेषणीया । तादृशावयवव्यक्तिवि-
षयकज्ञानेऽवयवान्तरविषयितानैयत्यस्य प्रामाणिकत्वे त्वगतिरेवेति
ध्येयम् । समानाकारकप्रतिज्ञाद्वयाद्यात्मकसमुदायत्वस्यावयवत्वप-
र्याप्त्याश्रयत्वमिष्टमेव तस्यातथात्वे तद्व्यकरणप्रकारोऽपि चिन्तनी-
यः । न्यायान्तर्गतत्वस्यापि निवेशनीयतया नोदासीनवाक्यसाधा-
रण्यमिति बोध्यम् ।

अत्र च यत्किञ्चित्त्वनिवेशादननुगमो दुर्वारः । एवं प्रति-
ज्ञाघटकहेत्वर्थप्रतिपादकभागेऽतिव्याप्तिः । एवमुदाहरणस्य वाक्य-
द्वयात्मकस्य संग्रहाय तत्प्रतिपाद्यसाध्यविशिष्टधर्मिविषयकशाब्द-
त्वावच्छिन्नजन्यता तथाविधहेतुविशिष्टधर्मिकशाब्दत्वावच्छिन्नज-
न्यता च अन्यतमजन्यतागर्भे निवेशनीया, तथाच तद्व्यकरणप्रत्येकवा-
क्येऽतिव्याप्तिः । तादृशार्थद्वयविषयकबुद्धित्वं च समुदायस्यापि जन्य-
तावच्छेदकमिति तद्वच्छिन्नैकजन्यतानिवेशासम्भवात् । न च ज-
नकता एवान्यतमत्वेन निवेशनीयाः तच्छरीरे चोदाहरणप्रतिपाद्यत-
त्तद्विशिष्टार्थबुद्धित्वावच्छिन्नानिरूपितजनकताद्वयं द्वित्वेन निवेशनीयं
अतः एकैकजनकताश्रयप्रत्येकभागाविषयकज्ञानमादाय न प्रत्येकभा-

नेऽतिव्याप्तिरिति वाच्यम् । उभयभिन्नत्वस्य प्रत्येकमुभयत्र सत्त्वात्
 उभयभिन्नभिन्नत्वस्योभयत्रासम्भवात् अन्यतमत्वेनोभयोपादानास-
 म्भवात् । व्यासज्यवृत्तिधर्मावच्छिन्नानुयोगिताकभेदोपगमे तु तादृ-
 शान्यतमत्वाश्रयप्रत्येकजनकतामादायातिप्रसङ्गस्य दुर्वारत्वात् ।
 पूर्वकल्पे तु प्रतिज्ञाघटकत्वविशेषणैर्नैव नातिप्रसङ्गावकाशः यो यो
 धूमवानित्यादिप्रत्येकवाक्यस्य वाक्यद्वयात्मकोदाहरणघटकत्वात् ।
 न च वाक्यद्वयपर्याप्तमुदाहरणत्वं दुर्वचं स्वघटकयत्पदोपस्थाप्यध-
 र्मिणि हेतुमत्त्वबोधकं यद्वाक्यं यच्च तदनन्तरप्रयुक्तं स्वघटकत-
 त्पदोपस्थाप्यतादृशधर्माणि साध्यवत्ताबोधकं वाक्यं तदुभयत्व-
 स्यैव तथात्वात् । अथात्रापि प्रतिज्ञाघटकत्वं निवेशनयिमिति चे-
 त्त्तर्हि गुरुशरीरस्य तादृशविषयतानिरूपकवर्णसमुदायत्वस्य निवे-
 शापेक्षया निरुक्तोभयघटकभागाद्वयाघटितत्वनिवेशनमेवोचितमित्य-
 रुचिर्बीजमवसेयम् ।

ननु न्यायजन्यज्ञानस्याप्युपनयार्थसाध्यव्याप्यवत्पक्षावगाहित-
 या परामर्शरूपत्वात्परामर्शजनकवाक्यत्वमेव न्यायत्वं कुतो नोच्य-
 ते, एवं तादृशवाक्यघटकवाक्यमेवावयवत्वमस्तु किमुक्तगुरुरन्या-
 यतदवयवत्वक्षणानुसरणेनेति प्रतिज्ञादिपञ्चकस्य विशिष्टैकार्थप्रति-
 पादकत्वाभिमानिनां शङ्कां मूलकृन्निराकरोति अत एवेति । तादृशल-
 क्षणमुपेक्ष्य यथोक्तलक्षणकरणादेवेत्यर्थः । परामर्शस्य-परामर्शमा-
 त्रस्य । परामर्शजनकस्य-परामर्शजनकमात्रस्य । मात्रपदात्पूर्वोपव-
 र्णितन्यायतदवयवत्वलक्षणघटकशब्दबोधविशेषो क्रमेणव्यवच्छेद्यौ ।

‘वाक्यपञ्चकसमुदायस्यैव प्रत्येकवाक्यस्यापि न्यायत्वमिष्टमेव प-
 रामर्शप्रयोजकवाक्य एव न्यायव्यवहारोत्तत्त्वस्य समुदायवत्प्रत्येक-
 मात्रपि सत्त्वात् । एवञ्च परामर्शप्रयोजकवाक्यत्वमेव न्यायलक्षण-
 मिति केचित् । तन्मतमुपन्यस्यति यस्त्विति । सङ्क्षेपतः-लाघवतः ।
 सोपि न्याय एवेत्यनेनान्वयः । परामर्शप्रयोजकति । वह्निव्याप्यधूम-
 चानयमित्यादिवाक्यस्यापीत्यादिः । विशेषेति । वाक्यपञ्चकात्मक-
 समुदायादित्यादिः ।

यादृशवाक्यप्रयोगो, नार्थान्तरादिनिबन्धननिग्रहप्रयोजकस्त-
 देव न्यायव्यवहारविषय इति नियमाभिप्रायेण दूषयति तज्जेति ।
 कथायां-विचारसमये । आकांक्षाक्रमेणैवाभिधानं निग्रहाप्रयोजक-

मिति शेषः । इति-अतः, तदभिधाने निग्रहादित्यग्रिमेणान्वयः ।
विशिष्टवैशिष्ट्ये-पक्षस्य व्याप्तिविशिष्टहेतुमत्त्वे । आकांक्षा-जिज्ञासा,
मास्तीति । विप्रतिपत्तितः साध्यतदभावसंशयवतस्तद्वैकतरकोटि-
जिज्ञासा प्रथममुदेति ततः प्रतिज्ञावाक्यात्तन्निश्चये तद्वैकतौ तत्प्रतीतौ
च तद्वैकतौपयिकव्याप्तौ तदनन्तरमेव च पक्षस्य तादृशहेतुमत्त्वं
इति भावः । तदभिधाने-विशिष्टवैशिष्ट्यप्रतिपादकवाक्याश्चारणे ।
अत्रापि प्रथममित्यनुषज्यते । अन्यथा-लाघवमात्रमादृत्य तस्य लक्ष-
णत्वोपगमे । परामर्शजनकतयति । लाघवाद्वाक्यत्वमप्यनन्तर्भाव्य प-
रामर्शजनकत्वमात्रस्य लक्षणत्वौचित्यादिति भावः । ननु मध्यस्था-
कांक्षा यनो निवर्त्तते स एव न्यायः सा च शाब्दत्वप्रकारिका विषे-
यसिद्धिनिर्वाहकशब्दादेव निवर्त्तते न तु प्रमाणान्तरादिति न चक्षु-
रादेर्न्यायत्वमत आह आकांक्षेति । आकांक्षानिवृत्तिविरह इत्यर्थः ।
तुल्य एवेति । व्याप्यवत्ताबाधकवाक्यस्य प्रथमप्रयोगेऽपि साध्यस-
न्देहाद्यधीनानां मध्यस्थाकांक्षानामनिवृत्तेरिति भावः । दुर्निरूप-
असम्भवि । जनकताया अवच्छेदकनियतत्वात्तज्ज्ञानस्यावच्छेदक-
ज्ञानाधीनत्वादिति भावः ॥ लक्षणान्तरसम्भवस्य लक्षणेऽदोषतया-
तस्यैव लक्षणत्वादिति मूलमसङ्गतमतो दीधितिकृद्भावं व्याचष्टे तथा-
चेति । तादृशानुगतरूपस्वीकारे चेत्यर्थः । साधकाभाव इति । तादृश-
धर्मस्यैव न्यायादिपदप्रवृत्तिनिमित्तत्वसम्भवेन तत्प्रवृत्तिनिमित्ततया
ज्ञाननिष्ठजातिविशेषसिद्धिसम्भवाद्युत्तयन्तरस्य चासत्त्वादिति भा-
वः । बाधकमित्यस्य प्रतिज्ञादिजन्यतावच्छेदकजातावित्यादिः । तेन
वक्ष्यमाणसंकरस्य न्यायजन्यतावच्छेदकजातावसम्भवेऽपि न
क्षतिः । अन्यथेति मूलस्य प्रतिज्ञादिजन्यतावच्छेदकजातिस्वीकारे
संकीर्णजातिस्वीकारप्रसङ्ग इत्यर्थकत्वमभिप्रत्य संकरं विवृणोति न्या-
येति । न्यायजन्यं च ज्ञानं विशिष्टैकार्थविषयकं तावद्वाक्यार्थविषय-
कसमूहालम्बनरूपं वेत्यन्यदेतत् । पञ्चेति । जातय इत्याग्रिमेणान्वयः ।
तथाच तत्रैव प्रतिज्ञादिजन्यतावच्छेदकपञ्चजातीनां समावेश इति
भावः । अन्यत्रापि सामानाधिकरण्यमाह द्वित्रादीति । मिथो व्यभिचा-
रितामाह एकैकंति । नन्वैकैकजन्यनानावयवजन्यबोधगततत्तदवयव-
जन्यतावच्छेदकजातीनां नानात्वोपगमात्र संकरावकाश इत्यत आह
तत्र तत्रेति । सुतरां मानाभाव इति । प्रतिज्ञाहेत्वादिनानावयवजन्य-

बोधनिष्ठप्रतिज्ञादिजन्यतावच्छेदकजातेहेत्वादिजन्यतावच्छेदकतया हेत्वादावपि प्रतिज्ञादिलक्षणातिव्याप्यापत्त्या तादृशजातिघटितलक्षणकरणासम्भवेन तादृशजाती लक्षणाधुरोधरूपगुक्तेरनवकाशात् । एकैकावयवजन्यबोधवृत्तिजातीरूपादाय स्वरूपयोग्यताघटितलक्षणस्य निर्दोषत्वेऽपि तदुभयादिजन्यबोधे तत्तज्जात्यभावनिर्वाहकप्रतिबध्य-प्रतिबन्धकभावकल्पने महागौरवात् । तत्तज्जात्यवच्छिन्नजनकतावच्छेदकत्वेनाभिमतानां गुरुशरीराणामपि यथोक्तधर्माणां प्रतिज्ञादिपदप्रवृत्तिनिमित्तत्वाच्चित्तेन तत्तज्जातिकल्पने प्रतिज्ञादिपदप्रवृत्तिनिमित्तलाघवरूपाया अपि युक्ते रनवकाशादिति भावः । अननुगमेन तत्तज्जातिघटितलक्षणासम्भवाल्लक्षणानुपपत्तिरूपयुक्तेः सुदूरपराहृतत्वादिति भाववर्णनमनुपादेयम् । एकैकजन्यबोधवृत्तिजातिमादायैव स्वरूपयोग्यताघटितलक्षणकरणसम्भवम् ।

अन्यथेत्यादिमूलमन्यथा व्याचक्षाणानां मतमाह केचित्त्विति । तदेत्यन्तमन्यथेत्यस्यार्थः । कदाचिदिति हेत्वादिजन्य इत्यत्रापि अनुषज्यते, तेन व्यभिचारितादिलाभः । स्यादिति । वक्तैतेत्यर्थः नित्यामकाभावादिति भावः । ननु नियमेन सर्वत्रैव प्रतिज्ञाजन्यबोधे हेत्वादिजन्यव्यक्तिवृत्तिजातिमत्त्वसम्भवेन परस्परव्यभिचारिताया दुर्घटत्वात् न संकरावकाश इत्यतो बाधकान्तरं पूरयति सर्वेषामिति । सर्वत्र सर्वजातिसत्त्वसर्वजातीनां समनैयत्वाद्भेद एव दुर्लभ इति सर्वजातीयत्वप्रसङ्गोऽश्नुकृत इत्यत आह एकेति । इत्थं च विजातीयशाब्दबोधजनकत्वघटितप्रतिज्ञादिलक्षणमसम्भवदुक्तिकमेवेति भावः । अत्र चानुगतकारणाभावेऽप्यननुगतकारणघटितसामग्रीणां जातिविशेषनियामकत्वं सम्भवतीति नोक्तरीत्या जातिप्रसङ्गाद्यवकाशः, अन्यथाऽनुमितित्वादिजातेरप्यनियमेन प्रत्यक्षादिसाधारण्यापत्तेः, तत्रापि बहिर्व्याप्यवत्तापरामर्शादीनामननुगतत्वादननुगतस्य कस्यचित्कारणस्य सम्भवेऽपि तस्यातिप्रसक्तत्वात् तादृशस्य प्रकृतेः सम्भवाच्च । न च व्यभिचारेण तादृशजान्यवच्छिन्नशाब्दबोधं प्रत्यननुगतस्य कारणत्वासम्भवात्तादृशजातीनां कारणनियत्वं न सम्भवतीत्येकस्याभ्यजातीयताप्रसङ्गो दुर्वार इति वाच्यम् । अनुमितौ परामर्शस्यैव प्रकृतेऽननुगतकारणस्य कार्यतावच्छेदकसंकाचं व्यभिचारवारणसम्भवादिद्वयस्वरसबीजमवसेयम् । न चानुगतनियाम-

काभावस्याकिञ्चित्करत्वेऽनुगतानतिप्रसक्तरूपं दुर्निरूपमिति मूला-
सङ्गतिरिति वाच्यम् । स्वमतेऽनुगतनियामकाभावे न निर्भरः,
अपि तु न्यायजन्यबोधादौ संकररूपबाधक एवेति वक्तुं शक्यतया
तादृशबाधकस्य विचारासहत्वेऽपि क्षतिविरहात् ।

इदं पुनरिहावधेयम् प्रतिज्ञाद्यवयवाद्यादिमूलं न जातिविशेष-
घटितप्रतिज्ञालक्षणमभिप्रायकं तथासति तादृशप्रतिज्ञादिलक्षणस्या-
त्रैव निराकृतत्वेन प्रतिज्ञाग्रन्थे प्रतिज्ञाजन्यविज्ञानीयज्ञातमित्या-
दिना जातिघटितं लक्षणमाशङ्क्यानेनैव दोषेण तद्विराकरणस्य
पौनरुक्त्यापत्तिः, किन्त्ववयवसामान्यलक्षणपरं प्रत्येकमित्यस्यावय-
वान्तरासहकारोपेत्यर्थः, तेन न्यायजन्यबोधतो बाध्यैकवाक्यत्वाधनि-
प्रतिज्ञाहेत्वादिजन्यबोधतश्च, वैलक्षण्यलाभेन तदात्मकसमुदायेऽति-
व्याप्तिशङ्कानिरासः । विजातीयत्वं च प्रतिज्ञाद्येकदेशजन्यबोधावृत्ति-
जातिमत्त्वं, तेनावयवैकदेशातिव्याप्तिशङ्कानिरासः । मूले तज्जनकशब्दत्वं
तल्लक्षणमित्येव पाठः । तल्लक्षणमित्यस्यावयवलक्षणमित्यर्थः । एवं चा-
न्यथेत्यादिमूलस्य प्रतिज्ञाहेत्वादिजन्यतावच्छेदकजातीनां परस्पर-
संकरपरत्वं न घटन इति । यदि लक्षणनुरोधमात्रेण जातिस्वी-
कारस्तदा तत्साध्यपक्षहेतुकन्यायादिलक्षणानुरोधेनापि विभिन्नसा-
ध्यकन्यायजन्यशाब्दबोधेषु विभिन्नानां प्रतिज्ञाद्येकदेशजन्यबोधा-
वृत्तिनानाजातीनां स्वीकर्णीयतया तासां च तथाविधाद्विज्ञा-
दिन्यायजन्यबोधे समावेशेन संकीर्णजातिस्वीकारप्रसङ्ग इति तादृ-
शमूलार्थः । यदि च संकररूपबाधकभयेन जातिकल्पनासम्भवाज्जाति-
घटितन्यायविशेषादिलक्षणं न संभवतीत्यन्यथैव तत्साध्यपक्षहेतुक-
न्यायादयो निर्वचनीया इत्युच्यते, तदा व्याप्यादिपदस्येव न्यायादिप-
दस्यापि नानार्थत्वे क्षतिविरहात्, सर्वसाधारणन्यायत्वादिनिर्वचनानु-
शोधेन जातिस्वीकारोप्यनुचित इति भावः । दीधोतनकारस्तु तत्तल्ली-
जनकशब्दत्वं तत्तल्लक्षणमिति मूलपाठाभिप्रायेण प्रतिज्ञाहेत्वादिजन्य-
तावच्छेदकजातीनां न्यायजन्यबोधादौ संकरपरतया जातिसंकर-
प्रसङ्ग इति मूलं व्याख्यातवान् तादृशपाठे तद्ग्रन्थस्यावयवसामान्य-
लक्षणपरत्वानुपपत्तेः । एवं च सत्यगत्या भिन्नप्रस्तावे जातिघटित-
प्रतिज्ञालक्षणदूषणं विस्मृत्य प्रतिज्ञाग्रन्थे "पुनस्तदाशङ्केति यथा-
कथञ्चिदप्रमग्रन्थावतारो बोध्यः ।

(चि०) तत्र प्रतिज्ञा न साध्यनिर्देशः—साध्यपदेऽतिव्याप्तेः, किन्तुद्देश्यानुमितिहेतुलिङ्गपरामर्शप्रयोजकवाक्यार्थज्ञानजनकत्वे सत्युद्देश्यानुमित्यन्यूनानतिरिक्तविषयकशाब्दज्ञानजनकं वाक्यम् ।

(दी०) साध्यनिर्देशः प्रतिज्ञेति सूत्रम् । साध्यो—विधेयधर्मविशिष्टो धर्मी, तथा च पक्षतावच्छेदकपर्वतत्वादिशिष्टे साध्यतावच्छेदकवह्नित्वादिविशिष्टवैशिष्ट्यज्ञानजनको न्यायावयव इति पर्यवसितोऽर्थः । उदाहरणाच्च साध्यतावच्छेदकविशिष्टज्ञानं न पक्षतावच्छेदकविशिष्टे .. उपनयाच्च पक्षतावच्छेदकविशिष्टे न साध्यतावच्छेदकविशिष्टवैशिष्ट्यज्ञानमिति तयोर्व्युदासः ।

किन्त्वित्यादि । प्रकृतन्यायबहिर्भूतवाक्यवारणाय सत्यन्तं प्रकृतन्यायावयवत्वपर्यवसितार्थकम् । उद्देश्येति । प्रकृत्यर्थः । वह्निसाध्यकन्यायोपनयस्य वह्नित्याप्यधूमसाध्यकानुमित्यन्यूनानतिरिक्तविषयकज्ञानजनकस्य वारणाय प्रकृतद्वयम्, तथाच यादृशसाध्यपक्षकन्यायावयवत्वं तादृशसाध्यपक्षकानुमित्यन्यूनानतिरिक्तविषयकशाब्दज्ञानजनकत्वं पर्यवसितार्थः । धूमादालोकवान् पर्वता वह्निमान् धूमादित्यादावनतिरिक्तविषयकज्ञानजनकस्य हेतोर्वारणाय अन्यूनेति । निगमनवारणाय अनतिरिक्तेति ।

यद्यपि निगमने साक्षात्पक्षवाचकं पदं न श्रूयते, तथापि न्यूनताभङ्गायोपनयस्यायमादिपदस्यानुपज्ञातया बोध्यम् । इत्थमेव च प्रसक्तमतिप्रसक्तिं निगमनश्चेत्यादिना निराकरिष्यति । तदर्थश्च *निगमनमन्यूनानतिरिक्तविषयकज्ञानजनकं सन्न परामर्शहेतुर्येन निरुक्तन्यायावयवत्वरूपं प्रातज्ञात्वं तदापि

व्याप्नुयात् अबाधितत्वादेस्तद्वोभौपयिकविशिष्टहेतुसम्बन्धस्य वा बोधकतया तस्यातिरिक्तविषयकज्ञानजनकत्वादिनि ।

(गा०)साध्यपदमनुमितिविधेयवाचकपरमित्याभिप्रायेण मणिकार-
दूषितं सूत्रकारीयप्रतिज्ञालक्षणं साध्यपदस्य प्रकृतानुमितिविधेयवि-
शिष्टार्थपरतां स्वीकृत्य, परिष्कर्तुमारभते साध्येति । सामान्यतो
विधेयत्वस्य धर्मित्वस्य च केवलान्वयितयाऽवयवान्तरे विधेयविशि-
ष्टधर्मिबोधकत्वमतिप्रसक्तम्, एवं च प्रतिज्ञासमानाकारे न्यायबहिर्भू-
तवाक्येऽपीत्यतः साध्यपदस्य तद्विशेषपरत्वं निर्देशपदस्य च बाध-
जनकन्यायावयवरूपवाक्यविशेषपरत्वमनुस्मृत्य पर्यवसितार्थमाह
तथाचेति । पक्षतावच्छेदकसाध्यतावच्छेदकयोर्न तत्त्वेन निवेशः,
अपि तु विशिष्येवेति सूचनीयं पर्वतत्वादीति बन्धित्वादीति च ।
तादृशविशिष्टवैशिष्ट्यावगाहिशाब्दबोधत्वावच्छिन्नजनकयत्किञ्चि-
ज्ज्ञानविषयवर्णसमुदायत्वमिह विवक्षणीयमतो हेत्वर्थादिविषयक-
प्रतिज्ञार्थबोधजनकताया हेत्ववयवादिमात्रविषयकबोधसाधारण्येऽ-
पि न हेत्ववयवादावतिव्याप्तिः । न्यायान्तर्गतत्वमुपेक्ष्य न्यायाव-
यवत्वनिवेशात्प्रतिज्ञार्थबाधजनकप्रतिज्ञाहेत्वादिविषयकज्ञानमादाय
प्रतिज्ञाहेत्वादिसमुदाये नातिव्याप्तिः । पक्षतावच्छेदकविशिष्ट-
त्वादिनिवेशनप्रयोजनमाह उदाहरणाच्चेति । यद्यपि साध्यता-
वच्छेदकविशिष्टवैशिष्ट्यज्ञानजनकत्वमात्रस्यैव निवेशे उपनयनिग-
मनयोरप्यतिव्याप्तिः, तथापि यत्किञ्चिद्धर्मविशिष्टे शुद्धसाध्यता-
वच्छेदकविशिष्टवैशिष्ट्यबोधजनकत्वादिनिवेशेन न तत्रातिप्रसङ्गः । उप-
नयजन्यबोधे उपनयार्थव्याप्तिशरीरघटकसाध्यस्य धर्मितावच्छेदका-
प्रवेशात्, निगमनजन्यबोधे च साध्यांशे हेतुज्ञानज्ञाप्यत्वस्याधि-
कस्य भानात्, अन्यथा पक्षतावच्छेदकान्तर्भावेऽपि अनुषङ्गपक्षेऽ-
प्यनिस्तारादिति उदाहरणमात्रानुसरणम् । तदप्युदाहरणजन्यबोधे
व्यापकत्वं न विधेयतावच्छेदकतया भासते अपि तु शुद्धबन्धित्वाद्य-
वच्छिन्नवत्वमेव सकलहेत्वाधकरणे भासत इति प्राचीनमतमनुसृत्य ।
निगमनेऽप्यपदाननुषङ्गपक्षे तु शुद्धसाध्यतावच्छेदकविशिष्टत्वं न निवि-
ष्टम् । विशेषणान्तरावच्छिन्नवह्न्यादिसाध्यकन्यायान्तर्गतप्रतिज्ञाया शु-
द्धबन्धित्वावच्छिन्नसाध्यकप्रतिज्ञालक्षणातिप्रसक्तेः प्रकृतन्यायान्तर्गत-
त्वाभावेनैव धारणादित्यभिप्रायकमिदम् अतो व्यापकत्वस्याधिकस्यो-

दाहरणबोधे भानेऽपि न क्षतिरिति केचित् । तन्मते निगमनोपेक्षाबीजं चिन्तनीयम् ॥ (१)

यत्तत्पदस्योदाहरणस्थस्य न पक्षतावच्छेदकावच्छिन्नपरत्वम्, अपि तु पक्षान्यसाध्यवत्साधारणरूपावच्छिन्नपरत्वमेव पक्षतावच्छेदकावच्छिन्ने हेतुमत्वस्य ततो लाभेन उपनयानुत्थानात्तदवच्छिन्ने साध्यवत्त्वस्य च प्रतिज्ञात एव लाभेनाऽनाकांक्षितत्वाच्चेति पक्षतावच्छेदकप्रवेशे नोदाहरणातिप्रसङ्गः । अथ यत्किञ्चिद्धर्मावच्छिन्नविशेष्यकसाध्यतावच्छेदकावच्छिन्नवैशिष्ट्यावगाहिबुद्धित्वावच्छिन्नजनकत्वमुदाहरणैकदेशे स वह्निमानित्यादिवाक्य एव न तु तस्य न्यायावयवत्वं, तच्च समुदाय एव न तत्र तादृशजनकत्वमिति विशिष्य पक्षतावच्छेदकानन्तर्भावेऽपि नोदाहरणातिप्रसङ्ग इति चेन्न । जनकत्वस्य जनकयत्किञ्चिज्ज्ञानविषयवर्णसमुदायत्वरूपस्य विवक्षितत्वात्, उदाहरणविषयकज्ञानविषयत्वमादाय समुदाय एवाऽतिप्रसक्तः । एवमेतल्लक्षणप्रविष्टन्यायावयवत्वशरीरे प्रतिज्ञाहेत्वादिसमुदायातिप्रसङ्गवारणायोभयघटकभागद्वयाघटितत्वमेव निवेशनीयं न तु प्रतिज्ञाघघटकत्वमपि प्रयोजनान्तरविरहादुदाहरणैकदेशे तादृशवाक्येऽ-

(१) न च पर्वतो आर्द्रेन्धनभववह्निमान्धूममग्नौ धूमवान् सवह्निमानित्यादिवाक्यपंचकान्तर्गतप्रथमवाक्येतिव्याप्तिवारणाय यद्रूपावच्छिन्नसाध्यकोदाहरणादिघटितन्यायान्तर्गतत्वं पक्षे शुद्धतद्रूपविशिष्टवैशिष्ट्यावगाहित्वमवश्यं निवेशनीयमिति वाच्यम् । तद्धर्मावच्छिन्नसाध्यकोदाहरणादिघटितन्यायलक्षणे शुद्धतद्धर्मावच्छिन्नवैशिष्ट्यावगाहिबोधजनकप्रकृतवाक्यरूपप्रतिज्ञानिवेशात् तादृशन्यायान्तर्गतत्वाभावेनैवांकातिप्रसंगविरहात्, दलान्तरे शुद्धवह्नित्वादिविशिष्टवैशिष्ट्यबोधप्रवेशे प्रयोजनविरहात् । तथा च व्यापकत्वाधिकस्योदाहरणजन्यबोधे भानेऽपि न क्षतिः । न चैवं निगमनेऽपि व्यावृत्तिसम्भवेन तदुपेक्षायां बीजविरह इति वाच्यम् । पर्वतो वह्निमानित्यादिवाक्यस्य पर्वते वह्निवैशिष्ट्यावगाहिबोधजनकत्वं मतुप्रकृतिनामार्थस्य नामार्थे भेदान्वय एव मतुप्रत्ययो निरर्थक एव भेदान्वयाकांक्षानिर्वाहक इत्यभ्युपगमे एव निर्वहतीति तथाभ्युपगमे केवलनिगमनात्साध्यविशिष्टबोधानुदयेन तत्र व्यावृत्त्यसंगतिरिति ध्येयमिति पाठान्तरम् ॥

तिप्रसङ्गस्य लघुतरपक्षतावच्छेदकवैशिष्ट्यनिवेशेनैव वारयितुमुचितत्वात् । यद्यप्येवं नीलपर्वतो वह्निमानित्यादिभागेऽपि व्यावृत्तिः सम्भवति, तथापि सकलप्रतिज्ञैकदेशे न तथेति विशिष्योपादाने प्रयासाधिक्येनोदाहरणानुधावनमिति ध्येयम् ।

साध्यतावच्छेदकावच्छिन्नप्रकारकत्वनिवेशनप्रयोजनमाह उपनयाच्चेति । साध्यवैशिष्ट्यमात्रनिवेशेऽपि पर्वतो द्रव्यवान् धूमादित्यादिन्यायान्तर्गते उपनये तत्स्थलीयप्रतिज्ञालक्षणातिव्याप्तिरिति साध्यतावच्छेदकविशिष्टवैशिष्ट्यावगाहित्वानवश इत्यवध्यम् ।

यथाश्रुतसत्यन्तार्थस्योदासीनवाक्यसाधारण्यमक्षतमेव न्यायान्तर्गतवाक्य(जन्य)स्येव तदनन्तर्गततादृशवाक्यजन्यस्यापि शाब्दबोधस्योपनायकज्ञानादिविस्तया परामशंप्रयोजकत्वादतस्तदर्थमाह प्रकृतन्यायावयवत्वेति ।

वह्निव्याप्यधूमसाध्यकानुमितेरपि कदाचिदुद्देश्यतया वक्ष्यमाणातिप्रसङ्गवारणासम्भवादुद्देश्यपदं प्रकृतार्थकतया व्याचष्टे उद्देश्येतीति । वह्निसाध्यकोपनयस्य—तत्साध्यकन्यायान्तर्गतोपनयस्य, एतेन(अन्यसाधकन्यायमादाय)सत्यंतदलसत्त्वमाविष्कृतमवह्निव्याप्यधूमसाध्यकत्यादिना(अन्यसाध्यकानुमितिमादाय)विशेष्यदलसत्त्वं स्फुटीकृतम् । वारणाय-प्रतिज्ञाव्यवहारविषयतावारणाय । प्रकृतद्वयं-प्रतिज्ञापदार्थप्रविष्टन्यायानुमित्योरेकसाध्यादिकत्वप्रापकं प्रकृत(पद)द्वयम् प्रकृतन्यायावयवत्वपर्यन्तानिवशे वह्निव्याप्यधूमसाध्यकप्रतिज्ञानुरोधेन । तत्साध्यकानुमितेरपि प्रकृतानुमितिपदेन विवक्षणीयतया तामादाय दर्शितोपनये प्रकृतानुमितिपर्यन्तानिवशे वह्निसाध्यकन्यायस्यापि प्रकृतन्यायंतन्नेन विवक्षणीयतया तदवयवत्वमादाय तत्र प्रतिज्ञाव्यवहारस्य दुर्वारत्वादत उभयत्र प्रकृतत्वनिवेशः । तथाच सति तत्साध्यपक्षकन्यायान्तर्गतत्वघटितप्रतिज्ञापदार्थगमे तत्साध्यपक्षकानुमितेरेवान्तर्भावान्नातिप्रसंगस्तदेवाह तथाचेति(१) । यत्तु तादृशोपनये वह्निसाध्यकप्रतिज्ञाव्यवहारवारणाय न्याये, वह्निसाध्यकप्रतिज्ञाव्यवहारवारणायानुमितौ च प्रकृतत्वनिवेशनमिति प्रकृतद्वयमित्यन्तार्थ इति । तच्चिन्त्यम् । तत्साध्यपक्षकप्रतिज्ञाव्यवहारविषयत्वं

(१) तथा सत्यभिन्नसाध्यपक्षकानुमित्यन्तर्भावे यादृशं लक्षणार्थस्तं स्फुटयति तथाचेति । इति पाठान्तरम् ।

स्थात्र निर्वाच्यत्वे प्रतिज्ञापदार्थघटकन्यायानुमित्योरुभयत्र समभिध्या-
 हृतसाध्यपक्षान्वयनिवेशसूचनाय प्रकृतद्वयम् । तत्साध्यपक्षकार्यक-
 मित्यस्यैवभिधातुमुचिततया तदुपेक्ष्य प्रातज्ञाव्यवहारविषयताव-
 च्छेदकीभूतैकधर्मशरीरे द्विधा निवष्टयोः साध्यपक्षयोरभेदमात्रला-
 भाय तथाचेत्यभिधाने सन्दर्भविरोधात् । यादृशेत्यादेः स्वस्येत्यादिः ।
 तादृशेत्यादेः स्वनिष्ठमित्यादिः । पर्यवसितार्थः । प्रतिज्ञापदप्रतिपा-
 दतावच्छेदकतया मूलभिप्रायविषयः । एवञ्च सति प्रतिज्ञापदस्य
 नानार्थत्वं न दोषाय गत्यन्तरविरहादिति प्रागेवोक्तं ग्रन्थकृतैव ।
 तत्साध्यतावच्छेदकावच्छिन्नतत्साध्यकत्वस्य न्यायाद्यंशेऽनिवेशने उ-
 क्तोपनय एवातिप्रसङ्गः । यत्पक्षकानुमितिसमानविषयकत्वं तत्पक्षक-
 न्यायान्तर्गतत्वस्याक्षतत्वादिति तन्निषेधनम् । द्रव्यव्याप्यधूमवानय-
 मित्याकारकद्रव्यत्वावच्छिन्नसाध्यकं उपनयवारणाय साध्यतावच्छेद-
 कनिवेशनम् । एतल्लक्षणघटकन्यायावयवत्वशरीरे उदाहरणाद्यघटक-
 त्वनिवेशस्य सिषाधायषाधोन्यायप्रयोगानङ्गीकारपक्षे प्रयोजनान्तर-
 विरहात् । प्रतिज्ञाऽघटकत्वमात्रस्य तदेकदेशसाधारणस्य निवेशनी-
 यतया बह्यादिसाध्यकन्यायान्तर्गतस्य यात्किञ्चिद्व्यभिचयबह्यादिसा-
 ध्यकानुमिन्यूनपूतिरिक्तविषयकबोधजनकस्य वाहिमानित्यदुदाहरणै-
 कदेशस्य वारणायैकधर्मावच्छिन्न(पक्षक)त्वानिवेशनम् ।
 वस्तुतो अत्यूनानतिरिक्तविषयकत्वं प्रकृतपक्षे प्रकृतसाध्यवैष्ट्याव-
 गाहित्वे सति तादृशवैशिष्ट्यविषयिताविलक्षणविषयिताशून्यत्व-
 रूपमनुमितिमनन्तर्भाव्येवाग्रे निर्वचनीयम् । तत्र प्रकृतपक्षादिनिवेश-
 व्यावृत्तिरग्रे दर्शनीया किं व्यावृत्त्यन्तरस्थलान्तरानुसरणेन ।

यत्तु पक्षविशेषमनन्तर्भाव्यान्तिप्रसक्तस्य न्यायत्वस्य दुर्निर्वच-
 तथा पक्षनिवेशनमिति । तदसन् । तथासति हेतुविशेषमनन्त-
 र्भाव्यापि तस्य दुर्वचतया यादृशहेतुकैत्यस्यापि वक्तुमुचितत्वात् ।

यदि च न्यायपदोपदानादेव तत्र हेतुविशेषनियन्त्रितन्यायलाभ
 इति न तदभिहितमित्युच्यते, तदा पक्षप्रवेशस्यावश्यकत्वेऽपि न्याय-
 पदादेव पक्षविशेषनियन्त्रितन्यायलाभ इति यादृशपक्षक इत्यभिधा-
 नस्यानुपयुक्ततेति । . . .

हेतोवारणायेति । अनतिरिक्तविषयकत्वं पक्षतावच्छेदकविशिष्टे
 साध्यतावच्छेदकविशिष्टवैशिष्ट्यविषयत्वं यत्तद्विलक्षणविषयता-

शून्यत्वं, न तु प्रकृतानुमित्यविषयाविषयकत्वं-स्वयमग्रे दूषणीय-
त्वात् । तादृशविषयताविलक्षणत्वं च तादृशविषयताशालिनिश्च-
यत्वावच्छिन्नानिवर्यसंशयनिवर्तकतावच्छेदकत्वरूपं निर्वक्ष्यते ।
एवञ्चोक्तहेत्ववयवजन्यबोधस्यानुमित्यविषयवह्निनिष्ठधूमज्ञानज्ञाप्य-
त्वविषयकत्वेऽपि तादृशविषयताविलक्षणविषयताशून्यत्वमक्षतमेवे-
त्यतिप्रसक्तिरिति भावः । निगमनवारणायेति । निगमनजन्यबो-
धस्यापि पक्षतावच्छेदकविशिष्टे साध्यतावच्छेदकविशिष्टवैशि-
ष्ट्यावगाहित्वेनान्यूनविषयकतयाऽतिव्याप्तिप्रसक्तिरिति भावः ।

निगमने-तस्माद्वह्निमानिति वाक्यसन्निधाने । साध्यादिति । अय-
यवान्तरवह्निर्भावेनेत्यर्थः । न श्रूयते इति । तथाच कथं न जान्यदेक-
स्यान्यूनविषयकत्वमिति भावः । न्यूनतासङ्गाय-आकाङ्क्षापूरणाय ।
पक्षतावच्छेदकविशिष्टे पक्षे साध्यवत्त्वबोधने कस्तादृशवह्निमानि-
ति जिज्ञासा निवर्तते, वह्निमानित्यभिधाने च तादृशकाङ्क्षात्सर्गे-
तां जायत इत्यनुभवसिद्धमेवेति भावः । अनुपपन्नमिति । निगमन-
स्थसाध्यवाचकपदसमभिव्याहृतत्वेनानुसन्धानेपनसादित्यर्थः । त-
थाच तदन्तर्भावैव निगमनेऽवयवत्वं पर्यवस्यतीत्यन्यूनविषयकबो-
धजनकन्यायावयवत्वमादाय तादृशसमुदायातिप्रसात्कारति भावः ।

निगमनं च न परामर्शहेतुरिति यथाश्रुताग्निमूलवन्धस्य स-
त्यन्तदलविरहेण निगमने नातिव्याप्तिरित्यर्थपरत्वं प्रतीयते । अत्र न
घटते-सत्यन्तस्य न्यायावयवार्थकत्वान्, तस्य च निगमनस्याप्रा-
रण्याद्यथाश्रुतस्यापि सत्यन्तार्थस्य प्रतिज्ञायामिव तत्राप्यश्रुतत्वात्,
अनतिरिक्तविषयकत्वविशेषणेनैव तद्वारणाच्चत्यनतिरिक्तविषय-
कत्वविशेषणस्य निगमनातिव्याप्तिवारकतापरत्वेन तादृशप्रस-
मनैव व्याख्यातुं भूमिकामारचयति इत्यमेव चेति । अन्यूनानतिरिक्ते-
ति । तथाच न्यायावयवत्वपर्यवसिततादृशपरामर्शप्रयोजकशाब्द-
ज्ञानजनकत्वसत्त्वेऽपि अन्यूनानतिरिक्तविषयकज्ञानजनकत्वं नास्ती-
ति पर्यवसितोर्थः । अवाधितत्वादिपरताया उद्दिश्यतद्बोधेनापि निर्वा-
हाग्निगमनजन्यशाब्दबोधे तद्ज्ञानार्थं लक्षणादरो न युक्त इति मूलो-
क्तं तद्विषयकतयाऽतिरिक्तविषयकत्वं न विचारसहम् । एवं पञ्च-
म्यन्तभागार्थस्यातिरिक्तस्य विषयतया तथात्वाप्रतिपादनेन न्यूनत्वं

चेत्यतः पूरयति तद्बोधौपयिकेति । अबाधितत्वादिवेधौपयिकेत्यर्थः ।
विशिष्टहेतुसम्बन्धस्य-व्याप्तिपक्षधर्मताविशिष्टहेतुज्ञानज्ञाप्यत्वस्य ।
अस्य चाबाधितत्वादिव्याप्यतया तद्बोधौपयिकत्वं बोध्यम् ।

(दी०) यत्तु पृथिवी इतरेभ्यो भिद्यते पृथिवीत्वादित्यादौ
यन्न पृथिवीतरेभ्यो भिद्यते न तत् पृथिवीत्युदाहरणवारणा-
य तदिति ।

तत्तुच्छम्-तेन पृथिव्यामितरभेदस्याविषयीकरणात् तात्पर्य-
भ्रमेण तादृशबोधजनकत्वस्यातिप्रसक्तत्वात् । न च तावताप्यु-
दाहरणस्य तथात्वसम्भवो, यन्नैत्यादेरनन्ययात् । यदि च निग-
मनेनायमादिपदं निविशते वाक्यैकवाक्यतयैव विशिष्टलाभादि-
ति विभाव्यते, तदा हेतौ साध्यसामानाधिकरण्यभाने सामान्य-
तः पक्षेऽपि साध्यवत्त्वभानात् पक्षे हेतुव्यापकसाध्यसामानाधि-
करण्यविशिष्टहेतुमत्तायोधकस्योपनयस्य यत्र च पक्ष-
साध्ययोस्तादृश्येण दृष्टान्तत्वेहेतुत्वाभ्यामुपन्यासस्तादृशसिपाध-
यिपया च न्यायप्रयोगस्तत्रोदाहरणोपनययोरेव वा पर्वतत्वा-
द्यवच्छेदेन साध्यसिद्धेरुद्देश्यतायामेतत्पर्वतत्वादिना दृष्टान्तस्या-
पन्यासस्तत्रोदाहरणस्य स्तन्यन्तस्य चावयवाद्यटकन्यायान्तर्गत-
त्वपरतया हेत्वन्तस्यायमादिनिगमनान्तभागस्य वारणाय तत् ।

यद्यपि सर्वमभिधेयं प्रमेयमित्यादावतिरिक्ताप्रसिद्धिः । न च
कोट्यप्रसिद्ध्या प्रमेयं न वेति विप्रतिपत्तेः संशयस्य चायोगान्न
तादृशी प्रतिज्ञा प्रकृतानुमितिविषयतासमव्याप्तविषयताकत्वं प्र-
कृतानुमितिप्रकारतासमव्याप्तप्रकारताकत्वं वा व्यक्तव्यमिति
वाच्यम् । सकलैर्भिधेयवृत्तिधर्मवत्सकलाभिधेयनिष्ठात्यन्ता-
भावाप्रतियोग्याकाशाभाववद्वा इदं द्रव्यमित्यादौ विशिष्टपक्षबो-

धके उपनयेऽतिव्याप्तेः ।

तथापि प्रकृतपक्षे प्रकृतसाध्यवैशिष्ट्यविषयत्वं तदन्यून-
विषयत्वम् ।

मिश्रमतमुपन्यस्यति यस्मिन् । पृथिवीतरेभ्यो मिथ्यते इत्यस-
मस्तमितरपदं पृथिवीतरपरम् इतरादिसम्वन्धिकार्यबोधकपदानां
समभिव्याहृततत्त्वपदोपस्थाप्यतत्तदर्थतरत्वादिना निरुद्धलक्षणा-
अतो वादिवाक्ये स्थासिकलक्षणाविरहेऽपि न क्षतिः ।
प्रतिज्ञापदादौ सर्वत्रैकैव पदेन साध्यादिनिर्देश इति न नि-
यमः, तेन नाग्रे यत्र पृथिवीतरेभ्यो मिथ्यते इत्युदाहरण-
प्रयोगविरोधः । विशेष्यवाचकं पृथिवीतिपदान्तरं पूरणीयम् । श्रुत-
पदं समस्तमित्येव वा । उदाहरणवारणायेति । तज्जन्यबोधेऽपि
पक्षसाध्याश्रयत्वात्मकतत्त्वसम्बन्धरूपानुसितिविषयस्कलपदार्थभाने-
नान्यूनविषयकत्वसत्त्वादित्यभिमानः । तत्-अनतिरिक्तेतिपदम् ।

अन्यूनविषयकत्वं हि न प्रकृतालुमिति विषयताव्यापकविषयता-
कत्वम्-सर्वस्मात्कालत्वानयं कालपरिमाणवान् सर्वस्मादित्यत्र हे-
त्ववयवेऽतिव्याप्तेः, नापि पक्षतावच्छेदकविशिष्टपक्षविषयकत्वम्-
हेतुत्वं प्रमेयत्वाद्वाच्यत्ववत्प्रमेयत्वादित्यादौ हेत्ववयवेऽतिव्याप्तेः ।
नापि पक्षतावच्छेदकविशिष्टविषयकत्वे सति साध्यतावच्छेदकविशि-
ष्टसाध्यविषयकत्वं तद्वैशिष्ट्यविषयकत्वं वा-प्रमेयनिष्ठं हेतुत्वं प्रमेयं
प्रमेयादित्यत्र हेतावतिव्याप्तेः-तज्जन्यबोधे 'प्रमेयत्वस्वरूपसाध्यता-
वच्छेदकविशिष्टस्य प्रमेयपदार्थतावच्छेदकस्य धर्मिणि वैशिष्ट्य-
भानात्तदिति, पक्षतावच्छेदकविशिष्टे साध्यतावच्छेदकविशिष्टवैशि-
ष्ट्यावगाहित्वं तत् वाच्यम्, तथाच नैकोदाहरणातिव्याप्तिरित्या-
शयेन दूषयति तत्तुच्छमिति । ननु भ्रान्तः पृथिवीपदस्य वि-
शेष्यपरत्वमितरपदस्य पृथिवीतरपरत्वमवगम्य तादृशोदाहरणात्
पृथिवीत्वविशिष्टे साध्यवत्त्वं प्रत्येतीति तत्रातिव्याप्तिप्रसक्तिरित्यत
आह तात्पर्यभ्रमणेति । तादृशेति । अन्यूनविषयकेत्यर्थः । अतिप्रसक्त-
त्वात्-तथाचत्यमित्याद्याकारकसाध्यवत्त्ववत्त्वभ्रमविषयसर्वनामप-
द्व्यष्टितोपनयेतिव्याप्तत्वात् । तात्पर्यभ्रमदशायामपि नातिव्याप्तिप्रस-
क्तिः ।

करित्याह न च तावतापीति । उदाहरणस्य—उदाहरणत्वपर्याप्त्यधिक-
रणस्य । यन्नेत्यादेः—यन्नेत्यादिभागार्थस्य । अनन्वयात्—पृथिवी-
तरेभ्यो भिद्यते इत्येतादृशबोधेऽप्रवेशात् । तथा चान्यूनविषयक-
तादृशबोधजनकत्वमेकदेशस्यैव, न तु यन्नेत्यादिघटितसमुदायस्य,
एकदेशस्य तु न्यायावयवत्वाभावादेव नातिप्रसङ्गशङ्का । न्याया-
न्तर्गतत्वस्यैकदेशसाधारणस्य निवेशे चानतिरिक्तविषयकत्वनिवेशे-
ऽपि तादृशोदाहरणैकदेश एवातिव्याप्तिरिति भावः । तात्पर्यभ्रमेण
यन्नेत्यादिकमन्तर्भाव्य यद्भिन्ना पृथिवीतरेभ्यो भिद्यत इत्यन्वय-
बोधः सम्भवतीति नाशङ्कनीयम् । जलं न द्रव्यं गन्धवदित्यादितो
जलग्नं द्रव्यं गन्धवदित्यन्वयबोधस्यानुभवविरुद्धतया नञर्थोद्दे-
श्यतावच्छेदकबोधस्याव्युत्पन्नत्वात् । यदितरभिन्नपृथिव्यन्यदि-
त्याकारको यदर्थविशेष्यकबोधोऽपि न सम्भवति—अयं न पचति
पुरष इत्यत्र इदंपदार्थं पाककर्तृपुरुषभेदबोधस्याभनुवविरुद्धतया-
ऽभावप्रतियोगितावच्छेदकत्वेनाख्यातार्थभानस्य पचति चैत्र इवा-
यमित्यादितः पाककर्तृचैत्रादिसादृश्यबोधस्याननुभवेन इतरविशे-
षणविशेषणतया तज्ज्ञानस्यैवाव्युत्पन्नत्वात् ।

अथ केचित्—अन्यूनविषयकत्वं पक्षतावच्छेदकविशिष्टविषयक-
त्वे सति साध्यतावच्छेदकविशिष्टवैशिष्ट्यावगाहित्वम् । एवञ्च
दर्शितव्यतिरेकयुदाहरणजन्यबोधस्यापि तादृशान्यूनविषयकत्वाद-
तिव्याप्तिः प्रसज्यते । न, चैवमपि साध्यतावच्छेदकविशि-
ष्टसाध्यपक्षतावच्छेदकविशिष्टपक्षघटितवाक्यार्थबोधकत्वमुदाहरणै-
कदेशस्यैव न तु तन्न पृथिवीत्यादिभागघटितसमुदायरूपोदा-
हरणस्थेत्यवयवत्वविशेषणप्रवेशादेव नातिव्याप्तिशङ्केति वाच्य-
म् । तादृशान्यूनविषयकत्वघटितधर्मावच्छिन्नरूपितजनकतापर्य-
न्तानिवेशात् । वाक्यार्थद्वयविषयकसमूहालम्बनबोधजनक-
तामादायातिव्याप्तेः प्रसङ्गनात्, न हि तादृशसमूहालम्बनबोध-
जनकत्वमेकदेशे पर्यवस्यति अपि तु समुदाय एव । अथवा न्याया-
न्तर्गतत्वमेव सत्यन्तार्थः । अन एव मिश्राणां घटशब्दो गुणः द्रव्य-
कर्मन्यत्वे सति सत्त्वादित्यत्रोदाहरणे यदि प्रतिज्ञारूपशब्द एव
उद्घातन्तत्वेनोपादीयते तदा तत्राऽतिव्याप्तिवारणार्थत्वादित्यादि-

ना शाब्दज्ञानपदस्य व्यावृत्तिदानसङ्गतिः, तद्दाने तत्रातिव्याप्ति-
प्रसक्तिर्विषयविधया ध्रावणप्रत्यक्षजनकत्वात्तादृशदृष्टान्तरूपशब्द-
स्येति । पक्षतावच्छेदकविशिष्टविषयकत्वमन्यूनविषयकत्वम् ।
एवञ्च तादृशोदाहरणैकदेशातिव्याप्तिवारणार्थमेव साध्यतावच्छे-
दकसम्बन्धेन साध्यतावच्छेदकमात्रविशिष्टसाध्यप्रकारकत्वार्थक-
मनतिरिक्तविषयकेति-तज्जन्यबोधस्य साध्यतावच्छेदकसम्बन्धेन
साध्याप्रकारकत्वात् । मात्रपदान्तर्भावाग्निगमनव्युदासः-तज्जन्यबोध
विशिष्टहेतुसम्बन्धस्याधिकस्य साध्यांशे भानेन शुद्धसाध्यतावच्छेद-
कावच्छिन्नसाध्याप्रकारकत्वात् । एवञ्च वह्निव्याप्यधूमवानयमित्याद्यु-
पनयजन्यबोधस्य व्याप्तिघटकाधिकरणंशे साध्यतावच्छेदकावच्छि-
न्नप्रकारकत्वेऽपि साध्यांशे व्यापकत्वस्याधिकस्य भानेन न तत्राति-
प्रसङ्गः । न चैवमपि यत्र पृथिवीतराम्यदित्युदाहरणैकदेशोऽतिप्रसङ्गः
तज्जन्यबोधे पक्षतावच्छेदकविशिष्टविषयत्वस्य शुद्धसाध्यतावच्छे-
दकविशिष्टसाध्यप्रकारकत्वस्य सत्त्वादिति वाच्यम् । पक्षतावच्छेद-
कावच्छिन्नविशेष्यकत्वावच्छेदेन तादृशसाध्यप्रकारकत्वस्य दलद्व-
यनिष्कृष्टार्थत्वात् । तादृशोदाहरणभागजन्यबोधस्य इतरभेदांशे नि-
र्धर्मितावच्छेदकतया तादृशसाध्यप्रकारकत्वविरहात् । साध्यताव-
च्छेदकसम्बन्धनिवेशनं च यत्र कालिकसम्बन्धेन कालपरिमाणस्पन्द-
त्वादेः साध्यता समवायेन च तस्यैव हेतुता तत्रत्यापनयीयव्याप्या-
न्तातिरिक्तभागवारणाय । सिषाधयिषया च न्यायप्रयोगो नभ्युपेय-
त इति यत्र साध्यतावच्छेदकसम्बन्धेनैव साध्यस्य हेतुता तत्रत्यापनी-
यतादृशभागेऽतिप्रसङ्ग इत्यस्यानवकाशः । नचैवमपि निगमनीयत-
स्मादित्यंशातिरिक्तांशोऽतिव्याप्तिर्दुर्वारिवेति वाच्यम् । तस्मादित्यं-
शार्थमनन्तर्भाव्य व्यवहितयोः पक्षसाध्यवद्वाचकपदयोरन्वयबोधा-
जनकत्वादिति रीत्या उक्तस्थलेऽपि वृत्तिदानं सङ्गमयन्ति ।

अयंपदाननुषङ्गपक्षे निर्गमनेऽनतिरिक्तविषयकत्वव्यावृत्तिर्न सङ्ग-
च्छत इत्याशङ्कते यदि चेति । अयमादीत्यादिना इदमियमित्यादिपरिग्र-
हः । वाक्यैकवाक्यतयेति । उपनयनिगमनवाक्ययोरैकवाक्यतयेत्यर्थः ।
विशिष्टलाभात्-पक्षतावच्छेदकविशिष्टे साध्यवत्तालाभाद्विशेष्याका-
ङ्क्षानिवृत्तेः । न च पक्षवाचकपदाननुषङ्गे तस्मान्नेतराणीत्यादिनिगम-

नविरोधः अनुयोग्यमिश्रितनञर्थशाब्दबोधस्याव्युत्पन्नतया तन्मा-
त्रस्याबोधकत्वेन वाक्यत्वाभावादिति वाच्यम् । एतन्मते तादृशनि-
गमनानभ्युपगमात् । यद्यप्यनतिरिक्तविषयकत्वानिवेशे अन्यूनवि-
षयकबोधजनकत्वं तज्जनकज्ञानविषयत्वं वा न्यायावयवत्वविशेषि-
तं प्रतिज्ञाहेत्वादिजन्यबोधमादाय हेत्वादावतिप्रसक्तम्, तथापि प्र-
कृतपक्षे प्रकृतसाध्यवैशिष्ट्यावगाहित्वरूपान्यूनविषयकत्वावच्छि-
न्नजन्यतानिरूपितजनकतावच्छेदकयत्किञ्चिज्ज्ञानविषयतावद्वर्णसमु-
दायत्वनिवेशे नायं दोष इति स्थलान्तरे व्यावृत्तिमाह तदेत्यादिना ।
भाने-ज्ञाने, सामान्यतः-अधिकरणत्वरूपसामान्यधर्मावच्छिन्ने विशे-
षरूपानवच्छिन्न इति वा । साध्यवत्त्वमानात्-साध्यवत्त्वविषयकत्वात्,
उपनयस्य वारणाय तदिति योजना । पक्षे साध्यविशिष्ट्यावगाहित्वमे-
वान्यूनविषयकत्वं न तु पक्षतावच्छेदकवैशिष्ट्यान्तर्भाव-इत्यभिप्राये-
णेदम् । प्रमेयाद्वाच्यत्ववानयं प्रमेयः प्रमेयादित्यादिहेतुवारणाय पक्ष-
तावच्छेदकवैशिष्ट्यान्तर्भाव आवश्यक इति तदन्तर्भावाभिप्रायेण-
स्थलान्तरे व्यावृत्तिमाह यत्र चेति । पक्षेति । पक्षस्य ताद्रूप्येण पक्षताव-
च्छेदकप्रकारेण दृष्टान्ततया यत्रोपन्यासः तत्रोदाहरणस्य साध्यस्य वा
ताद्रूप्येण साध्यतावच्छेदकप्रकारेण हेतुतया यत्रोपन्यासः तत्रोपनय-
स्य वारणाय तदित्यर्थः । रूपान्तरेण पक्षसाध्ययोर्दृष्टान्तहेतुत्वाभ्या-
मुपन्यासे दर्शितान्यूनविषयकत्वासम्भव इति ताद्रूप्येणेति । ननु पक्षे
साध्यसिद्ध्यदशायामेव तादृशदृष्टान्तहेतुसम्भव इति तत्र संशयाभा-
वान्न्याय एव न सम्भवतीत्यत आह तादृशसिद्धाधिषयेति । अ-
न्यस्थले संशयस्यावश्यकत्वेऽपि वादस्थले न तथेति संशयमन्त-
रेणापि अनुमितसाधीनानुमितিনিर्वाहाय न्यायप्रयोगसम्भवा-
दिति भावः ।

ननु सिद्धाधिषया न्यायप्रयोगोपगमे पञ्चम्यर्थहेतुत्वे यादृशस-
म्बन्धेन प्रकृत्यर्थस्यान्वयस्तत्सम्बन्धेन वह्निसाध्यकहेतुत्वपक्षकैवहि-
हेतुकन्यायान्तर्गतहेत्ववयवेऽनिव्यासिर्दुर्वारैवेति सिद्धाधिषया न्या-
यप्रयोगो नाङ्गीकर्तव्य इत्यत उक्तव्यावृत्तिर्न सङ्गच्छत इत्यतः स्थला-
न्तरमनुसरति यत्र चेति । पर्वतत्वसामानाधिकरण्येन साध्यसिद्ध्य-
शोद्देश्यता तत्रैतत्पर्वतत्वेनापि दृष्टान्तता न सम्भवति एतत्पर्वतत्वेन

साध्यवत्तानिश्चयस्यापि तादृशानुमितिर्विरोधित्वात्तः पर्वतत्वाव-
च्छेदेनेति । तत्रोदाहरणस्येति । यद्यपि पर्वतत्वावच्छेदेन बह्विधत्वाव-
गाहिन्यामनुमितौ पर्वतत्वव्यापकत्वस्य बह्वचशे भानात्तादृशदृष्टान्त-
घटितोदाहरणजन्यबोधे च तदभानादुद्देश्यानुमितिन्यूनविषयकत्वमे-
व, तथापि पक्षतावच्छेदकविशिष्टसाध्यतावच्छेदकविशिष्टैशिष्ट्या-
वगाहित्वरूपं निर्वाच्यमन्यूनविषयकत्वमक्षतमेवेति भावः । यद्यपि
पक्षतावच्छेदकावच्छिन्नविशिष्टविषयसाध्यतावच्छेदकावच्छिन्नैशिष्ट्या-
वगाहित्वावच्छिन्नजन्यतानिरूपितजनकतावच्छेदकविषयतानिवेशे
उदाहरणैकदेशे एव तादृशविषयता न तु समुदाय इति न्यायावय-
वत्वनिवेशान्नातिव्याप्तिप्रसङ्गः, तथापि प्रतिज्ञामात्राघटकत्वगर्भे न्या-
यावयवत्वं प्रकृतलक्षणे प्रविष्टम्, तच्च यथायं पर्वत इत्युदाहरणैकदे-
शेपीत्याशयः । अवच्छेदकावच्छेदेन अनुमितिस्यलीयन्यायनिवि-
ष्टप्रतिज्ञालक्षणेऽवच्छेदकावच्छेदेन साध्यवैशिष्ट्यावगाहित्वरूपान्यून-
विषयकत्वनिवेशेन नैतद्व्यावृत्तिसङ्गतिरित्यपेक्षितोपेक्षेण व्यावृत्त्यन्त-
रमाह सत्यन्तस्येति । अयमाशयः । एतल्लक्षणघटकन्यायावयवत्वश-
रीरे उभयघटकभागद्वयाघटितत्वं न निवेशनीयम्-अनतिरिक्तविषय-
कत्वविशेषणेनैव तादृशभागद्वयघटितसमुदायेऽतिप्रसङ्गवारणात् । न
च शब्दज्ञानस्यैव शब्दबोधजनकतया जनकत्वमत्र जनकज्ञानविषय-
त्वमेव वाच्यम्, एवञ्च तादृशसमुदायविषयकज्ञानमप्येकदेशप्रतिज्ञा-
विषयकत्वेन तथाविधबोधजनकमिति समुदायेऽतिप्रसङ्ग इति वाच्यम्
तादृशबोधजनकतावच्छेदकीभूतयत्किञ्चिदेकज्ञानविषयितानिरूपक-
वर्णसमुदायत्वस्यैव धिवक्षणीयत्वात् । न च तादृशवर्णसमुदायत्वं
तादृशवर्णत्वव्यापकसमुदायत्वम्, तादृशं च प्रतिज्ञाहंतुसमुदायत्वम-
पीति तत्समुदायेऽतिप्रसङ्ग एवेति तादृशभागद्वयाघटितत्वमवश्यमेव
निवेश्यमिति वाच्यम् । अनतिरिक्तपदसार्थक्याच्च तादृशयत्किञ्चिज्ज्ञा-
नविषयताशालिवर्णत्वसमनैयत्यमेव निषेध्य प्रतिज्ञाहेत्वादिसमुदाय-
त्वस्य वारणीयत्वात् । संगानार्थकप्रतिज्ञाद्वयादिविषयकयत्किञ्चि-
ज्ज्ञानविषयताश्रयवर्णत्वसमनैयत्यस्य तादृशप्रतिज्ञाद्वयादिपर्याप्तस-
मुदायत्वे सत्त्वेऽपि न क्षतिः-तदुभयादावपि प्रतिज्ञाव्यवहारात् । अ-
पि तु प्रतिज्ञैकदेशस्यापि तादृशबोधनिष्ठवैद्विषम्वन्धिवुद्धित्वाद्यव-
च्छिन्नजन्यतानिरूपितजनकतावच्छेदकीभूतयत्किञ्चिदेकज्ञानविषय-

ताश्रयवर्णसमुदायत्वमाशयैव प्रतिज्ञात्वप्रसङ्ग इति प्रतिज्ञाघटकत्वं प्रतिज्ञामात्राघटकत्वं वा निवेशनीयम् । अन्यूनानतिरिक्तविषयकशाब्दबुद्धित्वस्य किञ्चिज्जन्यतानवच्छेदकतया तदवच्छिन्ननिरूपितजवकतानिवेशासम्भवात् । इत्थं चाननुपपन्नपक्षेऽप्ययं तस्माद्वह्निमान् इति भागे प्रतिज्ञादिहेत्वन्तभागे च व्यावृत्तिः सम्भवतीति । अवयवाघटकेति । न च तदुपादानेऽपि धूमादालोकवान् पर्वतो वह्निमानित्यादिप्रतिज्ञार्थमात्रविषयकबोधिनिष्ठधूमविशेषितहेतुत्वविषयकशाब्दत्वावच्छिन्नकारणधूमादित्यादिहेतुविषयकज्ञानविषयतामादायावयवाघटके तादृशहेतावतिव्याप्तिवारणायानतिरिक्तविषयकबोधिनिष्ठपक्षतावच्छेदकावच्छिन्नविशेष्यकसाध्यतावच्छेदकविशिष्टवैशिष्ट्यावगाहित्वरूपान्यूनविषयकत्वावच्छिन्नजनकतावच्छेदकयत्किञ्चिज्जानीयाविषयतानिरूपकवर्णसमुदायत्वनिवेशस्यावश्यकतयाऽवयवाघटकत्वनिवेशनं निष्प्रयोजनकमिति वाच्यम् । तादृशहेतुवारणायावयवाघटक इत्यनेनावयवैकदेशमात्रविषयकज्ञाननिष्ठजनकताव्यावृत्तावयवत्वपर्याप्त्यवच्छेदकयत्किञ्चिद्धर्मव्यापकविषयताकान्यज्ञानवृत्तित्वावच्छिन्नभेदस्यैवान्यूनानतिरिक्तविषयकबोधजनकतायां विवक्षणीयत्वात् । अवयवत्वं चेह न्यायान्तर्गतत्वविशेषणशून्यम्, तेन प्रतिज्ञासमानाकारोदासीनवाक्यज्ञाने प्रतिज्ञाज्ञानीयकारणतायाः सत्वेऽपि तत्सङ्ग्रहः तादृशोदासीनवाक्येऽपि तथाविधावयवत्वपर्यन्तेति ।

वस्तुतस्तु अवयवत्वघटकाविशेष्यपारित्यागमात्रणैव व्यावृत्तिः सङ्गच्छत इति तादृशजनकतापर्यन्तनिवेशने प्रतिज्ञाघटकत्वदलपरित्यागसम्भवेऽपि तत्परित्यागस्य प्रकृतानुपयुक्तत्वमित्येतल्लाभायैकावयवाघटकेत्यभिहितमिति ।

केचित्तु यत्र प्रतिज्ञैकदेशस्यापि कश्चित्प्रतिज्ञासमानार्थकत्वं सम्भवति तत्रैकदेशेऽतिप्रसङ्गवारणायावयवाघटकत्वनिवेशनमावश्यकमित्याहुः । तदसत् । प्रतिज्ञाप्रतिपाद्यविशिष्टार्थप्रतिपादकताया एकदेशे सम्भवेऽपि तस्मात्प्रसङ्गं तथाविधबोधपरत्वाभावात् तथात्वे समुदायप्रयोगानुपपत्तेः, कथंचित्तत्प्रयोगेऽपि समुदायमन्तर्भाव्यन्यायत्वानङ्गीकारात् । अप्रकृतार्थपरवाक्यवारणाय च वास्तवतया-

विधतात्पर्यपरतायास्तल्लक्षणोऽवश्यं निवेशनीयतया एकदेशमात्रस्य तादृशार्थपरत्वाभावेनाऽतिप्रसङ्गानवकाशादिति ।

हेत्वन्तस्येति । कथितान्यूनविषयकत्वावच्छिन्नजन्यतानिकृपितजनकतानिवेशने तत्तन्नामप्रतिपाद्यविशिष्टार्थबीधजनकत्वमादाय केवलहेत्वादायनित्यासिर्न सम्भवति तादृशजनकताभ्रमवत्किञ्चिज्ज्ञानविषयवर्णसमुदायत्वस्य तत्रापयसिरेतो हेतुमात्रनिगमनमात्रे उपेक्षिते ॥

अन्यूनानतिरिक्तविषयकेत्यस्य प्रकृतानुमितिविषयस्यान्यूनः सन्नतिरिक्तो विषयो यस्येति व्युत्पत्तेरनुमितिविषयनिष्ठभेदप्रतियोगितानवच्छेदकत्वे सत्यनुमितिविषयतिरिक्तावृत्तिरिति विषयत्वं तत्त्वमिति यथाश्रुतार्थमाक्षिपति यद्यपीति । यद्यपि प्रकृतपक्षतावच्छेदकावच्छिन्नपक्षकप्रकृतसाध्यतावच्छेदकावच्छिन्नसाध्यकयत्किञ्चिदनुमित्यविषयविषयकत्वं पर्वतो वह्निमानित्यादिप्रतिज्ञाजन्यानिखिलबोधानामेवेति तादृशानुमितिविषयत्वसामान्यभावो विवक्षणीयः तथाच केवलाभिधेयत्वाद्यवच्छिन्नपक्षकस्थलेऽतिरिक्ताप्रसिद्धिरस्येव, तथाप्यप्रसिद्धिं स्फुटीकर्तुमाभिधेयत्वाद्यवच्छिन्नपक्षकप्रमेयत्वत्वाद्यवच्छिन्नसाध्यकस्थले विश्वमेवानुमितिविषय इत्येतल्लाभाय सर्वमित्युक्तम् । 'सर्वेभ्यो दर्शपूर्णमासा'वित्यत्रैव प्रकान्तकतिपयपदार्थमाश्रवृत्तिसर्वत्वावच्छिन्नतात्पर्येणापि विशेष्यवाचकपदान्तरासमभिव्याहृतसर्वपदप्रयोगसम्भवात् सर्व प्रमेयमित्युक्तावनुमितिविषयतायाः केवलान्वयित्वालाभादभिधेयमित्युक्तम् । एवञ्च किञ्चिद्वर्मावच्छिन्नांशोऽभेदेन स्वार्थविशेषणकबोधपरसर्वशब्दस्य तद्धर्मन्यापकविधेयव्याप्यसर्वत्वबोधकताव्युत्पत्तेरभिधेयत्वव्यापकसर्वत्वलाभाजानुमितेः कतिपयवस्तुमात्रविषयकत्वशङ्केति भावः । अतिरिक्ताप्रसिद्धिः—प्रकृतानुमितिविषयान्तिरिक्ताप्रसिद्धिः । प्रमेयत्वं पक्षनिष्ठाभावप्रतियोगि न वेति संशयसम्भवेन तादृशप्रतिज्ञासम्भव इत्यतस्तत्संप्रदायान्यूनानतिरिक्तविषयकत्वमन्यथा निर्वाक्ति प्रकृतेति । स्वविषयताव्यापकप्रकृतानुमितिविषयताव्यापकविषयताकत्वमर्थः—स्वविषये अनुमितिविषयान्यूनत्वस्य स्वविषयत्वे तद्विषयताव्यापकत्वपर्यवसितत्वात् । स्वविषयेऽनुमितिविषयानतिरिक्तत्वस्य च तद्विषयत्वे स्वविषयताव्यापक-

त्वपर्यवसितमिति भावः । यद्यपि समूहालम्बनरूपपर्वतपर्व-
कवहिविधेयकानुमितिविषयतायाः विश्ववृत्तितया पर्वतो वह्निमा-
नितिवृत्तिज्ञानाभावाज्ज्येष्ठो न तादृशानुमितिविषयतासमनियत-
विषयताकः । अकार्यान्तरसहिततज्जन्यसमूहालम्बनबोधजनकवृत्ति-
विज्ञानाविषयवर्णसमुदायत्वं च न तन्मात्रपर्याप्तम्, यत्किञ्चित्प्रकृत-
मुमितिव्यक्तिविषयतासमनैयत्यस्य विश्ववृत्तेऽपि च निगमनाद्यतिव्याप्ति-
र्देवैरेव-तज्जन्यबोधस्यापि पर्वतो वह्निमान् धूमज्ञानज्ञाप्यवह्निमा-
त्रेत्याकारकसमूहालम्बनानुमितिसमनियतविषयताकत्वात्, तथा-
पि प्रकृतपक्षकप्रकृतैसाध्यव्याप्यवत्तापिरामर्शत्वावच्छिन्नजनकता-
निरूपितजन्यतावच्छेदकविषयतात्वेन यद्विषयतासमनैयत्यं त्व-
स्य विवक्षितत्वात् बोधः । नन्वेवंसत्युक्तस्थलीयापनयेऽतिव्याप्तिः
तज्जन्यबोधस्यापि विश्वविषयकत्वेन तथाविधानुमितिविषयतास-
मनियतविषयताकत्वादित्यनो . विषयपदस्य प्रकारत्वाभिप्रायेणा-
न्यथा तदर्थं निर्वक्ति प्रकृतेति । तादृशोपनवजन्यबोधे प्रकाराभे-
दोऽभावात्तदेवतादृशानुमितावप्रकारत्वात् तत्प्रकारतायाः समनै-
यत्यमिति नातिव्याप्तिरिति भावः । सकलेति । सकलामिधे-
यवृत्तिधर्मवैदिष्टं द्रव्यमिति योजनम् । तादृशानुमिताविव एतस्थली-
योपनवजन्यबोधे विश्वस्यैवाभिधेयत्वेन प्रकारतया तत्प्रकारतायाः
समनैयत्यमभ्युपगममेवेति भवत्यतिव्याप्तिरिति भावः । ननु विशे-
षानवच्छिन्नप्रकारतानां समनैयत्यं विवक्षणीयमतो नातिव्याप्तिः उ-
पनवजन्यबोधोऽभावत्वादौ तादृशप्रकारतासत्त्वादुक्तानुमितेस्तादृश-
प्रकारतायाश्च तत्रासत्त्वादित्यनो अनुमितावपि तेषां तथाविधप्र-
कारताघटनाय स्थलान्तरेऽतिव्याप्तिमाह सकलामिधेयेति । तत्राभा-
वत्वप्रतियोगित्वत्वादीनां स्वरूपतः पक्षतावच्छेदकघटकत्वाद्भवति
तथात्वमिति भावः । द्रव्यमिति विपरीतकोटिप्रसिध्यर्थं । विशिष्टप-
क्षबोधक इति । उपनवस्थेदंपदेन विशेष्यमात्रपरामर्शोऽन्यविषय-
कत्वं न सम्भवतीति प्रमनिराकरणात् व्याप्तिदारीरे साधनसाध्य-
प्रकारणैव तदधिकरणान्तर्भावः, न त्वधिकरणत्वेनापीत्यनुमिती
तस्य तत्त्वस्वत्वा स्वरूपतः प्रकारत्वविरहेऽपि नासङ्गतिः । हेतुर-
ण्येवंकृते सम्वायेन द्रव्यमेव वा बोध्यम् । गुणादेस्तथात्वे हेतुता-
वच्छेदकगुणत्वादेः स्वरूपत उपनवजन्यबोधे भानूकथितप्रकारता-

समनैयत्यानुपपत्तेः । न चाभेदेन विषयतास्मन्नेयत्वोक्तौ अनुमितिः
विषयतात्वसमनैयतस्वाविषयतात्वकत्वोक्तौ वा न तस्य दोष इति चारुचम् ।
हेत्वर्थघटितार्थप्रतिज्ञाघटितन्यायान्तर्गतहेतुजन्यताविषयत्वस्य
अनुमितिनिरूपितविषयत्वत्वाभावात् अनुमितिविषयतात्वस्याप्य-
स्वविषयतात्वकत्वाभावादेव तादृशबाधवारणसम्भवेनात्यूनवि-
षयकत्वांश्चैव ध्यायते, न हि साध्यतावच्छेदकावाच्छिन्न-
साध्यविशिष्टप्रकृतपक्षतावच्छेदकावाच्छिन्नविषयतावाहिर्भूतविषयता
अनुमितिनिरूपिता । समूहालम्बनानुमितिनिरूपितविषयत्वसादा-
तु नातिप्रसङ्गावकाशः—प्रकृतपरामर्शजन्यतावच्छेदकविषयतात्व-
स्यैव विवेकनीयत्वात्, अन्यथा स्वरूपभावातादिति । उपनय-
विशेषमतिव्याप्त्यापेक्षानं खोपलक्षणपरम् । अन्यूनविषयकत्वस्य
निरूपकार्थकत्वे सर्वस्मात्कालत्वध्वनिहं कालपरिमाणवाक् सर्व-
स्मादित्यत्र हेत्ववयवेऽतिव्याप्तिर्बोधा—तज्जन्यबोधविषयत्वसा-
दिववृत्तिवेनानुमितिर्विषयताव्यापकत्वात् । एवं तादृशान्यूनविषय-
कत्वस्य किञ्चिज्जन्यतानवच्छेदकत्वेन तदवच्छिन्नजन्यताविवक्षणा-
सम्भवेन प्रतिज्ञाहेतुजन्यसमूहालम्बनबोधमादाय तन्निष्ठहेत्वर्थविष-
यकत्वावच्छिन्नजन्यतानिरूपतज्जनकताभवे धूमादालोकवान् पर्वतो
वह्निमान् धूमादिप्रादौ हेत्ववयवेऽतिव्याप्तिर्दुर्वारा । तस्या अनवच्छि-
न्नप्रकारताव्यापकतादृशप्रकारताकत्वविवक्षयापि वारणासम्भवमदि-
त्यपि बोध्यम् ।

एतद्विषयवारणाय प्रथमतोऽनुमित्यन्यूनविषयकत्वसम्बन्धो निर्दि-
क्ति तथापि प्रकृतेति । एतच्च पक्षतावच्छेदकविशिष्टार्थकम्, तदनु-
पादाने प्रमेयाद्वाच्यस्त्ववानय प्रमेयः प्रमेयादित्यादौ हेत्ववयवे-
त्किञ्चिदूर्मावच्छिन्नत्वोपादानेऽपि घटान्यत्ववत्पृथगटान्यतरस्मा-
द्वघटान्यत्ववत्सम्बन्धो घटो घटान्यत्ववानित्येवमिति वा सामा-
न्यधिकरणसम्बन्धेन घटान्यत्वसाध्यकप्रतिज्ञा तद्व्यघटितत्वस्या-
न्तर्गते रूपघटान्यतरत्वान्वच्छिन्नांशे सामानाधिकरणसम्बन्धेन विशेष-
णतापक्षघटान्यत्वघटिततादृशसम्बन्धावच्छिन्नहेतुके विशिष्टान्य-
तररूपहेतुप्रतिपादकहेत्ववयवेऽतिव्याप्तिः । एतत्कादौ सामानाधिक-
रण्यसम्बन्धेन कथंति व्यभिचारवारकतया घटान्यत्वात्मकविशेष-
णस्य, धर्मिभेदेन च विशेष्यस्य घटान्यत्वसामानाधिकरणस्य कथं-

नाधिकरणे घटरूपादौ व्यभिचारवारकतया तत्र विशेष्यतावच्छेद-
कस्य सार्थकत्वमित्यवधेयम् । सामानाधिकरण्यसम्बन्धस्य वृत्त्य-
नियामकतया व्यापकत्वाघटकत्वेऽपि नित्यद्रव्यावृत्तिधर्मशून्यत्वा-
भिरवयवं गगनं नित्यद्रव्यावृत्तिधर्मशून्यत्वात् वह्निमत्पर्वतावृत्तिध-
र्मशून्यत्वादात्तलोकवान् पर्वतो वह्निमान् वह्निमत्पर्वतावृत्तिधर्मशून्य-
त्वादित्यादौ हेत्ववयवेऽतिव्याप्तिवारणाय पक्षतावच्छेदकवैशि-
ष्ट्यनिवेशनमावश्यकम् अखण्डाभावघटकतया हेतुघटकद्रव्यत्वपर्व-
तत्वादीनामवैयर्थ्यम् ॥

(दी०) प्रकृतपञ्चम्यर्थपक्षकप्रतिज्ञादिस्थले तु पक्षे प्रकृत्य-
र्थस्य वैशिष्ट्यबोधको हेतुर्न तु प्रकृतसाध्यस्य, तादृशविषयता-
विलक्षणविषयताशून्यत्वं प्रकृतहेतुकप्रकृतसाध्यसिद्धौपयिक-
कव्याप्त्यविषयकत्वं वा तदनतिरिक्तविषयत्वम् । वह्निव्याप्यालो-
कवत्सधर्मा पर्वतो वह्निमान् धूमादिन्धनव्याप्यधूमवान् पर्वतो
वह्निमान् धूमादित्यादौ तस्याः सङ्ग्रहाय प्रकृतहेतुसाध्ययोरुपा-
दानम् । वह्निव्याप्यधूमवान् पर्वतो वह्निमान् धूमात् मत्तादिव्या-
प्यद्रव्यत्ववदिदं सत्तादिमद्वयत्वादित्यादिस्तु न प्रयोगः—विशि-
ष्टपक्षोपस्थापकादेव तादृशव्याप्तिपतीतावाकाङ्क्षाविरहेणोदाहर-
णानुत्थानात्, अन्यथातिप्रसङ्गात् । अत एव नैकदोषव्या-
प्त्युपन्यासोऽपि ।

यदि च मैत्रः पचति अयं गौरित्यादेरेव प्रतिज्ञाया यथोप-
बर्णितविशिष्टज्ञानजनकत्वं तादात्म्येन गोः साध्यत्वात् गोत्व-
त्वाद्यनुपस्थित्या गोत्वादेः साध्यत्वानुपपत्तेः पदार्थतावच्छेदक-
जातौ हेत्वर्थान्वयायोगाच्च, वह्निमानित्यादौ पुनरनुमितौ पक्षे
साध्यस्य बह्वः संयोगात्मकः सम्बन्धो भासते तथैव वह्निव्या-
प्यधूमवानित्याद्युपनयसङ्गमात् शाब्दभावे तु वह्निमतोऽभेद-
एवं भेदे साध्ये भिद्यते भिन्नमित्यादात्रपि वैलक्षण्यमिति सूक्ष्म-

माक्ष्यते, तदा यादृशपक्षसाध्यिकाः पक्षे यादृशगृह्यविशिष्टार्थ-
बोधिकाः प्रतिज्ञाः सम्प्रदायप्रसिद्धाः तादृशानां बोधानामन्यत-
मेनाप्यनिवर्त्यस्य संशयस्यानिवर्तको यस्तावद्बोधानामन्यतमो
बोधस्तज्जनकत्वं वक्तव्यम् । एवञ्च तात्पर्येण गवि साध्ये पक्षे
गवाभेदस्य संयोगेन समवायेन वा बहौ बहिपदभेदस्य समवा-
येन पाकस्य कृतौ पाककृतिमत्त्वस्य पाककर्त्रभेदस्य विशेषणत-
तयेतरेभ्यो भेदे इतरभेदवन्वत्त्वस्वेतरान्याभेदस्येतरभदवत्त्वस्ये-
तरभिन्नाभेदस्य च बोधा विशिष्यं वक्तव्या इति दिक् । -

तावद्बोधानिवर्त्यसंशयानिवर्तकतावद्बोधनिवर्त्ययावत्संशय-
निवर्तकबोधजनकत्वं वाच्यमित्यपि कश्चिन् ॥

• (गा०) साध्यतावच्छेदकविशिष्टसाध्यनिवेशप्रयोजनमाह प-
ञ्चम्यर्थेति । हेतुत्वं प्रमेयाद्यात्म्यत्ववत्प्रमेयादित्यादौ हेतुजन्यबोधस्य
विभक्त्यर्थहेतुत्वे प्रमेयाद्यात्मकप्रकृत्यर्थवैशिष्ट्यावगाहित्वेऽपि
प्रकृतसाध्यतावच्छेदकविशिष्टवैशिष्ट्यानवगाहित्वाभातिव्याप्तिरि-
त्यर्थः । पक्षतावच्छेदकावच्छिन्नविशेष्यतानिरूपितसाध्यतावच्छे-
दकावच्छिन्नप्रकारताकत्वमैव पर्यवसितार्थः । सम्बन्धविशेष-
श्चेतद्वले न प्रवेक्ष्यः प्रयोजनविरहादतः पञ्चम्यर्थे प्रकृत्यर्थस्य यादृ-
शासम्बन्धेनान्वयस्तस्य वृत्त्यनियामकनया व्यापकत्वाघटकत्वेऽपि
नैतद्यावृत्त्यसङ्गतिः । यदि च जन्यग्रहविषयत्वरूपपञ्चम्यर्थैकदेशीज-
न्यत्वे प्रकृत्यर्थस्य हेतुज्ञानस्यान्वयः नतु परम्परासम्बन्धेन तादृशवि-
षयत्वं, तदा जन्यत्वपक्षकोक्तसाध्यहेतुकस्थले व्यावृत्तिर्बोद्ध्या-पक्ष-
मुख्यविशेष्यकत्वपर्यन्तानिवेशात्, न तु तादृशविषयत्वत्वावच्छि-
न्नपक्षकस्थले हेतुजन्यबोधस्य तादृशविशिष्टपक्षे इतरवैशिष्ट्यान-
वगाहित्वात् । तादृशविषयताविलक्षणेति । साध्यतावच्छेदकसम्ब-
न्धावच्छिन्नसाध्यतावच्छेदकावच्छिन्नप्रकारतानिरूपितपक्षतावच्छे-
दकावच्छिन्नविषयताविलक्षणेत्यर्थकम् । तद्विलक्षणत्वं च न तादृ-
शत्वं प्रतिज्ञाजन्यबोधीयसाध्याद्विविषयतायास्तद्विभवेनासम्भवापा-
तात् । तादृशविषयताभिन्नमुख्यविशेष्यताशून्यत्वनिवेशेनासम्भवा-

रणेऽपि निगमनातिव्याप्तिनाद्वयस्थात् अन्यूनविषयकत्वदलवैयर्थ्या-
च्च । धूमादालोकवान् पर्वतो बहिमान् धूमादित्यादौ हेत्ववयवजन्यबो-
धीयहेतुत्वनिष्ठमुद्भवविशेष्यतायास्तादृशविषयताभिन्नत्वात् । एतेन
तादृशविशिष्टविषयतानन्तःपातित्वं, प्रकृतपरामर्शजन्यतानवच्छे-
दकत्वं वा तदित्यपि निरस्तम्-उक्तस्थले आलोकाद्यंशे हेतुत्वप्रका-
रताया एव तादृशविषयतान्तःपातित्वात्प्रकृतपरामर्शजन्यतावच्छे-
दकत्वाच्च हेतुजन्यबोधीयतद्विषयताया अतयात्वात् । न च तथा-
विधविषयतावच्छेदककोट्यप्रविष्टधर्मावच्छिन्नविषयताशून्यत्वनिवे-
शाच्च दोष, इत्यपि न साधु-यत्र प्रमेयसामान्यस्य पक्षतावच्छेदकादि-
घटकता तत्र तादृशविषयतावच्छेदककोट्यप्रविष्टाप्रसिद्धेः । विलक्ष-
णावच्छेदकतानिवेशेऽपि द्रव्यव्याप्यधूमदालोकवान् पर्वतो बहिमान्
धूमादित्यादिन्यायान्तर्गतनिगमनादावतिव्याप्तिस्तज्जन्यबोधाविषयता-
वच्छेदकधूमत्वादेस्तादृशविषयतावच्छेदककोटिप्रविष्टत्वानियमात् ।
अपि तु तादृशविषयताशालिनिश्चयत्वावच्छिन्नानिवर्त्यसंशयनिवर्त्त-
कतावच्छेदकत्वमेव तत् निगमनादिजन्यबोधीयज्ञानज्ञाप्यत्वादिवि-
षयतायास्तादृशनिश्चयत्वावच्छिन्नानिवर्त्यज्ञानज्ञाप्यत्वादिसंशयनिव-
र्त्तकतावच्छेदकतया तद्वारणम् । उक्तहेत्ववयवजन्यबोधनिवर्त्यस्य हे-
तुत्वं धूमीयं न वेत्यादिसंशयस्य धूमादिज्ञानज्ञाप्यत्वादिविघटितपक्षता-
वच्छेदकावच्छिन्नपक्षकसाध्यतावच्छेदकावच्छिन्नप्रकारकनिश्चयनि-
वर्त्यतया तादृशबोधविषयतायां न तथाविधविषयताविलक्षणतेत्यन्य-
नपदस्य व्यावृत्तिसङ्कतिः । सर्वेषामेव संशयानां स्वविरोधिविषयकत-
याविधविषयताशालिसमूहालम्बननिश्चयनिवर्त्तनीयतया तादृशनि-
श्चयनिवर्त्यसंशयाप्रसिद्धिरतस्तादृशनिश्चयत्वावच्छिन्नेति । इत्थं
च अधिकमवगाहमानेऽपि निगमनजन्यबोधे साध्यतावच्छे-
दकावच्छिन्नसाध्यविशिष्टपक्षतावच्छेदकावच्छिन्नपक्षविषयकत्वस्या-
क्षयतया धूमज्ञानज्ञाप्यत्वादिसंशयस्य तादृशविषयताशा-
लिनिश्चयानिवर्त्यत्वानुपपत्तिरित्यपि समाहितम् । अवाच्छिन्नत्वं
चान्यूनवृत्तित्वं व्यापकत्वपर्यवसितम्, अतो ज्ञानज्ञाप्यत्वं धूमीयं
न वेति संशयनिरूपितप्रतिबन्धकतायां धूमज्ञानज्ञाप्यत्वातिरिक्तप्रति-
ज्ञाप्रतिपाद्यभागविषयताघटितधर्मस्य स्वरूपसम्बन्धरूपावच्छेदक-
त्वविरहेऽपि नान्यूनपदव्यावृत्तयसङ्कतिः अप्रामाण्यज्ञानास्फन्दितस्य

निगमनादिजन्यबोधस्य संशयाप्रतिबन्धकतया तज्जनकत्वमादाया-
 तिप्रसङ्गस्य वारणाय तादृशसंशयानिवर्त्तकत्वमुपेक्ष्य तन्निवर्त्तकता-
 वच्छेदकविषयताशून्यत्वेन बोधो विशेषितः । पक्षतावच्छेदकाद्य-
 निवेशे तदनवच्छिन्नपक्षादिविषयताशालिनिश्चयसमुदायस्य कमपि
 संशयं प्रत्यप्रतिबन्धकतया तादृशनिवर्त्याप्रासिद्धिरतस्तान्निवेश इति ।
 इत्थं चानतिरिक्तविषयकत्वघटकसाध्यतावच्छेदकावच्छिन्नसाध्य-
 विशिष्टपक्षनावच्छेदकावच्छिन्नविषयतायां स्वनिष्ठत्वनिवेशेनैव
 न्यूनविषयकदर्शितहेतुजन्यबोधवारणसम्भवे पृथगन्यूनविषयकत्व-
 विशेषणमनर्थकमित्यपि समाहितम्-तादृशविषयतायां स्वनिष्ठत्व-
 विशेषणे निगमनादिजन्यबोधस्य ज्ञानज्ञाप्यत्वविशेषितसाध्यविशिष्ट-
 पक्षविषयताशालित्वनियमात्स्वनिष्ठनिरुक्तविषयताशालिनिश्चयत्व-
 व्यापकप्रतिबन्धकताकज्ञानज्ञाप्यत्वादिंसंशयान्यसंशयाप्रतिबन्धकत-
 याऽनतिरिक्तविषयताकत्वापत्तेर्दुर्वारत्वात् । अतएतन्तस्य न्यायावय-
 वत्वमर्थः । निगमने च पक्षवाचकं पदमनुषज्यत इति तद्वारणमनति-
 रिकपदप्रयोजनमिति मतमनुसृत्य लघुशरीरमनतिरिक्तविषयकत्वं
 निर्वक्ति प्रकृतेति । प्रकृतहेतुका या प्रकृतसाध्यसिद्धौपयिकी व्या-
 सिस्तद्विषयकत्वमित्यर्थः । यद्रूपावच्छिन्नविशेषितप्रकृतहेतुताव-
 च्छेदकावच्छिन्नहेतुविशिष्टप्रकृतपक्षतावच्छेदकावच्छिन्नविषयकनि-
 श्चयत्वं प्रकृतसाध्यतावच्छेदकावच्छिन्नसाध्यकानुमितिजनकता-
 नतिरिक्तवृत्ति तद्रूपावच्छिन्नाविषयकत्वमिति तु पर्यवसितम् ।
 तादृशं रूपं तद्धेतुतावच्छेदकावच्छिन्नतद्धेतुव्यापकप्रकृतसाध्यस-
 मानाधिकरण्यत्वं तत्तत्साध्यतावच्छेदकावच्छिन्नसाध्याभावव्याप-
 काभावप्रतियोगितात्वं च । निगमनस्थतत्पदस्य च व्याप्तिपक्ष-
 धर्मताविशिष्टहेतुपरतया तज्जन्यबोधस्य तादृशरूपावच्छिन्न-
 विषयकत्वान्नातिव्याप्तिः । अन्वयव्यतिरेकव्याप्योर्विशिष्टैकनर-
 निवेशोऽन्वयिनि व्यतिरेकिणि वा निगमनेऽतिव्याप्तिरिति नि-
 रुक्तरूपावच्छिन्नत्वेन द्वयोरनुगमः । यदि च यस्वतस्त्वयो-
 निवेशान्नुगमसम्भव इति विभाव्यते, तदाऽभावद्वयमेव
 बोधे निवेशनीयम् । एतल्लाभायैव चौपयिकानुमिति ध्येयम् । यद्य-
 प्युदाहरणजन्यबोधस्य न निरुक्तरूपावच्छिन्नविषयकत्वं तथापि
 सिषाधयिषाधीनन्यायप्रयोगानुपगमेन तत्र पक्षतावच्छेदकविशिष्टे

साध्यतावच्छेदकविशिष्टवैशिष्ट्यावगाहित्वरूपान्यूनविषयकत्वविर-
हादेव नातिप्रसङ्गः । हेत्वन्तर्भागे च सत्यताभावाभातिव्याप्तिरित्यव-
धेयम् । वह्निय्यासिविशिष्टस्यालोकस्य पर्वतत्वावच्छिन्नविशेषणत्वे
तद्विशिष्टेऽपि पर्वते तद्वृत्तेरर्थतो लाभेनार्थतस्तत्र प्रकृतसाध्यगमक-
तालाभाश्च हेत्ववयवामिधानप्रयोजकाकांक्षावसर इत्यतः सधर्मे-
ति । तस्याः—प्रतिज्ञायाः ।

नन्वेवमपि यत्र प्रकृतहेतुकप्रकृतसाध्यकव्याप्तिरेवान्तर्भवति प-
क्षगर्भे तत्रत्यप्रतिज्ञायां असंग्रह इत्याशङ्कां परिहरति बह्वीनि ।
विशिष्टपक्षेति । पक्षतावच्छेदकविशिष्टपक्षेत्यर्थः । तादृशव्याप्तीति ।
प्रकृतहेतुकप्रकृतसाध्यसिद्धौपयिकव्याप्तीत्यर्थः । उदाहरणेति ।
यद्यपि दर्शितस्थले विशिष्टपक्षोपस्थापकपदात्प्रकृतहेतौ विशिष्ट-
पक्षवृत्तित्वस्याप्यर्थतः प्रतीत्योपनयान्निप्रयोजकाकांक्षाया अप्यनव-
काशः, तथापि धूमवस्त्रस्थाने धूमवस्त्रसाध्यनिवेशे तस्याः सम्भव
इति उदाहरणमात्रोपादानम् । अन्यथा—ऽऽकांक्षाविरहेणाभिधाने ।
अतिप्रसङ्गात्—हेतुद्वयादेरप्यभिधानप्रसङ्गात् । अत एव—अनाकांक्षिता-
नभिधानादेव । एकदा—एकन्यायप्रयोगदशायाम् । उभयव्याप्तीति ।
अन्वव्याप्तिव्यतिरेकव्याप्तिद्वयेत्यर्थः । व्याप्तिद्वयस्य क्रमेणैवाभिधानुं-
शक्यतया प्रथमोपन्यस्तव्याप्तिप्रतीत्यैव समीहितनिर्वाहेण व्याप्य-
न्तराकांक्षानुदयादिति भावः । एतेनान्वयव्यतिरेकयुदाहरणाकांक्षा-
घटितान्वयव्यतिरेकिहेतुलक्षणानन्तरमपरतल्लक्षणमभिधास्यतो म-
णिकारस्य प्रथमलक्षणानिर्भरबीजमाविष्कृतम् । अतएव तादृशाति-
प्रसङ्गस्य पृथगभिधानम् ।

वह्न्यादिसाध्यकप्रतिज्ञायामव्याप्त्या यथोपवर्णितलक्षणमा-
क्षिपति यदि चेति । अत्र चासम्भवाभावमाविष्कर्तुं कतिपय-
प्रतिज्ञाजन्यबोधस्य यथोपवर्णितानुमित्यन्यूनानतिरिक्विषयकत्वं
व्यवस्थापयति मैत्र इत्यादिना । अयं गौरित्यत्र गोत्वस्य साध्यत्वे
पक्षे साध्यतावच्छेदकगोत्वत्वविशिष्टप्रकारकज्ञानजनकत्वासम्भवा-
दाह तादृशस्येन गोरिति । ननु भवतु गोसाध्यकप्रतिज्ञा तादृशी
तथापि यदि सम्भवस्यैव गोत्वस्य साध्यत्वेऽपि तथाविधप्रतिज्ञा
संग्रहायानुमता तदा तत्साध्यकतः दृशप्रतिज्ञाया दर्शितबोधजनक-
त्वासम्भवात्सामान्यतस्तद्वाकारप्रतिज्ञायास्तथात्वाभिधानमसङ्गं नि

त्याशङ्कायां तस्या गोत्वादिसाध्यकत्वं निराकरोति गोत्वत्वाद्यनुपस्थित्येति । तादृशप्रतिज्ञावाक्यादित्यादिः । अत्रेति शेषः । अनुपपत्तेरिति । प्रतिज्ञायाः साध्यतावच्छेदकोपस्थापकत्वनियमादन्यथा सुन्दरवह्निवावच्छिन्नसाध्यकस्थलेऽपि वह्निमानित्याकारकप्रतिज्ञाप्रसङ्गादिति भावः । यद्यपि समवायेन रक्तत्वाविशिष्टदण्डावच्छिन्नसाध्यकरक्तदण्डमानित्यादिप्रतिज्ञायां न समवायेन रक्तत्वविशिष्टसाध्यतावच्छेदकबोधकत्वसम्भवः, तथापि तत्र साध्यतावच्छेदकघटकसकलपदार्थानामेव विशकलितानां तादृशप्रतिज्ञावाक्यादुपस्थितेस्तदधीनसाध्यतावच्छेदकविशिष्टसाध्यविषयकमानसबोधनापि तत्र विशिष्टसाध्यसंशयप्रयोज्यजिज्ञासाविषयसिद्धिसम्भवः, प्रकृते तु विशकलितानामपि गोत्वत्वादिघटकपदार्थानां नोपस्थितिरिति विशेषः । गोत्वादेः साध्यत्वे दोषान्तरमाह पदार्थेति । जातेः पदार्थतावच्छेदकत्वं पदार्थान्तरान्वयित्वासम्भवप्रयोजकत्वेनाभिहितम् । इदमुपलक्षणम् । अन्वयितावच्छेदकरूपेणानुपस्थितत्वमपि तथा बोध्यम् ।

ननु पर्वतो वह्निमानित्याद्याकारकप्रतिज्ञा न वह्निसाध्यका अपि त्वभेदेन वह्निमत्साध्यकैव, तथाच तज्जन्यबोधविषयिताया अभेदेन वह्निमत्साध्यकानुमितिर्विषयितातो न वैलक्षण्यमतो न तत्राव्याप्यवकाश इत्यत आह तथैवेति । तादृशप्रतिज्ञाया वह्निसाध्यकत्वेनैवेत्यर्थः । इत्युपनयसङ्गमात्-इत्याकारस्यापनयस्य तादृशप्रतिज्ञाघटितन्यायान्तर्गतत्वोपपत्तेः । वह्निमतः साध्यत्वे वह्निमद्याप्यवानित्याकारस्यैवोपनयस्य सम्भवादिति भावः । शाब्दभाने-वह्निमानित्येतादृशवाक्यजन्यज्ञाने । अभेद इति । भासत इत्यनुषङ्ग्यते । न तु बहुः संयोग इति शेषः । नामार्थयोर्भेदान्वयस्याव्युत्पन्नत्वादिति हृदयम् । तथाच तादृशप्रतिज्ञाजन्यबोधे विरुक्तमन्यूनविषयकत्वमनतिरिक्तविषयकत्वं च न सम्भवतीति भावः । भेदे-शुद्धे प्रतियोगिविशेषिते वा साध्ये, इत्यादां-इत्यादिप्रतिज्ञायाम्, आदिपदादितरेभ्यो भिद्यते इतरभिन्नमित्यादिपारग्रहः । वैलक्षण्यम्-अनुमितिर्विलक्षणबोधजनकत्वम् । भेदसाध्यकानुमितौ भेदस्यानुयोगितया इतरावच्छिन्नभेदसाध्यकानुमितावनुयोगितया इतरविशेषितस्य तस्य विशेषेण तस्या भिद्यते इति प्रतिज्ञाजन्ये च बोधे । आख्यातान्तोपस्थाप्यस्य भेदाभ्यस्तत्त्वं इतरेभ्यो भिद्यत इत्यादिजन्ये बोधे च पञ्चम्यन्तार्थेतरप्र-

तियोगिकत्वविशेषितभेदाश्रयत्वस्य स्वरूपसम्बन्धेन भिन्नमित्यादि-
जन्ये च निष्ठान्तोपस्थाप्यस्य भेदाश्रयत्वावच्छिन्नस्य इतरेभ्यो भि-
न्नमित्यादिजन्ये च इतरप्रतियोगिकत्वविशेषितभेदाश्रयत्वावच्छिन्न-
स्येतरभिन्नमित्यादिजन्ये चाभेदेनेतरप्रतियोगिकविशेषितभेदाश्रय-
त्वावच्छिन्नस्येतरभ्योऽन्यदित्यादिजन्ये चेतरप्रतियोगिकत्वविशेषि-
तभेदावच्छिन्नस्येतरान्यदित्यादिजन्ये चाभेदेनेतरप्रतियोगिकविशे-
षितभेदावच्छिन्नस्य भेदेन पक्षांशे विशेषणत्वादिति अनुमितेस्तादृ-
शबोधवैलक्षण्यादिति भावः । इदमुपलक्षणम् । ईदृशविशा प्रकृते
विधेयांशे भान इवोद्देश्यतावच्छेदकांशे भानेऽपि वैलक्षण्यमवसेयम् ।
गन्धाद्यवच्छिन्नपक्षकानुमितौ गन्धादेः साक्षाद्विधेयधर्मितावच्छेद-
कत्वात्, गन्धवती इतरेभ्यो भिद्यत इत्याकारकतादृशप्रतिज्ञाजन्य-
बोधे च गन्धादिसम्बन्धस्यैव तथात्वादिति ॥

उद्देश्यानुमितिपदस्य यादृशविशिष्टार्थबोधः प्रतिज्ञया जन्यते ता-
दृशविशिष्टार्थबोधपरतेत्यभिप्रेत्य समाधत्ते यादृशेति । या-
दृशरूपावच्छिन्नपक्षकयादृशरूपावच्छिन्नसाध्यकसम्प्रदायसिद्धप्रति-
ज्ञा यादृशरूपावच्छिन्नपक्षे यादृशयादृशरूपावच्छिन्नप्रकारकबोध-
जनिका तादृशरूपावच्छिन्ने तादृशरूपीवच्छिन्नप्रकारकबोधा-
निवर्त्यसंशयानिवर्त्तकतादृशबोधान्यतमबोधजनकत्वे सति तादृशरू-
पावच्छिन्नपक्षकतादृशरूपावच्छिन्नसाध्यकन्यायान्तर्गतत्वं प्रतिज्ञात्व-
मित्यर्थः । अत्र च जनिकेत्यन्तं बोधविशेषपरिचायकमात्रं न तु तद-
र्थस्य लक्षणे निवेशः । बोधाश्च विषयविशेषान्निवेश्य विशिष्यैवोपा-
देयाः न तु प्रतिज्ञाप्रतिपाद्यत्वेन अतो नात्माश्रयशङ्कावकाशः । एवञ्च
प्रतिज्ञाप्रतिपाद्यविशिष्टार्थानामननुगमेनैकधर्मावच्छिन्नपक्षसाध्यकनि-
श्चितप्रतिज्ञासाधारणमपि प्रतिज्ञात्वं नैकं सम्भवतीति बोधानाम-
न्यतमत्वेनानुगमस्तेन रूपेण जनकतांश एव बोधानां विशेषणता न
तु निवर्त्यत्वांशेऽपीति बोधानामननुगमेऽपि तादृशतादृशबोधनिवर्त्य-
त्वाभावकूटघटितधर्मस्यानुगतत्वात् तादृशबोधभेदकूटवद्भिन्नत्वरूपा-
न्यतमत्वबोधावर्त्यत्वसामान्यभावस्थले तादृशतादृशबोधनिवर्त्यत्वाभा-
वकूटस्यैव लाघवेन निवेशयितुमुचितत्वात् । एवञ्च तादृशभाव-
कूटानिवेशसूचनायैवान्यतमेनापीत्युक्तम् । एतेन सामान्याभावनिवेश-
सूचनायापिकार इति व्याख्यानमनादेयम् । विशिष्यदलेऽन्यत-

मत्त्वनिवेशनमपि यत्र प्रतिज्ञार्थानां नानाविधत्वं तत्रैव पर्वतादि-
पक्षकवह्यादिसाध्यकस्थले पर्वतादौ वह्यादिमदभेदरूपेणैकविध-
बोधस्यैव प्रतिज्ञया जननात् तत्र तन्निवेशः । एतेनैकमादाया-
न्यतमत्वस्यासम्भवेऽपि न क्षतिः-शब्दाभेदस्याप्यप्रयोजकत्वात् ।
वह्नित्वावच्छिन्नसाध्यकप्रतिज्ञया घटवद्भूतलादिघटितधर्मावच्छि-
न्नविशेष्यकः पर्वतत्वावच्छिन्नपक्षकप्रतिज्ञया च तादृशधर्मावच्छिन्न-
प्रकारकोऽपि बोधो जन्यते, तन्निवर्त्यश्च भूतलं घटवन्नवेत्या-
दिसंशयोऽपीति प्रतिज्ञायां प्रकृतपक्षतावच्छेदकावच्छिन्नपक्ष-
कत्वस्य प्रकृतसाध्यतावच्छेदकावच्छिन्नसाध्यकत्वस्य वा-
ऽनुपादाने उक्तबोधानिवर्त्यसंशयाप्रसिद्धिरतस्तदुपादानम् ।
यत्किञ्चिद्रूपावच्छिन्नपक्षसाध्यकप्रतिज्ञाप्रतिपाद्यतत्तादृशिष्टार्थबो-
धानिवर्त्यसंशयानिवर्तकबोधजनकत्वस्य यत्किञ्चिद्रूपावच्छिन्न-
पक्षसाध्यकन्यायान्तर्गतत्वस्य निवेशनेऽतिप्रसङ्गः प्रागुपद-
र्शित एवेति यादृशरूपावच्छिन्नपक्षसाध्यकप्रतिज्ञाप्रतिपाद्य-
तादृशिष्टार्थबोधानिवर्त्यसंशयानिवर्तकबोधजनकत्वं तादृशरूपाव-
च्छिन्नपक्षसाध्यकन्यायान्तर्गतत्वं निवेशितम् । अधिकं त्वि-
त्यादिन्यायेन साध्यंशे हेतुज्ञानज्ञाप्यत्वमवगाहमानेऽपि निग-
मनादिजन्यबोधे प्रतिज्ञाप्रतिपाद्यविशिष्टार्थविषयकत्वस्याक्षततया
निगमनाद्यतिव्याप्तिवारणाय तद्रूपावच्छिन्नविशेष्यकतद्रूपावच्छिन्न-
प्रकारकबोधानिवर्त्यसंशयानिवर्तकत्वरूपतादृशबोधानतिस्तिविष-
यकत्वं बोधविशेषणम् । इत्थं च प्रतिज्ञाजन्यबोधानिवर्त्यस्य वह्नि-
धूमज्ञानज्ञाप्यो न वेत्यादिसंशयस्य निवर्तकतया तादृशबोधवारणम् ।

न च प्रतिज्ञाजन्यबोधस्य पर्वतत्वाद्यवच्छिन्नविशेष्यकवह्निमत्त्वाद्य-
वच्छिन्नप्रकारकबोधत्वेनैवोपादेयतया निगमनादिजन्यबोधस्यापि
तथात्वात्तन्निवर्त्यत्वमुक्तसंशयस्याक्षतमेवेति वाच्यम् । अप्रामाण्य-
ज्ञानानास्कन्दिततादृशविशिष्टार्थविषयकनिश्चयत्वावच्छिन्नानिवर्त्य-
त्वस्यैव निवेशनीयत्वादुक्तसंशयस्य धूमज्ञानज्ञाप्यत्वाविषयकव-
ह्निमत्पर्वतनिश्चयानिवर्त्यत्वेन तथाविधनिश्चयत्वावच्छिन्नानिवर्त्य-
त्वाक्षतेः । एतेन सर्वेषामेव संशयानां वह्निमत्पर्वतादिविषयक-
समूहालम्बनात्मकस्वविरोधिनिश्चयनिवर्तनीयतया तादृशबोधानि-
वर्त्यसंशयाप्रसिद्धिरित्यपि निरस्तम् । तादृशनिश्चयवनिष्ठं निवर्त-

कतावच्छेदकत्वं च न स्वरूपसम्बन्धविशेषः किन्त्वनतिरिक्तवृ-
त्तित्वम् । तेन सम्बन्धी वह्निमान्न वेत्याकारकैकदेशसंशयं प्रति-
वह्निस्सम्बन्ध्यभिन्नपर्वतादिनिश्चयत्वेनाप्रातबन्धकत्वेऽपि तादृशसं-
शयनिवर्त्तकप्रतिज्ञाजन्यबोधस्य नासङ्ग्रहः । अत एव धूमादालोक-
वान् पर्वतो वह्निमान्धूमादित्यादौ हेतुजन्यबोधनिवर्त्य-हेतुत्वं धूमीयं
न वेति-संशयं प्रति प्रतिज्ञाप्रतिपाद्यविशिष्टार्थविशेषावषयकनिश्चय-
त्वेनाप्रातबन्धकत्वेपि न विशेष्यदलवैयर्थ्यम् । वह्निमत्त्वप्रकारकनि-
श्चयत्वावच्छिन्ननिवर्त्यस्य पर्वतत्वाद्यवच्छिन्नविशेष्यकनिश्चयत्वाव-
च्छिन्ननिवर्त्यस्य चाप्रसिद्धिरतो विशेष्य प्रकारोभयनिवेशनम् ।

यद्यप्यत्र प्रतिज्ञाप्रतिपाद्यस्य विधेयविशिष्टधर्मिण एव यादृशविशि-
ष्टार्थपदेनोपादानसम्भव इति यादृशावशिष्टार्थबोधिका इत्युपेक्ष्य वि-
शेष्यप्रकारयोः खण्डश उपादानसूचनाय पक्षे यादृशविशिष्टार्थ-
वत्त्वबोधिका इत्यभिधानमनुचितम्, तथापि धूमादालोकवान् पर्वतो
वह्निमान् धूमादित्यादौ प्रतिज्ञार्थहेत्वर्थविषयकसमूहालम्बनबोधज-
नके हेत्वन्ते हेतौ वा न्यायावयवत्वं परित्यज्य न्यायान्तर्गतत्वनि-
वेशपक्षे प्रतिज्ञाजन्यबोधिनिष्ठएकदेशविषयकबुद्धित्वावच्छिन्नजन्य-
तानिरूपितजनकतामादायैकदेशे चातिप्रसङ्गवीरणाय विशिष्टार्थवि-
षयकबुद्धित्वावच्छिन्नजन्यताप्रतियोगिकजनकत्वनिवेशे पर्वतो व-
ह्निमानित्यादिप्रतिज्ञाया असङ्ग्रहः, वह्निपादिजन्यपर्वतादौ वह्नि-
मत्त्वाद्यवगाहिस्त्रमात्मकशाब्दबोधसाधारण्यानुरोधेन तत्तत्पदार्थानां
परस्परमुपश्लेषावगाहित्वस्यैव तादृशप्रतिज्ञाजन्यतावच्छेदकत्वा-
पगमात् तर्त्ताद्विशिष्टार्थविषयकत्वस्यातथात्वादिति अनतिरिक्तवि-
षयकबोधिनिष्ठतादृशपरस्परपश्लेषावगाहित्वावच्छिन्नजन्यताप्रति-
योगिकजनकताया निवेशसूचनाय तथाभिधानम् । तादृशपरस्परप-
श्लेषावगाहिशाब्दत्वे जन्यतावच्छेदकतापर्याप्त्यनिवेशान्नानतिरि-
क्तविषयकत्वदलवैयर्थ्यमित्यवधेयम् । भेदादिसाध्यकस्थले पृथिवी
इतरेभ्यो भिद्यत इत्यादिप्रतिज्ञाप्रतिपाद्यभेदाश्रयत्वादिरूपयत्किञ्चि-
देकार्थनिश्चयाप्रतिबन्धभेदादिकोटिकसंशयं प्रति पृथिवी नेतरा-
णीत्यादिप्रतिज्ञाजन्यभेदादिप्रकारकनिश्चयस्य प्रतिबन्धकतया न
कस्याश्चिदपि प्रतिज्ञायास्तादृशसंशयानिवर्त्तकबोधजनकत्वमतस्त-
द्विशिष्टार्थविषयकनिश्चयनिवर्त्यत्वाभावकूटानिवेशनम् । प्रतिज्ञाजन्य-

बोधस्य स्वसमानाकारानुमितौ सिद्धिविधया प्रतिबन्धकत्वात्तादृशा-
नुमितेश्च सिषाधयिषाकालीनतादृशबोधाप्रतिबध्यतया तादृशाप्रा-
माण्यज्ञानानास्कन्दितप्रतिज्ञाप्रतिपाद्याविशिष्टार्थविषयकनिश्चयत्वाव-
च्छिन्नप्रतिबन्धकताकान्यत्वादसम्भव इत्यतो ज्ञानसामान्यमुपेक्ष्य
संशयपर्यन्तानुधावनम् । न चानुमितेस्तदृशनिश्चयत्वावच्छिन्नप्रति-
बन्धकताकान्यत्वेऽपि तदप्रतिबन्धकसिषाधयिषाकालीनबोधजनक-
त्वमादाय प्रतिज्ञायां लक्षणसमन्वयः सम्भवतीति संशयपदमनर्थकं
स्वरूपयोग्यतारूपजनकताया एव निवेशनीतयाऽव्याप्तेरप्यनवकाशा-
दिति वाच्यम् । अनिवर्त्तकत्वं हि प्रतिबन्धकतावच्छेदकीभूतविषयि-
ताशून्यत्वं न तु प्रतिबन्धकत्वाभावः तथासत्यप्रामाण्यज्ञानास्क-
न्दिततादृशबोधमादाय निगमनातिव्याप्तिनादवस्थ्यात्, तथाच सि-
षाधयिषाकालीनसिद्धेरप्रतिबन्धकत्वेऽपि प्रतिबन्धकतावच्छेद-
कीभूतविषयिताशालित्वेनानुमित्यनिवर्त्तकत्वान्मम्भवात् । न च सि-
द्धेः पूर्वं परतो वा सिषाधयिषाया उत्पादस्थले द्वितीयक्षणे प्रथ-
मक्षणे वा सिषाधयिषाविरहविशिष्टत्वमक्षतमेवेति सिषाधयिषा-
विशिष्टाया अपि सिद्धेरनुमितिप्रतिबन्धकत्वमक्षतमेवेति कथं
तस्या अप्रामाण्यज्ञानानास्कन्दिततादृशविशिष्टार्थनिश्चयत्वावच्छि-
न्नप्रतिबन्धकताकान्यत्वमिति वाच्यम् । यदृशसिद्धेः पूर्वं परतश्च सि-
षाधयिषाया उत्पादस्तादृशसिद्धेरेवाप्रतिबन्धकत्वात् । प्रत्यक्षनिश्चये
विशेषदर्शनकालीनविपरीतनिश्चयस्याप्रतिबन्धकतामते तस्यापि प्र-
तिज्ञार्थनिश्चयत्वावच्छिन्नप्रतिबध्यतयोक्तदिशाऽसम्भव इति प्रत्यक्ष-
सामान्यमुपेक्ष्य संशयपर्यन्तानुधावनम् । अत्र च तत्तद्विशिष्टार्थवि-
षयकनिश्चयत्वानवच्छिन्नसंशयप्रतिबन्धकत्वशून्यत्वस्य ज्ञानविशे-
षणत्वापगमेनैवातिरिक्तविषयकस्य हेत्वन्तदिभागजन्यबोधस्य तथा-
विधधूमज्ञानज्ञाप्यत्वादिसंशयप्रतिबन्धकताश्रयस्य वारणसम्भवात्
तादृशप्रतिबन्धकतात्वेनैव तथाविधनिश्चयत्वावच्छिन्नप्रतिबन्धकता-
कान्यसंशयप्रतिबन्धकतानिवेशः न तु तथाविधनिश्चयत्वावच्छिन्न-
प्रतिबन्धकताकान्यसंशयप्रतिबन्धकतात्वेन गौरवादित्यवधेयम् ।
उक्तहेतुवाग्याय तादृशबोधान्यतमेति । प्रकृतप्रतिज्ञाजन्यतावच्छे-
दकीभूतं यादृशयादृशबुद्धित्वं तादृशतादृशबुद्धित्वावच्छिन्नान्यतम-
जन्यतानिरूपितजनकतापर्यन्तस्य विवक्षणीयतयोक्तसमूहालम्बनबो-

धमादाय न तत्रातिप्रसङ्ग इत्युक्तप्रायम् ॥

गवाभेदस्येत्यादि सकलषष्ठ्यन्तैः समं बोधा विशिष्य धर्त्त-
व्या इत्यग्रिमस्यान्वयः । यद्यपि तादात्म्येन गोःसाध्यकस्थलेऽनुमित्य-
न्यूनानतिरिक्तविषयकबोधजनकत्वं प्रतिज्ञायाः सम्भवतीति प्रागभि-
हितं तावतैव च गवाभेदः प्रतिज्ञाप्रतिपाद्य इत्यस्य लाभात्तत्र तादृशबो-
धमादाय लक्षणं कर्त्तव्यमिति स्फुटमेव, तथापि तत्र तादृश एव बोधो
लक्षणघटको न त्वन्यविधो बोध इति स्फुटीकर्त्तुं तदुपादानम् । तादा-
त्म्येन बह्वैःसाध्येऽयं वह्निरित्येव प्रतिज्ञा जायते तत्र च न वह्निमद्भे-
दबोधो लक्षणघटक इत्यतः संयोगेन समवायेन वेति । तादात्म्यातिरि-
क्तसम्बन्धेनेत्यर्थः । बह्वै इत्यादि सप्तम्यन्तत्रयं साध्य इति प्राक्तनेना-
न्वितम् । वह्निमदभेदस्येति । अत्राप्येतादृशबोधस्य तादृशप्रतिज्ञाजन्य-
तार्या । प्रागुपदर्शितत्वेऽप्यन्यविधबोधासम्भवमाविष्कृन्तेतदुपादानम् ।
पाककृतिमत्त्वस्येति । पाककृत्समवायस्येत्यर्थः । पचतीति प्रतिज्ञा-
तस्तद्बोधादिति भावः । पाककर्त्रभेदस्येति । पाककृत्यवच्छिन्नाभेदस्य
पाककृतिमत्त्वावच्छिन्नाभेदस्य चेत्यर्थः । पक्ता पाककृतिमानित्यादि-
प्रतिज्ञातस्तद्बोधादिति भावः । इतरभेदवत्त्वस्येति । इतरभेदाश्रयता-
सम्बन्धस्येत्यर्थः । इतरेभ्यो भिद्यत इत्यादितस्तादृशबोधादिति भा-
वः । इतरान्याभेदस्येति । इतरभेदावच्छिन्नाभेदस्येत्यर्थः । इतरान्येति
प्रतिज्ञातस्तद्बोधादिति भावः । इतरभेदवत्त्वस्येति । इतरभेदसंसर्गस्ये-
त्यर्थः । नैतद्गुणीत्यतस्तद्बोधादिति भावः । इतरभिन्नाभेदस्येति । इतर-
भेदाश्रयत्वावच्छिन्नाभेदस्येत्यर्थः । इतरभिन्नेति प्रतिज्ञातस्तद्बोधादि-
तिभावः ॥

अनतिरिक्तविषयकत्वार्थः पूर्ववदेव । अन्यूनविषयकत्वं तु तावद्बो-
धनिवर्त्ययावत्संशयनिवर्तकत्वम्, दर्शितहेतुजन्यबोधस्य ज्ञानज्ञाप्यत्वं
धूर्मीयं नवेत्यादिप्रतिज्ञाजन्यबोधनिवर्त्तनीयसंशयप्रतिबन्धकत्वेऽपि
तादृशयावत्संशयान्तर्गतपर्वतो वह्निमात्रं वेत्यादिसंशयानिवर्त्तक-
त्वेन धारणसंभवादिति वदतो मतमाह तावदिति । तत्तद्विशिष्टार्थवि-
षयकेत्यर्थः । तावद्बोधनिवर्त्ययावत्संशयेति । तत्तद्विशिष्टार्थबोधान्य-
तमयत्किञ्चिद्बोधनिवर्त्ययावत्संशयेत्यर्थः । तेन भेदादिसाध्यकस्थले
भेदतदाश्रयत्वादिकोटिकनानाविधसंशयानामेव प्रकृतसाध्यपक्षक-
प्रतिज्ञार्थबोधनिवर्त्यतया यावत्संशयान्तर्गततया तावत्संशयनिवर्त्त-

क(१)(तायाः पृथिवी नेतराणि पृथिवीतरेभ्यो मिद्यत इत्यादिप्रतिज्ञा-
जन्यबोधेऽसत्त्वेऽपि तादृशसकलवाक्यजन्यसमूहालम्बनबोधस्य
तावत्संशयनिवर्त्तकत्वात्तत्र च निरुक्तानतिरिक्तविषयकत्वसत्त्वात्
तज्जनकत्वमादायैव प्रत्येकप्रतिज्ञासु लक्षणसमन्वयो बोध्यः।) अत्र च
स्वमतापेक्षया गौरवमेवास्वरसबीजं बोध्यम् ॥

(दी०) चैत्रः पचति घटो नेतराणीति प्रतिज्ञायां साध्ये
विषयित्वानुयोगित्वयोः सम्बन्धविधयैवानुपवेशाद्यथोपदर्शित-
साध्यगमकतौपयिकव्याप्तिविशिष्टहेतुमन्वस्य च पक्षे उपनेयत्वात्
तथा चायमित्याकारः सुवच एव प्रांचामुपनयः । नव्यानां पुन-
रनन्यगतिकतया तद्व्याप्यहेतुमांस्तद्वान्वेत्याकारः, योग्यतावशाच्च
तदा साध्यस्य तद्व्याप्यस्य वा परामर्शः ।

केचित्तु वह्निमान्नवेति विप्रतिपत्तौ तदधीनसंशये च वह्नि-
मत्तदन्योन्याभावयोस्तादात्म्यविशेषणत्वाभ्यां कोटित्वेन जिज्ञा-
सितत्वात्तादात्म्येन वह्निमानेव साधयितुमुचितो न तु वह्निः-अजि-
ज्ञासितत्वात्, तथा च तथा चायमित्याकारो वह्निमद्व्याप्यो धूम-
वांश्चायमित्याकारो वा उपनयो, न तु वह्निव्याप्यधूमवांश्चायमि-
त्याकारोऽर्थान्तरत्वादिति प्राहुः ।

यत्र चान्तरा तादृशबोधो न जातस्तत्रापि तादृशकाङ्क्षायो-
ग्यतादिशालित्वरूपं तज्जननयोग्यत्वमक्षतम् । तल्लाभश्च जातिविशे-
षोपस्थापकंशाब्दवाक्यशब्दयोरुपसन्दानादेवेति ।

• (गा०)ननु विषयितादिसम्बन्धेन पाकौघवच्छिन्नकृत्यादेः यत्र सा-
ध्यता तत्र कीदृश उपनयः ? न तावत्पाककृतित्वव्याप्यवानित्याकारकः-तत्र
तत्पुरुषघटकपाकादिपदस्य पाकविषयकादिलाक्षणिकतया पाकविष-
यकाभिन्नकृतित्वाद्यवच्छिन्ननिरूपितव्याप्तेरेव लाभात्, प्रकृतसाध्यता-
वच्छेदकावच्छिन्ननिरूपिताया व्याप्तेरलाभेनार्थान्तरप्रसङ्गादित्यत

(१) त्वं न कस्यापि बोधस्येद्व्यतिव्याप्तिरिति निरस्तम्-अत्रचेति
पाठान्तरम् ।

आह चैत्र इति । साध्ये-विशिष्टसाध्यशरीरे । विषयितानुयोगित्वयो-
रिति । कृतिभेदांश इत्यादिः । सम्बन्धविधयैवेत्येवकारेण विशेषण-
त्वव्यवच्छेदः विषयित्वाद्युपस्थापकपदाभावेन तयोर्विशेषणत्वासंभ-
ववादिति भावः । निपातार्थेन नामार्थस्य भेदान्वयधियो व्युत्पत्त्य-
विरुद्धतया नेतराणीत्यादौ प्रथमाया अनुयोगितार्थकत्वमसिद्धमिति
हृदयम् । यथोपदर्शितेति । प्रतिज्ञापस्थापितेत्यर्थः । उपनेयत्वात्-उपन-
यबोधनीयत्वात् । तादृशव्याप्तेरेवाकांक्षितत्वेन यः पाककृतिसामग्री-
मान् स पचतीत्युदाहरणेन प्रतिपादनात्तादृशव्याप्तिविशिष्टस्य पक्ष-
धमताकाङ्क्षैवोपनयप्रयोगादिति भावः । सुवच एवेति । तथाशब्देन
तादृशव्याप्तिविशिष्टहेतुमत एवापस्थापनादिति भावः ।

ननु मणि कृता थाल्प्रत्ययार्थं वितर्क्य तस्मात्तथेति निगमनस्य निरा-
करणीयतया तथापि घटितोपभयेऽपि तद्दोषग्रास इत्यस्याननुमतस्ता-
दृशोपनय इत्येतन्मतं मनुसृत्याह नव्यानामिति । तत्पदेन यथोपदर्शित-
साध्यस्येव तादृशसाध्यव्याप्तिविशिष्टहेतोरपि परामर्शसम्भव इति व्या-
ख्यादिपदप्रयोगवैयर्थ्यमित्याशयवानाह तद्वान्वेति । ननु पक्षादेरपि
प्रक्रान्तत्वात्तस्यैव कथं नोपनयस्थतच्छब्देन परामर्श इत्यत आह
योग्यतेति । तात्पर्यवशादित्यर्थः । व्याप्तिविशिष्टहेतुमत्त्वस्यैवाकां-
क्षितत्वेन तत्परताया एव तत्र ग्रहादिति भावः । तदा-तच्छब्देन ।
साध्यस्येति प्रथमकल्पं तद्व्याप्यस्येति द्वितीयकल्पमभिप्रेत्य ।

पक्षे तो बाह्यमानत्यादैन्यायस्य बाह्यसाध्यकत्वं निराकृत्य बाह्य-
व्याप्यधूमवांश्चायमित्याकारकोपनयं निराकुर्वतां मतमाह केचित्त्वि-
ति । विप्रतिपत्तौ कोटित्वं तज्जन्यस्मृतिविषयत्वं तज्जन्यप्रत्येकशाब्द-
बोधप्रकारत्वं वा न तु तदधीनसंशयप्रकारत्वमतो न संशये चेत्य-
स्य वैयर्थ्यम्, तत्प्रदर्शनं च संशयकोटितानिर्वाहकत्वेन तस्य स्वतो
जिज्ञासायामतन्त्रत्वादित्यवधेयम् । यद्यपि बहिमत उपस्थितिदशार्थो
बह्वरेष्युपस्थिततया तादृशविप्रतिपत्तिवाक्याद्बह्विकोटिकोऽपि सं-
शयो भवितुमर्हति तथापि स्वातन्त्र्येण कोट्युपस्थितिः संशयप्रयो-
जकेत्यभिप्रायेणेदमित्यवधेयम् । अथवा विप्रतिवाक्याच्छाब्द एव सं-
शय इति मतानुसारेणैदम् ।

वस्तुतो बह्व्यभावस्य कोटितायामेव बह्विकोटिकसंशयतोपपद्यते
न तु बहिमद्भेदस्य स्वस्वाभावप्रकारस्यैव स्वसंशयत्वात्प्रकृते च

बहुवभावो नोपस्थितः, अपि तु तद्वद्देव एवेति बहुवभावस्य कोटित्वासम्भवाद्बह्विधसंशयो न सम्भवतीत्यभिप्रायः । एतत्सूचनायैव च बह्विधस्य कोटित्वमभिहितं तदभिधानस्य प्रयोजनान्तराभावात् ।

यद्वा धर्मिणि तत्प्रकारबोधोपयिकाकाङ्क्षावत्पदजन्यतदुपस्थितिरेव धर्मिणि तत्कोटिकसंशयजनिका पर्वतो बहिरभाव इत्यादितो वाक्याद्बह्व्यानुपस्थितौ पर्वतादौ बह्विसंशयानुदयात् । तथाच पर्वतो बह्विमानित्यादिवाक्यस्यबह्व्यादिपदमपि न पर्वतादौ बह्व्यादेर्भेदान्वयौपयिकाकाङ्क्षावदिति न तादृशविप्रतिपत्तिर्वाक्याद्बह्व्यादिकोटिकसंशयः इति परमार्थः ।

नवीनमतमनुसृत्याह बह्विधस्याप्येति । प्रादुरिति प्रशब्देनात्रास्वरसभावः सूचितः ।

फलोपधायकतारूपजनकतारूपनिवेशशङ्क्यां प्रसक्तां तादृशशब्दबोधानुपधायकप्रतिज्ञायामप्यपत्तिं योग्यताविवक्षया निराकरोति यत्र चेति । अन्तरेति । हेत्वर्थादिविषयकशब्दबोधसामग्यनुत्तरमित्यर्थः । एतेन फलोपधानविषक्षणे अवयवान्तरार्थविषयकशब्दबोधमात्रोपधायकप्रतिज्ञायामप्यपत्तिः प्रसज्यते अनतिरिक्तविषयशब्दबोधानुपधायकत्वादिति सूचितम् । तादृशेति । तादृशशब्दबोधजनकज्ञानविषयत्यर्थः । आकाङ्क्षानिवेशात्पर्वतो, बह्विः सम्बन्धीत्यादिनिराकाङ्क्षवाक्यव्युदासः । न च पर्वतो बह्विमानित्यादिशब्दबोधं प्रति निराकाङ्क्षतादृशवाक्यविषयकज्ञानत्वेनाजनकत्वात्तादृशशब्दबोधजनकतावच्छेदकविषयिताकत्वनिवेशेनैवोपपत्तावाकाङ्क्षानिवेशनमफलमिति वाच्यम् । पर्वतो बह्विमानित्यादिवाक्यानुपूर्वप्रकारकभ्रमात्मकतादृशनिराकाङ्क्षविषयकज्ञानस्यापि तद्वाविधशब्दध्वजनकतया तदीयविषयिताया अपि तज्जनकतावच्छेदकत्वेन तज्जनकतावच्छेदकप्रकारताश्रयानुपूर्वीरूपाकाङ्क्षाशालित्वनिवेशस्यावश्यकत्वात् । तच्छालित्वं च तद्वदकवर्णसमुदायत्वम् । तज्जनकतावच्छेदकीभूतभ्रमान्ययत्किञ्चिज्ज्ञानवृत्तिविषयितानिरूपकवर्णसमुदायत्वमिति तु पर्यवसितोऽर्थः । इदं, बह्विमानित्यादिभ्रमानुमितिसमानविषयकतादृशबोधजनकवाक्यस्य वारणाय योग्यतानिवेशनम् । योग्यत्वं चाबाधितार्थकत्वम् । प्रकृतसाध्यविशिष्टप्रकृतपक्ष-

बोधकत्वमिति यावत् । वैशिष्ट्यं च वास्तवं न तु वैज्ञानिकम् । यद्यपि स्वातन्त्र्येण योग्यतानिवेशो निरर्थकः-अन्यूनविषयकत्वावच्छिन्नजन्यताप्रतियोगिकजनकताया अवश्यं विवक्षणीयतया वास्तववैशिष्ट्यघटितसाध्याविशिष्टपक्षविषयकत्वरूपान्यूनविषयकत्वनिवेशासम्भवेऽप्ययोग्यवाक्यप्रतिप्राद्यविशिष्टार्थाप्रसिद्धा सम्प्रदायसिद्धप्रतिज्ञाप्रतिप्राद्याविशिष्टार्थबोधानिवर्त्यसंशयानिवर्तकत्वरूपानतिरिक्तविषयकत्वघटितलक्षणस्य तत्रातिशयाप्यप्रसक्तेः, तथापि वास्तववैशिष्ट्यघटितानतिरिक्तविषयकत्वसूचनाय योग्यतोपादानम् । आदिपदात्तात्पर्यविशेषपरिग्रहः । तेन निस्तात्पर्यकस्य शुकाद्युच्चारितप्रतिज्ञासमानाकारवाक्यस्यार्थान्तरपरतादृशवाक्यस्य च व्युदासः ।

नन्वाकांक्षादिनिवेशे शाब्दवाक्यपदयोर्वैयर्थ्यम्-आकांक्षादेर्ज्ञानान्तरोपयिकत्वविरहाद्वाक्यातिरिक्तेऽसत्त्वाच्चानुमितिजनकपरामर्शादौ शाब्दधीजनकयोग्यताज्ञानादावतिप्रसङ्गानवकाशादित्यत आकांक्षादिमत्त्वलाभार्थकतया तादृशपदोपादानं सार्थकयति तल्लाभश्चेति । तल्लाभः-शाब्दबोधं प्रति आकांक्षादिमत एव वाक्यस्य जनकतया आकांक्षादिमत्त्वलाभः । तादृशपदद्वयोपादानादित्यर्थः । शाब्दपदस्य योगेन शब्दजन्यार्थकत्वेन तल्लाभः आकांक्षादिरहितस्यापि शब्दस्य शब्दजन्यस्मृतिहेतुत्वादतो जातिविशेषोपस्थापकोत् । रुढ्यानुभवनिष्ठशाब्दत्वरूपजात्यवच्छिन्नोपस्थापकार्थकम् । शाब्दबोधं प्रात आकांक्षादिरहितस्यापि योग्यताज्ञानादहेतुतया वाक्यपदानुपादाने केवलशाब्दपदान्न तल्लाभ इति वाक्यपदोपादानापेक्षेति भावः ।

यत्तु-तल्लाभश्चेति अन्यूनविषयकशाब्दत्वावच्छिन्नौपायिकाकांक्षादिमत्त्वलाभश्चेत्यर्थः । शाब्दपदस्यावयवशक्त्या शब्दजन्यज्ञानत्वावच्छिन्नार्थकत्वे शब्दजन्यतावच्छेदकजातिविशेषानुपस्थित्या तदवच्छिन्नजन्यताप्रतियोगिकजनकतालाभो न भवतित्यत उक्तं जातिविशेषोपस्थापकेति । तथाच कार्यदिशि शाब्दपदेन शाब्दत्वजातः कारणद्विंशु च वाक्यपदेनाकाङ्क्षादिमत्त्वस्य लाभात्तादृशशाब्दत्वावच्छिन्नौपायिकाकाङ्क्षादिमत्त्वलाभ इति-व्याख्यानम्, तदसत्-अवच्छेदकतापर्याप्त्यनिवेशाभिरुक्तान्यूनविषयकत्वावच्छिन्न-

जन्यतानिवेशमात्रेणोपपत्त्या शाब्दत्वनिवेशने प्रेषाजवाभावात्तदु-
पस्थितेरप्रयोजकत्वात् ।

न च तदर्थविषयकत्वस्य शाब्दत्वनिष्ठजन्यतावच्छेदकतायामे-
वावच्छेदकतया जन्यतायां तदवच्छिन्नत्वविरहात् अन्यूनविषयक-
शाब्दत्वावच्छिन्नत्वेनैव जन्यता निवेशनीयेति वाच्यम् । विनिगम-
नाविरहेण शाब्दत्वविशिष्टतत्तदर्थविषयकत्वस्यापि जन्यतावच्छे-
दकत्वात् ॥

(चि०) अन्यूनानतिरिक्तपदं विहाय लिङ्गाविषयक-
त्वं वा ज्ञानविशेषणम्, तेनोदाहरणादिव्युदासः । निग-
मनश्च न परामर्शहेतुः—अधाधितासत्प्रतिपक्षत्वज्ञानज-
नकत्वात् ।

(दी०) अन्यूनेत्यादि । तथा चोद्देश्यानुमितिसमानवि-
षयकशाब्दज्ञानजनकन्यायावयवत्वमर्थः । व्यतिरेकिणि ह्रदो
निर्धूम इत्यादौ निर्वह्निवहेतुके यथा ह्रदभिन्नमित्यादिदृष्टान्त-
वतो ह्रदावृत्तिधर्मशून्यत्वादिहेतुके बोदाहरणस्य वारणाय स-
मानविषयकान्तं पक्षविशेष्यकार्थकम् । उपनयवारणाय लिङ्गा-
विषयकेति ।

यद्यपि प्रकृतलिङ्गाविषयत्वं पृथिवीतरेभ्यो भिद्यते पृथिवी-
त्वात् गन्धवती तथा गन्धादित्यादावव्यापकम् । न चात्रोपनया-
सम्भवः इदमा गन्धवत्त्वेन परामृष्टे हेतुभूतगन्धवत्त्वान्वयायोगा-
दिति वाच्यम् । साध्याभावव्यापकैर्गन्धाभावाभावत्वेनान्व-
यात् । अत एव व्यतिरेकिणि न च नेयं पृथिवीत्यादिकः प्रा-
चां प्रयोगः । यदि च दण्डवान् रक्तदण्डवानिषस्यान्वयो नानु-
पपन्नस्तद्विशिष्टे शुद्धतद्विशिष्टान्वयस्यैवाव्युत्पन्नत्वादित्युच्यते,
तदा नानुपत्तिर्गन्धोऽपि । पक्षाविशेषणत्वेन तदविषयत्वञ्चायं
बहिसामग्रीमान् बहोरित्यादौ पक्षाविशेषणत्वेन साध्याविशेषण-

त्वेन च तदविषयत्वम् दाधि द्रव्यं दध्नः प्रमेयत्वमभिधेयं प्रमेय-
त्वात् गोत्वभावो न सास्त्रादिमान् गोत्वाभावादित्यादावव्याप-
कमतिव्यापकञ्चापनयस्य । तथापि पक्षतावच्छेदकविशिष्टपक्षे
यत्साध्यतावच्छेदकविशिष्टमाध्यवैशिष्ट्यावगाहित्वं तद्गृहिर्भावेन
लिङ्गविषयत्वस्यभावो वाच्यः ॥

(गा०) नन्वन्यूतानतिरिक्तपदपरित्यागे अनुमितिविषयकशाब्द-
धीजनकमित्यवशिष्यते, तथाच पर्वतो वह्निमानित्यादप्रतिज्ञावाक्य-
स्यानुमित्यबाधकतयाऽव्याप्तेरित्याशङ्कां परिजिहीषुरनुमितिविषयो
विषयो यस्येति मध्यमपदलोपिसमासामिप्रायेण समुदितलक्षणप-
र्यवसितार्थं व्याचष्टे तथाचेति । दृष्टान्तवत् इति । अस्याग्निमणो-
दाहरणस्येत्यादिनाऽन्वयः । अन्वय्युदाहरणस्य लिङ्गबोधकत्वाच्चति-
रेकिपर्यन्तानुधावनम् । यो यो धून्वान्स स वह्निमानितिव्यतिरेक्युदा-
हरणस्य बन्धभावादिरूपलिङ्गबोधकत्वात्पक्षविषयकत्वमात्रनिवेश-
नेनैव तादृशोदाहरणवारणसम्भवेन पक्षमुख्यविशेष्यकत्वपर्यन्तस्य
विवक्षणीयस्य व्यावृत्तिदानाय यथा हृदभिन्नमित्यादिदृष्टान्तघटि-
ततदनुसरणम् । दृष्टान्ताघटितेऽप्युदाहरणे व्यावृत्तिमाह हृदवृत्तीति ।
उपनयवारणायेति । पक्षतावच्छेदकावाच्छिन्नपक्षविशेष्यकत्वनिवेश-
स्य प्रयोजनान्तरविरहेऽप्येतदर्थमेव तन्निवेशेऽननुषङ्गपक्षे निगमनाति-
व्याप्तिर्न सम्भवतीत्यभिप्रायेण निगमनोपेक्षा । तस्मादितरेभ्यो भिद्यत
इत्यादिनिगमनस्य पक्षविशेष्यकबोधजनकत्वाभावाच्चिगमनसा-
मान्ये नातिव्याप्तिसम्भव इत्यभिप्रायेण वा । वस्तुतः पक्षमुख्यविशे-
ष्यकत्वनिवेशेऽपि गोत्वं सास्त्राभाववद्गोत्वाभावादित्यत्र यत्र सा-
स्त्रा तत्र गोत्वमित्युदाहरणे पक्षमुख्यविशेष्यकबोधजनकेऽतिव्याप्ति-
र्दुर्बारेव पक्षमात्रमुख्यविशेष्यकत्वनिवेशे च विश्वपक्षकस्थले मा-
त्रार्थाप्रसिद्ध्याऽव्याप्तिरिति पक्षतावच्छेदकवाच्छिन्नमुख्यविशेष्य-
त्वातिरूपकत्वमेव विवक्षणीयम् । तथा च निगमनेऽननुषङ्गपक्षेऽति-
व्याप्तिर्न सम्भवत्येवेति ध्येयम् ।

लिङ्गत्वस्य केवलान्वयितया सामान्यतो लिङ्गाविषयकत्वं ज्ञाने-
ऽप्रसिद्धमिति प्रकृतलिङ्गाविषयकत्वं विवक्षणीयम्, तथापि न निस्तार-
इत्याशयेनाह यद्यपि प्रकृतेति । लिङ्गतावच्छेदकावाच्छिन्नाविषयक-

त्वविवक्षणे पृथिवीतरेभ्यो भिद्यत इत्यादिप्रतिज्ञाया नासङ्ग्रहः—न-
ज्जन्यबोधे स्वरूपत एव पृथिवीत्वादिलिङ्गमानादित्याशयेन स्थला-
न्तरे दोषमाह गन्धवती तथेति । तथा—इतरेभ्यो भिद्यते । न चात्र
उपनयासम्भव इति । तथाच तादृशप्रतिज्ञाघटितन्याय एव न स-
म्भवतीति काव्यातिशङ्कति भावः । इदमा—इदम्शब्देन । गन्धवत्त्वे-
नेति । उपनयस्येदंशब्दस्य प्रतिज्ञोपदर्शितपक्षतावच्छेदकावच्छि-
न्नपरत्वादिति भावः । गन्धवत्त्वान्वयेति । गन्धवदभेदान्वयस्येत्य-
र्थः । अयोगादिति । उद्देश्यत्वाविधेयत्वयोरवच्छेदकयोरैक्येऽभेदा-
न्वयबोधप्रसङ्गादिति भावः । साध्याभावेति । साध्याभावव्याप-
को यो गन्धाभावस्तदभावत्वेनेत्यर्थः । तथाच भिन्नरूपेण गन्धा-
देरुद्देश्यत्वविधेयत्वावच्छेदकभान्तर्भावान्नान्वयबोधानुपपत्तिरिति
भावः ।

ननु हेत्वभावाभावत्वेन हेतूपस्थापकपदभावात्कथमुपनयवा-
क्यात्तेन रूपेण पक्षे हेतुमानमत आह अत एवेति । साध्याभाव-
व्यापकतावच्छेदकहेत्वभावत्वाद्यवच्छिन्नाभावत्वेन हेत्वन्वयानुरोधा-
देवेत्यर्थः । न च नेयं पृथिवीति । नञ्द्वयेनाभावाभावत्वेन हेतुबोध-
नादिति भावः ।

यद्यपि पृथिवीत्वहेतुकस्थले तादृशोपनयप्रयोगो न युज्यते पृ-
थिवीपदार्थतावच्छेदकस्य नञर्थभावेऽन्वयासम्भवेन हेत्वभावाभा-
वत्वेन हेत्वलाभात् । न च हेतुमङ्गदाभावोऽपि हेतुरेवान्योन्याभावा-
भावस्य प्रतियोगितावच्छेदकरूपत्वात्, एवं हेतुमङ्गद एव साध्या-
भावव्यापकता यत्र नेतरभेदस्तत्र पृथिवीत्युदाहरणेन बोध्यत इति
पृथिवीभेदभावत्वेन पृथिवीत्वबोधकस्तादृशोपनयो युज्यत इति
वाच्यम् । एवमपि पृथिवीत्वादिनि हेतुव्यङ्ग्योपस्थितपृथिवीत्वत्व-
विशिष्टहेतुकानुमित्यौपयिकतद्रूपविशिष्टवज्जेदत्वावच्छिन्ने साध्या-
भावव्यापकताया एवाकाङ्क्षिततया तस्या एव यत्रेतरभेदाभावस्त-
त्र पृथिवीत्ववदिति उदाहरणेनोपदर्शनीयतया तद्रूपविशिष्टवज्जे-
दत्वावच्छिन्नाभावत्वेन हेतुमत्ताया एव उपनयत्वात्तादृशोपन-
यासङ्गतेः, अन्यथा पृथिवीतरेभ्यो भिद्यते गन्धसम्भाविकारणताव-
च्छेदकरूपवत्त्वादित्यादावपि तथापनयप्रयोगापत्तेरिति । तथापि
तादात्म्येन पृथिवीहेतुकस्थलाभिप्रायेणैदम् । आदिपदान् च नेयं ग-

शमन्थसङ्गमनम् अन्वय्युपनये तज्जन्यबोधे व्याप्तिघटकतया लिङ्ग-
विषयकत्वसत्त्वेनातिव्याप्तिर्न सम्भवतीत्यभिमानेन केषांविन्मतं-त-
देतेनाश्रयेयम् ।

पक्षाविशेषणत्वेन साध्यविशेषणत्वेन चेति । पक्षतावच्छेदकप्र-
कारतानिरूपकविशेष्यतानिरूपितप्रकारताभिन्नत्वे सति साध्य-
तावच्छेदकप्रकारतानिरूपितविशेष्यतानिरूपितप्रकारताभिन्नं य-
लिङ्गविषयकत्वं तच्छून्यत्वमर्थः । साध्यविशेषणतयेत्यस्य य-
थाश्रुताङ्गकत्वे निगमने परम्परया साध्यविशेषणतयैव लिङ्गमाना-
दतिव्याप्त्यापत्तेः । न चैवमपि ज्ञानविषयवान् धूमादित्यादिन्या-
यान्तर्गतनिगमनातिव्याप्तिस्तदवस्थैव ज्ञानविषयत्वरूपसाध्यताव-
च्छेदकप्रकारतानिरूपकविशेष्यतानिरूपितत्वरूपसाध्यतावच्छेदक-
स्य हेतुप्रकारतायां सत्त्वादि(१)ति वाच्यम् । शुद्धसाध्यतावच्छे-
दकप्रकारतानिरूपकविशेष्यतया एव विवक्षणीयत्वात् ।

ननु पक्षधर्मलिङ्गाविषयकत्वविवक्षणे दधि द्रव्यं दध्न इत्यादौ
नाव्याप्यवकाशः दधि द्रव्यमित्याकारकबोधस्य दधिद्व्यणुकविष-
यकस्य दधिसमवेतद्रव्यविषयकत्वसम्भवात् अतः स्थलान्तर-
माह प्रमेयत्वमिति । ननु प्रमेयत्वं प्रमाविषयत्वं, तच्च विषयभेदा-
द्विधम्, एवञ्च घटादिनिष्ठप्रमेयत्वाविषयकस्य प्रमेयत्वमभिधेयमिति
बोधस्य प्रमेयत्वरूपपक्षानिष्ठप्रमेयत्वाविषयकस्य सम्भवाज्जात्राव्या-
प्तिरतः स्थलान्तरमनुसरति गोत्वाभाव इति । ननु पक्षतावच्छेद-
कविशिष्टपक्षविषयतानन्तःपातिलिङ्गविषयताशून्यत्वनिवेशे, नोपदर्शि-
तहेतुपक्षकप्रतिज्ञायां असङ्गहः । तदन्तःपातित्वं च पक्षतावच्छे-
दकप्रकारतानिरूपितसंसर्गतानिरूपकत्वं पक्षतावच्छेदकप्रकारता-
पक्षविशेष्यतासाधारणमित्यालोच्यतीत्याप्तिमाह अतिव्यापकं चेति ॥

पक्षतावच्छेदकविष्टेति । पक्षतावच्छेदकावाच्छिन्नपक्षविशेष्यता-

(१) त-एवं बहिःसाध्यकनिगमनजन्यबोधाध्यहेतुज्ञानज्ञाप्यत्ववि-
शिष्टवाहत्वादिप्रकारघटङ्गविषयतायाः साध्यतावच्छेदकावाच्छिन्ना-
दिनिरूपितप्रकारतात्वस्याधिकं त्वित्यादिन्यायेनाक्षततया तादृशप्र-
कारघटकविषयतायाः निरूपकविशेष्यतानिरूपितप्रकारतान्यत्वविर-
हः-सत्रातिव्याप्तितादवस्थमिति पाठोऽधिकः पुस्तकान्तरे ।

निरूपिता या साध्यतावच्छेदकावच्छिन्नसाध्यप्रकारतानिरूपितवै-
शिष्ट्यविषयता तद्वहिर्भूतलिङ्गविषयताशून्यत्वमित्यर्थः ।

अथ तद्वहिर्भूतत्वं न साक्षात्परंपरासाधारणतन्निरूपकत्वशून्य-
त्वं-पक्षतावच्छेदकप्रकारताया उक्तयुक्त्या तन्निरूपकत्वात् । कथं-
चित्तिन्निरूपकत्वोपपादनेऽपि यत्र संयोगेन बह्वः साध्यत्वं बह्विसंयोग-
त्वेन हेतुता तत्रत्यप्रतिज्ञायामव्याप्तिः-हेतुभूतवैशिष्ट्यविषयतायाः
स्वनिरूपकत्वविरहात् । एवं साक्षात्परंपरासाधारणानुगतनिरूप्य-
निरूपकभावोऽपि दुर्वचः-परंपरया निरूपितत्वस्य तन्निरूपितनिरू-
पितत्वाद्यात्मकत्वात् । एतेन तादृशवैशिष्ट्यविषयतानिरूपकविष-
यत्वानिरूपितत्वं तादृशविषयताबहिर्भूतत्वम्, तच्च न वैशिष्ट्यवि-
षयतासाधारणं तन्निरूपकप्रकारताविशेष्यतानिरूपितत्वमादाय त-
न्निरूपकप्रकारतासाधारणं चेत्युक्तावपि न निस्तार इति चेत् । न ।

तथाविधवैशिष्ट्यविषयताशालिनिश्चयत्व(समनियत)व्यापक)प्रति-
बन्धकतानवच्छेदकत्वमेव तद्वहिर्भूतत्वम् । निगमनजन्यबोधीयहेतु-
विषयता च यादृशप्रतिबन्धकतावच्छेदककोटी निवेदयते न तादृशी का-
पि प्रतिबन्धकता तादृशनिश्चयत्वव्यापिका हेत्वविषयकतादृशवैशिष्ट्य-
विषयताशालिज्ञानासाधारण्यात्, अतस्तथाविधहेतुविषयतायास्तद्व-
हिर्भूतत्वोपपत्तिरित्यनुषङ्गपक्षेऽपि न निगमनातिव्याप्तिः । (तादृशनि-
श्चयत्वव्यापकत्वमात्रस्य प्रतिबन्धकताविशेषणत्वे धूमादालोकवान्
पर्वतो वह्निमान्धूमादित्यत्र हेत्ववयवेऽतिव्याप्तिः तादृशहेतुनिष्ठाया
हेतुत्वं धूमाय न वेति संशयप्रतिबन्धकतावच्छेदकतादृशबोध-
विषयताया निरुक्तविषयताबहिर्भूतत्वानुपपत्तेरतस्तादृशनिश्चय-
त्वव्याप्यत्वमपि प्रतिबन्धकताविशेषणम् । न च पक्षतावच्छेदकाव-
च्छिन्नमुख्यविशेष्यतानिवेशस्यावश्यकतया नैतादृशातिव्याप्तिसं-
भावनेति व्यर्थं व्याप्यत्वनिवेशनमिति वाच्यम् । तथाप्यनुषङ्ग-
पक्षे धूमाद्वह्निमतस्तधर्मा पर्वतो वह्निमान्धूमादित्यादिस्थलीय-
निगमने हेतुत्वं प्रमेयाद्वाच्यत्ववत्प्रमेयादित्यादिस्थलीयहेत्ववयवे
चातिव्याप्तेर्दुर्वारत्वात्तन्निवेशस्यावश्यकत्वादिति) न च धर्मिताव-
च्छेदकनिष्ठं प्रकारत्वं न प्रतिबन्धकतावच्छेदकमपि तु तन्निष्ठविशे-
ष्यतावच्छेदकत्वमेव तथाच पुण्यवतीतरेभ्यो मिद्यत इत्यादिप्रति-
ज्ञाजन्यबोधीयहेतुप्रकारतायास्तद्वहिर्भूतत्वाद्याप्तिरिति वाच्यम् ।

विशेष्यतावच्छेदकताया एव प्रकारतात्वोपगमेन तादृशबोधे तदन्य-
प्रकारतानभ्युपगमात् । एवं चातिप्रसक्तस्य भूतलं घटवदित्यादि-
ज्ञानस्य भूतलत्वांशे तद्धर्मितावच्छेदकत्वस्य प्रकारान्तरेण वारण-
सम्भवात् । अस्तु वा विशेष्यतावच्छेदकताख्यविषयता प्रकारतातोऽ-
न्यैव तथापि न क्षतिः । तादृशविषयताबहिर्भूतविषयताशून्यत्वं ज्ञान-
विशेषणमुपेक्ष्य तादृशविषयताबहिर्भूतविषयतानवच्छिन्नजन्यतानि-
रूपितजनकताया वाक्यविशेषणत्वोपगमेन विशेष्यतावच्छेदकताभि-
न्नगन्धादिविषयतायाः प्रतिज्ञाजन्यबोधे सत्त्वेऽपि तस्याः प्रतिज्ञाज-
न्यतावच्छेदककोटिनिवेशे प्रयोजनाभावेन तन्निष्ठधर्मितावच्छेदकता-
या एव तत्र निवेशनीयतयाऽभ्याप्त्यनवकाशात् । तादृशबहिर्भूतविष-
यतासामान्यशून्यत्वनिवेशेऽनुमितिसम्पन्नविषयकत्वनिवेशनस्य मू-
लोपाप्तस्य वैयर्थ्यप्रसङ्ग इति तादृशल्लिङ्गविषयतासामान्यशून्यत्व-
निवेशनमिति अखण्डाभाषघटकतया न लिङ्गांशवैयर्थ्यम् ॥

(दी०) वस्तुतो लिङ्गं-लिङ्गत्वं, तथाच प्रकृतहेतुतावच्छेद-
कावच्छिन्नस्य प्रकृतसाध्यतावच्छेदकावच्छिन्नगमकतापयिकं य-
द्व्याप्तिविषयत्वं तच्छून्यत्वमर्थः । तच्च हेतौ साध्यव्याप्यताव-
गाहित्वम् हेतुभूताभावप्रतियोगितावच्छेदकावच्छिन्ने साध्या-
भावव्यापकतावगाहित्वञ्च । द्रव्यत्वव्याप्यसंयोगवद्बृत्तिधर्मवा-
नयं द्रव्यत्ववान् गुणात् गुणद्रव्याप्यरूपवानयं स्पर्शवान् रूपादि-
त्यादौ प्रतिज्ञासंग्रहायावच्छेदकद्रयोपादानम् ।

अन्यूनानतिरिक्तपदमिति च मूलमुद्देश्यानुमित्यन्यूनानति-
रिक्तविषयभागपरम् । हेतुत्वमभिधेयं मैयत्वादित्यादौ पञ्चम्यर्थ-
पक्षकहेतुवारणाय पञ्चम्यन्तान्यत्वस्य हेत्वन्यत्वस्य वाऽवश्यं वा-
च्यत्वात् । संख्यातिरिक्तसुबर्थस्य प्रातिपदिकार्थे विशेष्यत्वेनैवान्व-
यात् । प्रातिपदिकार्थयोः क्रियाप्रातिपदिकार्थयोश्च भेदेन साक्षाद-
न्वयस्याव्युत्पत्तेर्वैयर्थ्यमाणात्वात् । चैत्रस्येदं न मैत्रस्य मैत्रस्येदं न
चैत्रस्य द्वयोरिदं नेदमेकस्यापीत्यादौ चैत्रादिसम्बन्धाभावबोधस्य

विना विभक्त्यर्थविशेष्यतामनुपपत्तेः चैत्रो न पचतीत्यादौ तिरु-
र्थस्येव विनाप्यनुयोगिनि सप्तर्षी सुवर्थस्याप्यभावान्वयात् ।

हेतुविषयकज्ञानजनकत्वव्याप्यावयवावच्छेदकरूपशून्यत्वे
सत्युदाहरणान्पन्थायावयवत्वं तत्त्वम्, तादृशश्चावच्छेदकं हेतुत्वा-
दिकमिति केचित् ।

(गा०) उक्तरात्या बहिर्भूतत्वं निर्वचनायासविद्वेषात्कल्पान्तरमा-
धयते वस्तुनस्त्विति । लिङ्गत्वमिति । व्याप्तिरित्यर्थः । नन्वप्राप्तनु-
गनयोरन्वयव्यतिरेकव्याप्योस्तद्व्यपकत्वापेक्षयोर्वा एकतरमात्र-
विषयताया उपादानेऽन्यतरबाधकोपनयादावतिव्याप्तिरित्याशङ्क्या
तादृशव्याप्तिव्यपकत्वपक्षयोर्विषयतयोरनुगतरूपेणाभावं निवेशय-
ति तथाचेति । प्रकृतहेतुतावच्छेदकावच्छिन्नस्येति गमकत्वान्वितम् ।
व्याप्तिविषयकत्वमित्यत्र व्याप्तिपदं व्यापकत्वविषयतानिष्ठसाध्यताव-
च्छेदकादिविषयताव्यावृत्तविलक्षणौपयिकतानिवेशसूचनाय ॥

अथ किमिदं तादृशगमकतौपयिकत्वं ? न तावत्प्रकृतहेतुताव-
च्छेदकावच्छिन्नहेतुकप्रकृतसाध्यतावच्छेदकावच्छिन्नसाध्यकानुमि-
तित्वावच्छिन्नजनकतावच्छेदकत्वम्-पक्षधर्मत्वाविषयकोदाहरणज-
न्यबोधादिव्यापकत्वादिविषयताया अनुमितिजनकतावच्छेदकको-
ट्यप्रविष्टतया तत्रमतिध्यासे । न च हेतुव्यापकत्वादिविषयतात्वेनैव
तद्विषयताया जनकतावच्छेदककोटौ निवेशादनुमित्यजनकस्यापि
तादृशज्ञानस्य विषयतानां तादृशरूपाक्रान्तानां तथात्वमक्षतमेवेति
वाच्यम् । तादृशविषयतात्वेन पक्षविशेषणतापक्षहेतुविशेषणतापक्ष-
सामानाधिकरण्यविशेषणतापक्षसाध्यादिविषयतानिरूपितव्यापकत्व-
विषयताया एव कारणतावच्छेदकव्यपकत्वात्तादृश्या तदवच्छेदक-
त्वाभावात् । यद्रूपावच्छिन्नविषयता जनकतावच्छेदिका तद्रूपावच्छि-
न्नविषयताशून्यत्वनिवेशे च साध्यतावच्छेदकावच्छिन्नविषयताया
अप्यनुमितिजनकतावच्छेदककोटिप्रविष्टतया तादृशविषयताशून्य-
त्वस्य प्रतिज्ञाजन्यबोधेऽप्यसत्त्वादसम्भवे । यद्रूपावच्छिन्ननिरूपि-
तव्यापकत्वविषयता जनकतावच्छेदिका तद्रूपावच्छिन्नव्यापकतान-
वगाहित्वनिवेशे च किञ्चिद्रूपावच्छिन्नव्यापकत्वं साध्यस्य पक्ष-

स्य वा घटकं यत्र तत्स्थलीयप्रतिज्ञाया असङ्गहः, यस्वतस्वनिवे-
शादनुगमानवकाशश्चेति चेन्न। पक्षतावच्छेदकावच्छिन्नमुख्यविशेष्य-
तानिरूपितविषयतानिरूपिता या विषयता तन्निरूपिताविषयतानिरू-
पितविषयतायां विशेषणविधया प्रकृतानुमितिजनकतावच्छेदक-
तावच्छेदकतायाः पर्याप्त्यधिकरणधर्मवत्त्वेन हेतुव्यापकताविशि-
ष्टसाध्यविषयत्वसाध्याभावव्यापकताविशिष्टहेत्वभावविषयत्वे अनुग-
मय्य तादृशधर्मावच्छिन्नतदभावस्य निवेशननानुपपत्त्यभावात् । त-
थाहि-प्रकृतानुमितिजनकतावच्छेदिकाया अन्वयिपरामर्शीयहेतुव्या-
पकतावच्छिन्नसाध्यविषयताया पक्षतावच्छेदकावच्छिन्नविशेष्यता-
निरूपितहेतुविषयतानिरूपिताधेयत्वविषयतानिरूपिताधिकरणविष-
यतानिरूपितत्वात्, व्यतिरेकिपरामर्शीयसाध्याभावव्यापकत्वावच्छि-
न्नहेत्वभावविषयताया अपि तादृशविशेष्यतानिरूपितसांसर्गीयवि-
षयतानिरूपितहेतुविषयतानिरूपितप्रतियोगित्वविषयतानिरूपितत्वेन
साध्याभावव्यापकताविशिष्टहेत्वभावविषयतात्वस्यापि हेतुव्या-
पकताविशिष्टसाध्यविषयतात्ववन्निरुक्तविषयत्वविशेषणविधया अ-
नुमितिजनकतावच्छेदकतायाः पर्याप्त्यधिकरणत्वात् ।

यद्यपि यथा परंपरया पक्षविशेष्यतानिरूपितोदाहरण-
जन्यबोधीयहेतुव्यापकताविशिष्टसाध्यादिविषयता नानुमितिजन-
कतावच्छेदिका तथा तन्निरूपितव्यापकत्वादिविषयतापि न तथेति
तदीयसाध्यादिविषयताविशेषणतया व्यापकत्वादिविषयतानिरूपि-
तत्वस्यानुमितिजनकतावच्छेदकतावच्छेदके प्रवेशो न सम्भवति ज-
नकतावच्छेदकविषयतावृत्तेरेव धर्मस्य तादृशविषयताविशेषणतया
जनकतावच्छेदकतावच्छेदकत्वसम्भवादिति निरुक्तपक्षाविषयतापञ्च-
मविषयतांशे विशेषणविधया अच्छेदकतावच्छेदकत्वपर्याप्त्यधिकर-
णं यत्साधनादिव्यापकत्वाविषयतानिरूपितत्वसहितं साध्यादिविषय-
तात्वं तन्नोदाहरणजन्यबोधीयसाध्यादिविषयतासाधारणं तथा-
चोदाहरणेतिव्याप्तिर्दुर्वारैव, तथापि निरुक्तजनकतावच्छेदकता-
वच्छेदकतापर्याप्त्यधिकरणधर्मावच्छिन्नाविषयतावच्छिन्ना या प्र-
तिबन्धकता तद्वच्छेदकविषयतात्वेनोदाहरणबोधीयहेतुव्यापक-
साध्यादिविषयतायाः संप्रहो बोध्यः । अनुमितिजनकतावच्छेदक-
परामर्शीयसाध्यादिविषयताया हेतुव्यापकत्वादिविषयतानिरूपित-

साध्यादिविषयतात्वेन साध्यं हेतुव्यापकं न वेत्यादिसंशयप्रति-
बन्धकतावच्छेदकत्वात्, तादृशप्रतिबन्धकतायां तादृशरूपेणोवाहर-
णजन्यबोधीयसाध्यादिविषयताया अप्यवच्छेदकत्वात् । मुख्यवि-
शेष्यतानिवेशाद् गोत्वाभावः प्रमेयत्वव्यापकवाच्यत्ववत्सास्नाभा-
ववान् गोत्वाभावादित्यत्र तादृशविशिष्टसाध्यकप्रकृतानुमितिजन-
कपरामर्शीयस्वात्मकपक्षविशेषणतापन्नगोत्वाभावविषयतानिरूपिता-
धेयत्वविषयतानिरूपिताधिकरणविषयतानिरूपितसास्नाभावविषय-
तानिरूपितवाच्यत्वविषयतांशे विशेषणविधयाऽवच्छेदकतावच्छेदक-
तायाः पर्याप्त्यधिकरणधर्मकप्रमेयत्वव्यापकवाच्यत्वविषयतात्ववद्वि-
षयतायाः प्रतिज्ञाजन्यबोधे सर्वेऽपि न क्षतिः । जिनकता च साध्यव्या-
प्यत्वावच्छिन्नधर्मिताकान्यप्रारामर्शीया ग्राह्या तेन तद्धर्मिकपरामर्श-
मादायापि नोक्तप्रतिज्ञायामव्याप्तिः । न च साध्याभावव्यापकहेत्वभा-
वप्रतियोगिहेतुर्मानतिपरामर्शीयपक्षविशेष्यतानिरूपितहेतुविषयता-
निरूपितप्रतियोगित्वविषयतानिरूपिताभावविषयतानिरूपितव्याप-
कत्वविषयताया अपि निरुक्तविषयतात्वात्तादृशविषयत्वविशेषणत-
याऽवच्छेदकीभूतं साध्याभावव्यापकताविषयतात्वमपीति बह्व्यभाव-
व्यापकमेयत्ववान् पर्वतो वह्निमानित्यादिप्रतिज्ञायामव्याप्तिरिति वा-
च्यम् । किञ्चित्तुव्यापकत्वविशिष्टविषयतांशे विशेषणतया अवच्छेद-
कतावच्छेदकत्वस्यैव निवेशनीयत्वात् ; व्यतिरेकिपरामर्शीयपक्षवि-
षयतापञ्चमव्यापकत्वविषयतायाश्चातथात्वात् ।

वस्तुतस्तु चतुर्थविषयतायामभावनिष्ठप्रकारताभिन्नत्वस्य निवे-
शनीयत्वान्न कोपि दोषः । अन्वयव्यतिरेकव्याप्तिघटकव्यापकताद्वय-
विषयताया विशिष्टाभावद्वयनिवेशपरोऽयं ग्रन्थः । तथासति हेतुताव-
च्छेदकत्वाद्यनुगतशब्देनोभयोत्कीर्तनवैयर्थ्यापातात् । विशिष्यापि
तदुभयावगाहित्वस्य तच्चत्वादिना दर्शनोपेतया प्रथमत एव विशि-
ष्य तदुभयानवगाहित्वार्थकत्वोपवर्णनानौचित्यात् ।

तच्चेति । तादृशगमकत्वौपयिकत्वं चेत्यर्थः । हेताविति । हेतु-
व्यापकताविशिष्टसाध्यविषयकत्वमर्थः । अतो नोक्तानुगमविरोधः ।
हेतुभूताभावप्रतियोगितावच्छेदकेति । तादृशप्रतियोगितावच्छेदकं च
धूमादिभावहेतुकस्थले धूमाभावत्वादिकं वह्न्यभावादिहेतुकस्थले च
बह्नित्वादिकम् । एतदसंग्रहमयेनैव हेत्वभावत्वावच्छिन्न इति नोक्तम्,

तथासति अयं निर्धूमो निर्वह्निवादित्यादौ यत्र धूमस्तत्र वह्निः धूम-
व्यापकवह्न्यभाववाञ्छायामित्याद्याकारकयोरबोधाहरणोपनययोः प्र-
योगाद्वह्निवाद्यवच्छिन्न एव साध्याभावव्यापकतायास्ततः प्रती-
तिर्न तु वह्न्यभावाद्यभावत्वावच्छिन्न इति तत्रातिव्याप्त्यभावाप्र-
तिपादनेन न्यूनतापत्तः । हेतुतावच्छेदकसाध्यतावच्छेदकनिवेशप्र-
योजनमाह द्रव्यत्वेति । प्रतिज्ञासंग्रहायेति । प्रथमोपदर्शितप्रतिज्ञा-
विषयसंयोगत्वावच्छिन्ननिरूपितव्यापकताया अपि संयोगत्वेन गुण-
हेतुकद्रव्यत्वत्वाद्यवच्छिन्नानुमितेः द्वितीयप्रतिज्ञाविषयगुणत्वाद्यव-
च्छिन्नव्यापकतायाः गुणत्वेन स्पर्शसाध्यकरूपत्वावच्छिन्नहेतुकानु-
मितेः प्रयोजकतयाऽवच्छेदकद्वयानुपादाने तत्रतत्राव्याप्तेरिति भावः ।

नन्वेवं लिङ्गत्वाविषयकत्वविशेषणेनैवादाहरणस्यापि धारणे
पूर्वोक्तानुमितिसमानविषयकत्वविशेषणस्य व्यावृत्तिर्न सङ्गच्छते
इति सत्यन्तोत्तरविषयान्तभागपरित्यागस्यैवावश्यकत्वेनान्यूनान-
तिरिक्तपदमात्रपरित्यागपरमूलविरोध इत्यालोच्य तादृशमूलस्य
तथाविधसमुदायपरित्यागपरत्वमेवाह अन्यूनैति । नन्वेतत्कल्पे
हेतुवारणायैव पक्षविशेष्यकत्वपर्यवसिततादृशविशेषणोपादानमाव-
श्यकम्-तज्जन्यबोधस्य व्यापकत्वाविषयकत्वेन लिङ्गत्वाविषयकत्व-
दलेनावारणादिति कथं समुदायपरित्याग इत्यत आह हेतुत्वमिति ।
पञ्चम्यर्थपक्षक इति । तथाच पक्षमुख्यविशेष्यकत्वमपि तादृश-
हेतुजन्यबोधेऽक्षतमिति न तेन तद्वारणसम्भव इति भावः । पञ्च-
म्यन्तान्यत्वस्य निवेशे घटो वण्डात्पटो न वण्डादित्यादिपञ्चम्य-
न्तप्रतिज्ञानामसंग्रहमालोच्य कल्पान्तरमाह हेतुवन्यत्वस्येति । अ-
वश्यं वाच्यत्वादिति । तथाच तत एव सकलहेतुवारणे उक्तसमु-
दायदलपरित्यागो न क्षतिमावहतीति भावः ।

ननु ज्ञापकत्वं पञ्चम्यर्थः, स च प्रकृत्यर्थस्य विशेषणतयैव
भासते न तु विशेष्यतया, तथाच कथं पञ्चम्यर्थपक्षकन्यायान्तर्गत-
हेतोः पक्षमुख्यविशेष्यकबोधजनकत्वमत आह संख्येति । वि-
भक्त्यर्थस्यैकत्वादेः प्रकृत्यर्थविशेषणतया बोध अनुभावि-
कः तस्य विशेष्यत्वे घटमित्यादित एकत्वं कर्मत्वं च घटीयमित्या-
कारकसर्वानुभवविरुद्धसिंमूहालम्बनबोधस्यापत्तेरतः संख्यातिरि-
केति सुबर्थविशेषणम् । लिङ्गर्थस्येष्टसाधनत्वादेः प्रकृत्यर्थविशेषण-

तया भानात्प्रत्ययार्थसामान्योपेक्षा । विशेष्यत्वेनैवेत्यत्र युक्तिमाह
प्रातिपदिकार्थयोरिति । समानविभक्तिकनामार्थयोः क्रियाविशेषणी-
भूतद्वितीयान्तनामार्थधात्वर्थयोश्चाभेदान्वयबोधोत्पत्त्या भेदेनेति ।
तयोरपि विभक्त्यर्थमन्तराकृत्य परंपरया भेदान्वयबोधात्साक्षादि-
ति । अद्युत्पत्तेर्वक्ष्यमाणत्वादिति । भूतलं घट इत्यादावाधाराधे-
यभावादिसम्बन्धेन घटभूतलयोः तण्डुलः पचतीत्यादौ च क्रियाक-
र्मादिभावसम्बन्धेन तण्डुलपाकाद्योर्वयबोधानुदयादिति भावः । त-
थाच सुवर्थस्य प्रातिपदिकार्थविशेषणत्वे विभक्त्यर्थस्यान्तरा-
भावेन प्रातिपदिकार्थस्य भूतलतण्डुलादेः घटपाकादौ आधारा-
धेयत्वकर्मत्वादिसम्बन्धेन साक्षादेवान्वयबोधस्य भूतले घटः
तण्डुलं पचतीत्यादितः स्वीकरणीयतया तादृशद्युत्पत्तिविरोध
इत्याशयः । न च भूतले घट इत्यादौ घटाधिकरणं भूतलमित्या-
द्याकारक एवान्वयबोध उपेयने नामो दर्शितव्युत्पत्तिविरोध इति
वाच्यम् । तथासति शाब्दबोधे अनुभवसिद्धस्य प्रथमान्तार्थमुख्य-
विशेष्यकत्वस्य भङ्गप्रसङ्गात् ।

ननु विभक्त्यर्थः संसर्गतयैव भासते न तु विशेष्यतया घटादा-
वाधेयत्वादिसम्बन्धेन, भूतलादिप्रकारकबोधे च सप्तम्यादिविभ-
क्त्यन्तभूतलादिवाचकपदसमामिव्याहारस्य नियामकत्वात्नोक्ताति-
प्रसङ्गः । न चैवं भूतले धूमादित्यादिभागमात्रस्याननुभावकत्वप्रस-
ङ्गः, इष्टत्वात् । अस्तु वा विभक्त्यर्थाधिकरणत्वज्ञापकत्वादिविशेषि-
तस्यैव प्रकृत्यर्थस्य तुल्यवित्तिवेद्याधेयत्वज्ञाप्यत्वादिसम्बन्धेनान्वय
इत्यतो विभक्त्यर्थस्याविशेष्यत्वे नेदं मैत्रस्येत्यादौ मैत्रादिविशेषित-
स्वत्वादिरूपस्याभावप्रतियोगिनोऽवान्तरवाक्यादनुपस्थित्या नञ-
र्थान्वयबोधानुपपत्तिमाह चैत्रस्येदमिति । मैत्रादेरेवाभावो नञा बो-
ध्यते न तु स्वत्वस्येत्याशङ्कां निराचिकीर्षुणा तदुपगमे चैत्रीयधने-
ऽपि संयोगसमवायादिना चैत्राद्यभावसत्त्वेन यत्र चैत्रस्येदमिति व्य-
वहारः तत्र न चैत्रस्येदमित्यपि व्यवहारः स्यादिति सूचयितुं चैत्रस्ये-
त्युक्तम् । न च स्वत्वादिसम्बन्धेनैव प्रकृत्यर्थस्याभावो दर्शितस्थले
नञा बोध्यते, तथा च नोक्तातिप्रसङ्ग इति वाच्यम् । वृत्त्यनियामकत-
या स्वत्वादेरभावप्रतियोगितावच्छेदकसम्बन्धत्वाभावात् नामार्थ-
प्रतियोगिकाभावस्यानुयोगिनि संसर्गं विना नञा बोधयितुमशक्य-

त्वाच्च । वृत्तप्रनियामकसम्बन्धस्याभावप्रतियोगितावच्छेदकत्वेऽपि स्वत्वादिसम्बन्धावच्छिन्नाभावस्य षष्ठ्याद्यन्तर्चैत्रादिपदसमभिव्याहृतनञ् बोधनेऽनुयोगिनि सप्तम्या अनपेक्षणेऽपि च द्वयोरित्त्वं नेदमेकस्येत्यादावगतिः । तथाहि-स्वत्वस्य विशेष्यत्वे स्वनिरूपकनिष्ठभेदाप्रतियोगिनिरूपितं यत्स्वत्वं तदभावो धननिष्ठस्तत्र प्रतीयते । अप्रतियोग्यन्तमेकपदार्थः सर्वत्र स्वसमभिव्याहृतपदार्थसंसर्गनिष्ठभेदाप्रतियोगित्वरूपस्य सजातीयद्वितीयरहितत्वस्य एकपदार्थत्वात् । स्वत्वं षष्ठ्यर्थः । तथाविधं च स्वमेकमात्रनिरूपितं स्वत्वं न तूभयनिरूपितं तन्निरूपकस्यैकपुरुषस्य तन्निरूपकपुरुषान्तरनिष्ठभेदप्रतियोगितया तथाविधभेदाप्रतियोग्यप्रसिद्धेरिति तादृशस्वत्वाभाव उभयधनेऽबाधितः । स्वत्वसंबन्धेन एकपदार्थस्याभावो यदि नञ् बोध्यते तदा स्वस्वामिनिष्ठभेदाप्रतियोग्येकपदार्थो वाच्यः । तत्र यदि स्वमेभावस्यानुयोगि धनं तदाऽप्रसिद्धिः प्रमेयमात्रस्यैवोभयस्वामिकं यद्धनं तत्स्वामिनिष्ठभेदप्रतियोगित्वात् । यदि धनान्तरमेकमात्रनिरूपितस्वत्ववत् तदा तस्य समभिव्याहृतपदार्थत्वाभावादेकपदस्य तादृशार्थसम्बन्धिनिष्ठभेदाप्रतियोगिबोधकत्वव्युत्पत्तिर्भङ्गः । एकमात्रस्वत्ववद्धान्तरस्वामिचैत्रागैत्रोभयधने नेदमेकस्येति व्यवहारानुपपत्तिश्च । एतदभिप्रायेणैव द्वयोरित्याद्यनुसृतम् ।

इदमत्रावधेयम् । नेदमेकस्येत्यतः स्वनिरूपकनिष्ठभेदाप्रतियोगिनिरूपितयत्किञ्चित्स्वत्वस्याभावबोधे एकमात्रधनेऽपि तथाविधधनान्तरनिष्ठस्वत्वाभावसत्त्वात्तादृशप्रयोगप्रसङ्गः । तादृशस्वत्वसामान्यस्य चैकाभावो न सम्भवति प्रतियोगितावच्छेदकस्य स्वत्वघटितत्वेनानुगमात् । अभावकूटस्य चासर्वज्ञदुर्ज्ञेयत्वमित्येकत्वसंख्यावच्छिन्न एवेकपदार्थस्तदन्वितस्वत्वस्य उभयस्वत्वानिरूपितविशेषणताविशेषेण स्वत्वस्य समवेतत्वे तादृशसमवायेन वाऽभावः प्रतीयत इत्युपगन्तव्यम् । तथाचोभयानिरूपितस्वत्वसम्बन्धेन प्रकृत्यर्थस्याभावबोधोऽपि सम्भवति । उभयानिरूपितत्वं च स्वनिरूपितत्वस्वभिन्ननिरूपितत्वोभयसुऽबन्धेन किञ्चिद्विशिष्टं यत्तदन्यत्वमिति ।

ननु स्वत्वस्य विशेष्यत्वेऽपि नेदं मैत्रस्येत्यादितः कथं स्वत्वसंसर्गाभावबोधः संसर्गाभावबोधमात्र एव नञ् अनुयोगिनि सप्तम्यपेक्षणादित्यत आह चैत्रो न पचतीति । तामार्थप्रतियोगिकाभा-

वबोधे एवानुयोगिसप्तम्यपेक्षणादिति भावः ।

यथाश्रुतलिङ्गाविषयकत्वानिवेशे गन्धवतीतरेभ्यो भिद्यत इत्या-
दाद्यव्याप्तिं प्रकारान्तरेण वार्यतां मतमाह हेतुविषयकेति । क-
स्याश्चित् प्रतिज्ञाया हेतुविषयकज्ञानजनकत्वेऽपि प्रतिज्ञात्वस्य हेतु-
विषयकज्ञानजनकत्वानियतत्वात्ताम्रियतान्यवयवतावच्छेदकानि हेतु-
त्वोपनयत्वनिगमनत्वान्येव न तु प्रतिज्ञात्वमिति नाव्याप्तिः । हेतुबोध-
कप्रतिज्ञानिष्ठप्रतिज्ञात्वादेः तादृशज्ञानजनकत्वानियतत्वादव्याप्तितादव-
स्थयमतोऽवयवतावच्छेदकेति । अभावहेतुकव्यतिरेक्युदाहरणस्य लि-
ङ्गाविषयकज्ञानजनकस्य सम्भवादुदाहरणत्वस्य तादृशज्ञानजनक-
त्वानियतत्वादुदाहरणेऽतिव्याप्तिरत उदाहरणान्येति । प्रतिज्ञात्वादेः
हेतुसाध्यपक्षभेदेन भिन्नत्वादुगन्धवतीतरेभ्यो भिद्यते गन्धादित्यादा-
वव्याप्तिः तदवस्थैव-तादृशप्रतिज्ञानिष्ठस्य प्रतिज्ञात्वस्य हेतुविषयक-
ज्ञानजनकत्वानियतत्वात्, हेत्वादिभेदपि प्रतिज्ञात्वाद्यभेदे तु प्रकृतहेतु-
विषयकज्ञानजनकत्वानियतावयवतावच्छेदकस्यैवाप्रसिद्धिः नानाहे-
तुहेत्ववयवादिसाधारणहेतुत्वादेरप्यतथात्वादित्यस्वरससूचनाय के-
चिदिति ॥

(चि०) हेतुभिधानप्रयोजकजिज्ञासाजनकवा-
क्यत्वं वा लिङ्गाविषयकालिङ्गिविषयकज्ञानजनकन्या-
यावयववाक्यत्वं वा इतरावयवानां लिङ्गविषयकज्ञान-
जनकत्वात् ॥

प्रतिज्ञात्वं जातिः अनुगतानितिप्रसक्तनान्त्रिकव्य-
वहारादिति केचित् । तन्न । देवदत्तप्रभवत्वादिना
जातिसङ्करप्रसङ्गात् । प्रतिज्ञाजन्यं विजातीयं ज्ञानं व्य-
वहारादिति तज्जनकं वाक्यं प्रतिज्ञेत्यपि न, तज्जनक-
त्वं जनकत्वज्ञानं वा नानुगतरूपमन्तरेण सम्भवतीत्यु-
क्तस्यानुसरणीयत्वात् । एतेन शब्दोऽनित्य इति लि-
ङ्गिधीपरवाक्यजन्यज्ञानवृत्तिकृतकत्वावित्यादिवाक्य-
जन्यज्ञानावृत्तिजातियोगिज्ञानजनकवाक्यं प्रतिज्ञेति

निरस्तम् ।

ननु प्रतिज्ञा न साधनाङ्गं विप्रतिपत्तेः पक्षपरि-
ग्रहे तत्र प्रमाणाकाङ्क्षायां हेत्वभिधानस्य प्राथम्यादि-
ति चेन्न । विप्रतिपत्त्यग्रे समयबन्धानन्तरं शब्दानि-
त्यत्वं साधयेति मध्यस्थस्य वादिनो वाऽऽकाङ्क्षायां
शब्दानित्यत्वं साध्यम् । न च साध्यनिर्देशं विना
हेतुवाक्यं निष्प्रतियोगिकमन्वयं बोधयितुमीष्टे । न च
वादिवाक्येऽनुपस्थितमपि योग्यतया अन्वेति-अति-
प्रसङ्गात् । न च विप्रतिपत्तिः साध्योपस्थितिः त-
स्याः प्रतिवादिप्रतिपत्त्या प्रमाणादिव्यवस्थया चा-
न्तरितत्वात्, परविप्रतिपत्तिं समयबन्धश्च विना स्था-
पनाया अभावात्, विप्रतिपत्तिवाक्यस्य पक्षग्रहेण पं-
र्यवसिततया निराकाङ्क्षत्वाच्च । आवृत्तौ तु सैव प्र-
तिज्ञा । न चावयवान्तराद्वैतन्वययोग्या साध्योप-
स्थितिः । नाप्यवयवान्तरेणाक्षेपात् साध्यान्वये तद-
भिधाने च साध्यान्वय इत्यन्योन्याश्रयात् । तस्मात्
प्रतीत्यनुपपत्त्या प्रतीतानुपपत्त्या वा नेहाक्षेपः ।

• अन्ये तु शब्दानित्यत्वे प्रमाणं वदेति यदि मध्य-
स्थस्यानुयोगः तथापि प्रमाणमात्रे नाकाङ्क्षा, किन्तु
विशिष्टे । विशिष्ट्यन्तु विशेषणं साध्यमनभिधाय न
शक्याभिधानम् । न च वस्तुतो यत्साध्यम् तत्र प्र-
माणं वदेति मध्यस्थानियोगः । वादिद्वयमध्ये तदस-
म्भवात् । तस्मात्साध्याभिधानं विना न हेतोरा-
काङ्क्षा न वान्वयबोधकत्वमिति प्रतिज्ञा साधना-
ङ्गमिति ॥

(दी०) हेत्वभिधानेति । जिज्ञासाजनकत्वं—तद्योग्यता, वा-
क्यत्वं—न्यायावयवत्वम् ।

लिङ्गसादि । लिङ्गाविषयकेति पूर्वोपदर्शितार्थकम् । अभाव-
हेतुकव्यतिरेक्युदाहरणवारणाय लिङ्गीति । लिङ्गि—साध्यं, तद्विष-
यकं—तद्विद्विशेष्यकम्, तेनेदं जलं निःस्नेहत्वप्रकारकप्रमाविषयत्व-
शून्यत्वात् इदं द्रव्यं जलान्यत्वप्रकारकप्रमाविषयत्वशून्यत्वादि-
त्यादौ यन्न जलं तन्निःस्नेहत्वप्रकारकप्रमाविषय इत्याद्युदाहरणे
नातिप्रसङ्गः ।

लिङ्गाविषयेत्यस्य पूर्वोक्तव्याप्यत्वाविषयार्थकत्वे हेतुवार-
णाय लिङ्गीति । लिङ्गविषयत्वञ्च . प्रकृतहेतुतावच्छेदकावच्छि-
न्नहेतुविशिष्टहेत्वविषयताबहिर्भावेन . वाच्यम् ; तेन बहिर्भावं व-
द्विषामग्रीमत्वात् अयं हेतुरिदं वा हेतुत्वं तत्त्वेन प्रतीयमानत्वा-
दिसादौ हेतौ नातिप्रसङ्गः । लिङ्गविषयकज्ञानजनकत्वानियत-
लिङ्गविषयकज्ञानजनकत्वानियतावयवतावच्छेदकरूपवत्त्वं तत्त्व-
मित्यादिकं तादृशावच्छेदकरूपान्तरापरिचये दुर्ग्रहत्वादनु-
पादेयम् ॥

(गा०) जिज्ञासाफलोपधायकत्वस्याव्याप्तिमाशङ्क्याह जिज्ञासे-
ति । उदासीनेऽतिव्याप्तिवारणाय न्यायावयवत्वस्यावश्यं निवेश-
नीयतया वाक्यभिन्नातिव्याप्त्यप्रसक्तेर्वाक्यपदोपादानमनर्थकमित्या-
शङ्क्या वाक्यपदस्यैव न्यायावयवत्वार्थकतामाह वाक्यत्वमिति ।

गन्धादित्यादावव्याप्तिवारणाय लिङ्गाविषयकेतीति । पूर्वोपद-
र्शितार्थकमिति । साध्यतावच्छेदकावच्छिन्नसाध्यविशिष्टपक्षताव-
च्छेदकावच्छिन्नपक्षविषयताबहिर्भूतलिङ्गविषयताशून्यार्थकमित्यर्थः ।
अभावहेतुकेति । बन्धभावादिहेतुकेत्यर्थः । तत्र यो यो धूमवान् स स
बहिर्भावेनित्याकारकोदाहरणस्य लिङ्गाविषयकत्वादिति भावः । भाव-
हेतुकस्य व्यतिरेकिण्युदाहरणस्य हेत्वभावत्वैव व्यतिरेकबोध-
कतया न लिङ्गाविषयकत्वसम्भवः, एवमभावेहेतुकस्याप्यन्वय्युदा-

हरणस्य न तथात्वसम्भव इत्यभावहेतुकव्यतिरेकित्वानुधावनम् ।

लिङ्गि साध्यमिति । लिङ्गमस्यास्तीति व्युत्पत्त्या लिङ्गिपदस्य लिङ्गतानिरूपकत्वार्थकत्वादिति भावः । वक्ष्यमाणोदाहरणे साध्यविषयकत्वसत्त्वादतिव्याप्तेराह तद्वद्विशेष्यकमिति । तद्वद्विशेष्यकं तद्वन्मुख्यविशेष्यकम् । निःस्नेहत्वं-स्नेहत्वशून्यत्वम्, स्नेह एष तद्धेतुत्वे उदाहरणस्य न लिङ्गाविषयकत्वसम्भव इति तत्प्रकारकप्रमाविषयत्वशून्यत्वानुधावनम् । तच्च भावप्रतियोगिकतयाऽतिरिक्तमिति हृदयम् । जलत्वसन्वेहदशायां जलान्यत्वस्य सन्दिग्धतया तत्प्रकारकप्रमाविषयत्वमपि सान्दिग्धमिति तच्छून्यत्वस्य हेतुतयोपन्यासो न सम्भवतीति प्रथमसाध्ये तदुपेक्षितम् । उत्पत्तिकाले जलस्यापि निःस्नेहतया द्रव्यत्वसाध्यकजलान्यत्वप्रकारकप्रमाविषयत्वशून्यत्वहेतुकस्थलान्तरमनुसृतम् । अत्रोक्तयुक्त्या जलत्वसाध्योपेक्षा ।

यस्य जलान्यत्वप्रकारकप्रमाविषयत्वशून्यत्वमपि लाघवाज्जलत्वस्वरूपमेवेति जलत्वस्य साध्यत्वे उदाहरणजन्यबोधस्य साध्यविषयकस्य न लिङ्गाविषयकत्वसम्भव इति द्रव्यत्वसाध्यकानुधावनमिति । तन्न । जलान्यत्वप्रकारकप्रमाविषयत्वशून्यत्वस्य जलत्वस्वरूपत्वे यन्न द्रव्यं तज्जलान्यत्वप्रकारकप्रमाविषय इत्युदाहरणस्याप्यन्यत्वप्रतियोगितावच्छेदकतया लिङ्गविषयकत्वेनासङ्गतेः ।

पूर्ववद्व्याप्त्यविषयकस्य लिङ्गाविषयकत्वपदार्थत्वे उदाहरणस्य व्याप्तिबोधकतया तत्र लिङ्गाविषयकत्वविशेषणव्यावृत्तिर्न सम्भवतीत्याशयेन स्थलान्तरे व्यावृत्तिमाह लिङ्गेति । पूर्वाक्तेति । उक्तानुगतरूपावच्छिन्नेत्यर्थः । हेतुवारणायेति । इतरेषां त्रयाणां व्याप्तिविषयकत्वेनैव वारणादिति भावः । प्रकृतमिति । हेतुतावच्छेदकहेतुहेतुत्वविषयतानां भेदनिवेशे साध्यस्य हेतुतावच्छेदकादिरूपत्वं हेतुतावच्छेदकादिविषयताभिन्नसाध्यविषयत्वाप्रसिद्ध्याऽव्याप्तिरिति विशिष्टविषयताबहिर्भावनिवेशः । तादृशविषयताबहिर्भावः पूर्ववन्निर्वाच्यः । न च तादृशविषयताबहिर्भूतविषयतामात्रनिवेशेनैव हेतुवारणसम्भवे साध्यांशवैयर्थ्यमिति वाच्यम् । तादृशविषयतान्तर्भूतसाध्यविषयताभिन्नत्वस्यैवात्र बहिर्भावेनेत्यन्तेन विवक्षिततया दर्शितहेतौ तादृशसाध्यविषयताभिन्नहेतुत्वमद्विविषयतामादायातिप्रसङ्गस्य वारकतया तत्सार्थक्यात् भेदप्रतियोगिकोटौ निविष्टस्य साध्यांशस्य चाखण्डा-

भावघटतया ऽवैयर्थ्यात् । यत्र च प्रकृतहेतुतावच्छेदकविशिष्टहेतु-
विशिष्टहेतुत्वविषयतान्तर्भूतसाध्यविषयताया अप्रसिद्धिस्तत्र बहि-
र्भूतान्तमनुपादेयमेव शब्दैक्यस्यानपेक्षितत्वादिति नाव्याप्तिः । तादृ-
शविषयतान्तर्भूतत्वसाध्यीयत्वोभयाभाव एव वा बहिर्भावेनेत्यन्ता-
र्थः । हेतुतावच्छेदकहेतुहेतुत्वानां निवेशस्य प्रयोजनं क्रमेण दर्शयति
तेनेति तत्त्वेनेति । हेतुत्वेन हेतुत्वत्वेन चेत्यर्थः । हेतुहेतुत्वयोस्तादा-
त्म्येन साध्यत्वं बोध्यम् । हेतुत्वावच्छिन्नसाध्यकस्थले हेतुत्वेन प्रमी-
यमाणत्वरूपप्रकृतहेतोरपि साध्यतावच्छेदकाक्रान्ततया हेतुजन्यबो-
धस्य साध्यविषयकत्वमक्षतमेव साध्यतावच्छेदकविशिष्टनिरूपित-
विषयतापर्यन्तस्याविवक्षितत्वादिति हेतुविशेष्यताबहिर्भावनिवेशव्या-
वृत्तिसङ्गतिः । न च हेतुविषयताबहिर्भावनिवेशापेक्षया साध्य-
तावच्छेदकविशिष्टविषयकत्वनिवेशनमेव लाघवेनाच्चतमिति वा-
च्यम् । विशिष्टविषयताबहिर्भावे निवेशनीये हेतुविषयताबहिर्भावस्य
स्वातन्त्र्येण निवेशनीयतया गौरवानवकाशात् । हेत्वंशानिवेश एव
हेतुतावच्छेदकविषयित्वहेतुत्वविषयतयोर्बहिर्भावस्य पृथक् निवेशनी-
यतया गौरवात्, हेतुतावच्छेदकादिप्रविष्टसाध्यकप्रतिज्ञायामव्याप्तेश्च ।
हेत्वंशमनिवेश्य विशिष्टस्य दुर्निवेश्यतया विशिष्टनिवेशेनैव तन्नि-
वशात् । एवं च प्रमेयत्वाद्यवच्छिन्नसाध्यकस्थलेऽपि हेत्वंशनिवेशप्र-
योजनसम्भवादयं हेतुरित्युपलक्षणपरं बोध्यम् ।

लिङ्गविषयकेत्यस्य पूर्ववत्साध्यवद्विशेष्यकार्यकत्वोपगमे वह्निमान्
वह्निसामग्रीमत्वात् अयं हेतुः तत्त्वेन प्रमीयमाणत्वादित्यनयोः अति-
प्रसङ्गवारणसंभवेऽपि इदं हेतुत्वमित्यादौ पञ्चम्यर्थस्य तादात्म्य-
सम्बन्धेन साध्यतायां साध्यप्रकारतानिरूपितविशेष्यतार्थ-
कत्वेऽपि स्वरूपसम्बन्धेन हेतुत्वत्वसाध्यकस्थले निरूपितत्वसम्ब-
न्धेन ज्ञानत्वावच्छिन्नसाध्यकजनकतात्वावच्छिन्नपक्षकस्थले च हेता-
वतिव्याप्तिवारणं न सम्भवतीति गुरुतरारम्भः । लिङ्गविषयतायां
पूर्वोपदर्शितविषयताबहिर्भावनिवेशेन लिङ्गपदस्य धर्मपरतां विनैव
लिङ्गबोधकप्रतिज्ञाविशेषेऽव्याप्तिं लिङ्गपदविषयपदयोः साध्यवद्वि-
शेष्यपरतां विनैव दर्शितव्यातिरेक्युदाहरणोऽतिव्याप्तिं प्रकारान्तरेण
वारयतां मतमुपन्यस्य दूषयति लिङ्गेति ॥ निर्गमनस्योदाहरणस्य
च वारणाय नियतान्तद्वयमवयवतावच्छेदकविशेषणम्, प्रतिज्ञाबोदाह-

रणत्वयोरपि लिङ्गलिङ्गविषयकज्ञानजनकत्वसमानाधिकरणतया असम्भवातिप्रसङ्गासम्भवात् सामानाधिकरण्यमुपेक्ष्योभयत्र नियतत्वप्रवेशनम् । उदाहरणविशेषत्वमादायातिप्रसङ्गवारणायवच्छेदकत्वान्तम् । आदिपदात्पञ्चमीविभक्तिमत्त्वानियतलिङ्गविषयकज्ञानजनकत्वनियतावच्छेदकरूपवत्त्वादिपरिग्रहः । रूपान्तरेति । यद्यपि निरुक्तस्यापि रूपस्यापरिचयादन्तरपदमनर्थकम्, तथाप्यात्माश्रयभयेन तथाविधरूपान्तरपरिचयोऽपेक्षणीयः । तच्च रूपमनुमित्यन्यूनानतिरिक्तविषयकशब्दधीजनकवाक्यत्वादिकमेव, तथाच तस्यैव तद्धटकस्य लक्षणत्वसम्भवाद्यर्थविशेषणता । न च तस्य विशेष्याघटकत्वान्न व्यर्थविशेषणतेति वाच्यम् । प्रतिज्ञात्वहेतुत्वसाधारणस्यावयवतावच्छेदकत्वस्य दुर्बलतया विशिष्य तन्निवेशस्यावश्यकत्वादित्यतल्लाभायान्तरपदम् । अत्र च साध्यादिभेदेनाभिन्नं प्रतिज्ञात्वं यद्यवच्छेदकत्वेन निविश्यते तदा तस्य प्रकृतसाध्यविषयकत्वनियतत्वासम्भवादप्रासिद्धिः । यदि च साध्यादिभेदेन भिन्नं तत्तदा यादृशसाध्यपक्षकप्रतिज्ञायां प्रकृतलिङ्गबोधकत्वं नियतं तन्नाद्यासिरित्यपि दूषणं बोध्यम् ॥

इति गादाधर्यामवयवग्रन्थे प्रतिज्ञालक्षणम् ।



साध्यनिर्देशानन्तरं कुत इत्याकाङ्क्षायां साधनता-
व्यञ्जकविभक्तिमाल्लिङ्गवचनमेवोचितम्, अन्वयाऽनाका-
ङ्क्षाभिधाने निग्रहापत्तेः लोके तथैवाकाङ्क्षानिवृत्तिरि-
ति व्युत्पत्तेरिति प्रतिज्ञानन्तरं हेतूपन्यासः । हेतुत्व-
श्चानुमितिकरणीभूतलिङ्गपरामर्शप्रयोजकशाब्दज्ञान-
जनकसाध्याविषयकशाब्दधीजनकहेतुविभक्तिमच्छ-
ब्दत्वम् ।

(दी०) अनुमितीत्यादि । जैनकान्तं न्यायावयवार्थकम् ।
निगमनवारणाय साध्यविषयकृत्यादि । साध्याविषयत्वञ्च प्रकृ-
तहेतुतावच्छेदकावच्छिन्नहेतुविशिष्टहेतुत्वविषयताबहिर्भावेन पू-
र्वोपदर्शितसाक्षात्परम्परासाधारणप्रकृतपक्षविशेषणत्वेन वा तेन
पूर्वोपदर्शितहेतौ नाव्याप्तिः । इदं न दण्डाज्जातं दण्डसंयोगा-
जन्यद्रव्यत्वात् अयं न धूमादालोकवान् आर्द्रन्धनशून्यत्वादि-
त्यादौ व्यतिरेकपुदाहरणस्य हेतुत्वपक्षकसाध्यान्वितस्वार्थबो-
धकेदम्पदशालिन उपनयस्य च वारणाय हेतुविभक्तिमदिति ।
तदर्थश्च प्रकृतसाध्यान्वयबोधनक्षमार्थोपस्थितिजनकहेतुविभक्ति-
मत्त्वम् । हेत्विति सम्पातायातम् ।

यदि च पर्वते पर्वतभिन्नत्वप्रकारकज्ञानस्य विशेष्यतया
अभावस्य साध्यत्वं हेतुत्वञ्च सिषाधयिषया च न्यायप्रयोग-
स्तत्र यथा तादृशज्ञानाभावादुत्पन्नं ज्ञानमिति दृष्टान्तशालिनि
व्यतिरेकपुदाहरणोऽतिव्याप्तिरित्युच्यते, तदावयवान्तरारोपस्थिता-
र्थान्वितस्वार्थबोधकविभक्तिमत्त्वं वक्तव्यम् । उदाहरणान्यत्वेन
वा विशेषणीयम् ।

कोचित्तु साध्यविषयकधीजनकत्वान्वितहेतुविभक्तिमत्त्वनिय-
तावयवतावच्छेदकरूपत्वं समुदितलक्षणार्थ इत्याहुः । तच्चिन्त्यम् ।

(गा०) निगमनवारणायेति । प्रतिज्ञोदाहरणोपनयनविशेषाणां विवक्षणीयहेतुविभक्तिमत्त्वविशेषणेन वारणसम्भवान्न तदुक्तम् । ननु साध्याविषयकबोधजनकत्वनिवेशे वह्निमान्वहिसामग्रीमत्त्वादित्याद्युक्तहेतावव्याप्तिरत आह साध्याविषयकत्वं चेति । बहिर्भावेति । विवक्षणीयमिति शेषः । साध्यांशोपादानं हेतुविभक्तिमत्त्वदलसार्थक्याय । एतत्कल्पे तादृशसाध्याविषयकत्वप्रतियोगिकोटौ साध्यांशमुपादाय दलान्तरोपादानं 'प्रक्षालनाद्धी'त्यादिन्यायेन सन्दर्भविरुद्धमतः कल्पान्तरमाश्रयते पूर्व्वेति । तस्माद्वह्निमानित्यादिनिगमने मत्त्वार्थांशे एव साध्यांशस्य विशेषणतयाऽतिव्याप्तिरतः साक्षात्परम्परासाधारणेति । तथाच तत्रापि परम्परया साध्यस्य पक्षविशेषणत्वान्न दोषः ।

हेतुत्वं प्रमेयं प्रमेयादित्यादौ प्रमेयत्वादिसाध्यके हेत्ववयवेऽव्याप्तिः हेतुतावच्छेदकीभूतसाध्यस्य परम्परया पक्षविशेषणत्वादतः पूर्व्वोपदर्शितेति । प्रकृतपक्षसाध्यकप्रतिज्ञाजन्यबोधे यादृशं पक्षांशे साध्यस्य विशेषणत्वं तादृशेत्यर्थः । तच्च साध्यतावच्छेदकसम्बन्धाद्यवच्छिन्नं साक्षात्पक्षनिरूपितं पक्षांशेऽभेदादिसम्बन्धेन विशेषणतापन्नसम्बन्धादिनिरूपितं च, तादृशविशेषणतात्मकसाध्यविषयताशून्यत्वं समुदितार्थः । अयं वह्निमान् वह्निमदवृत्तिधर्मशून्यत्वादित्यादौ हेतावव्याप्तिवारणार्थं प्रकृतांत पक्षतावच्छेदकावच्छिन्नार्थकम् । न चैवमनुपङ्गपक्षे निगमनजन्यबोधे साध्यस्य पक्षतावच्छेदकावच्छिन्नाविशेषणत्वादतिव्याप्तितादवस्थमिति वाच्यम् । अननुपङ्गपक्षे पक्षमुख्यविशेष्यतानिरूपितप्रकारतापन्नत्वरूपं पक्षविशेषणतापन्नत्वं यदि निघेद्यते तदा पक्षतावच्छेदकावच्छिन्नत्वाविवक्षणेऽपि तस्मादितरेभ्यो भिद्यत इत्यादिनिगमनादावतिव्याप्तेरशक्यपरिहारतया एतत्कल्पस्यानुपङ्गपक्षाभिप्रायकत्वात् ।

अयं धूमाभाववान् वह्न्यभावादित्यादौ यो धूमवान्स वह्निमानित्यादेर्व्यतिरेक्युदाहरणस्य यथाश्रुतहेतुविभक्तिमत्त्वनिवेशेनापि वारणसम्भवद्विवक्षणीयस्य प्रकृतसाध्यान्वयबोधनक्षमार्थोपस्थितिजनकहेतुविभक्तिमत्त्वस्य व्यावृत्तिस्थलमाह इदमिति । उदाहरणस्य साध्याविषयकत्वरक्षणायाभावसाध्यकानुधावनम् । हेतुविभक्तिपदस्य ज्ञापकत्वरूपहेतुत्वबोधकविभक्त्यर्थकत्वे प्रथमोदाहरणे नाति-

व्याप्तिः-तत्र जनिधात्वर्थोत्पत्त्यन्वितप्रयोज्यत्वस्यैव पञ्चम्यर्थत्वात्
अतः स्थलान्तरमाह अयमिति । व्यतिरेक्युदाहरणस्येति । यद्-
ण्डाज्जातं तद्दण्डसंयोगाज्जन्यद्रव्यत्वाभाववत् यो धूमादालोकवान्
स आर्द्रेन्धनवानित्याकारकस्येति शेषः । साध्याविषयकत्वरक्षायै
व्यतिरेकिपर्यन्तानुधावनम् । यद्यप्यन्वय्युदाहरणस्य साध्यविषय-
कत्वेऽपि पक्षतावच्छेदकविंशिष्टे साध्याविशेषणकत्वादतिव्याप्तिस्त-
दवस्थैव द्वितीयकल्पे तथापि प्रथमकल्पेपि व्यावृत्तिघटनायामाव-
साध्यकव्यतिरेक्यनुसरणम् । तत्र तादृशादाहरणस्य साध्यान्वित-
स्वार्थबोधकपदशालित्वनिवेशनैव वारणसम्भवात् । तादृश-
विभक्तिपर्यन्तस्य व्यावृत्तिस्थलमाह हेतुत्वपक्षकति । साध्या-
न्वितेति । निगमनोपस्थाप्यसाध्यान्वितेत्यर्थः । विशेषणतया
साध्यान्वितस्याविवक्षणादिति भावः । न चोपनये व्याप्तिघटक-
तया साध्यविषयकत्वसत्त्वान्नातिव्याप्तिः प्रसृज्यते अनुषङ्गपक्षे
निगमनोपस्थाप्यसाध्येन सममिदं पदार्थस्य हेतुत्वस्यानन्वयाद्यावृ-
त्तिदानस्याननुषङ्गपक्षाभिप्रायकतयाऽननुषङ्गपक्षे च निरुक्तविषय-
तादाहिर्भूतसाध्यविषयताशन्यत्वस्यैव साध्याविषयकत्वपदार्थतया
पक्षविशेषणतया साध्याविषयकत्वस्याप्रयोजकत्वादिति वाच्यम् । उ-
पनयपदस्य इतरत्वव्यापकीभूताभावप्रतियोगिमत्वेत्याकारकाभाव-
साध्यकव्यतिरेक्युपनयपरत्वात् ।

प्रकृतसाध्येति । प्रकृतसाध्यान्वितस्वार्थमानप्रयोजकाकांक्षादि-
मञ्जेतुविभक्तिमत्त्वमित्यर्थः । उपदर्शितस्थले धूमज्ञानज्ञाप्यालोका-
भावादिरूपसाध्यांशे पञ्चम्यर्थानन्वयान्नातिव्याप्तिरिति भावः

नन्वेवं हेतुपदमनर्थकं साध्यान्वितस्वार्थबोधकविभक्तिशालिनो हे-
त्वतिरिक्तावयवस्य साध्यविषयकतानियमेनातिप्रसङ्गानवकाशात् । न च
पक्षविशेषणतया साध्याविषयकत्वनिवेशपक्षे ज्ञानादिसाध्यके य इच्छ-
ति स जानातीत्युदाहरणे ज्ञानादिरूपसाध्यान्वितस्वार्थबोधकाख्यात-
विभक्तिशालिनि विशेषणविभक्तेरभेदार्थकत्वमते प्रमेयत्वादपक्षक-
प्रमेयत्वादिसाध्यकोपनये पक्षीभूतसाध्यान्विताभेदबोधकप्रथमावि-
भक्तिशालिनि चातिव्याप्तिवारणाय हेतुपदोपादानमावश्यकमिति
वाच्यम् । पक्षविशेषणतया साध्याविषयकत्वनिवेशपक्षे हेतुपदोपादा-
नेऽपि (यो यो धूमवान् स स वह्निमान् यथा धूमाद्वह्निमन्महानस-

मिति) दर्शितसदृष्टान्तोदाहरणातिव्याप्तेर्वारणायोपदर्शितसाक्षात्पर-
म्परासाधारणप्रकृतपक्षविशेषणतापन्नसाध्यान्वितस्वार्थबोधकत्वस्या-
वश्यं निवेशनीयतया तादृशोदाहरणोपनययोस्तथाविधसा-
ध्यान्वितस्वार्थबोधकविभक्तिमत्त्वविरहेणातिप्रसङ्गानवकाशादित्यत
आह हेत्विति । इदमुपलक्षणम् । पक्षविशेषणतया सा-
ध्याविषयकत्वनिवेशकल्पे विभक्तिमत्त्वमपि नोपादेयम्-तत्कल्पस्या-
नुषङ्गपक्षपरतया तत्पक्षे उपनयस्य निगमनैकवाक्यताविरहेण
साध्यान्वितस्वार्थबोधजनकपदशालित्वाभावादुपदर्शितविभक्तिपदव्या-
वृत्तेरनुषङ्गपक्षेऽसङ्गतेस्तत्कल्पे व्यावृत्त्यभावादिति केचित् ।

वस्तुतोऽनुषङ्गपक्षेऽपि उपनयस्थस्यैव पक्षबोधकेदंपदस्य निग-
मनघटकीभूतसाध्यान्वितस्वार्थबोधकतया तादृशबोधे च प्रयोजना-
न्तरविरहेण स्वजन्यत्वानिवेशादुपनये विभक्तिपदव्यावृत्तिः सम्भ-
वतीत्यवधेयम् ।

ननु प्रथमसाध्याविषयकत्वनिर्वचनपक्षे पर्वतः पर्वताभिन्नत्वप्र-
कारकज्ञानाभाववान् तादृशज्ञानाभावात् यः पर्वतभिन्नत्वेन ज्ञायते
स पर्वतभिन्नत्वेन ज्ञायते यथा पर्वतभिन्नत्वप्रकारकज्ञानाभावादुत्प-
न्नं ज्ञानमित्यादौ विशेष्यतासम्बन्धावच्छिन्नप्रतियोगिताकाभाव-
साध्यकहेतुकव्यतिरेक्युदाहरणेऽतिव्याप्तिः । तत्र हेतुतावच्छेदकवि-
शिष्टहेतुविशिष्टहेतुत्वविषयतान्तर्भूताया एव साध्यविषयतायाः
सत्त्वात् साध्याभूततादृशाभावान्वितस्वार्थबोधकपञ्चमीविभक्तिमत्ता-
च्च, प्रथमकल्पे साध्ये पक्षविशेषणतापन्नत्वानिवेशात् दृष्टान्तो-
पस्थाप्यस्य तादृशसाध्यस्य पक्षान्वितस्याकिञ्चित्करत्वादित्यत
आह यदि चेति । सिषाधयिषया न्यायप्रयोगस्य सविवादतया
यदि चेत्युक्तम्, तस्य च इत्युच्यत इत्यनेनान्वयः । समवायसम्बन्धा-
वच्छिन्नाभावस्य साध्यत्वे ज्ञानस्य समवायेन ज्ञानरूपप्रतियोग्यनिधि-
करणतया न व्यतिरेकदृष्टान्तत्वसम्भव इति विशेष्यतयेत्युक्तम् । अ-
त एव महानसत्त्वप्रकारकज्ञानाभाव उपेक्षितः विशेष्यतयापि ज्ञान-
स्य तादृशज्ञानवत्त्वाभावात् । साध्यस्य हेतुतायामेव हेतुत्वविशेष-
णतापन्नतथाविधसाध्यविषयतायाः हेतुतावच्छेदकविशिष्टहेतुवि-
षयितान्तर्भावः सम्भवतीति तदादरः । ज्ञानाभावादुत्पन्नमिति । अ-
संसर्गाग्रहविधया तादृशज्ञानाभावस्य पर्वतत्वप्रकारकज्ञानोत्पाद-

कत्वं बोध्यम् । व्यतिरेकिपर्वतानुधावनं विशिष्टविषयताबहिर्भूतसा-
ध्यविषयत्वाभावनिराहाय । प्रकृतसाध्ये विशेषणतयाऽन्वितो यः
स्वार्थस्तद्वोधकत्वं च दर्शितहेतुत्वपक्षकोपनयस्थेदंपदस्य नास्ती-
ति तद्विवक्षणे विभक्तिपदवैयर्थ्यमिति विशेष्यविशेषणसाधारणमे-
वान्वितत्वं निवेशनीयमित्युक्तोदाहरणबाधे पञ्चम्यर्थस्य साध्य-
विशेष्यत्वेऽप्यतिप्रसङ्ग एवेत्यभिप्रायः ।

अवयवान्तरेति । स्वभिन्नावयवघटकपदजन्योपस्थितिसहकारेण
वा तत्पदार्थान्वितस्वार्थवाधकविभक्तिमत्त्वमित्यर्थः । तेन तादृशसा-
ध्यस्य प्रतिज्ञाद्यवयवघटकपदोपस्थापितत्वेऽपि नातिव्याप्तिः । न चै-
वमनुषङ्गपक्षे साध्याविषयकत्वविशेषणमनर्थकं निगमनस्य तत्पक्षे
उपनयेनैकवाक्यताविरहेण स्वाघटकपदोपस्थापितार्थान्वितार्थबोधक-
विभक्तिमत्त्वाभावात् व्यावृत्त्यसङ्गतेरिति वाच्यम् । चैत्रः पचति पा-
ककृतिसामग्रीमत्त्वादित्यादौ पाककृत्यादिसाध्यकप्रतिज्ञायां हेत्वव-
यवस्थपञ्चम्युपस्थाप्यहेतुत्वान्वितस्वार्थबोधकाख्यातविभक्तिमत्त्वाद्-
तिव्याप्तिवारणाय साध्याविषयकत्वोपादानस्यावश्यकत्वात्, प्रथमरी-
त्या साध्याविषयकत्वनिर्वचनस्याननुपङ्गपक्ष इवानुपङ्गपक्षेऽपिसम्भ-
वात्, अननुपङ्गपक्षे एवेयं विवक्षा, अनुपङ्गपक्षे तूदाहरणान्यविशेषणे-
नानुपदमुक्तादाहरणं वारणीयमित्यपि वदन्ति । ।

साध्यघटितार्थबोधकोक्तेहेतावव्याप्ति हेतुविभक्तिमदुक्तोदाहर-
णेऽतिव्याप्तिं च प्रकारान्तरेण वारयतां मतमाह केचित्त्विति । नि-
गमने हेतुविभक्तिनैयत्यात्तत्रातिव्याप्तिवारणायानियतान्तम् । हेतुत्व-
स्यापि साध्यबोधकोक्तेहेतुवृत्तितयाऽसम्भव इति असामानाधिक-
रण्यमुपेक्ष्यानियतत्वानुधावनम् । उदाहरणोपनययोः साध्याविषयक-
बोधजनकयोरपि सम्भवादुदाहरणोपनयसामान्यवारणाय नियता-
न्तम् । हेतुविभक्तिमदर्शितोदाहरणवृत्त्युदाहरणत्वमादायातिप्रसङ्गवार-
णाय सामानाधिकरण्यमुपेक्ष्य नियतत्वनिवेशनम् । विभक्तिमत्त्वमनु-
पादेयं हेतुत्वप्रतिपादकपदत्वनिवेशेनैवानतिप्रसङ्गात् । हेतुत्वप्रति-
पादकपदत्वन्नैयत्यार्थप्रतिपादकविभक्तिमत्त्वनैयत्ययोर्वैकल्पिकमुपा-
दानम् वा । तत्र च द्वितीयकल्पे विशेषणविभुक्तेर्निरर्थकत्वाभिप्रायेण
उदाहरणविशेषत्वमादाय उक्तोदाहरणेऽतिव्याप्तिवारणायवयवताव-
च्छेदकोक्तिः । तच्चिन्त्यमिति । चिन्ताबीजं पूर्ववत् ।

(चि०) हेतुत्वप्रतिपादकविभक्तिमन्त्यायावय-
वत्वं वा उदाहरणप्रयोजकाकाङ्क्षाजनकशाब्दज्ञान-
जनकन्यायावयवत्वं वा साध्याविषयकज्ञानजनकहे-
तुपञ्चम्यन्तानुमितिपरशब्दत्वं वा प्रतिज्ञावाक्यधीज-
न्यकारणाकाङ्क्षानिवर्त्तकज्ञानजनकहेतुविभक्तिमद्वा
वयत्वं वा ।

(दी०) हेतुत्वप्रतिपादकेति । विभक्त्यर्थहेतुत्वविशेष्य-
कान्वयबोधजनकन्यायावयवत्वमित्यर्थः । हेतुत्वं प्रमेयमित्या-
दिप्रतिज्ञावारणाय विभक्त्यर्थेति । तस्मादितरभ्यो भिद्यते इत्या-
दिनिगमनवारणाय हेतुत्वेति विशेष्येति च । घटो दण्डाद्वह्नि-
र्धूमादित्यादिका तु न प्रतिज्ञा तदवृत्तेरतदात्मनश्च तद्धर्मव्याप-
कत्वायोगात् सम्प्रदायविरोधाच्च तेन तत्रत्यनिगमने नातिव्या-
प्तिरिति भावः ।

उदाहरणेति । कचिज्जिज्ञासानुत्पादेऽपि तद्योग्यतासत्त्वा-
न्नाव्याप्तिः । अनुक्तोदाहरणस्थलेऽपि तादृशयोग्यतासत्त्वान्स्या-
यावयवेति । उदाहरणत्वञ्चेह न न्यायगर्भं वैयर्थ्यात् ।

साध्याविषयेत्यादि । अयं न दण्डादण्डसंयोगाज-
न्यद्रव्यत्वादित्यादौ प्रतिज्ञानिगमनयोर्वारणाय साध्यावि-
षयेत्यादिव्याख्यातार्थकम् । उपनयविशेषणवारणाय हेतुपञ्चम्य-
न्तेति ।

हेत्विति हेतुत्वबोधकार्थकं हेतुपञ्चम्योर्वैकल्पिकमुपादेयम् ।
उपनयस्य चान्तेऽनुसन्धीयमाना प्रथमैवान्तः । एवं दण्डादित्या-
देः स्वपरस्यापि दृष्टान्तस्य पञ्चम्यन्तत्वेऽन्वयायोगात् । कस्य-
चिद्व्यतिरेकेण उदाहरणस्य पञ्चम्यन्तत्वसम्भवे तु तद्वारणं पूर्व-
वत् । अत्र चार्थवद्भागस्य हेतुपञ्चम्यन्तत्वं बोध्यम्, तेन निर-

र्थकतसिलन्तवह्निप्रमात इत्यादौ नाव्याप्तिः । पञ्चम्यादेस्तसिला-
द्यादेशवादिनां नये तु नानुपपत्तिगन्धोऽपि ।

केचित्तु हेतुपञ्चम्यन्तत्वं हेतुत्वप्रतिपादकपदशालित्वम्, पृ-
थ्वत्साध्याविषयकज्ञानजनकत्वञ्च इतरनैरपेक्षेण प्रकृतहेतुत्व-
विशिष्टसाध्यविषयकज्ञानजनकत्वम्, साध्यञ्चेह न विवक्षितं वैय-
र्थ्यादिसाहुः ।

(गा०) यथाश्रुतप्रकृतद्वितीयलक्षणार्थस्य निगमनसौधारणतया-
ऽन्यथा व्याचष्टे विभक्त्यर्थेति । विभक्तिजन्यहेतुत्वोपास्थितिद्वारा हेतु-
त्वमुख्यविशेष्यकशाब्दधीजनुकन्यायावयवत्वमित्यर्थः तेन हेतुत्वे
विभक्त्यर्थहेतुत्वविशेषणस्याव्यावर्तकत्वेऽपि न क्षतिः । निगमनवा-
रणायेति । तत्र तिङ्र्थस्य विशेष्यत्वादिति भावः । विशेष्यत्वेति ।
हेतुत्वविशेष्यकत्वस्य तत्रापि सत्त्वेन मुख्यविशेष्यतापर्यन्तानिवेशने
तत्रातिव्याप्तिरिति भावः ।

ननु घटो दण्डादित्यादिप्रतिज्ञाघटितघटादिपक्षकनिरूपकतासंस-
र्गकदण्डादिनिष्ठहेतुतत्साध्यकन्यायान्तर्गते तस्माद्दण्डादित्याकारक-
निगमनेऽननुपपन्नपक्षे विभक्त्यर्थहेतुत्वविशेष्यकबोधजनकप्रतिव्याप्तिरत-
आह घटो दण्डादिति । ज्ञापकत्वरूपहेतुत्वस्यैव प्रकृते निवेशनीय-
तया जनकत्वरूपहेतुत्वसाध्यकप्रथमस्थले नातिव्याप्तिप्रसङ्ग इत्यतो
वह्निपक्षकधूमनिष्ठज्ञापकतासाध्यकस्थलान्तरानुसरणम् । तदवृत्तेरि-
ति । तादात्म्यातिरिक्तवृत्त्यनियामकसम्बन्धेन व्यापकत्वानभ्युपगमा-
दिति भावः । तादात्म्येन स्वस्य स्वधर्मव्यापकत्वसत्त्वादाह अतदा-
त्मन इति । ज्ञाप्यताया एव नवीनमते पञ्चम्यर्थतया ज्ञाप्यत्वसाध्य-
कतादृशप्रतिज्ञा सम्भवत्येव, तथा चासम्भववारणाय लक्षणस्थहे-
तुत्वपदेनापि तादृशस्य हेतुत्वरूपार्थस्यैव विवक्षणीयतया तत्रत्य-
निगमनेऽतिव्याप्तितादवस्थमित्याशङ्क्याह सन्दर्भविरोधाच्चेति ।

न्यायानन्तर्गतस्य धूमादित्यादिभागस्य उदाहरणप्रयोजक-
जिज्ञासोपधायकत्वविरहेऽपि तत्स्वरूपयोग्यतामादायातिव्याप्तिं प्र-
सज्य न्यायावयवत्वदलं सार्थकीचिकीर्षुर्जनकतापदस्य स्वरूपयो-
ग्यतापरत्वं स्फुटयति कचिदिति । अभ्युपेत्य फलोपधाननिवेशोऽपि

न्यायावयवत्वनिवेशनमावश्यकमित्याह उदाहरणत्वं चेति । वैयर्थ्यात्-प्रयोजनान्तराभावात् । तथाच यत्रोदाहरणान्तमेव प्रयुक्तं तत्राप्युदाहरणप्रयोजकजिज्ञासाफलोपधानसम्भवेनातिव्याप्तिवारणाय न्यायावयवत्वनिवेशनं जनकपदस्य फलोपधानपरत्वेऽप्यावश्यकमिति भावः ।

चतुर्थलक्षणे प्रसिद्धप्रतिज्ञानिगमनयोः साध्याविषयकत्वविशेषणव्यावृत्तिर्न घटते पञ्चम्यन्तत्वाभावादिति पञ्चम्यन्ततद्विशेषे तद्व्यावृत्तिमाह अयं न दण्डादिति । अयं दण्डादित्यादिप्रतिज्ञायाः संप्रदायविरुद्धत्वं प्रागभिहितमित्यभावसाध्यकानुधावनम् । वह्निमान् वह्निसामग्रीमत्त्वादित्यादौ यथाश्रुताव्याप्तेराह व्याख्यातार्थकमिति । हेतुतावच्छेदकविशिष्टेत्यादिनेत्यादिः । उपनयविशेषेति । साध्याविषयकबोधजनकाभावसाध्यकव्यतिरेक्युपनयेत्यर्थः । उदाहरणस्य पञ्चम्यन्तस्यापि सम्भवात्तद्वारणाय उदाहरणन्यत्वस्य निवेशनीयतया तत एवोदाहरणसामान्यवारणसम्भवादुपनयपर्यन्तानुधावनम् । धूमादालोकाभावादिसाध्यके धूमादालोकव्यापकाभावप्रतियोगिमानयमित्याद्युपनयेऽतिव्याप्तिवारकतया तत्पदसार्थक्यं बोध्यम् ।

उपनयस्य कस्यचिदपि पञ्चम्यन्तत्वासम्भवाद्धेतुपदवैयर्थ्यमाशङ्क्याह हेतुत्वबोधकार्थकमिति । तादृशार्थकहेतुपदस्य पञ्चमीपदस्य च वैकल्पिकमुपादानमित्यर्थः । तथाच हेतुत्वबोधकान्तत्वं पञ्चम्यन्तत्वं पृथक् निवेद्य लक्षणद्वयं करणीयमित्यर्थः ।

नन्वेवं प्रथमलक्षणे हेतुत्वपक्षके तद्वोधकेदंपदान्तोपनयेतिव्याप्तिरित्यत आह उपनयस्य चेति । श्रूयमाणविभक्त्यन्तत्वाभावादनुसन्धीयमानेति । तथाच तस्या हेतुत्वबोधकत्वाभावादेव नातिव्याप्तिरिति भावः ।

ननु द्वितीयलक्षणे इदं द्रव्यसमघेतं गुणत्वादित्यादौ यथा दण्डादित्यादिस्वपरपञ्चम्यन्तपदघटितदृष्टान्तशालिनि उदाहरणे द्वितीयरीत्या साध्याविषयकत्वनिर्वचनपक्षे गुणत्वाभावसाध्यके तादृशव्यतिरेकदृष्टान्तशालिन्युदाहरणेऽतिव्याप्तिरित्यत आह एवमिति । दृष्टान्तस्येत्यत्रानुसन्धीयमाना प्रथमैवान्त इत्यनुपज्यते । अन्वयायोगादिति । प्रथमान्तत्वं विना समानविभक्तिकत्वाभावेन तादृशशब्दे प्रथमान्तपदोपस्थाप्यसाध्याभावसाधनाभाववदभेदान्वयानुपपत्तेरित्यर्थः ।

नन्वेवमपि अयं घटो न दण्डाजन्यत्वात् यो घटः स दण्डादि-
त्यादाबुदाहरणे लक्षणद्वयातिव्याप्तिर्विवक्षितैव साध्याविषयकबोधजन-
कत्वात्पञ्चम्यन्तत्वाच्चेत्यत आह कस्यचिदिति । पूर्ववदिति । अव-
यवान्तरोपस्थापितार्थान्वितस्वार्थबोधकत्वोदाहरणान्यत्वयोरन्यतर-
विशेषणेत्यर्थः । ननु पञ्चम्यास्तसिलित्यत्र पञ्चम्या इत्यस्य पञ्चम्य-
न्ततापक्षे पर्वतो वह्निमान् वह्निप्रमात इत्यादिहेतुत्ववयवस्थ तसिलन्तस्य
हेतुपञ्चम्यन्तताविरहादव्याप्तिरित्यत आह अत्र चेति । हेतुपञ्च-
म्यन्तत्वमिति । हेतुत्वबोधकान्तत्वं पञ्चम्यन्तत्वं चेत्यर्थः । अर्थवद्भाग-
स्येति । स्वघटकार्थवद्भागपूर्वत्वाभाववद्धेतुत्वबोधकादिघटितत्वमेव
तदन्तत्वमिह विवक्षितमिति भावः । अर्थवत्त्वं अकांक्षानिर्वाहकत्वम् ।
तसिलं विनापि तत्पूर्वपञ्चम्यैव प्रकृतान्वयबोधौपयिकाकांक्षानिर्वा-
हान्न तसिलादेराकांक्षानिर्वाहकत्वं, न. तु किञ्चिदर्थवाचकत्वं तत् त-
सिलादेरवाचकत्वेऽपि तद्घटकप्रत्येकवर्णानां वाचकत्वात् एकाक्ष-
रकोशेन समस्तवर्णानां वाचकताबोधनात् । उक्तसूत्रे पञ्चमीपदस्य
षष्ठ्यन्तत्वमपि सम्भवतीत्यभिप्रायेण यथाश्रुतस्यैव साधुतां समर्थ-
यति पञ्चम्यादेरिति । नानुपपत्तीति । तथासति तसिल एव हेतुत्व-
प्रतिपादकत्वात् पञ्चमीत्वाच्चेति भावः ।

तसिलादेः पञ्चम्यनादेशतापक्षे उक्तहेतावव्याप्तिवारणाय पञ्च-
म्या अन्तत्वमविवक्षतां मतमाह केचिन्विति । हेतुत्वप्रतिपादकपद-
शालित्वमिति । तथाच पञ्चम्यन्तत्वानिवेशात्तसिलः पञ्चम्यनादेशता-
पक्षेऽपि न तदन्तहेतावव्याप्तिरिति भावः । ननु हेतुत्वप्रतिपादकपद-
स्यान्तत्वाविवक्षणे दर्शितव्यातिरेक्युपनयेऽतव्याप्तितादवस्थ्यमि-
त्यत आह पूर्ववदिति । प्रकृतसाध्यान्वितस्वार्थबोधकतादशपदशा-
लित्वरूपमित्यर्थः । एवञ्च प्रथमलक्षणे तादृशस्वार्थबोधकविभक्ति-
शालित्वं साध्याविषयकधीजनकत्वं च निरुक्तविशिष्टविषयताबहि-
र्भूतसाध्यविषयताशून्यधीजनकत्वरूपं निविष्टम् । अत्र च तादृशहेतु-
त्वप्रतिपादकशालित्वं साध्याविषयकज्ञानजनकताशालिनो वारणाय
मन्यविधं प्रविष्टमिति भेद इत्यवधयम् । पर्वतो वह्निमानित्यादिन्यायान्त-
र्गतप्रतिज्ञादेः निर्वाच्यसाध्याविषयकज्ञानजनकताशालिनो वारणाय
हेतुत्वप्रतिपादकपदोपादानम् बह्वेद्रव्यत्ववान् वह्निमान् हेतुत्वं प्रमेयमि-
त्यादिप्रतिज्ञादावतिव्याप्तिवारणाय विशेषणतया साध्यान्वितत्व-

निवेशेनेऽपि सुन्दरवह्निमत्सधर्मा पर्वतो वह्निमानित्यादावतिव्याप्ति-
वारणाय तदावश्यकत्वम् । न चैवमप्यालोकाद्वह्निमतः सधर्मा पर्वतो
वह्निमान् धूमादित्यादावतिव्याप्तिर्दुर्वारैव तत्रापि विवक्षणीयप्रकृत-
हेतुतावच्छेदकावच्छिन्नहेतुविशिष्टहेतुत्वविशिष्टसाध्यविषयकज्ञानजन-
नकत्वस्याक्षतत्वादिति वाच्यम् । हेतुत्वप्रतिपादकेत्यस्य प्रकृतहेतु-
तावच्छेदकावच्छिन्नहेतुविशिष्टहेतुत्वप्रतिपादकार्थकत्वात् ।

यथाश्रुतं साध्याविषयकज्ञानजनकत्वम् अयं वह्निमान् वह्निसामग्री-
मस्वादित्यादिन्यायस्थलेहेत्ववयवेऽव्यापकं पूर्वनिरुक्ततन्निवेशे च सा-
ध्यान्वितस्वार्थबोधकहेतुत्वप्रतिपादकपदशालित्वे विशेषणे हेतुत्वप्रति-
पादकेत्यस्य वैयर्थ्यम् प्रतिज्ञायां निरुक्तसाध्याविषयकज्ञानजनकत्वाभा-
वादेव वारणादतः साध्याविषयकज्ञानजनकत्वमन्यथा निर्वक्ति सा-
ध्येति । एवञ्च पर्वतो वह्निमानित्यादिप्रतिज्ञायाः साध्यविषयकधीजन-
कत्वेऽपि इतरनैरपेक्ष्येग हेतुत्वविशिष्टसाध्यविषयकज्ञानाजनकतया सा-
ध्याविषयकेत्यादिनाऽवारणात् हेतुत्वप्रतिपादकत्वं पदविशेषणमर्थ-
वद्भवति हेत्ववयवस्यापि प्रतिज्ञासहकारेण हेतुत्वविशिष्टसाध्यवि-
षयकज्ञानजनकतयाऽसम्भववारणाय इतरनैरपेक्ष्येणेति । स्वाघट-
कपदासहकारेणेत्यर्थकम् अजनकेत्यस्य प्रतियोगिनि विशेषणमात्रा-
च्च स्वेतरात्रयवाजन्यहेतुत्वविशिष्टसाध्यविषयकज्ञानजनकं यत्तद-
न्यत्वमिति समुदितार्थः । अथ जनकपदस्य जनकतावच्छेदकधर्मप-
र्याप्त्याश्रयपरत्वेनैव हेत्ववयवस्य प्रतिज्ञासहकारेण तादृश-
बोधजनकत्वेऽपि तादृशधर्मपर्याप्त्याश्रयसमुदायभेदस्याक्षततया
इतरनैरपेक्ष्याप्रवेशेऽपि लक्षणसमन्वय इति चेत्, तर्हि तादृशप-
र्याप्तिनिवेशलाभायैव तदभिधानम् । अयं धूमाद्वह्निमान् धूमाद्वह्निम-
तोऽन्यत्रावर्तमानधर्मादित्यादिहेतौ धूमनिष्ठहेतुविशिष्टसाध्यवि-
षयकज्ञानजनकस्य सङ्ग्रहाय प्रकृतेति । प्रकृतहेतुतावच्छेदकावच्छिन्न-
विशिष्टेत्यर्थकम् । प्रकृतहेतुतावच्छेदकावच्छिन्नहेतुविशिष्टहेतुत्वमित-
राविशेषणतयाऽवगाहिन एव ज्ञानस्य इतरनिरपेक्षहेतुवाक्येन जन-
नात्तादृशहेतुत्वप्रकारकज्ञानसामान्याजनकत्वस्यैव सकलहेत्ववयव-
साधारण्यात् साध्यांशोपादानमनर्थकमिति तत्परित्यजति साध्यं चे-
ति । अत्र च साध्यान्वितस्वार्थबोधकत्वनिवेशेऽपि हेतुत्वपक्षकव्यति-
रेक्युपनये साध्यान्वितस्वार्थबोध स्वजन्यत्वनिवेशेऽनुषङ्गपक्षे सा-

ध्यान्वितपक्षबोधस्योपनयाजन्यतया तद्वारणेऽप्यनुषङ्गपक्षे निग-
मनोपस्थापितसाध्यान्वितहेतुत्वबोधकेदंपदशालिन्यतिव्याप्तिः । न
च हेतुतावच्छेदकावच्छिन्नहेतुविशिष्टहेतुत्वप्रतिपादकपदशालित्वनि-
वेशान्न तत्रातिव्याप्तिरिति वाच्यम् । गोत्वाभावनिष्ठं हेतुत्वं सास्नाभा-
ववत् गोत्वाभावादित्यादिन्यायान्तर्गतोपनये तथाप्यतिव्याप्तिवारणा-
सम्भवादनुषङ्गपक्षेऽप्युक्तन्ययान्तर्गतप्रतिज्ञायामतिव्याप्तेश्च । विशेषण-
तया साध्यान्वितस्वार्थबोधकत्वं निवेद्य तद्वारणे साध्यान्वितेत्यत्र
साध्यांशवैयर्थ्यम् । अनुषङ्गपक्षेऽप्युपनयस्थेदंपदार्थस्य कुत्रापि विशे-
षणताविरहात् (पदान्तरोपस्थापितेन प्रकृतहेतुना साक्षाद्विशेषितहे-
तुत्वप्रतिपादकपदशालित्वं निवेद्योक्तैविशिष्टहेतुत्वपक्षप्रतिज्ञोपनय-
योर्वारणेऽपि) प्रकृतहेतुत्वविशिष्टसाध्याविषयकज्ञानजनकत्वनिवेशेनै-
वोपपत्तौ नञव्यत्यासस्य इतरनैरपैक्ष्येणेत्यभिधानस्य चाकिञ्चित्क-
रत्वमित्यस्वरसः ॥

• (चि०) पञ्चम्यन्तलाक्षणिकपदवदनुमितिपरवाक्य-
त्वं वा, हेतुपदेन ज्ञानलक्षणात् । अन्यथा लिङ्गस्याहे-
तुत्वेन हेतुविभक्त्यर्थानन्वयात् तथैवाकाङ्क्षानिवृत्तेः ।

अनुमितिहेतुज्ञानकारणधूमवत्त्वादिति शब्दजन्य-
ज्ञानवृत्तिप्रतिज्ञादिजन्यज्ञानावृत्तिजातियोगिज्ञानजन-
कवाक्यत्वं हेतुत्वमित्यन्ये । जातिं विना केन रूपेण
ज्ञानस्यानुमितिजनकत्वं वाक्यविशेषजन्यत्वस्यापि
जन्यतावच्छेदकरूपापरिचये दुर्ग्रहादित्यपरे । अन्व-
यव्याप्त्यभिधायकावयवाभिधानप्रयोजकज्ञानजनकहे-
तुत्वप्रतिपादकविभक्तिमन्न्यायावयवत्वमन्वायिहेतु-
त्वम् । एतदेव व्यतिरेकव्याप्त्यभिधायकपदप्रक्षेपाद्-
व्यतिरेकिहेतुत्वम् । अन्वयव्यतिरेकोदाहरणाकाङ्क्षा-
प्रयोजकतथाभूतावयवत्वमन्वयव्यतिरेकिहेतुत्वम् ।

यद्वा पक्षसपक्षसतो विपक्षासतो हेतुवचनमन्व-

यस्यतिरेकि । अत्यन्ताभावाप्रतियोगिसाध्यसमानाधिकरणपक्षसङ्केतवचनं केवलान्वयि ।

यद्वा अनुमितिकारणीभूतपरामर्शप्रयोजकशाब्दज्ञानकारणसाध्याविषयकशाब्दधीजनकप्रतीतान्वयसाध्यसाधनवाचकहेतुविभक्तिमच्छब्दत्वमन्वयिहेतुत्वम् । एतदेवाप्रतीतान्वयसाध्यसाधनेतिविशेषणाद्व्यतिरेकिहेतुलक्षणम् । कथायां धूमादित्येव प्रयोक्तव्यं न तु धूमवत्त्वादिति मतुपो व्यर्थत्वात् ।

(दी०) पञ्चम्यन्तेति । अनुमितिपरवाक्यत्वं-अवयवत्वम् । हेतुत्वादौ पञ्चमी लाक्षणिकी । वृक्षाद्विभजत इत्यादौ लाघवेनावधित्वे अवधिमत्त्वे वा शक्तत्वात् । द्रव्यनिष्ठमवधित्वमिव विभागनिष्ठमवधित्वमपि सम्बन्धविशेषः । स चातिरिक्तोऽनतिरिक्तो वेत्यन्यदेतत् । तत्सम्बन्धाग्रहे च व्यवहारः शक्तिभ्रमात् ।

वृक्षादपैति पतति इत्यादौ लाघवादिभागे शक्तिस्तज्जनकत्वञ्च क्रियायाः सम्बन्धमन्यद्वा भासत इत्यपि वदन्ति । अतो निगमनेऽतिव्याप्तिरतः पञ्चम्यन्तेति । तस्मादित्यत्र च तत्पदे न लक्षणा शक्त्यैव तादृशज्ञानोपस्थितिसम्भवात् । पर्वतो बहिमान् वेदिसामग्रीमान् वा तस्मादित्यादिकन्तु न न्यायप्रयोगः सम्प्रदायविरोधात् इति वदन्ति ।

(गा०) पञ्चम्या लाक्षणिकत्वं व्यवस्थाप्य तद्वत्त्वेन निगमनेऽतिव्याप्तिं प्रसज्यन् पञ्चम्यन्तपदं सार्थकयति हेतुत्वादाविति । हेतुत्वं-जनकत्वम्, आदिना ज्ञापकत्वपुरिग्रहः । जनकत्वोपादानं दृष्टान्तविधया । गुरुशरीरं तत्क्रियानाश्रयत्वे सति तज्जन्यविभागाश्रयत्वरूपमपादानत्वं वा दृष्टान्तविधया आदिपदग्राह्यम् । हेतुत्वं ज्ञापकत्वमेव । तर्हि कुत्र न च्छक्तिरित्यपेक्षायामाह वृक्षादिति । इत्यादौ-इत्यादिवाक्यस्थपञ्चमीप्रतिपाद्ये । विनिगमनाविरहं निराकरोति

लाघवेनेति । वृक्षादिनिष्ठावधित्वस्य निरूपकतासम्बन्धेन विभागेऽन्वयसम्भवेऽपि न वृक्षादित्यादौ वृक्षादिनिष्ठाया अवधितायाः आश्रयतासम्बन्धावच्छिन्नाभावस्य वृक्षाद्यवधिकविभागेऽपि सत्त्वेनातिप्रसङ्गाभिया बोधोपगमासम्भवात् वृत्त्यनियामकनिरूपकतासम्बन्धस्य वाऽभावप्रतियोगितानवच्छेदकत्वाद्भिभागनिष्ठं वृक्षादिनिरूपितमवधिमस्त्वमेव पञ्चम्या प्रतिपाद्यत इति नव्यमतानुसारेणाह अवधिमस्त्वेवेति । नन्ववधिमस्त्वमवधितानिरूपकत्वमेव तत्र वृक्षादेरवधितायामेवान्वयस्योपगन्तव्यतया एकदेशान्वयः, निरूपकत्वं च तज्ज्ञानजनकज्ञानविषयत्वमिति ज्ञापकत्वापेक्षया गौरवं चेत्यत आह द्रव्यनिष्ठमिति । सम्बन्धविशेषः—अवधिमन्निष्ठो अवधिनिरूपितः सम्बन्धविशेषः । अवधिमस्त्वमेव स्वरूपसम्बन्धविशेषः तन्निरूपकत्वमेवावधित्वमिति वैपरीत्यस्यापि सम्भवेन विनिगमनाविरहादिति भावः । अन्यदेतदिति । अनतिरिक्तत्वेऽपि अवधितात्वादेरनुगमकधर्मस्यानुगतप्रतीत्यनुरोधेनावश्यकत्वात्तस्य प्रवृत्तिनिमित्तत्वे लाघवादिति भावः । नन्ववधित्वादाववपञ्चम्याः शक्तौ ज्ञापकत्वादाववधित्वादिसम्बन्धरूपवृत्त्यग्रहे पञ्चम्या ज्ञापकत्वग्रहासम्भवात्तत्प्रत्यायनेच्छया पञ्चमीप्रयोगो न स्यादित्यत आह तदिति । ज्ञापकत्वादाववधित्वादिसम्बन्धाग्रहे चेत्यर्थः । व्यवहारः—ज्ञापकत्वादिपरपञ्चमीप्रयोगः । शक्तिभ्रमात्—ज्ञापकत्वादौ शक्तिभ्रमात् । अपादानताघटकविभागत्वजात्यवच्छिन्ने शक्तिवादिनां मतमुपन्यस्यति वृक्षादिति । अपैतीति । अपैत्यर्थोऽपगमः स्पन्दमात्रं न तु विभागावच्छिन्नस्पन्दः, तर्हि त्यजितुल्यतया धात्वर्थतावच्छेदकविभागाश्रयतया वृक्षाद्यपादानस्य कर्मताप्रसङ्गात् । नाप्युत्तरसंयोगावच्छिन्नस्पन्दः वृक्षाद्भूमिं प्रयातीतिवद्वृक्षाद्भूमिमपैतीति प्रयोगप्रसङ्गात् । पततीत्यत्राद्यसंयोगावच्छिन्नस्पन्दः स्पन्दत्वावान्तरजात्यवच्छिन्नो वा पदत्यर्थः । उभयत्र वृक्षादिनिष्ठविभागजनकत्वं पञ्चमीलभ्यमेवेति प्रवृत्तिनिमित्तलाघवाद्भिभागे एव तस्याः शक्तिरित्यर्थः । नन्वेवं जनकत्वं कुतो लब्धव्यम् ? तदन्तर्भावेण शक्तौ च न ज्ञापकत्वाद्यपेक्षया लाघवमित्यत आह जनकत्वं चेति ।

अथ यक्षादेः स्वनिष्ठाविभागानुकूलक्रियाश्रयत्वाद्भिभागमात्रस्य

पञ्चम्यर्थत्वे स्वं स्वस्मात्पततीत्यादिप्रयोगः स्यादिति भेदप्रतियोगि-
तावच्छेदकत्वसहित एव विभागः पञ्चम्यर्थो वाच्यः स्वनिष्ठक्रियायाः
स्वनिष्ठविभागजनकत्वेऽपि स्वनिष्ठभेदप्रतियोगितावच्छेदकत्ववि-
रहाभोक्तातिप्रसङ्ग इति क लाघवमिति चेन्न । भेदप्रतियोगितावच्छे-
दकत्वे लक्षणयैवोपपत्तौ तदन्तर्भावेण शक्तेरकल्पनात् तात्पर्यव-
शाच्छब्दलक्ष्ययोरपि युगपदन्वयोपगमात् । लक्ष्यार्थभेदप्रतियोगि-
तावच्छेदकत्वविनिर्मुक्त्येन पञ्चम्या विभागाबोधकत्वव्युत्पत्तेर्न वि-
भागमात्रतात्पर्येण स्वं स्वस्मात्पततीति प्रयोगप्रसङ्गः । अथवा केवल-
विभागे पूर्वपूर्वप्रयोगाभावादेवाप्रयोगः ।

वस्तुतो भेदप्रतियोगितावच्छेदकत्वस्य पञ्चम्यर्थत्वेऽपि वृक्षा-
त्पत्रं पततीत्यत्र पत्रात्पत्रं पततीति प्रयोगो दुर्वारः पत्रान्तरनिष्ठभे-
दमादाय ततः प्रत्येतद्व्यस्य पत्रनिष्ठभेदप्रतियोगितावच्छेदकत्वे सति
पत्रनिष्ठविभागजनकत्वस्य पत्रक्रियायामवाधात् । न च भेद एव प-
ञ्चम्यर्थः तस्य स्वप्रतियोगितावच्छेदकत्वस्वाश्रयनिष्ठविभागजनक-
त्वोभयसम्बन्धेन क्रियान्वयो वाच्य इति नोक्तातिप्रसङ्गः, तत्पत्रनि-
ष्ठक्रियावच्छिन्नप्रतियोगिताकभेदाश्रयपत्रान्तरनिष्ठविभागजनकता-
याः तत्पत्रक्रियायामसत्त्वेन तस्या उभयसम्बन्धेन पत्रान्तरान्वित-
भेदान्वयायोग्यत्वादिति वाच्यम् । पत्रान्तरनिष्ठैतत्क्रियावच्छिन्नभेद-
स्य वृक्षेऽपि सत्त्वेन तद्भेदाश्रयवृक्षनिष्ठविभागजनकतायाः तत्क्रि-
यायां सत्त्वेन पत्रान्तरनिष्ठभेदस्योक्तोभयसम्बन्धेन तत्क्रियान्वययो-
ग्यताया अक्षतत्वात् अधिकरणभेदेनाभावभेदाभावात् ।

* अथ पत्रादित्यत्राधेयतासम्बन्धेन पत्रविशिष्टो भेद उपतिष्ठते
विशिष्टस्यैव च स्वाश्रयनिष्ठविभागजनकत्वघटितोभयसम्बन्धेना-
न्वयः, विशिष्टस्याधिकरणमेव विशिष्टानिरूपितपरंपरासम्बन्धघटकं
पत्राधेयत्वविशिष्टस्यैव चाधेयतासम्बन्धेन पत्रविशिष्टस्याप्यधिकरणं
विशेषणीभूतं पत्रमेव न तु वृक्षः, अतो नोक्तोभयसम्बन्धेन पत्रविशि-
ष्टभेदस्य तत्क्रियान्वययोग्यता भेदप्रतियोगितावच्छेदकत्वदलरक्षायै
स्वपदेन पत्रान्तरविशिष्टभेदस्यैवोपादेयत्वात्, तदुपादाने तदाश्रय-
पत्रान्तरनिष्ठविभागजनकत्वस्य तत्क्रियायां घटयितुमशक्यत्वादिति
चेत् । तर्हि विभाग एव शङ्किरस्तु, तस्यैवाधेयतासम्बन्धेन प्रकृत्यर्थ-
विशिष्टस्य स्वाश्रयनिष्ठभेदप्रतियोगितावच्छेदकत्वसहितजनकतास-

म्बन्धेन क्रियायामन्वय उपेयतां तावताप्युक्तस्थले पत्रात्पत्रं पतती-
ति प्रयोगप्रसङ्गस्य वारणसम्भवात्, आधेयतया यत्पत्रविंशतिविभा-
गजनकत्वं तत्क्रियायास्तादृशविंशतिश्रयतत्पत्रनिष्ठभेदप्रतियोगि-
तावच्छेदकत्वस्य तत्क्रियायामभावादित्यलमधिकेन ।

अत्र जनकतासम्बन्धस्य वृत्त्यनियामकतया पूर्ववदाकाशात्प-
तति न वृक्षादित्यत्रानुपपत्तिरिति विभागजनकत्वमेवार्थो वाच्य इति
क लाघवमित्यस्वरसः ।

अत इति । निगमनस्थायंतस्मादिति पञ्चम्या लाक्षणिकत्वात् ।
निगमनवारणायेति शेषः । पञ्चम्यस्तेति । तथाच पञ्चमीपदस्य प-
ञ्चम्यन्तत्वाभावात्तातिव्याप्तिरिति भावः । नन्वेवमपि पञ्चम्यन्तत-
त्पदस्य तादृशधूमादिपदवद्धूमादिज्ञाने लाक्षणिकत्वादुर्धारैव नि-
गमनातिव्याप्तिरत आह तस्मादित्यत्रेति । तत्पदे न लक्षणेति । न
धूमादिज्ञाने शक्तिविरह इत्यर्थः । तेन तत्पदशक्यधूमादिना तज्ज्ञा-
नेस्य सम्बन्धसत्त्वाच्छक्तिज्ञानशून्यकाले शक्यसम्बन्धग्रहात् पदा-
न्तरस्येव तत्पदस्यापि तादृशार्थबोधकताया अशक्यापलापत्वाच्च
तत्पदे लक्षणायास्तथा बोधकत्वस्य च दुरपवादत्वेऽपि न क्षतिः ।
लक्षणे च लाक्षणिकत्वं वाच्यार्थतात्पर्यराहित्यमतो निगमने तत्प-
दस्य तात्पर्यविषयीभूतधूमज्ञानलाक्षणिकत्वेऽपि नातिव्याप्तिरित्य-
वधेयम् । शक्त्येवेति । तत्पदस्य वक्तृबुद्धिस्थवाचकत्वात् धूमादि-
ज्ञानतात्पर्येण च प्रकृते तत्पदप्रयोगेण ज्ञानस्य वक्तृबुद्धिस्थताया
आवश्यकत्वात् विशिष्टहेतुज्ञानस्याप्रक्रान्तत्वेऽपि न क्षतिरिति भावः ।

नन्वेवं तत्पदेन यत्र हेतुनिर्देशस्तत्र पञ्चम्यन्तलाक्षणिकपदा-
भावादुपपत्तिरित्यत आह पर्वत इति । वह्निमान् तस्मादित्यत्र हेतु-
भूतधूमादेरप्रक्रान्तत्वाद्धेतोः प्रक्रान्ततारक्षायै वह्निसामग्रीमानिति ।
अत्र वह्निरूपहेतोः प्रक्रान्तत्वेन तत्पदेन स्फुटतरतत्परामर्शादिति भा-
वः । न च वह्निसामग्रीघटकतया हेतोर्वह्नेः प्रक्रान्तत्वेऽपि ज्ञानस्याप्रक्रा-
न्तत्वात्तत्पदेन बोधनासम्भवः वह्नौ चायोग्यतया न हेत्वर्थान्वयसम्भ-
व इति वाच्यम् । प्रमितवह्निसामग्रीमत्त्वदेः साध्यत्वेन वह्निज्ञाना-
देरपि प्रक्रान्तत्वेन पञ्चम्यर्थहेतुत्वान्वयोपपत्तेः ॥ संप्रदायानुरो-
धिनां तथा प्रयोगो दुर्वार एवेत्यत्र लक्षणे घटन्तीत्यनेनास्वरसः
सूचितः ।

(दी०) यत्तु हेत्वन्वयानुरोधात् वह्निमानित्यादावपि ज्ञानलक्षणेति । तन्न-पञ्चम्या ज्ञापकत्वे ज्ञाप्यत्वे वा लक्षणयैवोपपत्तौ तत्र च लक्षणायां मानाभावात्, अतएवोक्तम्—‘आवृत्तौ सैव प्रतिज्ञेति’ । अतएव व्याचक्षते—‘यतो द्रव्यं गुणाः कर्मेत्यत्र हेतुत्वं यथासम्भवमुत्पादकत्वं ज्ञापकत्वञ्चे’ति । अतएव लोके किं वह्निमदिति प्रश्ने तद्गृहं वह्निमदित्युत्तरिते कुत इति जिज्ञासा धूमवत्त्वादित्युत्तरञ्च । नहि तत्र ज्ञाने प्रश्नः येन लक्षणया ज्ञानेनोत्तरयेत् । न वा परकीयभाविप्रश्नानुरोधात् अजिज्ञासिताभिधानम् । न वा कुत इति प्रश्ने ज्ञातमेतदित्यध्याहार्य्य—मानाभावात् । दाहो दहनात् न जलात् जलं स्पर्शवत् रूपात् न गन्धान्नापि शब्दादित्यादौ नञ् अन्वयानुरोधात् जन्यत्वरूपं हेतुमत्त्वं जन्यज्ञानविषयत्वरूपञ्च ज्ञाप्यत्वमर्थः । एवञ्च हेतुमत्त्वे शक्तावपि ज्ञाप्यत्वे लक्षणैव । न च धूमादालोकवान् पर्वतो वह्निमान् धूमाद्वाह्मितः सधर्मापर्वतो वह्निमानित्यादौ प्रतिज्ञायां पर्वतो धूमाद्वाह्निमानित्यादौ च तत्रत्यनिगमने चातिव्याप्तिः, प्रकृतपक्षान्वितस्वार्थबोधकपदोपस्थापितप्रकृतसाध्यान्वितस्वार्थबोधकपञ्चम्यन्तलाक्षणिकपदवदवयवत्वस्य विवक्षितत्वात् ।

(गा०) प्रतिज्ञास्थसाध्यवाचकपदस्य ज्ञानलाक्षणिकत्वात्प्रतिज्ञायामपि पञ्चम्यन्तपदव्यावृत्तिः सम्भवतीति मतमुपन्यस्य दूषयति यत्त्विति । अथ वा निगमनस्थवह्नादिपदस्य वहुधाविज्ञाने लाक्षणिकतया । तस्मादिति पञ्चम्या जनकत्वं जन्यत्वं वाऽर्थः, तथाच पञ्चमीमादाय न निगमने व्यावृत्तिसङ्गतिः—अवधित्वादेरिव जनकत्वादेरपि स्वरूपसम्बन्धरूपतया विनिगमकाभावेन जन्यत्वस्यापि वाच्यत्वेन पञ्चम्या अलाक्षणिकत्वादिति वादिनो मतं दूषयति यत्त्विति । एवञ्चाग्रे जन्यत्वे शक्तावपि ज्ञाप्यत्वे लक्षणैवेत्युपसंहारः सङ्गच्छते । हेत्वन्वयानुरोधादिति । हेत्वर्थानुशिष्टपञ्चम्या जन्यजनकभाव एवार्थः न तु ज्ञाप्यज्ञापकभावः ‘हेतुर्ना करणं बीजमिति कोशाज्जेतुकारणपदयोः प-

र्यायतास्थितौ ज्ञापकतार्थकतायाः हेतुपदस्य कोशादावदर्शनात्, तथा प्रतिज्ञास्थवह्न्यादिपदस्य मुख्यार्थपरत्वे मुख्यार्थस्य वह्न्यादेः धूम-
जन्यत्वेन ज्ञाने लक्षणां विना पञ्चम्यन्तार्थान्वयानुपपत्तिः स्यादिति
भावः । ज्ञानलक्षणा-वह्न्यादिज्ञानलक्षणा । एतत्पक्षे तस्य विषयता-
सम्बन्ध एव मतुबर्थः । ज्ञानविषयतापर्यन्तमेव वा वह्न्यादिपदार्थ
इति भावः । ज्ञापकत्व इति प्रकृत्यर्थवृत्तिकर्मत्वादीनां सुबर्थतावा-
दिप्राचीनमतेन । ज्ञाप्यत्वे वेति नव्यमतेन । तत्र-वह्न्यादिपदे । ल-
क्षणायां-लक्षणानिर्वाहकतात्पर्यं । मानाभावादिति । अन्यजनकभा-
वस्य पञ्चम्यर्थत्वेऽपि तल्लक्षणीकताया आवश्यकत्वात्तत्रैव ज्ञाना-
न्तर्भावेणोपपत्तौ उभयत्र लक्षणाया अयुक्तत्वादिति भावः । न च सु-
व्विभक्तेरानुशासनिकातिरिक्ते न लक्षणानुशासनं विनापि तत्तल्ल-
क्ष्यार्थं विभक्तेः साधुत्वे कर्मत्वादिरूपलक्ष्यार्थं षष्ठ्याद्यनुशासन-
वैयर्थ्यादिति कथमेतदिति वाच्यम् । हेताविति तृतीयाबोधकसूत्र-
स्थहेतुपदस्य कारणज्ञापकोभयपरतया तदनुवृत्तिमता 'विभाषागुणे-
स्त्रिया'मिति सूत्रेण ज्ञापकत्वेऽपि पञ्चम्या अनुशिष्टत्वात् । यद्यपि
तत्र गुणपदं न वैशेषिकसिद्धगुणपरं पुण्याभावात् सुखी इत्यादौ प-
ञ्चम्यनुपपत्तेरिति पराश्रितपरं तत्, पराश्रितत्वं च साध्यवदधिक-
रणाश्रितत्वं, तथासति उक्तस्थले पुण्याभावादेः स्वप्रयोज्यसुखाद्य-
भावाश्रयवृत्तितया तत्प्रयोजकत्वात् पञ्चम्युपपत्तेः, तथाच ज्ञान-
कारणतावादिमते धूमादिपदार्थज्ञानरूपहेतुः साध्यवति समकथा-
दिना वर्त्तते । तथापि विषयतयैव तत्र वृत्तिरिति नानुपपत्तिः । एवं-
सन्ति धूमज्ञानाद्वह्निमानिति प्रयोगः स्यादिति तु न देश्यम्-ज्ञापकता-
बोधकपञ्चम्यन्ततत्तदर्थवाचकपदस्य तत्तदर्थज्ञान एवानादितात्पर्यात्
धूमज्ञानपदस्य धूमज्ञानज्ञान एव तथा तात्पर्यात् । ज्ञानज्ञाप्यत्वस्य प-
ञ्चम्यर्थतामते च ज्ञानविषयधूमादिरूपहेतोः संयोगादिनैव साध्यव-
दाश्रितत्वात्तानुपपत्तिगन्धोऽपि । प्रतिज्ञास्थवह्न्यादिपदस्य मुख्या-
र्थपरत्वे मणिकृतोपि स्वस्वं दर्शयति अत एवोक्तमिति । आवृत्ता-
विति । तेन ग्रन्थेन पुनरनुसन्धीयमानस्य प्रतिवादिवाक्यसहकारेण
मध्यस्थसंशयजनकस्य पूर्वोक्तसाध्यब्रह्मिकबोधजनकवादिवा-
क्यस्य प्रतिज्ञात्वमभ्युपगतम् । तत्र च वह्न्यादिपदं न तज्ज्ञानादिपरं
तथासति विषयसंशयकत्वासम्भवात् विप्रतिपत्तिवाक्याभ्यां कोदू-

पस्थितिद्वारा मानसः संशयो जन्यत इति सिद्धान्तिभिरपि वह्निः पर्वतो अभाव इत्यादिना आकांक्षारहिताच्छब्दात्संशयानुदयेन तद्धर्मिणि तत्तद्भावकोट्योः प्रत्येकं शाब्दधीजनकसामग्रीभ्यामेव परस्परविरोधेन शाब्दबोधमनुत्पाद्य मानसः संशयो जन्यत इत्यभ्युपगमात् । प्रतिवादिनिवृत्तये पर्वते वह्निः साधनीय इत्यभिसन्धेः प्रथमतोऽनियमात् शब्दादेव पर्वते वह्निनिश्चयो भविष्यतीत्यभिप्रायेणापि प्रथमं पर्वतो वह्निमानित्यादिप्रयोगात् पूर्वप्रयुक्तवह्निपदस्य सर्वत्र ज्ञानपरत्वासंभवाच्चेति भावः ।

वर्जमानोपाध्यायानामपि पञ्चम्या ज्ञापकत्वार्थकत्वे सम्वादमाह अत एवेति । यथासम्भवमिति । समभिव्याहृतद्रव्यादिपदार्थं जन्यनित्यरूपेऽन्वययोग्यतानुसारेणेत्यर्थः ।

नन्वावृत्तौ सैव प्रतिज्ञेति मणिक्कृतौऽभ्युपगमवादः न तु तत्र निर्भरः मध्यस्थसंशयात् परतोऽपि हेतुवाक्यसमभिव्याहृतसाध्यनिर्देशस्य सांप्रदायिकत्वात् । हेतुत्वं यथासम्भवमित्युपाध्यायग्रन्थोपि पञ्चमीप्रतिपाद्यं हेतुत्वं क्वचित्समभिव्याहृतपदमुख्यार्थनिरूपितं क्वचिच्च लक्ष्यार्थतज्ज्ञाननिरूपितं कारणत्वमित्यर्थकतयोपपद्यते । यदप्युक्तम्-उभयपदे लक्षणानौचित्यमिति-तदपि शिथिलम्-ज्ञापकतायाः पञ्चम्यर्थत्वे सूत्रस्थहेतुपदस्य उभयपरतया वाक्यभेदापत्तेरनुशासनानुरोधेनोभयत्र लक्षणाया एव उचितत्वादित्यतो युक्त्यन्तरमाह अत एवेति । जिज्ञासा-प्रश्नः धूमवत्त्वादित्युत्तरं चेति । प्रयुज्यत इति शेषः । उपपृम्भं विवृणोति नहीति । ज्ञाने प्रश्न इति । प्रश्नस्थवह्निपदं वह्निज्ञानपरमित्यर्थः । वहीरेव जिज्ञासितत्वादिति शेषः । लक्षणाया ज्ञानेनोत्तरयेदिति लक्ष्यार्थज्ञानपरमुत्तरवाक्यमित्यर्थः । अपि तु प्रश्नसमानाविषयकत्वानुरोधेन मुख्यार्थवह्निपरमेव तादृशोत्तरं प्रयुक्तमिति शेषः । तथाच तत्र वही कुत इति धूमादिति च प्रश्नोत्तरवाक्ययोर्ये पञ्चम्यौ तदर्थान्वयानुरोधेन ज्ञापकत्वं ज्ञाप्यत्वं वा पञ्चम्यर्थो वाच्य इति भावः ।

ननु प्रथमप्रश्नानुरोधाद्वह्निपदस्य वह्निपरत्ववत् कुत इति प्रश्नस्थपञ्चम्यर्थान्वयानुरोधात्तदुत्तरधूमादिति पञ्चम्यर्थान्वयानुरोधाच्च ज्ञानत्वपरत्वमप्यविरुद्धात् एकदा शक्यलक्ष्यार्थान्वयेऽपि वह्निं बोधयित्वा ज्ञानं बोधयिष्यतीत्यभिप्रायेणैव एकपदप्रयोगे बाध-

काभावात् । अत एव तथाविधतात्पर्यानिरोधेन नानार्थस्थले व्या-
वृत्तिरित्यत आह न वेति । परकायभाविप्रदानुरोदिति । तादृश-
प्रश्नस्थीयतदुत्तरवाक्यस्थपञ्चम्यर्थान्वयानुरोधादित्यर्थः । अजिज्ञा-
सिताभिधानम् । प्रथमजिज्ञासाविषयज्ञानप्रत्यायनेच्छया वह्निपद-
प्रयोगः । परकीयत्वेन भावित्वेन च प्रथमं कुत इति प्रश्नस्याज्ञानात्
परकीयवह्निज्ञानहेतुजिज्ञासायाः अज्ञानेन वह्निज्ञानप्रत्यायनेच्छयाः
प्रथमसम्भवादिति हेतुसूचनाय परकीयत्वभावित्वाभिधानम् ।

ननु तत्र ज्ञानमित्यध्याहारात्कुत इति पञ्चम्यर्थस्य ज्ञानेन्यऽप्यो
न तु वह्नावित्यत आह नवेति । प्रश्नस्थपदस्योत्तरवाक्येऽनुपपन्नस्य
व्युत्पत्तिसिद्धत्वात्कुत इत्यत्र ज्ञानमित्याध्याहारैणैव धूमादित्यत्रापि
ज्ञानान्वयसम्भवात्तत्राध्याहारान्तरविरहेऽपि न क्षतिरित्यतः कुत इत्य-
त्रैवाध्याहारः । शङ्कितः । मानाभादिषु । पदार्थान्तरान्वयस्य वक्तु-
रनभिप्रेतत्वनिश्चयेऽपि बोधस्यानुभाविकत्वात् । सर्वत्राश्रुतकल्पना-
सम्भवादित्यर्थः ।

इदं त्ववधेयम् । गृहं वह्निमदिति प्रयोक्तुः वह्निपदे ज्ञानतात्पर्यं
कुत इति वाक्यजन्ये ज्ञानहेतुजिज्ञासाबोधेऽनुपयुक्तं स्वाभिप्रायस्य
स्वबोधाहेतुत्वात् कुत इति पृच्छकपुरुषतात्पर्यस्यैव तत्रोप-
योगात् । तथाच स्वाजिज्ञासां बोधयितुकामस्य कुत इति प्रयोक्तुः
परप्रयुक्तवह्निपदलक्षणया वह्निपदोपस्थापितं ज्ञानमादाय कुत इति
पञ्चम्यर्थान्वयो भवत्वित्यभिप्रायं ज्ञात्वैव प्रतिवक्ता प्रष्टुर्वह्निज्ञानहेतु-
जिज्ञासां कुत इति शब्दादनुपज्यमानस्वोक्तवह्निपदसहितात् ज्ञास्यति ।
एवं गृहं वह्निमदिति प्रयोक्तुः प्रथमं वह्निपदे ज्ञानतात्पर्य-
विरहेऽपि कुत इति प्रश्नानन्तरं प्रष्टुर्वह्निज्ञानहेतुजिज्ञासाया ज्ञाने
किमर्थमन्यत् वह्निपदं प्रयोक्तव्यं पूर्ववह्निपदाल्लक्षणयापस्थितं ज्ञा-
नमादायैव धूमादिति वाक्यं धूमज्ञाने वह्निज्ञापकतां बोधयत्वि-
त्यभिप्रायसम्भवात् तज्ज्ञानेन धूमादिति पञ्चम्यर्थस्य ज्ञानान्वयो
भविष्यतीति किमनुपपन्नम् । न हि प्रयोक्तुः पुरुषस्यैकार्थतात्पर्यं
पुरुषान्तरीयान्यार्थतात्पर्यविरोधि अन्यैरन्यतात्पर्येण प्रयुक्तान्यपि प-
दान्यादायान्यार्थपरश्लोकस्य मौनिना निबन्धनात् । न वा स्वीयं
प्राथमिकमन्यतात्पर्यमुदीच्यापरतात्पर्यं विरुणाद्धि बीजाभावात् ।
युज्यते च वह्न्यादिपदस्य वह्न्यादिप्रकारकज्ञानविषयत्वे लक्षणा

साध्यान्वयिजन्यज्ञानविषयत्वस्य पञ्चम्यर्थत्वे गुणः सत्तावान् द्रव्य-
त्वादित्यादिप्रयोगस्य दुर्वारतापातात् द्रव्यत्वादिकाप्यसत्त्वादेर्गुण-
त्वावपि सत्त्वात्, साध्यवाचकपदस्य लाक्षणिकत्वे पक्षान्वयिसाध्य-
तावच्छेदकविशिष्टसाध्यप्रकारकज्ञानविषयत्वरूपसाध्यवाचकपदार्थे
पञ्चम्यन्तार्थलिङ्गज्ञानप्रयोज्यत्वान्वयात्, द्रव्यत्वादिप्रकारकज्ञान-
प्रयोज्यसत्त्वादिप्रकारकज्ञानविषयत्वस्य गुणादौ बाधेन कथिताति-
प्रसङ्गवारणसम्भवात् । न च जन्यज्ञानविषयत्वरूपपञ्चम्यर्थस्य
साध्यविशिष्टपक्षेऽन्वयः स्वीक्रियते सत्तादिरूपसाध्यविशिष्टगुणा-
दिरूपपक्षस्य च न द्रव्यत्वादिलिङ्गज्ञाप्यतेति नातिप्रसङ्गः, वह्न्यादि-
मतः पर्वतादेः द्रव्यत्वादिरूपसाध्यविशिष्टस्य पृथिवीत्वादिज्ञानज्ञाप्य-
त्वेऽपि वह्न्यादिविशिष्टस्य न तथात्वमिति विशेषणावच्छिन्न एव पञ्च-
म्याः ज्ञाप्यत्वबोधकत्वात् पर्वतो वह्निमान्पृथिवीत्वादिप्रयोगः, वि-
षयतायाः पर्याप्तिसम्बन्धेन विशिष्टेऽन्वयोपगमात् द्रव्यत्वादिरूपसा-
ध्यवत्त्वेन वह्न्यादिरूपपक्षतावच्छेदकविशिष्टपर्वतादेः पृथिवीत्वादि-
ज्ञाप्यत्वेऽपि न क्षतिरिति वाच्यम् । एवमपि द्रव्यत्ववान् पर्वतो
वह्निमान् धूमाश्च पृथिवीत्वादित्वादौ नञर्थान्वयानुपपत्तेर्दुर्वारत्वात्
पृथिवीत्वज्ञाप्यतापर्याप्त्याधिकरणद्रव्यत्वविशिष्टपर्वतादौ वह्न्यादिरू-
पविशेषणान्तरावच्छिन्नेऽपि तज्ज्ञाप्यताविरहासम्भवात्, अस्मन्मते
च तत्र पर्वताद्यन्वयिनि वह्न्यादिप्रकारकज्ञानविषयत्वे पृथिवीत्वा-
दिरूपलिङ्गज्ञानप्रयोज्यत्वस्य पञ्चम्यर्थस्याभावान्वयात्तदभावस्य त-
त्राबाधेनानुपपत्तिविरहात् । एवं साध्ये ज्ञाप्यत्वान्वयपक्षेऽपि उक्तप्र-
योगानुपपत्तिर्द्रष्टव्या-वह्न्यादेरपि प्रमेयत्वादिना पृथिवीत्वादिज्ञाप्य-
त्वात् । यदि च प्रयोज्यत्वं समभिव्याहृतपक्षविशेष्यतानिरूपितसा-
ध्यतावच्छेदकावच्छिन्नविधेयता च खण्डशो लक्षणया पञ्चम्यर्थः अन्व-
यबलात्साध्ये पक्षांशे तत्तद्रूपेण हेतुज्ञाप्यतालाभः, नञ्समभिव्याहृ-
स्थले च लिङ्गज्ञानान्वितप्रयोज्यत्वरूपैकार्थस्य निरुक्तविधेयतारूपा-
वरपञ्चम्यर्थेऽभावां नञा प्रत्याख्यते इत्युच्यते, तदा साध्यतावच्छेदक-
पक्षतावच्छेदकादोर्द्धा भानादौ रवम् । साध्यान्वयिनि पक्षविशेष्यता-
निरूपितविधेयता पक्षान्वयिनी साध्यविधेयतानिरूपितविशेष्यता वा
पञ्चम्यर्थ इति विनिगमनाविरहः एकपदस्यार्थद्वये खण्डशो लक्षणा प-
दद्वयस्यैव वा प्रत्येकमर्थद्वये लक्षणेऽप्यत्र को विशेष इति । प्रसङ्गतः

पञ्चम्याः जनकत्वज्ञापकत्वार्थकत्वं नञर्थान्वयस्थलेऽनुपपत्तिप्रदर्शनेन निराकुर्वन् जन्यत्वज्ञाप्यत्वार्थकतां व्यवस्थापयति दाहो दहनादित्यादिना । मन्धस्याज्ञापकत्वं पक्षधर्मताविरहेण शब्दस्यातथात्वं व्याप्तेरपि विरहेणेति प्रदर्शनार्थमुभयोपादानम् । नञर्थान्वयानुरोधादिति । जनकत्वज्ञापकत्वयोः पञ्चम्यर्थत्वेऽपि निरूपकतासम्बन्धावच्छिन्नाभावाप्रसिद्ध्या आश्रयतासम्बन्धावच्छिन्नाभावप्रत्यय एव दाहस्पृशार्तौ स्वीकार्यः, तथाच तत्र जलगन्धादिनिष्ठजनकत्वज्ञापकत्वयोरिव दहनरूपादिनिष्ठयोरपि तयोरभावसत्त्वेन दाहो न दहनात् जलं स्पर्शवन्न रूपादित्यपि प्रयोगः स्यादिति भावः । न च दाहादिविशेषितजनकत्वादेरेवाभावस्तत्र जलगन्धादिरूपप्रकृत्यर्थे प्रतीयत इति वाच्यम् । प्रथमान्तार्थस्य पञ्चम्यर्थविशेष्यतयैव शब्दात्प्रतीतिर्दाहादिविशेषितजनकत्वादिरूपप्रतियोगिनः शब्दादनुपस्थितस्य नञाऽभावबोधनासम्भवात् । पञ्चम्यर्थस्य प्रकृत्यन्यपदार्थविशेषितस्यापि नञ्समभिव्याहारस्थले भानोपगमे व्युत्पत्तिभेदाद्वैरवम् । सर्वत्रैव प्रकृत्यर्थे विभक्त्यर्थो विशेषणं तत्र च निरूपकतया समभिव्याहृतपदार्थान्तरमिति चानुभवसिद्धप्रथमान्तपदार्थविशेष्यताभङ्गेनासम्भवदुक्तिकम् । इन्धनस्य दाहो दहनादित्यादौ तु तुल्ययुक्त्या दहनोदेर्दाहजनकत्वादिविशेष्यत्ववैदिन्यनादेरपि दाहसम्बन्धादिविशेष्यतया इन्धनं दाहसम्बन्धि दहनो दाहजनक इत्यादिसमूहालम्बनबोधस्य स्वीकारेण वाक्यभेदप्रसङ्गात् । यत्रान्यस्य दाहो दहनान्नैतदिन्धनस्य तत्रैतदिन्धनस्य दाहो न दहनादिति प्रयोगानुपपत्तिश्चेति ।

अत्र वदन्ति । जन्यतायाः पञ्चम्यर्थत्वेऽपि दाहो दहनात् न परमाणुपरिमाणादित्यादिप्रयोगानुपपत्तिः पारिमाण्डल्यस्य कार्यसामान्येऽजनकतया परमाणुपरिमाणादिजन्यत्वाप्रसिद्धेर्नञर्थे प्रतियोगितयाऽन्वयासम्भवात् । दाहाद्यन्वयिनि जन्यत्वेऽपि प्रकृत्यर्थस्य निरूपितत्वसम्बन्धेनाभावबोधोपगमे च वृत्त्यनियामकसम्बन्धावच्छिन्नाभावाभ्युपगमः, लक्षणया प्रकृत्यर्थनिरूपितत्वस्याभावान्वयोपगमेऽपि गयनं न परमाणुपरिमाणादित्यादौ गगनादौ जन्यत्वान्वयायोग्यत्वादनुपपत्तिः, पारिमाण्डल्यानिरूपितत्वाभाववज्जन्यत्वाभाववद्गगनमित्याकारिकायाः द्विधा नञर्थावगाहिन्याः प्रतीतेरुपगमे च घटी न घटजनकादित्यल्पपि स्यात्—घटजनकाद्यनिरूपितजन्यत्वाभावस्य घटादावबाधात्,

दण्डाद्यनिरूपितजन्यत्वत्वावच्छिन्नाभावस्य पटांशे बाधने पटो न-
दण्डादित्यादेरप्यनुपपत्तेश्च । गगनादौ जन्यत्वभ्रमदशायां गगनं न
पारिमाण्डल्यादित्यादिवाक्यस्याबोधकतापत्तेः । पञ्चम्यर्थं जन्यतासा-
मान्ये लक्षणया प्रकृत्युपस्थाप्यस्य पारिमाण्डल्यनिरूपित्वगगनवृत्ति-
त्वोभयत्वावच्छिन्नस्याभावबोधोपगमे च जनकतायाः पञ्चम्यर्थत्वे-
ऽपि तत्सामान्ये लक्षणया प्रकृत्युपस्थाप्यस्य पारिमाण्डल्यवृत्तित्वगग-
ननिरूपितत्वोभयत्वावच्छिन्नस्याभावबोधोपगमेन सामञ्जस्यम् । न
च तत्र लक्षणया आवश्यकत्वेऽपि दाहो न जलादित्यादेर्लक्षणां
विनैवोपपत्तये जन्यत्वस्य पञ्चम्यर्थत्वमुचितमिति वाच्यम् । जलादेरपि
कार्याजनकत्वभ्रमदशायां दाहो न पारिमाण्डल्यादित्यादिविवा-
न्वयबोधस्यानुभविकतया तदनुरोधेन तत्रापि जन्यतायां जलादि-
निरूपितत्वाभावबोधस्यावश्योपपत्त्यादिति ।

अत्रेदं तत्त्वम् । शशविषाणं नास्तीति वाक्यवद्दाहो न पारिमा-
ण्डल्यादित्यादिवाक्यमप्रमाणमेव । तद्वाक्यस्य प्रामाण्यानुरोधेन ल-
क्षणया पारिमाण्डल्यादिनिरूपितत्वाभावबोधस्य क्वचिदभ्युपगमेऽपि
दाहो न जलादिवाक्यतो लक्षणाज्ञानशून्यकालेऽपि अन्वयबोधस्या-
नुभविकतया जन्यत्वाभावबोधकतापि तादृशवाक्यस्योपगन्तव्येति
जन्यत्वं पञ्चम्यर्थ इति ।

जन्यज्ञानविषयत्वमिति । जन्यत्वान्वयि प्रकृत्यर्थज्ञानं भ्रम-
मिश्रं ग्राह्यम् अतो व्याप्तिपक्षधर्मतावगाहिभ्रमरूपहृदत्वादिज्ञानस्य
पर्वतादौ वह्न्याद्यनुमापकत्वेऽपि पर्वतो वह्निमान् हृदत्वादित्यादिप्र-
योगस्य नापत्तिः, न वा पर्वतो वह्निमान् धूमात् न हृदत्वादित्यादिप्रयो-
गानुपपत्तिः । यद्यपि यात्कश्चिद्विषयभ्रमान्यत्वं भ्रमसाधारणं भ्रमसा-
मान्यान्यत्वं च तदभाववति तत्प्रकारकत्वरूपभ्रमत्वस्य तत्तत्प्रकार-
विशेषघटितत्वेनानुगततया जगतीगतयावद्वस्तुभ्रमाणां तत्तद्वस्तुभ्र-
मत्वावच्छिन्नभेदकूटरूपमतिदुर्ज्ञेयम्, तथापि प्रकृतसाध्यहेतुपक्षक-
परामर्शे प्रकारीभूता ये ये तत्तत्प्रकारकभ्रममिश्रत्वमेव विशेषणं ज्ञेयम् ।
यद्यपि धूमादिमित्यपि पर्वतादौ समवायादिसम्बन्धावच्छिन्नधूमा-
द्यभावसत्त्वात् पर्वतादौ धूमादिप्रमायाः सङ्ग्रहाय यत्सम्बन्धेन हेतु-
प्रकारकं ज्ञानं यत्र हेतुर्वाचकपदेन विवक्षितं तत्र तत्सम्बन्धावगाहि-
तत्प्रकारकभ्रमान्यत्वं प्रतीयत इत्युपेयम्, तथाच स्वरूपादिसम्बन्धेन

प्रमेयत्वादिर्यत्र हेतुत्वं तत्र तत्सम्बन्धेन तद्भूमाप्रसिद्ध्या तदन्यत्वं दुर्ग्रहम्, तथापि तत्र तादृशभ्रमान्यत्वप्रतीतिरेव न स्वीक्रियते अतो न दोषः ।

वस्तुतस्तु स्वानुयोगिनिष्ठविशेष्यतानिरूपितत्व-स्वप्रतियोगिनिष्ठत्व-स्वावच्छिन्नत्वेतन्निमित्तसम्बन्धेन सम्बन्धविशिष्टान्यप्रकारता-शालित्वमेवानुगतं भ्रमत्वं सुवचम्, अतो भ्रमविषयतयैव प्रमेयत्वं वाच्यत्वादिज्ञापकमिति भ्रमदशायां वाच्यं प्रमेयत्वादित्यादिप्रयोगस्य तादृशप्रयोगाधीनबोधस्य च वारणाय प्रमेयत्वादिविज्ञानस्यापि तद्भ्रमान्यत्वेनैव पञ्चमीप्रकृत्यर्थता वाच्यता सा चाप्रसिद्ध्या न सम्भवतीति दूषणमनवकाशम् ।

निगमनस्थपञ्चम्या लाक्षणिकत्वमुपसंहरति एवञ्चेति । एवञ्च-पञ्चम्या जन्यज्ञाप्यभावार्थकत्वस्थितौ च । हेतुमत्त्वे-जन्यत्वे । ज्ञाप्यत्वे लक्षणैवेति । जन्यत्वापेक्षया तस्य शरीरगुणत्वादिति भावः । न चेति । धूमादालोकवान्पर्वतो वह्निमग्नित्यादिप्रतिज्ञाघटितन्याये आलोकादेर्हेतुत्वे प्रकृतहेत्वन्वितार्थकपञ्चमीनिवेशेनाप्यतिव्याप्तिवारणसम्भवात् धूमादिति हेत्वभिधानम् । अत्र पञ्चम्याः प्रकृतसाध्यान्वितस्वार्थबोधकत्वविशेषणमात्रेणातिव्याप्तिवारणसम्भवात्तादृशसाध्ये विवक्षणीयोपस्थापितान्तविशेषणव्यावृत्तये स्थलान्तरेऽतिव्याप्तिं दर्शयति धूमाद्वह्निमत इति । अत्र वह्निमत्त्वेन पक्षस्यापि भानाद्विवक्षणीयविशेषणे पक्षतावच्छेदकपर्यन्तनिवेशनस्याप्यात्रैव व्यावृत्तिः । साध्यतावच्छेदकावच्छिन्नत्वांशनिवेशनाय स्थलान्तरेऽतिव्याप्तिं दर्शयति पर्वतो धूमाद्वह्निमिति । तत्रत्यनिगमने-तस्मात् धूमाद्वह्निमानित्याकारके । अत्र पञ्चम्यन्तार्थविशिष्टवह्नित्वमेव साध्यतावच्छेदकमिति तदवच्छिन्ने साध्ये पञ्चम्यर्थानन्वयात्साध्यतावच्छेदकां विशिष्टान्वितस्वार्थबोधकत्वनिवेशने नातिव्याप्तिः । धूमाद्वह्निमतः सधर्मत्यादौ प्रकृतपक्षतावच्छेदकावच्छिन्ने यस्य साध्यस्य द्वितीयवह्निपदजन्योपस्थितिवशादन्वयः प्रथमवह्निपदोपस्थापिते तत्रैव प्रतिज्ञाघटकपञ्चम्यर्थस्यान्वयात्पक्षान्वितस्वार्थबोधकत्वविशेषणे तद्वारणासम्भवात्साध्ये प्रकृतपक्षान्वितत्वं विहाय प्रकृतपक्षान्वितस्वार्थबोधकपदोपस्थापितत्वं निवेशितम् । यद्यप्युभयत्र वह्निपदेन एकमेव साध्यमुपस्थाप्यते अतो नैव तावताप्युक्तातिव्याप्तिवारणसम्भवः, तथापि प्र

कृतपक्षतावच्छेदकवच्छिन्नविशेष्यतानिरूपिता या विशेषगता त-
दवच्छिन्नसाध्यतावच्छेदकविशिष्टसाध्यीयविशेष्यतानिरूपितस्वार्थ-
विषयताप्रयोजकबोधकान्तार्थः-पञ्चमीत्वमनिवेश्य प्रयोजनाभावात् ।
उपनयोपस्थापितपक्षविशेषणतापक्षसाध्यान्वितार्थबोधकपञ्चम्यन्तत-
त्पदमादायाननुपङ्गपक्षेऽपि निगमनेऽप्यतिव्याप्तेर्वारणं लाक्षणिकपद-
प्रयोजनम् ।

(दी०) यत्तु अयमात्मा ज्ञानादिसादावव्याप्तिः शक्त्यैव
ज्ञानोपस्थितिसम्भवेन लक्षणाविरहादिति ।

तन्न । यद्विषयकज्ञानस्य हेतुत्वादिकमवगतं तस्य व्या-
प्त्यादिजिज्ञासायामुदाहरणादिप्रयोगः, न वेह ज्ञानविषयत्वेनोप-
स्थितिर्विना लक्षणाम्, अन्यथा सुखादेरपि व्याप्त्याद्युपदर्शन-
प्रसङ्गात् ।

केचित्तु पञ्चम्यन्तलाक्षणिकपदवश्वनियतावच्छेदकरूपवत्त्वं
तादृशपदवत्त्वव्यभिचार्यवयवतावच्छेदकशून्यावयवत्वं वा विव-
क्षितमिच्छाहुः ।

नव्यास्तु पञ्चम्या ज्ञानज्ञाप्यत्वलक्षणयैवोपपत्तौ न प्रातिप-
दिकेऽपि लक्षणा । आकाङ्क्षावैचित्र्याच्च पदार्थैकदेशेऽपि ज्ञाने
प्रातिपदिकार्थो विषयत्वेनान्वेति कर्तृकृतीव कृतौ धात्वर्थः ।
तद्वर्माविशिष्टश्च हेतुः प्रयुज्यते आकाङ्क्षावलात् तद्वर्माविशिष्ट-
स्यैव व्याप्त्यत्वमुपदर्शयते, अन्यथा यथार्थधूमज्ञानादित्यादिप्र-
योगेऽपि धूमादेर्व्याप्त्यत्वोपदर्शनप्रसङ्ग इति प्राहुः ।

अयमात्मा ज्ञानादित्यादौ ज्ञानपदं मुख्यार्थपरमेव पञ्चम्यर्थान्वय-
स्य तत्रैव सम्भवेन लक्षणाबीजभूतान्वयानुपपत्तिविरहादित्यभिमा-
निनामुक्तलक्षणाव्याप्तिशङ्कामुद्धर्तुमुपन्यस्यति यत्त्विति । शुद्धज्ञा-
नत्वावच्छिन्नेन समं पञ्चम्यर्थान्वयसम्भवेऽपि अनुमितिजनकज्ञान-
विषयतया ज्ञानोपस्थितावेव ज्ञानरूपहेतौ तद्विषयतानिर्वाहकव्याप्त्या-
द्याकांक्षया यो ज्ञानवान् स आत्मा इत्युदाहरणादिप्रयोगसम्भव इति

ज्ञानविषयकज्ञानत्वावच्छिन्ने तात्पर्यानुपपत्त्या लक्षणाया आवश्यकत्वमिति समाधत्ते तन्नेत्यादिना । यद्विषयकज्ञानस्य यद्विषयकज्ञानत्वावच्छिन्नस्य । हेतुत्वमनुमितिजनकत्वम् । तस्य व्याप्त्यादिजिज्ञासायां तुल्यवित्तिवेद्यतयाऽर्थतो वा तत्र प्रतीतानुमापकज्ञानविषयताया निर्वहकाकांक्षायामित्यर्थः । उदाहरणादिप्रयोगः—उदाहरणोपनयाभ्यां तन्निष्ठव्याप्तिपक्षाधर्मताप्रदर्शनम् । यद्यपि ज्ञानविषयकज्ञानत्वावच्छिन्ने ज्ञानपदस्य तात्पर्येऽपि मुख्यार्थज्ञानत्वावच्छिन्नपरत्वमक्षतमेवेति पूर्वोपदर्शितमुख्यार्थतात्पर्यराहित्यरूपं लाक्षणित्वं नोपपद्यते, तथापि शक्यतावच्छेदकविलक्षणरूपवच्छिन्नतात्पर्यकत्वमेव लाक्षणिकत्वमतौ न दोषः । ननु शुद्धज्ञानत्वावच्छिन्नेऽनुमापकताबोधेऽपि तत्र तन्निर्वहकव्याप्त्यादिमद्विषयकत्वलाभाय वस्तुगत्या तादृशज्ञानविषयीभूते ज्ञाने व्याप्त्यादिप्रदर्शनसंज्ञतिरित्यत आह अन्यथेति । जनकज्ञानविषयतयाऽप्रतीते ज्ञाने वास्तवतादृशाविषयतां पुरस्कृत्य व्याप्त्युपदर्शने सुखादेरपि आत्मत्वानुमापकज्ञानविषयतया अयमात्मा ज्ञानादित्यत्र यः सुखी स आत्मेत्युदाहरणादिप्रयोगप्रसङ्गादित्यर्थः । तथाच सुखादौ व्याप्त्यादिप्रदर्शनेऽपि ज्ञानेऽनुमापकत्वनिर्वहकव्याप्त्यादिमद्विषयकत्वपर्यन्तालाभादाकाङ्क्षया अपूरणात् यथा सुखादौ न तत्प्रदर्शनं तथा षष्ठ्यन्तमे ज्ञानेऽपि तत्प्रदर्शनं नोपपद्यत इति भावः ।

उक्तप्रतिज्ञादावतिव्याप्तिवारणाय प्रकारान्तरेण लक्षणं परिष्कुर्वतां मतमाह केचित्त्विति । पञ्चम्यन्तेति । कस्याश्चित् प्रतिज्ञायाः पञ्चम्यन्तलाक्षणिकपदत्वेऽपि धूमज्ञानज्ञाप्यालोकवान् पर्वतो वह्निमानित्यादिप्रतिज्ञायां व्यभिचारेणावयवतावच्छेदकं प्रतिज्ञात्वं पक्षदिभेदेन भिन्नमपि न तादृशावयवतापदवत्त्वनियतमिति नातिप्रसङ्ग इति भावः । तादृशवच्छेदकं हेतुत्वं दुर्वचं सुवचत्वे तदेव लक्षणमित्यतोऽन्यथा परिष्कुरुते तादृशेति । तादृशपदं पञ्चम्यन्तलाक्षणिकपदम् । प्रातिज्ञात्वादिकं च तादृशपदार्थघटितस्यापि प्रतिज्ञादेः सत्त्वेन तादृशपदवत्त्वव्यभिचारीति तच्छून्यत्वाभावात् प्रातिज्ञादावतिव्याप्तिः । तादृशपदवत्त्वव्यभिचारिमेयत्वादिशून्यत्वाप्रसिद्ध्याऽवयवतावच्छेदकेति । अत्र प्रतिज्ञात्वहेतुत्वादिसाधारणस्यावयवतावच्छेदकत्वस्यैकस्याभावात् प्रातिज्ञात्वादिकं विशिष्योपादाय तच्छून्यत्वं निवेदयाम् तथाच हेतु-

त्वव्यावर्त्तनायोपात्तं तादृशपदवत्त्वव्यभिचारित्वविशेषणमनर्थकम् । यदि च प्रतिज्ञात्वहेतुत्वादिसाधारणं प्रतिज्ञात्वादिपञ्चाग्न्यतमत्वमवयवतावच्छेदकत्वम्, तदा तत्र हेतुत्वप्रवेशे तस्यान्यादृशस्य दुर्वचत्वात् । सुवचत्वे तदेवास्तु लक्षणमन्यतममध्ये हेतुत्वमन्तर्भाव्य तद्व्यावर्त्तये विशेषणान्तरदानं प्रक्षालनाच्चीति न्यायेनायुक्तमित्यस्वरसः ।

पञ्चम्यन्तेत्यादिलक्षणकर्तुरनुमतां धूमादित्यादिवाक्यस्थधूमादिपदस्य ज्ञानलक्षणां स्वातन्त्र्येण दूषयति नव्यास्त्विति । ज्ञानज्ञाप्यत्वलक्षणयेति । ज्ञाप्यत्वलक्षणाया आवश्यकत्वात् । तत्र च ज्ञानांशस्यापि अधिकस्य प्रवेशेनैव धूमादिपदस्य मुख्यार्थपरत्वेऽपि धूमादिज्ञानज्ञाप्यत्वलाभसम्भव इत्यर्थः । न प्रातिपदिकेति । न पञ्चमीप्रकृतिधूमादिपदे ।

नन्वेवं ज्ञानस्य पञ्चम्यर्थैकदेशतया तत्र धूमादिपदार्थस्यान्वयायोगात् धूमादिज्ञानालाभः । न च ज्ञाप्यत्वस्य पञ्चम्यर्थत्वेऽपि जन्यत्वरूपतदेकदेशे कथं धूमादिपदार्थतज्ज्ञानान्वय इति वाच्यम् । चैत्रस्य पुनः घटादन्य इत्यादौ ससम्बन्धिकपदार्थैकदेशे जन्यत्वादौ पदार्थान्तरस्यान्वयदर्शनात् निष्प्रतियोगिक एव पदार्थैकदेशे इतरान्वयस्याव्युत्पन्नत्वात् । न च स्वतन्त्रोपस्थित एव पदार्थ इतरान्वयजिज्ञासा जायते न तु इतरविशेषणतयोपस्थिते अत एव गौर्नित्येत्यादौ स्वतन्त्रगोत्वाद्युपस्थितये लक्षणा इत्यत आकांक्षाविरह एव पदार्थान्तरस्य पदार्थैकदेशेनान्वये बीजं स च सप्रतियोगिकनिष्प्रतियोगिकैकदेशसाधारण इति वाच्यम् । फलानुरोधेन सप्रतियोगिकपदार्थे विशेषणतयोपस्थितेऽपि प्रतियोगिजिज्ञासा जायते इति कल्पनात् । न च ज्ञानादिसविषयकपदार्थेऽपि तथोपस्थिते विषयजिज्ञासा जायत इति युज्यते कल्पकाभावादित्याशङ्क्य सविषयककृतिदृष्टान्तेन पदार्थैकदेशे ज्ञानेऽपि विषयाकांक्षा व्यवस्थापयति आकांक्षावैचित्र्याच्चेति । कुत्रचित्स्वतन्त्रोपस्थिते एव इतराकांक्षा कुत्रचिद्विशेषणतयाप्युपस्थिते कस्यचिदाकांक्षेति विषयस्वभावाधीनतया आकांक्षावैचित्र्यादित्यर्थः । कर्तृकृती चेति । पक्तेत्यादौ तृजाद्यर्थैकदेशे कृत्तु यथा विषयत्वेन पाकादिक्रियान्वेतीत्यर्थः ।

इदं तु बोध्यम् । जिज्ञासारूपाकांक्षायाः शाब्दार्थहेतुत्वमजिज्ञासोरपि शाब्दबोधोद्यात्, मणिकृता निराकृतम् तथाचाकांक्षाविरहेण

पदार्थैकदेशे पदार्थान्तरान्वये बीजम्, गौर्नित्येत्यादौ मन्वादिपदार्थैकदेशे गोत्वे नित्यादिपदार्थभेदान्वयबोधप्रयोजकायाः समा-
नविभक्तिकतत्तत्पदसमभिव्याहाररूपायाकांक्षाया-अक्षतत्वात्,
अतः पदार्थानायाः स्वतन्त्रतदुपस्थितेः पदार्थान्तरस्य तत्रा-
न्वयबोधे हेतुता वाच्या । एषञ्च ज्ञानविशिष्टार्थकात्मादिपद-
द्वितात्मा न द्रव्यमित्यादि वाक्यात्पदार्थैकदेशे ज्ञाने इतरान्वय-
धारणाय दण्डजन्या न दण्डजन्य इत्यादिवाक्यात् पदार्थैकदेशे
दण्डजन्यत्वादौ दण्डजन्यभेदान्वयबोधधारणाय कल्पनीये ज्ञाना-
द्यंशे इतरान्वयबोधे स्वतन्त्रज्ञानाद्युपस्थितेर्हेतुत्वे कार्यतावच्छेदक-
कोटिप्रविष्टतरविषयतायां विषयित्वादिसम्बन्धावच्छिन्नप्रकारता-
न्यत्वं विशिष्टं देयम् ।

वस्तुता ज्ञानादिविषयकशब्दार्थे स्वतन्त्रज्ञानाद्युपस्थितेर्हेतु-
त्वेऽपि पञ्चम्यादिजन्यज्ञानज्ञाप्यत्वोपस्थितिप्रकृतिजन्यधूमाद्युपस्थि-
तियोग्यताज्ञानघटितशब्दसामग्र्याः पदार्थैकदेशे ज्ञानादौ विष-
यितादिसम्बन्धेन धूमादिप्रकारकशब्दबोधजनने बाधकाभावः-ता-
दृशसामग्र्यां स्वतन्त्रज्ञानाद्युपस्थितेरनन्तर्भावात् तादृशोप-
स्थितेर्ज्ञानादौ द्रव्यभेदाद्यन्वयबोधप्रयोजकसामग्र्यन्तरेष्वेव निवे-
द्यात् । न चैवं स्वतन्त्रज्ञानाद्युपस्थितेर्व्यभिचारेण हेतुत्वमेव न स-
म्भवतीति वाच्यम् । यतो यत्रैकरूपावच्छिन्ने पदे पदान्तराकांक्षा
गृहीता मन्वरूपेण च वृत्तिगृहीता तत्रातिप्रसङ्गवारणाय तत्तदानु-
पूर्वाविशेषरूपपदविशेषत्वप्रकारेण गृहीतवृत्तिकपदजन्यतत्तदर्थोप-
स्थितित्वेनैव पदार्थोपस्थितेर्हेतुता वाच्या, तथासति तत्तद्वर्त्म-
प्रकारेणाकांक्षादिग्रहस्थ तत्तद्वर्त्मप्रकारेण गृहीतवृत्तिकपदार्थोपस्थि-
तेः परस्परसहकारेणैव फलजनकत्वोपगमेनोक्तातिप्रसङ्गवारणसम्भ-
वात् । तथाच नानानुपूर्वीप्रकारकपदज्ञानजन्योपस्थितिनामेकवि-
धशब्दबोधे विभिन्नरूपेण हेतुतया व्यभिचार आवश्यक इति तद्वार-
णवर्त्मनैव दर्शितव्यभिचारस्यापि धारणमिति ।

एतेन जन्यत्वांशे इतरान्वयबोधे । स्वतन्त्रजन्यत्वोपस्थितेः
कार्यकारणभावे कार्यतावच्छेदककोटिप्रविष्टतरविषयतायां निरु-
पित्वसम्बन्धावच्छिन्नप्रकारताभेदनिवेशनमुभयसिद्धम्, अन्यथा
औपगव इत्यादौ तद्विषयान्नित्यैकदेशे जन्यत्वे निरूपकत्वेन प्रकृत्य-

र्थान्वयानुपपत्तेः, ज्ञानज्ञाप्यत्वस्य पञ्चम्यर्थत्वमते च स्वतन्त्रज्ञानोप-
स्थितिजन्यतावच्छेदकज्ञानविषयतानिरूपितेतरविषयतायां विष-
यितासम्बन्धावच्छिन्नप्रकारताभेदनिवेशनमाधिकमिति प्रत्युक्तम् ।

तदनिवेशेऽपि दर्शितरीत्या सामंजस्यात् । वैयाकरण इत्यादौ 'त-
दधीते तद्वेद'त्यनेन विहिततद्धितार्थस्य चतुरकदेशे ज्ञाने विषयतया
प्रकृत्यर्थस्यान्वयोपपत्तये उक्तस्थले विषयितासम्बन्धावच्छिन्नप्रका-
रताभेदनिवेशस्य सर्वमत एवावश्यकत्वाच्चेति ।

प्रकृतमुख्यार्थपरत्वे युक्त्यन्तरमाह यद्धर्मविशिष्टश्चेति । यद्धर्म-
विशिष्टः पञ्चमीप्रकृत्यर्थ इत्यर्थः । तद्धर्मविशिष्टस्यैव व्याप्यत्व-
मुपदर्शयति इति ज्ञानज्ञाप्यत्वस्य पञ्चम्यर्थतामते तद्धर्मविशिष्टस्यैव
पञ्चम्या जनकज्ञानविषयत्वबोधनादिति भावः । अन्यथा-पञ्चम्या
ज्ञानजनकत्वेन बोधितप्रकृत्यर्थे ज्ञाने विषयत्वेन विशेषणतामवलम्ब्य
विषये व्याप्त्युपदर्शनसंगमने । यथार्थधूमज्ञानादित्यादिप्रयोगेपीति ।
तत्रापि शक्त्युपस्थितज्ञाने पञ्चम्यर्थज्ञापकतान्वयेन धूमादेर्ज्ञापक-
ज्ञानविषयत्वलाभेन धूमादेर्व्याप्यत्वप्रदर्शनं स्यात् । अस्मन्मते तु
ज्ञानज्ञाप्यत्वस्यैव पञ्चम्यर्थतया धूमज्ञानज्ञानस्यैव तत्र ज्ञापकत्वं प्रती-
यते न धूमज्ञानस्येति नातिप्रसङ्ग इति । न च पञ्चम्याः केवल-
ज्ञाप्यत्वार्थकत्वमतेऽपि उक्तस्थले ज्ञानपदस्य लक्ष्यार्थं ज्ञानवि-
षयकज्ञाने एव तात्पर्यान्न धूमादिज्ञाने मुख्येऽप्यर्थे ज्ञापकतालाभ
इति न धूमादौ व्याप्यत्वोपदर्शनप्रसङ्ग इति वाच्यम् । मुख्यार्थ-
परत्वे बाधकविरहे तत्तात्पर्येणापि प्रयोगसम्भवात् । न हि यत्र
पदे अर्थान्तरे निरुद्धलक्षणा शक्त्युपस्थापितोऽर्थस्तेन न बोध्यते
तद्वोधौपयिकाकांक्षादिसत्त्वे सामग्रीबलेन तद्वोधस्य दुर्वारत्वात् ।

अथ तत्र शक्यार्थबोधस्यापि सम्भवेन तत्रापि कस्यचित्कदा-
चित्तात्पर्यसम्भवेपि तत्रानादितात्पर्यविरहाच्च तत्तात्पर्येण न्याया-
न्तर्गतपदप्रयोगसम्भव इति चेत् । माभून्मुख्यार्थतात्पर्यकज्ञानप-
दघटितयथार्थधूमज्ञानादित्यादिवाक्यसमुदायस्य न्यायत्वम्, तथापि
ज्ञाप्यत्वमात्रस्य पञ्चम्यर्थत्वे न्यायानन्तर्गतमुख्यार्थपरज्ञानपदघ-
टितयथार्थधूमज्ञानादिति वाक्यस्य धूमादौ व्याप्त्याकांक्षाप्रयोज-
कधीजनकत्वं दुर्वारमेव तच्चानुभवविरुद्धम् । न च ज्ञानज्ञाप्यत्वे
पञ्चम्या लक्षणापक्षेऽपि केवलज्ञाप्यत्वे स्वारसिकलक्षणयोपस्थिते

धूमज्ञाने ज्ञानजनकताबोधसम्भवात् उक्तानिप्रसङ्गो दुर्वारः, तत्रे-
ष्टापत्तौ च प्रकृतेर्पीष्टापत्तिसम्भव इति वाच्यम् । स्वार्सिकल-
क्षणया पञ्चम्युपस्थापितविषयत्वादिरूपार्थान्तर इव तादृशज्ञाप्य-
त्वेऽपि प्रकृत्यर्थान्वये आकांक्षाया मयाप्यनभ्युपगमात् धूमज्ञाना-
दित्यतो धूमज्ञानस्य ज्ञापकत्वाबोधनमिति भावः ।

यत्तु धूमज्ञानादित्यतो लक्षणयोपस्थितधूमरूपविषयविशिष्ट-
ज्ञानज्ञाने ज्ञापकतामाने ज्ञापकज्ञानविषयत्वं धूमज्ञान इव तद्विषये
धूमेऽपि भासते इति प्रकृतेर्लाक्षणिकतामते तत्र धूमे व्याप्त्याकां-
क्षया तदुपदर्शनप्रसङ्गो दुर्वार इति आशयवर्णनम् ।

तदसत् । तथापि स्वमतेऽपि तद्दोषस्य दुर्वारत्वात्-पञ्चम्यर्थै-
कदेशे ज्ञाने मुख्यार्थधूमरूपविषयविशिष्टज्ञानान्वयेऽपि धूमे ज्ञापक-
ज्ञानविषयताबोधस्य दुर्वारत्वात् । न च तथापि पञ्चमीप्रकृत्यधी-
नोपस्थितिविशेष्यत्वं यस्य तस्यैव व्याप्त्यादिकं प्रदर्श्यत इति नि-
यमस्य स्वयमुपगमात् स्वमते दर्शितातिप्रसङ्ग इति वाच्यम् ।
तत्र धूमादौ ज्ञापकज्ञानविषयताबोधादाकांक्षासम्भवे तादृशनियम-
मननुरुध्य व्याप्त्याद्युपदर्शनस्यानपवादात् ।

वस्तुतो लिङ्गज्ञानं प्रकृत्यर्थे पञ्चम्यर्थेऽवाप्तन्तर्भवतु, उभयथापि
धूमज्ञानादित्यत्र धूमज्ञान एव साध्यज्ञापकतावच्छेदकपक्षतावच्छेद-
कावच्छिन्नविषयतानिरूपितप्रकारता लभ्यते सैव तस्य व्याप्तिप-
क्षधर्मतानिर्वाह्यति तदाकांक्षया तत्रैव व्याप्त्याद्युपदर्शनम् । ज्ञान-
विशेषणधूमे च तादृशविषयतावच्छेदकत्वरूपविषयतैव सा च न
तद्गतव्याप्त्यादिनिर्वाह्येत्यतो न तत्र तदाकांक्षेति धूमादित्यादि-
प्रयोगे धूमत्वादाविव धूमज्ञानादित्यत्र धूमादौ व्याप्त्यादेर्नोप-
दर्शनमिति ॥

(दी०) इतरान्वितस्वार्थबोधकत्वे सति स्वीयं यदन्त्य-
भिन्नं पदं तदर्थविशेष्यकान्वयबोधजनकत्वे सति अन्त्य-
पदवत्त्वे सति स्वीयानन्त्यपदार्थविशेष्यकान्वयबोधजनकान्व-
त्वे च सति वा न्यायावयवत्वं प्रतिज्ञान्वम् । प्रतिज्ञाहेत्वोरुपनय-
निगमनबोधार्थौ परस्परमन्वितौ न तदाहरणस्य केनापि वि-

भक्ष्यन्तं पदम् तेन निगमने नातिव्याप्तिः ।

प्रकृतपक्षान्विस्वार्थबोधकपदोस्थापितार्थान्वितस्वार्थबोधकन्या-
यावयवत्वं हेतुत्वम् । निगमवारणाय उपस्थापितान्तम् । प्रमेयत्वम-
भिधेयं प्रमेयत्वात् इत्यादौ प्रकृत्यर्थपक्षान्वितस्वार्थबोधकपक्ष-
म्यर्थान्वितो न प्रतिज्ञार्थः अपि तु तदेकदेशार्थ इति । स्वार्थ-
विशिष्टवैशिष्ट्यबोधजनकन्यायावयवत्वं विशिष्टवैशिष्ट्यबोधजनक-
स्वार्थोपस्थितिजनकन्यायावयवत्वं विशिष्टबोधजनकस्वार्थविशिष्टबो-
धजनकन्यायावयवत्वं वा तत्त्वम् । एकवाक्यतया हेत्वर्थविशिष्ट-
साध्यस्य वैशिष्ट्यं भासते न पुनरवयवान्तरार्थविशिष्टस्य कस्य-
चिदिति ॥

(गा०) मूलोक्तलक्षणापेक्षया लघूनि प्रतिज्ञाद्यवयवलक्षणानि
स्वयमाह इतरान्वितेति । प्रथमसत्यन्तस्य हेतूपनयनिगमनसा-
धारणस्य उदाहरणव्यावर्त्तनं स्वयमेव दर्शयिष्यते प्रतिज्ञाहेत्वो-
रित्यादिना । इतरान्वितत्वं स्वभिन्नावयवार्थान्वितत्वं स्वा-
घटकपदोपस्थापितार्थान्वितत्वं वा । एवञ्च स्वैतरावयवसहकारेण
स्वाघटकपदसहकारेण वा बोधकत्वं समुदायार्थः । तेनोदाहरण-
बोध्यार्थप्रविष्टसाध्यादेः प्रतिज्ञाजन्यबोधे इतरान्वितत्वेऽपि न क्षतिः ।
द्वितीयसत्यन्तानन्तरमग्रिमं न्यायावयवत्वमिति सम्बध्यते । द्वितीय-
सत्यन्तं च हेतूपनयनिगमनधारकम्, हेतुजन्येतरस्मादितरेभ्यो
भिद्यत इत्यादिनिगमनजन्ये च बोधे विभक्त्यर्थस्य विशेष्टतया
विवक्षणीयविभक्त्यन्तपदार्थविशेष्यकत्वविरहात् । बहिष्ठाप्यधूमर्षां-
श्रायं तस्माद्बहिमानित्याद्युपनयनिगमनजन्यबोधे च विभक्त्यन्त-
पदमध्ये अन्त्यभूतेदंपदमतुबाद्यन्तपदार्थयोरेव विशेष्यतया अन्त्य-
पदभिन्नस्वीयपदार्थविशेष्यकत्वविरहात् । अन्त्यत्वं च स्वघटक-
पदेषु अरमत्वम् उपनयादिस्थेदमादिपदानामपि न पदसामान्य-
मध्ये अरमत्वं तदुत्तरमप्यन्यवाक्यघटकपदसत्त्वादित्यतः स्वघ-
टकत्वं च विशेष्यत्वम् । एवं च निगमनघटकेषु यदुत्तरं तदन्त्यो-
पनयस्येदंपदार्थविशेष्यकबोधं प्रत्युपनयसहकारेण जबके निगमने
तादात्म्येन द्रव्यादिसाध्यके इदं द्रव्यं गुणकर्मान्यत्वे सति सत्त्वा-

दित्यादौ स्वघटकविभक्त्यन्तपदेषु यदन्यं सत्त्वादिपदं तदन्यवि-
भक्त्यन्तप्रतिज्ञास्थद्रव्यादिपदार्थविशेष्यकान्वयबोधजनके हेत्ववय-
वे चातिव्याप्तिवारणाय स्वीयत्वमभिन्नपदविशेषणम् । अत्र स्वत्व-
पुरस्कारेण लक्ष्यव्यक्तीनां निवेशादननुगम इति प्रतियोगिनि स्वत्वं
निवेदय लक्षणान्तरमाह अन्त्यपदवत्त्वे सतीति । अत्राप्युदाहरण-
वारकं प्रथमसत्यन्तमनुब्रूयते । द्वितीयसत्यन्तवैकल्पिकं सत्यन्त-
द्वयम् । धूमादित्यादिहेतौ विभक्त्यन्तान्त्यपदाप्रसिद्ध्या एकपदमात्र-
घटिततत्पदसाधारणस्यान्त्यत्वस्य निर्वचनेऽप्यन्त्यमिन्नविभक्त्यन्त-
स्वीयपदाप्रसिद्ध्या स्वपदेनान्वस्यैवोपादेयतया स्वीयानन्त्यपदार्थ-
विशेष्यकशाब्दबोधाजनकं यत्तदन्यत्वसत्त्वादतिव्याप्तिरतोऽन्त्यपद-
वत्त्वे सतीति । अन्त्यपदवत्त्वं च स्वघटकपदोत्तरपदाघटितं यत्स्वं
तदन्यत्वं न तु स्वघटकपदोत्तरपदवत्त्वम् । लक्ष्यभूतप्रतिज्ञाव्य-
क्तीनां स्वत्वेनोपादेयतयाऽननुगमतादवस्थात् । अन्त्यपदवतो हेतु-
विशेषस्य उपनयनिगमनयोस्तद्वतोः स्वीयानन्त्यपदार्थविशेष्यकबो-
धाजनकयोस्तदन्यत्वासत्त्वाभातिव्याप्तिः । न चोपनयघटकानन्त्य-
पदार्थहेतुमदादिविशेष्यकबोधजनकतदेकदेशमतुबन्तादेर्भेदस्य तद्व-
टितसमुदायायात्मकोपनयादावसत्त्वात् तादृशबोधाजनकं स्वं
नोपनयादिकमित्यतिव्याप्तिरिति वाच्यम् । तादृशबोधजनकत्वं
यादृशसमुदायावृत्तितादृशसमुदायरूपस्वमिन्नत्वनिवेशनानतिप्रस-
ङ्गात् । उपनयाद्येकदेशवृत्तितादृशबोधजनकताया इदमाद्यन्त-
पदघटितसमुदायात्मकोपनयावृत्तितया तदन्यपदसमुदायात्मको-
पनयादेस्तादृशसमुदायात्मकत्वेन तद्विभक्त्याभावात् । तादृश-
समुदायमिन्नत्वं च तद्वेदानुयोगितावच्छेदकावयवतावच्छेदक-
रूपवत्त्वम्, अतः समुदायघटकप्रत्येकसकलभागेषु समुदायभेदसत्त्वे-
ऽपि नातिप्रसङ्गः । ईदृशेव रीतिरवयवान्तरघटितलक्षणान्तरेऽपि
बोद्ध्या, तस्मात् इतरेभ्यो भिद्यते इत्यादिनिगमने स्वघटकविभक्त्यन्त-
पदमध्ये यदन्यं धातुपदं तदन्याख्यातार्थविशेष्यकबोधजनकतयाऽति-
व्याप्तिमन्त्यमिन्नपदस्य विभक्त्यन्तरूपतमविवक्षणेन वारयति षड्-
मिति । निगमव इति । निगमनपदं तस्मात्पृथिवीत्यादि निगमनवि-
शेषपरम् । अन्त्यपदशरीरे विभक्तिमत्त्वरूपपदवत्त्वनिवेशे पुनरव-
यवनिगमनयोरेवातिव्याप्तिः स्यात् उपनयघटकार्यपदनिगमनघटक-

मनुष्यदयोरन्ते तद्वटकविभक्तिसत्त्वेनान्यभिन्नत्वादतस्तत्र विभक्त्य-
न्तपदमेव निवेद्यमिति भाव इति केचिद्वाचक्षते ।

तत्र मनोरमम् । तथाहि—स्वघटकविभक्त्यन्तपदमध्ये य-
दन्त्यमित्यस्य कोऽर्थः ? स्वघटकविभक्त्यन्तपदप्रागभावात्स-
मानकालीनविभक्त्यन्तपदमिति चेत् । उपनयादिस्थेदमादिप-
दस्य विभक्तिरूपपदप्रागभावसमानकालीनतया तरयान्त्यत्व-
निर्वाहाय प्रथमं विभक्त्यन्तत्वमस्तु चरमविभक्त्यन्तत्वविशेषण-
मनर्थकम् । तद्वेद्यमेवेति चेत् । तर्हि अनन्त्यत्वं स्वीयविभक्त्यन्तपद-
प्रागभावसमानकालीनत्वपर्यवसितं भिन्नभिन्नत्वनिवेशस्य वैयर्थ्यात् ।
एवञ्च तस्माद्भिद्यत इत्यादिनिगमस्थाख्यातपदस्यानन्त्यत्वमेव ना-
स्ति किमनन्त्यपदे विभक्त्यन्तत्वनिवेशेनेति ।

वस्तुतस्तु तस्मान्नेतराणीत्यादौ निगमने विभक्त्यन्तेतरादिपद-
प्रागभावसमानकालीननञ्पदार्थविशेष्यकशाब्दबोधजनकंऽतिव्या-
प्तिरेव लक्षणस्थपदपदस्य विभक्त्यन्तपरतया वारिता ।

अथ नञ्पदस्यापि प्रातिपदिकत्वेन विभक्त्यन्ततया विभक्त्यन्त-
त्वविशेषणेन दुर्वारता । न च निपातस्य विभक्तिप्रकृतित्वं न स्वीक्रि-
यते तदर्थेन विभक्त्यर्थानन्वयात्, स्वराद्यव्ययार्थं चानुसन्धयिमान-
लुप्तविभक्त्यर्थान्वयेन तादृशान्वयोत्तरमेव विभक्तिस्वीकारस्याव-
श्यकत्वात्, नञोऽसुबन्तत्वेऽपि नञितितत्पुरुषविधायकसूत्रसामर्थ्या-
देव तेन सह समासो भविष्यतीति वाच्यम् । विभक्तेर्निपातार्था-
न्विताार्थाबोधकत्वेऽपि निर्विभक्तिकप्रातिपदिकस्यासाधुतया साधु-
त्वाय विभक्तेरावश्यकत्वात् नञोऽसुबन्तत्वेऽपि नञितितत्पुरुषवि-
धायकसूत्रसामर्थ्येन तेन सह पदान्तरस्य तत्पुरुषसमर्थनेऽपि बहु-
व्रीह्याव्ययीभावयोरनुपपत्तेश्च । सुबन्तत्वेऽपि समासाप्रविष्टप्रतियो-
गिपदार्थानुपरागेण नञोऽभावाबोधकतया तत्सापेक्षत्वेनासामर्थ्या-
त् तेन सह द्वन्द्व इति चेत् ।

सत्यम् । विभक्त्यन्तत्वमत्र शाब्दबोधौपयिकविभक्तिप्रकृतित्वम्,
पर्वतो वह्निमानित्यादौ गतिश्चास्थपर्वनादिपदोत्तरसुर्विभक्तेरर्थवि-
शेषपरतादिरहेऽपि अमेदान्वयबोधाद्युपयोगाकाङ्क्षानिर्वाहकसमा-
नविभक्तितासम्पादकत्वेन शाब्दबोधोपयोगिता न तु निपातोत्तर-
विभक्तेरिति नातिव्याप्तिः । अघटादिशब्देन यत्र प्रतिज्ञायां अह-

भिन्नादिरूपपक्षनिर्देशस्तत्र नञादेर्निरुक्तविभक्त्यन्तताविरहेऽपि विशेष्यभूतविशिष्टपक्षबोधकघटादिपदस्य तादृशविभक्त्यन्तत्वाल्लक्षणसमन्वयः ।

यत्तु यादृशपदोत्तरं कदाचिद्विभक्तेः श्रवणं तदेव विभक्त्यन्तपदेन विवक्षितं दध्यादिपदोत्तरं प्रथमैकवचनाश्रुतावपि द्विवचनादिश्रुतेर्दधि द्रव्यमित्यादिप्रतिज्ञासङ्गह इति । तन्न । पक्षवाचकस्वरादिपदघटितप्रतिज्ञायामव्याप्तेः ।

निगमनवारणायेति । इतरान्वितस्वार्थबोधकत्वमात्रनिवेशे उपनयार्थान्वितस्वार्थबोधकतया निगमनानिव्याप्तिः स्यात्तद्वारणायेत्यर्थः । यद्यपीतरान्वितस्वार्थबोधकत्वं निगमनवत्प्रतिज्ञापनयोरपि, तथापि विशेषणतयाऽन्वितत्वनिवेशनेन तद्वारणसम्भवाग्निगमनमात्रकथनम् । यद्यपि निगमनसमुदायार्थः पक्ष एवान्वेतीति साध्यान्वितस्वार्थबोधकत्वं निवेद्यापि प्रायशो निगमनवारणसम्भवः, तथापि यत्र साध्यस्य प्रमेयत्वगोत्वाभावादेरेव पक्षता तत्रत्यनिगमनेऽतिव्याप्तिवारणाय पक्षान्वितस्वार्थबोधकपदोपस्थापितार्थान्वितत्वनिवेशनम् । पक्षान्वितस्वार्थबोधकत्वं पक्षतावच्छेदकावच्छिन्नविषयतानिरूपितस्वार्थविषयताप्रयोजकत्वम्, यथाश्रुते उपनयस्य पक्षवाचकेर्दपदस्य वस्तुगत्याऽभेदेन पक्षसंसृष्टो यः पक्षस्तद्वोधकत्वेन पाषाणमयः पर्वत इत्यादिवाक्यात्पाषाणमयत्वादिरूपेण पक्षतावच्छेदकावच्छिन्नसंसृष्टतया प्रतीयमानो यः पक्षतावच्छेदकावच्छिन्नस्तद्वोधकत्वेन च तदुपस्थापितार्थान्वितस्वार्थबोधके निगमनेऽतिव्याप्तेरवारणात् । तादृशपदोपस्थापितार्थान्वितस्वार्थबोधकत्वं च तादृशपदप्रयोज्यविषयतानिरूपितस्वप्रयोज्यास्वार्थविषयताकत्वम्, यथाश्रुते निगमनार्थान्वयिन एव पक्षतावच्छेदकावच्छिन्नस्य पर्वतो नीलपर्वत इत्यादिवाक्यस्थपक्षतावच्छेदकावच्छिन्नविषयतानिरूपितविषयताप्रयोजकपर्वतपदोपस्थाप्यत्वेन निगमनानिव्याप्तेर्दुर्वास्वात् । पक्षतावच्छेदकावच्छिन्नविषयतानिरूपिता या विषयता तन्निरूपितविषयताप्रयोजकत्वं फलितार्थः । पक्षतावच्छेदकावच्छिन्नत्वानिवेशे व्याप्यस्वावच्छिन्ना या पक्षविषयता तन्निरूपितोपनयस्येदम्पदप्रयोज्यविषयतानिरूपितविषयताप्रयोजकत्वमादाय निगमन एवातिव्याप्तिः स्यादिति तन्निवेशः ।

अथ तान्विशेषोऽपि पक्षतावच्छेदकावच्छिन्ना या उपनयस्येदं-
 द्यबोध्यविषयता तान्विरूपितनिगमनार्थविषयतानिरूपितोपनयार्थ-
 विषयतैवेत्युपनयेऽतिव्याप्तिः । न च चरमविषयताप्रकारत्वरूपा वि-
 वक्षणीया अतो नायमतिप्रसङ्ग इति वाच्यम् । एवं सति
 प्रमेयत्वमभिधेयं प्रमेयत्वादित्यत्र पक्षान्वितपञ्चम्यर्थे विशेष्यतयाऽ-
 न्वितसाध्यरूपार्थमादाय प्रतिज्ञातिप्रसङ्गाप्रसक्तेः प्रमेयत्वमभिधेयमि-
 त्याद्यग्रिमप्रन्थानुत्थितेः । एवं प्रमेयत्वमभिधेयं प्रमेयत्वादि-
 त्यत्र प्रतिज्ञातिव्याप्तेरकेदेशार्थविषयताव्यावृत्तस्वार्थविषयतानिवेशेन
 वारणेऽपि तत्रत्यनिगमनेऽभिधेयत्वव्याप्यप्रमेयत्ववांश्चायमित्युपनया-
 र्थप्रमेयत्वत्वरूपपक्षतावच्छेदकरूपहेतुतावच्छेदकावच्छिन्नान्वितता-
 दशपक्षतावच्छेदकावच्छिन्ने स्वार्थान्वयबोधजनकेऽतिप्रसङ्गो दुर्वारः ।
 पक्षतावच्छेदकावच्छिन्नेत्यत्र विशेषणतयान्वितत्वनिवेशे प्रमेयत्व-
 मित्याद्यग्रिमप्रन्थानुत्थितेः पञ्चम्यर्थहेतुत्वस्य विशेष्यतयैव प-
 क्षान्वयित्वेन प्रतिज्ञातिव्याप्यप्रसक्तेः, विशेषणतया किञ्चिदन्दि-
 तत्वनिवेशेनैवोपपत्तेः प्रकृतपक्षनिवेशवैयर्थ्यापाताच्च । निगमना-
 र्थस्य विशेषणतया किञ्चिदन्वितेऽनन्वयेन तत्रातिव्याप्तेस्तमनिवे-
 श्यापि धारणसंभवात् ।

मैवम् । शुद्धपक्षतावच्छेदकावच्छिन्नान्वितत्वं निवेद्य दर्शिताति-
 प्रसङ्गद्वयवारणसंभवात्, उपनयार्थव्याप्तिविशिष्टपक्षान्वयिनो नि-
 गमनार्थस्य शुद्धपक्षतावच्छेदकावच्छिन्नान्वयित्वेन तदन्वितार्थ-
 केऽप्युपनये शुद्धपक्षतावच्छेदकावच्छिन्नान्वितार्थकपदोपस्थापिता-
 र्थकत्वविरहात् । प्रमेयत्वमभिधेयं प्रमेयत्वादित्यत्र व्याप्तिविशि-
 ष्टप्रमेयत्वरूपपक्षतावच्छेदकावच्छिन्न एव इदमर्थान्वयेन तदन्वितार्थ-
 र्थकेऽपि निगमने निरुक्तरूपविरहात् ।

एतेन पक्षसाध्ययोरभेदस्थले निगमनार्थघटकसाध्यरूपपक्षा-
 न्वितेदम्पदार्थान्वितार्थकतया निगमनातिव्याप्तेरपि नावकाशः ।

यत्तु एकविशेषणतापक्षस्य यत्रापरविशेष्यता तत्र विशेष्यत्वविशे-
 षणत्वरूपविषयतयोर्भेदस्य पक्षविषयतानिरूपितविषयतानिरूपितस्वा-
 र्थविषयतानिवेशे हेतुमात्र एव लक्षणानुपपत्तिः एवं चोक्तरीत्या उपन-
 यातिव्याप्तेर्नावकाशः पक्षविषयतानिरूपितनिगमनार्थनिष्ठप्रकारता-
 र्थविषयतया पक्षविषयतानिरूपकतन्निष्ठविषयतया अभेदेनावच्छेद्या-

वच्छेदकभावविरहात् । एवंक्रमेण पक्षसाध्ययोरभेदस्थले निगमना-
तिव्याप्तेरनवकाशः । एवं हेतुपक्षयोरभेदस्थले निगमनातिव्याप्तिर-
पि समाहिता हेतुप्रकारतानिरूपिताया निगमनार्थप्रकारतानिरू-
पितायाश्चेदमर्थनिष्ठविशेष्यतारूपविषयतायाश्चाभेदेनादच्छेद्यावच्छे-
दकभावविरहादिति ।

तत्र । एकविशेषणतापन्नस्य यत्रापरविशेष्यता तत्र विशेष्यता-
प्रकारतयोरभेदे बाधकविरहेण लाघवेन तस्यैवोपगमात् , नत्व-
वच्छेद्यावच्छेदकभावापन्नविषयताद्वयस्य । यदि चैकविशेषणतापन्न-
स्यापरविशेष्यतास्थले प्रकारताविशेष्यतयोरभेदे दण्डी पुरुषवानि-
त्यादिवुद्धेः पुरुषादिनिष्ठप्रकारतानिरूपितदण्डादिविशेष्यताशालि-
त्वं दुर्वारमिति तस्याः पुरुषीयो न वा दण्ड इत्यादिसंशयविरोधि-
ताप्रसङ्ग इति तज्ज्ञेदः समूहालम्बनवैलक्षण्याय तयोरवच्छेद्याव-
च्छेदकभाव एव च स्वीक्रियत इति मन्यते, तदा हेतुपक्षयोरभेद-
स्थले निगमनार्थधर्मितावच्छेदकताकहेतुप्रकारतानिरूपिताया नि-
गमनार्थप्रकारतानिरूपितायाश्च विशिष्टहेत्ववच्छिन्ना या इदंपदा-
र्थपक्षविशेष्यताया ऐक्ये हेतोर्हेतुधर्मितावच्छेदकतापत्तिरिति अ-
वच्छेद्यावच्छेदकभावापन्नविषयताद्वयस्य स्वीकरणीयतया तत्रत्यनि-
गमनातिव्याप्तेर्दुर्वारत्वात् । स्वार्थकदेशस्यापि स्वार्थत्वाभिमानमूलां
प्रतिज्ञावशेषातिव्याप्तिशङ्कां स्वार्थपदस्य स्वप्रतिपाद्यत्वपर्याप्त्य-
धिकरणविशिष्टार्थपरतां स्फुटयन्निराकरोति प्रमेयत्वमिति । न प्रति-
ज्ञार्थः—साध्यविशिष्टपक्षरूपः । एकदेशार्थः—साध्यमात्रम् । यद्यपि
प्रमेयत्वमभिधेयं प्रमेयत्वादित्यादिन्यायान्तर्गतनिगमने हेतुभू-
तपक्षान्वितस्वार्थबोधकदेशपदोपस्थापितपक्षान्वितस्वार्थबोधकत्व-
मक्षतमिति विशेषणतया पक्षान्वितत्वं विवक्षणीयमिति कथित-
स्थले पञ्चम्यर्थः पक्षे न विशेषणमित्यतोऽपि नोक्तप्रतिज्ञाया-
मतिव्याप्तिरसम्भवः, तथापि निगमनार्थकदेशस्य ज्ञाप्यत्वान्तभा-
गस्य तादृशार्थान्विततया निगमनेऽतिप्रसङ्गवारणाय स्वा-
र्थपदस्य स्वप्रतिपाद्यविशिष्टार्थपरताया आवश्यकत्वात् । क-
थितस्थले पञ्चम्यर्थान्वितस्वार्थबोधकत्वाभावेनापि अतिव्याप्तिवार-
णासम्भवान्तत्कथनम् । केवलेन हेतुवाक्येन पञ्चम्यर्थविशेष्यकावा-
न्तरवाक्यार्थबोधो जन्यते ततश्च प्रतिज्ञास्थवहुषादिपदसहकारेण

धूमज्ञानज्ञाप्यो वह्निरित्याकारकस्वार्थविशिष्टबोधो जन्यते ततः समुदितप्रतिज्ञासहकारेण पक्षे स्वार्थविशिष्टसाध्यवैशिष्ट्यबोधश्च प्रत्येकमेतादृशबोधत्रयजनकताघटितलक्षणत्रयमाह स्वार्थेति । प्रथमलक्षणं तृतीयबोधघटितम् द्वितीयं प्रथमबोधघटितम् तृतीयं च द्वितीयबोधघटितं बोध्यम् । विशिष्टवैशिष्ट्येति । स्वतात्पर्यविषयबोधीयविशेषणतावच्छेदकस्वार्थबोधजनकन्यायावयवत्वमित्यर्थः । तेन निगमनार्थान्वितोपनयार्थबोधस्यापि निगमनार्थैकदेशविशिष्टवैशिष्ट्यबोधतया निगमनार्थबोधस्य तज्जनकत्वेन यथाश्रुतलक्षणस्य निगमनेऽतिव्याप्तिरिति दूषणं प्रत्युक्तम् । विशेषणतावच्छेदकतया अव्यावर्तकत्वात्स्वतात्पर्यविषयबोधीयत्वं तद्विशेषणम् । विशिष्टबोधेति । स्वतात्पर्यविषयबोधजनकतावच्छेदकस्वार्थप्रकारताशालिबोधजनकन्यायावयवत्वमित्यर्थः । तेन निगमनार्थविशिष्टोपनयार्थज्ञानस्य निगमनार्थविषयकत्वेन तादृशज्ञानस्वरूपयोग्यत्वेऽपि न निगमनेऽतिव्याप्तिः । लक्षणत्रयमेव हेतौ सङ्गमयन्नवयवान्तराद्यावर्तयति एकवाक्यतयेत्यादिना ॥

(दी०) इतरान्वितस्वार्थबोधकन्यायावयवत्वमुदाहरणत्वम्, अन्वयव्याप्तिबोधकतत्त्वं व्यतिरेकव्याप्तिबोधकतत्त्वञ्च विशेषलक्षणद्वयम् ।

इतरोपस्थापितार्थविशेषणकस्वार्थबोधकन्यायावयवत्वं स्वार्थविशेष्यकेतरार्थान्वयबोधजनकन्यायावयवत्वं वोपनयत्वम् ।

अवयवार्थविशेष्यकस्वार्थबोधजनकन्यायावयवत्वं निगमनत्वम् । हेत्वर्थश्च प्रतिज्ञार्थे न विशेषणत्वेनान्वेति किन्तु तदेकदेशार्थ इत्युक्तप्रायम् ॥

इत्यवयवदीधितिः ॥

—:०:—

(गा०) इतरोपस्थापितेति । स्वाघटकपदोपस्थापितेत्यर्थः । स्वार्थत्वं स्वस्वजन्यप्रतिपत्तिविशेष्यत्वम्, अतो निगमनजन्यप्रतिपत्तिविशेष्ये मनुष्याद्यर्थे तदघटकपदोपस्थापितसाध्यविशेषणकबोधजनकस्य

निगमनस्य वारणाय उपस्थापितान्तम् । अत्र प्रथमलक्षणे इतरार्थ-
प्रकारकस्वार्थविषयताकत्वेन द्वितीये च स्वार्थांशेतरप्रकारकत्वेन बो-
धस्य निवेशाद्भेदः ॥

अवयवार्थेति । अवयवजन्यप्रतिपत्तिविशेष्यविशेष्यकस्वार्थ-
प्रकारकबोधजनकावयवत्वमर्थः ।* सर्वेषामेवावयवानां स्वार्थघट-
कविशेष्यांशे स्वार्थघटकार्थान्तरप्रकारकबोधजनकतयाऽतिव्याप्ति-
वारणाय स्वार्थप्रकारकेति । प्रतिज्ञार्थघटकसाध्यरूपविशेषणे
हेत्वर्थस्यान्वयेऽपि विशेष्ये पक्षे तदनन्वयात् प्रतिज्ञायां नोपनय-
लक्षणातिव्याप्तिर्न वा हेतौ निगमनलक्षणातिव्याप्तिः उपनयनलक्षणे
स्वार्थपदस्य निगमनलक्षणे चावयवार्थपदस्य विशेष्यपरत्वादि-
त्याह हेत्वर्थश्चेत्यादिना* । उक्तप्रायमिति । पूर्वं हेत्वर्थैकदेश-
पञ्चम्यर्थ एकदेशार्थमात्रान्वयित्वमुक्तम् अत्र च हेतुसमुदायार्थस्य
तथात्वमिति विशेषात्प्रायमिति ।

(चि०) केचित्तु सामान्यवत्त्वे सति बाह्यकरण-
प्रत्यक्षत्वादित्यपार्थक्यम् विभक्त्युपस्थापितहेतुत्वेन
सामान्यवत्त्वस्य, विभक्त्यन्तरावरुद्धस्यानन्वयादि-
ति केचित् । तन्न । सतिसप्तमीबलात् सामान्यवत्त्वस्य
बाह्यकरणप्रत्यक्षत्वस्य च सामानाधिकरण्योपस्थितौ
विशिष्टे हेतुत्वान्वयात् तथैव व्युत्पत्तेः न ह्ययमर्थो-
ऽस्मान्नावगम्यते ।

हेतावुक्ते कथमस्य गमकत्वमित्याकाङ्क्षायां व्या-
प्तिपक्षधर्मतयोः प्रदर्शनप्राप्तौ व्याप्तेः प्राथम्यात् तत्प्र-
दर्शनायोदाहरणम् । तत्रानुमितिहेतुलिङ्गपरामर्शवा-
क्यजन्यज्ञानजनकव्याप्यत्वाभिमतवन्निष्ठनियतत्वा-
भिमतसम्बन्धबोधजनकशब्दत्वमुदाहरणत्वम् । सामा-
न्यलक्षणे साध्यसाधनसम्बन्धबोधप्रकृतं साध्यसाध-
नाभावसम्बन्धबोधकत्वं च विशेषलक्षणद्वयम् । न्या-

यावयवदृष्टान्तवचनमुदाहरणमिति तु न-दृष्टान्तप्र-
योगस्य सामयिकत्वेनासाव्वत्रिकत्वात्, यो यो धूम-
वान् सोऽग्निमानेत्येव व्याप्तेप्रतीतेः । नापि प्रकृता-
नुमितिहेतुलिङ्गपरामर्शपरत्वाक्यजन्यज्ञानविषयव्या-
प्त्युपनायकं वचनं तत्, -उपनयातिव्याप्तेः । अत उप-
नयाभिधानप्रयोजकजिज्ञासाजनकवाक्यमुदाहरणम् ।
एतदेवान्वयव्यतिरेकिव्याप्तिविषयत्वविशेषितं विशे-
लक्षणद्वयमित्यन्ये । अत्र च व्यभिचारवारणाय वीप्सा-
माहुः । यत्र च सामानाधिकरण्यादेव व्याप्तिस्तत्र न
वीप्सा, केवलान्वयिन्यभेदानुमाने च वीप्सायामपि
व्यभिचारतादवस्थमिति तु वयम् । वीप्सा च यत्पदे
न तत्पदेऽपि विरुद्धरूपोपस्थितयोरपि तत्पदेन परा-
मर्शादुबुद्धिस्थवाचकत्वादिति न व्युत्पत्तिविरोधः, यथा
यद्यत् पापं प्रतिजहीत्यत्र । इदञ्च साध्यसाधनोभया-
श्रयाविकलानुपदर्शितान्वयं विपरीतोपदर्शितान्वया-
नुपदर्शितव्यतिरेकविपरीतोपदर्शितव्यतिरेकभेदादा-
भासरूपमिति ।

उदाहरणानन्तरम्भवतु व्याप्तिस्तथापि व्याप्तं किं
पक्षे वर्तते न वेत्याकाङ्क्षायां व्याप्तस्य पक्षधर्मत्वप्रद-
र्शनायोपनयः । तत्रानुमितिकारणतृतीयलिङ्गपराम-
र्शजनकावयवत्वमुपनयत्वमिति सामान्यलक्षणम् । सा-
ध्यव्याप्यविशिष्टपक्षबोधकावयवत्वं साध्याभावव्या-
पकाभावप्रतियोगिमत्पक्षबोधकावयवत्वञ्च विशेषल-
क्षणद्वयम् । उदाहरणान्त एव प्रयोग इति न वाक्यम् ।
तृतीयलिङ्गपरामर्शस्य व्याप्तपक्षधर्मतावगाहिनोऽवय-

वान्तरादलाभात्, तदनभ्युपगमेऽपि पक्षधर्मताया
अलाभात् । न च हेतुवचनादेव तदवगमः-तस्य को हेतु-
रित्याकाङ्क्षायां प्रवृत्तत्वेन हेतुस्वरूपोपस्थापकस्यातत्प-
रत्वात् । बादिवाक्यादेवाच्चेप इति चेन्न । तदर्थस्यासि-
द्धत्वेनानाक्षेपकत्वात्, अन्यथा प्रतिज्ञामात्रादेव सर्व-
क्षेपेऽवयवान्तरविलयात् । प्रतिपाद्यानां स्वत एव तद-
वगम इति चेन्न । तेषां व्युत्पन्नाव्युत्पन्नतया सर्वत्र
तदसम्भवात् प्रतिपादकेन स्वव्यापारस्य निर्वाहयितु-
मुचितत्वाच्च, अन्यथावयवान्तरेऽप्येवंप्रसङ्गात् ।

उपनयानन्तरं निगमनम्, तच्चानुमितिहेतुलिङ्गपं-
-रामर्शप्रयोजकशाब्दज्ञानकारणव्याप्तिपक्षताधीप्रयुक्त-
साध्यधीजनकं वाक्यम् । न च व्याप्तिपक्षधर्मतायाश्च-
तुर्भिरेवावयवैः पर्याप्तेः किं तेनेति वाच्यम् । अबाधि-
तासत्प्रतिपक्षत्वयोरलाभे चतुर्णामप्यपर्यवसानात् ।

अथाभिधानाभिधेययोर्व्याप्तिपक्षधर्मतावल्लिङ्गप्र-
तिपादनादेव पर्यवसानेनावयवान्तराणां निराका-
ङ्क्षत्वं विपरीतशङ्कानिवृत्तेरपि न त एव लाभात्, अ-
न्यथा निगमनेनापि तदवारणात् न हि तद्विशेषदर्श-
ममनादस्यैव तन्निवर्त्तकम् । सिद्धनिर्देशतया वारयती-
ति चेत् । न स्वरूपमात्राभिधानात् । साध्यत्वानुपस्थितौ
तस्मादिति हेतुविभक्त्यनन्वयप्रसङ्गाच्चेति चेन्न । व्या-
प्तिपक्षधर्मताज्ञानेऽपि बाधसत्प्रतिपक्षबुद्धेः साध्यज्ञा-
नानुत्पत्तिदर्शनात् तदभावाबोधने समीहितानि-
र्व्वाहान् ।

अथ बाधादिविरहस्य प्रयोजकत्वं न तु तद्वोधस्य

मानाभावादसिद्धेश्च इति किमर्थं बाधादिविरहो बोधनीय इति चेन्न । यदवगमे सति यन्न भवति तत्तदभावज्ञानसाध्यमिति व्याप्तेः । न चानन्वयः, तस्मादित्यन्वयबलादेव हेत्वनाकाङ्क्षितत्वलक्षणसिद्धत्वज्ञानात् न त्वन्वयात् पूर्वम् ।

इह केचित्—यथा तस्मादिति सर्व्वनाम्ना हेतोः परामर्शः पूर्व्वोक्ताशेषरूपलाभाय तथा साध्यांशस्यापि तथा इति सर्व्वनाम्ना सिद्धस्थल इव विरोधादिवारणाय युक्त इत्याहुः । तन्न । तथेति स्वरूपे प्रकारे सादृश्ये वा भावे तथा चायमिति प्रकान्तात् तथेति हेतुमानित्यर्थः स्यात्, तथा चानन्वयः न हि हेतुमत्त्वादेव हेतुमत्त्वमित्यन्वितम् । न द्वितीयः सामान्येन पक्षस्यापि अन्वयव्याप्तौ प्रवेशात् तत्प्रकारान्वयस्तत्रैवेत्यनन्वयात् । अत एव न तृतीयोऽपि अभेदानुमाने चान्वयिनि तस्मात्तथेति सादृश्याभावात्, बहूनाञ्च प्रक्रमे विशेष्यानन्वयात्, वादिवाक्ये च योग्यतान्वयेऽतिप्रसङ्गात् तस्मादित्यत्र विभक्त्यर्थानन्वयादेव नियमः । तस्मादनित्य इत्यभिधाने विशिष्य सिद्धतावगम्यते पूर्व्वसाध्यतयोक्तस्य समर्थहेतुसम्बन्धेन पुनरुत्कीर्त्तनात्, अन्यथा तद्वैयर्थ्यात् । संशयप्रयोजनादयस्त्ववयवलक्षणाभावादेव नावयवाः, किन्तु न्यायाङ्गतयोपयुज्यन्त इति नाधिक्यम्, कण्टकोद्धारस्य च न सार्वत्रिकत्वं समयविशेषोपयोगित्वादिति ॥

इत्यवयवचिन्तामणिः ।

शब्दो अनित्यः सामान्यवत्त्वे सति बाह्यकरणप्रत्यक्षत्वादि-
ति हेतुप्रयोगे हेतुघटकदलयोः प्रत्येकं व्यभिचारितया भेदेन ना-
मार्थयोस्तयोरेकांशोऽपरस्य विशेषणतयाऽनन्वयेन च विशिष्टहेतु-
त्वान्वयासम्भवेन विशेषणविशेष्यभावानापन्नयोर्मिलितयोर्हेतुत्वा-
न्वयो वाच्यः । सोऽपि न सम्भवति सामान्यवत्त्वादेः । सप्तम्यन्तै-
पदोपस्थाप्यहेतुत्वार्थकपञ्चमीप्रकृत्यर्थत्वाभावादिति केषांचित्पूर्व-
पक्षं समाधातुमुपन्यस्यति मूले हेतुग्रन्थे सामान्यवत्त्व इति । सामा-
न्यवत्त्वस्य बाह्यकरणप्रत्यक्षत्वे विशेषणत्वासम्भवेऽपि सप्तम्यन्ता-
र्थस्य सामान्यवत्त्वसामानाधिकरण्यस्य तत्र विशेषणतया तादृशविशे-
षणावच्छिन्नबाह्यकरणप्रत्यक्षत्वे हेतुत्वान्वयसम्भवान्नापार्थक्यतेत्या-
ह तन्नेति । सामान्यवत्त्वस्येति । सामान्यवत्त्वस्य बाह्यकरणप्रत्य-
क्षत्वविशेषणीभवत्सामानाधिकरण्यप्रतियोगितयोपस्थितावित्यर्थः ।

अथ समानाधिकरण्ये सप्तम्या अननुशासनात्कथमेतत् सतीत्यस्य
वा कोऽर्थ इति चेन्न । 'यस्य च भावे न भावलक्षण'मिति सूत्रानुशिष्ट-
सप्तम्या गोषु दुह्यमानासु गत इत्यादौ यथा गोदोहनादिसमानकाली-
नीनत्वं गमनादौ बोध्यते तथा प्रकृतेऽपि समानदेशत्वप्रत्यायनात् ।
न च तादृशसप्तम्या क्रियासमानकालीनत्ववत् क्रियासमानदेशत्वस्य
कदाचित्क्रियायां प्रत्यायनसम्भवः यस्य क्रियाया अन्यस्य क्रिया
लक्ष्यते विशेष्यते तद्वाचकपदसमभिव्याहृतकृदन्तोपस्थापितक्रिया-
समानकालीनत्वादिसम्बन्धेन क्रियान्तरविशेषणमिति यावत् तद्वा-
चकपदात्सप्तमीत्यर्थकत्वात्तादृशसूत्रस्य क्रियासमानकालीनत्वादौ
क्रियान्तरविशेषणतया विवक्षिते तादृशसूत्रेण सप्तमीविधानात् । स-
प्तमीप्रकृत्यर्थनिरूपितसामानाधिकरण्यादेरपरनामार्थविशेषणतया वि-
वक्षणे सप्तम्यननुशासनात्सामान्यवत्त्वसामानाधिकरण्यस्य प्रत्यक्षत्वे
कुतो लाभ इति वाच्यम् । यथा गोषु दुह्यमानास्वागत इत्यादौ गोप-
दोत्तरसप्तम्याः समभिव्याहृतक्रियागोदोहनरूपोर्थः, तत्र समभिव्याह-
ृतकृदन्तार्थान्वितप्रकृत्यर्थस्य कर्मतानिरूपकत्वसम्बन्धेनान्वयः त-
स्याश्च समानकालीनत्वसम्बन्धेन क्रियान्तरेऽन्वय इति तत्र दुह्य-
मानगोर्कर्मकदोहनसमानकालीनत्वलाभस्तथा प्रकृतेऽपि । अत्रापि
शब्दप्रकृतेः असुंघातोराधारत्वमर्थः अत्रास्ति घट इत्यादौ एतद्देश-
निष्ठाधारताप्रतियोगी घट इत्यादिप्रतीतेः तत्र च सप्तम्यर्थसमभि-

त्याहुताधारत्वरूपाक्रियायां सामान्यवत्त्वस्य प्रकृत्यर्थस्य प्रति-
योगितासम्बन्धेनान्वयः आधारतायाः प्रत्यक्षत्वे समानदेशत्व-
सम्बन्धेनान्वय इति प्रत्यक्षत्वे सामान्यवत्त्वसामानाधिकरण्यलाभ-
सम्भवात् । भावलक्षणांमिति भावशब्दस्य धर्ममात्रपरत्वात्
प्रत्यक्षत्वस्य क्रियात्वविरहेऽपि क्षतिविरहात् । सत इत्यस्याध्या-
हारेण वा प्रत्यक्षत्वसत्त्वे सामान्यवत्त्वसत्त्वस्य समानदेशतालाभेन
सामञ्जस्यात् । कुत्रचित्समानकालीनत्वं क्रियायाः सम्बन्धः कुत्रचित्स-
मानदेश्यमित्यत्र किं नियामकमिति चेत् । यत्रसमभिव्याहृतकृत्यप्र-
त्ययस्य वर्तमानत्वे तात्पर्यं तत्र समानकालीनत्वं यत्र च न तद्विव-
क्षणं तत्र समानदेशत्वं सम्बन्ध इति नियमात् । प्रकृते च वर्तमान-
त्वंविवक्षया समानदेशत्वलाभात् वर्तमानत्वाविवक्षायामपि विरो-
धिकालाविवक्षया लटः साधुत्वात् । यत्र चातीतत्वमनागतत्वं वा कृत-
विवक्षितं दुग्धासु दोग्धव्यास्वित्यादौ तत्रोत्तरत्वं पूर्ववत्त्वम्, पूर्ववत्त्वं
च सम्बन्ध इति दोहनोत्तरत्वादिकमेव प्रतीयते न तु समानकाली-
नत्वमित्यवधेयम् ।

ननु उदाहरणे यत्पदद्विरुक्तिप्रयोजिकायाः महानसमहानसान्य-
त्वादिना वक्तुर्यावत्साधनाधिकरणप्रत्यायनेच्छारूपवीप्सायाः किं
प्रयोजनम्, न हि साधनस्य यावदधिकरणे साध्यवत्त्वज्ञानमनुमितिहेतुः
येन यत्पदे वीप्सां विना यावत्धूमाधिकरणानुपस्थापने तत्पदेन ता-
वदधिकरणानां परामर्शासम्भवात्सकलसाधनाधिकरणे साध्य-
वत्त्वाप्रतीतेरनुमित्यनिर्वाहः स्यादिति यत्तत्पदात्तावदधिकरणबोधो-
वीप्साप्रयोजनं भवेत् । न च व्याप्तिप्रत्यायनेच्छा वीप्सा तस्याश्चा-
नुमित्यौपयिकबोध एव प्रयोजनमिति वाच्यम् । व्याप्तेश्च पदार्थ-
त्ववाक्यार्थत्वविरहेण तत्प्रत्यायनेच्छायामपि शाब्दतत्प्रत्ययस्यायो-
गात् मानसबोधे च वक्तृभिप्रायानुपयोगात् । यदि च यत्पदसम-
भिव्याहृतवन्त्यादिपदस्य धूमहापकताविशिष्टबन्ध्यादिलाक्षणिक-
तया धूमादौ बन्धिव्याप्तिलाभ इत्युच्यते तदा यत्पदस्य द्विरुक्तिं वि-
नापि तल्लाभसम्भवाद्विरुक्तिवैयर्थ्यमित्याक्षेपे प्राचीनसमाधानमुप-
न्यस्यति अत्र चेति । उदाहरणस्थयत्पदे चेत्यर्थः । व्यभिचारवार-
णयेति । वीप्सामुद्दिष्टं मानसव्याप्तिज्ञानविरोधिव्यभिचारधीवार-
णप्रयोजनिकामाहुरित्यर्थः । यावद्धेतुवधिकरणे साध्यवत्त्वनिश्चये ते-

न विपरीतनिश्चयात्मकेन साधनाधिकरणे साध्याभाववत्त्वरूपव्यभिचारग्रहस्य प्रतिबन्ध इति भावः ।

नन्वेवं वाच्यत्वादिसाध्यस्य यत्रोपायान्तरात्केवलान्वयित्वं गृहीतमयमेतदभिन्नः एतद्वृत्तियावद्धर्मवत्त्वादित्यत्र च हेतावेकमात्रवृत्तित्वं गृहीतं तत्र हेतौ साध्यसामानाधिकरण्यग्रहादेव मानसी व्याप्तिर्धाः सम्भवति प्रथमेऽभावे साध्यीयत्वाग्रहेण द्वितीये साध्याभाववत्तयां गृह्यमाणेऽधिकरणान्तरे हेतोरग्रहेण व्यभिचारग्रहासम्भवादित्युभयांसि व्याप्तिकासाधकतानुमानं यथा उदाहरणं न प्रयुज्यते तथात्र सामानाधिकरण्यलाभायोदाहरणप्रयोगेऽपि द्विर्यत्पदं न प्रयुज्यतेत्यग्रेष्टापत्तिमाह यत्र चेति । सर्वत्रैव द्विरुक्तिरनपेक्षितेति स्वमतमाह वीप्सायामपीति । अयमाशयः । द्विर्यत्प्रयोगेऽपि सकलसाधनाधिकरणपरत्वाग्रहे व्यभिचारतादवस्थं व्यभिचारधियाऽनिवृत्तिः तत्परत्वग्रहापेक्षायां च यद्योगप्राथम्याभ्यां साधननिष्ठव्याप्तितात्पर्यमेव गृह्यतां तत एव च लक्षणया व्याप्तिशाब्दबोधसम्भवात् तत्र च व्यभिचारशङ्काया अविरोधित्वात् । यावत्साधनवति साध्यवत्त्वबोधाय द्विर्वचनमनर्थकमेव अत एव यन्नैवं तन्नैवमिति प्राचामुदाहरणोपदर्शनमपि सङ्गच्छते । आवश्यकश्च व्याप्तेः शाब्दबोधोऽन्यथा समानप्रकारतन्मपुरस्कृत्य विपरीतधियो विरोधितायाः दुःकल्प्यतया महानसत्त्वादिना सकलधूमाधिकरणे साध्यवत्त्वबोधेऽपि धूमवत्त्वप्रकारेण तत्रैव साध्याभावशंकाया अनुच्छेदेन मानसव्याप्तिग्रहासम्भवात् । एवमद्विरुक्तेनापि यत्पदेन एकरूपेण विभिन्नरूपेण वा सकलधूमाधिकरणोपस्थितिः सम्भवत्तदर्थकतया द्विरुक्तिसार्थक्यामित्यपि दुर्वचम् । न च सकृदुच्चरितेत्यादिव्युत्पत्तिविरोधादेकस्माद्यत्पदान्नानेकाधिकरणबोधः संभवतीति वाच्यम् । सकृदुच्चरितस्य नानाशक्त्या बोधकतायामेवाव्युत्पत्तेः सर्वनाम्नां च बुद्धिस्थतावच्छेदकत्वोपलक्षितधर्मावच्छिन्नत्वेन नानाधर्मिणामनुगमात् नानार्थेषु शक्तेरैक्येन व्युत्पत्तेरविरोधात्, अन्यथा द्विरुक्तिस्थले एकस्यैव पदद्वयरूपादेशस्थानितया पदभेदविरहेण द्विरुक्तादपि नानार्थबोधानुपपत्तेः कथंचिदर्थद्वयबोधकत्वनिर्वाहेऽपि भूयोऽर्थबोधस्य निर्वाहयितुमशक्यत्वाच्चेति ।

अथ द्विरुक्तस्थल एव व्याप्तौ निरुद्धलक्षणा अत एव यत्पद-
 प्रयोगेऽपि वादिवाक्ये स्वारसिकलक्षणाविरहेण व्याप्तिबोधनिर्वा-
 हः । वस्तुतो व्याप्तिगोचरशाब्दबोधानुरोधेन चेदुदाहरणप्रयोग-
 स्तदा उपनयवद्व्याप्यपदेनैवोदाहरणेऽपि व्याप्तिबोधनं युज्यते
 इति सकलधूमाधिकरणे साध्यवत्त्वबोधनाय यो धूमवानित्युदा-
 हरणम् । इत्थं च यत्पदस्य सकलधूमाधिकरणपरताया आवश्यकत-
 या अद्विरुक्तयत्पदस्य तत्पदत्वानियमेन तत्परत्वग्रहार्थं द्विरुक्तेरा-
 वश्यकत्वात् । एवं 'नित्यवीप्सयो'रिति सूत्रेण द्विरुक्तिविधानस्य नि-
 त्यतया सकलधूमाधिकरणपरत्वे यत्पदस्याद्विरुक्तस्य साधु-
 त्वमेव न स्यादित्यतो द्विरुक्तेरावश्यकतेत्याशयेन यत्पदे द्विरुक्तिम-
 भिप्रेत्य तत्पदे द्विरुक्तिं खण्डयति वीप्सु चेति । द्विरुक्तिनियमोऽपि
 कदाचित्पदे एव न तु तत्पदेपीत्यर्थः । सर्वत्रैव तत्पदे न द्विरुक्तिरिति
 नार्थः । विवर्णभावं स स भूमिपाल इत्यादौ छन्दोनुरोधादिना द्विरु-
 क्तिदर्शनात् । न्याये तु प्रयुज्यमाने आधिक्यस्य न्यायेऽन्याय्यतया न तत्र
 द्विरुक्तिः । सकलधूमिप्रत्यायनेच्छारूपधीप्सासत्त्वेऽपि अद्विरुक्ततत्पद-
 स्य साधुतासम्भवः महाकविप्रयोगदर्शनादेतदपि स्पष्टयितुं भव-
 भूतिनांद्यास्तथा प्रयोगो दर्शयिष्यते । द्विरुक्तयत्पदबोधितनानाधर्मि-
 णामेकेन तत्पदेन परामर्शायां इत्याशंकां निरस्यति विरूपेति । महा-
 नसमहानसाम्यत्वादिना विभिन्नप्रकारेणेत्यर्थः । तत्पदेन परामर्शात्
 तत्पदेन परामर्शसम्भवात् । तत्पदस्य परामर्शकतायां व्युत्पत्तिविरो-
 धे द्विरुक्तयत्पदेनापि तावद्धर्मिबोधासम्भवात् । व्युत्पत्तिविरोध-
 एव च कथमित्याकांक्षायामाह बुद्धिस्थवाचकत्वादिति । बुद्धिप्र-
 कारविशिष्टसर्वेषु एकशक्तेरित्यर्थः । व्युत्पत्त्यविरोधं दृष्टान्तेन दृढ-
 यति यथेति ॥

इति श्रीगदाधरभट्टाचार्यचक्रवर्तिविरचितगादाधर्या-

मधयवप्रकरणम् ॥



श्रीगणेशाय नमः
अथानुमानगादाधर्षाम्

सामान्यनिरुक्तिप्रकरणम् ।

(चि०) अथ हेत्वाभासास्तत्त्वनिर्णयविजयप्रयोजकत्वान्निरूप्यन्ते ।

(दी०) एवावता प्रबन्धेन सपरिकरं हेतुं निरूप्य तत्प्रसङ्गात् तत्त्वनिर्णयादिरूपतत्कार्यकारित्वाच्च तदाभासनिरूपणं प्रतिजानीते अथेति ।

(गा०) हेत्वाभासनिरूपणे प्रसङ्गस्यापि सङ्गतित्वं सम्भवति व्याप्तिपक्षधर्मताविशिष्टहेतुनिरूपणे सति व्याप्तिपक्षधर्मताविरोधितद्विरहवतो दुष्टहेतोः स्मरणात्, अतस्तदप्रदर्शनेन मूलस्य न्यूनतां परिजिहीर्षुः प्रसङ्गस्यापि तन्निरूपणप्रयोजकत्वमाह एवावतेति । परिकरो-व्याप्तिपक्षधर्मते । निरूप्येत्यन्तमुक्तक्रमेण दुष्टहेतोः स्मृतत्वस्य प्रसङ्गनिर्वाहकस्य लाभाय । तत्प्रसङ्गादिति । सपरिकरहेतुनिरूपितप्रसङ्गसङ्गतेरित्यर्थः । तज्ज्ञानजन्यजिज्ञासाधीनत्वं पञ्चम्यर्थः । अन्वयश्चास्य निरूपणमित्यनेन । तत्त्वनिर्णयविजयप्रयोजकत्वादिति मूलं यद्यपि हेत्वाभासनिवृत्तत्त्वनिर्णयादिजनकज्ञानविषयत्वार्थकतया शिष्यप्रवृत्त्युपयोगिनिरूपणघटकज्ञानप्रयोजनप्रदर्शनपरम्, तथापि तन्मात्रपरत्वे सङ्गत्यप्रदर्शनेन न्यूनता स्यादिति तस्यैककार्यकारित्वादिरूपसङ्गतिप्रदर्शनपरत्वमपि सम्भवतीति स्फुटीकर्तुमाह तत्त्वनिर्णयादिति । आदिपदाद्विजयपरिग्रहः । तत्कार्यकारित्वात्-सपरिकरहेतुप्रयोज्यकार्यप्रयोजकत्वात् । प्रयोजकत्वं च जनकतावच्छेदकादिसाधारणमतः स्वाविषयकज्ञानकार्यं प्रति स्वस्य तत्त्वमक्षतमेव । तत्त्वनिर्णयः-प्रमितिकोटिनिश्चयः । तत्र व्याप्तिपक्षधर्मताविशिष्टप्रकृतहेतुज्ञानमिव तादृशरीतकोटिसाधकस्य हेत्वाभासत्वज्ञानम-

प्युपयुज्यते प्रतिबन्धकीभूततद्विपरीतकोटिव्याप्यवत्ताज्ञानेऽप्रामा-
ण्यग्राहकत्वादित्युभयोस्तत्त्वनिर्णयप्रयोजकत्वम् । अथवा तत्त्व-
निर्णयः—साध्यवत्ताज्ञाने प्रमात्वनिश्चयः । तत्रानुमापकहेतोर्व्या-
प्यादिविशिष्टत्वरूपसङ्केतुत्वज्ञानमिव विपरीतसाधकहेतोरुष्टत्व-
ज्ञानमप्युपयुज्यते । प्रकृतसाध्यग्रहाप्रामाण्यग्राहकविपरीतसाधकहे-
त्वदुष्टत्वग्रहविघटकत्वात् । विजयप्रयोजकत्वं च हेत्वाभासस्य
स्वज्ञानाधीनपरोक्षहेतुदोषोद्भावनद्वारा व्याप्यादिविशिष्टहेतोः स्व-
ज्ञानाधीनसन्न्यायप्रयोगद्वारा च बोध्यम् ।

(चि०) तत्रानुमितिकारणीभूताभावप्रतियोगिय-
थार्थज्ञानविषयत्वम् यद्विषयत्वेन लिङ्गज्ञानस्यानुमि-
तिविरोधित्वं ज्ञायमानं सदनुमितिप्रतिबन्धकं यत्तत्त्वं
वा हेत्वाभासत्वम् ।

(दी०) अनुमितीति । यथाश्रुतिमिदं हेतुदोषाणां लक्षणम्,
तद्वत्त्वञ्च दुष्टहेतूनाम्, तदभिप्रायेणैव उपधेयसङ्करेऽपीत्यादि वक्ष्य-
ति । तत्रानुमितिपदम् अनुमितिनिष्कार्थतानिरूपकसम्बन्धित्वे-
नानुमितितत्कारणज्ञानपरम् साध्यव्याप्यहेतुमान् पक्षः साध्यवा-
नित्याकारानुमितिपरं वा, तेनैकत्र हेतौ व्यभिचारादिग्रहेऽ-
प्यन्यस्य परामर्शानुमित्युत्पादेन व्यभिचाराद्याप्त्यादिज्ञानेना-
न्यथासिद्धत्वाच्च व्यभिचारादिग्रहाभावस्यानुमित्यजनकत्वेऽपि
न क्षतिरिति वदन्ति ।

(गा०) मूलोक्तलक्षणानां दुष्टहेतुलक्षणत्वे दोषेष्वतिव्याप्तिः, य-
थार्थज्ञाननिष्ठानुमितिप्रतिबन्धकतावच्छेदकविषयताश्रयत्वपर्यन्तस्य
समूहालम्बनज्ञानविषयताश्रयोदासीनपदार्थवारणाय प्रथमलक्षणे
विवक्षणीयतया बाधादिज्ञानप्रतिबन्धकतायां प्रायशो हेतुविषयता-
या अनवच्छेदकत्वात् तत्रत्यहेतावव्याप्तिश्च, यद्विषयकत्वेनेत्यादि-
लक्षणे तृतीयाया अवच्छेदकत्वार्थकतया सुतरां तथेत्यत आह य-
थाश्रुतमिति । इदमेतल्लक्षणत्रयम् । ननु हेतुवदवभासन्त इति व्युत्प-
त्त्या हेत्वाभासपदस्य दुष्टहेतुपरत्वीत् दुष्टहेतुनिरूपणस्यैव प्रति-

ज्ञातत्वात् तल्लक्षणमप्याकांक्षितमतस्तदनुकौ मूलस्य न्यूनता, अन्य-
विधव्युत्पत्त्या हेत्वाभासपदस्य हेतुदोषपरत्वसम्भवेऽपि 'ने चे'त्या-
दिना दुष्टहेतूनामेव विभजनाद्दुष्टहेतुनिरूपणस्याप्रतिज्ञातत्वेन
तदसङ्गतेः, एवं दुष्टहेतुनिरूपणस्याप्रकृतत्वे दुष्टहेतूनां विभागानर्हतया
तेषां सङ्करेण विभागव्याघातशङ्काया अनवतारात् उपधेयसङ्करेत्या-
दिप्रन्थस्योपाध्यसङ्करेण विभागोपपादनपरस्यासङ्कतिरित्यत आह
तद्वत्त्वं चेति । तादृशदोषवत्त्वं चेत्यर्थः । दुष्टहेतूनां लक्षणमि-
त्यनुषज्यते । स्फुटमिति शेषः । तथाच दुष्टहेतुनिरूपणस्य प्रकृतत्वं-
पि दोषलक्षणे कृते दुष्टहेतुलक्षणस्य स्फुटतया लाभेन नीक्तानुपप-
त्तिरिति भावः । तदभिप्रायेणैवेति । दुष्टहेतुलक्षणाभिप्रायेणैवेत्यर्थः ।

अनुमितिपदस्यानुमितिसामान्यपरत्वे असम्भवः यत्किञ्चिदनुमि-
तिपरत्वेऽतिप्रसङ्गात् प्रकृतपक्षसाध्यहेतुकानुमितिपरत्वमावश्यकम्,
तथाच व्यभिचारादावव्याप्तिः वह्निर्धूमव्यभिचारीत्यादिज्ञानाभावस्य
पूर्वतो धूमवानित्याद्यनुमित्यजनकत्वात्, लक्षणया तस्य तादृशानु-
मितिकारणज्ञानमात्रपरत्वे बाधादावव्याप्तिः—बाधादिज्ञानस्य पराम-
र्शाप्रतिबन्धकत्वात्, अतोऽनुमितिपदमजहत्स्वार्थलक्षणया तदुभय-
परतया व्याचष्टे तत्रेति । तादृशलक्षणवाक्य इत्यर्थः । लक्षणघट-
कतावच्छेदकमुभयसाधारणमनुगतरूपमाह अनुमितिनिष्ठकार्यता-
निरूपकसम्बन्धित्वेनेति । अनुमितिपदस्य प्रकृतपक्षतावच्छेदकवि-
शिष्टप्रकृतसाध्यतावच्छेदकावच्छिन्नप्रकारकप्रकृतहेतुतावच्छेदका-
वच्छिन्नहेतुकानुमितिपरत्वं स्वयमेव दर्शयिष्यति अतो न वक्ष्य-
माणानिप्रसङ्गः । निरूपकत्वं च यदि प्रतियोगित्वं तदा कार्यस्य
कार्यताप्रतियोगित्वाभावादनुमित्यसङ्ग्रहः । अतः सम्बन्धिपदं सं-
बन्धित्वसाधारणस्य तत्साक्षात्कारजनकसाक्षात्कारविषयतात्मक-
त्वस्य लाभाय ।

अत्र पूर्वतो वह्निमान्द्रश्च तथेत्यादिसमूहालम्बनानुमित्यादिवि-
रोधिहृदनिष्ठवह्न्यभावादिरूपबाधादेः पूर्वतादौ धूमादिना वह्न्यादि-
साधने दोषताप्रसङ्गः, प्रकृतानुमितिनिष्ठकार्यतानिरूपकसम्बन्धि-
ग्रहत्वस्य कस्यापि प्रतिबध्यतानवच्छेदकतया तदवच्छिन्नप्रति-
बध्यतानिरूपितप्रतिबन्धकतानिवेशनासम्भवात्, तथाविधग्रह-
त्वव्यापकप्रतिबध्यतानिवेशो चाश्रुमित्यविरोधिनि व्यभिचारादौ प-

रामर्शाविरोधिनि बाधादौ व्याप्तिः-उभयविरोधिपक्षाप्रसिद्ध्या-
दावेव तादृशप्रतिबध्यतानिरूपितप्रतिबन्धकताशालिज्ञानविषयत्व-
सत्त्वाद् तः कल्पान्तरमाह साध्यव्याप्येति । प्रकृतपक्षतावच्छेदक-
विशिष्टपक्षे प्रकृतसाध्यतावच्छेदकावच्छिन्नतद्व्याप्तिविशिष्टप्रकृतहे-
तुतावच्छेदकावच्छिन्नप्रकारताकानुमितिसामान्यपरमित्यर्थः । एवं
च तादृशसमूहालम्बनानुमितेर्व्याप्त्यादिविषयकतया व्यभिचारज्ञा-
नादिप्रतिबध्यत्वात् न व्यभिचाराद्यसङ्ग्रहः । दर्शितसमूहालम्बनानु-
मितिप्रतिबन्धकतामादाय दर्शितातिप्रसङ्गवारणाय सामान्यपदम् ।
तथाच तादृशानुमितित्वव्यापकप्रतिबध्यतानिरूपितप्रतिबन्धकता-
शालियथार्थज्ञानविषयत्वं पर्यवसितोर्थः । साध्यतावच्छेदकावच्छि-
न्नादिप्रकारकानुमितिसामान्यान्तर्गतायां पर्वता वह्निमान्वह्निव्याप्य-
धूमवांश्चेत्याद्यनुमितौ हृदो न वह्निमानित्यादिनिश्चयस्याप्रतिबन्ध-
कत्वान्नातिव्याप्तिरिति भावः । बाधस्तत्प्रतिपक्षस्वरूपासिद्ध्याश्रया-
सिद्धिष्वतिव्याप्तिवारणाय प्रकृतपक्षतावच्छेदकावच्छिन्नपक्षविशे-
ष्यकत्वनिवेशः । द्रव्यत्वादिना हृदादिविशेष्यकानुमितौ तथाविध-
निश्चयस्याप्रतिबन्धकत्वात्तदोपतादवस्थ्यमतः पक्षतावच्छेदकावच्छि-
न्नत्वोपादानम् । अवच्छेदकत्वं च तत्पर्याप्त्यधिकरणत्वम्, तेनाते-
जस्वी पर्वतो वह्निमानित्यादौ विशिष्टपर्वतत्वादिमति बहुचभावरूप-
बाधस्य काञ्चनमयः पर्वतो वह्निमानित्यादौ पक्षाप्रसिद्धेः शुद्धप-
र्वतत्वावच्छिन्नपक्षकानुमित्यविरोधित्वेपि नासङ्ग्रहः । एवमप्रेपि
बोध्यम् । साध्यतावच्छेदकावच्छिन्नसाध्यप्रकारकत्वानिवेशे परा-
मर्शाविरोधितया बाधस्तत्प्रतिपक्षयोरव्याप्तिः । तत्र प्रकृतसाध्यता-
वच्छेदकावच्छिन्नत्वस्यानुपादानेपि तदोपतादवस्थ्यम्-वह्नित्वा-
वच्छिन्नाभावादिनिश्चयस्य धूमजनकतेजस्वी वह्निव्याप्यधूमवांश्च
हृद इत्याद्यनुमित्यविरोधित्वात् । साध्याप्रसिद्ध्याव्याप्तिवारणप्रयो-
जकत्वं तदुपादानस्येति तु न सत्-वह्निर्न काञ्चनमय इत्यादिनि-
र्णयस्य शुद्धवह्नित्वादिना बहुयाद्यनुमित्यविरोधित्वेपि द्वितीयदल प्र-
कृतसाध्यतावच्छेदकावच्छिन्नान्तर्भावसत्त्वात्, तस्य काञ्चनमयव-
ह्निव्याप्यधूमवानयं पर्वत इत्यनुमितिर्विरोधितया तत्र लक्षणगमनात् ।
द्वितीयदलप्रवेशात् व्यभिचारविरोधसाधनाप्रसिद्धिस्वरूपासिद्धिषु
नाव्याप्तिः तत्रापि साध्यतावच्छेदकावच्छिन्ननिरूपितव्याप्तिविशिष्ट-

त्वनिवेशाद्यभिचारविरोधयोर्नाव्याप्तिः । वह्निर्धूमव्याभिचारीत्यादि-
 ज्ञानदशायामपि द्रव्यत्वादिना धूमादिनिरूपितव्याप्तेर्भानसम्भवात्त-
 दोषतादवस्थ्यमतो व्याप्तिः साध्यतावच्छेदकावच्छिन्नव्याप्तिवनिवे-
 शः । अन्वयव्याप्तिव्यतिरेकव्याप्तिः विशिष्योपादाय तदुभयवि-
 शिष्टहेतुप्रकारकत्वमेव निवेश्यम् । एकतरमात्रव्याप्त्युपादाने सा-
 धारण्यानुपसंहारित्वयोरेकतरासङ्ग्रहप्रसङ्गादित्यग्रे व्यक्तीभविष्य-
 ति । तादृशव्याप्तिद्वयप्रकारतानिरूपितहेतुप्रकारतायास्तत्साध्यकत-
 चेत्तु कानुमितिजनकतावच्छेदकप्रकारतात्वेनानुगम्य निवेशस्तु न
 संभवति-साध्याभाववद्बृहत्तित्वज्ञानदशायां केवलव्यतिरेकव्याप्त्या-
 दिप्रकारकहेतुमत्ताज्ञानोत्पत्त्या साधारण्यादेस्तादृशप्रकारताशाब्द-
 नुमितिसामान्याविरोधित्वाभावात् । तादृशव्याप्तिविशिष्टविषयकत्व-
 मात्रस्य तद्विशिष्टहेतुतावच्छेदकावच्छिन्नविषयकत्वमात्रस्य वा निवेशे
 स्वरूपासिद्धावव्याप्तिः, अतः पक्षांशे तादृशव्याप्तिविशिष्टहेतुता-
 वच्छेदकावच्छिन्नत्वनिवेशः । पक्षांशे व्याप्तिविशिष्टहेतुप्रकारकत्व-
 मात्रस्य निवेशेपि तदोषतादवस्थ्यम्, धूमाभाववान् हृद इत्यादि-
 ज्ञानस्य द्रव्यत्वादिना हेतुमत्ताज्ञानाविरोधित्वात्साधारण्याद्यव्या-
 प्तिश्च वह्नित्वावच्छिन्ने धूमाभाववद्बृहत्तित्वग्रहस्य धूमादिव्याप्ति-
 विशिष्टतद्व्यक्तित्वावच्छिन्नप्रकारकज्ञानाविरोधादतो हेतुतावच्छे-
 दकावच्छिन्नत्वनिवेशः । पक्षांशे साध्यादिप्रकारकस्य सं-
 स्कारादेराहार्यज्ञानस्य च बाधादिज्ञानाप्रतिबध्यत्वात् असम्भव-
 इत्यतस्तादृशानुमितित्वनिवेशः । साध्यव्याप्यहेतुधर्मितावच्छेदक-
 कसाध्यवत्ताज्ञानस्यैव साध्यव्याप्यहेतुमैतन्पक्षः साध्यवानित्याका-
 रकतया तादृशकारलिखनस्वरसात्तादृशहेतुविशिष्टपक्षतावच्छेद-
 कावच्छिन्नविशेष्यकसाध्यतावच्छेदकावच्छिन्नप्रकारकानुमितित्व-
 व्यपकप्रतिबध्यतानिरूपितप्रतिबन्धकत्वस्य लक्षणघटकत्वोपगमे तु
 पर्वतत्वाद्यवच्छेदेन बहेः साध्यत्वे तत्सामानाधिकरण्येन साध्याभा-
 वादेरदोषत्वप्रसङ्गः सामानाधिकरण्यमात्रावंगाहिबाधादिज्ञानस्य
 शुद्धपर्वतत्वाद्यवच्छेदेन वन्यादिज्ञानं प्रत्येव प्रतिबन्धकतया धूमवि-
 शिष्टपर्वतत्वाद्यवच्छिन्नधर्मिकवह्न्यादिज्ञानप्रतिबन्धकत्वादिति त-
 दुपेक्षितम् । न च विशेष्यतावच्छेदककोटौ धूमादेरधिकस्य भानेपि
 शुद्धपर्वतत्वाद्यवच्छिन्नसंयोगादेर्यत्र संसर्गता तत्र पर्वतत्वसामा-

धिकरण्येन वह्न्यभावादिज्ञानस्य प्रतिबन्धकत्वमावश्यकम् तादृशा-
नुमितेरपि शुद्धपर्वतत्वावच्छेदेन वह्न्याद्यवगाहित्वादिति धा-
च्यम् । धर्मितावच्छेदकावच्छेदेन विशिष्टबुद्धौ धर्मितावच्छेदतापर्या-
प्त्यधिकरणधर्मावच्छिन्नत्वमेव संसर्गांश भासते न तु तदेकदेशाव-
च्छिन्नत्वमपि तद्धर्मावच्छिन्नविशेष्यतानिरूपिततदेकदेशव्यापकत्वा-
वच्छिन्नसंसर्गताया आप्रामाणिकत्वात् ॥

अथ लिङ्गोपधानमते हेतोः सर्वत्रैव धर्मितावच्छेदकतया माना-
त्तादृशसंसर्गताभ्युपगम आवश्यकः, अन्यथा शुद्धपर्वतत्वावच्छेदेन
हेतुमत्तज्ञानस्थलेपि विशिष्टपर्वतत्वाद्यवच्छिन्नसंयोगादिसंसर्गकानु-
मितेरेव मानत्वाभ्युपगमे पर्वतत्वादिसामाधिकरण्यमात्रावगाहिबा-
धादिग्रहकालेपि तथाविधसाध्यनिश्चयवतो अनुमिस्थापत्तेः, न हि
सामानाधिकरण्येन बाधसिद्ध्योरनुमिति कश्चिदुपैति तादृशबाधा-
दिग्रहस्य कचिदप्यनुमितिप्रतिबन्धकत्वासंभवात् तेषां हेत्वाभास-
ताविलायापत्तिश्च इति चेत् । एवमपि लिङ्गानुपधानमते तादृशविष-
यतायां मानाभाव एव, प्रकृतग्रन्थस्तु न लिङ्गोपधानमताभिप्रायकः-
तन्मतेऽनुमितेः सर्वत्रैव तदाकारतया तादृशाकारत्वस्याव्यावर्तकत-
याऽनुमितिपदस्य तादृशाकारानुमितिपरत्वप्रदर्शनासंगतः ।

कचिन्तु लिङ्गानुपधानमतेऽनुमितिपदस्य तदुभयपरत्वं व्या-
ख्याय यथाश्रुतार्थपरताभिर्वाहाय लिङ्गोपधानमतमाश्रयते—सा-
ध्यव्याप्येत्यादिना । इत्याकारकानुमितिपरम्—अनुमितेरित्याका-
रकतामताभिप्रायकमिति व्यान्नक्षते । एतादृशव्याख्यानप्रयोजनं स्फु-
टयति—तेनेति । एकत्र—वर्हित्वाद्येकधर्मावच्छिन्ने । व्यभिचारादित्या-
दिना स्वरूपासिद्धिपरिग्रहः । अन्यस्य परामर्शात्—तद्वर्हित्वादि-
रूपापरधर्मावच्छिन्ने व्याप्तिपक्षधर्मताद्यवगाहिज्ञानात् । व्यभिचारा-
दित्यादिहेतोरनुमितिजनकत्वंपीत्यनेन सम्बन्धः । यत्र यद्रूपावच्छिन्ने
व्यभिचारज्ञानोत्पत्तिद्वितीयक्षणे कथंचित्द्रूपावच्छिन्नलिङ्गकपरा-
मर्शस्तत्रैकक्षणविलम्बेनानुमित्युपगमे व्यभिचारासंभवाच्च तत्र व्य-
भिचारो दर्शितः ।

ननु तद्धर्मावच्छिन्नलिङ्गकानुमितौ तद्धर्मावच्छिन्नधार्मिकव्यभि-
चारज्ञानाभावस्य हेतुत्वोपगमान्न व्यभिचारः । तद्धर्मावच्छिन्नलि-
ङ्गकत्वं चाव्यवहितोत्तरत्वसम्बन्धेन तद्रूपावच्छिन्नधार्मिकव्याप्त्या-

विज्ञानविशिष्टत्वम् तादृशसम्बन्धेन व्यभिचारज्ञानविशिष्टं यत्तद्व्यवस्था-
मेव वा अन्यतावच्छेदकं वाक्यम्, तेन धूमव्याप्यबहिमानयमित्याका-
रेकशाब्दादिपरामर्शोत्पत्तिद्वितीयक्षणे यत्र लौकिकसन्निकर्षजन्यो
धूमव्यभिचारी बहिः धूमव्याप्यन्धनवानित्याकारकसमूहालम्ब-
नग्रहस्तत्र तज्जन्यानुमितेरुक्तसम्बन्धेन बह्वित्वावच्छिन्नधर्मिकव्या-
प्त्यादिज्ञानविशिष्टत्वेऽपि न क्षतिरित्यन आह व्याप्त्यादीति । कल्-
प्तकारणताकव्याप्त्यादिज्ञानसत्त्वे व्यभिचारज्ञानाद्यभावव्यतिरेकेणा-
नुमितिव्यतिरेकस्यासिद्धत्वादिति भावः । व्याप्तिज्ञानादेर्व्यभिचा-
रज्ञानाभावेनान्यथासिद्धत्वशङ्का प्रमेव निराकृता । न क्षतिः-व्यभि-
चारादौ नाव्याप्तिः । यत्रासद्धेतुविशेषेऽनुमितिरप्रसिद्धा तत्रत्यदो-
षेष्वव्याप्तेर्वक्ष्यमाणतया प्रतादृशयथाश्रुतव्याख्यायामनिर्भरसूच-
नाय वदन्तीति ॥

(दी०) पर्वतो निर्वह्निर्धूमो बहेरभिधेयत्वं वा प्रमेयत्वस्य व्य-
भिचारीत्यादिभ्रमादनुमितिप्रतिबन्धादाह यथार्थेति । ननु प्रतिब-
न्धकज्ञानविषयव्यभिचारादिघटिकसाध्यादेरपि प्रत्येकं हत्वा-
भासतापत्तिः । अथ निशिष्टविषयकं ज्ञानं प्रतिबन्धकम् तद्वदकञ्च
न विशिष्टमिति चेत्तर्हि यथार्थेति व्यर्थं भ्रमविषयविशिष्टस्याप्र-
सिद्धत्वादित्यनुशयेनाह यदिति ।

(गा०) पर्वतो बहिमान् धूमादित्यादिसद्धेतुस्थले बाधादिभ्रमविषये-
ष्वतिव्याप्तिवारकतया यथाश्रुतं यथार्थपदं सार्थकयति पर्वतो निर्वह्नि-
रिति । अत्रेतिपदस्य त्रितयस्थले सम्बन्धाद्भ्रमात्रतयलाभः । प्रत्येकं
भ्रममोक्षैवैवातिप्रसङ्गसम्भवात्तादृशसमूहालम्बनभ्रमपर्यन्तानुधाव-
नैककल्यात्तत्परत्वासङ्गातेरिति ध्येयम् । प्रथमभ्रमोऽनुमिनौ विरोधी,
अन्यौ च जनकज्ञाने, तथाच तयोरपि प्रथमे अन्यत्र प्रसिद्धस्य सा-
ध्याभाववद्भूतित्वस्य धूमाद्यंशे भ्रमत्वम् । अन्ये प्रमेयत्वाभाववद्भू-
तित्वस्याप्रासङ्ग्या न तद्भूतत्वं किन्त्वभावांशेऽनुयोगिताविशेषसम्ब-
न्धेन साध्यस्य भ्रमत्वमित्येतादृशविशेषमादृत्य शिष्यव्युत्पादनाया-
नेकाविधभ्रमकथनम् ।

इदं त्ववधेयम् । अभिधेयत्वं प्रमेयत्वस्य व्यभिचारी-

त्यत्र स्वरूपसम्बन्धावच्छिन्नप्रमेयत्वत्वावच्छिन्नप्रतियोगिताकत्वसम्बन्धेन प्रमेयत्वस्य भ्रमो वाच्यः प्रतियोगित्वांशे साध्यतावच्छेदकधर्मसाध्यतावच्छेदकसम्बन्धावच्छिन्नत्वयोः साध्याभाषवदवृत्तिः स्वरूपव्याप्तिघटकतया तदंशे तदुभयावगाहिष्यभिचारज्ञानस्यैव व्याप्तिज्ञानविरोधित्वात् । एवं च भेदादौ प्रमेयत्वत्वावच्छिन्नप्रतियोगिताकत्वस्य प्रसिद्धावपि स्वरूपसम्बन्धावच्छिन्नतादृशप्रतियोगित्वाप्रसिद्ध्या तादृशभ्रमानुपपत्तिः । प्रतियोगित्वांशे सम्बन्धविशेषावच्छिन्नत्वस्य भ्रम इत्यपि न युक्तम्—तस्य सम्बन्धघटकतया तत्प्रकारकत्वघटिततद्भ्रमत्वानुपपत्तिः । न च तेन रूपेण प्रतियोगिताप्रकारक एवात्र भ्रमो विवक्षितः, न तु तत्तदवच्छिन्नप्रतियोगिताकत्वसंसर्गक इति वाच्यम् । लाघवत् प्रतियोगितासंसर्गकव्याप्तिज्ञानस्यैवानुमितिहेतुतया तत्प्रकारकव्यभिचारज्ञानस्याकिञ्चित्करत्वात् ॥

अत्राहुः—स्वावच्छिन्नसाध्यतावच्छेदकसम्बन्धावच्छिन्नप्रतियोगिकत्वसम्बन्धेन साध्यतावच्छेदकवत्त्वमेवाभावस्य साध्याभाषवदवृत्तित्वरूपव्याप्तिघटकं लाघवात् । एवं च तादृशसम्बन्धेनाभाषांशे साध्यतावच्छेदकप्रकारकव्यभिचारज्ञानस्य व्याप्तिग्रहविरोधितया घटत्वादेः प्रसिद्धेन तादृशसम्बन्धेन प्रमेयत्वत्वादेरेवाभाषांशे भ्रमात्मक एव तथाविधग्रहो विवक्षित इति न किञ्चिदनुपपन्नम् ।

अन्ये तु प्रथमे साध्याभाववदवृत्तित्वज्ञानविरोधी हेतौ साध्याभाववदवृत्तित्वरूपव्याप्तिघटकस्य भ्रमः । द्वितीये च तदप्रसिद्ध्या व्यापकसामानाधिकरण्यग्रहविरोधिसाध्यतावच्छेदके हेतुसमानाधिकरणाभावप्रतियोगितावच्छेदकत्वस्य भ्रमो अभिमतः । समानप्रकारकज्ञानस्यैव विरोधतया द्विविधव्यभिचारसङ्ग्रहाय द्विविधव्याप्तिविषयकसमूहालम्बनस्यैव लक्षणे निवेद्यत्वात् । न च हेतुः साध्यस्य व्यभिचारीत्यत्र साध्यतावच्छेदके हेतुसमानाधिकरणाभावप्रतियोगितावच्छेदकत्वस्य दुर्लभतया तदवगाहिज्ञानस्याभिधेयत्वं प्रमेयत्वस्य व्यभिचारीत्याकारकत्वा नापयुज्यते इति वाच्यम् । यथा अभाषवदवृत्तिः समानाधिकरणाभावप्रातयेगितावच्छेदकत्वं चेत् द्वयमेव हेतुः साध्यस्य व्यभिचारीत्यत्र व्यभिचारपदार्थः । तत्रादिमव्यभिचारतात्पर्यकस्थले व्यभिचारपदार्थकदेशे अभावेऽनुयोगितारूप-

शब्दार्थस्य तत्र च प्रकृत्यर्थनावच्छेदकवद्विवाद्यवच्छिन्ननिरूपित-
त्वसम्बन्धेन प्रकृत्यर्थस्यान्वयः । मत्वर्थीयार्थः स्वरूपसम्बन्धवा-
न्तस्य चाभेदेन प्रथमान्तार्थेऽन्वयः । द्वितीयतत्पदार्थपरवाक्यस्थले
च तदेकदशसामानाधिकरण्ये हेतुपदार्थान्वितप्रथमार्थस्य निरूपि-
तत्वस्यान्वयः षष्ठीप्रकृतेस्तद्धर्मपरतया षष्ठ्यन्तार्थस्य साध्यताव-
च्छेदकनिष्ठत्वस्य तादृशान्वयबलभ्यहेतुसमानाधिकरणाभावप्र-
तियोगितावच्छेदकत्वे तस्य तादृशार्थीभूतसम्बन्धिनः एकदेशे
घटकत्वरूपसम्बन्धे सम्बन्धिनश्चाभेदेन प्रथमार्थेऽन्वयः । एवं चो-
क्तवाक्यात्तत्र साध्यतावच्छेदके हेतुसमानाधिकरणाभावप्रतियोगि-
तावच्छेदकत्वस्यापि लाभात्तत्र तदवगाहिभ्रमस्य दर्शिताकारता-
सम्भव इत्यपि वदन्ति ॥ •

भ्रमादिति पञ्चम्यर्थः प्रयुक्तत्वं तस्य प्रतिबन्धपदार्थं अनुत्पादे-
न्वयः । यथार्थेतीति । यथार्थपददानेन स्वैयधिकरणप्रकाराव-
च्छिन्ना या या विषयता तत्तदनिरूपकत्वरूपस्य सर्वांशे प्रमात्वस्य
विवक्षणीयतया दर्शितभ्रमाणां किञ्चिदंशे प्रमात्वेऽपि न तादाय
दोष इति भावः ॥

अत्र यथार्थपदेन सङ्केतस्थलेऽनुमितिविरोधिभ्रमविषयसाध्या-
भावाद्वा अतिप्रसङ्गवारणेष्यसङ्केतस्थले तादृशप्रमाविषयदोषघ-
टकसाध्यतदभावादेः प्रत्येकं दोषत्वापत्तिर्दुर्वारैवेति तदर्थं प्रकारा-
न्तरानुसरणे च तत एव पूर्वदोषस्यापि वारणसम्भवे यथार्थपदं
व्यर्थमिति दोषस्य दुरुद्धरतया तस्यैव यथार्थपदाघटितलक्षणान्त-
रानुसरणे बीजत्वमाह नन्विति । एकदेशस्यापि विशिष्टघटकतया
हेत्वाभासपदार्थत्वस्येष्टत्वादाह प्रत्येकमिति । प्रत्येकपदार्थपर्याप्त-
साध्यतावच्छेदकावच्छिन्नैत्यर्थः । हेत्वाभासतापत्तिः-हेत्वाभासप-
दार्थत्वापत्तिः । यद्रूपावच्छिन्नज्ञानस्यानुमित्यविरोधित्वं तद्रूपाव-
च्छिन्ने हेत्वभासत्वव्यवहारस्य तद्रूपावच्छिन्नमात्रज्ञानादेतादुष्ट-
त्वव्यवहारस्यानुदयेन चेष्टापत्तिर्न सम्भवतीति भावः ॥

यादृशविशिष्टविषयकत्वं तादृशानुमितिविरोधित्वानतिरिक्त-
वृत्ति तत्त्वमिति विवक्षया न साध्यादावतिव्याप्तिरित्याशयेनाश-
ङ्कने अपेक्षितं । विशिष्टविषयकं-साध्याभावं वृत्तित्वविशिष्टसाधना-
द्विविषयकमेव, तद्वदकं-तादृशविशिष्टघटकप्रत्येकपदार्थद्विविषयकं, न

विशिष्टं-न तादृशविशिष्टनिरूपितम्, तथाच प्रत्येकपदार्थविषयकत्व-
स्य प्रतिबन्धकतया अतिरिक्तवृत्तित्वाभातिव्याप्तिरिति भावः । व्य-
र्थमिति । यथार्थपदादानेपि सङ्केतुस्थलेऽतिव्याप्तिवारणसम्भवात् ।
ननु तत्र भ्रमविषयप्रत्येकपदार्थस्योक्तरीत्या वारणेपि तद्विशिष्टि-
व्याप्तिरत आह भ्रमविषयेति । अप्रसिद्धत्वादिति । तथाच क्वाति-
व्याप्तिरिति भावः ॥

(दी०) केचित्तु दुष्टानामेव हेतूनामेतानि लक्षणानि तत्र
तृतीयमिव प्रथममपि ज्ञायमानव्यभिचारादेः प्रतिबन्धकत्वमभ्यु-
पेत्य । तदर्थश्च तादृशाभावप्रतियोगिनो ये व्यभिचारादयस्तत्प्र-
कारकयथार्थज्ञानविषयत्वमग्रे च तत्त्वमित्यस्य तद्वत्त्वमित्यर्थः ।
आद्यस्यैव वा दुष्टहेतुलक्षणत्वमिति प्राहुः ।

(गा०) केचित्त्विति । नन्वस्य दुष्टहेतुलक्षणत्वे दोषेष्वतिव्याप्तिः-तेषा-
मपि अनुमितिविरोधियथार्थज्ञानविषयत्वात् । न च हृदत्वावच्छि-
न्नपक्षकवन्त्यादिसाध्यकस्थले वन्त्याभाववद्भ्रदादिरूपदोषाणामपि
दुष्टहेतुत्वमिष्टमेवेति वाच्यम् । तद्रूपावच्छिन्नपक्षकतद्रूपावच्छिन्न-
साध्यकतद्रूपावच्छिन्नहेतुकस्थले तत्र रूपेण दुष्टस्य लक्षणं यदि
तद्रूपावच्छिन्नपक्षसाध्यहेतुकानुमितिविरोधियथार्थज्ञानविषयत्वमा-
प्तम् तदा हृदत्वावच्छिन्नपक्षकवह्नित्वावच्छिन्नसाध्यकधूमत्वाव-
च्छिन्नहेतुकानुमितिप्रतिबन्धकप्रमाविषयवन्त्याभाववद्भ्रदादीनां धू-
मत्वादिना दुष्टहेतुत्वाभावादतिव्याप्तिरित्याशंकां परिजिहीर्षुस्ता-
दृशाभावप्रतियोगिनां यथार्थज्ञानमिति षष्ठीसमासमाश्रित्य तादृ-
शाभावप्रतियोगिप्रकारकयथार्थज्ञानविषयत्वमर्थं व्याख्यास्यति । त-
च्च ज्ञायमानदोषस्य प्रतिबन्धकतामत एव सङ्गच्छतेऽतस्तन्मतमे-
वालम्ब्याह तत्रेति । तेषु लक्षणेषु मध्य इत्यर्थः । तृतीयलक्षणस्य
सर्वमत एव ज्ञायमानदोषप्रतिबन्धकत्वाभिप्रायकतया दृष्टान्तत्वे-
नोपन्यासः । तदर्थश्चेति । प्रतियोग्यन्तेन दोषानादाय लक्षणं स-
ङ्गमनीयमिति दर्शयितुं व्यभिचारादय इति न तु तेन रूपेण घटक-
त्वमित्यवधेयम् ॥

यद्यपि पर्वतत्वावच्छिन्ने वह्नित्वावच्छिन्नसाधने धूमत्वावच्छि-
न्नो दुष्ट इत्यादेः सङ्केतौ दुष्टत्वव्यवहारस्य नापत्तिः तत्र तत्साध्य-

पक्षहेतुकानुमितिप्रतिबन्धकरूपदोषप्रकारकज्ञानविषयत्वस्यैव प्रत्ये-
तव्यत्वात्, तादृशानुमितिप्रतिबन्धकबाधव्यभिचारादेश्चाप्रसिद्ध-
त्वात् ह्रदादौ वन्हादिसाधनमादाय सर्वत्रैव दुष्टव्यवहार इष्टः । त-
थाप धूमसाधने वह्निर्वेनायं दुष्ट इत्यादौ वह्निर्वावच्छिन्नहेतुक-
धूमाद्यनुमितिप्रतिबन्धकदोषप्रकारकज्ञानविषयत्वस्य प्रत्येतव्य-
त्वात् । वक्ष्यमाणसम्बन्धावच्छिन्नतादृशानुमितिप्रतिबन्धकधूमा-
भाववद्भूतित्वविशिष्टवन्हादिरूपप्रसिद्धदोषप्रकारताशालिभ्रममादाय
रासभादितात्पर्येणापि तथा व्यवहारः स्यात् । न च तत्र विशेष्ये तृ-
तीयान्तार्थवह्निर्वैशिष्ट्यभानाद्रासभे तद्वधेन नायमतिप्रसङ्ग इ-
ति वाच्यम् । तथासति दोषपदार्थघटकानुमितौ वह्निर्वावच्छिन्न-
हेतुकत्वालाभात्, तल्लभानुरोधेन हेतुप्रकारकज्ञानजन्यानुमितिप्र-
तिबन्धकरूपदोषपदार्थघटकहेतौ वह्निर्वैशिष्ट्यरूपतृतीयान्तार्थस्य
तत्प्रकारतायां वाऽवच्छिन्नत्वार्थकतृतीयान्तलभ्यवैह्निर्वावच्छिन्नत्व-
स्याप्यन्वय इत्यवोपगन्तव्यत्वात् । न च विशेष्ये वह्निर्वादिधर्मवै-
शिष्ट्यबाधकसमभिव्याहारस्थले दोषार्थकधातोरेव वह्निर्वावच्छि-
न्नहेतुकानुमितिप्रतिबन्धकोऽर्थः ।

अथवाऽनुमित्यर्थकसाधनशब्दस्यैव वह्निर्वावच्छिन्नहेतुकानुमि-
तिरूपविशेषे लक्षणिकत्वं दुषधात्वर्थे अनुमित्यर्थान्तर्भावे साधनप-
दार्थानन्वयप्रसङ्गात् । तथाच विशेष्ये एवं तृतीयार्थवैशिष्ट्यान्वयो-
पगमात् नोकातिप्रसङ्ग इति वाच्यम् । एवमपि वह्निना धूमसाधने
रासभो दुष्ट इत्यादिव्यवहारस्य भ्रममादायातिप्रसङ्गादिति ॥

अथवा इतरभेदानुमापकमेवेदम् लक्षणम् । तथाच पर्वतपक्षक-
धूमसाध्यकवह्निहेतुकदुष्टलक्षणस्य तथाविधानुमितिविरोधिज्ञानवि-
षयव्यभिचारादिभ्रममादाय सज्जेतावितरभेदव्यभिचारित्वाद्यथार्थप-
दं सार्थकम् । ज्ञानं चात्र स्वज्ञानविषयप्रकृतहेतुतावच्छेदकवस्व-
सम्बन्धावगाहि ग्राह्यम्, तेन प्रकृतहेतुभिन्नस्यापि सम्बन्धान्तरेण
दोषप्रमाविषयत्वेपि नातिप्रसङ्गः । अत्रेपीदृशसम्बन्धेनैव तद्वत्त्वं
बोध्यम् ।

अथ ज्ञायमानपक्षादिनिष्ठसाध्याभावत्वादिना बाधादिदोषाणां
प्रतिबन्धकता न सम्भवति साध्याभावत्वादिना पदार्थान्तरस्यैव य-
त्र ज्ञानं तत्र दोषाणामज्ञायमानतयाऽविरोधत्वेनाऽनुमित्यापत्तेः, कि-

न्तु ज्ञानीयपक्षनावच्छेदकाद्यवच्छिन्नविषयतानिरूपितसाध्याभावत्वा-
 वच्छिन्नविषयतावत्त्वेन तादृशविषयताज्ञानविशिष्टत्वेन वा, तच्च रू-
 पं तादृशभ्रमविषयपदार्थान्तरसाधारणमेवेति तेषामेव भ्रमदशायां
 विरोधित्वाश्लाघापात्तिः । एवं च सद्धेतूनामपि प्रतिबन्धकतावच्छेद-
 कनिरुक्तविषयताश्रयवह्यभावादिप्रमाविशेष्यत्वादतिव्याप्तिरिति चेन्न
 यद्रूपावच्छिन्नविषयतासामान्यमनुमितिप्रतिबन्धकतावच्छेदकं तद्रू-
 पविशिष्टप्रकारकप्रमाविशेष्यत्वमेव विवक्षणीयम् । हृदो वह्निमान्धूमा-
 दित्यादौ च तादृशरूपं हृदविशिष्टवह्न्यभावत्वादिकं हृदे वह्निर्नास्ती-
 त्यादिज्ञाननिरूपिततद्रूपावच्छिन्नविषयतासामान्यस्यैव हृदत्वावच्छि-
 न्नविषयतानिरूपितवह्न्यभावत्वाद्यवच्छिन्नविषयतात्वेन दोषनिष्ठानु-
 मितिप्रतिबन्धकतायामवच्छेदकत्वात् । सद्धेतुस्थले च केवलवह्न्य-
 भावत्वादिकं न तथा तदवच्छिन्नविषयतासामान्यान्तर्गतधर्म्यविषय-
 कज्ञाननिरूपिततादृशविषयतान मनुमितिप्रतिबन्धकतानवच्छेदक-
 त्वात् । पर्वतविशिष्टवह्न्यभावत्वादिविशिष्टं न किञ्चिद्वस्तुप्रसिद्ध-
 मिति नातिप्रसङ्गः । तृतीयमपि लक्षणमनयैव रीत्या परिष्कार्यम् ।
 यद्यप्यस्य दुष्टहेतुलक्षणत्वे ज्ञायमानदोषप्रतिबन्धकतामतानाश्रयणेपि
 तद्रूपावच्छिन्नपक्षसाध्यहेतुकानुमितिप्रतिबन्धकप्रमाविषयतद्धेतुता-
 वच्छेदकवत्त्वं तद्रूपावच्छिन्नपक्षसाध्यहेतुकस्थले तेनैव रूपेण दुष्टत्व-
 मित्यर्थकतामुपगम्य यथार्थपदसार्थक्यमुपपादयितुं शक्यते, तथापि
 दुष्टलक्षणस्य दोषघटितत्वानुरोधेन तन्मतमवलम्ब्य षष्ठीसमास आह-
 त इति ॥

ननु द्वितीयतृतीयलक्षणयोर्दोषेतिव्याप्तिरव्याप्तिश्च किञ्चिद्धेतौ यत्पदेन
 दोषस्यैवोपादेयतया तत्त्वस्य तन्मात्रवृत्तित्वादत आह तत्त्वमित्य-
 स्येति । प्रथममात्रस्य दुष्टहेतुलक्षणत्वेनैवोपापसौ चरमयोर्दोषलक्षण-
 त्वमेवाचितं तत्त्वमित्यस्य यथाश्रुतार्थानुरोधकत्वादतस्तथैवाह आ-
 द्यस्यैवेति । ईदृशव्याख्याया निर्दोषत्वात्प्राहुरित्युक्तम् ।

(दी०) लिङ्गमविवक्षितम्, यद्विषयत्वेन-यादृशविशिष्टविषय-
 त्वेन, तेनानुमितिप्रतिबन्धकपक्षविशेष्यकभ्रमविषये साध्याभा-
 वादौ सद्धत्वादिनिष्ठः नातिप्रसङ्गः । अवच्छेदकत्वञ्चैहानतिरिक्त-
 वृत्तित्वं, तेन विशिष्टस्यासत्त्वेऽपि भ्रमात् प्रतिबन्धेऽपि न क्ष-

तिः । विशेषणीयश्च तादृशविशिष्टान्तराघटितत्वेन, तत्र प्रमेय-
व्यादिविशिष्टे सव्यभिचारादौ नातिप्रसङ्गः । एवञ्च पक्षतावच्छे-
दकादिविरहविशिष्टः पक्षः पक्षनिष्ठस्तद्विग्रहो वा साध्याभावव-
द्भूति साधनं साधनवद्भूतिसाध्याभावा वा हेतुदोषः, येन के-
नापि सम्बन्धेन तद्वाञ्छ प्रकृतो हेतुर्दुष्टः ।

(गा०)लिंगज्ञानस्येतिमूले लिंगांशनिवेशस्य निष्प्रयोजनकतया त-
स्याविवक्षितत्वमाह लिंगमिति । यद्विषयकत्वेनेति तृतीयार्थी अवच्छे-
दकत्वम् । तच्चेदमनतिरिक्तवृत्तित्वमिदानीं निवेद्यते तदाऽसम्भवः
विशिष्टस्यानतिरिक्ततया । बन्धभावविशिष्टहृदादिरूपदोषविषय-
कत्वस्य शुद्धहृदत्वाद्यवच्छिन्नविषयकज्ञानेपि सत्त्वेनानुमितिप्रात-
बन्धकत्वातिरिक्तत्वादतः स्वरूपसम्बन्धरूपमेव तद्वाच्यम्-तथाच
पूर्वतो बहिमानित्याद्यनुमितिप्रतिबन्धकभ्रमाविषयबन्धभाववादावति-
व्याप्तिः तद्विषयकत्वस्यापि प्रतिबन्धकतावच्छेदकघटकत्वादसंभव-
भयेन चावच्छेदकतापर्याप्तनिवेशासंभवादतो याद्विषयकत्वेनेति प-
दं व्याचष्टे यादृशविशिष्टविषयकत्वेनेति । यादृशविशिष्टावषयकत्वे-
न-यद्रूपावच्छिन्नविशिष्टविषयकत्वेन । एवञ्च तत्त्वामत्यस्य तद्रूपा-
वच्छिन्नत्वमर्थः ।

व्याख्याबीजं प्रकाशयति तेनेति । यत्प्रकारकत्वेनानुमितिप्रति-
बन्धकत्वमित्युक्तौ पक्षविशेषणकभ्रमभेदाय बहुव्यभावादौ नाति-
प्रसङ्गः । पर्वतादावतिप्रसङ्गसम्भवेपि यत्सम्बन्धावच्छिन्नयाज्ञप्र-
कारताकत्वेनानुमितिप्रतिबन्धकत्वं तेन सम्बन्धेन तद्वत्त्वस्य दुष्टता-
व्यवहारनियामकत्वापगमे पूर्वतविशेषणकबहुव्यभावज्ञानस्य विशेष-
णताविशेषावच्छिन्नाधेयतासंसर्गावच्छिन्नपर्वतादिनिष्ठप्रकारताक-
त्वेन प्रतिबन्धकत्वात् । तेन सम्बन्धेन पर्वतादिमत्तायां पर्वतमहान-
सान्यत्वादिरूपसङ्केतौ सत्त्वेपि प्रसिद्धधूमादिरूपहेतावत्सत्त्वात्तत्र दुष्ट-
ताव्यवहारापत्तरेयोग इति तदनुरोधेन पक्षविशेष्यकेत्युक्तम् । भ्रम-
पदं निश्चयसामान्यपरम्, तेन सङ्केत्वादित्यादिपदप्राप्तासाध्यशून्यप-
क्षकदुष्टहेतावनुमितिप्रतिबन्धकप्रमाविषयसाध्याभावादेरेव सत्त्वेपि
नासङ्कतिः । नातिप्रसङ्ग इति । उक्तव्याख्यानेनतिरिक्तवृत्तिवमेव

अवच्छेदकत्वं विवक्षणीयम्, विशेषणीभूतवह्यभावविषयके शुद्ध-
हृदत्वादिना वह्यभावविशिष्टहृदादिविषयकज्ञाने वह्यभावविशि-
ष्टहृदत्वाद्यवच्छिन्नविलक्षणविषयतानिरूपकत्वस्यासत्त्वेनोक्तसम्भ-
वानवकाशात् । तथा केवलवह्यभावत्वाद्यवच्छिन्नविषयकत्वस्य प्र-
तिबन्धकत्वातिरिक्तत्वाभातिप्रसङ्ग इत्यर्थः ।

ननु स्वरूपसम्बन्धरूपावच्छेदकत्वनिवेशेऽयमेवातिप्रसङ्गो दु-
र्वारः । अप्रामाण्यज्ञानाभावविशिष्टद्रष्टृभावच्छिन्नविषयकत्वं प्रतिब-
न्धकतावच्छेदकतापर्याप्त्यधिकरणमित्येतादृशविवक्षया तादृशाति-
प्रसङ्गवारणे पुनरसम्भवः । वह्यभावत्वादिना घटाद्यवगाहिनो व-
ह्यभाववान् हृद इत्यादिज्ञानस्यापि प्रतिबन्धकतया तत्साधारण्यानु-
रोधेन वह्नित्वाद्यवच्छिन्नप्रकारतानिरूपिताभावत्वावच्छिन्नविषयता-
निरूपितहृदत्वावच्छिन्नविशेष्यताकनिश्चयत्वेनैव प्रतिबन्धकता-
या वक्तव्यतया वह्यभावविशिष्टहृदत्वाद्यवच्छिन्नविषयता-
यास्तादृशप्रकारतानिरूपितहृदत्वाद्यवच्छिन्नविषयतात्वेनैवावच्छे-
दकत्वेऽप्यप्रामाण्यज्ञानाभावविशिष्टहृदत्वाद्यवच्छिन्नविषयताकनि-
श्चयत्वस्यावच्छेदकतापर्याप्त्यनधिकरणत्वादित्यनस्तुतीयाया अ-
तिरिक्तवृत्तित्वलक्षणावच्छेदकतार्थकत्वं स्फुटयति अवच्छे-
दकत्वं चेति । इह लक्षणे घटकत्वं सप्तम्यर्थः । न च वि-
शिष्टदोषविषयकत्वस्याप्रतिबन्धकसंशयादौ सत्त्वात्पुनरसम्भव
इति वाच्यम् । ज्ञानस्येत्यत्र ज्ञानपदमनाहार्याप्रामाण्यज्ञानानास्कन्दि-
तनिश्चयपरं षष्ठ्यर्थश्चाधेयत्वं तस्य यद्विषयकत्वेनेत्यन्वयः, एवं च
तादृशनिश्चयवृत्तित्वविशिष्टं यादृशविशिष्टविषयकत्वमनुमितिप्रति-
बन्धकतानतिरिक्तवृत्ति तादृशत्वस्य विवक्षणीयतया असम्भवानव-
काशात् । अनतिरिक्तवृत्तित्वं च स्वव्यापकतत्कत्वं न तु तच्छून्यावृ-
त्तित्वं विशिष्टस्य विशेष्यभूतविशिष्टविषयकत्वानतिरिक्ततया त-
स्यातिप्रसक्तत्वेन विशिष्टे तस्मिन्ननप्रविसक्तत्वस्य दुर्घटत्वात् ।

यत्तु प्रतिबन्धकताशून्यतादृशनिश्चयवृत्तित्वमेवानतिरिक्तवृत्ति-
त्वमतो नोक्तरीत्याऽसम्भव इति । तदसत् । तथासति मूलोपात्तज्ञा-
नस्येत्यस्य वैद्यर्थ्यप्रसङ्गात् । हृदत्वाद्यवच्छिन्नाया वह्यभाववि-
शिष्टहृदत्वाद्यवच्छिन्नविषयकयत्किञ्चिज्ज्ञानविषयता तन्निरूपकत्व-
स्य प्रतिबन्धकताशून्यतादृशनिश्चयवृत्तित्वेन शुद्धहृदत्वावच्छिन्ने

अतिप्रसङ्गाच्च । अस्मन्मतेऽनुमितिप्रतिबन्धकतायास्तादृशनिश्च-
यवृत्तित्वविशिष्टहृत्वाद्यवच्छिन्नविषयकत्वत्वावच्छिन्नव्यापकतावि-
रुद्धादतिप्रसङ्गानवकाशात् ।

अथैवमपि जातित्वादिना हृत्वादिविषयकस्य जातिमान्वह्यभा-
ववानित्यादिज्ञानस्यापि बह्व्यभावविशिष्टहृत्वावच्छिन्नविषयकतया
तस्य च हृदो बहिर्मानित्यनुमित्यविरोधितयाऽसंभवः, जलवान्वह्निमा-
नित्यादिस्थलीयबाधोऽसंग्रहेणाविशेषितधर्मावच्छिन्नपक्षकस्थलीय-
स्यापि किञ्चिद्विशिष्टतद्वाटितदोषस्यासंग्रहेण च पक्षतावच्छेदकाद्यं-
शेऽन्याप्रकारकत्वनिवेशस्याशक्यत्वात्तादृशविशिष्टाघटकपदार्था-
विषयकत्वस्य ज्ञानविशेषणत्वे सर्वमाकाशवदित्यादिस्थलीयबाधा-
दौ तद्वत्काप्रसिद्धाऽव्याप्तिः । यद्यद्रूपावच्छिन्नस्य यस्य यस्य यादृ-
शविशिष्टघटकता तत्तद्रूपावच्छिन्नतत्तन्निष्ठविषयताभिन्नकिञ्चिद्व-
च्छिन्नविषयताभिन्नकिञ्चिदवच्छिन्नविषयताशून्यत्वं ज्ञाने निवेद्यम् ।
जातित्वाद्यवच्छिन्नस्य च हृत्वादेर्न वन्ध्यभाववद्भ्रदत्वावच्छिन्ना-
त्मकदोषघटकतेति जातित्वाद्यवच्छिन्नविषयता तादृशविषयता-
भिन्नैव तच्छून्यत्वं च नाक्तदोष इत्यापि न सत्-तथा सति हृदो जा-
त्यभाववानित्यादिस्थलीयबाधादेरेव दुःसंग्रहत्वात् जातित्वादि-
ना हृत्वादेरुपधर्मावच्छेदकावगाहनां जातमान् जातिमानि-
त्यादिज्ञानस्य जातित्वाद्यवच्छिन्नहृत्वादिनिष्ठधर्मितावच्छेदकता-
रूपविषयताया निरुक्तविषयताभिन्नत्वविरहेण तादृशज्ञानस्यानुमि-
त्यप्रतिबन्धकस्य शून्यत्वान्तेनावारणात् ।

मैवम् । यद्रूपावच्छिन्नविषयतात्वं तादृशविशिष्टविषयकत्वस-
मानाधिकरणाभावप्रतियोगितावच्छेदकं तद्रूपावच्छिन्नविषयताश-
ून्यत्वस्य ज्ञानविशेषणतया सामञ्जस्यात् । अप्रतिबन्धकज्ञानवि-
षयतावच्छेदकजातित्वादिविशेषितहृत्वादिघटिततद्रूपावच्छिन्नवि-
षयतात्वावच्छिन्नाभावस्य दोषात्मकविशिष्टावषयतासमानाधिक-
रणत्वात् तज्ज्ञानव्यावृत्तिरिति । विशिष्टस्य-विशिष्टविषयताकत्वस्य,
असत्त्वेपि-बह्व्यभावत्वादिना घटाद्यवगुहिभ्रमेऽसत्त्वेपि, तथाच
विशिष्टविषयकत्वेन प्रतिबन्धकता न सम्भवतीति भावः । अत्राप्र-
तिबन्धेपि तादृशभ्रमस्यानुमित्यनुत्पादप्रयोजकत्वेपि । न क्षतिः-
नोक्तयुक्त्या पर्याप्तनिवेशेऽसंभवः, तदनिवेशे पूर्वातिऽप्रसङ्गो वा ॥

ननु विशिष्टदोषघटकीभूततदेकदेशविषयतायां स्वरूपसम्बन्धरूपा-
वच्छेदकत्वसत्त्वेऽपि विशिष्टविषयतासामान्यस्य तादृशावच्छेदकत्व-
विवक्षयाऽतिप्रसङ्गवारणसम्भवात्तदेव कथं न विवक्षितमिति । न
च सामान्यपदस्य व्यापकत्वार्थकतया प्रतिबन्धकतावच्छेदकतायां
विशिष्टविषयतात्वव्यापकत्वं निवेदयं तदपेक्षया प्रतिबन्धकतायां
विशिष्टविषयताव्यापकत्वनिवेशनमेवोचितमिति वाच्यम् । यतो
बहुधभावविशिष्टहृदादिनिरूपितविषयिताया अनुमित्यप्रतिबन्धक-
संशयाहार्याप्रामाण्यज्ञानास्कन्दितज्ञानसाधारणतया नानुमिति-
प्रतिबन्धकतायास्तद्व्यापकत्वमित्यनाहार्याप्रामाण्यज्ञानास्कन्दित-
निश्चयवृत्तित्वविशिष्टा या विषयता तद्व्यापकत्वं प्रतिबन्धकतायां भ-
वता विवक्षणीयम् । तदपेक्षया लाघवेन न स्वरूपसम्बन्धरूपावच्छेद-
कतायां विशिष्टविषयतात्वव्यापकत्वमेव विवक्षितमुच्यते । तथास-
ति निश्चयत्वाद्यनिवेशात्समानाकारकज्ञानेषु विषयताभेदस्याप्रामा-
णिकतया संशयादिज्ञानीयविषयताया अपि निश्चयत्वादिविशिष्टीय-
त्वाः प्रतिबन्धकतावच्छेदकतया प्रतिबन्धकतावच्छेदकतायां वा-
चादिरूपदोषनिरूपितविषयतात्वव्यापकताया अक्षतत्वात् । न च ब-
हुधभाववान्हृदो वह्निमानित्याहार्यज्ञानीयबहुधभावविशिष्टहृदादिवि-
षयता नानाहार्यज्ञानसाधारणी तादृशाहार्यज्ञानसमानाकारकाना-
हार्यज्ञानाप्रसिद्धेः, हृदो बहुधभाववानित्याद्यनाहार्यज्ञानीयबहुधभा-
वविशिष्टहृदादिविषयतातो व्युत्पन्नप्रकारतानिरूपिततादृशाहार्य-
ज्ञानीयहृदादिविषयताया भिन्नत्वात्, तथा चानाहार्यत्वाविशिष्टवि-
षयताया एव प्रतिबन्धकतावच्छेदकतया न दर्शिताहार्यज्ञानीयवि-
षयितासाधारण्यविशिष्टविषयितात्वव्यापकत्वमिति वाच्यम् । एवं
सत्यनाहार्यज्ञानीयविशिष्टविषयितात्वव्यापकताया एव विवक्षणी-
यत्वात्तद्वतापि संशयान्यत्वाप्रामाण्यज्ञानास्कन्दितत्वयोरप्रवेशो-
न लाघवानभावात् ।

मैत्रेय । स्वरूपसम्बन्धरूपावच्छेदकत्वप्रवेशो पाषाणम-
यत्वाद्यवच्छेदेन बहुधभाववत्तानिश्चयविशिष्टस्य पाषाणमयत्वा-
दिविशिष्टपक्षादेर्ज्ञानस्य बहुधाद्यनुमितिप्रतिबन्धकतया तदव-
च्छेदकविषयताकपाक्षणमयत्वादिविशिष्टपक्षादावतिव्याप्तेः । अ-
नतिरिक्तवृत्तित्वरूपावच्छेदकत्वनिवेशमृते तादृशविशिष्टविषयता-

वाः पाषाणमयत्वाद्यवच्छेदेन बह्व्यभाववत्तानिश्चयविशिष्टज्ञानसा-
धारणतया अनुमितिप्रतिबन्धकतातिरिक्तवृत्तित्वेन प्रतिप्रसङ्गानवका-
शात् । न चानतिरिक्तवृत्तित्वरूपावच्छेदकत्वनिवेक्षेऽपि जलाद्यव-
च्छेदेन बह्व्यभाववत्ताघटितस्य बह्व्याद्यभाववज्जलादिमहत्तिजला-
दिविशिष्टस्य हृदादिरूपपक्षस्य जलवान्वह्व्यभाववानित्यादिज्ञान-
सहितस्य जलवांश्च हृद् इत्यादिज्ञानस्य तादृशज्ञानावशिष्टतादृश-
ज्ञानत्वेनैव प्रतिबन्धकतया तादृशप्रतिबन्धकताशून्यज्ञानाविषयस्य
सत्प्रतिपक्षानात्मकस्य धारणाय ज्ञानवैशिष्ट्यानवच्छिन्नत्वस्य प्रति-
बन्धकतायामवश्यं निवेशनीयतया मन्मतेऽपि तत्रानतिप्रसङ्गादिति
वाच्यम् । ज्ञानवैशिष्ट्यानवच्छिन्नत्वस्य प्रतिबन्धकताविशेषण-
त्वे प्रतिहेतुव्यापकसाध्याभावसमानाधिकरणतत्वे तु सत्पक्षरूपसत्प्र-
तिपक्षाव्याप्तिः—साध्याभावांशे तद्व्यापकताग्रहविशिष्टतद्वत्ताज्ञानत्वेन
स्वतन्त्रसाध्याभावधर्मिकतद्व्यापकताग्रहविशिष्टतद्वत्ताज्ञानसाधार-
ण्यानुरोधेनावश्यकत्वमप्रतिबन्धकतयैवोपपत्तेः । तादृशविशिष्टज्ञा-
नस्य ज्ञानवैशिष्ट्यानवच्छिन्नप्रतिबन्धकतान्तरे मानाभावात् । उक्त-
विशिष्टेऽतिप्रसङ्गस्तु विवक्षणीयविशिष्टान्तराघटितत्वविशेषणेनैव
धारणीयः । न च ज्ञानद्वयसाधारणप्रतिबन्धकतायाः प्रत्येकज्ञानविष-
यविशिष्टविषयकत्वं नानतिरिक्तवृत्तित्वरूपावच्छेदकतावत्, तथा च
दर्शितविशिष्टघटकस्य प्रत्येकज्ञानविषयस्य न निरुक्तविशिष्टात्मकते-
ति निरुक्तविशिष्टान्तराघटितत्वमुक्तविशिष्टस्याक्षनमेवेति वाच्यम् ।
वक्ष्यमाणविशिष्टान्तराघटितत्वस्येव । यादृशविशिष्टविषयकनिश्चय-
विशिष्टयादृशविशिष्टविषयकनिश्चयत्वं प्रतिबन्धकतानतिरिक्तवृत्ति-
तादृशविशिष्टद्वयाघटितत्वे सति यादृशविशिष्टविषयकनिश्चयत्वं
प्रतिबन्धकतानतिरिक्तवृत्ति तादृशविशिष्टान्तराघटितत्व)स्यापि
विवक्षणीयतया उक्तविशिष्टधारणसम्भवात् । न चैवमुक्तसत्प्रतिपक्षा-
व्याप्तिः—तस्य प्रतिहेतुव्यापकताविशिष्टसाध्याभावप्रतिहेतुविशिष्ट-
पक्षात्मकनिरुक्तविशिष्टद्वयघटितत्वादिति वाच्यम् । सत्प्रतिपक्षघ-
टकतादृशद्वयविषयताभिन्ननिरुक्तविशिष्टद्वयविषयताशून्यप्रती-
तिविषयत्वस्य विशिष्टद्वयाघटितार्थकत्वात् । यत्र सत्प्रतिपक्षाप्रसि-
द्धिस्तत्र भिन्नान्तमनुपादेयमेव । साध्यादिभेदेन लक्षणभेदात् भ्रमा-
त्मकविषयतासाधारणरूपेणैव वा प्रतिहेतुव्यापकताविशिष्टसा-

व्याभावादिविषयितोपादेया । न च दर्शितविशिष्टस्य सत्प्रतिपक्षता न स्वीक्रियते, अपि तु हेतुतावच्छेदकाघटितसाध्याभावभाववदवृत्ति-
 मत्पक्षात्मकविशिष्टस्यैव व्यापकसामानाधिकरण्यरूपव्याप्तिविशिष्ट-
 हेतुमत्पक्षस्योक्तरीत्या सङ्गदे तद्वर्मव्यापकसाध्याभावकालीनतद्व-
 र्मविशिष्टपक्षादिव्यावृत्तिरप्यशक्या स्यात् इत्यविशेषण व्यापक-
 ताघटितविशिष्टमात्रस्यालक्ष्यताया एव युक्तत्वात्, तथा चोक्तप्र-
 यासमपेक्ष्य ज्ञानवैशिष्ट्यानवच्छिन्नप्रतिबन्धकतानिवेशनमेवोचिं-
 तमिति वाच्यम् । एवमपि प्रकृतहेतुनिष्ठसाध्यव्यापकीभूताभावप्रति-
 योगित्वघटितस्य मतभेदेन साधारण्यविरोधरूपस्य विषयितायाः
 पक्षधर्मकप्रकृतहेतुमत्ताज्ञानवैशिष्ट्यावच्छिन्नप्रतिबन्धकतायामेवा-
 वच्छेदकत्वात्, प्रतिबन्धकतायां ज्ञानवैशिष्ट्यानवच्छिन्नत्वनिवेशा-
 सम्भवात् । दर्शितातिप्रसङ्गवारणाय च निरुक्तविशिष्टद्वयाघटित-
 त्वस्यैव निवेशनीयत्वात् । न च पक्षविशेषितं प्रकृतहेतुनिष्ठसाध्य-
 व्यापकीभूताभावप्रतियोगित्वमेवासाधारण्यादिरूपं वाच्यम् । पक्ष-
 वृत्तित्वघटितविशिष्टविषयिताया अप्रतिबन्धकज्ञानसाधारणतया
 प्रतिबन्धकतानवच्छेदकत्वात्तादृशस्य चासाधारणादेः पक्षवृत्तित्व-
 विशिष्टप्रकृतहेतुसाध्यव्यापकाभावप्रतियोगित्वविशिष्टप्रकृतरूपनि-
 रुक्तविशिष्टद्वयघटिततया निरुक्तविशिष्टद्वयाघटितत्वनिवेशोऽपि न
 सम्भवतीति वाच्यम् । पक्षवृत्तित्वाघटितविशिष्टस्यैवासाधारण्यरू-
 पताया 'विरोधोपि फलतः प्रतिरोध एव तदन्यत्वेन वा विरोधि वि-
 शेषणीय'मिति पंक्तिव्याख्यानानुसारे सम्पादनीयत्वात् ॥

नन्वनतिरिक्तवृत्तित्वरूपावच्छेदकत्वनिवेशे व्यभिचारादिघ-
 टितपदार्थान्तरेऽतिव्याप्तिः तद्विषयकत्वस्यापि प्रतिबन्धकतानतिरि-
 क्तवृत्तित्वादत आह विशेषणीयं चेति । तादृशलक्ष्णमिति शेषः ।
 तादृशविशिष्टेति । अनुमितिप्रतिबन्धकतायां यद्रूपावच्छिन्नविषयक-
 त्वमवच्छेदकं तद्रूपावच्छिन्नत्वार्थः । व्यभिचारत्वाद्यवच्छिन्नस्य
 व्यभिचारत्वादिरूपतादृशरूपावच्छिन्नघटितत्वादसम्भव इत्यतो अ-
 न्तरेति । स्वावच्छिन्नाविषयकप्रतीतिविषयतावच्छेदकावच्छिन्नार्थ-
 कम् । अतः शुद्धव्यभिचारादेर्मैयत्वविशिष्टव्यभिचाराभिन्नत्वेपि न
 क्षतिः । तदघटितत्वन्तद्विषयकप्रतीतिविषयत्वम् । एवं च अनुमि-
 तिप्रतिबन्धकतायां यादृशरूपावच्छिन्नविषयकत्वमवच्छेदकं तादृ-

शं यत्स्वावच्छिन्नाविषयकप्रतीतिविषयतावच्छेदकं तदवच्छिन्नाविष-
यकप्रतीतिविषयतावच्छेदकं यत्तदवच्छिन्नत्वं समुदितार्थः । यद्वा-
च्यवच्छिन्ने लक्षणं सङ्गमनीयं तदेव स्वपदार्थः । भवन्ति हि व्यभि-
चारत्वाद्यवच्छिन्नाविषयप्रतीतिविषयकतावच्छेदकीभूतबाधत्वादय-
स्तदवच्छिन्नाविषयकप्रतीतिविषयतावच्छेदकं व्यभिचारत्वादी-
ति तदवच्छिन्ने लक्षणसमन्वयः । प्रमेयत्वविशिष्टव्यभिचारत्वा-
देः स्वावच्छिन्नाविषयकप्रतीतिविषयतावच्छेदकव्यभिचारत्वाद्यव-
च्छिन्नाविषयकप्रतीतिविषयतावच्छेदकत्वाभावात् तदवच्छिन्ने अ-
तिव्याप्तिः । प्रमेयत्वविशिष्टव्यभिचारादेरपि प्रमेयत्वादिना व्य-
भिचारत्वाद्यवच्छिन्नाविषयकप्रतीतिविषयत्वात्तद्दोषः स्यादतस्तादृ-
शरूपाश्रयधर्मिणं तदवच्छिन्नाविषयकप्रतीतिविषयत्वेनाविशिष्य
स्वमेव तादृशविषयतावच्छेदकत्वेन विशेषितम् । प्रमे-
यत्वविशिष्टव्यभिचारत्वाश्रयाविषयकत्वस्य व्यभिचारत्वाद्यवच्छि-
न्नाविषयकप्रतीतौ दुर्घटत्वादोषः, अतः स्वाश्रयाविषयकत्वमुपेक्ष्य
स्वावच्छिन्नाविषयकत्वनिवेशः । स्वावच्छिन्नाविषयकप्रतीतिविष-
यवृत्तित्वस्य तादृशधर्मविशेषणत्वे व्यभिचारादेरपि प्रमेयत्वादिना
व्यभिचारत्वाद्यवच्छिन्नविषयकप्रतीतिविषये व्यभिचारादौ वर्तमा-
नत्वादसम्भव इत्यतस्तादृशविषयतावच्छेदकत्वेन धर्मो विशेषितः ।
प्रमेयं गगनवद्वाच्यत्वादित्यादौ व्यभिचारत्वाद्यवच्छिन्नाविषयकप्र-
तीतिविषयतावच्छेदकं यद्गगनाभाववन्प्रमेयत्वादि तदाश्रयाविषयक-
प्रतीत्यप्रसिद्ध्या अव्याप्तिरतस्तदवच्छिन्नाविषयकत्वनिवेशः । अत्र
च तादृशविशिष्टान्तराविषयकप्रतीतिविषयतावच्छेदकत्वस्य दोष-
तावच्छेदकधर्मे विशेषणतापेक्षया ज्ञानस्येत्यत्र ज्ञानपदार्थे तादृशवि-
शिष्टान्तराविषयकत्वनिवेश एवोचितः । एवं च निष्कृष्टवक्ष्यमाणक-
ल्पे यद्विषयकनिश्चयस्येत्यत्र निश्चये एव तन्निवेश्यं लाघवादित्यव-
धेयम् ॥

अथ धूमव्यभिचारिवह्निमान्धूमवान्वह्निरित्यादौ बाधादेर्व्यभिचा-
रादिघटिततया तत्राव्याप्तिः । न च यद्वाच्यवच्छिन्नविषयकत्वं स्वा-
वच्छिन्नविषयकत्वावच्छिन्नप्रतिबन्धकतासामान्यावच्छेदकं तादृश-
रूपात्मराघटितत्वस्य विवक्षितत्वात्तद्दोषः । व्यभिचारस्योक्तबा-
धविषयकत्वान्यूनवृत्तिव्याप्तिर्ज्ञानप्रतिबन्धकतावच्छेदकविषयिता-

कत्वेषु तादृशप्रतिबन्धकतासामान्यान्तर्गतानुमितिप्रतिबन्धकताव-
च्छेदकविषयकत्वविरहेण तद्व्यतिरेकत्वस्य अकिञ्चित्करत्वादिनि वा-
च्यम् । व्यभिचारत्वादिरूपस्वावच्छिन्नविषयकत्वावच्छिन्नप्रतिब-
न्धकतासामान्यावच्छेदकविषयतानिरूपितावच्छेदकस्य तद्वच्छि-
न्नाविषयकप्रतीतिविषयतावच्छेदकस्याप्राप्तिरसम्भवात् व्यभि-
चारत्वमेयत्वविशिष्टव्यभिचारत्वादेरेव तथाविधविषयितानिरूप-
कताकत्वात् तस्य च व्यभिचारत्वाद्यवच्छिन्नाविषयकप्रतीतिविष-
यतावच्छेदकत्वाभावात् । न च स्वावच्छिन्नविषयकत्वावच्छिन्नप्र-
तिबन्धकतासामान्यावच्छेदकविषयतानिरूपकतावच्छेदकः कश्चि-
त्स्वावच्छिन्नाविषयकप्रतीतिविषयतावच्छेदको यस्य एवंभूतं
यत्स्वं प्रमेयत्वविशिष्टव्यभिचारत्वादि तद्वच्छिन्नाविषयकप्र-
तीतिविषयतावच्छेदकत्वस्य विवक्षणीयतया न दोष इति
वाच्यम् । तथासंति धूमव्यभिचारिवह्निमान्धूमवान्वहेरित्यादौ
बाधत्वाद्यवच्छिन्नघटकतावच्छेदकस्य धूमव्यभिचारिवह्निमत्त्वादेः
स्वावच्छिन्नाविषयकप्रतीतिविषयतावच्छेदकीभूतस्वावच्छिन्नविषय-
कत्वावच्छिन्नप्रतिबन्धकतासामान्यावच्छेदकविषयितानिरूपकता-
वच्छेदकव्यभिचारत्वकत्वादव्याप्तेर्दुर्वारत्वात् । न च स्वावच्छि-
न्नाविषयित्वावच्छिन्नप्रतिबन्धकतासामान्यावच्छेदकीभूतयत्किञ्चि-
द्विषयित्वं यादृशधर्मावच्छिन्नानिरूपितं तादृशतादृशधर्मावच्छि-
न्नाविषयकप्रतीतिविषयतावच्छेदकं यत्स्वं तद्रूपावच्छिन्नत्वमेव
समुद्दिष्टलक्षणार्थः । मेयत्वविशिष्टव्यभिचारत्वावच्छिन्नविषयकत्वा-
वच्छिन्नप्रतिबन्धकतासामान्यावच्छेदकीभूतायाः शुद्धव्यभिचार-
त्वाद्यवच्छिन्ननिरूपितविषयिताया मेयत्वविशिष्टव्यभिचारत्वाद्यव-
च्छिन्नानिरूपितत्वेन स्वावच्छिन्नाविषयकप्रतीतिविषयतावच्छेदक-
त्वस्य च स्वस्मिन्नसत्त्वेन मेयत्वविशिष्टव्यभिचारत्वादेः स्वपदेनोपा-
दातुमशक्यत्वात् (व्यभिचारत्वादिविशिष्टविषयकत्वावच्छिन्नप्रतिब-
न्धकतासामान्यावच्छेदिकायाः कस्या अपि विषयिताया व्यभि-
चारत्वादिविशिष्टानिरूपितत्वासम्भवात्तादृशविषयिताया यादृशध-
र्माविशिष्टानिरूपितत्वं घटत्वमेयत्वविशिष्टव्यभिचारत्वादेरेव तादृ-
शत्वात् तद्विषयकप्रतीतिविषयतावच्छेदकस्य व्यभिचारत्वादेः
स्वपदेनोपादातुमशक्यत्वाच्च न कश्चिद्दोषः) ।

अथवा यद्धर्मावच्छिन्नविषयित्वावच्छिन्नप्रतिबन्धकतासामान्यावच्छेदकीभूतविषयितात्वं यद्धर्मावच्छिन्ननिरूपितत्वव्याप्यं तद्धर्मोत्त्वमेव समुदितार्थ इति वाच्यम्, बाधविशिष्टव्यभिचारत्वाद्यवच्छिन्नं अनिप्रसङ्गात् तादृशधर्मावच्छिन्नविषयकत्वावच्छिन्नबाधज्ञानप्रतिबन्धकतायां केशलव्यभिचारविषयताया अनवच्छेदकत्वेन बाधविशिष्टव्यभिचारत्वाद्यवच्छिन्नविषयताया एव तथाविधप्रतिबन्धकतासामान्यावच्छेदकत्वं तस्यास्तादृशविशिष्टनिरूपितत्वस्य वश्यकत्वात् प्रथमकल्पे स्वपदेन चरमकल्पे च यत्पदेन तस्योपादानसम्भवात् ।

यत्तु बह्व्यभावादिधर्मितावच्छेदकवह्न्यादिप्रकारकबुद्धेरिव धूमव्यभिचारविशिष्टवह्न्यादिधर्मितावच्छेदकस्य धूमव्याप्यतया वह्न्यादिप्रकारकग्रहस्यानाहार्यस्यासंभवेन तादृशपक्षनावच्छेदकावच्छिन्नपक्षकसमूहालम्बनानुमितेरप्रतिज्ञा तादृशानुमितिप्रतिबन्धकताघटितयथाश्रुतलक्षणस्य तद्वावच्छिन्नपक्षकवह्न्यादिहेतुकदोषाव्याप्तिः स्वयमेव वक्ष्यते इति तद्वारणायासो वृथेति भवतु तावदेवम् । तथापि विशेषगुणवद्भिन्नो घटो गुणसामान्यवद्भिन्न इत्यादौ दर्शितसमूहालम्बनानुमितिप्रतिज्ञया विशेषगुणवद्घटादिरूपाश्रयासिद्धेर्गुणवद्घटादिरूपबाधघटितायाः सङ्ग्रह आवश्यकः ।

यदि च तत्र घटत्वावच्छेदेन गुणवत्त्वबाधः आश्रयसिद्धिस्तु घटत्वसामानाधिकरण्येन घटत्वावच्छेदेन वा विशेषगुणवत्त्वं तस्यां च गुणत्वरूपसामान्यधर्मावच्छिन्नघटत्वव्यापकताघटितोक्तबाधस्थ न प्रवेशः, विशेषगुणत्वेन घटत्वव्यापकतायास्तत्र प्रवेशेऽपि सामान्यरूपेण व्यापकतायास्तदनन्तर्भावादिति न तादृशासिद्धिसङ्ग्रह इत्युच्यते । तथापि विशेषगुणाभाववान्निर्नीयादिक्षणावच्छिन्नो घटो गुणसामान्याभाववानित्यादौ द्वितीयादिक्षणावच्छिन्नं घटे विशेषगुणवत्त्वरूपाश्रयासिद्धौ तदवच्छिन्नं घटे गुणवत्त्वरूपबाधप्रवेशावश्यकत्वात् यथाश्रुतलक्षणे च तत्सङ्ग्रहस्यावश्यकतया उक्तविशेषणानुपपत्तिः ।

वस्तुतस्त्वत्र वदन्तीत्यादिनिष्कृष्टकल्पेऽपि प्रमेयत्वविशिष्टव्यभिचारादिवारणाय विशिष्टान्तराघटितत्वस्य निवेशनीयतया तन्मते दर्शितबाधासङ्ग्रहो दोष एव ।

एतेन स्वावच्छिन्ननिरूपितविषयकत्वावच्छिन्नयत्किंचित्प्रतिबन्धकतावच्छेदकविषयताकविशिष्टनिरूपितविषयितात्वव्यापकत्वावच्छिन्ननिरूप्यताकधर्मवत्त्वं समुद्दिनलक्षणार्थः । मेयत्वविशिष्टव्यभिचारत्वादिकं नैतादृशं स्वं-तदवच्छिन्नविषयकत्वावच्छिन्नप्रतिबन्धकतावच्छेदकविषयताकशुद्धव्यभिचारादिविषयितात्वस्य तदवच्छिन्ननिरूप्यत्वाव्यापत्वात् । उक्तस्थले विशेषगुणविशिष्टघटादिरूपाश्रयासिद्धादिविषयकत्वावच्छिन्नविशिष्टपक्षग्रहादिनिरूपितयत्किंचित्प्रतिबन्धकतावच्छेदकविषयिताकविशिष्टनिरूपितविषयितात्वस्य तादृशाश्रयासिद्धादिनिरूपितत्वव्याप्यत्वात्तत्र लक्षणसमन्वयः । प्रतिबन्धकतायां यावत्स्वानिवेशाश्लोकीत्या बाधविशिष्टव्यभिचारादावतिप्रसङ्गः । स्वावच्छिन्ननिरूपितविशिष्टविषयितानवच्छिन्नप्रतिबन्धकतावच्छेदकत्वावच्छिन्नविषयिताको यो धर्मस्तद्वत्त्वं वा समुद्दिनलक्षणार्थः । मेयत्वविशिष्टव्यभिचारत्वं नैतादृशं स्वं तदवच्छिन्ननिरूपितशुद्धव्यभिचारत्वाद्यवच्छिन्नविषयित्वाद्यवच्छिन्नायामेव प्रतिबन्धकतायां तदवच्छिन्नविषयिताया अवच्छेदकत्वात् । उक्तस्थले च आश्रयासिद्धिविषयकत्वस्य तदनिरूपितबाधविषयितानवच्छिन्ना या विशिष्टपक्षग्रहप्रतिबन्धकता तदवच्छेदकत्वाल्लक्षणसमन्वय इति परास्तुम् । यद्विषयकनिश्चयस्य विरोधिविषयिताप्रयुक्त इत्यादिनिष्कृष्टे कल्पे अनुमितिप्रतिबन्धकतायाः अघटकत्वात् । प्रतिबन्धकतायां विशिष्टान्तरविषयकत्वानवच्छिन्नत्वविशेषणदानस्यासंभवेन यत्पदार्थस्यैव तादृशपदार्थान्तराघटितत्वेन विशेषणीयतया उक्तबाधाव्याप्तिरशक्यपारहारत्वात् ।

अत्र केचित्—सजातीयविशिष्टान्तराघटितत्वमेव यत्पदार्थे विशेषणं देयम् । साजात्यं च हेत्वाभास्यविभाजकरूपेण । तच्च रूपं बाधत्वव्यभिचारत्वादि तेन रूपेण व्यभिचारादेन बाधादिसाजात्यमिति व्यभिचारघटितबाधादौ नाव्याप्तिः । न चैवं यद्विषयकनिश्चयस्य विरोधिविषयिताप्रयुक्त उभयाभावस्तरत्त्वमित्यत्र विरोधिविषयिताप्रयुक्तदलस्य वैयर्थ्यं घटादस्तादृशरूपेण सजातीयत्वाप्रसिध्यैव नातिप्रसङ्ग इति वाच्यम् । स्वसजातीयविशिष्टान्तराघटितं यत्स्वं तद्विषयकप्रतीतिविषयत्वस्य विवक्षया अनुयोगिनि स्वत्वानन्तर्भावेन पदार्थान्तरेष्वतिप्रसङ्गवात्कतया तद्वलसार्थक्यात् । न

हरिदाससंस्कृतग्रन्थमालासमाख्य- , काशीसंस्कृतसीरीज पुस्तकमालायाः ।

इयं काशी—संस्कृतग्रन्थमाला विभागशः प्रकाशिता भवति । एतस्यां प्राची-
नाः नवीनाश्च दुर्लभाः सुलभाश्च अत्युपयुक्ताः, संस्कृतग्रन्थाः काशिकराजकीयसंस्कृ-
तपाठशालीयैः पण्डितैरन्यैरपि विद्वद्भिः संशोधिताः क्रमेण संमुद्रिता भवन्ति । अस्यां
प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते । परं तु एतस्या नियमेनाऽ-
विच्छिन्नतया निश्चितग्राहकमहाशयानां प्रतिमुद्राशतकं पञ्चविंशतिमुद्राः (कमिशन)
परावर्तिता भवेयुः मार्गव्ययश्च न पृथक् दातव्यो भवेत् ।

तत्र मुद्रितग्रन्थनामानि ।

रु. आ. पा.

- १ नलपाकः नलविरचितः । संपूर्णः (पाकशास्त्रम् १) १—८—०
- २ संक्षेपशारीरकम् । रामतीर्थस्वामिकृता-
ऽन्वयार्थबोधिनीटीकासहितम् । (वेदान्तं १) १०—०—०
- ३ वैशेषिकदर्शनम् । सटीक-प्रशस्तपादभा-
ष्योपस्काराभ्यां समन्वितम् । (वैशेषिकं १) ३—८—०
- ४ श्रीसूक्तम् । विद्यारण्यपृथ्वीधराद्याचार्य-
कृतभाष्यत्रयेण टिप्पण्या च समलङ्कृतम् (वैदिकं १) ०—६—०
- ५ लघुशब्देन्दुशेखरः चन्द्रकलाटीकासहितः तत्पुरुषादि-
समाप्तिपर्यन्तः । (व्याकरणं १) १०—०—०
- ६ कारिकावली मुक्ता० दिन० राम०,
शब्दखण्डसहिता तथा “गुणनिरूपण”
दिनकरीय महामहोपाध्याय पं० श्रीलक्ष्मण-
शास्त्रीव्याख्यासहिता । (न्यायं १) ६—०—०
- ७ पञ्चीकरणम् । वार्तिकाभरणालङ्कृतवार्तिकटी-
कया-तत्त्वचन्द्रिकासमवेतविवरणेन च
समन्वितम् । (वेदान्तं २) ०—८—०
- ८ अलङ्कारप्रदीपः पण्डितधर विश्वेश्वर-
पाण्डेयनिर्मितः । (काव्यं १) ०—८—०
- ९ अनङ्गरङ्गः महाकविकल्याणमल्लविर-
चितः । (कामशास्त्रं १) ०—१२—०
- १० जातकपारिजातः । श्रीवैद्यनाथशर्मणा विरचितः । [ज्यो० १] २—०—०
- ११ पारस्करगृह्यसूत्रम् । कात्यायनसूत्रीयश्राद्ध-
शौच-आन-भोजन-कल्पसहितम् । [कर्म० १] ०—८—०

तत्र मुद्रितग्रन्थनामानि

रु. आ. पा.

- १२ पुरुषसूक्तम् । सायणभाष्य-महीधर-
भाष्य-मंगलभाष्य-निम्बार्कमतभाष्यचतु-
ष्टयसहितम् । (वैदिकं २) १-४-०
- १३ श्रीमत्सन्तसुजातीयम्-श्रीमच्छङ्करभगवत्पादविर-
चितभाष्येण नीलकण्ठीव्याख्यया च संवलितम् । [वि० ३] १-४-०
- १४ कुमारसंभवं महाकाव्यम् । महाकवि श्रीकालिदास-
वि० । सजीवनी-शिशुहितैषिणी-टीकाद्वयोपेतम्
सम्पूर्णम् । (काव्यं २) २-०-०
- १५ श्रुतबोधश्छन्दोग्रन्थः । आनन्दवर्द्धिनीतात्पर्यप्र-
काशाख्यसंस्कृत-भाषाटीकासहितः । [छंदः १] ०-६-०
- १६ कारिकावली मुक्तावली-न्यायचन्द्रिका-
टीकाद्वयसहिता-सटिप्पणा । (न्याय २) १-०-०
- १७ पारस्करगृह्यसूत्रं हरिहरभाष्य-गदाधरभाष्यद्वय-
सहितम् । (कर्मकाण्डं २) सादीजिल्द ३-०-०
- १८ संक्षेपशारीरकम्-मधुसूदनीटीका भाग १-२
(वेदान्तं ४) १०-०-०
- १९ लघुजुटिका-अर्थात् अभिनवा परिभाषेन्दु
शेखरपरिष्कृतिनिर्मितिः । ०-८-०
- २० कातीयेष्टिदीपकः । (दर्शपौर्णमासपद्धतिः) १-०-०
- २१ सप्तपाठि-श्रीशिवमहिम्नस्तोत्रम् (स्तोत्रवि०) १-०-०
- २२ बौद्धाऽऽचार्य श्रीधर्मकीर्तिप्रणीतः सटीक-
न्यायविन्दुः भाषाटीकासहितः (बौद्धन्याय वि० १) १-८-०
- २३ सपरिष्कृत दर्पणसहित वैयाकरणभूषण-
सारः (व्याकरणं वि० ३) ४-०-०
- २४ न्यायवासिकतात्पर्यटीका-श्रीवाचस्पतिमिश्रविरचिता ।
प्रथमाध्याय-प्रथमभागः । (न्यायविभाग ३) ४-०-०

पत्रादिप्रेषणस्थानम्

जयकृष्णदास-हरिदासगुप्तः,

चौखम्बा संस्कृत सीरीज आफिस,
विद्याविलास प्रेस, गोपालमंदिर लेन,
बनारस सिटी ।

च व्यभिचारविशिष्टमेयत्वादेहेत्वाभासत्वविरहाद्धेत्वाभासविभाज-
करूपेण सजातीयप्रसिद्ध्या तस्य स्वपदेनोपदातुमशक्यतया मेय-
त्वविशिष्टव्यभिचारत्वादिकमेव स्वपदेनोपादेयं तस्य शुद्धव्यभिचा-
राद्यभिन्नतया व्यभिचारत्वादिरूपहेत्वाभासविभाजकरूपेण तत्स-
जातीयप्रसिद्धेरिति तद्विषयकप्रतीतिविषयत्वस्य व्यभिचारवि-
शिष्टमेयत्वादौ सत्त्वात्तत्रातिप्रसङ्ग इति वाच्यम् । विशिष्टान्तराद्य-
दितत्वेनाद्यदितस्य साध्यसाधनग्रहविरोधिज्ञाननिष्ठविषयतासम्ब-
न्धेन व्याप्तिग्रहप्रतिबन्धकतानतिरिक्तवृत्तित्वादिरूपव्यभिचारादि-
विभाजकस्यात्र निवेशात्तादृशरूपस्य व्यभिचारविशिष्टमेयत्वादि-
साधारणत्वादित्याहुः ॥

तत्र-व्यभिचारादिघटितवाधादावपि विशिष्टान्तराद्यदितत्वाद्य-
दितव्यभिचारत्वादिसम्बन्धेन तदघटकव्यभिचारादेर्व्यभिचारादिना
तत्स ज्ञानीयतया तत्सङ्गज्ञानुपपत्तेः ॥

(इदमत्रावधेयम् । प्रतियोगिनि स्वत्वान्तर्भावेण तादृशलक्षणकर-
णेऽपि व्यभिचाराद्यदितवाधादावव्याप्तिवारणमशक्यमेव । तत्र सजा-
तीयविशिष्टान्तराद्यदितं यत्स्वं धूमव्यभिचारि वह्निमत्त्वं तदघटित-
त्वस्य तदघटितवाधादावसत्त्वात् । यदि च तदघटितत्वं तदपर्या-
प्तविषयतापर्याप्त्यधिकरणत्वम्, तच्च सुघटमेव-एकदेशापर्याप्तवि-
षयतायाः समुदायपर्याप्तेरित्युच्यते तदाप्यव्याप्तिर्दुर्वारैव । निरुक्त-
व्यभिचारत्वेन सजातीयविशिष्टान्तराद्यदितं यत्स्वं तादृशबाध-
एव, तदपर्याप्तविषयतायास्तत्राभावात् ।) न च स्ववृत्तियावद्धेत्वा-
भासविभाजकरूपेण सजात्यं विवक्षणीयम्, तथा च बाधादिघटक-
व्यभिचारादौ बाधत्वाद्यसत्त्वान्न तादृशवाधादिसजातीयत्वमतस्त-
त्सङ्गद्वयसम्भव इति वाच्यम् । एवं सति बाधादिविशिष्टव्यभिचारा-
दौ स्ववृत्तित्वाद्यव्यभिचारत्वादियावद्धर्मेण सजातीयविशिष्टा-
न्तरस्य व्यभिचारविशिष्टवाधादेः प्रसिद्धावपि तदघटितत्वासत्त्वे-
नातिव्याप्तेस्तस्माद्व्यभिचारादिघटितवाधादेस्सङ्गहप्रकारोऽग्रे दर्श-
नीय एवादरणीयः । मेयत्वविशिष्टव्यभिचारादौ-तादृशव्यभिचार-
त्वाद्यवच्छिन्ने, तातिप्रसङ्गो-न दोषताप्रसङ्गः । अत्र मेयत्वविशिष्टव्य-
भिचारो दोष इत्यादिव्यवहारभावाच्चेष्टापत्तिः सम्भवति । न च
विशिष्टव्यभिचारादेः शुद्धव्यभिचारत्वादिना दोषत्वस्याक्षततथो-

कविशेषणदानेपि तादृशव्यवहारापत्तिर्दुर्वारैवेति तत्रेष्टापत्तौ व्य-
र्थं विशेषणमिति वाच्यम् । दोषादिपदस्य निरुक्तविशेषणावच्छि-
न्नानुमितिप्रतिबन्धकतावच्छेदकस्वावच्छिन्ननिरूपितविषयिताकत्वे-
नान्वयितावच्छेदकधर्मबोधकताया व्युत्पन्नतया प्रकृते च मे-
यत्वविशिष्टव्यभिचारत्वादिरूपान्वयितावच्छेदकस्योक्तविशेषणविर-
हेणातिप्रसङ्गाभावादिति हृदयम् ॥

न चाश्रयासिद्ध्यादिस्थले पक्षतावच्छेदकाभाववपक्षकत्वा-
दिकमेव दोषस्तस्यैव हेतुनिष्ठतया हेतोर्दुत्वष्टव्यवहारनिर्वाहकत्वात् ,
तादृशधर्मस्य च तादृशाभाववत्पक्षादिरूपतादृशविशिष्टान्तराद्यदि-
ततया अव्याप्तिरित्यत आह एवं चेति । तादृशविशेषणदाने चेत्यर्थः ।
पक्षतावच्छेदकादीति । आदिपदात्साध्यरदिपरिग्रहः । पर्वतादिधर्मिक-
काञ्चनमयत्वादिविशिष्टबुद्धौ पर्वतः काञ्चनमयत्वाभाववानित्यादि-
धर्मिविशेष्यकनिश्चयस्येव पर्वते काञ्चनमयत्वं नास्तीत्यादिधर्मिवि-
शेषणकनिश्चयस्यापि विरोधित्वमानुभविकमतस्तद्विषयस्यापि दोष-
त्वमाह पक्षनिष्ठ इति । आधेयतासम्बन्धेन पक्षविशिष्ट इत्यर्थः । वा-
कारः समुच्चये । साधनवद्वृत्तिसाध्याभाव इति । साधनधर्मिकसा-
ध्याभाववद्वृत्तित्वप्रकारकज्ञानं साधनधर्मिकव्याप्तिज्ञानप्रतिबन्धक-
म्, साधनवद्वृत्तिसाध्याभाव इति ज्ञानेपि साधने साध्याभाववद्वृ-
त्तित्वं तुल्यवित्तिवेद्यतया नियमतः भासत इति तदपि व्याप्तिज्ञान-
प्रतिबन्धकमिति मताभिप्रायेण, तादृशज्ञाने नियमतस्तदभानेपि
मणिमन्त्रादिन्यायेन तस्य व्याप्तिज्ञानप्रतिबन्धकत्वमिति प्राचीनमता-
भिप्रायेण वा दोष इति, न तु पक्षतावच्छेदकाभाववत्पक्षकत्वादिति
शेषः । तथा चालक्ष्यत्वान्न तत्राव्याप्तिरिति भावः ॥

ननु पक्षतावच्छेदकाभाववत्पक्षादीनां हेत्ववृत्तित्वात्कथं हेतौ
दुष्टताव्यवहार इत्यत आह येन केनापीति । एकज्ञानविषयत्वेनेत्यादिः ।
तद्वान्-तदवच्छिन्नो, दुष्टः-दुष्टपदप्रतिपाद्यः । तथा च हेतोः तादृशान-
धिकरणत्वेपि न क्षतिः । दुष्ट इत्यादौ सामान्यतः सम्बन्धिन एव दुष्टा-
र्थत्वात् । एवं चैकज्ञानविषयत्वादिना वन्त्याभाववत्तद्वादिरूपदोषस्य
धूमादौ सत्त्वेपि पर्वतादौ च वन्त्यादिसाधने तस्य दुष्टव्यवहारविष-
यतायास्तद्रूपावच्छिन्नपक्षसाध्यहेतुषाचकपदसमभिव्याहारस्थले
दुष्टपदस्य तद्रूपावच्छिन्नपक्षसाध्यहेतुकानुमितिप्रतिबन्धकतावच्छे-

कस्वावच्छिन्ननिरूपितविषयिताकधर्मावच्छिन्नसम्बन्धिबोधकव्यु-
त्पत्त्या पूर्ववद्धारणेपि पूर्ववदेव बन्धिना धूमसाधने रासभो दुष्ट इत्या-
दिव्यवहारो निरुक्तदोषमात्रस्य दुष्टव्यवहारविषयत्वे दुर्वार इति
प्रकृते हेतुतावच्छेदकविशिष्टसम्बन्धो निष्ठार्थतावच्छेदको वाच्यः ।
एतत्सूचनायैव प्रकृते हेतुरित्युक्तम् । हृदे वह्निसाधने धूमो दुष्ट
इत्यत्र हृदत्वावच्छिन्नपक्षकवह्नित्वावच्छिन्नसाध्यकधूमत्वावच्छिन्न-
हेतुकानुमितिप्रतिबन्धकतावच्छेदकस्वावच्छिन्नविषयिताकधर्मावच्छि-
न्नसम्बन्धी धूम इत्यन्वयबोधः । तत्र प्रतिबन्धकतावच्छेदकस्वाव-
च्छिन्नविषयिताकधर्म एव दुषधातोरर्थः । साधनपदं लक्षणया धूम-
त्वावच्छिन्नेहेतुकानुमितिपरम् । तत्र हृद् इति संसम्यन्तार्थहृदत्वाव-
च्छिन्नपक्षकत्वस्य वह्नेरितिषम्यन्तार्थस्य वह्नित्वावच्छिन्नसाध्यकत्व-
स्य चान्वयः । तादृशानुमित्यन्वितसंसम्यर्थनिरूपितत्वस्य दुष-
धात्वर्थैकदेशे प्रतिबन्धकत्वे अन्वयः । एवं च पर्वते बन्धेः साधने
धूमो दुष्ट इत्यत्र पर्वतत्वावच्छिन्नपक्षकवह्नित्वावच्छिन्नसाध्यकधूम-
त्वावच्छिन्नेहेतुकानुमितिप्रतिबन्धकतावच्छेदकस्वावच्छिन्ननिरूपित-
विषयिताकधर्मविशिष्टसम्बन्धी धूम इत्येव प्रतीयते, तादृशधर्मश्च
अप्रसिद्ध एवेति न तस्या व्यवहारः । पक्षविशेष्यादिकमनन्तर्भाव्य
धुमो दुष्ट इत्यादिव्यवहारस्तु इष्यत एवेति दिक् ॥

(दी०) यादृशधर्मिणि यादृशधर्मवत्ताज्ञानं अनुमितिप्रति-

बन्धकं तस्य धर्मिणस्तादृशधर्मवत्त्वं हेतुदोष इत्यपि कश्चित् ।

(गा०) साधननिष्ठसाध्याभाववद्दुत्तित्वादेरेव व्यभिचारतया प्रसि-
द्धिर्न तु तद्विशिष्टसाधनादेः अतो न तस्य दोषत्वमिति कश्चिदाह व्याच-
ष्टेपि लक्षणमन्यथैवान्यथातिप्रसङ्गात् तादृशव्याख्यामुपन्यस्यति
यादृशेति । यद्रूपावच्छिन्नेत्यर्थकम् ज्ञानं-ज्ञानत्वावच्छिन्नं, तस्य धर्मि-
णः-तद्धर्मावच्छिन्नस्य तेन सम्बन्धेनेति शेषः । तादृशधर्मवत्त्वं-तद्रू-
पावच्छिन्नवत्त्वम्, साधनादिविशेषणकसाध्याभाववद्दुत्तित्वादिविशे-
ष्यकज्ञानस्य व्याप्त्यादिज्ञानप्रतिबन्धकत्वेपि साध्याभाववद्दुत्तित्वा-
देराधेयतासम्बन्धेन साधनीयत्वादिकं न दोषः-साधनादेः सा-
ध्याभाववद्दुत्तित्वादधर्मताविरहात् । अत्राप्यवच्छेदकत्वं पूर्ववदेव,
न तु स्वरूपसम्बन्धाविशेषः । पक्षतावच्छेदकावच्छिन्ननिष्ठकेवलाभा-

वत्वावच्छिन्नवत्त्वादावतिप्रसङ्गात् , तदवच्छिन्नधर्मिकतद्रूपावच्छिन्न-
वत्ताज्ञानस्यापि प्रतिबन्धकतावच्छेदककोटिप्रविष्टत्वात् । अवच्छेद-
कतापर्याप्तिविवक्षणे च हृदत्वाद्यवच्छिन्ननिष्ठवन्ध्यभावत्वाद्यवच्छिन्न-
वत्त्वे अव्याप्तिः, यतो वह्नित्वादिना धट्टाद्यवगादिनोपि हृदा न वह्निमा-
नित्यादिनिश्चयस्य हृदो वह्निमानित्याद्यनुमितिप्रतिबन्धकतया हृद-
त्वाद्यवच्छिन्नविशेष्यकवास्तववन्ध्यभावत्वावच्छिन्नप्रकारकत्वेन न
प्रतिबन्धकता अपि तु तद्विशेष्यकवह्नित्वावच्छिन्नप्रकारतानिरूपिता-
भावत्वावच्छिन्नप्रकारताकनिश्चयत्वेनैव, अतस्तादृशमेव रूपं प्रति-
बन्धकतावच्छेदकतापर्याप्त्यधिकरणं न तु हृदत्वाद्यवच्छिन्नधर्मि(ता-
वच्छेद)कवन्ध्यभावत्वावच्छिन्नप्रकारकनिश्चयत्वमिति । यद्रूपपदेन
वन्ध्यभावत्वाद्युपादानं न संभवतीति (पर्वतो वन्ध्यभाववानित्यादां पर्व-
तत्वावच्छिन्ननिष्ठवह्नित्वावच्छिन्नवत्त्वरूपबाधादाववच्छेदकतापर्या-
प्त्यवटितलक्षणस्यापि सत्त्वान्नासंभवोऽभिहितः। पर्वतत्वाद्यवच्छिन्नवि-
शेष्यकवह्नित्वावच्छिन्नप्रकारकनिश्चयत्वे पर्वतो वन्ध्यभाववानित्यनु-
मितिप्रतिबन्धकतावच्छेदकतापर्याप्तेः) पर्वतो वन्ध्यभाववानित्यादां
पर्वतत्वाद्यवच्छिन्ननिष्ठवह्नित्वाद्यवच्छिन्नवत्त्वरूपबाधादेरसद्ब्रह्मभयं
यद्रूपावच्छिन्ने धर्मिणि यद्रूपावच्छिन्नप्रकारतानिरूपितयद्रूपाव-
च्छिन्नप्रकारताकनिश्चयत्वेन प्रतिबन्धकता तद्रूपविशिष्टे तद्रूपावच्छि-
न्नविशेषिततद्रूपावच्छिन्नवत्त्वं दोष इति विवक्षाया असंभवात् । अत्र
साधननिष्ठसाध्याभाववद्वृत्तित्वादेरिव साध्याभाववद्वृत्तिसाधनादे-
रपि दोषत्वे क्षतिविरहात् एतावान्प्रयासो निरर्थक इत्यस्वरसः
कश्चिदित्यनेन सूचितः ॥

(दी०) अथ पर्वतत्वेन पक्षत्वे वह्नित्वेन साध्यत्वे विशिष्ट-
धूमत्वेन च हेतुत्वे पर्वतादेः काश्चनमथत्वविरहो हृदस्य वह्नि-
धूमशून्यत्व पर्वतस्य महानसीयवह्निधूमाविरहित्वं मेयत्वस्य के-
वलधूमस्य वा वह्निव्यभिचारो विशिष्टस्य धूमस्य वा पर्वतीय-
वह्निव्यभिचारो न दोषः, न वा तत्सम्बन्धेन तत्र तस्य हेतोर्दु-
ष्टत्वम् , अतस्तद्वर्मावच्छिन्नतत्पक्षकतद्वर्मावच्छिन्नतत्साध्यक-
तद्वर्मावच्छिन्नतद्देतुकानुमितिप्रतिबन्धकत्वं वाच्यम् , तथाच नि-

वह्निः पर्वतो वह्निमान् पर्वतावृत्तिवह्निमान् वा तद्व्यभिचारिणः
पर्वतावृत्तेर्वा धर्मादित्यादौ न कोऽपि हेत्वाभासः स्यात् तादृ-
शानुमितेरप्रसिद्धत्वादिति ।

(गा०) यथाव्याख्यातयथाश्रुतार्थे निर्वह्निः पर्वतो वह्निमानित्यादौ
प्रकृतपक्षतावच्छेदकविशिष्टविशेष्यकप्रकृतसाध्यतावच्छेदकावच्छि-
न्नप्रकारकानुमितेरप्रसिद्धऽन्यासिर्दर्शयिष्यते, तत्र विशिष्य पक्षता-
वच्छेदकाद्यप्रवेशे नाप्रसिद्धिरतस्तन्निवेशनप्रयोजनमाह अथेति ।
पर्वतादेः काञ्चनमयत्वविरहइत्यादौ सर्वत्र न दोष इति सम्बध्यते ।
तथाच पक्षतावच्छेदकाद्यप्रवेशे पूर्वोक्तयुक्त्याऽसम्भववारणाय
यत्किञ्चिद्धर्मावच्छिन्नपक्षसाध्यहेतुकानुमितिसामान्यप्रतिबन्धकत्व-
मेव निवेद्यमिति पर्वतो वह्निमानधूमादित्यादौ पर्वतनिष्ठकाञ्चनमय-
त्वाभावादावतिव्याप्तिः-तस्यापि काञ्चनमयत्वादिसहितपर्वतत्वादि-
रूपयत्किञ्चिद्धर्मावच्छिन्नपक्षसाध्यहेतुकानुमितिसामान्यप्रतिबन्धक-
ज्ञानविषयत्वादिति भावः । आदिपदं वस्वन्तरसंप्राहकम्, प्रकृतानुमि-
त्यविषयपदार्थाभावंतिव्याप्तिं सूचयित्वा तद्विषयसाध्याद्यभावे तां
सूचयति नहदस्येति । नहदनिष्ठवह्निशून्यत्वं धूमशून्यत्वं चेत्यर्थः । नहदा-
दिनिष्ठसाध्याभावे अनिव्याप्तिसूचनं च प्रकृतपक्षतावच्छेदकावच्छि-
न्ने प्रकृतपक्षकत्वरूपसमुदायदलस्यैवानिवेशे बोध्यम् । महानसीयेति ।
महानसीयवन्धभावो महानसीयधूमाभावश्चेत्यर्थः । अत्रातिव्याप्तिसू-
चनं च प्रकृतसाध्यतावच्छेदकप्रकृतहेतुतावच्छेदकयोरनिवेशे बोध्य-
म् ॥ इदमुपलक्षणम् । साध्यहेत्वोरनिवेशेपि जलत्वाभावादावप्यति-
व्याप्तिर्बोध्यः । प्रकृतहेतुतावच्छेदकावच्छिन्नहेतुकत्वानिवेशे पक्ष-
धर्मताज्ञानप्रतिबन्धकतामादायातिप्रसङ्गं सूचयित्वा, व्याप्तिज्ञानप्र-
तिबन्धकतामादायातिव्याप्तिं सूचयति मेयत्वस्येति । वह्निव्यभि-
चार इत्यनेनान्वयः । अत्रातिव्याप्तिस्तादृशदलस्यैवानिवेशे बोध्या ।
प्रकृतहेतुकत्वं निवेश्याप्येतद्दोषस्य शक्यवारणतया हेतुतावच्छेदक-
निवेशायाह केवलधूमस्येति । वह्निशून्यदेशान्तरवृत्तिधूमव्यक्ति-
व्यावर्तकविशेषणावच्छिन्नस्येत्यर्थः । साध्यतावच्छेदकानिवेशे पूर्वं
साध्यवत्ताज्ञानविरोधिषयेतिव्याप्तिर्दर्शितेदानीं व्याप्तिज्ञानविरो-
धिषयेऽतिव्याप्तिं दर्शयति । विशिष्टधूमस्य वा पर्वतीयवह्निव्यभि-

चार इति । दोषलक्षण इव दुष्टलक्षणेपि पक्षतावच्छेदकादिनिवेशस्या-
वश्यकतां दर्शयति न वा तत्सम्बन्धेनेति । तत्र-पर्वतत्त्वावच्छिन्ने
वह्नित्वावच्छिन्नवह्निसाधने, तस्य-विशिष्टधूमत्वावच्छिन्नस्य, पक्षादौ
पक्षतावच्छेदकादेर्यादृशसम्बन्धेन विशेषणत्वं यत्राभिमतं तत्र त-
त्सम्बन्धेन तदवच्छिन्नत्वं निवेश्यमिति सूचयितुं तत्पक्षकोक्त्युक्तम्, प-
क्षतावच्छेदकादिनिवेशे पक्षादिनिवेशस्याप्रयोजकत्वादिति । वाच्यम्-
तद्गुणावच्छिन्नपक्षसाध्यहेतुकदोषलक्षणे निवेशनीयम् । तथाचेति ।
निर्वह्निः पर्वतो वह्निमानित्यत्र च पक्षतावच्छेदकनिर्वह्निवविशिष्ट-
पर्वते वह्निवैशिष्ट्यावगाहित्वमनुमितेर्न सम्भवति—स्वविरो-
धिधर्मधमितावच्छेदकस्वप्रकारकानाहार्यज्ञानस्यानभ्युपगमात् ,
पर्वतः पर्वतावृत्तिधर्मवानित्यत्र पर्वते पर्वतावृत्तित्वरूपसाध्यताव-
च्छेदकावच्छिन्नप्रकारकत्वमनुमितेर्न सम्भवति स्वस्मिन्स्वावृत्ति-
त्वावच्छिन्नप्रकारकानाहार्यज्ञानस्याननुभविक्त्वात्, एवं पर्वतो वह्नि-
मान्वह्निव्यभिचारिण इत्यत्र वह्निव्यभिचारत्वरूपहेतुतावच्छेदकाव-
च्छिन्ने वह्निव्याप्यत्ववैशिष्ट्यावगाहित्वमनुमितौ न सम्भवति पूर्वो-
क्तयुक्तेः, पर्वतो वह्निमान्पर्वतावृत्तेरित्यत्र पर्वते पर्वतावृत्तित्वरूप-
हेतुतावच्छेदकावच्छिन्नवैशिष्ट्यावगाहित्वं तानुमितेः सम्भवति
उक्तयुक्तेरिति, यथाविवक्षितानुमित्यप्रसिद्धिप्रयोजकभेदेन नाना-
स्थले अव्याप्तिकथनम् । न कोपि हेत्वाभासः स्यादिति । तथा
चापार्थक्यरूपनिग्रहस्थानसत्त्वेन प्रयोक्तुर्निग्रहोपपत्तावपि निर्वह्नि-
त्वेन पर्वते वह्नेः साधने धूमो, दुष्ट इत्यादिव्यवहारो बुरूपपाद इति
भावः । तादृशानुमितेः—तथाविवक्षितानुमितेः । अप्रसिद्धत्वादिति ।
आहार्यपरोक्षज्ञानानुपगमादिति भावः ॥

(दी०) अत्र वदन्ति—यद्विषयकनिश्चयस्य विरोधिविषयता-
प्रयुक्तस्तदुत्तरम् अनुमितौ अनाहार्यमानसज्ञाने वा पक्षताव-
च्छेदकविशिष्टपक्षे साध्यतावच्छेदकविशिष्टसाध्यवैशिष्ट्यावगा-
हित्वस्य साध्यतावच्छेदकविशिष्टसाध्यनिरूपितव्याप्तिविशिष्टहे-
तुतावच्छेदकविशिष्टहेतुमत्त्वावगाहित्वस्य च द्वयोर्व्यतिरेकस्त-
त्त्वं हेतुदोषत्वम् । पक्षतावच्छेदकवैशिष्ट्यादिकञ्च वैज्ञानिकं न तु

वास्तवं ग्राह्यं व्याप्तिश्चान्वयतो व्यतिरेकतश्च वाच्या तादृशाव-
गाहित्वप्रसिद्धिराहार्यज्ञान एवाभ्युपेतव्याऽनन्यगतिरुक्त्वात् ।
एवञ्च वस्तुमात्रनिश्चयादनन्तरं निर्वहित्वविशिष्टे वहेरग्रहेऽपि
न क्षतिस्तस्य विरोध्यविषयकत्वात् । एवं साध्यनिश्चयोत्तरं त-
स्याननुमितावपि मानसज्ञानाविरोधित्वाच्च तादृशि पक्षे तादृश-
साध्यवैशिष्ट्यस्य तादृशसाध्यविरूपितव्याप्तिविशिष्टतादृशहेतुवै-
शिष्ट्यस्य चावगाहिनो ज्ञानस्य यद्विषयं ज्ञानं विरोधिविषयकं
तत्त्वं तादृशज्ञानाविरोधित्वं वा हेतुदोषत्वम् । ज्ञानविरोधित्वञ्च
तद्विषयविषयकग्रहविरोधिग्रहविषयत्वम् । एवंविधैव रीति-
रुत्तरत्र सर्वत्र सव्यभिचारलक्षणादावनुसर्तव्या इत्यपि केचित् ।

(गा०) यद्विषयकनिश्चयस्येति । यद्रूपावच्छिन्नविषयकनि-
श्चयस्येत्यर्थः । उत्तरपदस्य उत्तरकालीनार्थकतया तदुत्तरमिति धा-
तूपस्थाप्यानुमितिरूपक्रियाविशेषणमतो द्वितीया । अग्रिमकल्पे
तादृशज्ञानरूपक्रियाविशेषणम् , अतो ज्ञानपदमपि सार्थकम् ।
तत्पदं च तादृशनिश्चयपरामर्शकम्, उत्तरपदं चाव्यवहितोत्तरार्थ-
कम् । 'कालाध्वनोरत्यन्तसंयोगे' इत्यनेन द्वितीयाधिकरणे उत्तर-
पदस्योत्तरकालपरत्वादिति तु न युक्तम् । व्यापकतार्थकस्यात्यन्त-
संयोगस्य प्रकृतेऽविवक्षितत्वात् । अनुमितौ-अनुमितिसामान्ये,
द्वयोर्व्यतिरेक इति सम्बन्धः । तत्त्वं-तद्रूपावच्छिन्नत्वम् । अत्र च
तज्ज्ञानानन्तरज्ञाननिष्ठतादृशोभयाभावे तज्ज्ञानीयाया एव विरोधि-
विषयितायाः प्रयोजकत्वात् । विरोधिविषयितायां तादृशनिश्चयी-
यत्वंकथनं स्वरूपकीर्तनमात्रं न तु लक्षणघटकम्, तथाच यद्रूपाव-
च्छिन्नविषयकनिश्चयाव्यवहितोत्तरानुमितिसामान्यस्य विरोधिवि-
विषयताप्रयुक्तोभयाभाववत्त्वं तादृशरूपावच्छिन्नत्वं दोष इति स-
मुदितलक्षणार्थः । वह्न्यभावविशिष्टहृदत्वावच्छिन्नविषयकनिश्च-
यानन्तरं हृदो वह्निमान्वहिव्याप्यधूमर्वाश्च इत्याकारकानुमितेः क-
दाचिदप्यनुपपत्त्या घटाद्यनुमितय एव तादृशनिश्चयाव्यवहितोत्तरानु-
मितिसामान्यान्तर्गताः, तासु च हृदत्वादिविशिष्टे यद्वह्निवाच्य-

च्छिन्नवैशिष्ट्यावगाहित्वं वह्निवाद्यवच्छिन्नवह्निनिरूपितव्यासिवि-
शिष्टधूमत्वाद्यवच्छिन्नवैशिष्ट्यावगाहित्वं च तदुभयाभाववत्त्वमक्ष-
तमेव । तत्र तादृशनिश्चयायविरोधिविषयिताप्रयुक्तत्वमपि-स्वनिष्ठ-
प्रतिबन्धकतावच्छेदकधर्मस्य स्वानन्तरोत्पन्नज्ञाननिष्ठप्रतिबध्यताव-
च्छेदकधर्माभावप्रयोजकत्वात् । हृदत्वादिविशिष्टविशेष्यकत्वाव-
च्छिन्नवह्नित्वविशिष्टप्रकारताघटितधर्मावच्छिन्नप्रतिबध्यतानिरूपित-
प्रतिबन्धकतावच्छेदकीभूताया हृदत्वावच्छिन्नविशेषकत्वावच्छि-
न्नाभावीयप्रकारितायास्तादृशवह्नित्वविशिष्टप्रकारकत्वोभयाभावे त-
थात्वात् । न च तादृशविशिष्टप्रकारकत्वमात्रं न विपरीतनिश्चयप्र-
तिबध्यतावच्छेदकम्, अपि तु तद्विशेषितानाहार्यज्ञानत्वं तत्कथं
तत्प्रकारकत्वाभावस्य तथाविधविरोधिविषयिताप्रयुक्तत्वमिति वा-
च्यम् । विशिष्टाभावप्रयोजकस्य विशेष्यवन्निष्ठविशेषणाभावप्रयोजक-
त्वाद्नाहार्यज्ञानत्वाश्रयानुमित्यादिनिष्ठतादृशविशिष्टप्रकारकत्वाभा-
वस्य विरोधिविषयिताप्रयुक्तत्वाक्षतेरिति-हृदा वह्निपान्धूमादित्यादौ
वह्न्यभावादिविशिष्टहृदत्वाद्यवच्छिन्ने लक्षणसमन्वयः । (यद्विषय-
कनिश्चयाव्यवहितोत्तरानुमितित्वव्यापको विरोधिविषयिताप्रयुक्तो
व्यापकत्वविशिष्टसंयोगसंसर्गकवह्नित्वप्रकारकत्वघटितोभयाभाव-
स्तरवमवच्छेदकावच्छेदेन साध्यसिद्धिस्थलीयहेत्वाभासलक्षणम् ।
व्यापकत्वाद्यविशेषितसंयोगसंसर्गकवह्निप्रकारकघटितोभयाभावघ-
टितं सामानाधिकरण्येन साध्यसिद्धिस्थलीयं लक्षणम् । उभयसा-
धारणमेकलक्षणं तु न सम्भवति-अवच्छेदकावच्छेदेन साध्य-
सिद्धौ सामानाधिकरण्येन बाधाव्याप्तः । सामानाधिकरण्येन सा-
ध्यसिद्धौ सामानाधिकरण्येन बाधातिव्याप्तेरप्रसङ्गात् ।) निर्वह्निः
पर्वतो वह्निमानित्यादौ तादृशानुमितेरप्रसिद्धावपि वह्निमत्पवर्तादि-
रूपाश्रयासिद्ध्यादिविषयकनिश्चयानन्तरप्रसिद्धघटाद्यनुमितिषु अ-
न्यत्र प्रसिद्धपक्षतावच्छेदकविशिष्टविषयकत्वावच्छिन्नसाध्यताव-
च्छेदकविशिष्टप्रकारकत्वघटितोभयाभाववत्त्वमक्षतमेवेति तत्र लक्ष-
णसमन्वयः । न चाहार्यज्ञानमात्रप्रसिद्धस्य निर्वह्निपर्वतत्वावच्छिन्न-
विशेष्यकवह्निप्रकारकज्ञानत्वस्य विरोधिविषयकज्ञानप्रतिबध्यतानव-
च्छेदकतया तादृशधर्मावच्छिन्ने वह्न्यादिप्रकारकत्वस्याभावे वि-
रोधिविषयिताप्रयुक्तत्वमप्रामाणिकमिति वाच्यम् । तादृशज्ञानत्वस्य

प्रतिबन्धतानवच्छेदकत्वेपि तद्व्यापकस्य पर्वतत्वावच्छिन्नं बहिष्वा-
वच्छिन्नाभावप्रकारकज्ञानत्वस्यैव बह्विविशिष्टपर्वतविषयकनिश्चयप्र-
तिबन्धतावच्छेदकतया व्यापकाभावप्रयोजकस्य सुतरां व्याप्याभाव-
प्रयोजकतया तादृशविशिष्टविशेष्यकत्वावच्छिन्नवद्भ्यादिप्रकारक-
त्वाभावस्य तादृशदोषविषयिताप्रयुक्तत्वस्यावश्यकत्वात् । न च विरो-
धिज्ञानासत्त्वेपि निवाहः पर्वतो बहिर्मानित्यादिज्ञानस्यानाहार्यस्यानु-
त्तरयाद्वच्छादिघटिततादृशाहार्यज्ञानसामान्यभावस्यैव निर्वहिविशिष्टे
बहुधादिवैशिष्ट्यावगाहित्वाभावप्रयोजकत्वं न तु विरोधिविषयत्वस्य
काचदप्यकल्मसत्वादिति वाच्यम् । अभावाधिकरणतायामेव विरोधि-
विषयिताप्रयुक्तत्वस्य निवेद्यतया अधिकरणतानां चाभावाभेदेऽ-
प्यधिकरणभेदेन भिन्नतया विरोधिज्ञानानन्तरोत्पन्नज्ञाने तादृशवै-
शिष्ट्यावगाहित्वाभावाधिकरणतायां विनिगमनाविरहेण पूर्वज्ञानी-
यविरोधिविषयताया अपि प्रयोजकत्वात् । यद्विषयताप्रयुक्तः
तादृशाभ्याभावस्तत्त्वमित्यतावन्मात्रे कृते हृदो बहुधाभाववानित्या-
दिज्ञानीयबहुधाभावादिविशिष्टहृदादिविषयिताया इव तदन्तःपाति-
बहुधाभावत्वादिविशिष्टविषयताया अपि प्रतिबन्धकतावच्छेदकको-
टिप्रविष्टतया प्रतिबन्धनावच्छेदकस्य हृदत्वादिविशिष्टे बहुधादिवै-
शिष्ट्यावगाहित्वस्य विरहप्रयोजकतया बाधेकदेशे बहुधाभावा-
दिरूपविशिष्टेऽतिव्याप्तिरिति यद्विषयकनिश्चयाव्यवहितोत्तरानु-
मितिसामान्यस्य विरोधिविषयताप्रयुक्तोभ्याभाववत्त्वं निवेशितम् ।
न च यादृशविशिष्टविषयितासामान्यप्रयुक्तस्तादृशोभ्याभावस्तत्त्व-
मित्येव सम्यक् हृदत्वादीवैशिष्टविषयितासामान्यान्तर्गतायां हृद्
इत्यादिज्ञानीयविषयितायामुभयाभावप्रयोजकत्वासत्त्वादतिव्याप्तेरन-
वकाशादिति वाच्यम् । पाषाणमयो न बहिर्मानित्यादिज्ञानविशि-
ष्टस्य पर्वतः पाषाणमय इति ज्ञानस्य पर्वतो बहिर्मानित्यादिज्ञान-
प्रतिबन्धकतया ज्ञानभेदेन विषयतानां भेदाभावात् , पाषाणमय-
त्वविशिष्टपर्वतादिविषयितासामान्यस्यैव उभयाभावप्रयोजकत्वात्
पाषाणमयत्वविशिष्टपर्वतादावतिव्याप्तेर्दुर्वारत्वात् । हृदो बहुधाभाववा-
नित्यादिहृदादिविषयकनिश्चयोत्तरोत्पन्नघटानुमितौ विरोधिविषय-
ताप्रयुक्तोभ्याभावसत्त्वात् कथलहृदादावतिव्याप्तिरतः सामान्यस्य
परिपूरितम् , तथासात हृदादिनिश्चयानन्तरोत्पन्नानुमितिसामान्या-

मर्गतायां हृद् इत्यादिनिश्चयानन्तरजात-हृदो वह्निमान् वह्निव्याप्य-
धूमवांश्च-इत्याद्यनुमितौ विरोधिविषयिताप्रयुक्ततादृशोभयाभावा-
सत्त्वाज्ञातिव्याप्तिः । द्रव्यत्वादिना वह्न्यभावाविशिष्टहृदादिविषय-
कनिश्चयानन्तरमुक्तसमूहालम्बनानुमित्युत्पत्त्या तादृशविशिष्टस्यापि
दोषत्वानुपपत्तेरतो यत्पदं यद्रूपावाच्छिन्नपरतयोपवर्णितम् । व-
ह्न्यभावाविशिष्टहृदादिविषयकस्य हृदो वह्निमान्नवेति ज्ञानस्या-
नन्तरं तादृशसमूहालम्बनानुमित्युत्पत्त्या तद्दोषतादवस्थ्यमतो नि-
श्चयेति । अनाहार्याप्रामाण्यज्ञानानास्कन्दितसंशयान्यज्ञानपरम्, ते-
नाहार्यस्याप्रामाण्यज्ञानास्कन्दितस्यापि दोषविषयकनिश्चयस्यान-
न्तरं तादृशानुमितावपि न क्षतिः । दोषविषयकनिश्चयनाशे सति
तादृशानुमितेरुत्पत्त्या तद्दोषापात्तिरतो अव्यवधाननिवेशः । एवं
दोषविषयकलौकिकनिश्चयाव्यवहितपूर्वमनुमित्युत्पत्त्या तद्दोषः स्या-
दिति अतो उत्तरेति । तत्सामानाधिकरण्यमनुमितौ निवेद्यमतः
एकस्य बाधनिश्चयानन्तरमन्यस्यानुमित्युत्पत्तावपि न क्षतिः । बाध-
निश्चयानन्तरं पक्षनावच्छेदकावच्छिन्ने साध्यतावच्छेदकावच्छिन्न-
साध्यादिप्रकारकस्याहार्यस्य लौकिकस्य च प्रत्यक्षस्योत्पत्त्या
तादृशज्ञानसामान्यमुपेक्ष्यानुमितिसामान्यानन्वेशः ।

यत्साध्यक्यत्पक्षक्यहेतुकस्थले यादृशदोषविषयकनिश्चयानन्त-
रं कस्याप्यनुमितिर्न जाता तत्र तादृशानुमितेरप्रसिद्ध्याऽव्याप्तिर-
तोऽनुमितिस्थलेऽनाहार्यदोषविशेषाजन्यज्ञानं निवेद्य कल्पान्तर-
माह अनाहार्येति । तथाच तादृशानुमित्यप्रसिद्धिरत्र तत्र तथा-
विधमानसोपनीतभानात्मकमादायैव लक्षणं सङ्गमनीयमिति भावः ।
बाधादिनिश्चयानन्तरमाहार्यसाध्यादिप्रकारकस्यात्पत्त्या असंभवोऽ-
व्याप्तिर्वैत्यतो अनाहार्येति । शङ्को न पीत इत्यादिनिश्चयानन्तरं शङ्का-
दौ पीतत्वादिप्रकारकस्य दोषविशेषजन्यत्वाक्षुषादेरुत्पत्त्या शङ्कः पीतः
शङ्कत्वादित्यादिस्थलीयबाधादावव्याप्तिरतो मानसेति । मानसपदं
दोषविशेषाजन्यज्ञानपरम् । तेन नाहं गौर इत्यादिनिश्चयानन्तरं मि-
थ्याज्ञानजन्यवासनादिरूपदोषजन्यस्यात्मविशेष्यकगौरत्वादिप्रकार-
कमानसस्योत्पत्तावपि अहं गौरः आत्मत्वादित्यादिस्थलीयबाधादौ
नाव्याप्तिः । एतेन यादृशसाध्यपक्षहेतुकस्थले दोषविषयकनिश्चया-
नन्तरं विरोधिसामान्यविशेषेन मानसज्ञानं कदापि न जातं तत्रा-

व्याप्तिरित्यपि निरस्तम् । तत्राप्यनुमितिशाब्दबोधादिकमादाय लक्ष-
णगमनसम्भवात् । पक्षतावच्छेदकेत्यादिदलद्वयनिवेशव्यावृत्तिः-
बोध्यः । विरोधिविषयताप्रयुक्तत्वनिवेशनप्रयोजनं स्वय-
मेव वक्ष्यति । यत्र विषयविशेषे समूहालम्बनज्ञानं न कस्यापि जातं
तत्र पक्षतावच्छेदकविशिष्टे साध्यवैशिष्ट्यावगाहित्वविशिष्टसाध्य-
व्याप्तिविशिष्टहेतुवैशिष्ट्यावगाहित्वाभावरूपविशिष्टाभावमुपेक्ष्योभ-
याभावः स्वीकृतः । तादृशोभयाभावप्रयोजकविरोधिविषयितावर-
यद्रूपविशिष्टविषयिताव्यापकं तद्रूपावच्छिन्नत्वं दोषत्वमित्यस्य स-
म्भवेऽपि यथासंनिवेशे न वैयर्थ्यम् ।

ननु काञ्चनमयः पर्वतो वह्निमान्धूमादित्यादौ पक्षतावच्छेदक-
विशिष्टपक्षाद्यप्रसिद्ध्या विशिष्टपक्षे विशिष्टसाध्यादिवैशिष्ट्यावगा-
हित्वाद्यप्रसिद्धिरित्याश्रयासिद्ध्यादावव्याप्तिरित्यत आह पक्षतावच्छे-
दकेति । आदिपदात्साध्यतावच्छेदकवैशिष्ट्यादिपङ्क्तिग्रहः । वैज्ञानिक-
मिति । तत्प्रकारेण ज्ञायमानत्वमित्यर्थः । तथाच पर्वतादेः काञ्च-
नमयत्वादिवैशिष्ट्यस्य वास्तविकस्य विरहेऽपि तेन रूपेण ज्ञाय-
मानत्वमादाय लक्षणसमन्वय इति भावः । न च हृदो न वह्निमानि-
त्यादिनिश्चयानन्तरं ज्ञायमाने हृद्रे द्रव्यं जलमयं वह्निमदित्याका-
रकसमूहालम्बने हृदत्वादिना ज्ञायमाने वह्न्यादिवैशिष्ट्यावगाहि-
त्वसत्त्वादसम्भव इति वाच्यम् । पक्षतावच्छेदकावच्छिन्ना या पक्ष-
निष्ठविशेष्यता तन्निरूपिता या साध्यतावच्छेदकावच्छिन्नसाध्य-
प्रकारता या च साध्यतावच्छेदकावच्छिन्नसाध्यप्रकारता तन्निरू-
पितव्याप्यत्वप्रकारतानिरूपितहेतुतावच्छेदकावच्छिन्नहेतुप्रकारता ।
तत्प्रतियोगितयोरवगाहितान्तद्वयेन विवक्षणात् । विशिष्टविषयत-
ऽप्रसिद्धावपि पर्वताद्यंशे काञ्चनमयत्वाद्यवगाहिभ्रमविषयताया व्य-
धिकरणकाञ्चनमयत्वाद्यवच्छिन्नायाः प्रसिद्ध्या लक्षणसमन्वयात् ।
व्याप्तिप्रकारतास्थाने च निरूप्यनिरूपकभावापन्नव्याप्तिघटकतत्तत्प-
दार्थप्रकारता निवेशनीया, तेन धूमवान्वहेरित्यादौ वह्निव्यापकधूम-
सामानाधिकरण्यरूपव्याप्तेरप्रसिद्धावपि नृक्षतिः ।

नन्वत्र व्याप्तिपदेनान्वयव्याप्तिश्चेदुच्यते तदा व्यतिरेकव्याप्ति-
ज्ञानविरोधिनि साध्यादिनिष्ठाभावाप्रतियोगित्वादिरूपानुपसंहारि-
त्वेऽव्याप्तिस्तादृशज्ञानस्यात्सङ्गं विरोधित्वात् । व्यतिरेकव्याप्ति-

विवक्षणे च हेतुनिष्ठसाध्याभाववद्वृत्तित्वासाध्यतावच्छेदकनिष्ठहेतु-
समानाधिकरणाभावप्रतियोगितावच्छेदकत्वादावध्यासिस्तज्ज्ञानस्य
प्राह्याभावाद्यनवगाहितया व्यतिरेकव्याप्तिज्ञानविरोधित्वे मानाभा-
वत आह व्याप्तिश्चेति । अन्वयतः—अन्वयनिरूपिता प्रकृतहेतुनिष्ठा
प्रकृतसाध्यनिरूपितेति यावत् । सा चात्यन्तान्योन्याभावभेदेन भिन्ना
अव्यभिचारितसामानाधिकरण्यरूपेण नानाविधैव प्राह्या । अतोऽ-
त्यन्ताभावादिगर्भव्याप्तिज्ञाने अन्योन्याभावादिगर्भव्यभिचारज्ञानस्य
व्यापकताज्ञाने साध्याभाववद्वृत्तित्वादिज्ञानस्य प्राह्याभावाद्यनवगाहि-
तयाऽविरोधिष्वपि न क्षतिः । व्यतिरेकतः—व्यतिरेकनिरूपिता साध्या-
भावव्यापकीभूताभावप्रतियोगित्वरूपा प्राह्या—व्याप्तिपदेन वि-
वक्षणीया, तथाच तत्र व्याप्तिप्रकारतानिरूपितहेतुतावच्छेदका-
वच्छिन्नप्रकारताप्रतियोगित्वकूटाभावो निवेशनीय इति भावः ।

ननु निर्वह्निः पर्वतो वह्निमानित्यादौ पक्षनावच्छेदकविशिष्टे
साध्यतावच्छेदकविशिष्टवैशिष्ट्यावगाहित्वमेवाप्रसिद्धमिति कथं
लक्षणसमन्वय इत्यत आह तादृशावगाहित्वप्रसिद्धिरिति ।
आहार्यज्ञान एवेति । निर्वह्निवविशिष्टे वह्निप्रत्यक्षं जायतामित्याकारके-
च्छाजन्यप्रत्यक्ष एवेत्यर्थः ।

विरोधिविषयताप्रयुक्तत्वनिवेशप्रयोजनमाह एवञ्चेति । विरो-
धिविषयताप्रयुक्तत्वनिवेशनं चेत्यर्थः । न क्षतिः—न निर्वह्निः पर्वतो
वह्निमानित्यादौ घटादावतिव्याप्तिः, तस्य—घटादिनिश्चयस्य—विरोध्य-
विषयत्वात्—स्वानन्तरानुमितिसामान्यनिष्ठतादृशोभयाभावप्रयोज-
कविरोधिविषयताकत्वविरहात् । वह्निमत्पर्वतादिविषयकसमूहा-
लम्बनात्मकघटादिनिश्चयानन्तरजातज्ञाननिष्ठतादृशोभयाभाववत्त्व-
स्य तज्ज्ञानीयविरोधिविषयताप्रयुक्तत्वेपि घटादिनिश्चयाव्यवहितोत्त-
रानुमितिसामान्यान्तर्गतसमूहालम्बनात्मकघटादिनिश्चयाव्यवहि-
तोत्तरानुमितौ विरोधिविषयताप्रयुक्तोभयाभाववत्त्वविरहाभातिव्या-
प्तिरिति भावः । प्रयोज्यप्रयोजकभावश्चानुभवसिद्धः स्वरूपसम्बन्ध-
विशेषः ।

विरोधिपदप्रयोजनमाह एवमिति । अनुमितावपीति । न क्षतिः,
तस्य विरोध्यविषयकत्वादित्यनुषज्यते । न क्षतिः—न साध्यवत्पक्षेऽ-
तिव्याप्तिः । विरोधिविषयतापदेन तादृशोभयाभावप्रतियोगिताव-

च्छेदककोटौ यद्रूपावच्छिन्नान्शे यद्रूपावच्छिन्नवैशिष्ट्यावगाहित्वं नि-
विष्टं तद्रूपावच्छिन्नविषयितानिरूपिततद्रूपावच्छिन्नाभावतद्याप्या-
न्यतरविषयितायाः स ध्यतावच्छेदकावच्छिन्नप्रकारतानिरूपितपक्ष-
तावच्छेदकावच्छिन्नविषयितान्यविषयिताया वा विवक्षितत्वादिति
भावः । न च सिषाधयिषाधीनायां साध्यनिश्चयानन्तरसमूहालम्बना-
नुमितौ तादृशोभयाभावासत्त्वात् सिद्धिविषयेऽतिप्रसङ्ग एव ना-
स्ति, एवं पक्षे साध्यनिश्चयोत्तरं तदतिरिक्ताविषयकसाध्यविधेयका-
नुमितेरनुत्पादेऽपि पक्षाक्षे साध्यांशे वा अधिकावगाहिन्या अनुमिते-
स्साध्यधर्मिणावच्छेदकतापक्षपर्वतत्वावच्छिन्नधर्मिताकान्यविधेय-
कानुमितेः साध्यावच्छिन्नपक्षविधेयकानुमितेश्चात्पत्त्या तत्रोभयाभा-
वासत्त्वादपि नातिप्रसङ्गप्रसक्तिरिति वाच्यम् । यत्र सिषाधयिषाब-
लात् सिध्युत्तरं तादृशानुमितिः कदापि न जाता तत्रैवातिव्याप्ति-
सम्भवात् ।

• द्वितीयकल्पे विषयितामात्रं निवेद्यं न तु विरोधिविषयतापर्य-
न्तमित्याशयेनाह मानसङ्गानेति । साध्यनिश्चयस्येत्यादिः । मेयत्व-
विशिष्टव्यभिचारादिवारणाय यथाश्रुताविशिष्टान्तराद्यदितत्त्वनिवेशे
उपदर्शितव्यभिचारघटितबाधाद्यव्याप्त्या विशिष्टान्तरविषयित्वाप्र-
योज्यस्वविषयिताप्रयोज्यतादृशोभयाभावप्रयोजकभावाधिकरणता-
कत्वरूपं तादृशविशेषणं निवेद्यम् । मेयत्वविशिष्टव्यभिचारादिवि-
षयिताप्रयोज्याया उक्तोभयाभावप्रयोजकव्याप्त्याद्यवगाहित्वाभाव-
वत्तायाः शुद्धव्यभिचारादिविषयिताप्रयोज्यत्वनियमेन न मेयत्ववि-
शिष्टव्यभिचारादौ विशिष्टान्तरविषयित्वाप्रयोज्यस्वविषयिताप्रयो-
जनिरुक्तोभयाभावप्रयोजकभावाधिकरणताकत्वमिति नातिप्रसङ्गः ।
उपदर्शितव्यभिचारघटितबाधादिविषयिताप्रयोज्यायाः पक्षे साध्या-
वगाहित्वाद्यभावाधिकरणतायास्तद्व्यवृत्तकस्यभिचारादिविषयित्वाप्र-
योज्यत्वेन तत्संग्रहः । न च विशिष्टपक्षे विशिष्टसाध्यवत्ताग्रहप्रतिब-
न्धकतावच्छेदिकायास्तादृशबाधादिविषयितान्तःपानिव्यभिचारादि-
विषयिताया अपि तादृशबाधादिविषयिताप्रयोज्यायां विशिष्टपक्षे वि-
शिष्टसाध्यवैशिष्ट्यावगाहित्वाद्यभावाधिकरणतायां प्रयोजकतया
तादृशबाधादेर्दुःसङ्ग्रह इति वाच्यम् । यत्किञ्चिद्विशिष्टान्तरविषयि-
ताव्यव्यापकरूपवच्छिन्नाप्रयोज्यत्वं निवेशेन तत्र तत्सङ्ग्रहसम्भवात् ।

व्यभिचारादिविषयितायाः बाधविषयतान्तःपातिविषयतामात्रवृत्तिरूपेणैवोपदर्शितसाध्यवत्ताग्रहप्रतिबन्धकतावच्छेदकतया तेनैव रूपेण तादृशसाध्यावगाहित्वविरहवत्ताप्रयोजकत्वात्, तादृशस्य च रूपस्य बाधादिविषयतान्तःपातिव्यभिचारादिविषयतासाधारण(स्य) व्यभिचारादिरूपविशिष्टविषयतात्वाव्यापकत्वात्, तद्व्यापकरूपावच्छिन्नाप्रयोज्यत्वस्योक्तबाधादिविषयताप्रयोज्योक्तसाध्यावगाहित्वाभावावत्तायामक्षतत्वान् । मेयत्वविशिष्टव्यभिचारादिविषयताया येन रूपेण व्याप्त्यादिग्रहप्रतिबन्धकतावच्छेदकता तद्रूपेण निरुक्तविषयतात्वव्यापकेन मेयत्वविशिष्टव्यभिचारादिविषयतान्तःपातिव्यभिचारादिविषयतायाः मेयत्वविशिष्टव्यभिचारादिविषयताप्रयोज्यव्याप्त्यवगाहित्वाभाववत्तायां नियमतः प्रयोजकत्वात्तातिप्रसङ्गावकाशः । बाधसत्प्रतिपक्षादिविषयकज्ञानस्य नानाविधबाधादिविषयकज्ञानस्य चाऽनन्तरं जातायां घटाद्यनुमितौ बाधादिविषयताप्रयोज्याया अभावाधिकरणता तस्या विशिष्टान्तरविषयताप्रयोज्यत्वेऽपि (स्व)पूर्ववृत्तिज्ञानीयविरोधिविषयताया एव स्वनिष्ठप्रतिबन्धयतावच्छेदकाभावाधिकरणताप्रयोजकत्वात् । एकैकविधबाधादिमात्रज्ञानानन्तरजातज्ञाने या तत्तद्बाधादिविषयत प्रयोज्यावगाहित्वाभावाधिकरणता तस्या विशिष्टान्तरविषयित्वाप्रयोज्यतया बाधादौ लक्षणसमन्वयः । व्यभिचारघटितबाधादिविषयिताप्रयोज्याया दीधितिकारोक्तोभयाभावाधिकरणताया व्याप्त्याद्यवगाहिताविरहप्रयोज्यत्वेन यत्किञ्चिद्विशिष्टान्तरविषयितात्वव्यापकरूपावच्छिन्नतादृशविषयतान्तःपातिव्यभिचारादिविषयताप्रयोज्यत्वनियमात्तत्सङ्गहाय तादृशोभयाभावप्रयोजकाभावाधिकरणतापर्यन्तनिवेशः । तथासति दर्शितोभयाभावाधिकरणताया उक्तरूपावच्छिन्नव्यभिचारादिविषयताप्रयोज्यत्वनियमेऽपि तादृशोभयाभावप्रयोजकसाध्यादिमत्तावगाहित्वाभावाधिकरणताया उक्तरूपावच्छिन्नव्यभिचारादिविषयित्वाप्रयोज्यत्वेन तादृशबाधादेः सङ्गहाद्बाधादिविषयताप्रयोज्यस्य साध्यादिमत्तावगाहिताविरहस्य सत्प्रतिपक्षादिरूपविशिष्टान्तरविषयताप्रयोज्यत्वनियमद्वयसम्भवः स्यादित्युभयाभावप्रयोजकमावे विशिष्टान्तरविषयत्वाप्रयोज्यत्वमनिवेद्य तादृशभावाधिकरणतायां तन्निवेशः । तथासत्यधिकरणताया अधिकरणभेदेन भिन्नतया पूर्ववर्तिनिष्ठप्रतिबन्धकता-

वच्छेदकधर्मस्यैव तदुत्तरोत्पन्ननिष्ठप्रतिबध्यतावच्छेदकधर्माभावाधि-
करणताप्रयोजकत्वेनैव बाधादिनिश्चयोत्तरोत्पन्नानुमितिनिष्ठसाध्या-
दिमत्त्वावगाहित्वाभावाधिकरणतायां सत्प्रतिपक्षान्यादृशबाधादि-
विषयताया अप्रयोजकत्वेन सामञ्जस्यात् ।)

अथैतादृशोभयाभावघटितलक्षणकरणेपि केवलनिर्वहित्वादिपक्ष-
ककवहुत्यादिसाध्यकस्थलीयानिर्वह्निनिष्ठवहुयभावादिरूपबाधादिदोष-
ऽव्याप्तिः—तादृशबाधादिस्थलीयवहुयभावरूपबाधज्ञानस्याप्रतिबन्ध-
कतया तदीयविषयतायाः प्रतिबन्धकतानवच्छेदकतया तथाविधोभ-
याभावाप्रयोजकत्वात् । तस्य दोषत्वानुपगमे च तादृशहेतौ दुष्टव-
्यवहारानुपपत्तेः । इष्टापत्तौ च निर्वह्निः पर्वतो वह्निमानित्यादावपि
तत्सम्भवेनैतादृशप्रयासवैफल्यश्च । न च तत्राभाववान्वह्निमा-
नित्यनाहार्यज्ञानस्य प्रसिद्ध्या तत्प्रतिबन्धकीभूतस्याभाववान्वि-
ह्निरित्यादिज्ञानस्य विषय एव दोष इति वाच्यम् । अभाववत्त्वसा-
मानाधिकरण्येन निर्वह्णत्वग्रहस्य तादृशवह्निमत्त्वग्रहाविरोधित्वात् ।
अभाववत्त्वावच्छेदेन वह्न्यादिमत्ताग्रहाविरोधित्वेपि तादृश-
वह्न्यादिमत्त्वावगाहित्वस्य वह्न्यभावादिमत्त्वरूपपक्षतावच्छे-
दकविशिष्टे साध्यवैशिष्ट्यावगाहित्वाव्यापकतया तदवच्छिन्नप्र-
तिबन्धकतावच्छेदकविषयितायास्तथाविधोभयाभावाप्रयोजकत्वा-
त् तद्विषयस्य दोषत्वानुपपत्तेः अभाववत्त्वावच्छेदेन निर्वह्णत्वग्र-
हस्य भ्रमरूपतया तद्विषयकविशिष्टस्यैवाप्रसिद्धेः । एवं वह्निमान्नि-
र्वह्निरित्यादिस्थलीयदोषे नितरामव्याप्तिः । वह्निमभिष्टवह्निमत्त्वा-
देरेव तत्र दोषत्वसम्भवात्तद्विषयकज्ञानस्य च क्वचिदपि प्रतिबन्ध-
कत्वायांगात् । एवं यत्र निर्वह्निः पर्वतो वह्निमानित्यादौ पर्वतत्वादि-
सामानाधिकरण्येन वह्न्यभावादिमत्त्वस्य पक्षतावच्छेदकघटकता
तत्र पर्वतत्वादिसामानाधिकरण्येन वह्न्यादिमत्त्वं न दोषः । विशि-
ष्टपक्षग्रहाद्यविरोधित्वेनाश्रयाप्रसिद्ध्यादिरूपतानुपपत्तेः, उत्तरोत्थैतल्ल-
क्षणाक्रान्तत्वाच्च । पर्वतत्वावच्छेदेन वह्न्यादिमत्त्वमप्रसिद्धं
वह्निशून्यपर्वतादेरपि सत्त्वात् । नापि पर्वतत्वादिसामानाधिकरण्येन
पर्वतत्वावच्छेदेन वा वह्न्यभावादिमत्त्वरूपबाधादिदोषः—तज्ज्ञानस्य
पक्षतावच्छेदकविशिष्टे साध्यवैशिष्ट्यावगाहित्वाव्यापकविषयिताघटि-
तधर्मावच्छिन्नाप्रतिबन्धकतया तत्र लक्षणगमनायोगात् । नापि प-

पतत्त्वावच्छेदेन बह्व्यभावादिमत्त्वम् अप्रसिद्धत्वादिति तत्र न कोपि दोषः स्यात् ।

यत्तु प्रयुक्तत्वं व्यापकत्वं यद्विषयकनिश्चयनिष्ठविरोधिविषय-
तायाः उभयाभावव्याप्यत्वं च स्वाश्रयतादृशनिश्चयाव्यवहितोत्तरा-
नुमितित्वसम्बन्धेन, तादृशसम्बन्धलाभायैव तदुत्तरमनुमितावित्यु-
क्तम् । एवं च विरोधिविषयकयद्विषयकनिश्चयाव्यवहितोत्तरानुमि-
तित्वव्यापकस्तादृशभाव इति पर्यवसितम् । एवं च निर्वह्वि-
मानित्यादिस्थलीयवाधादेर्विषयितायां स्वरूपसम्बन्धरूपोभयाभाव-
प्रयोजकत्वासंभवेपि निरुक्तोभयाभावप्रतियोगितावच्छेदककांटो यद्-
वाच्छिन्नाविशेष्यकयद्रूपावाच्छिन्नप्रकारकत्वं निविष्टं तद्रूपावच्छिन्न-
विशेष्यकतद्रूपावच्छिन्नाभावतद्याप्यान्धतरकत्वस्यैव विरोधिविष-
यित्वार्थकतया तत्र लक्षणं सुसमन्वयमेव तादृशप्रयोजकत्वस्यानि-
वेशात् । न चैवं तत्र वस्तुमात्रेऽतिव्याप्तिर्दुर्वारैव तादृशोभयाभाव-
स्य विरोधिविषयकसमूहालम्बनरूपघटादिविषयनिश्चयाव्यवहितो
त्तरानुमितित्वव्यापकताया अक्षतत्वादिति वाच्यम् । विरोधि-
विषयतानतिरिक्तवृत्तिर्यद्विषयताशालिनिश्चयस्य निश्चयास्तेन
विवक्षितत्वात् । घटादिविषयतीयास्तत्र निरुक्तविरोधिविषयतान-
तिरिक्तत्वविरहात् । न चैवं विरोधिविषयतानतिरिक्त-
वृत्तिर्यदीयविषयिता तत्त्वमित्येतावतैव सामञ्जस्ये शेषवै-
यर्थ्यमिति वाच्यम् । यत्र पर्वतादिसामानाधिकरण्येन बह्व्यादेः
साध्यता तत्र पर्वतत्वादिसामानाधिकरण्येन बह्व्याद्यभावादि-
मत्त्वस्य विषयिताया निरुक्तविरोधिविषयितानतिरिक्ततया तत्राति-
व्याप्तिवारकतयाऽशेषसार्थक्यात् । तदुपादानं तादृशबह्व्यभावादि-
मत्त्वविषयनिश्चयानन्तरं पर्यतत्वादिसामानाधिकरण्येन बह्व्या-
द्यनुमित्युत्पत्त्या तादृशानुमितौ तथाविधोभयसत्त्वेनातिव्याप्यनेव-
काशादिति ।

तनुच्छम् । निर्वह्विः पर्वतो बहिमानित्यादौ यत्र पर्वतत्वा-
दिसामानाधिकरण्येन बह्व्यभावादेः पक्षतावच्छेदकघटकता पर्वत-
त्वसामानाधिकरण्येन बह्व्यादिमत्त्वस्य विशिष्टपक्षग्रहाविरोधित्वे-
नाश्रयासिध्यनात्मकस्य हेत्वाभासान्तरताभयेनासम्भवदोषभावस्य
निरुक्तविरोधिविषयतानतिरिक्तवृत्तिविषयितकतयाऽतिव्याप्तिः ।

तादृशोभयाभावप्रतियोगितावच्छेदकगर्भे यद्रूपविशिष्टे येन सम्बन्धेन यद्रूपावच्छिन्नवैशिष्ट्यावगाहित्वं निवेद्यते तद्रूपावच्छिन्नविशेषकतद्रूपावच्छिन्नप्रकारकानुमितित्वावच्छिन्ननिरूपितप्रतिबन्धकतावच्छेदकत्वरूपविरोधित्वस्य विषयतायां निवेशे तु शेषवैयर्थ्यम् । उक्तरीत्या निर्वह्निर्वह्निमानित्यादिस्थलीयदोषेऽव्याप्तेश्च ।

यत्तु पक्षतावच्छेदकविशिष्ट निरुक्तसाध्यहेतुवैशिष्ट्यावगाहिनिश्चयावृत्तिविषयतैव विरोधिविषयतापदार्थः । तथाच यन्निरूपिततादृशविषयताशालिनिश्चयोत्तरानुमितित्वव्यापकः उभयाभावस्तत्त्वमिति समुदायार्थः । निश्चयत्वं च विशेषणविशेष्यतावच्छेदकभावानापक्षविरोधिकोऽद्वयप्रकारकएकधर्मिविशेष्यकज्ञानान्यङ्गानत्वम् । कोटिद्वये विशेषणविशेष्यतावच्छेदकभावानापक्षत्वनिवेशाभिर्विहः पर्वतो वह्निमानित्यादौ पक्षतावच्छेदकविशिष्टसाध्यादिवैशिष्ट्यग्रहस्य एकत्र विरोधिद्वयप्रकारत्वनियमैपि न तादृशवैशिष्ट्यावगाहिनिश्चयाप्रसिद्धिः । यदीयविषयिता तादृशनिश्चयावृत्तिस्तत्त्वमित्येतावत्कृते ह्रदो वह्निव्याप्यधूमवानित्यादौ ह्रदनिष्ठवन्धभावादिमन्त्वेऽतित्यासिः । बन्धादिव्याप्यवत्तानिश्चयस्यापि बन्धादिनिश्चयवत् कार्यसहभावेन बह्व्यभावादिग्रहविरोधित्वाद्बन्धभावादिमन्त्वविषयितायास्तादृशनिश्चयावृत्तित्वादिति न शेषवैयर्थ्यमिति ।

तदपि न । वह्निव्याप्यवान्वह्निव्याप्यव्याप्यवांश्च ह्रदो बह्व्यभाववानित्येतादृशाहार्यज्ञानोपगमे च बह्व्यभावादिमन्त्वविषयिताया वह्निव्याप्यादिमन्त्वनिश्चयवृत्तितया उक्तातिव्याप्यनवकाशेन शेषसार्थकयानुपपत्तेः । वह्निमान्वह्निव्याप्यवांश्च ह्रदो बह्व्यभाववानित्येतादृशाहार्यसाध्यादिवैशिष्ट्यनिश्चये ह्रदो वह्निमानित्यादिस्थलीयबाधादिविषयितासत्त्वेनासंभवप्रसङ्गाच्च । बह्व्यदिरूपधर्मितावच्छेदकानवच्छिन्नबह्व्यभावादिविशेषितह्रदादिनिरूपितविषयितायाः साध्यादिनिश्चयावृत्तित्वेपि घटादिनिरूपितविषयिताया अपि दोषविषयितावच्छिन्नाया विषयितायाः साध्यादिनिश्चयावृत्तितया घटादाबुदासीते अतिव्याप्तेर्वारणाय यादृशविशिष्टविषयितासामान्यं तादृशनिश्चयावृत्ति तादृशविशिष्टनिरूपितविषयिताया एव विरोधिविषयितेत्यनेन विवक्षणीयतयाऽप्रतीकारात् । अमान्यवृत्तिश्च-

दीयविषयितासामान्यं तादृशनिश्चयावृत्ति तदीयविषयिताया एव
विवक्षणेन निर्वहेपि विरोधियद्विषयताशालिनिश्चयोत्तरानुमिति-
सामान्ये द्वयोर्व्यतिरेक इत्यभिधाय यद्विषयकानिश्चयस्येत्यादिव-
क्राभिधानस्य ग्रन्थकाररीतिविरुद्धत्वात् ।

एतेन विषयिताया उभयाभावप्रयोजकत्वं तादृशोभयाभावप्रति-
योगितावच्छेदकत्वं यद्रूपविशिष्टे येन सम्बन्धेन यद्रूपावच्छिन्नवैशि-
ष्ट्यावगाहित्वघटितं तद्रूपावच्छिन्नविशेष्यकतत्संसर्गकतद्रूपावच्छि-
न्नप्रकारकत्वविशेषितेनानुमितित्वेनानाहार्यलौकिकसन्निकर्षाद्यजन्य-
ज्ञानत्वेन वाऽच्छिन्ना या प्रतिबध्यता तन्निरूपितप्रतिबन्धकतावच्छेद-
कत्वम् । एवं च यादृशविशिष्टविषयिता निरुक्ततथाविधोभयाभाव-
प्रयोजकताश्रयस्तादृशत्वमेव लक्षणम् । विषयितादौ विरोधित्वा-
दिकथनं तु स्वरूपाख्यानमात्रमिति प्रलपितमप्यनादेयम् । निर्वह-
र्वहिमानित्यादिस्थलीयदोषस्योक्तयुक्त्या दुःसंग्रहत्वात् ।

अत्र कांचित् कांश्चादित्यन्ताग्रिमकल्प दीधनिकृतां न निर्भरः ।
निर्वह्विर्वहिमानित्यादिस्थलीयदोषासंग्रहेणास्वरसस्याग्रिमकल्पे क-
श्चिदित्यनेनेव अत्रापि कल्पे वदन्तीत्यनेन सूचितत्वात् । निर्भरस्तु केचि-
दित्यादिकल्प एव, अत एव तत्र तत्कर्षबोधनाय प्राप्स्युक्तमिति ।

परे तु घटाद्यभावादिधर्मितावच्छेदकवह्न्याद्विज्ञानं प्रति तद्धर्मि-
तावच्छेदककवह्न्यभावादिधर्मिताज्ञानप्रतिबन्धकत्वे कल्पनीये धर्मिता-
वच्छेदकभेदेन तत्कल्पनाप्रयुक्तलाघवानुरोधेन धर्मितावच्छेदक-
धर्माननिवेश्य अनाहार्यवह्न्यादिविशिष्टबुद्धित्ववह्न्यभावादि-
निश्चयत्वाभ्यां समानधर्मितावच्छेदकत्वप्रत्यासत्त्यैव प्रति-
बन्धकभावः कल्प्यते । एवं च तद्देशनिष्ठस्य पूर्ववर्तिप्रतिबन्ध-
कनिरूपितप्रतिबन्धकतावच्छेदकसम्बन्धस्य उत्तरवर्त्तिनिष्ठप्रति-
बध्यतावच्छेदकसम्बन्धेन तद्देशासम्बन्धित्वं प्रति प्रयोजकतया व-
ह्न्यभावादिप्रकारकज्ञानियधर्मितावच्छेदकताख्यविषयतायास्तदुत्त-
रोत्पन्नाहार्यवह्न्यादिप्रकारकज्ञानस्य वह्न्यभावादिधर्मितावच्छेदक-
कत्वविरहप्रयोजकत्वात् वह्न्यभावादिविशिष्टे वह्न्यादिवैशिष्ट्या-
वगाहित्वविरहस्य वह्न्यभावादिधर्मितावच्छेदककवह्न्यभावादिप्रका-
रकनिश्चयीयविषयताप्रयुक्तत्वमक्षतमेवेति तादृशनिश्चयविषयस्य
दोषत्वमप्याहृतमेव । न च धर्मितावच्छेदकनिष्ठप्रत्यासत्त्या विपरीते-

ज्ञानस्य प्रतिबन्धकत्वे निर्वहिविशेष्यकवह्निप्रत्यक्षं मे जायतामित्या-
कारकेच्छाजन्यस्य निर्वहिवह्निमान्घटाभाववांश्च वह्निमानित्याद्या-
हार्यज्ञानस्य विपरीतज्ञानप्रतिबध्यतावच्छेदकानाक्रान्ततया घटाभा-
ववान्वह्यभाववानित्यादिनिश्चयकाले तथाविधेच्छासत्त्वे घटाभाव-
विशिष्टाविशेष्यकवह्निज्ञानं मे जायतामित्याकारकेच्छां विनैव ता-
दृशज्ञानापत्तिरिति वाच्यम् । यतः सामान्यतो वह्न्यादिज्ञानेच्छावि-
शिष्टान्यत्वरूपमनाहार्यत्वं न प्रतिबध्यतावच्छेदककोटौ निवेशनी-
यम्, किन्त्वाहार्यज्ञानोपपत्त्यर्थं विशेष्यतानिष्ठं यत्स्वविशेष्यता-
वच्छेदकत्वं तदवच्छेदकतावच्छेदकत्वसम्बन्धावच्छिन्नप्रतियो-
गिताकवह्न्यादिज्ञानेच्छाविरहस्य या स्वाव्यवहितप्राक्क्षणावच्छिन्ना-
धिकरणता तद्विशिष्टधर्मितावच्छेदकताया एव प्रतिबध्यतावच्छेद-
कसम्बन्धत्वमुपेयते तादृशेच्छाविरहस्य प्रतिबन्धकविशेषणत्वमे-
व वा विशेषणताविशेषधर्मितावच्छेदकताघटितसामानाधिकरण्य-
सम्बन्धेनापगन्तव्यम्, उक्तस्थले च घटाभावादौ तादृशेच्छाविरह-
स्य सत्त्वाशोकापात्तिः । अन्यत्राधिकमनुसन्धेयमिति वदन्ति ।

निर्वह्निः पर्वतो वह्निमानित्यादिस्थलीयदोषसाधारण्याय प्रका-
रान्तरेण वर्णयतां केचनञ्जिन्मतमह तादृशपक्ष इति । पक्षतावच्छे-
दकविशिष्टपक्ष इत्यर्थः । तादृशसाध्य इति । साध्यतावच्छेदकवि-
शिष्टसाध्येत्यर्थः । तादृशहेत्विति । हेतुतावच्छेदकविशिष्टहेत्वित्य-
र्थः । ज्ञानस्य विरोधिविषयकं यद्विषयकं ज्ञानमिति योजना । ज्ञानं-
ज्ञानसामान्यम्, तेन घटादिविषयकस्य कस्यचित्समूहालम्बनस्य ता-
दृशज्ञानविरोधिबाधादिविषयकत्वेपि नातिप्रसङ्गः । स्वावच्छिन्न-
विषयकत्वव्यापकतादृशज्ञानविरोधिविषयिताकधर्मवत्वमिति फ-
लितार्थः ।

अत्र च विषयितानिष्ठं स्वरूपसम्बन्धरूपतादृशज्ञानविषयवि-
षयकग्रहप्रतिबन्धकतावच्छेदकत्वात्मकतादृशज्ञानविरोधित्वमेव
निवेशनीयं न तु विषयनिष्ठं निर्वाच्यतादृशज्ञानविरोधित्वं तस्यैव
लक्षणत्वसम्भवेन शेषवैयर्थ्यप्रसङ्गात् । अत्र च विषयनिष्ठस्य नि-
र्वाच्यतादृशज्ञानविरोधित्वस्यैतदपेक्षया लघुतया तदेवाह ता-
दृशज्ञानविरोधित्वं चेति । तादृशज्ञानविरोधित्वं यदि तादृशज्ञान-
प्रतिबन्धकतावच्छेदकस्वावच्छिन्नविषयिताकधर्मवत्त्वं तदा पूर्वनि-

रुक्मयथाश्रुतार्थ एव पर्यवसानाभिर्वह्निः पर्वतो वह्निमानित्यादिस्थ-
लीयदोषाव्याप्तिरादवस्थमिति तन्निर्वह्निं तज्ज्ञानविरोधित्वं चेति ।
तद्विषयविषयकेति । तथा च निर्वह्निः पर्वतो वह्निमानित्यादौ तादृश-
ज्ञानविरोधिज्ञानाप्रसिद्धावपि तद्विषयविषयकस्य निर्वह्निः पर्वतो वह्नि-
मानित्यादिज्ञानस्य प्रतिबन्धकं यद्वह्निमानित्यादिज्ञानं तद्विषयतामा-
दायैव वह्निमत्पर्वतादिरूपतत्स्थलीयाभ्यासिद्धादौ लक्षणं समन्वयः ।

अथ घटवद्भूतलादिरूपोदासीनपदार्थविषयकसमूहालम्बनात्म-
कपक्षतावच्छेदकावच्छिन्नविशेष्यकसाध्यतद्व्याप्यहेतुप्रकारकज्ञान-
विषयकघटवद्भूतलादिज्ञानप्रतिबन्धकज्ञानविषयघटाभाववद्भूतला-
दावतिव्याप्तिः । न च पक्षतावच्छेदकावच्छिन्नविशेष्यकसाध्यतावच्छे-
दकविशिष्टसाध्यताभिरूपितव्याप्तिविशिष्टहेतुतावच्छेदकावच्छिन्नप्र-
कारकग्रहत्वव्यापकविषयिताघटितधर्मावच्छिन्नप्रतिबन्धयतानिरूपि-
तप्रतिबन्धकतावच्छेदकस्वावच्छिन्नविषयताकधर्मवत्त्वनिवेशात्तदो-
षः—घटवद्भूतलादिविषयितायास्तादृशग्रहत्वाव्यापकत्वादिति वा-
च्यम् । यतः पर्वताद्यंशे वह्निमत्त्वाद्यनवगादिनो निर्वह्निः पर्वत इत्या-
दिज्ञानस्य या वह्निप्रकारकत्वाद्यनिरूपिता निर्वह्नित्वादिप्रकारतानि-
रूपितपर्वतादिविषयिता सैवानाहर्षत्वविशिष्टतया वह्निमत्पर्वत इ-
त्यादिज्ञानप्रतिबन्धतावच्छेदिका तस्याश्च निर्वह्निः पर्वतो वह्निमानि-
त्याद्याहार्यज्ञानसाधारण्ये मानाभावः—आहार्यज्ञानसामग्यास्तादृश-
विषयिताप्रयोजकत्वासिद्धेः, विपरीतज्ञानाभावघटितायास्तादृशवि-
षयिताप्रयोजकानाहार्यज्ञानसामग्याश्चाहार्यज्ञानजनकत्वात् । तादृ-
शग्रहत्वव्यापिका च वह्निमत्त्वादिप्रकारतानिरूपिता तादृशपर्वतादि-
विषयिता सा च न प्रतिबन्धतावच्छेदिकेति निर्वह्नित्वादिप्रकारता-
निरूपितपर्वतत्वादिविषयितात्वेन निर्वह्निः पर्वत इत्यादिज्ञानीयवि-
षयितापि तथाविधग्रहत्वव्यापिकेति चेत्तर्हि विषयितात्वादिनापि
तद्व्यापकतयोदासीनपदार्थधारणमशक्यम् ।

मैवम् । यद्रूपावच्छिन्ने यद्रूपावच्छिन्नप्रकारकत्वत्वावच्छिन्नं ता-
दृशग्रहत्वव्यापकं तद्रूपावच्छिन्नविशेष्यकतद्रूपावच्छिन्नप्रकारकग्रह-
त्वावच्छिन्नप्रतिबन्धतानिरूपितप्रतिबन्धकतावच्छेदकस्वावच्छिन्ननि-
रूपितविषयिताकधर्मवत्त्वस्य विषयणीयतया सर्वसामञ्जस्या-
दिति दिक् ।

अत्र चास्वरससुचनाय केचिदिति । स चेत्कयुक्त्या निर्वह्निर्वह्निमानित्यादिस्थलीयदोषासङ्गहेण । न च धर्मितावच्छेदकताप्रत्यासत्त्या वह्निप्रकारकज्ञानं प्रति वह्न्यभावप्रकारकज्ञानस्य प्रतिबन्धकतामते निर्वह्निर्वह्निमानित्येतादृशज्ञानसमानविषयक-पर्वतो वह्निमानित्याकारकानाहार्य-ज्ञानप्रतिबन्धकतामादाय लक्षणसमन्वयस्तत्रापि सम्भवतीति वाच्यम् । तादृशमतीश्रयणे पर्वतो वह्निमानित्यादौ वह्न्यभाववद्भ्रदादेर्दोषताप्रसङ्गात् ॥

(दी०) केचित्तु यादृशपक्षकयादृशसाध्यकयादृशहेतौ यावन्तो दोषाः सम्भवन्ति तावदन्यान्यत्वमेकमात्रदोषस्थले च तत्त्वमेव हेत्वभासत्वम् । स चातिरिक्त एवाऽन्योन्याभाव इति न वैयर्थ्यम् । पञ्चविधभेदोक्तिस्तु तत्सम्भवस्थलाभिप्रायेण, व्यभिचारादेः साध्यादिभेदनिपन्निगतत्वात्, शब्दाभेद(मात्र)स्य चाकिञ्चित्करत्वादिति प्राहुः ।

(गा०) यादृशेति । सर्वत्र यद्रूपावच्छिन्नार्थकम् । तावदन्यान्यत्वमिति । अत्र च यादृशपक्षसाध्यहेतुस्थले यादृशदोषज्ञानस्य प्रतिबन्धज्ञानं प्रसिद्ध्यति, यथा निर्वह्निः पर्वतो वह्निमान् धूमादित्यादौ वह्निविशिष्टपर्वतरूपाश्रयासिद्धिधूमाभावविशिष्टनिर्वह्निरूपस्वरूपासिद्ध्यादीनां तत्र तादृशदोषाणां ग्राह्याभावतद्व्याप्यघटकभेदेन विशेष्यविशेषणभावभेदेन च विभिन्नानामनुगतेन विशिष्टपक्षे विशिष्टसाधनवैशिष्ट्यग्रहविरोधित्वरूपासिद्धित्वादिनैव तावदन्यान्यत्वघटकभेदप्रतिबोगिविधया निवेशः, न तु वह्निविशिष्टपर्वतत्वनिर्धूमत्वविशिष्टनिर्वह्निपर्वतत्वादिना प्रयोजनाविरहात् । यादृशदोषविषयकज्ञानस्य प्रतिबन्धज्ञानमप्रसिद्धम् यथा तत्स्थलीयस्य निर्वह्निर्वह्निमानित्यादिस्थलीयस्य च बाधादेर्ज्ञानस्य तादृशदोषाणामगत्या वह्न्यभावविशिष्टनिर्वह्निवह्न्यभावव्याप्यविशिष्टनिर्वह्निवह्न्यभावविशिष्टनिर्वह्निवह्न्यभावव्याप्यत्वादिनाऽननुगतरूपेणैव निवेशः । अत्र च विशिष्टभिन्नभिन्नत्वस्य शुद्धिविशेषसाधारणतया सर्वमकाशवदित्यादौ आकाशाभावाविशिष्टसर्वादिरूपबाधादिभिन्नत्वस्याप्रसिद्धतया च तत्तद्विशिष्टनिरूपितविषयितान्यतमाविषयिता-

निरूपिकताच्छेदकधर्मवत्त्वमेवाभिमतम् । अयं च प्रकारो-
यादृशपक्षसाध्यहेतुकस्थले उक्तसमूहालम्बनानुमितेरप्रसिद्धिस्त-
त्रैवावरणीयः । यत्र तु तत्प्रसिद्धिस्तत्र लाघवाद्यथाश्रुतमूल-
लक्षणमेव साधीयः । शब्दाभेदस्याकिञ्चित्करतायाः स्वयमेव वक्ष्यमा-
णत्वादित्यवधेयम् ।

यत्र चाश्रयासिद्धत्वादिकरेक एव दोषः प्रतिबध्यज्ञानं च प्रसिद्धं
महानसत्त्ववान्पर्वतो वह्निमान् धूमादित्यादौ तत्र विशिष्टपक्षग्रह-
विरोधिस्वरूपाश्रयासिद्धत्वादावेव सामान्यलक्षणत्वमुचितम्, न तु
महानसत्त्वाद्यभाविशिशिष्टपर्वतत्वाद्यवच्छिन्नतादृशाभावव्याप्यविशि-
ष्टपर्वतत्वाद्यवच्छिन्नादिभिन्नभिन्नत्वस्य निरुक्तसमूहालम्बनानुमिति-
विरोधित्वस्य च गौरवादित्याशयेनाह एकमात्रदोषस्थल इति । ए-
कविध एव यत्र दोषस्तद्विषयकज्ञानप्रतिबध्यज्ञानं च प्रसिद्धं तादृ-
शस्थल इत्यर्थः । तेनै प्राह्याभावतद्याप्यरूपभेदेन विशेष्यावशेषण-
भावभेदेन च सर्वत्र दोषाणां नानात्वसंभवात् एकमात्रदोषस्थले
प्राह्याभावतद्याप्यरूपघटकादिभेदेन विभिन्नाश्रयासिद्ध्यादीनामनुग-
मकरूपाभावेनान्यतमत्वस्य च लक्षणताया आवश्यकत्वेपि न क्षतिः ।
तत्त्वम्-तादृशत्वम् । निरुक्ताश्रयासिद्धत्वादिकमिति यावत् । इदमुप-
लक्षणम् । यत्र परामर्शविरोधिना व्यभिचारविरोधासिद्धयस्त्रयो
दोषाः न तु बाधप्रतिरोधौ पर्वतो वह्निमान् हृदत्वादित्यादौ तत्र
परामर्शविरोधित्वमेव सामान्यलक्षणम् । यत्र च बाधप्रतिरोधासि-
द्धयो दोषाः, न तु व्यभिचारविरोधौ हृदो वह्निमान् धूमात् हृदः
काञ्चनमयवह्निमान् धूमात् काञ्चनमयहृदो वह्निमान् धूमात् हृदो
वह्निमान् काञ्चनमयधूमादित्यादौ तत्र विशिष्टपक्षे विशिष्टसाध्यसा-
धनयोर्वैशिष्ट्यावगाहि यज्ज्ञानं तद्विरोधित्वमेव । तथा एवं यत्र व्य-
भिचारासिद्धौ एव दोषौ काञ्चनमयपर्वतो धूमवान्ग्रहेरित्यादौ तत्र
विशिष्टपक्षविषयकव्याप्तिविशिष्टसाधनविशिष्टग्रहविरोधित्वादिकं
तथेत्यपि बोध्यम् ।

ननु तत्तद्धर्मावच्छिन्नाभिन्नाभिन्नत्वरूपलक्षणघटकतत्तद्धर्माणां
भागासिद्धतया हेत्वाभाससामान्येतरभेदाननुमापकत्वेपि व्यभिचा-
रावारकतया तदितरांशवैयर्थ्यमत आह स चेति । स चान्योन्या-
भावोऽतिरिक्त एवेति योजना । स च-तत्तद्धर्मावच्छिन्नभेदकूटाव-

च्छिन्नप्रतियोगिताकश्च, अतिरिक्तः तत्तद्धर्मातिरिक्तः तथाच धर्मिभे-
दात्र वैयर्थ्यम् । तत्तद्धर्मावच्छिन्नभेदमात्रावच्छिन्नप्रतियोगिताकान्ये-
न्याभावस्य स्वप्रतियोगितावच्छेदकाभूतभेदप्रतियोगितावच्छेदक-
तत्तद्धर्मस्वरूपत्वेपि तादृशभेदकूटावच्छिन्नप्रतियोगिताकभेदत्वस्य
नानाधर्मेषु कल्पनापेक्षया तद्विशिष्टस्यैकस्यैव भेदस्य लाघवेन क-
ल्पयितुं युक्तत्वादित्यभिप्रायः । एतच्च यथाश्रुताभिप्रायेण । तत्तद्ध-
र्मावच्छिन्ननिरूपितविषयितान्यतमविषयितानिरूपकतावच्छेदकध-
र्मवत्त्वस्य लक्षणत्वेऽधिकरणविकासकतया विशेषणसार्थक्यमित्य-
वधेयम् ।

ननु साध्यादिभेदेन लक्षणभेदे हृदो वह्निमानित्यादिस्थलीयलक्ष-
णस्य पञ्चहेत्वाभाससाधारण्यासम्भवात् तादृशलक्षणाक्रान्तानां
पञ्चविधत्वोक्त्यसङ्गतिरित्यत आह पञ्चविधमर्थोक्तिरिति । पञ्च-
विधत्वोक्तिरित्यर्थः । तत्सम्भवस्थलेति । यत्र पञ्चानामेष हेत्वाभा-
सानां सम्भवां गौरवो घटादित्यादौ तत्तत्स्थलीयलक्षणाक्रान्तस्य
पञ्चविधत्वाभिप्रायेणेत्यर्थः । नन्वेवं लक्षणाननुगमात् इतरभेदानुमाने
भागासिद्धिरित्यत आह व्यभिचारादेरिति । साध्यादिभेदेन निय-
न्त्रितत्वात्-साध्यादिभेदनियन्त्रितलक्ष्यतावच्छेदकत्वत्तथाच ल-
क्षणस्यैव लक्ष्यतावच्छेदकस्याप्यननुगमात् भागासिद्धिरिति भावः ।

नन्वेवमप्यनुगतोक्त्यसम्भवात् नायं प्रकारः साधीयान्त्यत
आह शब्दाभेद(मात्र)स्येति । इदं पुनरिहावधेयम् । तावदन्यान्यत्वम्
इतरभेदानुमापकमेव न तु दोषप्रवृत्तिनिमित्तम् तथासति निर्व-
ह्निविशिष्टे वह्निसाधने धूमो दुष्ट इत्यादौ दुष्टपदस्य बह्वयभाववि-
शिष्टनिर्वह्नित्वाद्यवच्छिन्नान्यतमवधर्कतया निर्वह्निविशिष्टे निर्वह्नेः
साधने इत्यादेरनन्वितार्थकत्वप्रसङ्गात् । अप्रासिध्या तस्य हत्वन्वयि-
नि निर्वह्निविशिष्टविशेषकबहुपनुमितिप्रयोजकत्वार्थकत्वासम्भ-
वात् किन्तु अभावप्रयोजकभ्रमान्यवृत्तिविषयितानिरूपकत्वमेव तथा ।
उक्तस्थले च प्रकारताप्रकारतानिरूपितव्याप्तिप्रकारतानिरूपितधूमत्वा-
द्यवच्छिन्नप्रकारता बोध्यमेव साधनपदार्थः । प्रकारतारूपसाधनपदार्थ-
ऽपरपदार्थैकदेशे व्याप्तिप्रकारतानिरूपकप्रकारतायां च पठ्यन्त-
ह्यपदप्रतिपाद्यस्य वह्निनिष्ठत्वस्य स्वरूपसम्बन्धेन साधनपदार्थो-

कप्रकारतायै च सप्तम्यन्तार्थस्य निर्वाहित्वादिविशिष्टविशेष्य-
तायाश्च निरूपितत्वसम्बन्धेनान्वयः । साधनपदोत्तरसप्तम्या निरू-
पकत्वं द्वित्वं चार्थः । निरूपकत्वे च निरुक्तसाधनपदार्थयोः
पृथगन्वयः । तदन्वितनिरूपकत्वे च द्वित्वान्वयः द्वित्वान्वयिताद-
शनिरूपकत्वयोर्दोषपदार्थघटकाभावेऽन्वयः । तथा च निर्वाहित्व-
विशिष्टविशेष्यतानिरूपितवह्निनिष्ठप्रकारतानिरूपकत्वस्य तादृशवि-
शेष्यतानिरूपिता या वह्निप्रकारतानिरूपितव्याप्तिप्रकारतानिरूपित-
धूमत्वाद्यवृच्छिन्नप्रकारता तन्निरूपकत्वस्य च द्वयोरभावप्रयोजकभ्र-
मान्यवृत्तिविषयतान्निरूपकत्वानित्येवान्वयबोधः । प्रतिबन्धकीभूत-
मविषयितानिरूपकाभावमादाय पर्वते बहिसाधने धूमो दुष्ट इत्यादि-
प्रयोगवारणाय विषयितायां भ्रमान्यवृत्तित्वं निवेशितम् । दोषघट-
ककेवलसाध्यादौ दोषव्यवहाराभावादयं दोष इत्यादौ स्वविषयक-
निश्चयाव्यवहितोत्तरानुमितिनिष्ठतादृशोभयाभावाधिकरणताव्या-
पकविरोधिविषयताप्रयोज्यताकथमे एव दोषपदार्थ इति दिक् ॥

(चि०) दशाविशेषे हेत्वोरेवाऽसाधारणसत्प्रतिप-
क्षयोराभासत्वात् तद्वबुद्धेरप्यनुमितिप्रतिबन्धकत्वम् ।

(दी०) स्यादेतत् शब्दोऽनित्यः शब्दत्वात् इत्यत्रासाधा-
रणेऽव्याप्तिः—सर्वसाध्यव्यावृत्तेस्तत्रासत्त्वात्, एवं शब्दोऽनित्यः
कृतकत्वात् इत्यस्य सत्प्रतिपक्षे नित्यत्वव्याप्याद्रव्यद्रव्यत्वादाव-
पि पक्षस्य तद्वत्ताविरहादित्याशङ्का तयोरलक्ष्यत्वेन निराकुरुते
दशाविशेष इति । हेत्वोः—सद्धेतवोः, असाधारणः, पक्षमात्रवृ-
त्तिः, सन् प्रतिपक्षो विरोधिपरामर्शो यस्य स तथा, तयोर्दशावि-
शेषे हेतौ सर्वसाध्यव्यावृत्तत्वस्य पक्षे साध्याभावव्याप्यवत्त्वस्य
च भ्रमदशायामाभासत्वात् अनुमित्यजनकत्वाच्चद्वबुद्धेर्हेत्वादौ
साध्यव्यावृत्तत्वादिबुद्धेः प्रतिबन्धकत्वं परमायाति, न तु तद्वि-
षयस्य दोषत्वम् असत्त्वात् । अन्यथा बाधभ्रमेणानुमित्यनुदया-
त् तस्यापि दोषत्वं स्यात् । को हि साध्याभावतद्व्याप्यवत्ताभ्र-
मयोरनुमितिबिरोधित्वे विशेषः । निर्युक्तिकस्तु प्रवादो न श्रद्धेयः ॥

(गा०) असाधारण्यस्य पक्षवृत्तित्वे सति साध्यव्यापकीमू-
लाभावप्रतियोगित्वात्मकस्य सत्प्रतिपक्षस्य च पक्षनिष्ठसाध्याभा-
वव्याप्यवस्वरूपस्य बुद्धेर्विरोधिविषयकतया साध्यवत्साक्षानप्रतिब-
न्धकत्वं निर्विवादमेव, एवं च तज्ज्ञानदशायां हेतोरनुमित्यजनकत्वा-
त्तद्बुद्धेः प्रतिबन्धकत्वमावश्यकमित्येतादृशयथाश्रुतार्थपरस्य दशा-
विशेष इत्यादिमूलस्यानुत्थितिः, अन्यथा साधारण्यादिज्ञानप्रति-
बन्धकताया अपि व्यवस्थापयितुमुचितत्वात् अतस्तादृशमूलम-
न्यथा व्याख्यातुमवतरांगिकामाह स्यादेतदिति । इत्युत्रासाधार-
णे—एतत्स्थलीयासाधारण्यरूपदोषप्रकारकहेतुविशेष्यकभ्रमविषये-
सर्वसाध्यवद्यावृत्तत्वात्मके । अव्याप्तिरिति । तद्विषयकत्वस्य
निरुक्तानुमित्यप्रतिबन्धकहेत्वविषयकज्ञानसाधारणतया तादृश-
प्रतिबन्धकतातिरिक्तवृत्तित्वादिति भावः । ननु केवलं सर्वसाध्य-
वद्यावृत्तत्वं न दोषः अपि तु साधनवृत्तित्वविशिष्टम्, तादृशवि-
शिष्टविषयकत्वं तु न प्रतिबन्धकतातिरिक्तवृत्तित्यत आह सर्वेति ।
तत्र—हेतौ, असत्त्वात्—अवृत्तेः, साध्यवति पक्षे हेतौर्बुद्धेरेति शेषः ।
तथाच तादृशविशिष्टस्याप्रसिद्ध्या तस्य दोषत्वासम्भवेन प्रसिद्ध-
स्य विशिष्टसाध्यवद्यावृत्तत्वस्यैव तत्र दोषतायाः आवश्यकत्वा-
दिति भावः । अद्रव्यद्रव्यत्वादिति । असमवेतद्रव्यत्वादावित्यर्थः ।
असमवेतत्वस्य ध्वंससाधारणतया नित्यत्वव्याप्यत्वासम्भवात्
विशेष्यांशनिवेशः । अप्यनन्तरमव्याप्तिरित्यनुषज्यते । तद्विषय-
कत्वस्य पक्षविषयकज्ञानसाधारणतया, प्रतिबन्धकतातिरिक्तवृत्ति-
त्वादिति भावः । ननु केवलं नित्यत्वव्याप्याद्रव्यद्रव्यत्वादिकं न
तत्र दोषः अपि तु पक्षनिष्ठतद्वत्तैव, तादृशविशिष्टविषयकत्वं तु
प्रतिबन्धकतानतिरिक्तवृत्त्येवेत्यत आह पक्षस्येति । तथाच पक्ष-
घटितविशिष्टाप्रसिद्ध्या पक्षाघटितस्यैव दोषत्वमावश्यकमिति भावः ।
तयोः—तादृशस्थलीयदोषत्वेनाभिमतयोरुक्तधर्मयोः ।

शब्दो नित्यः शब्दत्वादित्यादौ शब्दत्वादिविशेष्यकनित्यव्या-
वृत्तत्वाद्विज्ञानविषयेऽव्याप्तेः शङ्कानास्त्वत्वादलक्ष्यताभ्युपगमेन
तत्परिहारस्य चात्यन्तासम्भवदुक्तिकत्वाच्चेतुपदं सञ्ज्ञेतुपरतया
व्याचष्टे हेत्वोरिति । सञ्ज्ञेत्योः साध्यवद्यावृत्तत्वरूपासाधार-
णस्याध्याभावव्याप्यतत्पक्षकत्वरूपसत्प्रतिपक्षत्वासम्भवादसाधार-

णसत्प्रतिपक्षपदे अन्यथा व्याचष्टे असाधारण इति । यस्येति
 षष्ठ्यर्थः प्रकारता । तथा—प्रकृतसत्प्रतिपक्षपदार्थः । प्रकृतसत्त्वो-
 दुष्टतारुणाभासत्वायोगादाभासपदमन्यथा व्याचष्टे आभासत्वा-
 दिति । तद्वबुद्धेरित्यत्र तत्पदस्य हेतुमात्रपरत्वं न संभवति सत्प्रतिप-
 क्षस्थले प्रतिबन्धकज्ञानस्य हेतुविषयकत्वानियमाज्ञे हेतुविषयकत्वकथ-
 नस्याप्रयोजकत्वात्, बुद्धिपदस्यापि बुद्धिसामान्यपरत्वं न सम्भवति
 हेत्वादिमात्रविषयकज्ञानस्याप्रतिबन्धकत्वात्तत्पदस्य हेतुपक्षो-
 भयपरतया बुद्धिपदस्य साध्यवद्भाववृत्तत्वसाध्याभावव्याप्यत्वा-
 वगाहिवुद्धिपरतया तद्वबुद्धिपदं हेतुविषयकसाध्यवद्भाववृत्त-
 त्वबुद्धिपक्षविषयकसाध्याभावव्याप्यवृत्ताबुद्धिपरत्वेन व्याचष्टे त-
 द्वबुद्धेरिति । तयोरलक्ष्यतालाभाय हेत्वोरित्यनन्तरं भूत एवका-
 रो योजनीयः । तदर्थमन्तर्भाष्य व्याचष्टे प्रतिबन्धकत्वं परमाया-
 तीति । परं-केवलम् । एवकारेण व्यवच्छेद्यं स्पष्टयति नत्विति ।
 तद्विषयस्य-तादृशबुद्धिविषयस्य, दोषत्वं-दोषलक्षणलक्ष्यत्वम्, अ-
 सत्त्वात्-लक्ष्यताप्रयोजकरूपस्यासत्त्वात्, प्रतिबन्धकीभूतज्ञानप्रमा-
 त्वस्यैव तद्विषयस्य लक्ष्यताप्रयोजकत्वादिति भावः । असत्त्वात् वि-
 शिष्टस्याप्रसिद्धत्वादिति तु नार्हः-एकदेश-एवाव्याप्तेराशङ्किततया
 विशिष्टाप्रसिद्धेस्तदलक्ष्यतानिर्वाहकत्वाविरहेणानुपयोगात् । अन्य-
 था—प्रतिबन्धकीभूतमविषयस्यापि बाधत्वे, बाधभ्रमेण-पक्षे सा-
 ध्याभावभ्रमेण । तस्य-तद्विषयसाध्याभावादेः । नन्वेवमुक्तस्थले
 प्राचां दशाविशेषे हेतोर्दुष्टताप्रवादो नोपपद्यते इत्यत आह निर्युक्ति-
 कस्त्विति ॥

(दी०) यत्तु ज्ञानस्य यदनुमितिप्रतिबन्धकतावच्छेदकं
 तद्वत्त्वं तत्प्रकारकप्रमाविषयत्वञ्च लक्षणार्थः । तच्च द्विविधं-वि-
 षयरूपं साधारण्यादि, बाधे च प्रमितसाध्याभाववान् पक्षः, तद्वि-
 षयत्वेन ज्ञानस्यानुमितिप्रतिबन्धकत्वात् । अविषयरूपञ्च विरो-
 धिसामग्रीकालीनत्वादिकम् तद्वत्त्वं ज्ञानस्येव तद्विषयस्य हेतो-
 रपीति । तन्न । तद्वत्त्वं हि हेतोर्नाभेदेन-बाधे तदभावात्, अत एव
 नाश्रयतया-वद्विषयभिन्नारिद्रव्यत्वादिति धूपेऽतिप्रसङ्गाच्च ।

साध्याभाववत्पक्षस्यैव साध्याभाववद्बुद्धिहेतोर्ज्ञानस्य प्रतिबन्ध-
कत्वात्, साधारण्यादिविषयकत्वस्य ज्ञाननिष्ठस्यैव प्रतिबन्धक-
तावच्छेदकत्वात् सत्तादिसाध्यके ज्ञानेऽतिप्रसङ्गाच्च । यथा-
कथञ्चित्तद्वत्त्वस्य चातिप्रसङ्गकत्वात् । विरोधिसामग्रीसमवहि-
तोऽपि च लिङ्गपरामर्शो न स्वसाध्यकानुमितेः प्रतिबन्धको
मणिसमवहितो बहिरिव दाहस्य ।

(गा०) उपदर्शितस्थलेऽपि दशाविशेषे हेतोर्दुष्टतामङ्गीकु-
र्वन्तस्तत्साधारण्याय लक्षणमन्यथा व्याचक्षते तेषां मतमाह
ज्ञानस्येति । षष्ठ्यन्तार्थस्य यत्पदार्थेऽन्वयः, तथा च ज्ञानसम्बन्धि-
त्वविशिष्टं यद्रूपावच्छिन्नं यत्किञ्चित्तत्सम्बन्धेनानुमितिप्रतिबन्ध-
कतावच्छेदकमित्यर्थः । अप्राप्यवच्छेदकत्वमनतिरिक्तबुद्धित्वमुक्त-
युक्तेस्तत्पदमुभयत्र तद्रूपावच्छिन्नपरम् । लक्षणार्थः—व्युत्क्रमेण
लक्षणयोरर्थः । नन्वेतावतैव कथं दर्शितसत्प्रतिपक्षादौ लक्षणस-
मन्वयः तत्र प्रतिबन्धकतावच्छेदकीभूतीविशष्टविषयकत्वस्या-
प्रसिद्धेः, कथं वा व्यभिचारादिकमादाय सव्यभिचारादावेव लक्ष-
णगमनम् व्यभिचारादिविषयकत्वस्यैव प्रतिबन्धकतावच्छेदकतया
व्यभिचारादेस्तथात्वादित्यत आह तच्चेति । तादृशप्रतिबन्धकताव-
च्छेदकं चेत्यर्थः । भ्रमात्मकबाधनिश्चयप्रतिबन्धकतामादायापादि-
तायाः सद्देतोर्दुष्टतायाश्चासम्भवं स्फुटीकर्तुमाह बाधेति । बाधज्ञा-
ननिष्ठप्रतिबन्धकतायां चेत्यर्थः । अवच्छेदक इति शेषः । पक्षस्य
वाङ्मत्वं साध्यभाववत्त्वं निविश्यते न तु वैज्ञानिकमिति सूचयितुं
प्रमितेति । विषयस्यावच्छेदकत्वे युक्तिमाह तद्विषयकत्वेनेति ।
तथा च विषयविषयकत्वस्यैव विषयस्यापि विषयितयाऽवच्छेदक-
त्वमक्षतमिति भावः । विरोधिसामग्रीकालीनत्वादीति । विरोधि-
कोऽनुमितिसामग्रीकालीनत्वेन परामर्शादेः प्रतिबन्धकत्वमित्य-
भिमानः । तथा च तदादायैव सत्प्रतिपक्षितेऽसाधारणे च सद्देतौ
दशाविशेषे दुष्टत्वमिति भावः ।

ननु ज्ञाननिष्ठविरोधिसामग्रीकालीनत्वमादाय कथं हेतोर्दुष्टत्वं
तस्य ज्ञान एव सत्त्वादित्याशङ्कं परिहरति तद्वत्त्वं चेति । तद्विषय-

स्य हेतोरपि । तत्कालनिरूपिता धेयतात्मकस्य तत्तत्कालीनत्वस्या-
धेयभेदेन भेदानभ्युपगमादभ्युपगमे बाधेयतासम्बन्धेन तत्कालस्या-
प्यवच्छेदकतया तमादायैव लक्षणसमन्वयसम्भवादिति भावः ।

नाभेदेनेति । विवक्षितुं शक्यमिति शेषः । साध्याभाववद्बृत्ति-
त्वादिविशिष्टसाधनरूपदोषस्याभेदसम्बन्धेन हेतौ सत्त्वात्तदादृशस-
म्बन्धेन तद्वत्त्वविवक्षाया व्यभिचारादावतिप्रसक्तिः । बाधे तदभावा-
दिति । वह्न्यभाववद्भ्रदादिरूपबाधे धूमादिहेत्वभेदासत्त्वादित्यर्थः ।
तथाच तत्राव्याप्तिरिति भावः । अत एव—बाधितेऽव्याप्तेरेवाश्रयत-
या तद्वत्त्वं विवक्षितमिति शेषः । धूमादेर्वह्न्यभाववद्भ्रदानाश्रयत्वा-
देकज्ञानविषयत्वादिरूपसम्बन्धस्य चाधारत्वानिर्वाहकत्वादिति
भावः । अव्याप्तिमुक्त्वातिव्यातिमप्याह बह्विव्यभिचारीति ।

ननु साध्याभाववद्बृत्तित्वादिरूपां विषय एव प्रतिबन्धकताव-
च्छेदको न तु तत्तद्विशिष्टद्रव्यत्वादित्तदाश्रयधूमादिरित्याशंकां नि-
राकरोति साध्याभाववदिति । साध्याभाववद्बृत्तिहेतोर्ज्ञानस्येति ।
तादृशहेतुविषयकज्ञानस्येत्यर्थः । तथाच वह्न्यभाववद्बृत्तिद्रव्यत्वा-
दिकमपि विषयताच्छेदकमेवेति भावः । ननु धूमादेस्तादृशधर्म-
वत्त्वेऽपि बहौ साध्ये धूमो दुष्ट इत्यादिव्यवहारस्य नापत्तिसम्भवः
उक्तयुक्त्या तद्वेतुकानुमितिगिरोधिकपक्षवत्त्वस्यैव तत्र दुष्टताव्यवहार-
नियामकत्वात्, अन्यथा तवाप्यप्रतिकारादित्यतोऽन्यत्रातिप्रसङ्ग-
माह—साधारण्यादिविषयकत्वस्यैवेति । ज्ञाननिष्ठस्य—ज्ञानवृत्तित्व-
विशिष्टस्य, सत्तादावति—सत्तावत् ज्ञानादित्यादौ, ज्ञानहेतुकसत्ता-
द्यनुमितिप्रतिबन्धकतावच्छेदकं ज्ञानांशे सत्त्वाद्यभाववद्बृत्तित्वा-
वगाहित्वमादाय सत्त्वे साध्ये ज्ञानं दुष्टमिति व्यवहारापत्तिरित्यर्थः ।
येन केनापि सम्बन्धेन तद्वत्त्वं विवक्षणीयमित्यापि दूषयति यथाकथ-
ञ्चित् । अतिप्रसङ्गकत्वादिति । उक्तधर्ममादाय सत्तादिसाध्यके
ज्ञाने धूमाद्यंशे यद्वह्न्यभाववद्बृत्तिव्यावगाहित्वम् एकज्ञानविषयत्वस-
म्बन्धेन तद्वत्त्वमादाय वह्न्यादिसाध्यके धूमादावपि दुष्टत्वव्यव-
हारापत्तेरित्यर्थः । सत्प्रतिपक्षादिस्थले विरोधिसामग्रीकालीनत्वेन
प्रतिबन्धकतामादाय लक्षणसत्त्वमुपपादितं तद्वदूषयति विरोधि-
सामग्रीति । न स्वसाध्यानुमितेः प्रतिबन्धक इति । न स्वजन्यानुमिति-
प्रतिबन्धक इत्यर्थः । कारणत्वप्रतिबन्धकत्वयोरेकज्ञानभ्युपगमादिति

हृदयम् । विभिन्नरूपेण तदुभयस्यैकत्रोपगमे प्रतिबन्दीसूचनायाह मणीति । न प्रतिबन्धक इत्यनुषज्यते । तथाच विरोधिकोऽप्यनुमिति-सामग्रीकालीनत्वेन परामर्शादीनामनुमितिप्रतिबन्धकत्वे मणिसमव-हितत्वेन वह्न्यादीनामपि दाहप्रतिबन्धकत्वापत्तेः । मणिसमाहित-त्वापेक्षया लाघवान्मणित्वेनैव प्रतिबन्धकत्वापत्तिः कल्पयत इति चेत्, तर्हि विरोधिसामग्रीकालीनत्वापेक्षया लाघवात्तादृशसामग्रीत्वेन विरोधिपरामर्शत्वेनैव वा प्रतिबन्धकत्वं प्रकृते कल्पयितुमुचितमिति कथं विरोधिसामग्रीकालीनत्वमादाय लक्षणं सङ्गमनीयं तस्य प्रति-बन्धकतातिरिक्तवृत्तित्वादिति भावः ।

(दी०) अथ यद्धर्मविशिष्टज्ञाने सत्यवश्यमनुमितिप्रतिब-न्धः तदेवात्र प्रतिबन्धकतावच्छेदकमुक्तम्, भवति च प्रतिबन्ध-कीभूतविरोधिसामग्रीकालीनत्वादिविशिष्टे परामर्शे तथा इति चेत् । न वै कालादिसाधारणकारणघटिता सामग्री कापि प्रति-बन्धिका, विशेषतस्त्वत्र तत्सत्त्वे कार्योत्पादस्य दुर्वारत्वात्, किन्तु विरोधिपरामर्शस्तथा । यद्धि च तत्सत्त्वेऽपि तत्साध्ये बा-धावतारान्नानुमितिप्रतिबन्धः प्रामाणिकस्तदा अप्रामाण्यग्रहाभा-वस्येव तदभावस्यापि वैशिष्ट्यन्तत्र निवेश्यताम्, यथा च भ्रमप्र-मासाधारणविरोधिपरामर्शसत्त्वे नानुमितिस्तथा तथाविधबाधा-दिग्रहेपीत्यतिप्रसङ्गः । न चातीतादौ लिङ्गे विरोधिपरामर्शका-लीनत्वमपि ।

(गा०) कार्यानुत्पत्तिव्याप्यतावच्छेदकत्वरूपप्रतिबन्धकताव-च्छेदकत्वमेवात्र विवक्षितं न तु कारणीभूताभावप्रतियोगितावच्छे-दकत्वरूपम् तच्च विरोधिसामग्रीकालीनत्वेऽप्यक्षतमेवेत्याह अथे-त्यादिना । यद्धर्मेति । यादृशधर्मविशिष्टनिश्चयाव्यवहितोत्तरक्षण-त्वव्यापकीभूतानुमित्यनुत्पादस्तादृशरूपमेवेत्यर्थः । निश्चयत्वनिवे-शाद्वाधादिविषयकसंशयसंस्काराद्यव्यवहितोत्तरक्षणे कदाचिदनु-मित्युत्पादेऽपि न क्षतिः । अत्र-एतल्लक्षणे, प्रतिबन्धकतावच्छेदक-मुक्तं प्रतिबन्धकतावच्छेदकपदेन विवक्षितम् । भवति चेति । विरो-

धिकोऽन्यनुमितिसामग्र्याः प्रतिबन्धकत्वकथनं प्रतिबन्धकसमवहि-
तोत्तरक्षणे कार्यानुत्पादस्यावश्यकतया विरोधिसामग्रीकालीन-
त्वस्य निरुक्तप्रतिबन्धकतावच्छेदकताया आवश्यकत्वप्रदर्शनाय ।
तथा-अवश्यमनुमित्यनुत्पादः । विरोधिसामग्र्याः प्रतिबन्ध-
कत्वमुक्तं तदेवादौ दुषयति न वै इति । नहीत्यर्थः । कालादीति
घटितान्तं हेतुगर्भविषणम्, तथाच कारणसमुदायः सामग्री,
सा च क्वचिदपि न प्रतिबन्धिका कालादिसाधारणकारणा-
नामपि तदन्तर्निविष्टत्वात् तेषां च प्रतिबन्धकतावच्छेदकको-
टिनिवेशस्य निष्फलत्वात्प्रतिबन्धकार्येण तेषामनुगुणत्वादित्यर्थः ।
सत्प्रतिपक्षस्थले विरोधिकोऽन्यनुमितिसामग्र्यास्तत्कोऽन्यनुमिति-
प्रतिबन्धकत्वमत्यन्तासम्भवद्युक्तिकमेव तत्र फलानुत्पादेन साम-
ग्र्या एवासत्त्वादित्याह विशेषतस्त्वित्यादिना । अत्र-सत्प्रतिपक्ष-
स्थले । सामग्री न प्रतिबन्धकेत्यनुषज्यते । तत्सत्त्वे-सामग्रीसत्त्वे,
कार्योत्पादस्य दुर्बलत्वात्-सामग्र्या कार्योत्पत्तिनियतत्वादिति
भावः । ननु तर्हि तत्र परामर्शादिरूपानुमितिहेतुसत्त्वादनुमितिः
कथं नोत्पद्यत इत्यत आह किन्त्विति । विरोधिपरामर्शः-साध्याभाव-
व्याप्यवसानिश्चयः, तथा-ऽनुमितिप्रतिबन्धकः ।

ननु यत्र वह्न्यभावव्याप्यवत्तापरामर्शो वह्न्यभावाभाव-
वान्पक्ष इति बाधनिश्चयो वर्तते तत्र वह्न्यव्याप्यवत्ताज्ञानेन वह्न्य-
नुमितिर्जन्यते इत्यनुभवसिद्धं विरोधिपरामर्शमात्रस्य प्रतिबन्ध-
कत्वे च तन्नोपपद्यते इत्यत आह यदि चेति । तत्सत्त्वेपि-विरोधि-
परामर्शसत्त्वेपि, तत्साध्येबाधावतारे-तादृशपरामर्शानुमेयविरोधि-
कोटिः पक्षेऽभावनिश्चयदशायां, नानुमितिप्रतिबन्धः-न प्रकृतसा-
ध्यनुमित्यनुत्पादः । अप्रामाण्यग्रहाभावस्येत्यनन्तरं वैशिष्ट्यमित्य-
नुषज्यते । तदभावस्य-विरुद्धकोटिविरहनिश्चयाभावस्य, तत्र-वि-
रोधिपरामर्शप्रतिबन्धकतावच्छेदकगर्भे, निवेश्यतामिति । अत्र
विपरीतकोटिव्याप्यवत्तापरामर्शदशायां तत्कोटिविरहनिश्चयसत्त्वे
तत्परामर्शभ्रमत्वग्रहानन्तरमेवानुमितिः स्वीक्रियते न तु अन्यथेति
भ्रमत्वग्रहाभाववैशिष्ट्यनिवेशेनैवोपपत्तौ तादृशबाधग्रहाभाववै-
शिष्ट्यनिवेशो व्यर्थ इत्यनिर्भरसूचनाय यदि चेत्युक्तम् । अप्रामाण्य-
ग्रहाभावस्य दृष्टान्तविधया प्रतिबन्धकतावच्छेदकत्वं च दर्शितम् ।

नन्वस्त्वनुमितिविरोधिपरामर्शमात्रं प्रतिबन्धकं तथापि तद्व्य-
दितविरोधिसामग्रीकालीनस्य फलानुत्पादनियतत्वात् तादृशसा-
मग्रीकालीनत्वस्य निरुक्तप्रतिबन्धकतावच्छेदकत्वं दुरपवादमेव,
एवं च तथाविधविरोधिपरामर्शकालीनत्वमादायापि दशाविशेषे
सत्प्रतिपक्षितस्य हेतुर्दुष्टत्वमुपपद्यत एवेत्यतो विरोधिपरामर्श-
द्विकालीनत्वसमशीलबाधादिभ्रमकालीनत्वमादाय सञ्जेतावतिप्र-
सङ्गमाह यथा चेति । तथाविधेति । भ्रमप्रमासाधारणेत्यर्थः । अपि-
त्यन्तरं नानुमितिरेत्यनुषज्यते । तथाच तादृशबाधादिग्रहकालीन-
त्वमपि निरुक्तप्रतिबन्धकतावच्छेदकत्ववद्भवत्येवेति भावः । अति-
प्रसङ्ग इति । बाधादेरनित्यदोषतायाः केनाप्यनभ्युपगमेनेष्टापस्थ-
नवकाशादिति भावः । विरोधिपरामर्शकालीनत्वमादाय सर्वत्र
सत्प्रतिपक्षिते दुष्टत्वं नोपपादयितुं शक्यत इत्याह न चेति । नही-
त्यर्थः । अतीतादेरिति । तथा चातीतादिसञ्जेतौ विरोधिपरामर्श-
दशायां भवन्मतसिद्धं सत्प्रतिपक्षितत्वं नोपपद्यत इति भावः ।

(दी०) यदपि तद्विषयत्वेन ज्ञानस्य अनुमितिप्रतिबन्ध-
कत्वं तद्वत्त्वमेव वाच्यम् सत्प्रतिपक्षे च विरोधिव्याप्त्यादिकमेव
तथा, तद्वत्त्वमपि हेतोस्तज्ज्ञानरूपसम्बन्धेन, तस्य समुहाल-
म्बनरूपतया हेतुद्वयविषयत्वादिति । तदपि तुच्छम् । साध्याभाव-
वत्पक्षविषयत्वेन तादृशपक्षज्ञानप्रमात्वविषयत्वेन वा ज्ञानस्य
प्रतिबन्धकत्वं तस्य च साध्यवत्यापि पक्षे सम्भवादतिव्याप्तेः ।

विशिष्टविषयत्वेन प्रतिबन्धकत्वं विशिष्टञ्च तत्रापसि-
द्धमिति चेत्तर्हि किं सर्वत्र सत्प्रतिपक्षे साध्याभावव्याप्यवान्
पक्षः प्रसिद्धः, यथाकथञ्चित्सम्बन्धेन तद्वत्त्वञ्चातिप्रसक्तं धू-
मादेरपि ज्ञानरूपेण तदाश्रयाश्रयत्वादिना वा सम्बन्धेन व्य-
भिचारादिसत्त्वात् । यादृशसम्बन्धावगाहित्वेन ज्ञानस्य प्रतिबन्ध-
कत्वं तेन तद्वत्त्वञ्च न सर्वत्र सत्प्रतिपक्षिते हेतावस्ति च
कचित् सञ्जेताविति कृतं पल्लवितेन ।

(गा०) सत्प्रतिपक्षिते सञ्जेतौ विरोधिव्याप्यवत्पक्षाप्रसिद्धा-

अपि प्रतिबन्धकीभूतज्ञमविषयप्रसिद्धविरोधिव्याप्त्यादिरेव दोष इति मतं दूषयति यदपीति । विषयकत्वेनेति तृतीयार्थः स्वरूप-सम्बन्धरूपमवच्छेदकत्वं न त्वनतिरिक्तवृत्तित्वरूपम् तथासति वि-रोधिव्याप्त्यादेर्दोषत्वानुपपत्तेः । प्रतिबन्धकतायां ज्ञाननिष्ठत्वं वि-शेषणं कामिनीजिज्ञासादिनिष्ठप्रतिबन्धकतावच्छेदकधर्मेऽतिप्रस-गवारणाय । ननु विरोधिकोटिव्याप्यत्वस्य पर्वतो वह्निमान्धूमात् पर्वतो न वह्निमान् जलत्वादित्यादौ प्रतिबन्धकीभूतज्ञानविषयसम-वायादिसम्बन्धावच्छिन्नपक्षधर्मतायाः प्रकृते हेतावभावात्कथं तस्य दुष्टत्वमत आह तद्वत्त्वमपीति । विरोधिव्याप्त्यादिमत्त्वमपी-त्यर्थः । तज्ज्ञानरूपेति । स्वविषयकज्ञानविषयत्वेत्यर्थः । सम्बन्ध-विशेषस्याविवक्षितत्वादिति भावः । 'तादृशसम्बन्धवत्तां प्रकृतहे-तावुपपादयति तस्येति । विरोधिव्याप्त्यादिज्ञानस्येत्यर्थः । समूहा-लम्बनतयेति । न चैवं कमिकपरामर्शद्वयस्थले सत्प्रतिपक्षितानुपपत्ति-रिति वाच्यम् । तत्रापि तादृशव्याप्त्यादिप्रकारकप्रकृतहेतुविषयके-श्वरज्ञानादिकमादाय तद्वत्त्वोपपत्तेः । साध्याभाववत्पक्षविषयकत्वेन-साध्याभावप्रकारेण पक्षावगाहित्वेन । साध्याभाववत्पक्षज्ञानेति । साध्याभावप्रकारकपक्षज्ञानांशे प्रमात्वविषयकत्वेनेत्यर्थः । मतभेदेन विकल्पः । तस्य-तादृशज्ञानस्य । अतिव्याप्तेरिति । साध्यवत्यपि पक्षे-साध्यवत्यपि सति पक्षस्य साध्यवत्त्वे सत्यपीति यावत् । पर्वतो वह्निमान्धूमादित्यादौ भ्रमात्मकबाधादिज्ञाननिष्ठप्रतिबन्ध-कतावच्छेदकविषयतानिरूपकत्वहन्यभावादेः स्वविषयकज्ञानविषय-त्वादिसम्बन्धेन वैशिष्ट्यस्य हेतौ सत्त्वादिति भावः ।

इदमुपलक्षणम् । वह्निमान्धूमादित्यादौ विरोधिपरामर्शशून्यका-लेपि तद्विषयविरोधिव्याप्त्यादिकमादायापि हेतोर्दुष्टत्वप्रसङ्गो बो-ध्यः । तत्रापि पक्षांशे तद्विशिष्टविषयकसमूहालम्बनज्ञानसम्बन्धेन हेतौ तद्वैशिष्ट्यसम्भवात् अनतिरिक्तवृत्तित्वरूपमवच्छेदकत्वं वि-वक्षणीयमित्यभिप्रायेण बाधभ्रमप्रतिबन्धकतामादायातिप्रसङ्गस्यो-द्धारमाशङ्कते विशिष्टेति । साध्याभावविशिष्टपक्षविषयकत्वमेव प्रतिबन्धकतानतिरिक्तवृत्ति न तु साध्याभावावश्यकत्वमात्रमि-त्यर्थः । विशिष्टं च साध्याभावविशिष्टपक्षः । तत्र-बाधस्थले सत्प्र-तिपक्षस्थले, सर्वत्र तादृशविशिष्टं प्रसिद्धमेवेत्याभिमानः । भ्रमं

निराकरोति तत्किमिति । पक्षवृत्तिसाध्यकसत्प्रतिपक्षे साध्याभाव-
व्याप्यविशिष्टपक्षस्य प्रसिद्धत्वात् । सर्वत्रेति । सत्प्रतिपक्षे-सत्प्रति-
पक्षतया भवन्मतसिद्धे । प्रसिद्ध इति । तथा चानतिरिक्तवृत्तित्व-
रूपावच्छेदकत्वं विवक्षितुमशक्यमिति दर्शितातिव्याप्तिर्दुर्वारैवेति
भावः । तद्वत्त्वघटकसम्बन्धं विवक्षयापि दूषयति यथाकथंचिदिति ।
अतिप्रसक्तं-सङ्केतुसाधारणम्, तथाच पर्वतादेः वह्न्यादिमत्त्वे साध्ये
धूमादौ दुष्टताव्यवहारापत्तिरिति भावः । तादृशसम्बन्धेन तद्व-
त्त्वस्य धूमादिरूपसङ्केतुसाधारणत्वं स्फुटयति धूमादेरिति ।
ज्ञानरूपेण—स्वविषयकज्ञानविषयत्वेन तदाश्रयाश्रयत्वादिना, आ-
दिना एककालीनत्वपरिग्रहः । व्यभिचारादिसत्त्वात्-वहन्यभा-
ववृत्तित्वादिसत्त्वात् ।

ननु यादृशसम्बन्धावच्छिन्नयद्यत्प्रकारतानिरूपितधर्मिविशेष्य-
ताशालित्वेन ज्ञानस्य प्रतिबन्धकत्वं तेन सम्बन्धेन तद्वत्त्वमेव दुष्ट-
त्वमिति वाच्यम्, एवं च स्वरूपादिसम्बन्धावच्छिन्नसाध्याभा-
ववद्वृत्तित्वादिप्रकारतानिरूपितहेतुविशेष्यताशालित्वेनैव व्यभि-
चारादिज्ञानस्य प्रतिबन्धकता तेन सम्बन्धेन तद्वत्त्वस्य च हेतो-
रभावात् तत्रातिव्याप्तिरित्याशङ्क्य निराकुरुते यादृशेति । सर्वत्र स-
त्प्रतिपक्षित इति । हृदो वह्निमान्धूमवत् इत्यादिस्थले धूमवदादि-
रूपहेतोर्व्याप्यताघटकसम्बन्धेन वन्त्याद्यभावव्याप्यधूमवत्त्वादेः
सत्तायाः सत्त्वात् सर्वत्रेत्युक्तम् । कचित्सङ्केताविति । सङ्केतुतादृश-
यामपि कचिदित्यर्थः । पर्वतो वह्निमान्धूमादित्वादौ विरोधिपराम-
र्शासमवधानदशायामपि प्रतिबन्धकतावच्छेदकप्रकारताश्रयव-
न्त्याद्यभाववन्निहमदन्यत्त्वतद्याप्यादेस्तादृशप्रकारतावच्छेदकस्वरूपा-
दिसम्बन्धेन धूमादिवृत्तित्वादिति भावः ।

यत्तु-ज्ञानसम्बन्धेन तद्वत्त्वमेव दुष्टत्वं ज्ञानं च विशिष्टव्यवहा-
राद्यनुरोधात् कचिदेव कस्याचित्सम्बन्धः । एवं च विशोधिर्व्या-
प्यादेर्ज्ञानं विरोधिपरामर्शदशायामेव प्रकृते हेतौ तत्सम्बन्धस्तदैव
तत्र दुष्टताव्यवहारात्साध्याभावादेर्ज्ञानं तु तत्र न कदाचिदपि त-
था परमेश्वरादिसाधारणं साध्याभावविशिष्टपक्षादेर्ज्ञानं तु तत्र स-
म्बन्धे-ति ॥

तत्तु हास्यास्पदमेव-सकळाभियुक्तपुरुषसाधारणस्य नियतव्य-
वहारस्यासिद्धत्वात् वासनाविशेषवर्ता तादृशव्यवहारस्य विप-
रीतसम्भवात् ज्ञानस्य नियततत्सम्बन्धत्वादिति ।

(चि०) यद्यपि बाधसत्प्रतिपक्षयोः प्रत्यक्षशाब्द-
ज्ञानप्रतिबन्धकत्वात् लिङ्गाभासत्वम्, तथापि ज्ञायमा-
मस्याभासस्यात्र लक्षणम् । यथा प्रत्यक्षादौ बाधेन न
ज्ञानं प्रतिबध्यते किन्तूत्पन्नज्ञानेऽप्रामाण्यं ज्ञाप्यते
अनुमितौ तूत्पत्तिरेव प्रतिबध्यते ।

ते च सव्यभिचारीविरुद्धसत्प्रतिपक्षासिद्धवा-
धिताः पञ्च ॥

इति सामान्यनिरुक्तिचिन्तामणिः ।

(दी०) यद्यपीति । स्थाणुत्वाभावस्य तद्व्याप्यकरादेश्च
निश्चये स्थाणुत्वप्रत्यक्षशाब्दयोरनुदयात् । न चैवं नरशिरःक-
पालं शुचि प्राण्यङ्गत्वादित्यादीनाप्यगमप्रतिरोधः स्यात्, तत्रानु-
कूलतर्काभावेन बलवत्तरागमविरोधेन च व्याप्तिनिश्चयस्यानु-
त्पत्तेरिति भावः । यद्वेत्याद्यभ्युच्चयमात्रम् प्रत्यक्षं प्रत्यानुमानिक-
बाधादिनिश्चयस्याप्रतिबन्धकत्वेऽपि शाब्दं प्रति प्रतिबन्धकत्वात् ।
योग्यताज्ञानेनान्यथासिद्धत्वात् तदभावो न तत्र हेतुरिति चेत्,
एवमप्युपनीतभानविशेषं प्रति तत्त्वेन हेतुताया दुर्वारत्वात् ।

इति सामान्यनिरुक्तिर्दीधितिः ॥

(गा०) बाधसत्प्रतिपक्षज्ञानयोः प्रत्यक्षशाब्दज्ञानप्रतिब-
न्धकत्वमभिधाय बाधसत्प्रतिपक्षयोर्लिङ्गज्ञानजन्यज्ञानमात्रवृत्ति-
धर्मावच्छिन्नप्रयोज्यतानिरूपितप्रयोजकताभ्यामाद्यप्रतियोगिज्ञान-
विषयत्वरूपं लिङ्गासाधारणदोषत्वं न सम्भवतीत्याक्षिप्तं म-
णिकृता, तादृशप्रतिबन्धतायां च युक्तिर्नोक्तेति न्यूनतापरिहारा-
य तत्र युक्तिमाह 'स्थाणुत्वाभावस्येति । स्थाणुत्वप्रत्यक्ष-
शाब्दयोरिति । समानधर्मितावच्छेदकस्य स्थाणुत्वप्रकार-

कस्य लौकिकसन्निकर्षाद्यजन्यप्रत्यक्षस्य शाब्दस्य चेत्यर्थः । एवं-
शाब्दबुद्धौ बाधतद्भावाप्यवसाहानयोः प्रतिबन्धकत्वे । नरशि-
रःकपालमिति । नरशिरःकपाले शुचित्वानुमापकेन तद्धर्मिक-
प्राण्यङ्गत्वपरामर्शेन स्वतः फलद्वारा वाऽऽगमजन्याशौचबोधविरोधः
स्यादित्यर्थः । स चानुभवविरुद्धः । तत्र प्राण्यङ्गत्वज्ञानदशावामपि
शाब्दाशौचज्ञानस्यानुभवसिद्धत्वादिति भावः । समाधत्ते
तत्रेति । तादृशाशौचज्ञानप्राकाल इत्यर्थः । अनुकूलतर्काभावेन
व्याप्तिनिश्चयस्य बलवत्तरागमविरोधेनानुमितेभ्यानुत्पत्तेरिति बाज-
ना । एवं च वास्तवव्याप्यधर्मस्य येन केनापि रूपेण 'ज्ञानमेव न
विरोधि अपि तु व्याप्यस्वरूपेण, अत्र च प्राण्यङ्गत्वस्य ज्ञानेपि व्या-
प्तिप्रादुक्ततर्कविरहेण व्यभिचारशङ्क्याशौचव्याप्यत्वेन तद्ज्ञानं न स-
म्भवति कारणान्तरविरहेण यत्र व्यभिचारशङ्काविरहः तत्र कथं-
चित् व्याप्तिग्रहेपि गृहीतप्रामाण्यकागमतात्पर्यविषयविपरीतविषयक-
त्वेन तत्राप्रामाण्यं गृह्यते, तथाच तादृशप्राण्यङ्गत्वज्ञानं न शौचानुमिति-
जनने शान्दाशौचज्ञानप्रतिबन्धे वा प्रभवतीति समुदायार्थः । आगमे
प्रामाण्यग्रहश्च शिष्टपरिग्रहादिनैव भवति । यादृशं च तादृशपरा-
मर्शेनाप्रामाण्यं गृह्यते तावच्च भङ्गत्वेवागमप्रवृत्तिरिति भावः ।

यद्वेत्यादिग्रन्थेन बाधादिज्ञानस्यानुमित्यतिरिक्तज्ञानाप्रतिब-
न्धकत्वं व्यवस्थाप्य बाधादेर्लिङ्गासाधारणदोषत्वमवोपपादितम् त-
न्न सङ्गच्छते-बाधितार्थस्य शाब्दाभ्युपगमेऽनुमितेरप्यनवबाधात् त-
त्राप्यप्रामाण्यप्रादुक्ततया बाधादिग्रहस्य प्रवृत्त्यादिविरोधितोपपत्तेरि-
त्यत्र कल्पे ग्रन्थकृतोऽनिर्भरमाह-यद्वेत्यादीति । ननु आनुमानिक-
बाधादिनिश्चयदशायामपि लौकिकसन्निकर्षादितः-प्रत्यक्षनिश्चयो-
त्पत्त्या बाधनिश्चयसामान्यस्य प्रत्यक्षप्रतिबन्धकत्वं न सम्भवती-
त्यनुमित्यसाधारणप्रतिबन्धकत्वं बाधनिश्चयत्वावच्छिन्नस्याक्षत-
मतो यद्विषयकनिश्चयत्वेन अनुमित्यसाधारणप्रतिबन्धकत्वम् तत्र ल-
क्ष्यताप्रयोजकत्वाभिप्रायेण 'यद्वेत्यादिग्रन्थस्य बाधलक्षणतोपपाद-
कत्वं सुसङ्गच्छत इत्यत आह प्रत्यक्षं प्रतीति । समानेन्द्रियजन्य-
बाधनिश्चयसत्त्वे लौकिकप्रत्यक्षस्यानुत्पत्तेरानुमानिकेति बाध-
निश्चयविशेषणम् । शाब्दं प्रतीति । तथाच तावतैव लिङ्गासाधार-
णदोषत्वं बाध्यत इति भावः । तत्रापि तदप्रतिबन्धकत्वमाशङ्कते-

योग्यतेति । अन्यथासिद्धत्वादिति । बाधादिनिश्चयदशयां योग्य-
ताज्ञानरूपकारणविरहेणैव शाब्दज्ञानानुत्पादादिति भावः । तदभावः-
बाधादिनिश्चयाभावः । तत्र शाब्दबुद्धौ यद्यपि योग्यतासंशयद्वि-
तीयक्षणे स्मरणाद्यात्मकयोग्यतानिश्चयं सति तद्वितीयक्षणे शाब्द-
ज्ञानवारणाय तदभावस्य शाब्दबोधहेतुत्वस्यावश्यकत्वम्, तथापि
बाधादिज्ञानस्य शाब्दाप्रतिबन्धकत्वेऽपि निर्विवादेऽपनीतभानविशे-
षप्रतिबन्धकतयैव बाधादेर्लिङ्गासाधारणदोषत्वनिराकरणत्वसंभ-
वात्, तत्रैतन्निराकरोति पक्षमपीति । उपनीतभानविशेष-दोषविशे-
षाजन्योपनीतभानं, तत्त्वेन-बाधनिश्चयाद्यभावत्वेनैव । दुर्वारत्वादि-
ति । बाधादिनिश्चयदशायामनुमितेरिव तादृशोपनीतभानानुत्पाद-
स्य सर्वानुभवसिद्धत्वादिति भावः ॥

इति श्रीगदाधरभट्टाचार्यचक्रवर्तिविरचितायां गादाधर्यां
हेत्वाभाससामान्यनिरुक्तिनिरूपणम् ।

श्रीगणेशायनमः ।

अथानुमानगादाधर्या

सव्यभिचारप्रकरणम् ।

(चि०) सव्यभिचारोऽपि त्रिविधः—साधारणासाधारणानुपसंहारिभेदात् । तत्र सव्यभिचारः साध्यतदभावप्रसञ्जक इति न त्रितयसाधारणं लक्षणम्—एकस्योभयं प्रत्यसाधकत्वात्, अनापादकत्वाच्च । नाप्युभयपक्षवृत्तित्वं उभयव्यावृत्तं वा तत्त्वम्—अननुगमात् ।

(दी०) यद्यपि लक्षणतः सामान्यमप्रतीतवतो विशेषजिज्ञासानुदयात् सामान्यलक्षणानन्तरमेव विशेषविभागो युक्तस्तथापि सव्यभिचारपदस्य साधारणमात्रे प्रसिद्धतया तन्मात्रस्य लक्ष्यभावं बुध्यमानैरन्तेवासिभिरसाधारणादिसाधारणस्य लक्षणस्यातिव्याप्तिस्तद्यावृत्तस्यैव च साधुता प्रतीयेत अतस्तद्वारणाय लक्ष्यान्तरमपि दर्शयति सव्यभिचार इति ।

कश्चित्तु सामान्यज्ञानाधीनो विभागो न तल्लक्षण(तः) प्रत्ययमपेक्षतेऽतः प्रथमं विभागकरणेऽपि न दोष इत्याह । प्रसक्तिरनुमितिरापत्तिर्वा, तदुपधानमव्यापकमतिव्यापकश्च तथाविधव्याप्तिभ्रमेण सदेतावतस्तथोग्यता वाच्या, सा च तादृशव्याप्त्यादिरूपा, न च विरुद्धोभयव्याप्यत्वमैकस्य सम्भवतीत्याह एकस्येति ।

(गा०) सव्यभिचारसामान्यलक्षणमनुकृत्वा मणिकृतस्तद्विभ-
जनमाक्षिपति यद्यपीति । लक्षणतः—लक्षणवाक्यतः । सामान्यं—सा-
धारणासाधारणानुपसंहारित्रितयसाधारणधर्मम् । अप्रतीवततो-
ऽन्तेवासिन इति शेषः । विशेषजिज्ञासानुदयात्—अवान्तरधर्मप्रका-
रकज्ञानेच्छोत्पत्त्यसम्भवात् । सामान्यज्ञानस्य विशेषजिज्ञासायां
स्वातन्त्र्येणेष्टसाधनताज्ञाने धर्मितावच्छेदकज्ञानसम्पादकतया वा
हेतुत्वादिति भावः । सामान्यलक्षणानन्तरं—सव्यभिचारसामा-
न्यलक्षणानन्तरम् । विभागः—सव्यभिचारविभागः । सव्य-
भिचारत्वाधान्तरधर्मपुरस्कारेण धर्मिप्रतिपादनमिति यावत् ।
नायं ग्रन्थो विभागपरः, अपि त्वसाधारणानुपसंहारिणोर-
लक्ष्यताभ्रमनिबन्धनवक्ष्यमाणसामान्यलक्षणातिव्याप्तिभ्रमानिराकर-
णाय त्रयाणां लक्ष्यतापर इति समाधत्ते तथापीति । साधारण-
मात्रे प्रसिद्धतया—भूरिप्रयोगविषयसाधारणमात्रकतयाऽतिव्याप्तिः
प्रतीयेतेति सम्बध्यते । तद्व्यावृत्तस्य—ससाधारणादिव्यावृत्तस्य ।
साधुना—निर्दोषता । लक्ष्यान्तरमिति । तथाच सव्यभिचार इति मू-
लस्य वक्ष्यमाणसव्यभिचारसामान्यलक्षणलक्ष्य इत्यर्थः ।

एतद्ग्रन्थस्य विभागपरत्वमुपपादयतो मतमाह—कश्चिदिति ।
सामान्यज्ञानार्थिनः—सामान्यज्ञानसामान्यार्थिनः । तल्लक्षणप्रत्ययं-
लक्षणवाक्यार्थिनसामान्यज्ञानमात्रम् । अत्र च विभागोपयुक्तसा-
मान्यज्ञानस्योपायान्तरतोऽभ्युपगमे पश्चादपि सामान्यलक्षणाभि-
धानमसङ्गतमनाकाङ्क्षितत्वादित्यस्वरससूचनाय कश्चिदित्युक्तम् ।

अथवा सामान्यज्ञानार्थिनः—त्रितयसाधारणकिञ्चिद्वर्मावच्छि-
न्नज्ञानार्थिनः, तल्लक्षणप्रत्ययं—सव्यभिचारपदार्थतावच्छेदकव-
क्ष्यमाणलक्षणज्ञानमपेक्षते । अत इति । तादृशलक्षणाज्ञानेपि सव्य-
भिचारपदार्थत्वरूपसामान्यज्ञानस्य शिष्याणां स्वत एव सम्भवेन
विशेषजिज्ञासासम्भवादिति भावः । अत्र च सव्यभिचारपदार्थत्वे-
न त्रयाणां ज्ञानेऽपि प्रथमं सव्यभिचार एव कीदृश इत्येवं जिज्ञा-
सोदेति न तु सव्यभिचारपदार्थः कतीति प्रथमं विभागोऽनुचित इ-
त्यस्वरसर्वाजम् ।

प्रसक्तपदस्यानुमत्त्यकापादकयोरेकतरमात्रपरत्वेऽसाधकत्वा-
दित्यादिदोषद्वयासङ्गतेस्तत्सङ्गमनाय प्रसक्तिपदार्थं वितर्कयति—प्रस-

किरिति । प्रपूर्वकसञ्ज्ञात्वर्थ इत्यर्थः । तत्कोटिब्याप्यस्यापि व्याप्ति-
भ्रमेण तद्विरुद्धकोटेरापादकत्वमनुमापकत्वञ्च सम्भवतीत्येकस्यो-
भयं प्रति असाधकत्वादित्यादिदोषासङ्गतिरित्यत आशयं पुरयति-त-
दुपधानमिति । प्रसक्त्युपधायकत्वमित्यर्थः । अव्यापकमिति । येन
हेतुना कदाचिदपि साध्यस्य तदभावस्य धानुमिनिरापत्तिर्वा न ज-
निता प्रत्येकमपि तदसङ्गाहकमित्यर्थः । तथाविधेति । साध्याभाव-
निरूपितेत्यर्थः । तद्योग्यता-प्रसक्तियोग्यता, वाच्या-प्रसङ्गकपदेन
विवक्षणीया । योग्यतायास्तत्स्वरूपयोग्यज्ञानविषयतारूपत्वे व्या-
प्तिभ्रमविषयतामादाय पुनरुक्तदोषप्रसङ्ग इत्यतो योग्यतामात्रे-सा-
चेति । तत्कोटिप्रसक्तियोग्यता चेत्यर्थः । व्याप्यादिरूपा-तत्कोटि-
निरूपितव्याप्यादिरूपा ॥ ०

(चि०) अथ साध्यसंशयजनककोटिद्वयोपस्थाप-
कपक्षधर्मताज्ञानविषयत्वे साति हेत्वभिमतः सः ।

(दी०) साध्येति । कोटिद्वयोपस्थापकं सत् साध्यसन्देहजन-
कं साध्यसन्देहजनककोटिद्वयोपस्थितिजनकमिति यावत् । आश्रय-
तया विषयितया वा नित्यत्वानित्यत्वोपस्थापकस्य नित्यत्वे सा-
ध्ये ज्ञानस्यानुवृत्तत्वव्यावृत्तत्वाभ्यां 'वहितदभावोपस्थापकस्य
बहौ साध्ये धूमस्य वारणाय जनकान्तम् । तथोपास्थितेः साध्य-
सन्देहाजनकत्वात् । धर्मितावच्छेदकपुरोवर्तित्वादिविशिष्टधर्मि-
ज्ञानस्य संशयजनकतया तद्वारणाय कोटिद्वयोपस्थापकेति ।

(गा०) साध्यसन्देहेति यथाश्रुतग्रन्थात्पक्षधर्मताज्ञानस्य सा-
ध्यसन्देहजनकत्वं कोटिद्वयोपस्थितिजनकत्वं लक्ष्यते । तत्र च
नित्यत्वादिसाध्यकज्ञानादिहेतौ वक्ष्यमाणातिव्याप्तिर्वारयितुमशक्ये-
व-नित्यत्वतदभावविषयकज्ञानवानयमिति ज्ञानस्य नित्यत्वतदभा-
वोपस्थापकत्वात्, धर्मितावच्छेदकप्रकारकज्ञानमुद्रया तादृ-
शज्ञानवद्विदन्त्वावच्छिन्नधर्मिकनित्यत्वसंशयहेतुत्वाच्च । न च
फलीभूतसंशयधर्मितावच्छेदकता यादृशधर्मं पर्याप्ता तादृशधर्मा-
वच्छिन्नविशेषकयत्प्रकारकज्ञानत्वेन संशयं प्रति हेतुतेति विषु-

क्षणे नायं दोषः, तादृशज्ञानस्य धर्मितावच्छेदकप्रकारकज्ञानमुद्रया नित्यत्वतदभावविषयकज्ञानवद्विदन्त्वपर्याप्तधर्मितावच्छेदकताकसं-
 शयं प्रत्येव हेतुत्वात्, तादृशधर्म धर्मितावच्छेदकीकृत्य तज्ज्ञानवत्त्वा-
 नवगाहित्वात्, शुद्धेदन्त्वं धर्मितावच्छेदकीकृत्यैव तदवगाहित्वादिति
 वाच्यम् । तथासति वक्ष्यमाणधर्मितावच्छेदकातिव्याप्तेरप्रसक्त्या
 कोटिद्वयोपस्थापकत्वनिवेशवैयर्थ्यप्रसङ्गादित्यतो मूलमन्यथा व्या-
 चष्टे साध्येतीति । कोटिद्वयोपस्थापकं सदिति । एतेन कोटि-
 द्वयोपस्थापकत्वे साध्यसन्देहजननोद्देश्यतावच्छेदकता लभ्यते ।
 एवञ्च धनवान्सुखीत्यादौ धनादेः सुखादिप्रयोजकताबाधस्यानुम-
 विकतया उद्देश्यविधेयभावस्थलेऽसति बाधके उद्देश्यविधेययोः प्रयो-
 ज्यप्रयोजकभावबोधस्य व्युत्पत्तिसिद्धत्वात्, कोटिद्वयोपस्थितिजनक-
 तायाः साध्यसन्देहजनननिर्वाहकतालाभेन व्यापारजनकतायाश्च
 फलजनननिर्वाहकत्वात् कोटिद्वयोपस्थितेर्द्वारता लाभ इति कोटि-
 द्वयोपस्थितिद्वारा साध्यसन्देहजनकत्वं लभ्यते दर्शितज्ञानवत्ता-
 ज्ञानस्य धर्मितावच्छेदकप्रकारकज्ञानमुद्रया साक्षादेव साध्यसन्दे-
 हजनकतया नातिप्रसङ्गः । कोटिद्वयोपस्थितिद्वारा साध्यसन्देह-
 जनकत्वञ्च साध्यसन्देहजनककोटिद्वयोपस्थितेर्जनकत्वे सति सा-
 ध्यसन्देहजनकत्वम् । अत्र च विशेष्यांशनिवेशो निष्फलः सत्य-
 न्तदलमात्रनिवेशेनैव सामञ्जस्यादत्तस्तं परित्यज्य निष्कृष्टार्थमाह-
 साध्यसन्देहजनकेति । जनकान्तनिवेशनप्रयोजनमाह-आश्रयत-
 येत्यादिना । आश्रयतया विषयतया वा नित्यत्वानित्यत्वोपस्था-
 पकस्य—नित्यत्वानित्यत्वोपस्थितिजनकीभूताश्रयत्वादिरूपसम्बन्ध-
 ज्ञानविषयस्य ज्ञानस्य, नित्यत्वे साध्ये, वारणाय-नित्यत्वसाध्यक-
 स्थले सव्यभिचारत्वाभावसम्पदनायेत्यर्थः । एकज्ञानस्य नित्यत्व-
 तदभावोभयाश्रयताविरहादाश्रयतासम्बन्धमादाय यथाश्रुते नाति-
 व्याप्तिसंभव इति आश्रयवृत्तिज्ञानवत्त्वसम्बन्धोऽनुसरणीयोऽतस्त-
 दपेक्षया लघुसम्बन्धमादाय व्यावृत्तिमाह-विषयतया चेति । एकज्ञा-
 नस्य तदुभयविषयकत्वं निष्प्रत्यूहमेवेति ध्येयम् । समवायेन हेतावति-
 व्याप्तिमुक्त्वा संयोगेन हेतावपि तामाह अनुवृत्तिस्त्वेति । अनुवृत्तिवं सा-
 मानाधिकरण्यं व्यावृत्तत्वं विरोधस्ताभ्यां, वहित्तदभावोपस्थापकस्य-
 अहित्तदभावोपस्थितिर्जनकीभूततादृशसम्बन्धद्वयज्ञानविषयस्य, वद्वौ

साध्ये-वह्निसाध्यकस्थले, वारणाय-सध्यभिचारत्वाभावसंपादनाये-
त्यर्थः । जनकान्तस्य वारकत्वे हेतुमाह तथोपस्थितेरिति । तादृ-
शसम्बन्धज्ञानजन्योपस्थितेरित्यर्थः । सन्देहाजनकत्वादिति । स-
न्देहं प्रति साधारणासाधारणधर्मवद्भूमिविप्रतिपत्तिज्ञानजन्याया
एव कोट्युपस्थितेर्हेतुत्वादिति भावः । जनकता च साध्यसंशय-
त्वावच्छिन्नजन्यतानिरूपितां प्राप्या, अतः सम्बन्धान्तरज्ञानजन्य-
कोट्युपस्थितेर्विशेषणज्ञानादिमुद्रया संशयाहेतुत्वेऽपि न क्षतिः ।
यद्यसाधारणधर्मज्ञानादिजन्यसंशये व्यभिचारवारणाय साधार-
णधर्मज्ञानादिजन्योपस्थितिजन्यतावच्छेदककोटौ तादृशव्यवहि-
तोत्तरत्वनिवेशावश्यकतया साध्यसंशयत्वं तत्र प्रयोजनविरहेण न
निवेश्यत इत्युच्यते, तदा संशयत्वावच्छिन्नत्वं परित्यज्य साध्य-
संशयत्वन्यूनवृत्तित्वमेव निवेशनीयं विशेषणज्ञानादिजन्यता च न
तन्यूनवृत्तिरिति नातिप्रसङ्गः । न चैवमपि यत्र नित्यत्वानित्यत्वा-
भावसहचरितप्रमेयत्ववानयं नित्यत्वतदभाववाँश्चामित्याकारकज्ञा-
नाभ्यां नित्यत्वतदभावविषयिणी एकैवोपस्थितिर्जनिता तत्र ता-
दृशोपस्थितिजनकपक्षधर्मताज्ञानविषयत्वमादाय ज्ञानेऽतिव्याप्तिर्दु-
र्बारा तादृशोपस्थितिर्व्यक्तेः साधारणधर्मवत्ताज्ञानजन्यतया साध्य-
संशयत्वावच्छिन्नं प्रति जनकत्वादिति वाच्यम् । साध्यसंशयत्वाव-
च्छिन्ननिरूपितजनकतानियतजन्यतानिरूपकीभूतजनकताया एव
पक्षधर्मताज्ञानविशेषणत्वोपगमाभित्यत्वानित्यत्वाविषयज्ञानवत्ताज्ञान-
जन्यतायाः संशयाजनकसाधारणधर्मवत्ताज्ञानजन्यतदुभयोपस्थि-
तिसाधारणतया संशयत्वावच्छिन्ननिरूपितजनकताव्यभिचारित्वे-
नातिप्रसङ्गविरहात् । साधारण्यादिविशिष्टधर्मवत्ताज्ञानजन्यतदुभयो-
पस्थितानां सर्वासां तादृशोपस्थितित्वेन संशयत्वावच्छिन्नं प्रति
हेतुतया तादृशज्ञाननिरूपितकोट्युपस्थितिर्निष्ठजन्यतायाः संशय-
त्वावच्छिन्ननिरूपितजनकतानियतत्वमक्षतमेव ।

अथवा उक्तातिप्रसङ्गवारणाय तादृशजनकतावच्छेदकावच्छि-
न्नत्वमेव जन्यतायां निवेशनीयम् । अव्यवहितोत्तरत्वसम्बन्धेन
साधारण्यादिविशिष्टपक्षधर्मवत्ताज्ञानविशिष्टतत्कोट्युपस्थितित्व-
रूपतादृशज्ञानजन्यतावच्छेदकधर्म एव च संशयजनकतावच्छेद-
कः न तु तादृशज्ञानजन्यतत्कोट्युपस्थितत्वं जन्यतापेक्षया तद्व-

टकस्याड्यबहितोत्तरत्वस्य लघुत्वात् । अत आत्माश्रयेन साधारणा-
 दिधर्मवत्ताज्ञानजन्यत्वस्य तादृशज्ञानजन्यतानवच्छेदकत्वे न क्षतिः ।
 जनकतावच्छेदकावच्छिन्नत्वञ्च जनकतावच्छेदकपर्याप्तावच्छेदक-
 ताकत्वं तेन साध्यसन्देहजनकतावच्छेदकघटकज्ञानत्वादेर्नित्यत्वत-
 दभावविषयकज्ञानवत्ताज्ञानादिजन्यतावच्छेदकताघटकत्वेऽपि न
 क्षतिः । जनकतावच्छेदकतापर्याप्तिर्न निवेश्यते प्रयोजनविरहात् ।
 तेन साधारण्यादिविशिष्टधर्मवत्ताज्ञानजन्यतावच्छेदककोटौ तद्वैशि-
 ष्ट्यनिवेशेनैवोपपत्तौ प्रयोजनविरहेण संशयजनकतावच्छेदकघटक-
 स्य साध्यापस्थितत्वादेरानवेशेऽपि न क्षतिः । न चैवं साध्यसंशयत्वा-
 देर्निवेशनं व्यर्थं यत्किञ्चिज्जनकतावच्छेदकावच्छिन्नजन्यतानिवेशेन-
 वोपपत्तेः, नित्यत्वतदभावविषयकज्ञानवत्ताज्ञानजन्यतावच्छेदकस्या-
 व्यवहितोत्तरत्वसम्बन्धेन तादृशज्ञानविशिष्टनित्यत्वादिविषयकोप-
 स्थितित्वस्य किञ्चिदपि कार्यं प्रति जनकतावच्छेदकत्वाभावेना-
 तिप्रसङ्गविरहादिति वाच्यम् । तथासति बह्वयादौ साध्ये रासभत-
 दभावसाहचर्यादिप्रकारकज्ञानमादाय धूमादावतिप्रसङ्गापातात्, प्र-
 कृतसाध्यसन्देहजनकताया अवश्यं निवेशनीयत्वात् । न च कोटि-
 द्वयपदस्य प्रकृतसाध्यतावच्छेदकावच्छिन्नतदभावपरतया प्रकृत-
 साध्यतावच्छेदकावच्छिन्नविषयकोपस्थितित्वघटितधर्मावच्छिन्नज-
 न्यतानिवेशाज्ज्ञेयमतिव्याप्तिरिति वाच्यम् । एवंसति एतल्लाभायैव
 संशयपदोपादानात् ।

ननु साध्यसन्देहजनकपक्षधर्मताज्ञानविषयत्वेनैव सामञ्जस्ये
 कोटिद्वयोपस्थापकत्वांशनिवेशोऽनतिप्रयोजक इत्याशङ्कामपनेतुं त-
 त्प्रयोजनमाह धर्मितावच्छेदकेति । तद्वारणाय-बह्वयादिव्याप्ये त-
 द्विरुद्धे वा पुरोवर्त्तित्वादौ बह्वयादिव्यभिचारित्ववारणाय । कोटि-
 द्वयेति । न च साध्यसन्देहजनकोपास्थितिजनकत्वमेष निवेश्यतां
 किमुपस्थितौ कोटिद्वयाविषयकत्वनिवेशेनेनेति वाच्यम् । तथासति
 व्याप्यविरुद्धयोरतिव्याप्तिः । तथाहि-संशयं प्रति तत्कोटिसहचरि-
 तधर्मवत्ताज्ञानजन्यतदुपस्थितित्वेन तदभावकोटिसहचरितधर्म-
 वत्ताज्ञानजन्यतदभावोपस्थितित्वेन पृथगेव तत्तत्साहचर्यविषय-
 ताग्रन्तर्भाव्य हेतुता कल्प्यते । एवं तत्तत्कोट्युपस्थितिं प्रत्यपि
 तथैव तत्तत्कोटिसहचरितधर्मवत्ताज्ञानत्वेन हेतुता । इत्यञ्च बह्वय-

भावसहचरितधूमवानिति ज्ञानजन्यवहन्यभावोपस्थितिसहकारेण वह्निसंशयजनकवहन्युपस्थितिजनकीभूतं वह्निसहचरितधूमवानिति ज्ञानमादाय धूमे वह्निसहचरितजलत्ववानिति ज्ञानजन्यवहन्युपस्थितिसहकारेण वह्निसंशयजनकवहन्यभावोपस्थितिजनकीभूतं वह्न्यभावसहचरितजलत्ववानितिज्ञानमादाय च जलत्वेऽतिव्याप्तिः । कोटिद्वयोपस्थितिनिवेशे च तथाविधज्ञानयोः प्रत्येकं कोटिद्वयोपस्थापकत्वाभावाच्चातिप्रसङ्गः । न च वह्निसहचरितधूमवान्वहन्यभावसहचरितधूमवांश्च पर्वत इत्येतादृशसमूहालम्बनज्ञानस्य कोटिद्वयोपस्थापकत्वेनैतदोषतादवस्थयामिति वाच्यम् । साध्योपस्थितिजनकतावच्छेदकीभूता या साध्याभावोपस्थितिजनकतावच्छेदकीभूतप्रकारता तदाश्रयत्वनिवेशात्तादृशसमूहालम्बनज्ञाननिरूपितयोः वह्नितदभावसाहचर्यावच्छिन्नप्रकारतयोः प्रत्येकन्तादृशजनकताद्वयावच्छेदकत्वविरहेणातिप्रसङ्गविरहात् । धूमसहचरितवह्निमान् धूमाभावसहचरितवह्निमांश्च पर्वत इत्यादिसमूहालम्बनज्ञाने प्रकारतावच्छेदकभेदेन वह्न्यादिप्रकारताभेदात्प्रत्येकं कस्याश्चिदपि प्रकारतायास्तादृशजनकताद्वयावच्छेदकत्वासम्भवेऽपि धूमधूमाभावसहचरितवह्निमान्पर्वत इत्याद्याकारकोभयसाहचर्यावच्छिन्नलक्षणैकप्रकारतायास्तृथात्वेन वह्न्यादौ लक्षणसमन्वयः । वह्नितदभावसहचरितधूमवान्पर्वत इत्याद्याकारकोभयसाहचर्यावच्छिन्नप्रकारताशालिज्ञानमादायातिप्रसङ्गस्तु तादृशप्रकारतावच्छेदकतापर्याप्त्यधिकरणधर्मवत्त्वविवक्षया स्वयमेव निराकरिष्यते ।

अथ वह्निसाहचर्येण वह्न्यभावसाहचर्यमात्रेण वाऽवाकं उक्त्वा या व्याप्यस्य विरुद्धस्य वा प्रकारता तस्याः उद्बोधकान्तरवशात्साध्यतदभावोभयविषयकसमूहालम्बनोपस्थितिजनकज्ञानीयतया प्रत्येकं साध्योपस्थितिजनकतायां साध्याभावोपस्थितिजनकतायाञ्चावच्छेदकत्वेनातिप्रसङ्गः । यदि च साध्यविशेषणकोपस्थितिवृत्तिसाध्यसन्देहजनकतानियतं यज्जन्यत्वं तन्निरूपितायां साध्याविशेषणकोपस्थित्यवृत्तिसाध्यसन्देहजनकतानियतञ्च यज्जन्यत्वं तन्निरूपितायाञ्च जनकतायामवच्छेदिका या प्रकारता तस्याः साध्याभावविषयकत्वघाटितधर्मावच्छिन्नजनकतावच्छेदकावच्छिन्नजन्यताभि-

रूपितायां तादृशधर्मानवच्छिन्नसाध्यविषयकत्वघटितधर्मावच्छिन्न-
जनकतावच्छेदकावच्छिन्नजन्यतानिरूपितायाञ्च जनकतायामवच्छे-
दिका या प्रकारता तस्या वा निवेशान्नोक्तदोषः । साध्याभावोपस्थि-
त्वावच्छिन्नाया अपि जनकतायाः साध्यविषयकत्वघटितधर्माव-
च्छिन्नतया विरुद्धातिव्याप्तं दुर्वारतया साध्यविषयकत्वघटितधर्मा-
वच्छिन्नजनकतायां साध्याभावविषयकत्वानवच्छिन्नत्वप्रवेशः । सा-
ध्यमुख्यविशेष्यताघटितधर्मावच्छिन्नत्वं निवेद्यैव वा तादृशातिव्या-
प्तिर्वारणयित्युच्यते, तथापि वह्निमद्भूतिवह्न्यभाववद्यावृत्तधूमवानयं व-
ह्निमद्यावृत्तवह्न्यभाववद्भूतिजलत्ववानिति ज्ञानीयधूमादिप्रकारतामादा-
यातिप्रसङ्गो दुर्वार एव । वह्निमद्भूतिधूमवत्ताज्ञानजन्यवह्न्युपस्थि-
तेर्बह्न्यभाववद्भूतिधर्मवत्ताज्ञानजन्यवह्न्यभावोपस्थितिसहकारेण सं-
शयजनकतावह्न्यभाववद्यावृत्तधर्मवत्ताज्ञानजन्यवह्न्यभावोपस्थितेर-
पि वह्निमद्यावृत्तधर्मवत्ताज्ञानजन्यवह्न्युपस्थितिसहकारेण संश-
यजनकत्वात्, तादृशज्ञानीयधूमप्रकारताया वह्निसाहचर्यावच्छिन्न-
त्वेन संशयजनकवह्न्युपस्थितिजनकतायां वह्न्यभाववद्यावृत्तत्वा-
वच्छिन्नत्वेन च तथाविधवह्न्यभावोपस्थितिजनकतायां तादृशज्ञानीय-
जलत्वप्रकारतायाश्च वह्निमद्यावृत्तत्वावच्छिन्नत्वेन तथाविधवह्न्यु-
पस्थितिजनकतायां वह्न्यभाववद्भूतिवत्त्वावच्छिन्नत्वेन च तथावि-
धवह्न्यभावोपस्थितिजनकतायामवच्छेदकत्वात् ।

मैवम् । साध्यविषयत्वघटितधर्मावच्छिन्नजनकतावच्छेदको यो
धर्मस्तदवच्छिन्नजन्यतानिरूपितायां तदवच्छिन्नसहकारिताव-
च्छेदकसाध्याभावाविषयकत्वघटितधर्मावच्छिन्नजनकतावच्छेदका-
वच्छिन्नजन्यतानिरूपितायाञ्च जनकतायामवच्छेदकीभूतप्रकारता-
निवेशे नातिप्रसङ्गः । तदवच्छिन्नसहकारितावच्छेदकत्वञ्च त-
दवच्छिन्नासमवधानप्रयुक्तफलोपधायकत्वाभाववत्त्वावच्छिन्नकत्व-
मित्यलं पल्लवितेन ॥

(दी०) न च तदसाधारणतया संश्लक्ष्णमेवेति वाच्यम् । त-
थात्वेऽपि तदुत्कर्षितदृशायां विशेषदर्शनात् संशयानुपधायक-
त्वेऽपि तज्जननयोग्यताया अनिरुद्धेः । अन्यथा यथायथं पक्षे

साध्यतदभावनिश्चयदशयां साधारणाव्याप्तिप्रसङ्गात् । प्रतिपक्ष-
सम्बलनदशयां हेतुमत्ताज्ञानस्य साध्यसन्देहजनकत्वपक्षे हेतु-
वारणाय कोटीत्यादि । हेतुना साध्यस्य प्रतिहेतुना तदभावस्य
उपस्थापनादुभयोपस्थापकत्वं न कस्यापीत्यपि कश्चित् ।

(गा०) तत्-संशयधर्मितावच्छेदकेदन्त्वादिकम् । असाधारण-
तयेति । संशयविषयमात्रवृत्तित्वेन सपक्षविपक्षव्यावृत्तत्वादिति
भावः । सङ्ग्रहमेव-संशयदशयां सव्यभिचारसामान्यलक्षणलक्ष्य-
मेव । तथाच संशयदशयां लक्ष्यतयैव नातिव्याप्तिसंभवः । तद्व-
च्छिन्ने साध्यादिनिश्चयदशयाञ्च तत्प्रकारकज्ञानस्य संशयजनक-
तया संशयजनकताघटितस्य लक्षणस्यैतत्साधारण्यञ्च संभवती-
ति हृदयम् ।

तादृशनिश्चयदशयामेवातिव्याप्तिं सङ्क्रमयति तथात्वेपीति । तथा-
त्वेपि-तद्वच्छिन्नविशेष्यकसंशयदशयान्तस्य लक्ष्यत्वेऽपि, तदुत्तीर्ण-
तादशायाम्-असाधारण्योत्तीर्णतादशायाम्, तादृशधर्मवति-साध्यस्य
तदभावस्य वा निश्चयदशायामिति यावत्, विशेषदर्शनात् विपरी-
तनिश्चयात् । तज्जननयोग्यताया इति । तत्प्रकारकज्ञानस्येत्यादिः ।
अनिवृत्तेरिति । अतिव्याप्तिरिति शेषः । वक्ष्यमाणदोषेण संशयफ-
लोपधायकतानिवेशासम्भवादिति भावः । इदमुपलक्षणम् । फलो-
पधायकतानिवेशेपि संशयजनकज्ञानशून्यतादशयां साधारणाव्या-
प्तिभयेन तादृशज्ञानस्योपलक्षणविधयैव लक्षणे निवेशनीयतया सं-
शयोपधायककालान्तरीणज्ञानविषयतामाह्वयतिव्याप्तिः सम्भवती-
ति बोध्यम् । अन्यथा-फलोपधायकज्ञानस्य विशेषणविधया लक्षण-
घटकत्वे । पक्षादाविति । पक्षे साध्यादिनिश्चयसन्त्वेपि धर्म्यन्तर-
विशेष्यकसाध्यसन्देहजनकतामादाय लक्षणगमनसम्भवादादिपदं
हेतुमत्ताज्ञानविषयीभूतपक्षेतरयावद्धार्मिकम् । इदमुपलक्षणम् । सा-
धारण्यादिविशिष्टस्वप्रकारकधर्मिज्ञानशून्यतादशायामव्याप्तिर्बोद्धव्या ।
साधारणाव्याप्तीति । साधारणस्य नित्यदोषतया तदा तस्यालक्ष्य-
त्वोपगमासम्भवादिति भावः ।

कोटिद्वयोपस्थापकत्वांशस्य प्रयोजनान्तरं वर्णयतो मन्तव्यम्

सत्प्रतिपक्षेति । स्वमते व्याप्यवत्तानिश्चयस्य संशयप्रतिबन्धकत्वमेव न तु कारणत्वम् । विरोधिपरामर्शयोरप्रामाण्यग्रहे तु साधारणधर्मादिज्ञानादेव संशय इत्यतो जनकत्वपक्ष इति । हेतुवारणाय-व्याप्यवारणाय, तस्यापि परामर्शात्मकसंशयजनकपक्षधर्मताज्ञानविषयत्वादिति भावः । ननु साधारण्यादिविशिष्टवत्ताज्ञानस्येव परामर्शयोरपि साध्यतदभावोपस्थितिद्वारैव 'संशयजनकत्वात्कोट्युपस्थितिनिवेशेऽपि न प्रतीकार इत्यत आह हेतुनेति । उभयोपस्थापकत्वं-साध्योपस्थितिजनकतावच्छेदिका सात तदभावोपस्थितिजनकतावच्छेदकीभूता या प्रकारता तदाश्रयत्वम् ॥

(दी०) इदं द्व्यणुकं नित्यमणुत्वादित्यादौ साधारणधर्मवदधर्मिज्ञानस्य कोट्युपस्थितिं संशयश्च प्रति हेतुतया तद्विषये धर्मिणि सद्धेतौ अतिप्रसङ्गः स्यादतः पक्षधर्मतेति । पक्षपदं धर्मिमात्रपरम् । न चैवं नित्यो घटः शब्दत्वादित्यत्र बाधाद्यवतारेऽसाधारण्यापत्तिः, इष्टत्वात्, अन्यथा बाधासिद्धयोरन्यतरावतारदशायां साधारणासंग्रहापत्तेः । असिद्धिसङ्कीर्णत्वे सव्यभिचारमध्याप्रवेशे सव्यभिचारसङ्कीर्णतया असिद्धेऽप्यनन्तर्भावापत्तौ तस्यातिरिक्तहेत्वाभासत्वापत्तेः । न च व्याप्यविरुद्धयोः साधारण्यभ्रमदशायाः (१) मतिप्रसङ्गः, धर्मिणि यद्रूपावच्छिन्नवत्ताज्ञानं साध्यसन्देहजनकं तद्रूपावच्छिन्नत्वस्योक्तत्वात् । तच्च रूपं साधारणत्वादीति सिद्धान्ते स्फुटीभविष्यति ॥

(गा०) निश्चितसाध्याभाववद्वृत्तित्वस्य साधारणघटकतामते केषु चिद्व्यणुकेषु साध्याभावाविश्रयसत्त्वं एव अणुत्वस्य तथासर्वं सम्भवतीत्यभिप्रेत्य तादृशनिश्चयसत्त्वं सूचयितुं यत्किञ्चिद्व्यणुकस्य पक्षतालाभाय इदमिति । साधारणधर्मवदधर्मिज्ञानस्य-नित्यत्वानित्यत्वसहचरितानुत्पन्नवद्व्यणुकधर्मिज्ञानस्य, धर्मिणि-द्व्यणुके । नित्यत्वसाध्यकस्थले

(१) अत्र गादाधर्यनुसारेण-साधारण्यसंग्रहमादायातिप्रसङ्ग-इति पाठस्तमुचितः किन्तु सर्वत्रेदं एव पाठस्योपलम्भात् एव धृत इति बोध्यम् ।

तस्यालक्ष्यत्वसूचनाय सद्वेताविति । अतिप्रसङ्गोऽतिव्याप्तिः । न च समूहालम्बनविषयतामादायातिप्रसङ्गवारणाय कोटिद्वयोपस्थितिजनकतावच्छेदकीभूतविषयताश्रयत्वनिवेशनमावश्यकम्, तथा च कथं धर्मिण्यतिव्याप्तिः यतस्तत्कोटिस्मृतौ तत्तत्साहचर्यादिविशिष्टविषयकज्ञानत्वेनैव हेतुता, न तु तद्विशिष्टवद्भूमिज्ञानत्वेन सम्बन्धविशेष्यकज्ञानादपि सम्बन्धन्तरस्मरणादन्यदाप्ययं हस्तिस्त्वन्धी घटपदं घटे शक्तमित्याद्याकारकज्ञानाद्हस्तिघटादिस्मरणानुदयप्रसङ्गात्, तथा च धर्मिविषयतायाः कोटिद्वयोपस्थापकतावच्छेदकत्वमेव नास्तीति वाच्यम् । सम्बन्धविशिष्टधर्मिज्ञानत्वेनैवापरसम्बन्धिस्मारकतेति मतानुसारेणैवैतलक्षणप्रणयनात् । एतन्मतस्य निर्युक्तिकतया पक्षधर्मतापदस्य निष्प्रयोजनकत्वमाकल्प्यैतत्परित्यागेन सिद्धान्तलक्षणस्य वक्ष्यमाणत्वात् ।

वस्तुतस्तु साध्यसन्देहजनककोटिद्वयोपस्थितिजनकज्ञानविषयत्वमित्यस्य कोटिद्वयोपस्थितिनिष्ठा या साध्यसन्देहजनकता जन्यतासम्बन्धेनाव्यवहितोत्तरत्वसम्बन्धेन वाऽवच्छिन्नायान्तदवच्छेदकतायामवच्छेदिका या विषयता तदाश्रयत्वमर्थः । एवञ्च साधारणधर्मादिविशेष्यकज्ञानस्य कोटिद्वयस्मरणजनकत्वेपि संशये धर्मिभाननियमाय तत्तद्धर्मिकसंशयं प्रति साधारण्यादिविशिष्टधर्मवद्भूमिज्ञानविशिष्टकोट्युपस्थितित्वेन हेतुतेति धर्मिविषयताया अपि तादृशसन्देहजनकतावच्छेदकतावच्छेदकत्वादतिव्याप्तिरतः पक्षधर्मतापदोपादानमावश्यकमिति पक्षधर्मतेति । न च पक्षधर्मतापदोपादानेपि तद्दोषतादवस्थं धर्मिणोपि पक्षधर्मताज्ञानविषयत्वादिति वाच्यम् । तदुपादानबलेन निरुक्तायां जनकतायां परम्परया जनकतावच्छेदकतायां वाऽवच्छेदकीभूता या धर्मिविषयता तन्निरूपितविषयता प्रकारतापर्यवसिता तदाश्रयत्वस्य लभिनातिप्रसङ्गविरहात् । प्रकारतायाः प्रकारतावेनावच्छेदकत्वं विवक्षणीयम् । तेन साधारणधर्मादेर्धर्मितावच्छेदकीभूतसद्वेतौ नातिप्रसङ्गः । धर्मितावच्छेदकीयविषयतायाः प्रकारतात्वव्याप्येन धर्मितावच्छेदकतात्वेनैव निवेशात् । प्रकृतपक्षस्य प्रकृतपक्षतायाश्च निवेशे प्रयोजनाभावात् पक्षपदं धर्मिमात्रपरतयाव्याचष्टे पक्षपदमिति । धर्मिमात्रेति । मात्रपदेन पक्षतानिवेशव्यवच्छेदः ।

यत्तु धर्मिपदमत्र मुख्यविशेष्यपरम् । तेन बहिष्कृत्यभावसहच-
रितधूमवहृत्तिप्रमेयत्ववान्पक्ष इत्यादिज्ञानीयधूमादिविषयतामादाय
नातिप्रसङ्ग इति । तत्र । साहचर्यधर्मितावच्छेदकीयविषयताया अन-
कतावच्छेदककोटौ प्रयोजनविरहेणानिवशास्त्रिवेशोपि वा धर्मि-
तावच्छेदकतात्वनैव तस्या निवेशनीयतया प्रकारतात्वेनानिवेशा-
त्साहचर्यस्य धर्मितावच्छेदकविषयतान्तःपातिधूमादिविषयतामादा-
यातिप्रसङ्गाभावात् ।

पक्षपदस्य पक्षताविशिष्टप्रकृतपक्षपरत्वमावश्यकम् , अन्यथा
घटादिरूपपक्षे शब्दत्वादिना नित्यत्वसाधने बाधस्यासिद्धेर्वाऽव-
तारदशायामपि सपक्षावेपक्षव्यावृत्तशब्दत्ववान् शब्द इत्यादिज्ञान-
विषयतामादाय सव्यभिचारत्वापत्तिः । न चेष्टापत्तिः दोषान्तरसङ्कर-
प्रसङ्गात् । अस्मन्मते च पक्षताविशिष्टप्रकृतपक्षवृत्तिताज्ञानस्य विशे-
षणविधया लक्षणघटकत्वान्नातिप्रसङ्गः । बाधग्रहस्थले पक्षताया
असिद्धेरवतारे हेतौ प्रकृतपक्षधर्मताज्ञानस्याभावादित्याशङ्कते
न चैवमिति । एवं-पक्षपदस्य धर्मिमात्रपरत्वे, बाधसम्पादनायानि-
त्यत्वमुपेक्ष्य नित्यत्वसाध्यतानुसरणम् । एवञ्च घटो नित्य इत्युक्तौ
नञ्प्रसङ्गशङ्कया नित्यत्वसाध्यकत्वञ्च स्फुटीभवतीति नित्यो घट
इत्युक्तम् । बाधादित्यादिना स्वरूपासिद्धिपरिग्रहः । असाधारण्या-
पत्तिः-असाधारण्यज्ञानमादाय सव्यभिचारत्वापत्तिः । एतेनास्य
सव्यभिचारसामान्यलक्षणतया एतदतिप्रसक्तेरसाधारण्यानापाद-
कत्वादसङ्गतिरित्यपास्तम् । सपक्षावृत्तित्वेन साधारण्यस्य केव-
लान्वयिधर्मस्य पक्षतानवच्छेदकत्वादानुपसंहारित्वस्य वाऽसम्भ-
वात्परिशेषेणासाधारण्यापत्तिरिति वार्थः । तदानीं सपक्षविपक्ष-
व्यावृत्तत्वसत्त्वे दोषान्तरावतारेऽपि सव्यभिचारत्वमसाधारण्यं वे-
ष्टमेव क्षतिविरहादित्याशयेनाह इष्टत्वादिति । अन्यथा-पक्षतायाः
प्रकृतपक्षधर्मताज्ञानस्य वा विशेषणत्वे । बाधासिद्ध्योरिति । बाधस्या-
सिद्धेर्वाऽवतारदशायां हृदादौ धूमादिसाधने बह्व्यादेरसङ्गहापत्तेरि-
त्यर्थः । साधारण्यस्य नित्यदोषतया तत्रेष्टापत्तिर्न सम्भवतीति
भावः ।

अनु दोषान्तरावतारदशायां सव्यभिचारत्वं कापि नेष्यत एव
अवतु साधारण्यमप्यनित्यदोष इत्यत आह असिद्धिरिति । साधार-

प्यन्नममादायेति । यथायथं साध्याभाववद्वृत्तित्वसाध्यवद्वृत्तित्वांशो
भ्रमात्मकं साधारण्यज्ञानमादायेत्यर्थः । धर्मिणि—फलीभूतसंशयध-
र्मितावच्छेदकतापर्याप्त्याधिकरणधर्मावच्छिन्नं, यद्रूपावच्छिन्नवत्ता-
ज्ञानं—यद्रूपावच्छिन्नप्रकारताशालिज्ञानत्वावच्छिन्नम् । साध्यसन्दे-
हजनकमिति । एतच्च संशयं प्रति कोट्युपस्थितिविशेषणज्ञानादि-
मुद्रयैव हेतुः साधारणधर्मवद्भूमिज्ञानञ्च साक्षादेव तथेति निष्कृष्ट-
मते कोट्युपस्थितिजनकत्वाद्यतिनमेष लक्षणकूर्तव्यमित्यभिप्राये-
ण । यथाश्रुतमूलानुरोधे तु संशयजनककोटिद्वयोपस्थितिजनक-
त्वमेव निवेशनीयम् । साध्यसंशयजनककोटिद्वयोपस्थितिजनकमि-
त्यपि व्याचक्षते । तन्मते धर्मिणीति प्रकारतात्वेन अवच्छेदकताला-
भायेति ध्येयम् ।

अथैवं साधारण्यादिघटककेवलसाध्यवद्वृत्तित्वत्वाद्यवच्छिन्न-
त्वमादायातिप्रसङ्गा दुर्वारः । न च धर्मितावच्छेदकावच्छिन्नावशे-
ष्यतानिरूपितयद्रूपावच्छिन्नप्रकारताशालिज्ञानत्वं संशयजनकताम-
तिरिक्तवृत्तं तद्वत्त्वस्य साध्यसंशयजनकतावच्छेदकीभूता या ध-
र्मितावच्छेदकावच्छिन्नविशेष्यतानिरूपितप्रकारता तदवच्छेदकताप-
र्याप्त्याधिकरणधर्मवत्त्वस्म वा निवेशान्नातिप्रसङ्गः, संशयं प्रति
कोटिद्वयसाहचर्यावच्छिन्नप्रकारताशालिज्ञानत्वेन साधारण्यादि-
विशिष्टधर्मवत्ताज्ञानस्यैकहेतुताकल्पनादेकैककोटिसाहचर्यावच्छि-
न्नप्रकारताशालिज्ञानस्य संशयाजनकतया उभयकोटिसाहच-
र्यादेरेव तादृशधर्मत्वादिति वाच्यम् । उक्तरूपेणैकैकहेतुताकल्पने-
त्येककोटिसाहचर्याद्यवच्छिन्नत्वविशिष्टापरकोटिसाहचर्याद्यवच्छि-
न्नत्वेनैव प्रकारताया निवेशनीयतया अवच्छिन्नतयोर्विशेष्यवि-
शेषणभावे विनिगमनाविरहात्, व्याप्यसंशयस्य साधारणधर्मव-
त्ताज्ञानान्तर्भावानुपपत्तेश्च । तत्र व्याप्यतर्कभावयोः प्रत्येकमुभय-
कोटिसाहचरितत्वाभावात् । न च व्याप्यसंशयस्य पृथक्कारणतामत-
एवेदं लक्षणमिति वाच्यम् । व्याप्यसंशयस्येत्यादिग्रन्थविरोधात् ।
न च यद्यद्रूपावच्छिन्नप्रकारकज्ञानत्वेन संशयजनकता तत्तद्रूप-
वत्त्वस्य संशयजनकतावच्छेदकप्रकारतावच्छेदकतापर्याप्तिमन्तो ये
ये धर्मास्तद्वत्त्वस्य वा विवक्षया नातिप्रसङ्ग इति वाच्यम् ।
सत्तावत्समवेतजातिमान्सत्तामार्धवत्समवेतजातिमानयमित्यादिञ्च-

मविषयितावच्छेदकसत्तावत्समवेतत्वाद्यादाय सत्तादिसाध्यके जा-
त्यादावतिव्याप्तिः । सत्ताभाववत्समवेतत्वस्याप्रसिद्ध्या यत्पदेन त-
दुपादानासम्भवात् ।

वस्तुतस्त्वेवंविवक्षणेऽसाधारण्यादेरपि तादृशधर्मतया सा-
धारणादेरापि तादृशयावच्छेदधर्मवत्त्वाभावादसम्भव एव । न च
स्वनिष्ठतादृशप्रकारतावच्छेदकयावच्छेदधर्मवत्त्वविवक्षणेऽसाधारण्यादि-
धारणं व्याप्यसंशयेत्यादिग्रन्थसङ्गतिश्च सम्भवति । साधारणादे-
रप्यसाधारण्यादिप्रकारेण ज्ञानस्य संशयकत्वात् । एतेन संश-
यजनकतविच्छेदकीभूता या प्रकारता तदवच्छेदकतापर्याप्त्यधि-
करणधर्मवत्त्वानवेशेऽपि न निस्तारः । धर्मिणि यद्रूपावच्छिन्नप्रका-
रकज्ञानस्य स्वनिष्ठयद्रूपावच्छिन्नप्रकारकज्ञानसहकारेण साध्यसंश-
यजनकत्वन्तदुभयरूपवत्त्वस्य विवक्षितत्वेऽपि व्याप्यसंशयस्येत्यादि-
ग्रन्थासङ्गतिरशक्यस्माधिरेव व्याप्यत्वावच्छिन्नप्रकारकज्ञानसहका-
रिणो धर्मिविशेष्यकस्वनिष्ठरूपान्तरावच्छिन्नप्रकारकज्ञानस्याप्रसि-
द्धव्याप्यत्वमादाय व्याप्येऽतिप्रसङ्गाप्रसक्तेः ।

मैवम् । यत्किञ्चित्साध्यसन्देहनिरूपितायाञ्जनकनायामवच्छेदिका
या या धर्मितावच्छेदकावच्छिन्नावशेष्यतानिरूपितप्रकारता तत्तदव-
च्छेदकतापर्याप्त्यधिकरणधर्मवत्त्वं सव्यभिचारत्वम् । साधारण्या-
दिविशिष्टहेतुमत्ताज्ञानजन्यसंशयजनकतावच्छेदकीभूता या तादृशी
प्रकारता सा साध्याभाववद्दृष्टित्वाद्यवच्छिन्नापि तदवच्छेदकवत्त्वा-
भावात् व्याप्यादावतिप्रसङ्गः । यत्किञ्चित्संशयनिवेशादसाधारण्या-
देस्साधारण्यादावसत्त्वेऽपि न क्षतिः । व्याप्यसंशयस्य च व्याप्य-
वत्ताज्ञानत्वेनैव हेतुता न तु व्याप्याभावप्रकारकत्वमपि तत्र निवे-
श्यते व्याप्यवत्तानिश्चयदशायान्तस्य प्रतिबन्धकत्वादेव संशया-
पत्त्यसम्भवात् । अतो व्याप्याभावत्वावच्छिन्नप्रकारतायाः संशय-
जनकतानवच्छेदकतया व्याप्याभावत्वस्य व्याप्येऽसत्त्वेऽपि न तत्र
बध्यमाणाया अतिव्याप्तेरप्रसक्तिः । न च व्याप्यसंशयहेतुतायाम-
प्रामाण्यनिश्चयानास्कन्दितत्वस्यैव निवेशाद्व्याप्यवत्तानिश्चयादप्रा-
माण्यशङ्कास्कन्दिताद्यापकसंशयापत्तिस्तस्याविरोधित्वादिति व्या-
प्यसंशयत्वेनैव व्यापकसंशयहेतुत्वमावश्यकमिति वाच्यम् । या-
दृशविषये व्याप्यवत्तानिश्चयदशायां व्यापकसंशयस्येतरसकलका-

रणसमवधाने तादृशनिश्चयेऽप्रामाण्यसंशय एव न जानस्तत्र उक्ता-
तिप्रसङ्गासम्भवेन निश्चयसाधारणव्याप्यवत्ताज्ञानत्वेन हेतुताया
निष्प्रत्यूहत्वात्तादृशस्थलीयातिव्याप्यभिप्रायकतयैव तदुग्रन्थस्य
व्याख्येयत्वात् ।

अथवा व्याप्यवत्ताज्ञानत्वेन या व्यापकसंशयहेतुता तदवच्छे-
दकोटिप्रविष्टाप्रामाण्यनिश्चयानास्कन्दिनत्वघटकनिश्चयत्वं सा-
ध्यव्याप्यत्वावच्छिन्नभावज्ञानविशिष्टाप्रामाण्यसंशयान्याप्रामाण्य-
ज्ञानत्वम् । तथाच व्याप्याभाववत्ताज्ञानशून्यकालीनाप्रामाण्यसंश-
यस्यापि यथाक्तनिश्चयहेतुत्वात् तद्विशिष्टव्याप्यवत्ताज्ञानकाले चा-
पत्तेरभावात् । न च तथापि व्याप्यवत्ताज्ञानत्वेन व्यापकसंशय-
हेतुता न सम्भवति, तथासति धर्मितावच्छेदकसामानाधिकरण्य-
मात्रावगाहिव्याप्यवत्तानिश्चयात्तदवच्छेदेन व्यापकवत्तान्तत्सा-
मानाधिकरण्यमात्रेण व्यापकाभावमवगाहमानस्य संशयस्यापत्ते-
स्तादृशसंशये तादृशनिश्चयस्याविरोधित्वादिति वाच्यम् । धर्मिता-
वच्छेदकावच्छेदेन व्याप्यवत्तावगाहिनः संशयादेव तदवच्छेदेन
व्यापकवत्तावगाहिसंशयोदयात्तादृशव्यापकवत्तासंशये तादृशव्या-
प्यवत्तावगाहिज्ञानत्वेनैव हेतुत्वोपगमादुक्तापत्तेरप्रसक्तेः ।

अथवा संशयजनकतावच्छेदकप्रकारतायां सव्यभिचारताघट-
कसम्बन्धावच्छिन्नत्वस्यावश्यकतया वह्निव्याप्यवाधवेति संश-
यीयाभावप्रकारतायाः संयोगादिसम्बन्धानवच्छिन्नतया तत्सम्बन्धा-
वच्छिन्नव्याप्यप्रकारतैव संशयजनकतावच्छेदिकेत्यतिव्याप्तिप्रस-
क्त्या न व्याप्यसंशयस्येत्यादेरसंगतिः ।

अथ साधारणधर्मवत्ताज्ञानस्य संशयजनकत्वे धर्मैक्यस्याप्रयो-
जकतामते तत्सम्बन्धस्याप्यप्रयोजकतया तादृशजनकतावच्छेद-
कयावत्प्रकारतासु प्रत्येकमवच्छेदकीभूतानि यानि रूपाणि तद्वत्त्व-
निवेशे अयमात्मा ज्ञानादित्यादौ विषयतया आत्मत्वाभावसमाना-
धिकरणज्ञानवत्ताज्ञानसहकारेण साध्यसन्देहजनकं यत्समवायेन
साध्यसहचरितज्ञानादिमज्जाज्ञानन्तर्दायप्रकारतामादाय समवायेन
ज्ञानादेर्व्यभिचारितापत्तेः । विषयितासम्बन्धेनाभावकोटिसहचरित-
तद्वत्ताज्ञानीयप्रकारतायाः समवायसम्बन्धावच्छिन्नतया सव्यभिचा-
रिताघटकसम्बन्धावच्छिन्नयावत्प्रकारतान्तर्गतत्वात् इति चेत् ।

सत्यम् । यत्किञ्चित्साध्यसंशयनिरूपितजनकतावच्छेदकीभूत-
धर्मितावच्छेदकावच्छिन्ना या या विशेष्यता तन्निरूपितसव्यभि-
चारताघटकसम्बन्धावाच्छिन्ना या प्रकारता तदवच्छेदकधर्मवत्त्वमेव
विवक्षणीयम् । तथासत्युक्तस्थले विषयतासम्बन्धावाच्छिन्नज्ञानप्रका-
रतानिरूपितविशेष्यताया अपि निरुक्तयाद्याद्विशेष्यतान्तर्गतत्वात्तन्नि-
रूपितसव्यभिचारताघटकसम्बन्धावाच्छिन्नप्रकारत्वाप्रसिद्धया ना-
तिव्याप्तिः । एवं संशये समुच्चयवैलक्षण्याय उभयप्रकारतानिरूपितै-
कविशेष्यतास्वीकर्तुमते व्याप्यसंशयीयकोटिद्वयप्रकारतानिरूपित-
विशेष्यतानिरूपितव्याप्यताघटकसम्बन्धावाच्छिन्नप्रकारतावच्छेद-
कव्याप्यत्वमात्रमादायाप्यतिव्याप्तिः सम्भवतीत्याशङ्क्य व्याप्यसंशये-
त्यादिकमभिहितम् ।

वस्तुतस्तु जनकतावच्छेदकयावत्प्रकारतावच्छेदकवत्त्वादिनिवेशे
धूमतदभावसहचरितकाञ्चनमयवह्निमानित्यादिज्ञानीयप्रकारताया अ-
पि निरुक्तयावत्प्रकारतान्तर्गततया तदवच्छेदकतापर्याप्यधिकरण-
काञ्चनमयत्वादिघाटतधर्मवत्ताया वह्न्यादौ दुरूपपादतया असम्भव
इति यत्किञ्चित्संशयनिरूपिता धर्मितावच्छेदकाच्छिन्नविशेष्यताघ-
टितधर्मावच्छिन्ना या या जनकता तदवच्छेदकीभूततादृशविशेष्य-
तानिरूपितप्रकारतावच्छेदकतापर्याप्तिमद्धर्मवत्त्वमव विवक्षणीयम् ।
एवञ्च काञ्चनमयत्वाद्यवगाहितदनवगाहिज्ञानसाधारणकारणताया
ऐक्यत्तदवच्छेदकीभूतकाञ्चनमयत्वाद्यनवगाहिज्ञानीयप्रकारतावच्छे-
दकतापर्याप्यधिकरणधर्मवत्त्वमादायैव धूमादिसाध्यकवह्न्यादौ ल-
क्षणसम्बन्धयः । संशयं प्रति तत्तत्कांटिसाहचर्यावच्छिन्नप्रकारता-
शालिज्ञानत्वेन साधारण्यादिविशिष्टधर्मवत्ताज्ञानस्य कारणताद्वयी-
ति व्याप्यावरुद्धयोरतिव्याप्तिनिरासः । एवञ्च व्याप्यसंशयत्वाव-
च्छिन्नाया उभयकोटिप्रकारत्वावच्छिन्नाया जनकताया ऐक्यत्त-
दवच्छेदकीभूतव्याप्यप्रकारतावच्छेदकव्याप्यत्वमादाय व्याप्येऽति-
प्रसङ्गा दुर्वार एवेत्याशङ्क्य व्याप्यसंशयस्य पृथक्कारणतामते ज्ञान-
पदस्य निश्चयपरत्वमुपदर्शितम् । न च व्याप्यसंशयस्य उभयप्र-
कारत्वेन नैकहेतुता विशेष्यविशेषणभावे विनिगमनाविरहादपि
तु प्रत्येकप्रकारतां निवेश्य हेतुताद्वयमेव कल्पनीयम् इति नातिव्या-
प्तिप्रसक्तिरिति वाच्यम् । हेतुताद्वयकल्पने यत्र व्याप्यवत्तानिश्चयस्य

स्वांशेऽप्रामाण्यसंशयात्मकस्यानन्तरक्षणे व्याप्याभाववृत्तानिश्चय-
स्तदुत्तरक्षणे व्यापकसंशयापत्तेः । एतेन यावत्प्रकारतानिवेशपक्षेपि
सव्यभिचारताघटकसम्बन्धावच्छिन्ननिरुक्तजनकतावच्छेदकप्रकार-
तानां न यावत्त्वेन निवेशः अपितु निरुक्तजनकतावच्छेदकीभूता या-
वत्यः प्रकारताः सव्यभिचारताघटकसम्बन्धावच्छिन्नानां तासां प्र-
त्येकावच्छेदकरूपवत्त्वं निवेद्यम् । एवं च अयमात्मा ज्ञानादित्यादौ
नोक्तक्रमेणातिव्याप्तिसम्भवः विषयतासम्बन्धावच्छिन्नज्ञानादिप्रका-
रतानामपि निरुक्तयावत्प्रकारतान्तर्गततया सव्यभिचारताघटक-
सम्बन्धावच्छिन्नत्वस्य तत्रासत्त्वेन तेन रूपेण तदुपादानासम्भ-
वात् । तथाच तावता व्याप्यसंशयहेतुतामादायाप्यतिव्याप्तिवार-
णसम्भवेन विशेष्यताया यावत्त्वेन निवेशनं ज्ञानपदस्य निश्चयपरत्वं
च न युक्तमिति पूर्वव्याख्यानासम्यक्त्वेऽपि न क्षतिः ।

अथवा व्याप्यसंशयस्य साधारणधर्मवृत्तान्तर्भावमते एकै-
ककोटिसामानाधिकरण्यमादाय सद्देतावतिप्रसङ्गवारणाय यत्कि-
ञ्चित्संशयजनकतावच्छेदकयावत्प्रकारतापर्यन्तं निवेशनीयम् । व्या-
प्यसंशयस्य पृथक्कारणतामते नोक्तक्रमेण सद्देतावतिप्रसङ्गशङ्काव-
काशः—तन्मते कोटिद्वयसामानाधिकरण्यावच्छिन्नत्वेनैव प्रकार-
ताया जनकतावच्छेदकत्वोपगमात् । एकैककोटिसाहचर्यावच्छि-
न्नत्वप्रकारतायाः संशयजनकतानवच्छेदकत्वात् । अतो यावत्प्रका-
रतानिवेशनं संशये यत्किञ्चित्वनिवेशनं च न कर्तव्यम्, अपि तु व्या-
प्यसंशयहेतुतामादायातिप्रसङ्गवारणाय ज्ञानपदमेव निश्चयपरमुप-
गन्तव्यम् इत्येष व्याप्यसंशयेत्यादिनाऽभिहितम् । न च धर्मैक्यस्य
संशयजनकतायां तन्त्रतामते कोटिद्वयसामानाधिकरण्यावच्छिन्न-
त्वं नैकञ्च निवेद्यते विशिष्यविशेषणभावे विनिगमनाविरहादपि तु प्र-
त्येकसामानाधिकरण्यावच्छेदकत्व प्रत्येकं निवेद्य कारणताद्वयमेव
कल्प्यते । धूमसहचरितवह्निमत्ताज्ञानधूमाभावसहचरितवह्निमत्ताज्ञा-
नयोः परस्परसहकारित्वात्त्र कोटिद्वयसहचरितविभिन्नधर्मवृत्तान्तात्
संशयप्रसङ्गः । धूमसहचरितवह्निमान् तदभावसहचरितवह्निमानिति ज्ञान-
तद्व्यादिताऽपि संशयः स्वीक्रियते, तथाच सङ्घतावेतत्प्रसङ्गवारणाय
यावत्प्रकारतानिवेशनं संशये यत्किञ्चित्वनिवेशनं चावश्यकमिति वा-
क्यम् । विभिन्नेहेतुत्वे साहचर्यधर्मितावच्छेदकवह्निवद्रव्यत्वादिध-

मार्गाणां विशिष्यानिवेशे कोटिद्वयसहचरितधर्मवत्ताज्ञानयोः परस्परस-
हकारित्वे विभिन्नधर्मवत्ताज्ञानात्संशयापत्तेर्दुर्वारतया तादृशधर्माणां
विशिष्य निवेशनीयतया कारणतानन्त्यापत्तेरिति संक्षेपः ॥

अथ द्रव्यं विशिष्टसत्त्वादित्वादेः सव्यभिचारत्वापत्तिः—विशिष्ट-
सत्त्वस्यानतिरिक्ततया विशिष्टसत्त्वादौ साध्यतदभावसहचरित्वत-
द्बुद्धित्वयोः सत्त्वादिति चेन्न । गुणकर्मान्यत्वसामानाधिकरण्यरूपं
हि तद्वैशिष्ट्यं च क्वचिदुपलक्षणतया हेतुतावच्छेदकं क्वचिद्विशेषण-
तया । आद्यं यथाऽनुमित्यादिलक्षणप्रविष्टमितरभेदानुमापकतावच्छे-
दकं यत्तद्व्याक्तसम्बन्धत्वादिकं तद्विशिष्टानुमितत्वाद्विज्ञानेः व्यक्त्य-
न्तरेऽसत्त्वेन भागासिद्धस्तस्य विशेषणत्वायोगान् । अत एव तादृश-
जातावनुभवत्वान्यत्वादिविशेषणं व्यभिचारवारकतया सार्थकम् ।
द्वितीयं च यथा शब्दोऽनित्यो बाह्यकरणप्रत्यक्षविषयत्वे सति सत्त्वा-
दित्यादौ सत्यन्तार्थः । तस्य तद्विशेषणत्वे एव सद्धेतुतानिर्वाहात् ।
तथाच दर्शितस्य वैशिष्ट्यस्योपलक्षणतया हेतुतावच्छेदकत्वे सव्य-
भिचारत्वमिष्टमेव, विशेषणत्वं च विशिष्टनिरूपितसमवायादिरेव हेतु-
तावच्छेदकसम्बन्धो वाच्यः, अन्यथा यद्धर्मविशिष्टनिरूपितत्वानवाच्छे-
न्नसमवायादिर्हेतुतावच्छेदकसम्बन्धस्तस्य हेतुप्रकारस्योपलक्षणविधया
हेतुतावच्छेदकत्वात् विशेषणानुपपत्तिः । न च विशिष्टनिरूपितसमवा-
यादिर्हेतुतावच्छेदकसम्बन्धत्वे तेन सम्बन्धेन शुद्धसत्तादेरव्यभिचारतया
तद्विशेषणवैयर्थ्यामिति गुणकर्मान्यत्वे सति सत्त्वादिति हेतुप्रयोगे निम्न-
हप्रसङ्गादिति वाच्यम् । विशिष्टविशेषणकबुद्धावेव विशिष्टनिरूपि-
तत्वस्य सम्बन्धतावच्छेदकतया तद्रूपविशिष्टनिरूपितसमवायादि-
ना तद्रूपानवाच्छिन्नस्य हेतुत्वासम्भवात् । एवं च विशिष्टनिरूपित-
समवादिना सम्बन्धेन सद्धेतोर्विशिष्टसत्त्वादेर्न तेन सम्बन्धेन सव्य-
भिचारताप्रसङ्गः । यादृशेन सम्बन्धेन पक्षधर्मताविषयकं यज्ज्ञानं त-
स्य तादृशेन सम्बन्धेन कोटिद्वयसहचरितावगाहितायाः संशयकता-
प्रयोजकत्वात्समवायसामान्यसम्बन्धेन द्रव्यत्वाद्यभावसाहचर्यावगा-
हिनां दर्शितविशेषसम्बन्धेन पक्षधर्मताज्ञातस्य संशयकताविरहात् ।
तादृशविशेषसम्बन्धेन च द्रव्यत्वाद्यभावसाहचर्यस्य सत्त्वादाव-
भावात् तादृशसाहचर्यावगाहिभ्रममादायातिप्रसङ्गानवकाशात् ।

अथ यथा हेतुतावच्छेदकापलक्षिते व्याप्तिज्ञानस्थलेपि पक्षे त-

द्विशिष्टवैशिष्ट्यज्ञानादनुमिति 'रधिकं त्वि'त्यादिन्यायात्, तथा विशिष्टसत्तात्वोपलक्षिते सहचारो यत्र गृह्यते तत्र तद्विशिष्टवैशिष्ट्यस्य धर्मिणि ज्ञानादपि संशयोत्पत्तिरुच्यते, चेन्न । उभयोः स्थलयोर्विशेषात् । तथाहि-सामान्यरूपेण सामान्यसम्बन्धेन वा व्याप्तिग्रहे सामान्यघटितेन विशेषरूपेण विशेषसम्बन्धेन वा पक्षधर्मताज्ञानादनुमतिर्युज्यते हेतोः सम्बन्धस्य वा सङ्कोचे व्याप्तेरव्याघातात् । सामान्यरूपेण सामान्यसम्बन्धेन वा सहचारग्रहे विशेषरूपेण विशेषसम्बन्धेन वा पक्षधर्मताज्ञाने तु न संशयः-सङ्कोचस्य साधारण्यव्याघातकत्वात् । अत एव बन्धित्वादिना धूमतदभावसाहचर्यग्रहे आन्तर्बन्धनप्रभववह्नित्वादिना धर्मिवृत्तित्वज्ञानात् संशयः, न वा संयोगसामान्येन धूमतदभावसहचरितवह्न्यादेर्महानसाद्यनुयोगिकसंयोगेन धर्मिणि ज्ञानात्तत्संशयः, न वा तत्र साधारण्यप्रसङ्ग इति ।

अथ द्रव्यं गुणकर्मान्यत्वे सति सत्त्वादित्यत्र सद्देतौ द्रव्यं गुणत्वे सति सत्त्वादित्यत्र विरुद्धं चातिव्याप्तः-विशेष्योपि साध्यतदभावोभयसामानाधिकरण्यसत्त्वेन विशिष्टेऽपि तत्सत्त्वादिति चेन्न । साध्यतदभाववह्नितावच्छेदकविशिष्टवत्ताज्ञानस्यैव साधारणधर्मदर्शनविधया साध्यसन्देहजनकत्वात् । यत्किञ्चित्साध्यसन्देहजनकतावच्छेदकीभूता या या प्रकारतावच्छेदकता तदवच्छेदकतापर्याप्त्यधिकरणधर्मविशिष्टप्रकृतहेतुतावच्छेदकवस्त्वविवक्षणेनानिप्रसङ्गविरहात्-विशिष्टसत्त्वस्वरूपप्रकृतहेतुतावच्छेदकस्योभयवह्नितावच्छेदकत्वविरहात् । उभयसहचरितवृत्तित्वावच्छिन्नप्रकारतावच्छेदकताकज्ञानस्य संशयकत्वेऽपि नोक्तातिप्रसंगः, तथा सति यादृशयादृशधर्मावच्छिन्नप्रकृतहेतुतावच्छेदकविशिष्टवैशिष्ट्यावगाहिज्ञानत्वेन यत्किञ्चित्संशयजनकता तादृशतादृशरूपविशिष्टतद्वत्त्वस्य विवक्षणीयत्वात् । उभयसहचरितवृत्तित्वं प्रकारतावच्छेदके भासते यत्र तत्र तदुपलक्षितवत्ताज्ञानस्य हेतुतया तद्विशिष्टवैशिष्ट्यावगाहिज्ञानत्वेनाजनकत्वादुभयवह्नितावच्छेदकत्वेन प्रकारतावच्छेदकस्य यत्र भानं तत्रोभयसहचारघटकतदवच्छिन्ननिरूपिताधिकरणतावगाहिज्ञानस्यैव हेतुतया तद्विशिष्टवैशिष्ट्यावगाहिज्ञानत्वेन हेतुत्वमावश्यकमिति । तादृशहेतुतामादाया-

साधारणे उभयवद्वृत्तिनानवच्छेदकविशिष्टवैशिष्ट्यावगाहिबोधत्वेन हेतुनामादाय चासाधारणे लक्षणं सङ्गमनीयम् । प्रकृतपक्षधर्मता-
ज्ञानानिवेशे घटज्ञानं सविषयकं आत्मवृत्ति वा ज्ञानत्वादित्यादा-
वतिव्याप्तिः । तथाहि—घटज्ञानं सविषयकमित्यादिनिश्चयकालीनघ-
टज्ञानं सविषयकं न वेत्यादिसंशयं प्रति घटधर्मिकसविषयकत्वज्ञा-
नं प्रमा न वेत्याद्याकारकसंशया हेतुः अर्थनिश्चयोत्तरार्थसंशये त-
द्धर्मिकप्रामाण्यसंशयस्य हेतुत्वात् । स च प्रामाण्यसंशयः सवि-
षयकत्वतदभावादिरूपकोटिद्वयोपस्थित्यात्मकः सविषयकत्ववति
सविषयत्वरूपप्रामाण्यस्य सविषयकत्वेन तदभाववति तत्प्रकारक-
त्वरूपाप्रामाण्यस्य च तदभावेन घटितत्वात् तादृशप्रामाण्यसंशये
च सविषयकत्वादिज्ञानधर्मिकप्रामाण्यप्रामाण्यसहचरितज्ञानत्वादि-
मत्ताज्ञानं हेतुरिति सविषयकत्वादिरूपसाध्यसन्देहजनककोटिद्व-
योपस्थितिजनकधर्मवृत्तिताज्ञानविषयत्वं ज्ञानत्वादावक्षतमेवेति
प्रकृतपक्षधर्मताज्ञाननिवेश आवश्यकः, तन्निनिवेशे च सविषयक-
त्वादिज्ञानधर्मिकज्ञानत्ववत्ताज्ञानस्य तादृशज्ञानविषयघटज्ञानादि-
रूपप्रकृतधर्मत्वाविषयत्वाभातिव्याप्तिरिति ॥

(दी०) इदं सविषयकमात्मवृत्ति वा ज्ञानत्वात् इत्यादौ
प्रामाण्याप्रामाण्यसंशयस्य तद्वटकीभूतसाध्यतदभावविषयकतया
कोट्युपस्थितिरूपस्य जनकीभूतज्ञानविषये ज्ञानत्वे तु नातिप्रस-
ङ्गशङ्कापि, साधारणधर्मवत्ताज्ञानस्य तज्जन्यकोट्युपस्थितेर्वा संश-
यजनकतया तज्ज्ञानस्य तादृशसंशयाहेतुत्वात् । प्रामाण्यसंशयस्य-
ले तु ज्ञानत्वलक्षणसाधारणधर्मदर्शनात् ज्ञाने प्रामाण्यस्य ज्ञान-
विषयतात्मकसाधारणधर्मदर्शनाच्च विषये तद्वत्त्वस्य सन्देहः । अ-
प्रामाण्यशङ्कायन्वनुविधानन्तु भ्रमत्वज्ञानशून्यविरोधिज्ञानस्य
प्रतिबन्धकतया तदपसारणप्रयुक्तमित्यस्याकरे व्यक्तत्वात् । व्या-
प्यवत्तासंशयस्य पृथग्व्यापकवत्तासंशयहेतुत्वपक्षे ज्ञानपदं निश्च-
यपरम् । हेतुत्वाभिमतविशेषणन्तु येन सम्बन्धेन तदुभयसाहचर्यं
तेन सम्बन्धेन तद्वत्ताज्ञानस्य संशयादिजनकतासूचनार्थम्, तेना-

तत्त्वकपालत्वादिसाध्यके समवाय (सम्बन्धे) न हेतौ ज्ञानघटादौ विषयत्वसंयोगादिना तत्सन्देहजनके नातिप्रसङ्ग इति ॥

(ग १०) मिश्रमतं दूषयति इदं सविषयकमिति । सविषयकत्वस्य स्वरूपसम्बन्धात्मकत्वेनाननुगततया तस्मिन्साध्ये ज्ञानत्वादि-कं व्यभिचार्येवेत्याह आत्मवृत्तिरिति । अप्रामाण्यं भ्रमत्वं न तु प्रमात्वाभावः—तस्य साध्याभावाघटितत्वात् । तज्जन्यकोटिर्वेति मतभेदेन । तज्ज्ञानस्य—प्रामाण्याप्रामाण्यसहचरितज्ञानत्ववत्ताज्ञानस्य । तादृशसंशयाहेतुत्वात्—प्रामाण्यसंशयात्मककोटिद्वितीयस्थितिजनकत्वेपि प्रामाण्यसंशयस्य कथितार्थसंशयहेतुताया अप्रामाणिकतया तादृशकोट्युपस्थिते साध्यसंशयाहेतुत्वादिति भावः । ननु विनापि साधारणधर्मज्ञानं प्रामाण्यसंशयस्थले विषयसंशयोदयात् साधारणधर्मज्ञानवत्प्रामाण्यसंशयस्यापि संशयजनकत्वमावश्यकमित्यत आह प्रामाण्यसंशयेति । ज्ञानत्वलक्षणसमानधर्मदर्शनात्—प्रामाण्याप्रामाण्यसहचारितज्ञानत्ववत्ताज्ञानात्, प्रामाण्यस्य सन्देह इति योजना । एतच्च दृष्टान्तविधयोक्तम् । ज्ञानविषयतात्मकसाधारणधर्मदर्शनात्—तत्प्रकारकज्ञानविशेष्यत्वरूपतत्तदभावसहचारितधर्मवत्ताज्ञानात्, विषये—घटज्ञानादौ, तद्वत्त्वस्य—सविषयकत्वादेः सन्देहः, तादृशधर्मवत्ताज्ञानासत्वे च संशयोऽसिद्ध एवेति भावः । नन्वेवमपि अर्थनिश्चयदशायां सत्यपि साधारणादिधर्मवत्ताज्ञाने प्रामाण्यसन्देहे सत्यर्थसन्देहः असति तु तस्मिन्नेत्यन्वयव्यतिरेकानुविधानं नोपपद्यत इत्यत आह प्रामाण्यशङ्केति । तदपसारणप्रयुक्तं—तादृशविशिष्टप्रतिबन्धकाभावसंपादकत्वानिबन्धनम् । तथाच प्रयोजकत्वेनैवान्वयविधानोपपत्तेर्न तत्कारणतासाधकमिति भावः । व्याप्यवत्तासंशयस्येति । व्याप्यतदभावयोर्व्यापकतदभावसहचरिततया साधारणधर्मदर्शनविधयैव व्याप्यसंशयो व्यापकसंशये हेतुः, धर्मस्यैकतायाः ज्ञानस्य निश्चयपरतायाश्चाप्रयोजकत्वात् । यदि च व्याप्याभावस्य व्यापकाभावसाहचर्यं न प्रति-सन्धत्ते तदा धर्मिणि तद्व्याप्यधर्मं संशयानोपि न तं सन्दिग्धे इति । स्वीयमते साध्यसंशयजनकतावच्छेदकप्रकारतावच्छेदकसाध्याभाववृत्तित्वस्य व्याप्ये असत्त्वेनातिव्याप्यनवकाशात् पृथगिति हे-

तुल्ये विशेषणम् । पृथक्कारणतामते व्याप्तिमादायातिव्याप्तिः प्रा-
गेवोपपादिता । ज्ञानपदं निश्चयपरमिति । तादृशजनकतया
निश्चयत्वावच्छिन्नत्वं निश्चयत्वशून्यावृत्तित्वं वा विशेषणं देय-
मित्यर्थः । सद्धेतावतिव्याप्तेर्वास्तवसाधारण्यदिमत्त्वाभावेनाप्र-
सक्तैर्हेतुत्वाभिमतपदोपादानमनर्थकमित्याशङ्क्यामाह हेत्विति ।
तेन सम्बन्धेन—सव्यभिचारत्वघटकतयाऽभिमतसम्बन्धेन ।
जनकतासूचनार्थ—जनकताया लक्षणघटकतालाभार्थम् । त-
थाच तादृशपदोपादानस्वरसाद्यादृशरूपावच्छिन्ने यत्सम्ब-
न्धावच्छिन्नप्रकारताशालिङ्गानं साध्यसन्द्देहजनकं तादृशरूप-
घातान्तेन सम्बन्धेन सव्यभिचार इत्येव लक्षणं कर्तव्यमिति भावः ।
समवायेने हेतौ—समवायेन व्याप्ये । एतेनालक्ष्यत्वं सूचितम् । ज्ञान-
घटादौ नातिप्रसङ्ग इति योजना । समवायेन सव्यभिचारत्वप्रसङ्ग
इत्यर्थः । अतिप्रसङ्गप्रसङ्गकं विशेषणमाह विषयत्वसंयोगत्वादिना ।
तत्सन्द्देहजनक इति । विषयत्वसंयोगादिघाटनसाध्यतदभावसाद-
र्च्यादिप्रकारेण तादृशसम्बन्धेन स्वप्रकारकं संशयजनकं यज्ज्ञानं
तद्विषय इत्यर्थः । न च तेन सम्बन्धेन तद्वत्ताज्ञानस्य लक्षणघटक-
त्वेपि समवायेन विषयतासंयोगादिघाटितकोटिद्वयसामानाधिकरण्या-
वच्छिन्नज्ञानघटादिप्रकारकज्ञानमादायातिप्रसङ्ग इति वाच्यम् । ते-
न सम्बन्धेन तद्वत्ताज्ञानस्य तत्संबन्धघाटितसहचारविषयकस्यैव
संशयजनकतया समवायसम्बन्धावच्छिन्नायां संशयजनकतावच्छे-
दकप्रकारतायां समवायसम्बन्धघाटनसाध्यतदभावसाहचर्यस्यैवा-
वच्छेदकतया तद्वत्तायाः ज्ञानघटादावसत्त्वेनातिव्याप्त्यनवकाशात् ।

(चि०) विप्रतिपत्तिस्तु प्रत्येकं न तथा, न वा पक्ष-
वृत्तिः, साधारणमन्वयेन असाधारणं व्यतिरेकेण अनु-
पसंहारी पक्ष एवोभयसाहचर्येण कोटिद्वयोपस्थापकः ।

(दी०) विप्रतिपत्तौ प्रत्येकं कोटिद्वयोपस्थापकत्वाभावात् ल-
क्षणस्थद्वयपदेन तद्वारणात्, मिलितस्य तदुपस्थापकत्वेऽपि तद्वत्ता-
ज्ञानं न तथा, न वा मिलित्वा द्वयार्जनकत्वं, तथात्वेऽपि वायेन
सम्बन्धेन तद्वत्ताज्ञानमुभयकोट्युपस्थापकं तेन सम्बन्धेन हेतुत्वे-

ऽवश्यं सव्यभिचारत्वमिति ।

अनुपसंहारी पक्ष एवेति । अनुपसंहारितादशायां साध्यतद-
भावसहितत्वनिर्णयाभावेऽप्युक्तक्रमेण वास्तवतत्सहचरितत्वमा-
दायैव लक्षणसमन्वय इति भावः ॥

केचित्तु व्याप्यादिधर्मेऽपि साधारण्यज्ञानात् संशयस्योद-
यात् तदज्ञाने च वस्तुतः साधारण्यज्ञानेऽप्यनुदयात् साधार-
ण्यज्ञानं हेतुस्तत्र निश्चयत्वमकिञ्चित्करं गौरवात्, तथाच पक्ष-
एव तत्संशयात्मकतदुभयसाहचर्यज्ञानाद्भवति तथात्वमिति
भाव इत्याहुः । तच्चिन्त्यम् ।

(गा०) विप्रतिपत्तिस्त्वित्यादिमूले तथापदस्य कोट्युपस्था-
पकपरत्वेऽसङ्गतिः—तत्घटकसाध्यतदभावोपस्थापकपदयोः प्रत्येकं
कोट्युपस्थापकत्वात्, प्रत्येकमतथात्वेपि वा कथं तत्र लक्षणासत्त्व-
मित्यपि न स्फुटमिति तद्ग्रन्थमधृत्वैव तदर्थं पूरयित्वा व्याचष्टे
विप्रतिपत्तेरिति । विप्रतिपत्तिघटकतत्तत्पदस्येत्यर्थः । तत्तत्पदवि-
षयकप्रत्येकज्ञानयोः कोटिद्वयोपस्थापकत्वविरहेपि समुहालंबनज्ञान-
स्यः तथात्वाच्चादायैवातिव्याप्तिर्भविष्यतीति आशङ्कायां न वा
पक्षवृत्तिरिति मूलावतार इति सूचयितुं पूरणसम्बलितं तद-
र्थमाह मिलितस्येति । मिलितविषयकस्येत्यर्थः । तदुपस्थापकत्वे-
पि—कोटिद्वयोपस्थापकत्वेपि । तद्वत्ताज्ञानं—तादृशवाक्यप्रकारताशा-
लिज्ञानात्मवच्छिन्नम् । तथा—कोटिद्वयोपस्थापकम्, तथाच पक्षधर्म-
तापदोपादानादेव न तत्रातिव्याप्तिरिति भावः । पक्षधर्मतापदानु-
पादानेपि न तत्रातिव्याप्तिः सम्भवति पदद्वयविषयकज्ञानस्य को-
टिद्वयोपस्थितिजनकत्वेपि विषयभेदेन विषयताभेदाभित्यानित्य-
पदविषयतयोः प्रत्येकं कोटिद्वयोपस्थितिजनकतावच्छेदकत्वविर-
हात्, लक्षणे च कोटिद्वयोपस्थितिजनकतावच्छेदकैकविषयताया
एव निवेशादित्याह नवेति । मिलित्वा—एकविषयताभ्रयीभूय, द्वयोः-
पदयोः, जनकत्वं—जनकतावच्छेदकघटकत्वम् । कोटिद्वयोपस्थि-
तिजनकतावच्छेदकीभूता या विषयता तदाभ्रयत्वमिति पर्यवसितो-

र्थः । ननुविप्रतिपत्तिघटकपदानां प्रतिपाद्यत्वादिसम्बन्धेन कोटिद्वयासहचरिततया तेन सम्बन्धेन तद्वत्ताज्ञानस्य संशयहेतुत्वात्तेषां प्रत्येकं सन्देहजनककोटिद्वयोपस्थितिजनकतावच्छेदकविषयताश्रयत्वमक्षतमेवेत्याह तथात्वेपीति । विप्रतिपत्तिघटकपदानां प्रत्येकतादृशविषयताश्रयत्वेपीत्यर्थः । अवश्यं सव्यभिचारत्वमिति । तथाच लक्ष्यतया न तत्रातिव्याप्तिरिति भावः ।

नन्वनुपसंहारी पक्ष एवेति मूलमसङ्गतं सम्बन्धनिश्चयस्यैव स्मारकतया पक्षे साध्यस्य तदभावस्य च सन्दिग्धतया तदन्तर्भावेन हेतौ तत्सामानाधिकरण्यस्य निश्चेतुमशक्यत्वेन हेतोः कोटिद्वयोपस्थापकत्वासम्भवादतोऽभिप्रायं व्याचष्टे अनुपसंहारीति । अनुपसंहारितादशायां-पक्षे साध्यसन्देहदशायाम्, उक्तक्रमेण लक्षणसमन्वय इति योजना । यद्रूपविशेषवत्ताज्ञानं साध्यसन्देहजनकं वास्तवतद्रूपवत्त्वस्यैव लक्षणार्थतयोपस्थितत्वात् । सर्वमन्त्यं प्रमेयत्वादित्यादौ पक्षे एव कचित्साध्यस्य कचित्साध्याभावस्य निश्चयदशायां नित्यत्वतदभावसहचरितप्रमेयत्ववत्सर्वमित्याकारकज्ञानस्य सम्भवेन तद्विषयतावच्छेदकोभयसाहचर्यमादाय साध्यसन्देहदशायामपि लक्षणसमन्वयः । अनुपसंहारितोत्तीर्णतादशायां तदुभयसाहचर्यसत्त्वेपि तदानीं तादृशहेतोः साधारणतया न सामान्यलक्षणातिव्याप्तिरिति भावः ।

साधारणविषयकज्ञानत्वावच्छिन्नस्यैव संशयान्वयव्यतिरेकानुविधायित्वात्तेन रूपेण संशयहेतुता न तु तद्विषयकनिश्चयत्वेन तदवच्छिन्नस्यान्वयव्यतिरेकानुविधायिताया असिद्धत्वात्, तथाच साध्यसंशयकाले साहचर्यनिश्चयस्यासम्भवेपि तदंशे संशयात्मकसंशयजनकज्ञानमादाय लक्षणसमन्वयः सम्भवतीति केचिदाहुः, तन्मतमुपन्यस्यति केचित्त्विति । वस्तुतः-वस्तुगत्या यत्साधारणं तत्ज्ञानेपि, तत्र-तद्वेतुतायाम् । अकिञ्चित्करम्-अनवच्छेदकम् । पक्ष एव-पक्षान्तर्भावेनैव । तत्संशयोति । साहचर्यांशे संशयेत्यर्थः । साहचर्यज्ञानात्-साहचर्यविशिष्टप्रकारकज्ञानात् । तथात्वं-सव्यभिचारत्वम् ।

तच्चिन्त्यमिति । सम्बन्धांशे निश्चयात्मकं सम्बन्धिज्ञानं सम्बन्ध्यन्तरस्मारकं शक्त्यादिसंशयात्पदार्थस्मरणाद्यनुत्पत्तेरिति साधारण्यसंशये कोट्युपस्थापकत्वं न सम्भवति, एवं च संशयसाधारणसहचा-

रज्ञानस्य हेतुत्वे अप्रामाण्यनिश्चयानास्कन्दितत्वमेवावच्छेदककोटौ निवेशनीयं तन्निश्चयत्वेन हेतुत्वे तु अप्रामाण्यज्ञानानास्कन्दितत्वमेव लाघवात्, संशयात्मकसहचारज्ञानं न हेतुः । एवमनुपसंहारितादशायां संशजनकज्ञानसंपादनप्रयासो विफलः तादृशज्ञानासत्त्वदशायां साधारणाव्याप्तिभयेन तादृशज्ञानस्योपलक्षणविधयैव लक्षणघटकत्वादित्यादि चिन्ताबीजमूहनीयम् ॥

(चि०) केवलान्वयिसाध्यकानुपसंहारी अयं घट एतत्त्वादित्यसाधारणश्च सद्धेतुरेव, तदज्ञानं दोषः पुरुषस्य । अत एव साधारणप्रकरणसमयोरनित्यदोषत्वम्, अन्यथा सद्धेतौ बाधादिज्ञाने हेत्वाभासाधिक्यापत्तिः ।

(दी०) ननु केवलान्वयिसाध्यकानुपसंहारिणि साध्याभावाप्रसिद्ध्या तत्संशयाद्यभावादव्याप्तिः एवं यत्र स्थिरे धर्मिणि पूर्वं घटत्वं गृहीतमुत्तरदशायां तत्रैव दोषात् घटत्वाग्रहे तद्वदभिन्नोऽयमिति भ्रमे च घटत्वनिश्चयविषयीभवद्धर्मिव्यावृत्तत्वेन गृह्यमाणतया असाधारणे इदस्त्वेऽपि वस्तुतस्तद्यावृत्तत्वाभावेन तत्र लक्षणायोगादिसतस्तयोर्लक्ष्यत्वाभावेन परिहरति केवलान्वयीति । अतएवेति । यत एव पुरुषदोषाधीनं तदोषत्वम् अतएव तस्यानित्यदोषत्वम्, साहजिक(दोष)त्वे कादाचित्कत्वानुपपत्तेः, एवञ्च यत्र दोषताप्रयोजकं वस्तुतो हेतौ तत्रानित्यदोषत्वमपि, यत्र पुरुषस्य तद्भ्रमो न तत्र तदपि भ्रममात्रादुदुष्टत्वेऽतिप्रसङ्गमाह अन्यथेति केचित् ॥

(गा०) केवलान्वयि इत्यादि मूलमवतारयति नन्वित्यादिना । अयं घट एतत्त्वात् इत्यादिस्थले पक्षतादशायां संशयप्रयोजकनिश्चितसाध्यतदभाववद्वावृत्तत्वस्य सत्त्वादव्याप्यप्रसक्तस्तस्यालक्ष्यतयाऽव्याप्तिपरिहारोपि न संगच्छत इत्यतस्तत्र निश्चितसाध्यवद्भूतत्वं संपादयति एवमिति । हेतुभूतद्वैतवति पूर्वं घटत्वग्रह एव तन्मू-

लकात् स घट इत्याकारकस्मरणात् तद्वद्वेनैव तद्वदभेदो गृहीतुं शक्यते नान्यथा प्रतियोगिभावच्छेदकप्रकारकप्रतियोगिज्ञानविरहादिति धर्मिणि पूर्वं घटत्वग्रहत्वस्यानुसरणम् । तद्वद्वदभिज्ञेयमिति भ्रमपर्यन्तं तद्वदानवस्थाने तादृशो भ्रम एव न सम्भवति विशेष्यविरहादनः स्थिर इत्युक्तम् । तद्वद्वदभिज्ञेयमिति भ्रमदशायां इदं त्वावच्छिन्ने घटत्वग्रहे इदंत्वस्य साध्यसहचरित्वेन निश्चिततया असाधारण्यं न शङ्कास्पदमपीत्याह तत्रैव दोषाद्वदत्वाग्रह इति । तत्र—इदंत्वावच्छिन्ने । तद्वद्वदभिज्ञेयमिति भ्रमानुधावनं इदंत्वस्य निश्चितसाध्यवद्भिन्नव्यावृत्तत्वज्ञानसंपादनाय । तदा धर्मिणि घटत्वनिश्चयसत्त्वे एव संशयप्रयोजकस्य तत्कालीनतत्पुरुषीयसाध्यनिश्चयविषयव्यावृत्तत्वस्येदंत्वेऽसत्त्वमतः केवलतद्व्यक्तित्वेन प्रतियोगिविधया तद्वद्वदभानमुपेक्ष्य तद्वद्वदत्वेन तद्वद्वदभानानुसरणम् । तथा सति तादृशभ्रम एव तद्व्यक्तित्वविशिष्टे धर्मिणि घटत्वस्य निश्चयादिति तन्निष्ठदंत्वे दर्शितसंशयप्रयोजकरूपाभावादव्याप्तिप्रसक्तिः । इदंत्वाविशिष्टे घटसामान्यभेदभ्रमे इदंत्वे विपक्षवृत्तत्वनिश्चयसम्भवादसाधारण्यं न शङ्कास्पदमपीति प्रतियोगिकोटौ तत्ताभानानुधावनम् । इदंत्वेपीति । अव्याप्तिरित्यनुषज्यते । वस्तुतस्तद्यावृत्तत्वाभावेन—वास्तविकस्य साध्यनिश्चयविषयीभूतधर्मिव्यावृत्तत्वस्याभावेन । लक्षणायां गादिति । वास्तवसंशयप्रयोजकरूपवत्त्वस्य लक्षणघटकत्वादिति भावः । अत एवेत्यत्रेदंपदेन पूर्वाभिहितायाः सङ्केतत्वाज्ञानस्य पुरुषदोषतायाः परामर्शो सङ्गतिस्तस्या असाधारण्यादेरनित्यदोषतायामनुपष्टम्भकत्वात् अतस्तत्परामर्शो व्याचष्टे अत एवेति । पुरुषदोषाधीनं—पुरुषस्य हेतुमति पक्षे च साध्यतदभावानिश्चयसाध्याभावव्याप्यवत्ताभ्रमाधीनम् । तद्दोषत्वं—तादृशहेतोरसाधारण्यसत्प्रतिपक्षरूपदोषत्वं, तस्य—असाधारण्यस्य सत्प्रतिपक्षस्य च, अनित्यदोषत्वं—दशविशेषे एव हेतोर्दुष्टतासम्पादकत्वम् । साहजिकदोषत्वे—तादृशदोषविरहदशायामपि हेतोर्दुष्टतासम्पादकत्वे । कादाचित्केति । कदाचिदेव हेतोर्दुष्टतासम्पादकत्वम् । एतावतायं घट एतत्त्वादित्यादौ पुरुषदोषाधीनदुष्टत्वशङ्कायाऽनिवृत्तस्तन्निवृत्त्यर्थं अन्यथेत्यादिग्रन्थसङ्गमनाय चाभिप्रायं पूरयति एवंचेति । दीपताप्रयोजकं—निश्चितसाध्यवद्भा-

वृत्तत्वादिकं, हेतौ तिष्ठतीति शेषः । तत्रानित्यदोषत्वमपि—तत्रैवानित्यदोषत्वम् । तत्तन्मोऽदोषनाप्रयोजकरूपस्येति शेषः । अन्यथापदार्थं व्याचष्टे भ्रममात्रादिति । तादृशरूपभ्रमादित्यर्थः । केचिदित्यस्वरससूचनाय । स च निश्चितसाध्यतदभाववद्वावृत्तत्वस्य संशयप्रयोजकताया अग्रे खण्डनीयत्वात्, असाधारण्यादेः पुरुषदोषाधीनदोषतायाः प्रकृतानुपर्यागितया मूलानुक्ततया चात एवेत्यत्रेदंपदेन तत्परामर्शं संदर्भविरोधाच्च ॥

(दी०) परे तु अयं घट एतच्चादित्यादावव्याप्तिः—साध्यसन्देहप्रयोजकं हि तस्य साध्यतदभाववद्वावृत्तत्वं न ह्येकस्य धर्मस्य तदुभयव्यावृत्तत्वं सम्भवति, असाधारण्यन्तु तस्य पक्षमात्रवृत्तितया अतस्तस्यालक्ष्यतयोत्तरयति अयं घट इत्यादि । एवञ्चावृत्तिगगनादिकमेवासाधारणम् । पक्षवृत्तित्वभ्रमदशयाञ्चासाधारण्यस्यासङ्करः । न चोभयव्यावृत्तत्ववृत्तिमत्त्वयोः स्वरूपतो विरोधः, निश्चितसाध्यतदभाववद्वावृत्तत्वञ्च न सन्देहप्रयोजकम्, तथा सति तुल्यन्यायतया निश्चितसाध्यतदभाववद्वावृत्तत्वस्यापि तथात्वे सद्देतावपि साध्याभाववत्त्वभ्रमविषयवृत्तित्वग्रहदशायामतिप्रसङ्गात् । न च तादृशनिश्चयविषयस्य धर्मिणो वास्तवं साध्याभावादिमत्त्वमपि तन्त्रम् । मानाभावात् । किञ्च सन्देहजनकतावच्छेदकरूपस्य विशेषणत्वे व्यभिचारिणि रासभादौ महानसादिवृत्तितादशायामव्याप्तिः, उपलक्षणत्वे असाधारण्योत्तीर्णतादशायामतिव्याप्तिः, असाधारण्यप्रकरणसमयोस्तत्त्वेन भ्रमविषयोरानित्यदोषत्वं विशेषादर्शनदशायामनुमित्यनुत्पादप्रयोजकत्वं न तु वास्तवं हेतुदोषत्वम्, अन्यथानुमित्यनुत्पादप्रयोजकज्ञानविषयतामात्रेण वास्तवहेतुदोषत्वे इत्याहुः ।

(गा०) तस्य—असाधारण्यस्य, धर्मस्य—वृत्तिमतः । ननु तादृशहेतोः संशयप्रयोजकरूपशून्यत्वेऽसाधारण्यमेव कथं बीजाभावादित्यत आह असाधारण्यं त्विति । अतः—इत्याशङ्का-

तः । ननु अयं घट एतत्वात् इत्यादेरिव तुल्ययुक्त्या शब्दोऽनित्यः शब्दत्वादित्यादेरपि सङ्गतुत्वमेव शब्दो नित्यः शब्दत्वादि-
त्यादिकमपि विरुद्धमेव न त्वसाधारणं साध्यतदभाववद्वा-
वृत्तत्वाभावादसाधारणहेत्वाभासस्यैवाप्रासङ्गिरत आह एवं चे-
ति । अवृत्तीति । वृत्तिमतः साध्यतदभाववद्वावृत्तत्वासम्भवादिति
भावः । ननु पक्षधर्मताज्ञानविरहादेव गगनादिहेतुकस्थले अनुमित्य-
नुत्पादनिर्वाहादसाधारण्यज्ञानस्यानुमित्यनुत्पादप्रयोजकत्वमेव ना-
स्तीति कथं तस्य हेत्वाभासत्वमित्यत आह पक्षवृत्तित्वेति । असङ्करः-
इतरानधीनानुमित्यनुत्पादप्रयोजकज्ञानविषयत्वम् । ननु उभय-
व्यावृत्तत्वस्य वृत्तिमत्त्वविरुद्धतया तदुभयज्ञानस्य नैकदा सम्भवः
मिथः प्रतिबन्धकत्वात्, न चैवं पक्षधर्मताज्ञानाभावसंपादकतयैव
तस्य हेत्वाभासत्वं निष्प्रत्यूहम्, तथासत्यसिद्धावन्तर्भावेन सव्य-
भिचारप्रमेदत्वानुपपत्तेरत आह नचोभयेति । स्वरूपतो विरोधः-
परस्पराभावव्याप्यत्वाविशेषितयोः परस्परज्ञानप्रतिबन्धकीभूतज्ञा-
नविषयत्वं, तस्य वास्तवीवरुद्धीवपयकस्यापि ज्ञानस्य विरोधावि-
षयकस्याप्रतिबन्धकत्वादिति भावः ॥

ननु निश्चितसाध्यतदभाववद्वावृत्तत्वरूपसंशयप्रयोजकधर्मस्थोक्त-
हेतौ सत्त्वात्कथं तत्राव्याप्तिशङ्का कथं वा ऽलक्ष्यताभ्युपगमनं तत्परि-
हार इत्यत आह निश्चितेति । साध्यतदभावनिश्चयविषयीभूतधर्मिव्या-
वृत्तत्वं न साध्यसन्देहजनकतावच्छेदकप्रकारतावच्छेदकमित्यर्थः ।
निश्चितसाध्यतदभाववृत्तित्वस्य-साध्यतदभावनिश्चयविषयवृत्तित्व-
स्य, तथात्वं-संशयप्रयोजकत्वं, सङ्गतौ-वन्त्याद्यधिकरणवृत्तितया नि-
श्चिते धूमादौ, धर्मिवृत्तित्वग्रहदशापर्यन्तानुधावनं संशयजनकज्ञानस्य
विशेषणविधया लक्षणघटकत्वेऽप्यतिव्याप्तिः सम्भवतीत्याभिप्रायेण ।
वस्तुतो यदा हेतुमति साध्याभावभ्रमो वर्तत तदा हेतौ तदधिकरण-
वृत्तित्वाग्रहेऽप्यतिव्याप्तिः सम्भवति तादृशज्ञानस्योपलक्षणत्वादिति
ध्येयम् । तादृशेति । साध्यतदभावविषयकेत्यर्थः । तन्त्रं-संशयप्रयो-
जकरूपघटकम् । जनकतावच्छेदकरूपस्य-जनकतावच्छेदकप्रकारता-
वच्छेदकरूपस्य, विशेषणत्वे-धर्मिविशेषणतया सव्यभिचारप्रतिपा-
द्यत्वे, महानसाविष्टितादशायामव्याप्तिः-तत्कालान्तर्भावेनाव्याभि-
चारित्वव्यवहारापत्तिः तदानीं साध्याभाववद्वावृत्तित्वाभावस्य तत्रा-

क्षतरङ्गात्, तादृशव्यवहारविषयव्याबाधितत्वादिति भावः । न च
द्रव्ये विशिष्टसत्त्वादिभ्यामवतिव्याप्तिवारणाय साध्यसन्देशजनक-
तावच्छेदकप्रकारतावच्छेदकतावच्छेदकधर्मवत्प्रकृतहेतुतावच्छेदक-
वस्त्वमेव व्यभिचारपदार्थो वाच्यः, साधारणस्थले च तादृशो
धर्मः साध्यतदभाववृत्तितावच्छेदकत्वमेव तन्निशिष्टहेतुतावच्छेद-
कावच्छेदकहेतुमत्ताज्ञानस्यापि सन्देशजनकत्वोपगमात्, एवं च रा-
समादेर्महानसाधवृत्तितादृशायां साध्याभाववृत्तित्वविरहेऽपि तद-
वच्छेदकरासमत्वादिसत्त्वेन तादृशव्यभिचाराभावो वास्तीति
कथमुक्तव्यवहारापत्तिरिति वाच्यम् । एवमपि अनित्यधर्मस्य हेतु-
तावच्छेदकत्वे तदसत्त्वदशायामापत्तितादवस्थ्यात् । विशेषणत्वे-काल-
विशेषावच्छिन्नतया तदानीं व्यभिचारीत्यादिव्यवहारविषयत्वे, अ-
व्याप्तिः-तत्कालान्तर्भावेण तादृशव्यवहारानुपपत्तिरिति तु नार्थः
साधारणस्य अनित्यदोषतया कालविशेषान्तर्भावेण व्यभिचारिव्यवहारा-
जनकतायास्तन्नेष्टृत्वात् । उपलक्षणत्वे-अत्यन्तायोगव्यवच्छेदप-
रिचायकतया व्यभिचारपदप्रतिपाद्यत्वे । तादृशरूपात्यन्तायोगव्य-
वच्छेदस्य तत्पदार्थत्वोपगम इति यावत् । असाधारण्योत्तीर्णताद-
ृशायां-हेतुमति साध्यतदभावयोरन्यतरनिश्चयदशायाम् । तत्काला-
न्तर्भावेणातिव्याप्तिः-कालान्तरीणासाधारण्यमाश्रय सव्यभिचार-
व्यवहारापत्तिः ।

इदं पुनरिहावधेयम् । शब्दोऽनित्यः शब्दत्वारित्यादौ पक्षतादृश-
यां सव्यभिचारव्यवहारनियामकं यत्, पटगगनादिव्यावृत्तत्वरूपम-
साधारण्यं तच्छब्दादौ साध्यादिनिश्चयदशायामप्यक्षतमेवेति वि-
शेषणत्वेऽप्येतद्दोषतादवस्थ्यम् । संशयप्रयोजकरूपस्य तथात्वेन न व्य-
भिचारपदप्रतिपाद्यत्वा किन्तु साध्यतदभाववृत्तित्वत्वनिश्चितसा-
ध्यतदभाववृत्तावृत्तत्वत्वरूपेणैवं विभाजकमुक्तानुगतरूपम्, एव च
साधारण्यमुपलक्षणमसाधारण्यं च विशेषणमित्यत्राविरोधः । निश्चय-
घटिनरूपावच्छिन्नपरवाक्याच्च कालविशेषो निश्चयांश एवात्मेति
साध्यतदभावनिश्चयादौ खण्डशक्तिस्वीकारेण अन्वयबलात्साध्यत-
दभावनिश्चयविषयवृत्तित्वसामान्याभावभिन्नस्यापि तत्कालीनता-
न्यवृत्तित्वत्वावच्छिन्नाभावस्य लाभः । सव्यभिचारपदस्य नाना-
त्वमिष्टमेवेति चेदुच्यते तदा उपलक्षणत्वेऽपि नोक्तदोषावसर इति ।

एवं च निश्चयाघटितं साध्यतद्भाववद्वावृत्तत्वमेव संशयप्रयोजकं तद्वच्छिन्नप्रकारकज्ञानस्य विशेषदर्शनतया संशयप्रतिबन्धकत्वेऽपि तत्कोट्यवशिष्टबुद्धौ तत्कोटिमद्यावृत्तत्वावच्छिन्नप्रकारकज्ञानप्रतिबन्धकतायां विपरीतकोटिमद्यावृत्तत्वावच्छिन्नप्रकारकज्ञानस्योत्तेजकतया सत्प्रतिपक्षस्थलमिव संशयनिर्वाहः, तथा चायं घट एतत्त्वादि-त्यादौ साध्यतद्भाववद्वावृत्तत्वस्यासत्त्वेनाव्याप्यशङ्काया अलक्ष्यत्वाभ्युपगमेन तत्परिहारस्य च नासङ्गतिरिति समुदिततात्पर्यार्थः । संशयप्रयोजकरूपं चेदानीमुपलक्षणविधयैव दुष्टताव्यवहारनियामकम् अतो रासभादौ महानसादिवृत्ततादृशयां नाव्याप्तिरसाधारणश्च हेतुः सर्वदैव तथेति नातिप्रसङ्गापीति ध्येयम् ।

अदुष्टहेतौ वास्तवासाधारणप्रकरणत्वमत्वाभावादसाधारणप्रकरणसंगोपीति व्याचष्टे असाधारणेति । भ्रमविषयस्य नव्यमते दोषत्वाभावादनित्यदोषत्वमिति व्याचष्टे विशेषेति । प्रयोजकत्वं-प्रयोजकज्ञानविषयत्वम्, अत एवेत्यत्रदं पदार्थस्य सङ्केतोः सर्वदा ऽदुष्टत्वस्य भ्रमविषयस्यानुमित्यनुत्पादप्रयोजकतायामनुपपन्नकतया तदुपपन्नं पूरयति नत्विति । तथाच यत एव सङ्केतुः सर्वदैव तथा न तु कदाचिदपि दुष्टलक्षणलक्ष्यः अत एव तत्स्थलीयानुमितिविरोधी यो भ्रमरूपो ग्रहस्तस्यानुमित्यनुत्पादप्रयोजकत्वेऽपि न हेतुदोषः भ्रमदृशायां सङ्केतोर्दुष्टत्वे भ्रमविषयस्य दोषत्वमावश्यकं स्यादिति अत एवेत्यादिमूलस्य पर्यवसतार्थः ।

ननु भ्रमस्यानुमित्यनुत्पादप्रयोजकत्वे तद्विषयस्य दोषत्वमिष्यत एवेति भ्रमविषयो न दोष इत्येवासिद्धमित्याशङ्क्यामन्यथेति मूलावतारात्तादृशशङ्कोद्धारं स्फुटीकर्तुं चिकीर्षुरन्यथापदं व्याचष्ट अन्यथात ॥

मूले बाधाविज्ञान इति । पक्षविशेष्यकसाध्याभावादिभ्रमदशायामित्यर्थः । हेत्वाभासाधिकापत्तिः-अनिरिक्तहेत्वाभासतापत्तिः, बाधादेर्नित्यदोषतायाः सर्वेवासिद्धतया भ्रमविषयस्य तदन्तर्भावसम्भवादिति भावः ।

(चि०) न च प्रमेयत्वेनाभेदानुमाने शब्दोऽनित्यः शब्दाकाशान्यतरत्वादित्यत्र च साधारणेऽव्या-

सिः तयोः साध्यवदवृत्तित्वेन विरुद्धत्वादिति चेन्न ।
एतदज्ञानेऽपि साधारण्यादिप्रत्येकस्य ज्ञानादुद्भाव-
नाच्च स्वपरानुमितिप्रतिबन्धात् उद्भावितैतन्निर्वाहार्थं
साधारणादेरवश्योद्भाव्यत्वेन तस्यैव दोषत्वाच्च ।

(दी०) अनवगतसाध्यसहचारत्वे सति अवगतसाध्या-
भावसहचारतया विरुद्धत्वमेव । तयोरिति । इदञ्चाभ्युपगमवादे-
न । वस्तुतो यथोपवर्णितलक्षणस्य न तत्राव्याप्तिरिति ध्येयम् ।
यद्रूपज्ञानमनुमितिप्रतिबन्धकं तदेव विभाजकम् अन्यथा
अतिप्रसङ्ग इत्यभिप्रेत्य दूषयति नैतदिति ।

वस्तुतस्तु उपस्थापकत्वादिज्ञानमनुमितेस्तज्जनकस्य वा न
प्रतिबन्धकं विरोधिविषयकत्वाभावात् एवमुत्तरत्रापि ।

(गा०) अमेदे साध्ये प्रमेयत्वस्यानित्यत्वे साध्ये शब्दाकाशा-
म्यतरत्वस्य च वास्तवसाध्यवदवृत्तित्वविरहेण विरुद्धत्वासम्भवा-
त्प्राचीनमताभिप्रायकतया तयोर्विरुद्धोक्तिमुपपादयति दीधितिं अ-
नवगतेति । एवं च साध्यवदवृत्तित्वेनेति मूलस्य साध्यवदवृत्तितया
अनवगतत्वेनेत्यर्थः । तादृशस्थले पक्षतादृशायां हेतोः साध्यतदभा-
वोभयसहचारस्याशक्यनिर्णयत्वेऽपि कालान्तरीयतन्निर्णयविषयवा-
स्तवतदुभयसहचारमादाय लक्षणगमनसम्भवादलक्ष्यतयाऽव्या-
प्तिपरिहारो न घटत इत्यत आह अभ्युपगमेति । संशयजनकपक्षधर्म-
ताज्ञानस्य विशेषणविधया लक्षणघटकत्वमभ्युपगम्येत्यर्थः । यथा-
श्रुतलक्षणे व्याप्त्यादिग्रहदशायां सङ्घेतावतिव्याप्तिवारणाय तादृश-
ज्ञानं विशेषणविधयैव निवेशनीयम्, तादृशज्ञानदशायामतिप्रसङ्गञ्चा-
स्त्येव तत्र तादृशज्ञानविरहदशायां चागत्या साधारणस्यापि सव्यभि-
चारत्वं नोपगन्तव्यमित्यत उपवर्णितेति । यथाव्याख्यातेत्यर्थकम्, अ-
नुमित्यविरोधिज्ञानविषयस्यापि हेत्वाभासविभाजकत्वे क्षतिविरहात्
एतदज्ञानेपीत्यादिनोक्तविभाजकधर्मज्ञानस्यानुमित्यविरोधित्वकथन-
मकिञ्चित्करमित्याशङ्कायामभिप्रायोपवर्णनेन निराकुरुते यद्रूपज्ञानमि-
ति । यद्रूपवच्छिन्नविषयकज्ञानमित्यर्थः । तदेव-तद्रूपवच्छिन्नमेव ।

एतेन निरुक्तपक्षधर्मताज्ञानविषयतावच्छेदकधर्मवैतृत्वस्यैव विभा-
जकतया साधारण्यादिरूपतादृशधर्मविषयकज्ञानस्य चानुमितिवि-
रोधितया तादृशनियमोपगमेपि तथाविधधर्मस्य न विभाजकत्वानु-
पपत्तिरिति परास्तम् । साधारणत्वादिनैव साधारण्यादिज्ञानस्य वि-
रोधितया तादृशपक्षधर्मताज्ञानविषयतावच्छेदकत्वेन तस्य विभाज-
कतानुपपत्तेः, एवं च एतदज्ञानस्योक्तं मूलस्य निरुक्तविभाज-
कतावच्छेदकावच्छिन्नाज्ञानेपीत्यर्थः । साधारण्यादिप्रत्येकस्येत्यस्य
साधारण्यत्वादिरूपप्रत्येकधर्मावच्छिन्नस्येत्यवधेयम् । अन्यथा-अता-
दृशरूपावच्छिन्नस्यापि विभाजकत्वं । अतिप्रसङ्गः-अनुमितिका-
रणीभूतज्ञानविरोधिधर्मवत्त्वादिना अन्यतरधर्मवत्त्वादिना वा सव्यभि-
चारविरुद्धादीनामैक्यप्रसङ्गः ॥

मूले प्रतिबन्धादित्यस्य निरुक्तसामान्यधर्मज्ञानस्याप्रतिबन्धकत्वा-
दिति शेषः । तस्यैव दोषत्वादित्यस्य प्रत्येकधर्मस्यैव विरोधित्वादित्य-
र्थः । तत्रैवायं हेतुरिति न सत्, दोषत्वाच्चेति चकारासङ्गतेः । तस्यैव
दोषतया उद्भाविनुमुचितत्वात् न तु अनुगतधर्मस्येत्यर्थः । एवं
च दोषविधया यादृशो धर्म उद्भाव्यते स एव विभाजकः उक्तानुग-
तधर्मस्य च दोषविधयाऽनुद्भावनीयतया न तथात्वमिति हृदयम् ।

ननु तदज्ञानदशायामन्यज्ञानादनुमितिप्रतिबन्धस्य तज्ज्ञानी-
यानुमित्यविरोधिताबीजत्वं मणिकृताभिहितं न घटते तथासति स-
त्प्रतिपक्षादिज्ञानस्यानुमितिविरोधितया बाधादिज्ञानस्यातथात्वाप-
त्तेः, अतः स्वयं तद्वीजमाह—वस्तुतस्त्विति । उपस्थापकत्वादीति ।
कोटिद्वयोपस्थापकज्ञानविषयत्वादीत्यर्थः । आदिपदात्स्वयं निष्कर्षित-
तादृशज्ञानविषयतावच्छेदकरूपवत्त्वपरिग्रहः । विरोधिविषयकत्वा-
भावात्-प्राज्ञानिरूपेणप्रतियोगितावच्छेदकावच्छिन्नतद्व्याप्यत्वाद्यव-
च्छिन्नाविषयकत्वात् ॥

इदं त्वबधेयम् । मूले प्रतिबन्धादित्यनन्तरं मानाभावेन निरुक्त-
धर्मस्यानुमित्यप्रतिबन्धकत्वादिति शेषः, एवं च प्रत्येकज्ञानस्यानुमि-
तिप्रतिबन्धकत्वं नानुगतधर्मस्यानुमित्यप्रतिबन्धकतासंपादकतया
मूलेऽभिहितं किन्तु तथात्वेन प्रमाणाभावे कथिते अनन्तरं-ननु प्रत्ये-
कं नानाधर्मज्ञानस्यानुमितिविरोधित्वकल्पनापेक्षया* विरोध्यविषय-
कत्वस्यापि अनुगतधर्मज्ञानस्यैकस्य तथात्वं विशेषदार्शनां साधार-

ण्यादिहेतुकानुमितिवारणाय कल्पितमुचितमित्याशङ्कावतारास्तत्परि-
जिहीर्षया प्रत्येकज्ञानस्यावश्यकल्पनीयप्रतिबन्धकताकत्वं दोषत्वा-
दित्यन्तेनाभिहितमिति ॥ एवं-तादृशयुक्ते-उत्तरत्रापि-नान्वक्ष्यमाणा-
नुगतधर्मान्तरेपि, अनुमितिविरोधिज्ञानाविषयत्वं बोध्यमिति शेषः ।

(चि०) एतेन पक्षवृत्तित्वे सत्यनुमितिविरोधि-
सम्बन्धाव्यावृत्तिरनैकान्तिकः सपक्षविपक्षवृत्तित्वमु-
भयव्यावृत्तत्वमनुपसंहारित्वञ्चानुमितिविरोधि, त-
त्सम्बन्धः प्रत्येकमस्ति, विरुद्धोऽप्यनेन रूपेण सव्यभि-
चार एव उपाधेश्च न सङ्कर इति वक्ष्यत इति निरस्तम् ।

एतदज्ञाने ज्ञानेऽपि बावश्यकप्रत्येकज्ञानस्य दोष-
त्वात् असाधकतानुमितौ व्यर्थविशेषणत्वाच्च ।

(दी०) पक्षवृत्तित्वे सतीति । विरोधित्वं-विरोधिज्ञानवि-
षयत्वम् । अव्यावृत्तिपदमत्यन्तायोगव्यवच्छेदार्थकम्, तेन
संयोगसम्बन्धेन व्यभिचारिणि द्वेव्ये हेतौ व्यभिचाराभावदशायौ
नाप्रसङ्गः । साध्यवद्भूतिस्तु नासाधारण इति हृदयम् । अपक्षध-
र्मधूमादिवारणाय सत्यन्तम् । पक्षः सन्दिग्धसाध्यो धर्मी विशि-
ष्टहेतौ तद्वृत्तित्वग्रहाविरोधित्वञ्च तदर्थः । तथाच पक्षतावच्छेदक-
रूपेण पक्षे साध्यतावच्छेदकरूपेण साध्यस्य हेतुतावच्छेदकरू-
पेण हेतोर्वा यज्ज्ञानं तदविरोधित्वस्य लाभात् पक्षसाध्यसा-
धनाप्रसिद्धिस्वरूपासिद्धिबाधप्रतिरोधानां निरासोऽसिद्धिसङ्की-
र्णसंग्रहः । विरोधोऽपि फलतः प्रतिरोध एव । तदन्यत्वेन वा विरो-
धि विशेषणयिम् । वक्ष्यते च सिद्धान्ते विरुद्धान्येति हेतुसाध्यसा-
मानाधिकरण्यग्रहाविरोध्यर्थकम् । सम्बन्धपदबलेन प्रकृतहेतुसम्ब-
न्धितया विरोधित्वे तात्पर्योपवर्णनेन प्रायशो बाधादिवारणेपि
घटस्वमनित्यं घटत्वादित्यादौ प्रयत्नसाध्यमिव तत् प्रतिभाति ।

वस्तुतस्त्वनुमितिपदं तत्कारणज्ञानपरम् । आश्रयासिद्ध्यादिवा-
रणाय सत्यन्तं तादृशपक्षकतादृशहेतुकग्रहाविरोध्यर्थकम् । अनया
च वाचोभङ्गा व्याप्तिग्रहविरोधित्वमेवाभिधित्सितम्, तेन बहिमान्
बहिमान् हृदत्वादित्यादौ हेतोः साध्यवदवृत्तित्वादेर्नासंग्रहः ।
विवेचयिष्यते चेदमुपपरिष्ठात् । सपक्षेति सम्पातायातम्, अत
एवानुपदं, विरुद्धोऽपीत्यादिकम् । व्यर्थेति । विशेषणं—पक्षवृत्तित्वम् ।

(गा०) विरोधिपदस्य प्रतिबन्धकत्वार्थकत्वे असङ्कतिः साधारण्या-
देरन्तथात्वादतो व्याचष्टे विरोधित्वमिति । विरोधिज्ञानेति,—प्रतिब-
न्धकभूतज्ञानेत्यर्थकम् । अनुमितिर्विरोधिसम्बन्धनिवेशेनैवोपपत्तौ
अव्यावृत्तिपदमनर्थकमित्याशङ्का निराचिकीर्षुस्तस्य व्यभिचारिणि
साध्याभाववदवृत्तित्वाभावदशायामव्याप्तिवारकतया सार्थकतासं-
पादनाय तद्व्याचष्टे अव्यावृत्तीति । अत्यन्तायोगः—प्रतियोगिवैयर्थ्यधि-
करण्यावच्छिन्नोऽभावः । नाप्रसङ्ग इति । रासभादौ महानसादिवृत्ति-
तादशायां बन्धाभाववदवृत्तित्वासत्त्वेऽपि प्रतियोगिवैयर्थ्याधिकरण्यावच्छिन्न-
तदभायस्य तत्रासत्त्वेन तद्व्यवच्छेदस्य तदानीमपि सत्त्वादिति भावः ॥

नन्वव्यावृत्तिपदस्यात्यन्तपुंयोगव्यवच्छेदार्थकत्वे शब्दोऽनित्यः
शब्दत्वादित्यादावसाधारण्योत्तीर्णतादशायामतिप्रसङ्ग इत्यत आह
साध्यवदवृत्तिस्त्विति । नासाधारण्य इति । निश्चयागर्भितस्य साध्यतद-
भाववद्व्यावृत्तत्वस्यैवासाधारण्यपदार्थत्वादिति शेषः । तथाच तत्रोक्त-
स्थले कदाचिदपि असाधारण्यस्यासत्त्वान्नातिप्रसङ्ग इति भावः ।
बाधादिवारणाय विवक्षणीयस्य पक्षे साध्यग्रहाविरोधित्वस्य लाभाय
पक्षपदं व्याचष्टे पक्ष इति । सन्दिग्धसाध्यः—सन्दिग्धसाध्यविशिष्टः ।
धर्मी—पक्षतावच्छेदकावच्छिन्नः । विशिष्टहेतौ—हेतुतावच्छेदकावच्छि-
न्ने । तदवृत्तित्वेति,—तादृशसाध्यविशिष्टपक्षतावच्छेदकावच्छिन्नपक्षवृत्ति-
त्वेत्यर्थकम् । वैशिष्ट्यं च वैज्ञानिकम्, तेन बाधादिसङ्करस्थले साध्य-
विशिष्टपक्षप्रसिद्धत्वेऽपि न क्षतिः । बाधादिज्ञानस्य साध्यविशिष्टप-
क्षतावच्छेदकावच्छिन्नाविषयकज्ञानविरोधिर्वाच्य बाधादिकमादाय ह-
वो बहिमान्भूमादित्यादावतिव्याप्तिरिति भावः । अत्र च साध्यवद-
वृत्तित्वरूपासाधारण्यस्यासङ्ग्रहः तज्ज्ञानदशायां हेतौ साध्यविशिष्ट-

पक्षवृत्तिवृत्तानुदयात् , एवं साध्यांशे संशयविषयत्वरूपविशेषण-
मनर्थकमित्यतस्तत्परित्यज्य निष्कृष्टार्थमाह तथाचांत । पक्षतावच्छे-
दकेति । पक्षतावच्छेदकावच्छिन्नपक्षविशेष्यतानिरूपिता या साध्य-
तावच्छेदकावच्छिन्नसाध्यप्रकारता या च तादृशी हेतुतावच्छेदका-
वच्छिन्नहेतुप्रकारता तन्निरूपकलौकिकसन्निकर्षाद्यजन्यज्ञानाविरो-
धित्वम्य लाभादित्यर्थः । तादृशज्ञानाविरोधित्वं न तादृशज्ञानसा-
मान्यनिरूपितप्रतिबन्धकतानातिरिक्तवृत्तिविषयित्वानिरूपकत्वं हेतुम-
न्निष्ठसाध्याभावादिरूपव्यभिचारस्यापि पक्षनिष्ठसाध्याभावत्वादिना
बुद्धेस्तादृशज्ञानं प्रति प्रतिबन्धकत्वात्तादृशविषयितानिरूपकत्वेना-
व्याप्तेरसम्भवस्य वा प्रसङ्गात् , किन्तु तादृशविषयितानिरूपकता-
वच्छेदकधर्मवत्त्वम् । तदनवच्छेदकत्वं च तदवच्छेदकतापर्याप्त्यनधि-
करणत्वम् , तेन हेतुमन्निष्ठसाध्याभावत्वादिरूपव्यभिचारत्वस्यापि ता-
दृशप्रतिबन्धकतानातिरिक्तवृत्तिविषयितानिरूपकतावच्छेदकपक्षनिष्ठ-
साध्याभावत्वादिनाऽनतिरिक्तत्वेऽपि न क्षतिः । बाधादिनिष्ठानामनु-
मितिविरोधितानवच्छेदकधर्माणां प्रमेयत्वादीनां तादृशविषयितानि-
रूपकतानवच्छेदकत्वेऽपि तादृशविषयितानिरूपकतानवच्छेदकीभूतानु-
मितिविरोधितावच्छेदकरूपावच्छिन्नत्वस्य समुदायार्थत्वान्नातिप्रसङ्गः
तादृशं यत्किञ्चिज्ज्ञानं यादृशरूपावच्छिन्नविषयकनिश्चयसामान्याप्र-
तिबन्धं तादृशो योऽनुमितिविरोधितावच्छेदको धमेस्तदवच्छिन्नत्वं
वा समुदितार्थः ।

वस्तुतस्तु निरूपकतादृशज्ञानाविरोधित्वम् अनुमितिविरोधिनि ता-
दृशज्ञानविरोधितानवच्छेदकत्वं वा अनुमितिविरोधितावच्छेदके न
निवेशनयिम् , परन्त्वनुमितिविरोधिताघटकानुमितिनिष्ठप्रतिबन्धता-
यमेव तादृशज्ञानत्वन्यूनवृत्तित्वं निवेशनीयं लाघवात् , बाधादिज्ञा-
ननिरूपितप्रतिबन्धतानां च तादृशसकलज्ञानसाधारणतया न ता-
दृशज्ञानत्वन्यूनवृत्तित्वमतो नातिप्रसङ्गः । व्यभिचारज्ञानप्रतिबन्धत्वं
च तन्न्यूनवृत्त्येव व्याप्त्यविषयकतादृशज्ञानावृत्तित्वात् । अप्रपि सर्व-
त्रैवेतादृशदिशा निष्कर्षणीयमिति । अत्र च यत्र प्रकृतपक्षे व्यभि-
चाराभावो निविष्टस्तत्र व्यभिचारोऽसिद्धिमध्ये निवेश्यत इति
हृदयम् । पक्षसाध्यसाधनानामप्रसिद्ध्या क्षममन्वयः । निरास इति ।
तेषां ज्ञानस्य यथोक्तज्ञानप्रतिबन्धकत्वादिति भावः । असिद्धिसंकीर्णो-

इदादौ धूमादिसाधने बह्वपादिहेतुः । तत्सङ्ग्रहः-तत्र यथाश्रुतपक्षवृत्तित्वेपि यथोक्तज्ञानाप्रतिबन्धकत्वादिविशिष्टानुमितिविरोधिसाध्याभाववद्वाचित्वाद्यादाय लक्षणगमनसम्भवादिति भावः ।

ननु विरोधोपि यथोक्तज्ञानायिरोधी अनुमितिविरोधी चेत्यतिप्रसङ्गः । न च विरुद्धो हेतुः साध्यवद्यावृत्ततया असाधारण एवेति न तत्र सव्यभिचारलक्षणातिव्याप्तिप्रसक्तिरिति वाच्यम् । यथोक्तज्ञानाविरोधित्वविशिष्टानुमितिविरोधित्वस्य विरोधिसाधारण्ये तस्य सव्यभिचारपदप्रवृत्तिनिमित्तत्वासम्भवात्तदवच्छिन्नवतः सव्यभिचारपदार्थत्वे तद्वदस्य पारिभाषिकत्वापत्तेः व्यभिचारलक्षणातिव्याप्तेश्चाशक्यपरिहारत्वादत आह विरोधोपीति । फलतः-तदभावव्याप्यवत्ताज्ञानविधया अनुमितिप्रतिबन्धरूपफलप्रयोजकज्ञानविषयत्वेन, प्रतिरोधः-प्रतिरोधतुल्य एव । तथाच पक्षे साध्यवत्ताज्ञानप्रतिबन्धकत्वाच्च तत्रातिप्रसङ्ग इति शेषः । पक्षवृत्तित्वे सति साध्यव्यापकीभूताभावप्रतियोगित्वं विरोधः, तादृशाभावप्रतियोगित्वं च साध्याभावस्य व्यतिरेकव्याप्तिरिति तज्ज्ञानं तदभावव्याप्यवत्ताज्ञानविधया पक्षे साध्यवत्ताज्ञानं विरुणद्धीति हृदयम् ।

साध्यासामानाधिकरण्यस्यैव चिन्तामणिकारमते विरोधतया तस्य पक्षे साध्यवत्ताज्ञानाविरोधितयाऽनिव्याप्तिर्दुर्धरैवेति अतस्तन्मतामिप्रायेण तद्व्याख्याय प्रकारान्तरमनुसरति तदन्यत्वेन वेति । विरोधान्यत्वेन वेत्यर्थः । विरोधि-अनुमितिविरोधि ।

अथैतन्मते किमसाधारण्यम् ? न तावत्पक्षवृत्तित्वे सति साध्यव्यापकीभूताभावप्रतियोगित्वम्-तज्ज्ञानस्य पक्षे साध्यवत्ताज्ञानं प्रति साध्याभावव्याप्यवत्ताज्ञानमुद्रया विरोधित्वेन सत्यन्तार्थविरहात् । नापि निश्चितसाध्यवद्यावृत्तत्वं-तज्ज्ञानस्यानुमितौ तत्कारणीभूतज्ञाने वा प्रतिबन्धकताविरहेण । हेत्वाभाससामान्यलक्षणस्यैतल्लक्षणस्य च तत्साधारण्यविरहात्, अनुमितिकारणीभूतसाध्यसामानाधिकरण्यज्ञानं प्रति साध्यव्यापकिविशेषावृत्तित्वज्ञानस्याप्रतिबन्धकत्वात्, कथञ्चित्प्रतिबन्धकत्वे साध्यासामानाधिकरण्यप्रहाविरोधित्वरूपविरोधान्यत्वरूपस्य तत्रासत्त्वेन प्रकृतलक्षणस्य तत्साधारण्यासम्भवात् । नापि पक्षवृत्तित्वविशेषितं साध्यव्यापकीभूताभावप्रतियोगित्वं तज्ज्ञानस्यापि अनुमितौ तज्ज्ञाने वाऽविरोधित्वात् । यदि

धर्मिणि प्रकृतहेतुमत्ताज्ञानसहकृतं प्रकृतहेतौ साध्यव्यापकीभूताभावप्रतियोगित्वज्ञानमनुमितिः प्रतिबध्नाति स्थाणुत्वाभावव्याप्यकारादिमांशानामित्यादिज्ञानदशायामपि अयं स्थाणुत्विति ज्ञानानुदयात् धर्मिविशेष्यकतद्वत्ताज्ञानविशिष्टतद्वर्मिकप्राज्ञाभावव्याप्तिनिश्चयत्वेनैव तदभावव्याप्यवत्ताज्ञानस्य प्रतिबन्धकत्वादित्युच्यते, तदा तादृशधर्मस्य पक्षे साध्यवत्ताज्ञानविरोधित्वात् सत्यन्तार्थविरहादिति ॥

अत्र कांचित् पक्षवृत्तित्वविशेषितं साध्यव्यापकीभूताभावप्रतियोगित्वमेवासाधारण्यम्, सत्यन्तदले च विरोधिताघटकप्रतिबन्धकतायास्तांशासाधारण्यविषयकत्वानवच्छिन्नत्वविशेषणं प्रक्षिप्य तत्साधारण्यं प्रकृतलक्षणस्योपपादनीयमित्याहुः ।

परंतु हेतुनिष्ठसाध्यव्यापकीभूताभावप्रतियोगित्वमेवासाधारण्यं तद्विषयकत्वस्य पक्षधर्मिकहेतुमत्ताज्ञानाविरहकालीनानुमित्यप्रतिबन्धकज्ञानसाधारण्यतया अनुमितिप्रतिबन्धकतातिरिक्तवृत्तित्वेऽपि पक्षधर्मिकहेतुमत्तानिश्चयविशिष्टयादृशविशिष्टविषयकनिश्चयत्वमनुमितिप्रतिबन्धकतानतिरिक्तवृत्ति तादृशत्वस्य सामान्यलक्षणेऽत्र च लक्षणे विषक्षणायनया *सामान्यलक्षणस्य प्रकृतलक्षणविशेषदलस्य च तत्साधारण्यनिर्वाहः । पक्षतावच्छेदकविशिष्टपक्षे साध्यतावच्छेदकविशिष्टसाध्यवत्तादिज्ञानाविरोधित्वस्य च तादृशं यत्किञ्चिज्ज्ञानं यादृशधर्मावच्छिन्नविषयकनिश्चयसामान्याप्रातवध्यं तादृशधर्मवत्त्वरूपस्य शरीरे निश्चयांशे पक्षधर्मिकहेतुमत्तानिश्चयविशिष्ट्यानिवेशात्तादृशनिश्चयविरहकालीनहेतुनिष्ठसाध्यव्यापकीभूताभावप्रतियोगित्वविषयकनिश्चयस्यापि तद्विषयकनिश्चयसामान्यान्तर्गतत्वेन पक्षे साध्यवत्ताज्ञानस्य च तदप्रतिबन्धतया तद्वलस्याप्येतत्साधारण्योपपत्तिरित्याहुः ॥

वस्तुनो यादृशविशिष्टविषयकनिश्चयत्वमनुमितिप्रतिबन्धकताद्युन्यपक्षधर्मताज्ञानकालीनज्ञानावृत्ति तादृशत्वस्य स्वव्यापकतत्त्वत्वरूपानतिरिक्तवृत्तित्वनिवेशे यादृशविशिष्टविषयकनिश्चयत्वव्यापकः पक्षधर्मताज्ञानकालवित्वानुमित्यप्रतिबन्धकत्वाभयाभावः तादृशत्वस्य वा निवेशाच्च दोषः, अन्यथा स्वरूपासिद्धिवारकस्य हेतुमत्ताग्रहाविरोधित्वदलस्य वैयर्थ्यापत्तेः—पक्षधर्मिकहेतुमत्तानिश्चय

कालीनतद्विषयकनिश्चयस्याप्रसिद्ध्या यादृशविशिष्टविषयकपदेन त-
स्योपादानासंभवात् । एवं सामान्यलक्षणस्याप्यव्याप्तिः । यथाविव-
क्षिते तु तद्विषयकनिश्चयत्वस्यानुमितिप्रतिबन्धकताद्युक्त्यपक्षधर्मिक-
हेतुमत्तानिश्चयकालीनज्ञानावृत्तित्वेन तत्राव्याप्तिवारकतया तत्सा-
धकत्वात् सामान्यलक्षणस्यापि सङ्गमात्त्व । 'अत्र वदन्ती'त्यादिनि-
ष्कृष्टकले च पक्षवृत्तित्वासाहितोक्तरूपस्य स्वविषयकनिश्चयाव्यव-
हितोत्तरानुमितिसामान्ये उभयाभावसत्त्वात् सामान्यलक्षणाक्रान्त-
त्वं विशेषलक्षणाक्रान्तत्वं च निर्वहति हेतौ साध्यव्यापकमूलाभाव-
प्रतियोगित्वज्ञानानन्तरं हेतुमान् साध्यवानित्यनाहार्यज्ञानस्य कदा-
प्यनुदयात् । एतादृशविशेषणप्रक्षेपे मूलकृतः सम्प्रतिमाह यद्व-
क्ष्यतीति ॥

ननु हेतुनिष्ठसाध्यसामानाधिकरण्यात्यन्ताभावतद्वद्देवसाध्य-
निष्ठहेतुसामानाधिकरण्याभावादिसाध्यासामानाधिकरण्यविशिष्टसा-
धनादिरूपविषयविरोधानामेकस्य भेदनिवेशऽन्यत्रातिव्याप्तिदुर्वा-
रैव । एवं साध्यासामानाधिकरण्यादिविशिष्टसाधनादिरूपविरोधमे-
दान्वेशे साध्याभाववद्वृत्तित्वाविशिष्टसाधनादिरूपस्य विरुद्धस्थली-
यव्यभिचारस्यासंग्रहः-गोत्ववद्वृत्तित्वाविशिष्टाश्वत्वादिनो गोत्वा-
भाववद्वृत्तित्वाविशिष्टाश्वत्वादेरनतिरिक्तत्वादित्यत आह हेत्विति । हे-
तुतावच्छेदकावच्छिन्नधर्मिकसाध्यतावच्छेदकावच्छिन्नसामानाधिक-
रण्यप्रकारकज्ञानाविरोध्यर्थकमित्यर्थः । तेन विरोधग्रहदशायामपि
रूपान्तरेण साध्ये हेतुविषयकसामानाधिकरण्यग्रहोत्पत्तावपि न क्ष-
तिः । न वा अवृत्तिहेतुकस्थले तदुभयसामानाधिकरण्याप्रसिद्ध्या
तत्स्थलीयासाधारण्यासङ्ग्रहः । सामानाधिकरण्येपि साध्यतावच्छे-
दकावच्छिन्नोक्तत्वं वैज्ञानिकमेव न तु व्यस्तवम्, तेन नावृत्तिसाध्यक-
साधारण्यासंग्रहः । अविरुद्धहेतुकस्थलीयव्यभिचारलक्षणे च एत-
द्विशेषणमनुपादयमेव, तेन तत्र हेतुसाध्यसामानाधिकरण्यग्रहविरो-
धग्रहासङ्गतावपि न क्षतिः ॥

वस्तुतस्तु नादृशसामानाधिकरण्यग्रहत्वमन्यूनवृत्तित्वस्यैवानुमि-
तिधाराधित्ववद्वृत्तानुमितिनिष्ठप्रतिबन्धकतायां निवेशनीयतया धूमवा-
न्वहिरित्यादौ सामानाधिकरण्यग्रहविरोधिनोऽप्रसिद्धावपि न क्षतिः ।

केचित्तु सत्यन्तस्य विशिष्टहेतौ

त्वमेवार्थे वर्णयन्तो वाचादिवारणाव पक्षानन्यमेवाभ्यन्ते तन्मत-
माक्षिपति सम्बन्धपदेति । प्रकृतहेतुसम्बन्धितया विरोधित्वे इति ।
प्रकृतहेतुतावच्छेदकावच्छिन्नविशेष्यतानिरूपितयदूपावच्छिन्नप्रकार-
ताशालिनिश्चयत्वमनुमितिप्रतिबन्धकतावच्छेदकं तद्रूपावच्छिन्न-
त्वे इत्यर्थः । यत्किञ्चिद्रूपावच्छिन्नहेतुविशेष्यतानिवेशे द्रव्यं वह्निम-
द्रूमादित्यादौ पक्षतावच्छेदकावच्छेदेन साध्यासिद्धावुद्देश्यायां द्रव्य-
त्वाद्यवच्छिन्नद्रूमादिविशेष्यतानिरूपितसाध्याभावादिप्रकारताशा-
लिनिश्चयत्वस्यानुमितिप्रतिबन्धकतावच्छेदकत्वात् साध्याभावादि-
प्रकारतासम्भव इत्यतः प्रकृतेति, प्रकृतहेतुतावच्छेदकावच्छिन्नोत्प-
त्त्यर्थकम् ॥

अथैवं हेत्वघटितसाध्याभाववद्वृत्तित्वादिकमेव व्यभिचारः स्या-
त् । न चेष्टापत्तिः, तस्य सामान्यलक्षणानाक्रान्तत्वात् । हेतुतावच्छेदका-
वच्छिन्नहेतुनिष्ठत्वस्य विरोधिविशेषणत्वोपगमेन तादृशातिप्रसङ्ग-
वारणेपि साध्याभाववद्वृत्तित्वादिविशेषितसाधनादेः साध्याभावनिष्ठ-
साधनसामानाधिकरण्यादेर्भासङ्ग्रहः । न च हेतुतावच्छेदकावच्छि-
न्नघटितत्वे सति विरोधित्वमेव प्रकृतहेतुसम्बन्धितया विरोधित्वम्,
तच्च विशेष्यविशेषणभावभेदभिन्नसकलव्यभिचारसाधारणमेवेति
वाच्यम् । तथा सति इदो वह्निमानभेदादित्यादौ वन्त्याभाववत्तद-
वादिरूपवत्त्वाद्यौ गगनवान् अभावादित्यादौ अवृत्तित्ववत् गगनादि-
रूपस्याप्यस्त्वसिद्धौ चातिव्याप्यापत्तेः ।

मेकम् । व्यभिचारलक्षणस्य नैतादृशरीत्या परिष्कारः, अपि तु
व्यभिचारिलक्षणस्यैवेति न साध्याभावनिष्ठप्रकृतसाधनसामानाधि-
करण्याद्यसङ्गदे हेत्वघटितसाध्याभाववद्वृत्तित्वादेः संग्रहे वा क्षतिः ।

अथवा हेतुनिष्ठत्वविशेषिततादृशविरोधैव व्यभिचारपदार्थः,
अन्यविधोपदर्शितव्यभिचारस्तु तन्मते व्याप्यत्वासिद्धावेवान्तर्भवतु
तावता क्षतिविरहात् । प्रायश्च इत्यस्य प्रयोजनं स्वयमेव प्रकाशयि-
ष्यते । वाचादीत्यादिना सत्प्रतिपक्षपरिग्रहः । तत्साध्यतहेतुका-
नुमितिसामान्यं प्रति हेतुसम्बन्धितयो विरोधित्वविवक्षणे तादृशा-
द्यादिवारणसम्भवादसाध्यत्वमुपेक्ष्य प्रयत्नसाध्यत्वकथनम् । न केवं
हेतुसम्बन्धितत्वेत्यस्य वैयर्थ्यामिति वाच्यम् । तदनुपादमे साध्य-
निष्ठावृत्तिवत्पक्षसाध्यत्वसिद्धावतिप्रसङ्गापातात् तस्य तत्साध्य-

कानुमितिमात्र एव विरोधित्वात् । न च तदुपादानेविहेतुनिष्ठावृत्ति-
त्वातिप्रसङ्गे दुर्वार इति वाच्यम् । सत्यन्तदलेनैव तद्वारणात् । अतः
एव हेतुनिष्ठपक्षः वृत्तित्वादेस्तादृशानुमितिसामान्यविरोधित्वादेव वा-
रणे सत्यन्तवैयर्थ्यमित्यपि परास्तम् । काञ्चनमयबन्धिमान् बहिरि-
त्यादौ साध्याप्रसिद्धिवारणं तु विशिष्टसाध्यग्रहाविरोधित्वविशेषण-
प्रक्षेपेणैव संभवतीति हृदयम् । तत्-बाधादिवारणम् ॥

अत्र च व्यभिचारज्ञानस्य प्रकृतपक्षे प्रकृतसाध्यानुमित्यविरो-
धितयाऽनुमितिपदस्य प्रकृतपक्षे प्रकृतसाध्यतद्व्याप्यप्रकृतहेतुवैशि-
ष्ट्यावगाहानुमितिपरत्वमावश्यकम् । तत्र निष्प्रयोजनकं साध्यवैशि-
ष्ट्यावगाहित्वं निवेश्य तन्निबन्धनबाधाद्यतिव्याप्तिवारकविशेषणा-
न्तरप्रक्षेपः 'प्रक्षालनाद्धी'त्यादिन्यायेनायुक्त इत्यतो ज्ञाने साध्य-
वैशिष्ट्यावगाहित्वं विरोधिनि बाधादिवारकविशेषणं च पारत्यज-
ति वस्तुतस्त्विति । आश्रयासिद्धादीत्यादिना म्वरूपासिद्धिसाधना-
प्रसिद्धिपरिग्रहः । यथाश्रुते आश्रयासिद्धादिवारणासम्भवादसिद्ध-
सङ्कीर्णव्यभिचारासङ्काहः सत्यन्तार्थं व्याचष्टे तादृशेति । प्रथमं ता-
दृशेति पक्षतावच्छेदकविशिष्टेत्यर्थकम् । उदीक्यम् तच्चेतुतावच्छेद-
कविशिष्टार्थकम् । ननु बन्धिमान्-हृत्वादिस्थादौ हेतुनिष्ठसाध्यासा-
मानाधिकरण्यादिरूपासाधन्यासङ्काहः तज्ज्ञानस्य साध्यात्मकपक्ष-
तावच्छेदकविशिष्टे हेतुमत्ताग्रहविराधत्वादत आह अनयेति । अनु-
मितिकारणीभूतं व्याप्तः पक्षधर्मतायाश्च ज्ञानम् । तथाच पक्षधर्मता-
ज्ञानाविरोधित्वकथनेन परिशेषाद्यातिग्रहविरोधित्वमेव लभ्यत इति
भावः । ननु एतत्साध्यसाधनयोरप्रसिद्धावतिव्यापकमन्योन्यात्य-
न्ताभावगर्भव्याप्येरेकतरोपादानेऽन्यतरासङ्काहकं साध्याव्यभिच-
रितत्वविशिष्टसामानाधिकरण्याभावरूपव्याप्यत्वासिद्धावतिव्याप-
कं चेत्यत आह विवेचयिष्यत इति । विशिष्टसाध्यसाधनग्रहाविरोधित्वं
निवेश्य साध्याप्रसिद्धादिकं वारयिष्यते । विशिष्टसाध्यग्रहविरो-
धी व्यभिचारेऽसिद्धादेवान्तर्भावनीयः । समूहालम्बनार्थकनानावि-
धव्याप्तिज्ञानमादायात्यन्तान्योन्याभावगर्भा विविधा व्यभिचाराः स-
ङ्काह्यन्ते । व्याप्यभावो व्यभिचार एवान्तर्भावयिष्यते । तस्य बहि-
र्भावनीयत्वे विशकलितयोरेव व्यभिचारसामानाधिकरण्ययोर्ज्ञानमु-
पादेयमिति न कस्यचिदपि दोषस्यावकाश इति भावः ॥

ननु सपक्षवृत्तित्वज्ञानस्यानुमित्वाद्यविरोधितया सपक्षविपक्ष-
वृत्तित्वस्यानुमितिर्विरोधित्वाक्तिर्न सङ्गच्छत । न च विपक्षवृत्तित्व-
ज्ञानस्यानुमितिप्रतिबन्धकतया तद्व्यतिरिक्तविशिष्टस्यानुमितिर्विरो-
धित्वमक्षतमेवेति वाच्यम् । तथासत्यपि विपक्षवृत्तित्वमात्रस्यापि त-
थात्वात्तमादायैव लक्षणगमनसम्भवे विशिष्टमादाय लक्षणसङ्गमनस्या-
नुचितत्वात् विपक्षवृत्तित्वमात्रस्यातथात्वे तदादाय विरुद्धेऽतिव्या-
प्तेरप्रसक्तेः विरुद्धेत्यग्रिमग्रन्थासङ्गतिश्चेत्यत आह सपक्षेतीति । तथाच
विपक्षवृत्तित्वमात्रं विवक्षितमिति भावः । अतएव—सपक्षवृत्तित्व-
स्याविषक्षितत्वादेव । मूले एतदज्ञानेपीति दृष्टान्तविधयोक्तम् । तथा-
सति—एनादृशानुगतधर्माज्ञानदशायामिव तज्ज्ञानदशायामपि, अक्-
श्यकल्प्यप्रतिबन्धकताकप्रत्येकज्ञानस्यैव दोषत्वात्—अनुमित्यनुत्पाद-
प्रयोजकत्वादित्यर्थः । तथा चानुगतधर्मज्ञानदशायां प्रत्येकज्ञानस्या-
सत्त्वेऽनुमितिरिष्टैव तत्सत्त्वे तत एवानुमित्यनुत्पाद इति तज्ज्ञानस्य
प्रतिबन्धकताया अप्रामाणिकत्वात् तस्य विभाजकत्वमिति भावः ।

व्यर्थविशेषणत्वादिति मूले विशेषणपदस्यानुमितिर्विरोधित्व-
रूपविशेषणपरत्वं न सम्भवति तदनुपादाने सङ्केतो व्यभिचाराद-
तो व्याचष्टे विशेषणमिति । स्वरूपसिद्ध्यादिहेतोरप्यसाधकतया त-
त्र व्यभिचाराप्रसक्तेस्तद्वारकं विशेषणं व्यर्थमेवेति भावः ॥

(चि०) अतएव साध्याव्याप्यत्वे सति साध्याभा-
वाव्याप्यहेत्वाभासत्वं साध्यज्ञानमात्रवृत्त्यन्यत्वे मान
साध्याभाववन्मात्रवृत्त्यन्यत्वं वेति परास्तम् । व्यर्थ-
विशेषणत्वात् प्रथमं हेत्वभासत्वाज्ञानाच्च ।

गगनमनित्यं शब्दाश्रयत्वादित्यादिबाधविरुद्धस-
ङ्कीर्णासाधारणाव्याप्तिरिति कश्चित् ॥

(दी०) साध्याव्याप्यत्वं इति । हेत्वाभासत्वं हेतुवदाभासमा-
नत्वं वत्यर्थश्च वृत्तिमत्त्वम्, एवञ्च साध्यतदभावव्याप्यत्वंग्रह-
विरोधिवृत्तिमत्त्वग्राह्यविरोधिरूपवत्त्वमर्थः । साध्यतदभाववृत्ति-
त्वं साधारण्यम् निश्चितसाध्यतदभावव्यावृत्तत्वमसाधारण्यम् तच्च

व्याप्तिग्रहविरोधीमि हृदयम् । असिद्धिविशेषस्त्ववृत्तित्वं वृत्ति-
मन्वग्रहविरोधि, साध्यतदभाववद्व्यावृत्तत्वमपि यदीदृशं तदा अ-
सिद्धिरेव नो चेदिदमेवासाधारण्यं बोध्यम् । साध्याप्रसिद्ध्यादिवा-
रण्या विशिष्टसाध्यसाधनग्रहाविरोधित्वं वाच्यम् । व्यापकसामाना-
धिकरण्यमिह व्याप्यत्वम् तेन च द्वितीयस्य भेदः । रीतिस्तुल्यैव ।

केचित्तु असाधारण्याभावकालावच्छिन्नसाध्यतदभावव्या-
प्तिशून्यत्वं विवक्षितं विशेषणाभावात् । वस्तुतो व्याप्यस्य विरु-
द्धस्य वा असाधारण्यस्य सङ्ग्रह इत्याहुः । तच्चिन्त्यम् ।

व्यर्थेति । विरोधादेर्वारकं साध्यभावेत्यादि व्यर्थं तस्य पा-
र्यये प्रमाणाभाव इति भावः । प्रथममित्यादि गगनमिसादि
च दूषणं यथाश्रुते ॥

(गा०) सङ्केतोः साध्यव्याप्यतया तत्रातिव्याप्यप्रसक्तेः हेत्वाभा-
सपदं व्यर्थमित्याशङ्कं निराचिकीर्षुर्दोषलक्षणेऽसिद्धिविशेषात्मकावृ-
त्तिव्याप्तिव्याप्तिवारकतया तत्सार्थकीकर्तुं तदर्थमाह हेतुवदिति । दशा-
विशेषे व्याप्यविरुद्धादप्यसाधारण्यत्वात्तयोः प्रत्येकं यथाश्रुतलक्षण-
घटकदलद्वयविरहादव्याप्तिः, एवं हेत्वाभासपदस्य वृत्तिमदर्थकत्वे-
ऽवृत्तेरपि साध्यतदभाववदव्यावृत्तत्वेनासाधारण्यतया तत्राऽव्या-
प्तिरतः पर्यवसितार्थमाह एवञ्चेति । ननु साध्याभाववद्वृत्तित्वं सा-
धारण्यं साध्यवद्वृत्तिं चासाधारण्यम् तच्च साध्यव्याप्तिग्रह एव वि-
रोधिन न तु साध्याभावव्याप्तिग्रहेपीति कथं तत्सङ्ग्रह इत्यत आह सा-
ध्येति । साध्यतदभाववद्व्यावृत्तत्वस्य वृत्तिमत्त्वविरुद्धतया तज्ज्ञा-
नं वृत्तिमत्त्वग्रहप्रतिबन्धकमित्यभिप्रेत्य निश्चितेति । तच्च-तादृशं
साधारण्यमसाधारण्यं च । व्याप्तिद्वयेति । साध्यव्याप्तिसाध्याभा-
वसाप्तिद्वयोः साध्यस्य साध्याभावाभावतया साध्याभावनिरूपि-
तव्याप्तिग्रहे साध्यवद्वृत्तित्वस्य ज्ञानं प्रतिबन्धकमिति तद्वधितस्य
साधारण्यस्य साध्याभावव्याप्तिग्रहविरोधित्वम्, एवं साध्याभावव-
द्व्यावृत्तत्वस्य ज्ञानमपि साध्याभावसामानाधिकरण्यघटितसाध्याभा-
वव्याप्तिग्रहे प्रतिबन्धकमिति तद्वधितस्यासाधारण्यस्यापि तद्वधित्व-

मिति भावः । इदममित्यस्वरसूचनाय । स च साध्याभावभाव-
त्वेन साध्यविषयकतद्वृत्तित्वज्ञानस्यैव साध्यभावाभाववद्वृत्तित्व-
वदितस्य साध्याभावे हेतुसमानाधिकरणाभावाप्रतियोगित्ववदि-
तस्य वा साध्याभावव्याप्यत्वस्य ग्रहे प्रतिबन्धकतया साध्यतत्त्वच्छे-
दकसाध्यविषयकतद्वृत्तित्वज्ञानस्य तदप्रतिबन्धकत्वम्, निमित्तसा-
ध्यादिमद्यावृत्तत्वज्ञानस्य साध्यादिसमानाधिकरण्यसामान्याभा-
वविषयकतया साध्यादिव्याप्तिग्रहाप्रतिबन्धकत्वमिति च ।

विशेष्यदलप्रयोजनं स्फुटयति असिद्धिविशेष इति । स्वरूपासि-
द्धिविशेष इति । स्वरूपासिद्धिर्यप्यत्वासिद्धिरित्यर्थः । अतश्चाल-
स्यतालाभाय ।

ननु निश्चयाद्यदित्यस्य साध्यातदभाववद्व्यावृत्तत्वस्य वृत्तिमत्त्व-
ग्रहविरोधितया एतदनन्तर्भावे तस्याधिकहेत्वाभासत्वापत्तिरित्यत-
आह साध्येति । यदीदृशं-यदि वृत्तिमत्त्वग्रहविरोधि । वृत्तिमत्त्वग्रहे
प्राह्याभाववगाहितया तत्सामान्याभाववगाहिज्ञानमेष विरोधि च
त्वंकविशिष्टापरविशेषाभावरूपसाध्यतदभाववद्व्यावृत्तत्वज्ञानमित्य-
स्वरसाद्यदीति । निष्कृष्टमताभिप्रायेणाह नोचेदिति । इदमेव-
निश्चयाद्यदितं साध्यतदभाववद्व्यावृत्तत्वमेव । एवकारेण निश्चय-
द्यदितस्य व्यवच्छेदः ॥

नन्वत्र साध्यादिव्याप्यत्वं यदि साध्यादिमदन्यावृत्तित्वे सति
साध्यादिमद्वृत्तित्वं तदा द्वितीयलक्षणाभेदः साध्यवन्मात्रवृत्त्यादि-
पदस्यापि तादृशव्याप्तिमदर्थकत्वादित्यत आह व्यापकेति । द्विती-
यलक्षणस्यापि यथाश्रुतार्थपरत्वे पूर्ववद्याप्यविरुद्धोद्देशाविशेषेसा-
धारण्यसंग्रह इत्यत आह रीतिरिति । तत्रापि साध्यतदभावव-
न्मात्रवृत्तित्वग्रहविरोधिवृत्तिमत्त्वग्रहविरोधिधर्मवत्त्वमेव विवक्षणी-
यमित्यर्थः ।

उपाध्यायमतमाह केचित्त्विति । असाधारण्याभावकालः-प्रकृत-
हेतुनिष्ठासाधारण्याभावस्यावच्छेदकक्षणः । तेन यदा शब्दत्वादेर-
साधारण्यं तादृशक्षणस्य घटत्वादिनिष्ठासाधारण्याभाववच्छेदक-
त्वेपि न क्षतिः ॥

अथ शब्दादौ साध्यसन्देहदृश्यां शब्दत्वादेवसाधारण्याभाव-
हारप्रयोजकस्य तत्कालीनसाध्यादिनिश्चयविषयीभूतघटादिनिश्चयः

विरहस्य शब्दादौ साध्यादिनिश्चयवृत्त्यायामपि तत्र सत्त्वात् प्रकृत-
हेतुनिष्ठासाधारण्याभावस्याप्रसिद्ध्याऽव्याप्तिः । न च तत्कालीन-
साध्यादिनिश्चयविषयीभूतधर्मिव्यावृत्तत्वरूपासाधारण्यघटकतत्का-
लादिविरहात् तदानीं तद्व्यतितासाधारण्यविरहोऽक्षत एवेति वा-
क्यम् । प्रतियोगिकोटिप्रविष्टविशेषणासत्त्वस्याभावीयविशिष्टाभावा-
प्रयोजकत्वात् अन्यथा दण्डाद्यसत्त्वे दण्डविशिष्टपुरुषाभावादेरिव
दण्डविशिष्टपुरुषाभावाद्यभावस्यापि सत्त्वप्रसङ्गात् । यदि च प्रकृत-
हेतुमद्दिशेऽप्येकसाध्यतदभावान्यतरनिश्चयक्षण एवासाधारण्याभाव-
कालेत्यनेन विवक्षितमित्युच्यते, तदा शब्दोऽनित्यः शब्दत्वादित्या-
दौ यदा कचिदपि साध्यस्य साध्याभावस्य वा निश्चयो नास्ति तदा
सव्यभिचारत्वप्रसङ्गः—तादृशक्षणस्य प्रकृतहेतुमद्दिशेऽप्येकसाध्यादि-
निश्चयस्याप्यनधिकरणत्वेन तदा तादृशनिश्चयक्षणावच्छिन्नसाध्या-
दिव्याप्यभावस्य हेतौ सत्त्वात् तदा चासाधारण्यघटकसाध्यादि-
निश्चयासत्त्वेनासाधारण्यस्य साधारण्यस्य च विरहेऽप्येष्टापत्तेरयोगा-
त् । प्रकृतहेतुनिष्ठासाधारण्यघटको यो यस्तद्व्यक्षणस्य विवक्षणे तु
यादृशसाध्यकस्थले यादृशसाधारण्यस्य हेतोः कदापि नासाधार-
ण्यं तत्राव्याप्तिः—प्रकृतहेतुनिष्ठस्वासाधारण्यस्याप्रसिद्धेः ।

मैवम् । तत्तत्कालावच्छिन्नत्वविशिष्टस्य तत्तत्कालीनसाध्यादि-
निश्चयविषयव्यावृत्तत्वरूपासाधारण्यस्य प्रकृतहेतुनिष्ठाभाववच्छे-
दककाल एवासाधारण्याभावकालः हेतुमति साध्यादिनिश्चयवृत्त्या-
यां कालान्तरावच्छिन्नस्य कालान्तरघटितासाधारण्यस्याभावकूटो
हेतौ सुलभ एव । यादृशसाधारण्यहेतोः कदापि नासाधारण्यं तत्रा-
प्यन्ततो गगनादिनिष्ठप्रकृतसाध्यासाधारण्यस्याभावकालः प्रसि-
द्ध एवेति न दोषः ।

अथवा प्रकृतहेतुमद्दिशेऽप्येकसाध्यतदभावान्यतरनिश्चयानधिक-
रणत्वकिञ्चिद्विशेष्यकसाध्यतदभावनिश्चयवत्त्वोभयाभाववान् क्षण
एवासाधारण्याभावकालेत्यनेन विवक्षितः, । शब्दोऽनित्यः शब्द-
त्वादित्यादौ यदा कचिदपि साध्यस्य तदभावस्य वा न निश्चयः त-
त्क्षणे प्रकृतहेतुमद्दिशेऽप्येकसाध्यतदभावान्यतरनिश्चयानधिकरण-
त्वसत्त्वेऽपि साध्यतदभावनिश्चयवत्त्वाभावेनोभयाभावोऽक्षत एवेति
तदा न सव्यभिचारित्वप्रसङ्गः ।

प्रकृतहेतुनिष्ठासाधारण्यघटको यो यस्तदन्यक्षण एव विवक्षणी-
यः यत्साध्यकस्थले यस्य साधारणहेतोः कदापि नासाधारण्यं
तत्साध्यके तत्स्थलीयलक्षणेऽसाधारण्याभावकालावच्छिन्नत्वं नो-
पादेयमेव साध्यसाधनभेदेन लक्षणभेदादित्यपि कश्चित् ।

विशेषणाभावात्-असाधारण्याभावकालावच्छिन्नत्वरूपं यद्या-
मिद्वयस्य विशेषणं तदभावात् । संग्रहः—तादृशविशेषणविशिष्ट-
व्याप्तिद्वयस्याभाववत्त्वम् । एतन्मते च पूर्वलक्षणे साध्याभाववदवृत्ति-
त्वघटितायां उत्तरत्र च तद्वदन्यावृत्तित्वघटिताया व्याप्तेरनुपपत्ति-
लक्षणयोः भेदः । न्यव्यापकसामानाधिकरण्यरूपव्याप्तेरभावश्च निवे-
शयितुमशक्यः तादृशव्याप्तेः स्वत्वघटिततया हेतुभेदेन भेदात् सा-
धारणहेतुकस्थले तदप्रसिद्धाऽसंभवात् । शिरोमणिव्याख्यायां च
तादृशव्याप्तेरप्रसिद्धत्वेऽपि तद्वद्वटकपदार्थानां परस्परपक्षेऽप्यवगाहि-
ज्ञानविरोधिताया एव निवेशेनानुपपत्त्यभावात् व्यापकसामानाधिक-
रण्यमिह व्याप्यत्वमित्युक्तत्वात् । एवमेतन्मते दुष्टलक्षणपर एवायं
ग्रन्थो न तु दोषलक्षणपरोपि तादृशव्याप्तिद्वयशून्यत्वस्य व्यभिचार-
पदार्थत्वाभावादित्यवधेयम् ।

तच्चिन्त्यमिति । चिन्ताबीजं चासाधारण्यशरीरे तत्पुरुषीयनि-
श्चयनिवेशस्यावश्यकतया सामान्यलक्षणस्य तत्पुरुषविशेषनियन्त्रि-
त्वापत्तिः । न चेष्टापत्तिः । तथासति साधारणहेतावप्यसाधारणहेता-
विवामुकं प्रत्ययं व्यभिचारीति व्यवहारप्रसङ्गात् । एवं सव्यभि-
चारपदस्य पारिभाषिकत्वमपि ।

इतरभेदानुमाने वैयर्थ्यसंभवे असाधकतानुमाने वैयर्थ्यपरतया
व्यर्थविशेषणत्वादिति मूलव्याख्यानमनुचितमित्याशयेन इतरभे-
दानुमानवैयर्थ्यपरतयैव मूलं व्याचष्टे व्यर्थतीति । विरोधादेरित्या-
दिना अवृत्तित्वपरिग्रहः । साध्याभावत्यादीति । साध्याभावव्याप्ति-
ग्रहविरोधित्वं वृत्तिमत्त्वग्रहाविरोधित्वं चेत्यर्थः । तस्य-विरोधादेः ।
पार्थक्ये-व्यभिचारपदार्थबहिर्भूतत्वे । प्रमाणाभावादिति । तथा च
विरोधादावपि व्यभिचारपदार्थरूपपक्षे इतरभेदसत्त्वेन तद्व्यवर्तकः
विशेषणानवच्छिन्नस्यैवेतरभेदानुमापकत्वसंभवादिति भावः । हेत्वा-
भासपदस्यान्यथा व्याख्यानाद्दुष्टहेतुत्वरूपहेत्वाभासत्वस्य लक्षणा-
घटकत्वात् प्रथममित्यादिदूषणस्यासङ्गतिः । एवं गगनमनित्यं श-

व्याधयत्वादित्यादौ हेतोः साध्याभावव्याप्यत्वेपि साध्याभावव्याप्ति-
ग्रहाविरोधिर्गितधर्मवत्त्वं तत्राक्षतमेवेति तत्राव्याप्तिदानमप्यसङ्गत-
मित्यतो यथाश्रुतार्थे तादृशशेषद्वयं सङ्गमयति प्रथममिति ॥

(चि०) नापि सपक्षविपक्षगतसर्वसपक्षविपक्षव्या-
वृत्तान्यतरत्वम्, व्यर्थविशेषणत्वात् अनुपसंहार्यव्या-
प्तेश्च । किञ्च पक्षातिरिक्तसाध्यवतः सपक्षत्वे प्रमेय-
त्वेनाभेदसाधनेऽनुपसंहार्येऽव्याप्तिः-पक्षातिरिक्तसा-
ध्यवतोऽप्रसिद्धेः । साध्यवतः सपक्षत्वे विवक्षितेऽप्र-
सिद्धिः-वृत्तिमतो धर्मस्य साध्यवद्विपक्षान्यतरवृत्ति-
त्वनियमात् । नापि पक्षातिरिक्तसाध्यवन्मात्रवृत्त्यन्य-
त्वे सांत पक्षातिरिक्तसाध्याभाववन्मात्रवृत्ताभन्न-
त्वम्, अनुपसंहार्यव्याप्तेः धूमादावतिव्याप्तेश्च तस्य
पक्षे साध्यवति वृत्तेः । नापि पक्षवृत्तित्वे विरुद्धान्यत्वे
च सत्यनुमित्यौपयिकसम्बन्धशून्यत्वम् । व्यर्थविशेष-
णत्वात् । एतेनानुगते सर्वमेव लक्षणं प्रत्युक्तम् ।
प्रत्येकमेव दूषणत्वात् उद्भावेन वादिनिवृत्तेश्च ॥

(दी०) नापीत्यादि । सपक्षविपक्षत्वावच्छिन्नव्यावृत्तत्वं सर्व-
तव्यावृत्तत्वम् । व्यर्थेति । सपक्षवृत्तित्वविपक्षव्यावृत्तत्वयोर्दूषकता-
यामनुपयोगादिति भावः । पक्षातिरिक्तेत्यादि । व्याप्याविरुद्धयोर-
साधारणयोः सङ्गहाय पक्षातिरिक्तपदे । पक्षत्वं सन्दिग्धसाध्य-
कत्वम् । धूमेत्यादिदूषणं यथाश्रुते न तु सप्तमीसमासात् पक्षातिरि-
क्ते वर्तते यत्साध्यवन्मात्रवृत्ति साध्याभाववन्मात्रवृत्ति च त-
द्विन्नत्वमित्यर्थे इति ध्येयम् । पक्षवृत्तीत्यादि । विरोधः साध्या-
सामानाधिकरण्यम् । पक्षवृत्तित्वसामानाधिकरण्यग्रहाविरोधी यो-
ऽनुमितेरौपयिकस्य जनकज्ञानविषयस्य सम्बन्धस्य सपक्षसत्त्वादे-

रभावस्तद्व्यभिचार्यः । सपक्षविपक्षव्यावृत्तत्वस्य चासाधारण्यस्य
असाधारण्यनिश्चये पक्षे साध्यसामानाधिकरण्यसन्देहाच्च तस्य
तज्ज्ञानविरोधित्वम् ।

पक्षवृत्तौ विरुद्धभिन्ने च वर्तते यस्तादृशोऽभावस्तद्व्यभिचार्य
इति केचित् ॥

(गा०) एकमात्रसपक्षविपक्षस्थले सर्वसपक्षायप्रसिद्धिरित्या-
शंकां व्याचष्टे सपक्षेति । सपक्षवृत्तित्वत्वावच्छिन्नाभावो, विपक्षवृ-
त्तित्वत्वावच्छिन्नाभावश्चेत्यर्थः । सर्वतद्यावृत्तत्वं सर्वसपक्षविपक्षव्यावृ-
त्तत्वपदार्थः । तावतैव यत्किञ्चित्सपक्षविपक्षव्यावृत्तयोर्व्याप्यविरुद्ध-
योर्नातिव्याप्यवकाश इति भावः । सपक्षगतत्वविपक्षव्यावृत्तत्वयो-
र्विशेषणयोर्विरुद्धातिव्याप्तिवारकतया सार्थक्यं संभवत्येवेत्याशङ्क्य
दूषकतानुपयोगित्वरूपवैयर्थ्यपरतां व्यर्थविशेषणत्वादिति मूलस्याह
सपक्षेति । व्याप्यविरुद्धयोरिति । शब्दोऽनित्यः शब्दत्वादित्यादौ
व्याप्यस्य हेतोः साध्यवन्मात्रवृत्तित्वेऽपि पक्षेऽपि वृत्तेः पक्षातिरिक्त-
साध्यवन्मात्रवृत्त्यन्यत्वमक्षतमेव । एवं शब्दो नित्यः शब्दत्वादित्यत्र
विरुद्धस्य हेताः साध्याभाववन्मात्रवृत्तित्वेऽपि पक्षेऽपि वृत्तेः पक्षातिरि-
क्तसाध्याभाववन्मात्रवृत्त्यन्यत्वमक्षतमेव । अतोऽसंग्रह एवेति भावः ।
पक्षातिरिक्तस्य पक्षपदस्य तद्धर्मिमात्रपरत्वे पक्षे साध्यतदभावा-
न्यतरनिश्चयदशायां शब्दोऽनित्यः शब्दत्वादित्यादावतिव्याप्तिः,
सिद्धभावरूपपक्षताविशिष्टपरत्वे पक्षे सिद्धिदशायां तत्र विशिष्टा-
तिरिक्तत्वसत्त्वोपगमात् अतिरिक्तान्तस्य पक्षताशून्यपरत्वोपगमाद्वा
अतिप्रसङ्गवारणसंभवेऽपि शब्दोऽनित्यः शब्दत्वादित्यादौ बाधनिश्च-
यदशायामतिप्रसङ्गो दुर्वार एव, सिद्धिबाधान्यतराभावरूपपक्षतावि-
वक्षणे च गौरवमतः संशयरूपपक्षतापरतया व्याचष्टे पक्षत्वमिति ।
सन्दिग्धसाध्यकत्वं विषयतासम्बन्धेन साध्यसन्देहाविशिष्टत्वम् । का-
लान्तरीणसंशयविषयेऽपि संशयरूपविशेषणासत्त्वदशायां तद्विशिष्ट-
भेद उपगम्यते । अतिरिक्तान्तं वा पक्षताशून्यपरमतः साध्यादिनिश्चय-
दशायां नातिप्रसङ्गः । यदा पक्षे साध्यतदभावयोर्न निश्चयो नापि
संशयस्तदा शब्दोऽनित्यः शब्दत्वादित्यादेर्नासाधारणता किन्तु व्यर्थ-
यथं सङ्केतुत्वं विरुद्धत्वं चेति नाव्याप्तिप्रसङ्ग इति भावः ।

पक्षातिरिक्तवृत्ति यत्साध्यतदभाववन्मात्रवृत्ति तदन्यत्वार्थक-
त्वे बहिर्मान्धूमादित्यादौ नातिव्याप्तिसंभवः भेदप्रतियोगितावच्छेद-
कघटकदलद्वयस्यैव तत्र सत्त्वेन विशिष्टभेदासत्त्वादतः पक्षातिरिक्त-
त्वस्य साध्यादिमद्विशेषणत्वाभिप्रायकतया मूलं सङ्गमयति धूमेत्या-
दीति । यथाश्रुते-पक्षातिरिक्तो यः साध्यादिमांस्तन्मात्रवृत्तिभिन्नत्व-
मित्यर्थे, सप्तमीसमासादित्यर्थे न तु दूषणमिति योजना । सप्तमी-
समासलभ्ये तादृशार्थे न दूषणमित्यर्थः ।

हृदो धूमवान् वहेरित्यादिसाधारणे शब्दो नित्यः शब्दत्वादित्य-
साधारणे च यथाश्रुतलक्षणस्याव्याप्तिरतो व्याचष्टे पक्षवृत्तीत्यादी-
ति । पक्षवृत्तित्वस्य साध्यसामानाधिकरण्यस्य च यो ग्रहस्तदवि-
रोधित्यर्थः । अनुमित्यौपयिकस्येति सभासेन लिखनं जनकज्ञानवि-
षयेत्यस्य समुदायव्याख्यानतायामेव संभवतीत्यतो व्याप्तेन लिख-
नम् । सपक्षसत्त्वादेर्नानुमितिजनकत्वमपि तु तज्ज्ञानस्यैवेत्यापयि-
कपदस्य जनकतार्थत्वं न संभवतीति तद्व्याचष्टे जनकज्ञानविषयस्ये-
ति । नन्वत्रासाधारण्येऽव्याप्तिः तस्य सपक्षव्यावृत्तत्वघटिततया सा-
ध्यवद्वात्तत्वग्रहविरोधित्वादित्यत आह सपक्षविपक्षव्यावृत्तत्वस्य चे-
ति । चस्त्वर्थः । सपक्षत्वं-निश्चितसाध्यवत्त्वम् । विपक्ष-पक्षान्तर्भावेण । त-
स्य-असाधारण्यस्य । ~~द्वय~~नविरोधित्वं-साध्यसामानाधिकरण्यज्ञा-
नविरोधित्वम् । साध्यवद्वात्तत्वसामान्याभावज्ञानमेव साध्यसामा-
नाधिकरण्यसामान्यज्ञानविरोधि न तु तद्विशेषाभावात्मकसपक्ष-
व्यावृत्तत्वज्ञानमपीति भावः ।

अथात्र विरुद्धहेनवा यद्यलक्ष्याः तदा सपक्षवृत्तित्वाद्यभावादिक-
मादाय सर्वेषु तेष्वतिव्याप्तिः, तेषां लक्ष्यत्वे साध्यसामानाधिकरण्य-
ग्रहाविरोधित्वोपादानमनर्थकमेवेति चेन्न ।

दुष्टहेतुलक्षणे विरुद्धा लक्ष्या एव, उक्ताविशेषणोपादानं च दो-
षलक्षणे विरोधातिव्याप्तिवारणायैव । सपक्षविपक्षव्यावृत्तत्वस्या-
साधारण्यस्येत्यत्र विपक्षपदं संपातायातमेवेत्यवधेयम् ।

अत्र च यद्रूपविशिष्टविषयकत्वेनानुमितिजनकता तद्रूपावच्छि-
न्नाभावोऽवश्यं विवक्षणीयः, अन्यथा सपक्षसत्त्वादेर्द्वित्वाद्यवच्छि-
न्नाभावमादायातिप्रसङ्गापातात् । एवं च निश्चितसाध्यवद्वात्तत्वाव-
च्छिन्नाभावासंग्रहः । निश्चयांशज्ञानस्यानुमित्यहेतुतया तद्व्यतिता-

दशधर्मविशिष्टविषयतावत्त्वेनानुमितिजनकत्वाभावात् । येन केनापि रूपेण यद्रूपाश्रयानिरूपिताविषयतावत्त्वेन जनकता तद्रूपावच्छिन्नाभावविवक्षणे च द्वित्वावच्छिन्नाभाववारणमशक्यमेवेति दूषणमशक्यसमाधानमित्यवधेयम् ।

उपदर्शितसाधारणासाधारणयोः संग्रहाय मिथ्या अन्यथैवैतल्लक्षणं व्याचख्युः तदुपन्यस्यति पक्षवृत्ताविति । पक्षवृत्तित्वं न पक्षवृत्तौ-विरोधश्च न विरुद्धभिन्ने वर्तते इति न पर्वतो वह्निमान्महानसत्वात् हृदो वह्निमान् हृदत्वाद्वा इत्याद्योः स्वरूपासिद्धविरुद्धयोरतिव्याप्तिः । सपक्षविपक्षवृत्तित्वं तद्व्यावृत्तित्वं च पक्षवृत्तौ विरुद्धभिन्ने च वर्तते इति नदादाय उपदर्शितसाधारणासाधारणयोः संग्रहः । एतत्कल्पेपि पूर्ववद्विरुद्धा लक्ष्या एव विरोधस्य व्यभिचारतावारणायैव विरुद्धान्यवृत्तित्वोपादानमित्यवधेयम् ।

अत्र च हेतुतावच्छेदकसम्बन्धेन पक्षवृत्तित्वविवक्षणमावश्यकम् । अन्यथा हेतुतावच्छेदकसम्बन्धेन पक्षवृत्तेरपि येन केनापि सम्बन्धेन पक्षवृत्तितया स्वरूपासिद्धेरपि पक्षवृत्तितया तद्वारणासंभवात् । एवं च हेतुतावच्छेदकसम्बन्धेन पक्षवृत्तित्वं यत्राप्रसिद्धं तादृशव्यभिचारिण्यव्याप्तिः । एवं गगने स्नाध्यनिश्चयदशायां घटः शब्दवान् घटत्वादित्यादावसाधारणेऽव्याप्तिः । सैषाव्यावृत्तत्वस्य विरुद्ध एव वर्तमानत्वादित्यस्वरसः केचिदित्यनेन सूचितः ॥

इति गादाधर्या सव्यभिचारलक्षणपूर्वपक्षग्रन्थः ॥

—ॐ—

(चि०) उच्यते । उभयोर्द्वयुपस्थापकतावच्छेदकरूपवत्त्वं तत्त्वम् । तच्च साधारणत्वादि ।

(दी०) पूर्वोक्तलक्षणानां यथोक्तरीत्या यथामतं नाव्याप्त्यादिसम्भावना परन्तु तज्ज्ञानस्यानुमित्यप्रतिबन्धकतया तेषां हेत्वाभासताच्छेदकत्वं न घटते, न घटतां किन्तेन, तेषां हेत्वाभासविभागमात्रोपयोगित्वादित्याशयेनाह उच्यते इति । सन्देहं प्रत्येव साधारण्यादिविशिष्टधर्मवद्भिज्ञानत्वेन हेतुता तज्जनककोटिद्वयोपस्थितिं प्रति तु तादृशधर्मज्ञानत्वमात्रेणेत्यभिप्रेत्याह उभये-

ति । साध्यसन्देहजनकेति प्रकृतम् ॥

(गा०) ननु पूर्वपक्षग्रन्थोक्तलक्षणावलम्बनेन सिद्धान्त-
प्रणयनमसङ्गतं तत्तद्दोषाणां जागरूकत्वादित्याशङ्कां निराकरोति
पूर्वोक्तेति । यथामतमिति । यद्यन्मतमालम्ब्य यद्यल्लक्षणमभिहितं
तत्तन्मते तत्र नाव्याप्तिसम्भावनेत्यर्थः । तत्र साधारण्यस्यासाधा-
रण्यस्य च संशयकतामते प्रथमलक्षणं व्याप्तिग्रहादिविरोधिताम-
ते च तादृशविरोधिताघटितलक्षणम् । तेन विरोधित्वघटितलक्षणल-
क्ष्ये विरुद्धे संशयप्रयोजकस्य सपक्षवृत्तित्वघटितसाधारण्यस्य
विपक्षव्यावृत्तत्वघटितासाधारण्यस्य च विरहेऽपि प्रथमलक्षणस्य
नाव्याप्तिः प्रथमलक्षणालक्ष्ये तत्र च विरोधिताघटितलक्षणस्य वा ना-
तिव्याप्तिरिति भावः । तेषां कोटिद्वयोपस्थापकतावच्छेदकत्वादि-
रूपानुगतधर्मावच्छिन्नानां तादृशरूपाद्यात्मकलक्षणानाम्, हेत्वाभा-
सतावच्छेदकत्वम्-अनुमितिप्रतिबन्धकतायामवच्छेदकत्वम् । विभाग-
मोत्रेति । मात्रपदेन दुष्टव्यवहारव्यवच्छेदः, दुष्टव्यवहारनियामकोऽ-
नुमितिप्रतिबन्धकतावच्छेदकधर्म एव विभाजक इति नियमे माना-
भावादिति भावः ।

नन्वत्र लक्षणे पक्षधर्मतुल्यदानुपादानाभित्यत्वादिसाध्यकस्थले
कोटिद्वयोपस्थापकसाधारण्यधर्मवत्तज्ज्ञानविषयीभूते अणुकादौ अति-
व्याप्तिरित्याशंकां निराचिकीर्णुरभिप्रायं वर्णयति सन्देहमित्यादिना ।
एवकारेण कोट्युपस्थितौ तादृशरूपेण हेतुताव्यवच्छेदः । तादृशध-
र्मेति । साधारण्यादिविशिष्टधर्मेत्यर्थः । मात्रपदेन धर्मविषयकत्वस्य
कोटिद्वयोपस्थितिजनकतावच्छेदकत्वव्यवच्छेदः । तथाच कोटिद्वयो-
पस्थितिजनकतावच्छेदकीभूता या विषयता तदवच्छेदकधर्मवत्त्वं नो-
क्तस्थले अणुकादौ अणुत्वादिविषयताया एव तथात्वादिति न तत्रा-
तिव्याप्तिरिति भावः ।

अथैतन्मते संशयं प्रति साधारणधर्मवत्त्वमिदं ज्ञानत्वेन हेतुताया
आधिक्याद्गौरवमिति चेन्न । भवन्मतेऽपि कोटिद्वयोपस्थितिं प्रति तेन
रूपेण हेतुताया आधिक्यात् । सम्बन्धिहस्त्यादिविशेष्यकज्ञानादस्तिप-
कादिस्मृतेश्च तत्कोटिसहचरितधर्मविशेष्यकज्ञानादपि तत्कोटि-
स्मृतेर्निर्विवादतया साधारणधर्मविषयकज्ञानत्वेन कोट्युपस्थितिहे-

तुताया उभयवासिसिद्धत्वात्तस्माकोद्युपस्थितौ साधारणधर्मवद्-
धर्मिज्ञानत्वेन संशयं प्रति च साधारणधर्मवद्भर्मिज्ञानजन्यकोद्युप-
स्थितित्वेन हेतुत्वमिति पूर्वपक्षलक्षणापेष्टंभकमतापेक्षया संशयं प्रति
साधारणधर्मवद्भर्मिज्ञानत्वेन साधारणधर्मज्ञानजन्यकोद्युपस्थिति-
त्वेन च हेतुतामतमेव सयुक्तिकम् ।

अथास्तु कोद्युपस्थितौ साधारणधर्मज्ञानत्वेनैव हेतुता तथापि
संशये धर्मिभाननियमाय तत्र साधारणधर्मवद्भर्मिज्ञानत्वेन हेतुत्व-
मफलं कोद्युपस्थितेः संशयहेतुतायां साधारणधर्मज्ञानजन्यत्वनिवे-
शस्थाने साधारणधर्मवद्भर्मिज्ञानजन्यत्वनिवेशनादेव तांशेयमोपप-
त्तेः स्वतन्त्रकारणताकल्पनापेक्षया क्लृप्तकारणतायामवच्छेदकगौर-
वस्यैवोचितत्वात् । न च धर्मिज्ञानस्य संशये साक्षाद्धेतुताया अपि
क्लृप्तत्वात्तत्र साधारणधर्मप्रकारकत्वमात्रं निवेद्यत इति नास्माक-
मपि स्वतन्त्रकारणताकल्पनम्, मानसेपि च विप्रतिपत्तिवाक्याधीन-
संशये कोट्योरिव धर्मिणोपि पदजन्यैवापस्थितिः कारणमिति पदज-
न्यत्वेन धर्मिज्ञानस्य विप्रतिपत्तिवाक्याधीनसंशये पृथक् कारणताया
आवश्यकत्वात्तदन्यसंशयकारणतायां साधारणधर्मादिविषयकत्वान्त-
र्भावे बाधकाभावादिति वाच्यम् । संशये साधारणासाधारणधर्मवद्भ-
र्मिज्ञानत्वेन हेतुताद्वयस्य तादृशतादृशधर्मज्ञानजन्यकोद्युपस्थितित्वेन
हेतुताद्वयस्य च कल्पनापेक्षया तादृशतादृशधर्मविषयकत्वमनन्तर्भा-
व्य धर्मिज्ञानत्वेन हेतुतायास्तादृशतादृशधर्मवद्भर्मिज्ञानजन्यकोद्यु-
पस्थितित्वेन च हेतुताद्वयस्य च कल्पने स्फुटतरं लाघवात् ।

मैवम् । कोद्युपस्थितिकारणतायां तत्तत्कोटिसहचरितधर्मवद्भ-
र्मिविशेषविषयकज्ञानजन्यत्वानिवेशे धर्मिभेदेन गुरुधर्मावच्छिन्नकारण-
ताया आनन्त्यापत्तेस्तदपेक्षया धर्मिविशेषमनन्तर्भाव्य तत्तत्कोटिस-
हचरितधर्मज्ञानजन्यकोद्युपस्थितित्वेन धर्मिविशेषमनन्तर्भाव्य सा-
धारणधर्मवद्भर्मिविशेषज्ञानत्वेन लघुशरीरेण हेतुत्वस्य च कल्पयि-
तुं युक्तत्वात् । न चापस्थितिकारणतावच्छेदकशरीरे धर्मिणोऽनन्त-
र्भावेपि कार्यतावच्छेदकीभूतसंशयत्वस्य धर्मिविषयताघटितत्वात् को-
द्युपस्थितधर्मिभेदेन कारणताभेद आवश्यक इति वाच्यम् । संशय-
त्वशरीरे धर्मिविशेषविषयताया विशेष्यतात्वेन किञ्चिद्धर्मावच्छि-
न्नविशेष्यतत्वेनैव वा सामान्यतो निवेशनीयतया धर्मिभेदेन कार-

णताभेदानावश्यकत्वादिति दिक् ।

पूर्वलक्षणोक्तातिप्रसङ्गवारणाय साध्यसन्देहजनकत्वस्य कोट्युपस्थितिर्विशेषणतया आवश्यकत्वादत्र तदुपस्थापकपदानुपादाननिबन्धनं तदनिवेशान्नमं निराकुरुते साध्यसन्देहेति । प्रकृतं-प्रकरणवशात्सामान्यशब्दस्य विशेषपरतया प्राप्तम् । तथा च साध्यसन्देहजनिका या साध्यापस्थितिस्तज्जनकतावच्छेदिका सती तथाविधसाध्याभावोपस्थितिजनकतावच्छेदकीभूता या विषयता तदवच्छेदकतापर्याप्त्याधिकरणधर्मवत्त्वं तत्त्वमिति पूर्वोक्तदिशा लक्षणार्थो निष्कर्षयितव्यः । बहिःसाहचर्यवद्भूतभाववद्भाववृत्तत्वावच्छिन्नधूमादिविषयतायाः पूर्वोपदेशितरीत्या तथाविधसाध्याभावोपस्थितिजनकतावच्छेदकत्वेपि तामादायातिप्रसङ्गः पूर्वदेव वारणीयः । समवायादिघटतसाधारण्यमादाय संयोगादिना धूमादेर्वह्न्यादिसाध्यकसव्यभिचारात्तावारणाय प्रकृतसम्बन्धेन यत्साध्यवद्बृत्तित्वं साध्याभाववद्बृत्तित्वं च तद्वदितत्वेन विषयतावच्छेदकधर्मो विषयवक्षणीयः असाधारण्यशरीरेपि अभावप्रतियोगितया साध्यादिमहत्त्वनिवेशान्न तदसंग्रहः ॥

(दी०) यथाकथञ्चित् कोटिद्वयोपस्थितिः स्मृत्यनुभवसाधारणी सन्देहजननी नियामकवृत्तु साधारण्योदिविशिष्टधर्मवत्ताज्ञानम्, अत एव धारावर्हि सन्देह इति मते तु धर्मितावच्छेदकविशिष्टे धर्मिणि यद्रूपविशिष्टज्ञानं साध्यसन्देहजनकं तद्रूपवत्त्वमेव वक्तव्यम् । कोटिद्वयसहचरितत्वादिना ज्ञातस्य ऊर्द्धत्वादेरूर्द्धत्वत्वादिना धर्मिणि ज्ञानमेव संशयजनकं न तु तदानीं साहचर्यज्ञानमपेक्षत इति नये तु यद्रूपविशिष्टत्वेन गृहीतस्य धर्मस्य धर्मिवृत्तित्वाज्ञानं तथा तद्रूपवत्त्वं वाच्यम् । तच्चेति ॥

(शा०) साधारणधर्मवद्बुद्धिज्ञानसत्त्वे उद्बोधकान्तराधीनकोटिस्मरणाकुसुमवत्ककोट्युपस्थितेर्वा संशयोपगमे क्षतिविरहात् । विशेषणज्ञानादिमुद्रया कोट्युपस्थितिहेतुतयैवोपपत्तेः साधारणधर्मज्ञानजन्यकोट्युपस्थितित्वे स्वतन्त्रहेतुताकल्पनमनर्थकमिति व्याख्यातकल्पे साध्यसन्देहजनकत्वकूपकोट्युपस्थितिविशेषणस्याव्यावर्तकतया विलक्षणजनकतासात्त्वेन निवेशनासंभवादुक्तातिप्रसङ्गा दुर्वार

एवेत्यभिप्रेत्य सादृशानिष्कृष्टमते प्रकारान्तरेण स्यात्तदे यथाकथंविदि-
ति । साधारणधर्मज्ञानजन्या तदजन्या चेत्यर्थः । विशेषणज्ञानादि-
मुद्रया क्लृप्तकारणतात एव निर्वाहो न तु स्वातन्त्र्येण तदेतुत्वमि-
ति सूचयितुं स्मृत्यनुभवसाधारणीति । नन्वेवं साधारण्यादिविशि-
ष्टधर्मवत्ताज्ञानशून्यकाले कथं न संशय इत्यत आह नियामकमिति ।
नियामकं—सादृशधर्मदर्शनदशायामेव संशय इति नियमनिर्वाहकम् ।
साधारण्यवादीत्यस्य साक्षात्संशयहेतुभूतमित्यादिः । आदिपदादसा-
धारण्यपरिग्रहः । अत एव—अनुभवसाधारण्यादेः कोट्युपस्थितेहेतु-
त्वादेव । धारावाही सन्देहः—अविरलक्रमोत्पन्नसन्देहव्रितत्यादिकम् ।
साधारणधर्मज्ञानजन्यकोट्युपस्थितित्वेन संशयहेतुत्वे स्मरणात्मक-
कोट्युपस्थितेरेव तथात्वात् न साधारणधर्मविषयकतथाविधएक-
कोट्युपस्थित्या संशयद्वयजननसम्भवेऽपि संशयान्तरोत्पत्तौ तथावि-
धस्मृत्यात्मकोपस्थित्यन्तरस्यापेक्षणीयतापत्त्या अविरललक्षणसंशय-
व्रितत्यादिकं नोपपद्यते एतन्मते तु संशयात्मककोट्युपस्थितेरपि
संशयान्तरोत्पादसम्भवेनान्तरा कोटिस्मरणानपेक्षणात्साधारण-
धर्मवद्भूमिर्विषयकद्वितीयादिसंशयात्तदप्रिमक्षणेषु संशयान्तरो-
त्पादे बाधकाभावः । न, चास्मन्मतेऽपि संशयात्मककोटिज्ञानस्या-
पि साधारणधर्मज्ञानजन्यतयान्तरा कोटिस्मृतिं विनैव संशयान्तरो-
त्पादः सम्भवतीति बाध्यम् । भवच्छेदकभेदभिन्नयोः स्मृतिखंडय-
विहृतादृशज्ञानजन्यतयोरननुगततया स्मृतिनिष्ठजन्यताया एव नि-
वेशनीयतया स्मरणपेक्षाया भावव्यक्तत्वादिति भावः । स्वसामानाधि-
करणसाधकच्छिन्नस्वाव्यवहितोत्तरत्वसम्बन्धेन साधारणधर्मज्ञानवि-
शिष्टोपस्थितित्वेन हेतुत्वोपगमे तु संशयादपि संशयः सम्भवतीति
गौरवमेवोपस्थितेः स्वतन्त्रहेतुतायां बाधकमित्यवधेयम् ॥

• धर्मितावच्छेदकतेति । धूमवान्पर्वतो वह्निमात्र वेति संशये धर्मि-
तावच्छेदकप्रकारकज्ञानमुद्रया पर्वतत्वाद्यवच्छिन्नविशेष्यकधूमत्वा-
द्विशिष्टवृत्ताज्ञानस्य जनकतया धूमादिमत्त्वमावायातिप्रसङ्गवा-
रणात् धर्मितावच्छेदकविशिष्टेति । धर्मितावच्छेदकपदं फली-
भूतसंशयधर्मितावच्छेदकतापर्याप्त्याधिकरणधर्मपरम् । अन्यथा
पर्वतत्वादिकपदक्षीतसंशयधर्मितावच्छेदकवदकतया उक्तातिप्रसङ्ग-
वारणासम्भवात् । एवं च तद्धर्मपर्याप्तधर्मितावच्छेदकताव्यतिक-

श्रित्संशयनिरूपितायां जनकतायामवच्छेदकीभूता या तद्धर्म-
निष्ठधर्मितावच्छेदकतानिरूपकप्रकारता तन्निरूपितावच्छेदकताप-
र्याप्त्यधिकरणधर्मवत्त्वमिति प्राङ्गनिरुक्तार्थः पर्यवसितः । तेन स-
त्तावान् जातेरित्यादौ सत्ताभाववत्समवेतत्वाप्रसिद्ध्या यद्रूपप-
देन सत्तावत्समवेतत्वमात्रोपादानसंभवेनातिव्याप्तिरिति परास्त-
म् । वक्तव्यं-व्याख्येयम् । एवं च मूलस्थमुभयकोट्युपस्थापकपदं
संशयकपरीमत्यभिप्रायः । मूलमुपेक्ष्य निष्कृष्टमते स्वातन्त्र्येणैव-
तल्लक्षणमिति केचित् ।

प्रार्थनास्तु साधारण्याद्यवच्छिन्नप्रकारताशालिज्ञानत्वेन न सं-
शयजनकता पुरुषत्वतदभावसहचरितत्वेन यदा कदाचिज् ज्ञातस्यो-
र्द्धत्वादेरुर्द्धत्वत्वादिमात्रेण धर्मिणि ज्ञानादप्ययं पुरुषो न वेति संश-
यात्, किन्त्वनुद्वुद्धसंस्कारान्यसाधारण्यादिप्रकारकविशिष्टधर्मि-
ज्ञानत्वेनैव, साधारण्यादिप्रकारकत्वं च संस्कारज्ञानसाधारणम्,
अतस्तत्प्रकारकज्ञानासत्त्वेपि तज्जन्यतथाविधसंस्कारविशिष्टोर्द्धत्वा-
दिज्ञानात्संशयनिर्वाहः । वैशिष्ट्यं च स्वविशेष्यतावच्छेदकावच्छि-
न्नप्रकारताकत्वसामानाधिकरण्योभयसम्बन्धेन । अत एकधर्माव-
च्छिन्नविशेष्यकसाधारण्यादिप्रकारकज्ञानादिसहितात् अपरधर्माव-
च्छिन्नप्रकारकधर्मिज्ञानात् संशयः ईदृशापत्तिवारणायैव एकविशिष्टा-
परस्य हेतुता स्वीक्रियते न तूभयोः पृथक्कारणता, एकविशिष्टाप-
रत्वेन हेतुत्वे विशेष्यविशेषणभावे विनिगमनीयरहेण कारणताद्वयमा-
त्रम्, पृथक् कारणतामते तु एकधर्मावच्छिन्नविशेष्यकसाधारण्यादि-
प्रकारकज्ञानादिसहितादन्यधर्मावच्छिन्नप्रकारकधर्मिज्ञानात्संशयाप-
त्तेः । तत्तद्धर्मावच्छिन्नाविशेष्यकसाधारण्यादिप्रकारकत्वेन तत्तद्धर्मा-
वच्छिन्नप्रकारकधर्मिज्ञानत्वेन च हेतुताकल्पनमन्तरेण दुर्वारतया ता-
दृशहेतुतास्वीकारे ऊर्द्धत्वत्वादिरूपविषयतावच्छेदकानन्तधर्मभेदेन
हेतुताया आनन्त्यं स्यादिति वदन्ति ।

तन्मते यथाव्याख्यातलक्षणे शुद्धधूमत्वावच्छिन्नप्रकारताया अ-
पि बन्धादिसन्देहजनकतावच्छेदकत्वात् शुद्धधूमत्वादिकमादाया-
तिप्रसङ्गवारणमशक्यमिति तन्मते कल्पान्तरमाह कोटिद्वयेति । ऊ-
र्द्धत्वत्वादिनेत्यस्य केवलेत्यादिः । तदानीं-संशयप्राकाले । यद्रूपे-
ति । यद्रूपावच्छिन्नाविषयकविशिष्टत्वेन यत्किञ्चित्संशयजनकता त-

द्रूपवत्त्वमित्यर्थः । यत्किञ्चित्संशयजनकतावच्छेदकतावच्छेदक-
त्वनिरूपिता या निरूपकत्वसंसर्गावच्छिन्नावच्छेदकता तदवच्छे-
कतापर्याप्त्यधिकरणधर्मवत्त्वम् , यत्किञ्चित्संशयजनकतावच्छेदक-
वैशिष्ट्यघटकविशेष्यतानिरूपितप्रकारतापर्याप्त्यधिकरणधर्मवत्त्वमि-
ति वा पर्यवसितार्थः ॥

(चि०) विरुद्धान्यपक्षवृत्तित्वे सत्यनुमितिविरो-
धिसम्बन्धाव्यावृत्तिर्वा । तेनैव रूपेण ज्ञानस्य प्रति-
बन्धकत्वात् परस्य तथैवोद्भावेनाच्च लक्षणानुरोधेन
प्रत्येकमेव हेत्वाभासत्वम् ॥

(दी०) ननु असाधारण्यं न साध्यतदभावव्यावृत्तत्वम् अशि-
मतस्तथात्वासम्भवात् एककोटिव्याप्यस्येव एककोटिमव्यावृत्त-
स्यापि धर्मस्य बुद्धेर्विशेषदर्शनतया संशयविरोधित्वाच्च । सत्प्रति-
पक्षे च परामर्शाप्रामाण्यसंशयोत्तरमेव साध्यसन्देहात् । नापि नि-
श्चितसाध्यतदभावव्यावृत्तत्वम् । तद्धि यत्र यत्र साध्यादिमत्त्वानि-
श्चयस्तव्यावृत्तत्वम् , येन येन रूपेण यत्र यत्र तन्निश्चयस्तेन तेन त-
व्यावृत्तत्वं वा । आद्ये सर्वाणि साध्यव्याप्यवन्ति सर्वाणि वा
साध्यवन्ति प्रमेयाणीत्यादिनिश्चये सामान्यतः पक्षेऽपि साध्या-
दिनिश्चयादतथात्वप्रसङ्गः । द्वितीये तु विशिष्य पक्षे साध्यानिश्चयं
विनैव शब्दादिना साध्यव्याप्यत्वनिर्णयेऽपि तथात्वापत्तिः । नैव
दोषो यादृशव्याप्तिग्रहे सति नासाधारण्यं तद्ग्रहाभावेन विशेष-
लक्षणस्य साधारण्याभावविशिष्टस्य तद्ग्रहस्य चाभावेन सामा-
न्यलक्षणस्य विशेषणादतिव्याप्तिनिरासात् । विशिष्टाभावादेव च
साधारण्ये व्याप्तिभ्रमदशायां नाव्याप्तिरिति चेत् । एवं सत्येकेन
व्याप्ती गृहीतायामसाधारण्यस्य न कश्चिदपि प्रति सव्यभिचारित्वं
स्यात् , स्याद्वा तदपि तत्तत्पुरुषघटितमसाधारण्यवत् , साध्यादि-
व्याप्यवत्त्वेन रूपेण साध्यादिमत्त्वनिश्चयेऽव्याप्तिप्रसङ्गाच्च । न हि

घटोऽनित्यो घटाद्यावृत्तं शब्दत्वमिति वत् अन्तिवत्त्वव्याप्यवत्ते
 व्यावृत्तं शब्दत्वमिति तदानीं निश्चयः । अभिहितञ्च निश्चितसा-
 ध्यतदभाववद्यावृत्तत्वं न संशयप्रयोजकं किन्तु साध्यतदभावा-
 भ्यां सहचरितत्वमिव तत्सहचरिताभावप्रतियोगित्वम्, व्याप्यवि-
 रुद्धयोस्तु तत्त्वेन निश्चितयोर्दृष्टेने विशेषदर्शनवशादेव न संशय
 इति विभाव्य लक्षणान्तरमाह विरुद्धान्वेति । विशिष्टसाध्यहेतु-
 सामानाधिकरण्यग्रहाद्विरोध्यर्थकमर्थतो विरोधिविशेषणम्, तेन
 साध्यसाधनयोरप्रतिद्वेष्टवृत्तित्वस्य परम्परासामानाधिकरण्याती-
 नाञ्च निसक्तः । पक्षपदञ्च धर्मिसत्प्रपञ्चम्, तस्माच्च यद्यद्विषयवृत्तित्वं
 हेतुर्वायते तत्र तत्रैवानुमितिविरोधे यद्रूपं तद्वत्त्वमित्यर्थः । सा-
 ध्यव्यापकीभूताभावप्रतियोगित्वन्तु तथा, बाधप्रतिरोधौ तु ध-
 र्मिविशेषितत्वात् न तादृशौ । सर्वसाध्याभावनवत् तद्व्याप्यवद्वेत्या-
 दिकञ्च साध्यवत्त्वग्रहाद्विरोधित्वेन सामानाधिकरण्यग्रहाद्विरोधेति ।
 साध्यानुमितिसामान्यविरोधित्वं वा विशेषणम् । तेनैवेति । ते-
 नानुमितिविरोधिना विपक्षप्रतित्वादिना । एवमपरेणानुगम्यकं रूपं
 व्यवच्छेद्य तस्य हेतुभासास्तावच्छेदकत्वं निरस्यति (हेत्वभास)क-
 लणानुसंधेनेति ।

(गा०) तत्रोक्त्यादिमूलमर्थः साधारण्यसाधारण्यरूपसंशय-
 योजककृपमादाय लक्षणलक्षणपरः । तत्र यादृशसाधारण्यस्य सं-
 शयप्रयोजकत्वं विचारसहं तत्सहैतुसाधारण्यमिति दोषेण लक्ष-
 णान्तरमुत्थापयितुं तादृशमर्थं धारयति तत्रोक्त्यादीति । असाधा-
 रण्य-संशयप्रयोजकीभूतासाधारण्यपदार्थः । वृत्तिमत इति । तत्रो-
 क्तं शब्दोऽनित्यः शब्दत्वादिवाक्यसाधारणेऽव्यवस्थितिः भाष० ।
 ननु वृत्तिमत्ता साधारण्यमुपगन्तव्यं किन्त्ववृत्तेरेवेति नैतद्वोपाव-
 काश इत्यत आह एककोटीति । व्याप्यस्य-व्याप्यतया गृहीतस्य,
 व्यावृत्तस्य-तद्वद्वृत्तित्वेन गृहीतस्य । एतेन एककोटिमव्यावृत्तस्यै-
 ककोटित्वव्याप्यस्यैव व्याप्यतात्वेति न भेदव्यवस्थितार्थसङ्गतिः ।

तद्वद्वृत्तित्वं च न तदभावव्याप्यत्वं तच्छरीरे तदभावमात्रावस्थेन
तस्याभिधेयवैयर्थ्यवशेन ।

विशेषदर्शनतया विरोधधर्मदर्शनतया । संशयविरोधित्वादिति ।
पुरुषत्वाभावाभाववद्वृत्तिशास्त्रादिमानयमित्याकारकदशायामिव पु-
रुषाद्वृत्तिशास्त्रादिमानयमित्यादिनिश्चयदशायामपि पुरुषत्वादिविशिष्टबु-
द्धयन्तत्वादस्य सर्वानुभवसिद्धत्वात्तद्विशिष्टबुद्धौ तद्वद्वृत्तिवत्त्वेन तद्वि-
तधर्मवत्त्वज्ञानस्य प्रतिबन्धकतायां बाधक्यकत्वादिति भावः । तथा
च निरुक्तसाधारण्यविशिष्टधर्मवत्त्वज्ञानस्य संशयप्रतिबन्धकतया
संशयजनकत्वासम्भवात् कथं तादृशसाधारण्यस्य संशयप्रत्ययजनक-
ता । न च तादृशज्ञानस्य संशयप्रतिबन्धकत्वोपि तज्जन्यकोट्युपस्थित-
तेः संशयजनकत्वं सम्भवत्येतन्नोक्तानन्तरं तज्जन्यकोट्युपस्थित्या
संशयजननसम्भवाद्साधारणधर्मवत्त्वज्ञानस्यात एव बाधकत्वात्सा-
क्षादेतत्त्वज्ञानसम्भवेन तज्जन्यकोट्युपस्थितित्वेन हेतुतायां गौरवस्त्व-
किञ्चित्करत्वादिति तादृशकार्यकारणभावेघटितलक्षणपरतवेव मूल-
व्यवस्थेयमिति वाच्यम् । किन्वादिनामि निर्वाच्यस्यासाधा-
रण्यस्य बुद्धेः संशयाविरोधित्वा तज्ज्ञानस्यैव साक्षात्संशयजनक-
त्वंसम्भवेन गौरवाद्दुकूपेण कोट्युपस्थितेरहेतुत्वात् कोटिद्वृत्ति-
जनकताघटितलक्षणस्यासम्भवात्संशयजनकताघटितलक्षणकरणे च
तादृशसाधारण्यमादयि व्याप्यविदुष्योरस्तिव्याप्तेः ।

अथ सप्रतिपक्षसंवलनदर्शनामिव कोटिद्वयव्याप्यधर्मव-
त्त्वज्ञानदशायामपि संशयोपपत्तिरनुभवसिद्धेवेति तदभावव्याप्यव-
त्त्वज्ञानप्रतिबन्धकतायां तद्वद्व्याप्यवत्त्वज्ञानस्यैव तत्कोटिमद्वृत्तिध-
र्मवत्त्वज्ञानप्रतिबन्धकतायामपि तदभाववद्वृत्तिधर्मवत्त्वज्ञानस्यैव
संशयजनकत्वात्साक्षात् कस्यनीयमिति कोटिद्वयव्याप्यधर्मवत्त्व-
ज्ञानस्य संशयकारकत्वमाहुतमेव केन केन प्रतिबन्धकतां तेनैव
केनैव जनकत्वानभ्युपगमादित्यत आह सप्रतिपक्षे वेति । विरोधि-
कोटिद्वयव्याप्यवत्त्वज्ञानसंशय इत्यर्थः । परमिदंमोक्षसाध्यसंशयेति ।
तथा च तद्व्यपुक्त्या प्रकृतेः तत्कोटिमद्वृत्तिधर्मवत्त्वज्ञान-
ज्ञाने प्रामाण्यसंशयादेव संशयः स्वीक्रियत इति नैककोटिमद्वृत्ति-
धर्मवत्त्वज्ञानप्रतिबन्धकतायामपरकोटिमद्वृत्तिधर्मवत्त्वज्ञानस्यैव
जनकत्वं प्रामाण्यिकप्रामाण्यज्ञानोत्पन्नकतयव्यापसे । अत्रात्रात्र

ज्ञानानास्कन्दितस्यैव च ज्ञानस्य जनकतया निष्कासाधारण्यस्य
 बुद्धेर्जनकत्वोपगमे प्रतिबन्धकतावच्छेदकरूपेणैव जनकताप्रसङ्ग इ-
 ति भावः । निश्चितसाध्यतदभाववद्वावृत्तत्वमिति । असाधारण्य-
 मित्यनुषज्यते । येन येन रूपेणेति । यद्यद्रूपं धर्मितावच्छेदकीकृत्ये-
 त्यर्थः । तेन तेन रूपेण तद्वावृत्तत्वं-तत्तद्धर्मविशिष्टतत्तद्धर्मिव्यावृत्त-
 त्वम् । प्रमेयत्वादिसामानाधिकरण्येन घटादौ साध्यादिनिश्चयद-
 शायामपि शब्दोऽनित्यः शब्दत्वादित्यादावसाधारण्यसत्त्वाद्धर्मवि-
 शेषनिवेशः । प्रथमपक्षे वक्ष्यमाणाया निर्धर्मितावच्छेदकसाध्य-
 निश्चयविषयवृत्तिहेतोरसाधारण्यानुपपत्तेर्वारणाय घटत्वादिना सा-
 ध्यादिनिश्चयदशायां रूपान्तरावच्छिन्नघटादिव्यावृत्तत्वज्ञानात्संश-
 यापत्तिवारणाय च धर्मितावच्छेदकनिवेशः । साध्यव्याप्यवस्त्वे-
 न पक्षातिरिक्तमात्रविषयकनिश्चयदशायामसाधारण्यानुपपत्त्यनवका-
 शात्पक्षस्यापि निश्चयविषयत्वमाविष्कर्तुं सर्वाणीति । सर्वपदेन सर्व-
 त्वावच्छिन्नोद्देश्यताकबोधः केवलान्वयिसर्वत्वावच्छेदेन विधेयविष-
 यक एव जन्यत इति तथाविधबोधस्यैव सर्वाणि साध्यवन्तीत्याकार-
 कता, तथाच विशिष्य पक्षे साध्यनिश्चयदशायामिव साध्यसन्देहवि-
 रोधिनः सर्वाणि साध्यवन्तीति निश्चयस्य सत्त्वेऽप्यसाधारण्याभा-
 वस्येष्टत्वात्साध्यव्याप्यवन्तीति । तथा चैतादृशनिश्चयदशायां वि-
 शिष्य पक्षे साध्यसन्देहो न निवृत्तेस्तादृशनिश्चयस्य नासाधारण्यस्य-
 तिकारकत्वमिति भावः । प्रथमपक्षे धर्मितावच्छेदकानिवेशात्सा-
 मान्यधर्मावच्छिन्नधर्मिकं विशिष्य संशयानिवर्तकं निर्णयमिव निर्ण-
 मितावच्छेदकतया अप्रसक्तसंशयनिवर्तकताकनिश्चयमादायापि बो-
 धदानं सम्भवतीत्यभिप्रेत्याह सर्वाणि वेति । साध्यवत्त्वावच्छिन्ने
 सर्वत्वविधेयकस्य साध्यवन्ति सर्वाणीत्याकारकज्ञानस्य पक्षाविषय-
 कस्यापि सम्भवात्सर्वसाध्यवदुद्देश्यकप्रमेयत्वविधेयकज्ञानानुधाव-
 नम् । तादृशज्ञानस्य वस्तुत्वव्यापकसर्वत्वावच्छेदेन साध्यवत्त्वान-
 वगाहितया तत्सर्वं न पक्षे साध्यसन्देहनिवर्तकमिति तदानीमसा-
 ध्यादप्यमक्षतमेवेति भावः । आदिपदात् शब्दो नित्यः शब्दत्वादि-
 त्यादौ सर्वाणि साध्याभावव्याप्यवन्ति साध्याभाववन्तीत्यादिनि-
 श्चयपरिग्रहः । साध्यादीत्यादिपदात्साध्याभावरिग्रहः । अतथात्वं-
 असाधारण्याभावः । द्वितीयपक्षे तत्तद्वक्तित्वरूपधर्मितावच्छेदक-

विवक्षणे प्रथमपक्षोक्तप्रथमदोषस्य द्वितीयदोषस्य च यथाश्रुतेष्व-
नवकाशात्तत्र दोषान्तरमाह द्वितीये त्विति । विशिष्य धर्मिता-
वच्छेदकप्रकारेण सामान्यतः पक्षे साध्यवत्तानिश्चयं विना पक्षमा-
त्रवृत्तिहेतौ साध्यवद्वृत्तित्वघटितव्याप्तिनिश्चय एव न सम्भवतीत्य-
भिप्रेत्य एतदभिहितम् ।

अथवा विशिष्य विशेषधर्मं धर्मितावच्छेदकीकृत्य उक्तविवक्षणे
सामान्यधर्मधर्मितावच्छेदकनिश्चयदशायामप्येतद्दोषस्य सम्भवा-
त्तादृशस्थलसंग्रहाय विशेषधर्मस्य धर्मितावच्छेदकत्वानुसरणम् ।
विशेषलक्षणस्येति । विशेषणादित्यभिप्रेतान्वयः । वैशिष्ट्यं च सा-
मानाधिकरण्यप्रत्यासत्त्या बोध्यम् । तद्विशेषितस्यैव तस्य संशय-
प्रयोजकतया सव्यभिचारसामान्यलक्षणस्यातिव्याप्तिं वारयितुमाह
साधारण्येति । एतच्च व्याप्तिग्रहदशायां साधारण्यसंग्रहाय । वैशि-
ष्ट्यं विशेषणताविशेषविशेष्यतोभयघटितसामानाधिकरण्येन बो-
ध्यम् । कंचिदपीति । व्याप्तिग्रहशून्यपुरुषं प्रत्यपीत्यर्थः ।

ननु तत्पुरुषीयव्याप्तिग्रहाभावः तत्पुरुषीयासाधारण्यशरीरे
निवेशनीय इति नायं दोष इत्यत आह स्याद्वेति । तदपि-सामान्य-
व्यभिचारत्वमपि । तत्तत्पुरुषघटितमिति । तथाचासाधारण्य इव
साधारणेपि पुरुषविशेषनियन्त्रितसव्यभिचारव्यवहारापत्तिर्धुमादौ
साध्ये बहुधादिरमुकं प्रति व्यभिचारीति व्यवहाराभावेनेष्टापत्तेर-
योगादिति भावः । यथाश्रुतैतत्कल्पे प्रथमपक्षायप्रथमदोषमप्याह
साध्यादीति । आदिपदात्साध्याभावपरिग्रहः ।

ननु तदानीमसाधारण्याभावेपि तद्वन्नमादेवानुमितिप्रतिबन्ध
इति शंकाजिराचिकीर्षया तद्वन्नमाभावमप्युपादयति नहीति । त-
दानीं-पक्षे साध्यसन्देहदशायां तदानीं तत्र तद्व्याप्यवत्तासंशयस्या-
प्यौचित्यावर्जितत्वात्तद्व्याप्यवद्वृत्तित्वस्यापि हेतौ संशयादिति भावः ।
एतेन उक्तस्थले लक्षणाव्याप्तिवत् असाधारण्यनिश्चयरूपकारणाभा-
वेन संशयानुपपत्तिरपि द्रष्टव्या । उक्तविवक्षायामेतद्दोषानवका-
शात्साधारण्यं पुरुषविशेषनियन्त्रितसव्यभिचारव्यवहारे कदाचिदि-
ष्टापत्तेः सम्भवाद्दोषान्तरमाह अभिहितं चेति । परेत्वित्यादिना
अयं घट एतत्त्वादित्यादिपूर्वपक्षीयपंक्तिव्याख्यावसर इति शेषः ।
न संशयप्रयोजकमिति । तथाच तदादायासाधारणे न लक्षण-

संशयप्रयोजकमत आह किंत्विति । तत्सहचरितेति । साध्यतदभावसहचरितेत्यर्थः । सत्तादृशासाधारण्यस्य च न हेतुदोषतासम्भवः सहेतुसाधारण्यात् अनुमितिप्रतिबन्धकज्ञानाविषयत्वेन दोषसामान्यलक्षणानाक्रान्तत्वाच्चेति भावः । ननु व्याप्यविरुद्धसाधारण्यस्य तादृशाधर्मस्य संशयप्रयोजकत्वे व्याप्यादिदर्शनादपि संशयापत्तिरित्यत आह व्याप्यविरुद्धयोरिति । व्याप्यादिप्रहज्जन्मकाले व्याप्यादिदर्शनस्य संशयाप्रतिबन्धकतया तत्त्वेन निश्चितयोरिति । व्याप्यत्वादिवर्ग अनिश्चितस्य व्याप्यादेर्निश्चयकपक्षानास्तंशाय इष्ट एवेति भावः ।

विरुद्धान्यत्वस्य हेतुविशेषणत्वे भ्रष्टाधारणासंग्रहः, विरोधपदार्थे साध्यासामानाधिकरण्यत्वादिना निवेद्य तदन्वयेनानुमितिविरोधिविशेषणेपि साध्याप्रसिद्धादिवारणासम्भङ्ग इत्यत आह विशिष्टेति । साध्यतावच्छेदकादिविशिष्टेत्यर्थः । एतदर्थः पूर्वपक्ष एव विवृण्वः । यथाश्रुतमूलतो धर्मिविशेषणताया एव लाभादर्शत इति । तात्पर्यबलत इत्यर्थः । विरोधिविशेषणम्-अनुमितिविरोधिविशेषणम् । सङ्घटित्वे परस्परसामानाधिकरण्ये च साध्यसाधनयोरित्यनुब्रज्यते । पक्षतानिवेशे प्रयोजनभावाद्वा पक्षपक्षमिति । पक्षवृत्तित्वस्य धर्मिविशेषणत्वे स्वर्कपासिद्धस्य व्यभिचारिणोऽसंग्रहप्रसङ्गः, हेतौ पक्षवृत्तित्वप्रहाविरोधित्वेन विरोधिविशेषणेपि बाधसत्प्रतिपक्षातिप्रसङ्गवारणमशक्यमेवेति पूर्वपक्षवृत्तित्वे सत्यनुमितिविरोधिसम्बन्धाच्चावृत्तिरिति, दलद्वयेन व्याप्तिप्रहविरोधिधर्मवत्त्वस्य विवक्षणे च मणिकारमतसिद्धस्य साध्यव्यापकीभूताभावप्रतियोगित्वरूपासाधारण्यस्य संग्रहः, विशेषणान्तरं प्रक्षिप्य बाधादिवारणे च गौरवमित्यभिप्रेत्य पूर्वपक्षोक्तरीति परिरुद्धत्र प्रकारान्तरेण बाधादिकं वारयितुमुक्तदलद्वयनिष्कटार्थमाह तथाचेति । यद्यजर्मिति । साधर्मितावच्छेदकहेतुमत्तानिश्चयकालीनयादृशविशिष्टविषयकनिश्चयसामान्यं स्वसमानकालीनहेतुमत्तानिश्चयसमानधर्मितावच्छेदकानुमितिसामान्यप्रतिबन्धकं तादृशधर्मवत्त्वमित्यर्थः । समूहालम्बनारम्भकस्योदासीनपदार्थविषयकनिश्चयस्याप्यनुमितिप्रतिबन्धकत्वे कोदासीनपदार्थविषयकनिश्चयसामान्यस्यापि सङ्घिषरीतविषयकस-

मूहालम्बनात्मकप्रकृतानुमितिप्रतिबन्धकतया तत्रातिव्याप्तिवारणाय सामान्यपदद्वयम् । हेतुमत्ताज्ञानासमानकालीनस्य व्यभिचारनिर्णयस्य व्यभिचारनिश्चयसामान्यान्तर्गतस्य स्वसमानकालीनहेतुमत्ताज्ञानाप्रसिद्धा असंभवः स्यादिति प्रथमे कालीनान्तं निश्चयविशेषणम् । निर्धर्मितावच्छेदकहेतुमत्तानिश्चयकालीनव्यभिचारनिश्चयकालीनहेतुमत्ताज्ञानधर्मितावच्छेदकाप्रसिद्धा तद्विषयावस्थमती हेतुमत्ताज्ञाने सधर्मितावच्छेदककत्वविशेषणम् । अनुमितिसामान्यान्तर्गतायां स्वसमानकालीनहेतुमत्ताज्ञानासमानधर्मितावच्छेदकसाध्यानुमितौ हेतुतावच्छेदकावच्छिन्नस्य साध्यव्यापकीभूताभावप्रतियोगित्वज्ञानं न प्रतिबन्धकं नित्यत्वव्यापकीभूताभावप्रतियोगिशब्दत्वमित्यादिज्ञानवशायभयं नित्य इत्यादिज्ञानात्पक्षावविवादादित्यसाधारणाव्याप्तिरतः समानधर्मितावच्छेदकान्तमनुमितिविशेषणम् । तथा च इदन्त्वादिधर्मितावच्छेदककनित्यत्वादिविशिष्टबुद्धौ शब्दत्वादिधर्मिकनित्यत्वादिव्यापकीभूताभावप्रतियोगित्वरूपानित्यत्वीयव्यतिरेकव्याप्तिनिश्चयविशिष्टस्य तद्धर्मितावच्छेदककशब्दत्वादिमत्ताज्ञानस्य तदभावव्याप्यवत्ताज्ञानमुद्रया प्रतिबन्धकत्वव्यतिशेषणविशेष्यभावे विन्निगमनावरत्तेन तादृशशब्दत्वादिमत्ताज्ञानविशिष्टस्य तथाविधव्याप्तिनिश्चयस्यापि प्रतिबन्धकतया तादृशहेतुमत्ताज्ञानसमानधर्मितावच्छेदककानुमितिसामान्यप्रतिबन्धकत्वं तथाविधासाधारण्यनिश्चयस्याक्षतमेवेत्यसाधारण्यसङ्गहः । अनुमितिपदसाध्यव्याप्यो हेतुः साध्यवांश्च पक्ष इत्येतादृशसमूहालम्बनानुमितिः । तेन साधारण्यज्ञानस्य साध्यवत्ताज्ञानाप्रतिबन्धकत्वेऽपि न तदसंग्रहः ।

एतेनानुमितिबिरोधित्वं यादृशविशिष्टविषयकनिश्चयत्वेनानुमितिप्रतिबन्धकत्वं तादृशत्वम् तत्र चावच्छेदकत्वं प्रागुक्तयुक्त्या अनतिरिक्तवृत्तिस्वरूपमेव विवक्षणीम्, एवं च साध्यव्यापकीभूताभावप्रतियोगी हेतुरिति ज्ञानस्य हेतुमत्ताज्ञानासमानकालीनस्य साध्यवत्ताज्ञानाप्रतिबन्धकतया तादृशज्ञानविषयस्य निरुक्तलक्षणानाकांक्षत्वेन नासाधारण्यस्वरूपतापपद्यते पक्षवृत्तिविशेषितस्य तस्य च बाधादिवद्धर्मिविशेषघटितमूर्तिकतया नियतपक्षधर्मिकानुमितिबिरोधित्वमेव न तु यत्र यत्र हेतुमत्त्वं ज्ञायते तत्तद्धर्मिकानुमितिसामान्यविरोधित्वमिति न तस्यापि तथात्वसम्भव इति परास्तम् ।

यत्तु-हेतुमत्ताज्ञानमनिवेश्य तत्तद्धेतुधर्मिकसाध्यव्यापकीभूता-
 भावप्रतियोगित्वनिश्चयत्वेनैव प्रतिबन्धकता, प्रतिषध्यतावच्छेदकं तु
 धर्मिविशेषविषयकत्वाघटितं तत्तद्धेतुमत्ताज्ञानजन्यानुमितित्वमतः
 शब्दत्वं नित्यत्वव्यापकीभूताभावप्रतियोगीतिनिश्चयसत्त्वे समान-
 धर्मितावच्छेदककशब्दत्वनिश्चयस्य चासत्त्वे नित्यत्वाद्यनुमितेर्नानु-
 पपत्तिः तदानीं हेत्वन्तरङ्गानेनैवानुमितिजननात्तस्याश्च शब्दत्वधर्मि-
 कतादृशाभावप्रतियोगित्वनिश्चयाप्रतिषध्यत्वात्, एवं च पक्षवृत्ति-
 त्वाविशेषितं निरुक्तरूपमेवासाधारण्यम्, लक्षणे अनुमितिपदस्य प्रकृ-
 तहेतुकानुमितिपरतया प्रकृतहेतुकानुमितिसामान्यविरोधित्वस्यान-
 तिरिक्तवृत्तिस्वरूपावच्छेदकत्वघटितस्यापि तत्र सत्त्वेन तदसंग्रहा-
 प्रसक्तेरिति समाधानम्-तत्र मनोज्ञं • विज्ञानाम् । शब्दत्वादि-
 धर्मिकतादृशप्रतियोगित्वनिश्चयस्य शब्दत्वादिहेतुमत्ताधीजन्यानु-
 मितित्वावच्छिन्नं प्रति प्रतिबन्धकत्वं तादृशनिश्चयसद्वृत्त-
 शब्दत्वादिनिश्चयदशायां तत्समानधर्मितावच्छेदकताकशब्दबो-
 धाद्यापत्तेरन्यहेतुकतादृशानुमित्यापत्तेश्च दुर्वारत्वात् । न चा-
 न्यहेतुकापि समानधर्मितावच्छेदकतद्वत्ताज्ञानकालीनानुमितिः तद्व-
 त्ताज्ञानजन्यैवेति न तदापत्तिसम्भवा इति वाच्यम् । व्याप्यत्वानव-
 च्छिन्नहेतुप्रकारताशालिङ्गानुमित्यनुमितिजनकत्वे मानाभावात् अन्य-
 लिङ्गकपरामर्शघटितसामान्या तत्तद्धर्मिकतादृशनिश्चयाभावस्यान-
 तर्भावेन तद्वत्तादापत्तेः कथामात्रेण वारयितुमशक्यत्वाच्च । एतेन
 समानधर्मितावच्छेदकतद्वत्ताज्ञानानन्तरोत्पत्तिकत्वनिवेशोपि न नि-
 स्तार इत्यलमत्यावेशेन ।

एतन्नये पक्षवृत्तित्वाविशेषितहेतुनिष्ठसाध्याभावीयान्वयव्याप्तेर-
 प्यसाधारण्यमेवेति न तत्रातिव्याप्तिरित्यवधेयम् । तथा-निरुक्तानु-
 मितिसामान्यविरोधि, धर्मिविशेषितत्वात्-धर्मिविशेषघटितत्वात् ।
 न तादृशौ-न तादृशानुमितिसामान्यविरोधिनौ ।

नन्वेवमपि सर्वमाकाशवत्प्रमेयत्वादित्यादिस्थलीयबाधप्रतिरो-
 धयोरतिव्याप्तिः सर्वमाकाशाभाववदित्यादिनिश्चये क्वचिद्व्याका-
 शाद्यनुमितेरनुदयादनुभवानुरोधेनासमानधर्मितावच्छेदककङ्कानेपि
 तत्प्रतिबन्धकत्वकल्पनात्तयोरनुमितिसामान्यविरोधित्वादिति अत
 आह सर्वमिति । इत्यादिकम्-इत्याकारकज्ञानविषयबाधादिकम् ।

अग्निमाविरोधिपदद्वयस्य प्रतिबन्धकत्वपरतया इत्यादिकमित्यस्य
इत्याकारकज्ञानमित्येवार्थः । सामानाधिकरण्यग्रहविरोधीति । सा-
ध्यसामानाधिकरण्यस्य साध्यवस्वघटितत्वादिति शेषः । तथा चा-
विरोध्यन्तेनैव तद्वारणमिति भावः । निर्जर्मितावच्छेदकस्य ज्ञान-
स्य बाधाप्रतिबन्धत्वे साध्यसामानाधिकरण्यज्ञानस्य साध्यांशे नि-
र्जर्मितावच्छेदकतया तद्विरोधित्वमुक्तबाधादेरक्षतमेवेत्याशयेना-
ह अनुमितीति । व्यभिचारस्यापि प्रकृतसाध्यकप्रकृतहेतुकानुमिति-
विरोधित्वात् सामान्येति । तथा च तस्यान्यहेतुकानुमित्यविरोधि-
त्वात् तदसंग्रहः । उक्तबाधादेश्च सर्वहेतुकानुमितिर्विरोधित्वात्त-
द्वारणमिति भावः । यद्यपि शब्दत्वादिनिष्ठनित्यत्वव्यापकीभूताभाव-
प्रतियोगित्वरूपासाधारण्यज्ञानमन्यलिङ्गकानुमितावपि तत्समान-
धर्मिकशब्दत्वादिसामानाधिकरण्यविशिष्टं संप्रतिबन्धकमिति प्रकृतसाध्य-
कानुमितिसामान्यविरोध्येवासाधारण्यम्, तथापि ज्ञानान्तरवैशि-
ष्ट्याविशेषितज्ञानसामान्यप्रतिबन्धकत्वघटितविरोधिताया एवात्र
निवेशनीयतया तादृशविरोधिताशून्यत्वमसाधारण्यसाधारण्यमेव ।

इदं त्ववधेयम् । सर्वमाकाशाभाववदित्यादिज्ञानस्यासमानधर्मि-
तावच्छेदकानुमितिर्विरोधित्वं मत्ताभावः तादृशज्ञानकाले इदमपि
सर्वान्तर्गतमित्यादिज्ञानसर्व एव इदमाकाशवदित्याद्यनुमित्यनुद-
यात्तत्र च तादृशज्ञानस्यैव ग्राह्याभावावच्छेदकधर्मदर्शनावधया ता-
दृशानुमित्यभावनिर्वाहकत्वात्तथाच तादृशबाधबुद्धेर्निरुक्तानुमिति-
सामान्यविरोधित्वाभावादेव नातिव्याप्तिर्लक्ष्यते ।

वस्तुतस्तु तद्वर्जितावच्छेदकबुद्धौ तत्सामानाधिकरण्यमात्रेण
ग्राह्याभावावगाहिबुद्धेरप्रतिबन्धकतया ग्राह्याभावांशे तद्वर्जितावच्छे-
दकव्यापकतावगाहित्वमेव तन्त्रम्, तथा च ग्राह्याभावे तत्तद्वर्जितव्या-
पकतानिश्चयस्य तद्वर्जितवच्छेदकांशे ग्राह्याभावाप्रकारकस्यापि तत्त-
द्वर्जितधर्मितावच्छेदकताकग्रहप्रतिबन्धकत्वम्, तत्तद्वर्जितव्यापकता च त-
त्तद्वर्जितसामानाधिकरण्याभावाप्रतियोगित्वम्, तज्ज्ञानस्य प्रतिबन्धकत्वे
वृत्तिमद्व्यन्ताभावाप्रतियोगित्वज्ञानमपि तथा, सामान्यघटितविशे-
षाभावग्रहस्य यत्र प्रतिबन्धकत्वं तत्र तत्सामान्याभावग्रहस्यापि त-
थात्वानुभवात् । सर्वमाकाशाभाववदिति बुद्धेश्चाकाशाभावे वृत्ति-
मद्व्यन्ताभावाप्रतियोगित्वं विषयः स एव बाधः तादृशानुमिति-

सामान्यविरोधी चेति ।

मूलस्थेन तेनेत्यनेन संशयप्रयोजकयोर्विभाजकीभूतसपक्षवृत्ति-
त्वाविपक्षव्यावृत्तत्वाद्यदितसाधारण्यासाधारण्योः परामर्शोऽसङ्गतिः
सपक्षवृत्तित्वाद्यंशज्ञानस्यानुमित्यविरोधितया तद्व्यादितस्य हेत्वा-
भासताविरहादिति तस्यानुमितिर्विरोधितया प्रक्रान्तविपक्षवृत्तित्वाद्यं-
शमात्रपरामर्शकतामाह तेनेति । विपक्षवृत्तित्वत्वादिनाऽप्राक्रान्त-
त्वात् प्रक्रान्ततालाभायानुमितिर्विरोधिनेत्युक्तम् । अनुमितिर्विरो-
धिन्वावच्छिन्नस्यानुमित्यविरोधित्वात्तत्पदस्य विपक्षवृत्तित्वत्वाद्य-
वच्छिन्नपरत्वमावश्यकमिति तल्लाभाय विपक्षवृत्तित्वादिनेति । वि-
पक्षवृत्तित्वत्वाद्यवच्छिन्नेनेत्यर्थः । तेनैवेत्येवकारस्य विभाजकधर्म-
स्यानुमितिप्रतिबन्धकज्ञानप्रकारत्वव्यवच्छेदपरत्वेऽसङ्गतिः तादृश-
ज्ञानप्रकारीभूतविपक्षवृत्तित्वादौरेवानुगतधर्मप्रकारेण विभाजकत्वा-
त् । एवं प्रत्येकमेवेत्येवकारस्यापि विभाजकधर्मस्य हेत्वाभासता-
व्यवच्छेदपरत्वं नोपपद्यते इति अनुमितिर्विरोधित्वादिरूपानुगमक-
विभाजकतावच्छेदकधर्मस्य प्रतिबन्धकज्ञानप्रकारतावच्छेदकत्व-
हेत्वाभासपदप्रतिपाद्यतावच्छेदकत्वव्यवच्छेदपरतया एवकार-
द्वयं व्याचष्टे एवकारेणेति । प्रथमैवकारेणेत्यर्थः । व्यव-
च्छिद्य-प्रतिबन्धकज्ञानप्रकारत्वावच्छेदकत्वव्यवच्छेदवत्तया प्रति-
पाद्य, हेत्वाभासस्येति पूरणम् । एवं च प्रत्येकमेवेति मूलस्य विपक्ष-
वृत्तित्वादिप्रत्येकमात्रवृत्तिरूपावच्छिन्नस्यैवेत्यर्थः । तेनासाधारण्य-
स्येत्यादिमूलस्यानुमितिर्विरोधिताघटितलक्षणं परित्यज्य लक्षणान्त-
रकरणनोसाधारण्यस्य साध्यतदभावोपस्थापकतया संशयकतया
दूषकत्वपक्षे नाव्याप्तिरित्यर्थकत्वेऽसङ्गतिः-सम्भवत्संशयप्रयोजक-
ताकसाध्यतदभावसहचरिताभावप्रतियोगित्वरूपासाधारण्यस्य स-
ञ्ज्ञेतुसाधारण्यताप्रयुक्तदोषत्वासम्भवदोषेणैवानुमितिर्विरोधिताघटि-
तलक्षणस्यावतरितत्वात् ।

(चि०) यद्वा साध्यवन्मात्रवृत्त्यन्यत्वे सति साध्या-
भाववन्मात्रवृत्त्यन्यत्वम् । तेनासाधारण्यस्य साध्यत-
दभावोपस्थापकतया दूषकत्वपक्षे नाव्याप्तिः । न चैव-
माधिक्ये विभागव्याघातः, स्वरूपसतानुगतरूपेण अ-

याणामेकीकृत्य महर्षिणा विभागकरणात् । न चैवं सा-
ध्याभावज्ञापकत्वेन बाधप्रकरणसमयोस्तदज्ञापकत-
यान्येषामुपसंग्रहः कुतो न कृत इति वाच्यम् स्वतन्त्रे-
च्छस्य नियोगपर्यनुयोगानर्हत्वात् ।

(दी०) तेनानुमितिविरोधित्वघटितलक्षणकरणेन, असा-
धारणस्य सत्प्रतिपक्षोत्थापकतया दूषणत्वपक्षे नाव्याप्तिरन्यथा
पुनरव्याप्तिरेव । साध्याभावज्ञापकत्वेन-साक्षात्साध्यवृत्तानुमिति-
विरोधित्वेन ।

(गा०) तेनेत्यस्य संशयकताघटितलक्षणपरित्यागपूर्वकापरलक्षण-
द्वयकरणस्यासाधारणसङ्ग्रहप्रयोजकतार्थकत्वं साध्यतदभावोपस्था-
पकतये यस्य सत्प्रतिपक्षोत्थापकतयेत्यर्थकत्वमपि न साधु । असा-
धारण्यस्य सत्प्रतिपक्षोत्थापकतामते साध्यव्यापकीभूताभावप्रति-
योगित्वस्यैवासाधारण्यतया तस्य व्याप्तिग्रहाविरोधितया विरु-
द्धादिसंकीर्णासाधारणानुरोधेन व्याप्तिग्रहद्वयविरोधितोपरतयो
व्याख्येयस्याव्यवहितलक्षणस्य तत्राव्याप्तेरावश्यकत्वादतस्तत्पदं
मध्यमलक्षणमात्रपरतया व्याचष्टे तेनेति । असाधारणस्य संशय-
कतापक्षे प्रथमलक्षणस्यैव साधुता न तु मध्यमस्य संशयप्रयोजक-
स्य निश्चितसाध्यतदभाववद्यत्वादेरनुमित्यविरोधित्वादित्युपष्टं-
भासङ्गतिभयेन साध्यतदभावोपस्थापकतयेत्यस्य संशयकतयेत्यर्थ
परित्यज्यार्थान्तरमाह सत्प्रतिपक्षोत्थापकतयेति । इतरलक्षणयोस्त-
न्मतेऽसाधारणाव्याप्तिसत्त्वं एवोपष्टंभसङ्गतेरुपष्टंभकतां स्पष्टीकर्तुं
तत्पूरयति अन्यथा पुनरिति । इतरलक्षणयोस्त्वित्यर्थः । अव्याप्तिरे-
वेति । सत्प्रतिपक्षोत्थापकतया दूषकत्वपक्ष इत्यनुषज्यते । यथाश्रुतं
साध्याभावज्ञापकत्वं न बाधसाधारणमतस्तदर्थं व्याचष्टे साध्याभा-
वेति । व्यभिचारादिव्यावृत्तस्य कारणीभूताभावप्रतियोगित्वरूपप्रति-
बन्धकताघटितस्य विरोधित्वस्य विरोधितालाभाय साक्षादिति ॥

इति श्रीगदाधरभट्टाचार्यचक्रवर्तिविरचितायां

गादाधर्यो सव्यभिचारनिरूपणम् ।



अथानुमानगादाधर्याम्

साधारणप्रकरणम् ।

(चि०) तत्र साधारणत्वं न साध्याभाववद्भा-
मित्वम् । सर्वमनित्यं मेयत्वादित्यनुपसंहार्यं भूर्नित्या
गन्धवत्त्वादित्यसाधारणे संयोगादिसाध्यकद्रव्यत्वे चा-
तिव्याप्तेः । अतएव न साध्यवत्तदन्यवृत्तित्वम्, नापि
निश्चितसाध्यवत्तदन्यवृत्तित्वम् साध्यवदन्यवृत्तित्वस्य
दूषकत्वेन शेषवैयर्थ्यात् । अत एवांशुकेनायमैनकान्तिक
इत्येवोद्भाव्यते तत एव वादिनिवृत्तेश्च, न तु सपक्षगत-
त्वमपि । अनुपसंहार्यो व्यावर्त्योऽन्यथा तस्यैतद्विशो-
षत्वापत्तिरिति चेत्, त्यज तर्हि तमधिकं क्लृप्तेऽन्त-
र्भावात् । नापि सपक्षविपक्षगतत्वम्, व्यर्थविशेषणत्वा-
त् । विरुद्धो व्यावर्त्य इति चेन्न । विपक्षगामित्वस्यैव
दूषकत्वे तस्याप्येतदन्तर्भावात् ।

अथ पक्षान्यसाध्यवत्तदन्यवृत्तित्वं साधारणत्वम्,
तेन सर्वमनित्यं मेयत्वादित्यनुपसंहार्यं नातिप्रसङ्गः,
न च व्यर्थविशेषणता, घटोऽनित्यो घटाकाशोभयवृ-
त्तिद्वित्वाश्रयत्वादित्यनुपसंहार्यस्य विरुद्धस्यानैका-
न्तिकभिन्नस्य व्यवच्छेद्यत्वादिति चेन्न । दूषकताप्रयो-
जकरूपभेदमन्तरेण भेदस्यैवानुपपत्तेः । साध्यवद्वृत्ति-
त्वे सति सर्वसाध्यवदन्यवृत्तित्वमित्यपि न, व्यर्थ-
विशेषणत्वात् एकव्यक्तिकसाध्ये तदभावाच्च । ए-
तेन हेत्वाभासान्तरव्यच्छेदकं लक्षणान्तरेऽपि विशो-
षणं व्यर्थमिति ॥

(दी०) सर्वमनित्यमित्यादि सम्प्रदायमनुरूपोक्तम् । अत-
एव तावग्रेऽन्तर्भावविध्यति । नापीति । निश्चिते साध्यवति साध्य-
वद्भिन्ने च वर्तमानत्वमित्यर्थः । अनुपसंहार्य इति । साध्यवद-
न्यवृत्तित्वांशस्य तत्रापि सत्त्वादिति भावः । नापीति । इह स-
पक्षत्वं न निश्चयगर्भमतो नाभेदः । घट इत्यादि । इसस्य विरु-
द्धस्य-अनुपसंहार्यस्य-प्रसिद्धस्य च विरुद्धान्तरस्य व्यवच्छेद्य-
त्वादित्यर्थः ।

अन्वयतो व्यतिरेकतश्च सहचाराग्रहदशायामीदृशं द्वित्वम-
नुपसंहारीति मतेनेदमित्यपि कश्चित् ॥

(गा०) सर्वमनित्यं प्रमेयत्वादित्यादेः । स्वमते साधारणत्वात्त-
त्रातिव्याप्तिप्रदर्शनासंगतेराह सम्प्रदायमिति । तन्मते निश्चितसाध्य-
तदभाववद्भूतेरेव साधारणतया उक्तहेत्वोरनुपसंहार्यत्वासाधारण-
त्वदशायामलक्ष्यत्वमन्वेति भावः । ननु मणिकारमते वास्तवसाध्या-
भाववद्भूतेरेव साधारण इत्येव कुतोऽवधारितमित्यत आह त एवेति ।
स्वमते तस्य लक्ष्यत्वादेवेत्यर्थः । अत्र सिद्धान्तग्रन्थे । निश्चितसाध्य-
वत्तदन्यवृत्तित्वमित्यत्र तत्पदस्य* प्रकान्तनिश्चितसाध्यवत्परामर्श-
कत्वे साध्यसंशयविषयीभूतपक्षे सपक्षे च वर्तमाने सञ्जेतावतिप्रसङ्ग
इत्यतस्तस्य साध्यवन्मात्रपरतां स्पष्टयितुं व्याचष्टे निश्चित इति ।
साध्यादिमत्तया निश्चित इत्यर्थः । एतच्च साध्यवद्भिन्नेऽप्यन्वेति,
अन्यथा निश्चितसाध्यवतीति समासेन लिखनस्य परीत्यागे बीजा-
भावात् । न चानुपसंहार्यसाधारणयोरतिव्याप्तिः साध्यवति त-
द्विशेषणेनैव धारणात् साध्यवद्भिन्ने तस्य विशेषणत्वमप्रयोजकमिति
वाच्यम् । साध्यवदन्यत्वसंशयविषयवृत्तित्वज्ञानस्याप्रतिबन्धकत्वात्
स्वरूपसामिश्रयघटितस्यैव दोषत्वमित्यभिप्रायेण तदुपादानात् सा-
ध्यवति तद्विशेषणोपादानं च-शब्दोऽनित्यः शब्दकाशान्यतरत्वादि-
त्यादेरनवगतसाध्यसहचरितत्वे सति अवगतसाध्याभावसहचरित-
तया विरुद्धत्वमेव न तु साधारणत्वमिति-मताभिप्रायेण तद्वारणाय ।
उभयत्र विकल्पेन तादृशविशेषणं प्रक्षिप्य लक्षणद्वयं करणीयमित्य-
भिप्रायेण समासोपेक्षणमिति पुनरुक्तम् । तथासति सपक्षविपक्षग-

तत्त्वरूपाग्रिमलक्षणे सपक्षत्वविपक्षत्वोभयशरीरे निश्चयांशपरित्याग
एव पौनरुक्त्यपरिहारसम्भवात्, सपक्षत्वमात्रस्य च तद्गर्भतया नि-
राकरणासंगतेः ।

मूले इत्येवोद्भाव्यत इत्यत्र इतीत्यनन्तरं विपक्षवृत्तित्वमिति पूर-
णीयम् । अयोगोलकेनानैकान्तिको वह्निरित्यत्र साध्यवदन्याधेयत्वम्
अनैकान्तिकपदार्थः । तत्रैव च तृतीयान्तार्थायोगोलकनिरूपित्वादे-
रन्वयो बोध्यः । ननु तन्मात्रोद्भावनात्र वादिनिवृत्तिरिति न तन्मात्रं
दोष इत्याहंकां निराकरोति तत एवेति । एवकारव्यवच्छेद्यं स्फुटय-
ति न त्विति । सपक्षगतत्वमपीति । उद्भाव्यत इत्यनुषज्यते । अनुप-
संहार्यं सर्वमनित्यं प्रमेयत्वादित्यादौ निश्चितसाध्यवदन्यवृत्तित्वद-
लासत्वात् सपक्षगतत्वमात्रस्य न तद्व्यावर्तकता अतः सपक्षगतत्व-
निश्चितत्वरूपसाध्यवदन्यविशेषणयोरन्यतरसार्थक्यशङ्कापरत्वमनुप-
संहार्यं इति मूलस्य स्फुटयितुं निश्चयाघटितसाध्यवदन्यवृत्तित्वस्य
तत्साधारण्यमाह दीधितौ साध्यवदन्येति । तत्रापि-अनुपसंहार्ये-
पि । न निश्चयगर्भमिति । न निश्चितसाध्यवद्वृत्तित्वरूपमपि तु साध्य-
वद्वृत्तित्वरूपमेवेत्यर्थः । नाभेद इति । न निश्चितसाध्यवदित्याद्युक्तलक्ष-
णाभेद इत्यर्थः । घटो ऽनित्ये घटाकाशीभयवृत्तिद्वित्वादित्यस्य
केवलान्वयिधर्मावच्छिन्नपक्षकत्वाभावेनानुपसंहारित्वाभावादित्यनुप-
संहार्यस्येति मूलासङ्गतिमाशङ्क्यान्तरा पूरयति इत्यस्य विरुद्ध-
स्येति । विरुद्धत्वं चास्यानवगतसाध्यसहचारकत्वे सति अवगतसा-
ध्याभावसहचारी विरुद्ध इति मते अनुपसंहार्यस्य विशिष्यानभिधा-
नात् कस्येत्याकाङ्क्षायामाह प्रसिद्धस्येति । सर्वमनित्यं प्रमेयत्वादित्या-
देरित्यर्थः । विरुद्धस्येत्यस्य विरुद्धसामान्यपरत्वे दर्शितद्वित्वरूप-
विरुद्धहेतोः पृथगुपादानानुपपत्तिरतोऽयं गौरवत्वादित्यादिसुर्व-
वादिसिद्धविरुद्धपरतया तद्याचष्टे विरुद्धान्तरस्येति । तादृशद्वित्व-
रूपविरुद्धस्य पक्षातिरिक्तसाध्यवद्वृत्तित्वरूपसमुदाविविशेषणेन विरु-
द्धान्तरस्य च पक्षान्यत्वमनन्तर्भाव्यापि साध्यवद्वृत्तित्वविशेषणेन
व्यावृत्तिरिति प्रदर्शनाय भेदेनोपादानमिति भावः ।

केवलान्वयिधर्मावच्छिन्नपक्षकत्वं नानुपसंहारित्वं किन्त्वप्रती-
तव्याप्तिप्रहानुकूलसहचारत्वमिति मते कथितद्वित्वमनुपसंहार्येवेति
तन्मतमालम्ब्य यथाश्रुतमूलमुपपादयतो मतमाहान्वयत इति । साध्य-



ववृत्तित्वांशव्यावर्त्यस्य विरुद्धस्येव पक्षान्ववृत्तित्वांशव्यावर्त्यस्य सर्वमनित्यं प्रमेयत्वादित्याद्यनुपसंहार्यस्याप्युपादानौचित्यादनुपसंहार्यविशेषस्योपपन्नं निर्बीजमित्यस्वरसमुच्चनाय कश्चिदिति ॥

(चि०) उच्यते विपक्षवृत्तित्वं साधारणत्वम्, तन्मात्रस्य दूषकत्वात् । विरुद्धस्यापि तत्त्वाज्ञाने विपक्षवृत्तिताज्ञानदशायां साधारणत्वम्, अन्यथा तस्य हेत्वाभासान्तरतापत्तेः । उपाधेरसङ्कर एव । सर्वमनित्यं मेयत्वादित्यनुपसंहारी शब्दो नित्यः शब्दत्वात् भूर्नि-त्या गन्धवत्त्वादित्यस्माधारणश्च वस्तुगत्या साध्याभाववद्वृत्तित्वेन साधारणोऽपि पक्षतादशायाम् उद्भावयितुं न शक्यत इत्युभयोर्भेदेनोपन्यासः ॥

इति साधारणचिन्तामणिः ॥

(दी०) विपक्षेति । अत्र विपक्षत्वं साध्याभाववत्त्वम् । अनुपदमेव वस्तुगत्या साध्याभाववद्वृत्तित्वेन साधारण इति मूल एव स्फुटतरमभिधानात्, न तु निश्चयगर्भं तज्ज्ञानस्याप्रतिबन्धकत्वात् । न च वस्तुतो यत्र तन्निश्चयस्तद्वृत्तित्वज्ञानं प्रतिबन्धकम्, रूपान्तरेण साध्याभाववत्तया निश्चिते रूपान्तरेण हेतुज्ञानेऽप्यप्रतिबन्धात् । न चैकेन रूपेण तत्तथा, गौरवात्, हेतुसाध्याभावयोः सामानाधिकरण्यास्फुरणेनाविरोधात्, साध्याभाववद्वृत्तिर्हेतुरित्यादिशब्दज्ञानानामप्रतिबन्धकत्वापाताच्च ।

यत्तु साध्याभावांशे निश्चयरूपं शेषांशे संशयसाधारणं साध्याभाववद्वृत्तित्वज्ञानं प्रतिबन्धकमन्यथा पक्ष एव साध्यसन्देहेन सन्दिग्धानैकान्तिकत्वापत्तेरिति । यदाहुः—‘नहि पक्षे पक्षसमे वा व्यभिचार’ इति ।

तत्र । व्याप्तिनिश्चये हेतौ व्यभिचारसंशयायोगात्, तदनिश्चयदशायाम् अनुकूलतर्कस्फूर्तौ सन्दिग्धानैकान्तिकत्वस्येष्ट-

त्वात्-हेतुसाध्याभावसामानाधिकरण्यावगाहितयैव ज्ञानस्य व्या-
प्तिग्रहप्रतिबन्धकत्वात्, अत एव पक्षः साध्यातिरिक्तपक्षधर्मा-
तिरिक्तधर्मवान् मेयत्वादित्यादयोऽनुकूलतर्कविरहिणो बाधप्रति-
रोधयोरनवतारेऽपि पक्षे एव सन्दिग्धानैकान्तिकतया अपयो-
जका गीयन्ते । एवं बहिर्द्वाहानुकूलेत्यादयः शक्तिसाधका अपि ।
अन्यथा पक्षातिरिक्ते सर्वत्र साध्यवृत्तानिर्णयाभ्यामितिग्रहस्य दु-
र्बलत्वात्, पक्षविपक्षान्यतरत्वादिना सर्वत्र सत्प्रतिपक्षप्रसङ्गाच्च ।

(गा०) सिद्धान्तलक्षणेऽपि विपक्षपदस्य निश्चितसाध्याभाववदर्थ-
कताभ्रमं निराकरोति अत्रेति । निश्चयांशानिवेशे मूलस्यापि संमति-
मादृशयति अनुपपत्तेवेति । स्फुटतरमभिधानात्-वास्तवसाध्याभाव-
वद्वृत्तित्वस्य साधारण्यरूपतास्फुटोकरणात् । न तु निश्चयगर्भे
विपक्षत्वं संभवदुक्तिकमपीति शेषः । तज्ज्ञानस्य-निश्चयांशज्ञानस्य,
अप्रतिबन्धकत्वात्-व्याप्तिज्ञानाप्रतिबन्धकत्वात् व्याप्तेर्निश्चितसाध्या-
भाववद्वृत्तित्वाघटितत्वादिति भावः ।

ननु निश्चयांशज्ञानस्याप्रतिबन्धकत्वेऽपि स्वरूपसत्साध्याभावनि-
श्चयविषयधर्मिवृत्तित्वज्ञानत्वेन प्रतिबन्धकतया तादृशधर्मिवृत्तित्वं
साधारण्यरूपहेत्वाभासा भवेत् । न च निश्चयघटितस्य विशिष्टस्य प्र-
तिबन्धकज्ञानविषयत्वेन सामान्यलक्षणानाक्रान्ततया न हेत्वाभास-
तेति वाच्यम् । मणिकारोक्तदोषसामान्यलक्षणस्य यथाश्रुतार्थपरता-
या अनेनैव परित्यागात्, तत्परित्यागे कथंचिदेतत्साधारण्यस्यापि
सम्भवात् ।

(वस्तुतस्तु साध्याभावनिश्चयविषयीभूतायोगोलकादिधर्मिवृत्ति-
त्वस्यायोगोलकादिवृत्तित्वात्वेनैव रूपेण दोषता तद्रूपविशिष्टविषय-
कज्ञानस्यायोगोलकादिधर्मिकसाध्याभावनिश्चयविशिष्टत्वेन प्रतिब-
न्धकत्वात्, तथाच साध्याभावनिश्चयविषयवृत्तित्वत्वेन ज्ञानस्याप्रति-
बन्धकत्वेऽपि न क्षतिः, तेन रूपेण दोषत्वानुपगमात् । न चायोगोल-
कादिवृत्तित्वात्तादृशज्ञानस्योक्तनिश्चयविशिष्टत्वेन प्रतिबन्धकत्वेऽ-
पि तद्विषयकत्वस्य तादृशप्रतिबन्धकताशून्यतादृशनिश्चयविशि-
ष्टज्ञान साधारणतया नानतिरिक्तवृत्तित्वरूपावच्छेदकत्वमिति

न तत् हेत्वाभाससामान्यलक्षणाक्रान्तत्वमिति वाच्यम् । सामानाधिकरण्यसम्बन्धेन यस्य यस्य यादृशप्रतिबन्धकतायामवच्छेदकत्वं तत्तदवच्छेदकविशिष्टस्य यादृशविषयकनिश्चयत्वस्य तत्प्रतिबन्धकतानतिरिक्तवृत्तित्वाविवक्षया सामान्यलक्षणस्योक्तसाधारण्यसम्भवात् । बाधादिप्रतिबन्धकतायामप्रामाण्यग्रहाभावा एव सामानाधिकरण्यसम्बन्धेनावच्छेदकः प्रसिद्ध इति ।) न चैवं तुल्ययुक्त्या हेतुमत्ताज्ञानविषयधर्मिवृत्तिसाध्याभावादिकमपि तथा स्यादिति वाच्यम् । इष्टत्वात् ।

अथैवं महानसादौ बहुव्यभावभ्रमदशार्यां हृद्गुर्वै धूमादिभ्रमदशार्यां च तादृशभ्रमविषये धूमवह्न्यभावादेवृत्तेर्वह्न्यादिसाध्यकधूमादेः साधारण्यं स्यादिति चेदेतदपीष्टमेव । न चैवं साधारण्यस्य नित्यदोषताप्रवादविरोधः, उक्तरूपेण साध्याभाववद्वृत्तित्वरूपविशिष्टविषयकज्ञानस्यापि प्रतिबन्धकतया तादृशविशिष्टविषयस्य चाप्रतिबन्धकज्ञानाविषयत्वेन नित्यदोषतया तदविरोधात् । सङ्केतुनिष्ठसाध्याभावभ्रमविषयवृत्तित्वादिरूपस्य च तस्यानित्यदोषताया एवोपगमात् । न चैवं सङ्केतौ पक्षतावच्छेदकादिभ्रमविषयवृत्तिसाध्याभावादिकमपि बाधः स्यादविशेषादिति वाच्यम् । प्रतिबन्धकप्रमाविषयस्यैव दोषत्वोपगमात् तादृशस्य साध्याभावादिविषयकप्रतिबन्धकीभूतज्ञानस्य पक्षतावच्छेदकाद्यंशे भ्रमत्वनिर्णयमात्, प्रकृते च ज्ञानद्वयस्यापि मिलितस्य प्रतिबन्धकतया एकज्ञानस्य भ्रमत्वेऽपि प्रमात्मकापरज्ञानविषयस्यापि दोषतासम्भवात् । अत एव सङ्केतौ पक्षवृत्तिसाध्याभावव्याप्यस्याप्रसिद्धावपि पक्षवृत्तित्वेन भ्रमविषयनिष्ठसाध्याभावव्याप्यत्वादेः सत्प्रतिपक्षतया तस्यानित्यदोषत्वम्, मिलितयोः समानधर्मिकसाध्याभाववृत्ताग्रहे हेतुमत्ताग्रहयोर्व्याप्तिबुद्धाविव मिलितयोरेकधर्मिकसाध्याभावव्याप्तिपक्षधर्मताबुद्धोरनुमितौ विरोधित्वात् तदुभयैकतरप्रमारूपैकज्ञानविषयस्य विशिष्टस्य दोषत्वे बाधकाभावात् । न चैवं विरोधिव्याप्यादेरज्ञायमानतादशायामपि सङ्केतौ दुष्टनापत्तिरिति वाच्यम् । ज्ञानद्वयस्य यत्र प्रतिबन्धकता तत्र प्रतिबन्धकीभूतज्ञानावच्छिन्नस्यैव विषयस्य दोषत्वादिति । न च ज्ञानान्तरविशिष्टस्य यादृशविशिष्टज्ञानस्य प्रतिबन्धकत्वं तादृशविशिष्टविषयकत्वस्य प्रतिबन्धकतातिरिक्तवृत्तित्वाच्च दोषसामान्यल-

क्षणाक्रान्तत्वमिति वाच्यम् । सामान्यलक्षणे स्वरूपसम्बन्धरूपाव-
च्छेदकताया एव निवेशनीयत्वात् । एकदेशातिव्याप्तेर्गोदशविशिष्ट-
विषयितासामान्यं प्रतिबन्धकतावच्छेदकमिति विवक्ष्यैव वारणात् ।
न च नित्यदोषस्य बाधादेः सर्वदा दोषतया तदनिर्वाहभवेन प्रति-
बन्धकज्ञानाधिकरणकालावच्छिन्नत्वस्य सामान्यलक्षणे दुर्निवेशत-
याऽनित्यानामपि दोषाणां सर्वदा दोषतापत्तिर्वृत्तिरैवेति वाच्यम् ।
यादृशज्ञानान्तरविशिष्टत्वेन यादृशविशिष्टविषयकज्ञानस्य प्रतिबन्ध-
ता तादृशज्ञानसहिततादृशविशिष्टज्ञानानधिकरणक्षणवृत्तित्वाविशिष्ट-
तादृशविशिष्टपर्याप्तविषयताविरहविशिष्टत्वे सति यादृशविशिष्ट-
निरूपितविषयतासामान्यमनुमितिप्रतिबन्धकतावच्छेदकं तादृश-
विशिष्टत्वस्य सामान्यलक्षणतया नित्यदोषे च विशेष्यीभूतनिरुक्त-
विषयताविरहेण तादृशज्ञानानधिकरणक्षणवृत्तित्वविशिष्टतादृशवि-
षयताविरहस्य सर्वदैव सत्त्वेन अनित्यदोषे च प्रतिबन्धकज्ञानदशा-
यामेव तादृशक्षणरूपविशेषणविरहेण तादृशविरहस्य सत्त्वेन सामं-
जस्यात् । विशिष्टाभावप्रविष्टक्षणे निरुक्तज्ञानयोरेकतरानधिकरण-
त्वमात्रस्य निवेशे पर्वतो बहिर्मान् धूमादित्यादौ महानसादौ बहुध-
भावाद्विभ्रमशून्यतादशायामपि धूमादौ महानसादिवृत्तित्वज्ञानमादाय
व्यभिचारित्वापत्तिः, प्रतिहेतौ । विरोधिव्याप्तपक्षधर्मज्ञानयोरे-
कतरमात्रसत्त्वेपि सत्प्रतिपक्षतापत्तिश्चेति विशिष्टाभावप्रातियोगिको-
टौ एकज्ञानसहितापरज्ञानाधिकरणक्षणनिवेशः । एवं च सद्देतोर-
धिकरणे साध्याभावस्य भ्रमसत्त्वेपि हेता तदधिकरणवृत्तित्वाज्ञा-
नदशायां न तस्य सव्यभिचारत्वमपि तूभयज्ञानदशायामेवंति मि-
थानुवायिनामाशंकां निराकर्तुं साधारण्यस्थले ज्ञानद्वयप्रतिबन्धकतां
खण्डयति न चेति । न वेत्यर्थः । रूपान्तरेणेति । द्रव्यं धूमाभाववत्
अयोगोलकं बहिर्मादित्यादिज्ञानेपि बहिर्धूमव्याप्य इति ज्ञानोत्पत्तेरित्यर्थः ।
तद्रूपावच्छिन्नसाध्याभावनिश्चयसहिततद्रूपावच्छिन्नविशेष्यकहेतुम-
त्ताज्ञानप्रतिबन्धकमित्युक्तौ नायं दोष इति शङ्कते न चैकेनेति ।
गौरवादिति । विशिष्टज्ञानत्वेन प्रतिबन्धकत्वापेक्ष्येत्यादिः । ननु ज्ञा-
नद्वयकालेपि कलानुत्पत्त्या तन्निर्वाहाय दर्शनरूपेण प्रतिबन्धकताया
आवश्यकत्वे गौरवमकिञ्चित्करमेवानन्यगतिकत्वादित्यत आह हे-
त्विति । ज्ञानद्वयस्थले ग्राह्यसाध्याभाववहत्तित्वाभावविरोधता-

वच्छेदकसाध्याभावसामानाधिकरण्यात्वावच्छिन्नस्य हेतावभावेन व्याप्तिज्ञानोत्पादे बाधकाभावादित्यर्थः । तथाच तदानीं व्याप्तिज्ञानानुत्पादस्यैवासिद्धतया गुरुरूपेण प्रतिबन्धकत्वमप्रामाणिकमेवेति भावः । दर्शितरूपेण प्रतिबन्धकत्व सर्ववादिसिद्धप्रतिबन्धकताकस्य ग्राह्याविराधितावच्छेदकप्रकारकज्ञानस्यासंग्रह इत्याह साध्याभावेति । अप्रतिबन्धकत्वापातादिति । साध्याभावग्रहस्य तदानीन्तनस्य निर्द्धर्मितावच्छेदकतया तादृशज्ञानस्योक्तप्रतिबन्धकतावच्छेदकानाक्रान्त्वादिति भावः । प्रत्यक्षे सन्निकर्षादिबलात् साध्याभावधर्मितावच्छेदकतया अयोगोलकत्वादेरपि भानसम्भवात् शाब्दादुद्भाव-
नम् । न च साध्याभावप्रकारतानिरूपितविशेष्यतानिरूपिता या स्व-
समानकालीनज्ञानायप्रकारता नदाश्रयधर्मावच्छिन्नवृत्तित्वावगाहि-
ज्ञानत्वेन प्रतिबन्धकत्वोपगमादुक्तज्ञानसंग्रहः, साध्याभावे
धर्मितावच्छेदकस्यैव साध्याभावस्यापि निरुक्तप्रकारताश्रयत्वा-
दिति वाच्यम् । द्रव्यत्वादिसामानाधिकरण्येन साध्याभावग्रहका-
लीनस्य द्रव्यवृत्तिहेतुरित्यादिज्ञानस्य प्रतिबन्धकत्वापातात् । धर्मि-
तावच्छेदकावच्छेदेन साध्याभावावगाहिज्ञानस्य निवेशे न निस्तारः
निर्द्धर्मितावच्छेदकसाध्याभावज्ञानकालीनज्ञानस्य दुःसंग्रहत्वात् ।

विपक्षत्वं निश्चितसाध्याभाववच्चमेव निश्चयांशज्ञानस्याविरोधित्वे
पि न क्षतिः । तद्व्यतिरिक्तसाध्याभाववद्वृत्तित्वस्यैव दोषत्वोपगमात् । सा-
ध्याभावे निश्चितत्वाभिधानस्य व्यभिचारज्ञानप्रतिबन्धकतायां तद-
श एव निश्चयत्वप्रवेश इत्येतत्प्रदर्शनमात्रार्थत्वादेवं च साधारण्य-
स्य नानेत्यदोषताप्रसक्तिरपीति मिश्राणां द्वितीयं मतं दूषयितुमुप-
न्यस्यति यस्त्विति । साध्याभावांशे निश्चयरूपमिति ।

अथात्र किं निश्चयत्वम् ? न सामान्यतः साध्याभावसंशयान्यसा-
ध्याभावज्ञानत्वम्, महानसं धूमवन्न वा धूमाभाववदयोगोलकवृत्तिर्व-
हिरित्येतादृशज्ञानसंग्रहात् । नापि हेत्वाधिकरणप्रकारीभूतयत्किंचि-
द्धर्मावच्छिन्नविशेष्यकसाध्याभावसंशयान्यतज्ज्ञानत्वम् । यत्किंचित्स्व-
निवेशात् बन्दिमान् पर्वतो धूमवान्न वा धूमाभाववदयोगोलकवृत्तिर्व-
हिरिति ज्ञानसंग्रहः, तस्य तादृशयोगोलकत्वरूपयत्किंचिद्धर्माव-
च्छिन्नविशेष्यकसंशयान्यत्वादिति—निर्दोषम् । साध्याभावांशे निर्द्धर्मि-
तावच्छेदकस्य साध्याभाववद्वृत्तिहेतुरितिज्ञानस्यासंग्रहात्—तत्र हे-

त्वधिकरणांशे साध्याभावमात्रस्य प्रकारत्वात् तदवच्छिन्नविशेष्यताकसाध्याभावसंशयस्याप्रसिद्धेः, यत्किंचित्स्वनिवेशेनाननुगमाच्चेति ।

अत्राहुः—आधेयताविशेषणतापन्नस्य अधिकरणस्य या संशयत्वनिरूपकविशेष्यतान्यविशेष्यता तन्निरूपितसाध्याभावप्रकारताशालित्वं तादृशत्वम्, संशयत्वनिरूपिका च विपरीतकोटिधर्मितावच्छेदकतापन्नधर्मावच्छिन्ना विशेष्यता, तदन्यत्वं च साध्याभाववद्वृत्तिधूम इत्यादिज्ञानीयधर्मितावच्छेदकानवच्छिन्नविशेष्यतादावक्षतमेव, संशयं च प्रत्येककोटिनिश्चयीयविशेष्यताभ्यामतिरिक्तैव विशेष्यता, अतो निश्चयीयधर्मितावच्छेदकावच्छिन्नविशेष्यतायां तदन्यत्वमेव । अधिकमन्यत्रानुसन्धेयम् । ”

शेषांशे—आधेयत्वाद्यंशे, संशयसाधारणं—निश्चयत्वविशेषणानवच्छिन्नम्, अन्यथा—साध्याभावांशे निश्चयत्वानिवेशं, सन्दिग्धानैकान्तिकत्वापत्तेः—पक्षांशे साध्याभावसंशयात्मकपक्षवृत्तित्वावगाहि-व्यभिचारज्ञानादनुमितिमात्रोच्छेदापत्तेः साध्याभावसंशयावषयहेतु-प्रज्ञानस्याविरोधित्वे प्राचीनसंवादमाह न हि पक्ष इत्यादिना । पक्ष-सन्दिग्धसाध्यकप्रकृतधर्मिणि, पक्षसमे-सन्दिग्धसाध्यकधर्म्यन्तरे, व्यभिचारो—व्यभिचारग्रहः । प्रतिबन्धक इति शेषः । व्याप्तिनिश्चये हेतुमति पक्षादौ साध्याभावसंशयानवतारदशायां निश्चिताया व्याप्तेः स्मरणे व्यभिचारसंशयायोगात् इति । पक्षः साध्यवान्न वा पक्षवृत्तिर्हेतुरिति विशृङ्खलविषयकज्ञानं न विरोधि विरोधितावच्छेदकरूपाप्रकारकत्वात्, किन्तु साध्याभाववद्वृत्तित्वत्वावच्छिन्नप्रकारकज्ञानमेव, तच्च व्याप्तिनिश्चयप्रतिबन्धकमिति तस्योत्पत्त्यसंभवादित्यर्थः ।

यत्र व्याप्तिग्राहकसहचारदर्शनादिदशायामेव कचन हेतुमति साध्याभावसंशय आसीत्तत्र तन्मते पूर्वं व्याप्तेरनिश्चयं पक्ष हेतुदर्शनदशायां व्याप्तिस्मरणासंभवात्पक्षान्तर्भावेण व्यभिचारसंशयसत्त्वात् प्रत्यक्षतन्निश्चयस्यासंभवादनुमितिर्न स्यादित्यत्रेष्टापत्तिमाह तदनिश्चयदशायां त्विति । पूर्वं व्याप्तेरनिश्चयेऽपि पक्षे साध्यसन्देहदशायामनुकूलतर्कावतारे तु व्याप्तिनिश्चयः संभवति अनुकूलतर्कस्य विशेषदर्शनवत् संशयप्रतिबन्धकतायामुत्तेजकत्वादत आह ।

नुकूलतर्कास्फूर्ताविति । अस्फूर्तिरनवतारः । अवगाहितयैवेत्येवकारेण निश्चयत्वस्य प्रतिबन्धकतावच्छेदकघटकत्वव्यवच्छेदः । तथा च साध्याभावांशे संशयात्मकमपि व्यभिचारज्ञानं प्रतिबन्धकमिति भावः । संशयायोगादिष्टत्वादित्यन्तद्वयस्यात्रैव हेतुत्वं बोध्यम् । अत एव—साध्याभावांशे संशयसाधारणव्यभिचारज्ञानस्य प्रतिबन्धकत्वादेव । पक्ष इत्यादि । शब्दा नित्यत्वातिरिक्तशब्दधर्मातिरिक्तधर्मवानित्यादय इत्यर्थः । बाधप्रतिरोधयोरनवनारेपि—विप्रतिपत्तिदशायां शब्दादौ अनित्यत्वस्तद्व्याप्तिविशिष्टयोरनिश्चयेऽपि, अप्रयोजका—नित्यत्वाग्रसाधका, गीयन्ते तांश्चिकैरिति शेषः । दाहानुकूलेत्यादयः—दाहानुकूलाद्विष्टातीन्द्रियधर्मसमवायी दाहजनकत्वाददृष्टविशेषवदित्यादय इत्यर्थः । भर्जनकपालस्थ वह्निर्निष्ठानुद्भूतरूपमादाय सिद्धसाधनवारणाय दाहानुकूलेति । अदृष्टवदात्मसंयोगमादाय सिद्धसाधनवारणाय द्रिष्टेति । उष्णस्पर्शमादाय सिद्धसाधनवारणायतीन्द्रियेति । अन्यथा—तादृशव्यभिचारज्ञानस्याप्रतिबन्धकत्वे, पक्षातिरिक्ते—साध्यसंशयाविषये, सर्वत्र—हेतुमति, साध्यवत्तानर्णयात्—कापि हेतुमति साध्याभावानिश्चयेन व्याप्तिग्रहस्य दुर्वारत्वात् । एतेन द्वितीयानुमाने वह्नीरूपपक्षातिरिक्ते करतलानलसंयोगादौ दण्डादौ च दाहानुकूलातीन्द्रियधर्मानिश्चयेपि न दोषः । पक्षविपक्षान्यतरत्वादिना—पर्वतहृदयान्यतरत्वतदुभयविशेष्यकप्रमाविषयत्वादिना, सर्वत्र—पर्वतो वह्निमान् धूमादित्यादिसङ्केतौ, सत्प्रतिपक्षप्रसंगात्—अनुमितिप्रतिरोधप्रसङ्गत् । तादृशस्यान्यतरत्वादेरधिकरणे कचिदपि वन्त्यादेरनिश्चयेन प्रतिबन्धकतावच्छेदकवह्न्यभावादिव्याप्तेस्तत्र सुग्रहत्वादिति भावः । एतच्च सर्वं प्रत्यक्षनिश्चये ग्राह्यसंशयस्य प्रतिबन्धकत्वमतेनाभिहितम्, अन्यथा पुनर्ग्राह्यान्तरविशिष्टबुद्धौ ग्राह्याभावज्ञानस्येवाव्यभिचारबुद्धावपि व्यभिचारग्रहस्यापि निश्चयत्वेनैव प्रतिबन्धकता निश्चयत्वावच्छिन्नं प्रति ज्ञानत्वेन प्रतिबन्धकत्वे संशये निश्चयत्वावच्छिन्नस्यापरप्रतिबन्धकताया आवश्यकत्वात् संशयानन्तरं संशयोदयाज्ज्ञानत्वावच्छिन्नं प्रति ज्ञानत्वेन प्रतिबन्धकत्वासम्भवात् । निश्चयत्वं च वृत्त्यंश इव साध्याभावांशेऽपि निवेद्यम्, अधिकरणवृत्तित्वांशे निश्चयात्मकस्य अधिकरणांशे साध्याभावरूपविशेषणसंशयस्यापि विशिष्टसंशयसमानशीलतया विशिष्टाभावसंशयाविरो-

धित्वात् । एषमप्यनुकूलतर्कविरहिणामुक्तानुमानानामप्रयोजकत्वमुप-
पद्यत एव व्यभिचारसंशयसामग्रीसत्त्वेन व्याप्तिनिश्चयोपपत्त्यसम्भ-
वात् । निश्चयत्वघटकविपरीतकांक्ष्यप्रकारकत्वे विपरीतकोटिमानप्र-
योजकाभावस्य प्रयोजकत्वात् अनुकूलतर्कस्य च विपरीतज्ञानवि-
रोधिनस्तत्प्रयोजकसामग्रीविघटनेनैव व्याप्तिनिश्चयोपयोगितेत्यव-
धेयम् ॥

(दी०) अथ साध्यतद्दत्तसन्तान्योन्याभावगर्भव्यभिचारयो-
रेकोपादानेऽन्यतरान्व्याप्तिः । साध्यवत्ताज्ञानप्रतिबन्धकज्ञानविषय-
त्वेनाभावद्वयानुगमेऽपि हेतुमति तादृशाभाववत्त्वस्य तादृशाभा-
ववति हेतुमत्त्वस्य तादृशाभावे हेतुसामानाधिकरण्यस्य साध्य-
तद्वादौ हेतुसामानाधिकरणतादृशाभावप्रतियोगित्वादेश्चासंग्रह-
इति चेत् ।

अत्र वदन्ति—प्रकृतसाध्यसाधनसामानाधिकरण्यग्रहाविरो-
धिनो ज्ञानस्य विषयतया अन्वयव्याप्तिग्रहविरोधितावच्छेदकत्वेन
विभजनाच्चासंग्रहः । अविरोधिन इत्यनेन साध्याप्रसिद्ध्यादीनां
निरासः, यदि पुनरत्यन्तान्योन्याऽभावयोरेकतरगर्भव्यभिचा-
रज्ञानस्य नान्यतरगर्भव्याप्तिग्रहविरोधित्वम् इत्यादिकं विभा-
व्यते, तदा साध्यसामानाधिकरण्यघटितत्वेनान्वयव्याप्तयोऽनुग-
मनीयाः । प्रातिस्वकरूपेणोपादाय वा तावद्याप्त्यवगाहित्वं ग्रह-
स्य वक्तव्यम् । साध्यव्यभिचारितसामानाधिकरण्यस्य व्याप्ये प्र-
सिद्धस्य हेतौ विरहोऽप्येतद्विशेष एव । विशिष्टसाधनवत्त्वग्रहावि-
रोधिनो ज्ञानस्य विषयतया व्यापकत्वंग्रहविरोधितावच्छेदकरूप-
त्वं वा विभाजकम् ! शेषं पूर्ववत् ।

(दी०) साध्यतद्दत्तोरत्यन्तान्योन्याभावौ साध्याभाव-
व्याप्यादिव्यावृत्तेन साध्यवत्ताज्ञानविरोधित्वेनानुगमय तत्र

हेतुसामानाधिकरण्याभावग्रहविरोधित्वं साध्यवत्ताज्ञानविरोधिनि
तादृशाभावग्रहविरोधिहेत्वाभासतावच्छेदकरूपवत्त्वं वा तथा व-
क्तव्यम् । साध्याभावव्याप्यादौ तु हेतुसामानाधिकरण्यादिकम-
विरोधित्वान्नाभासः । विरोधित्वं पूर्वोक्तदिशावसेयम् । उपदर्श-
ितविशिष्टव्याप्तिविरहो व्याप्यत्वासिद्धिरेवेति । व्याप्तिग्रहकारण-
सहचारग्रहसहचार्यभावप्रतियोगिग्रहविषयत्वेनानुगम इत्यपि
कश्चित् ॥

इति साधारणदीधितिः ।

(गा०) एकोपादाने-एकमात्रवृत्तिसाध्यात्यन्ताभाववद्वृत्तित्व-
त्वादेः साधारण्यलक्षणत्वे, अन्यतराव्याप्तिः-साध्यवद्वृत्तित्वादाव-
व्याप्तिः । एतच्चाभ्यामव्यात्यन्ताभावगर्भव्याप्तिद्वयस्यैवानुमितिप्रयोज-
कतामते अन्यथा । एकाभावघटितव्याप्तेरेव तथात्वे अपराभावघटित-
व्याभिचारस्य व्याभिचाराभायकतयैव विरोधितया हेत्वाभासतावि-
रहात् । साध्यवत्ताज्ञानेति । धर्मितोवच्छेदकावच्छिन्ने यदूपाविशिष्ट-
प्रकारकनिश्चयत्वं साध्यतावच्छेदकवच्छिन्नवत्ताज्ञानप्रतिबन्धकताव-
च्छेदकं तद्रूपावच्छिन्नत्वं साध्यवत्तद्व्यत्यन्ताभ्याभाववद्वृत्तित्व-
तादृशविशिष्टवृत्तित्वं साधारण्यप्रतियुक्तावपीत्यर्थः । तादृशाभाव-
वत्त्वस्य-साध्यतद्व्यत्यन्ताभ्याभाववत्त्वस्य । एवत्सर्वमसमानप्र-
कारकज्ञानस्यापि प्रतिबन्धकतामते, अन्यथा साध्याभाववद्वृत्तिर्हेतु-
रित्यादिज्ञाने हेतुमति साध्याभाव इत्यादिज्ञानस्यासमानप्रकारकत्वे-
नाविरोधितया तद्विषयस्यानुमितौ तज्जनकज्ञाने च साक्षादविरोधि-
तया हेत्वाभासत्वाभावेन साधारण्यरूपतानुपपत्तेः । साध्यतद्वृत्तौ-
साध्यतावच्छेदकविशिष्टतद्वच्छिन्नादौ । आदिपदात् साध्यताव-
च्छेदकतद्वच्छिन्नपरिग्रहः । प्रतियोगित्वादेरित्यादिना तद्वच्छेदक-
त्वपरिग्रहः ।

प्रकृतेति । विशिष्टसाध्यविशिष्टसाधनसामानाधिकरण्यग्रहत्वा-
वच्छिन्नप्रतिबन्धतानिरूपितप्रतिबन्धकतावच्छेदकविषयताशून्यनि-
श्चयनिष्ठविषयतायां निरूपितत्वसम्बन्धेन विशेषणभूतान्वयव्या-

सिग्रहत्वावच्छिन्नप्रतिबध्यतानिरूपितप्रतिबन्धकतावच्छेदकत्वेनेत्यर्थः । तादृशप्रतिबन्धकतावच्छेदकीभूततथाविधानिश्चयत्वविशिष्टस्वरूपितविषयिताकत्वमिति यावत् । अन्वयव्याप्तिनिवेशात् व्यतिरेकव्याप्तिग्रहविरोधिन्यनुपसंहारित्वे नातिव्याप्तिः । अन्वयव्याप्तिश्च स्वव्यापकसामानाधिकरण्यम् । व्यभिचारिणि तदप्रसिद्धावपि तदुघटकपदार्थानां परस्परोपश्लेषावगाहिज्ञाननिवेशात् नानुपपत्तिः । असमानप्रकारकहेत्वादिधर्मिकसाध्याभावसामानाधिकरण्यादिज्ञानमपि तादृशव्याप्तिधीविरोध्येवेति न तदसङ्ग्रहः । तस्य तदविरोधित्वे व्यापकसामानाधिकरण्यसाध्याभावासामानाधिकरण्याद्यवगाहिसमूहालम्बनज्ञानविरोधित्वमेव निवेशनीयम् तावद्याप्तिग्रहत्वस्य व्यभिचारधीप्रतिबध्यतायां स्वरूपसम्बन्धरूपावच्छेदकत्वविरहं न क्षतिः अनतिरिक्तवृत्तित्वरूपावच्छेदकताया एव विवक्षणीयत्वात् । साध्यसाधनसामानाधिकरण्यग्रहत्वावच्छिन्नप्रातबन्धकताशरीरेपि तादृशमेवावच्छेदकत्वं निवेशनीयम् अतः साध्याप्रसिद्धादेर्ग्रहस्य विशिष्टसाध्यग्रहत्वावच्छिन्नं प्रत्येव प्रतिबन्धकत्वेपि न तस्याविरोध्यन्तव्यावर्त्यतानुपपत्तिः । शेषं पूर्ववत् । साध्याप्रसिद्धादीनामित्यादिना साध्यनिष्ठावृत्तित्वस्य त्याप्यत्वासिद्धिविशेषस्य साधनाप्रसिद्धेः साधननिष्ठावृत्तित्वस्य स्वरूपासिद्धिप्रभेदस्य साध्यसाधनयोः परस्परासामानाधिकरण्यस्य विरोधात्मकस्यासाधारण्यरूपस्य वा परिग्रहः । विशिष्टसाध्याद्युपादानस्य यथायथं साध्याप्रसिद्धादिवारणप्रयोजनकत्वं बोध्यम् । धूमवान् धूमाभाववदवृत्तिवह्निरित्यादौ धूमाभाववदवृत्तित्वादिकमसिद्धिरेव न तु साधारण्यमतो न तदसङ्ग्रहः क्षतिमावहति । साध्याभाववदवृत्तित्वाद्यवगाहिसमूहालम्बनव्याप्तिग्रहनिवेशपक्षे साध्यादेरत्यन्ताभावाप्रतियोगित्वादिकमनुपसंहारित्वं साध्यादावत्यन्ताभावप्रतियोगित्वादिग्रहाविरोधित्वविशेषणं प्रक्षिप्य वारणीयम् । नान्यतरगर्भव्याप्तिग्रहविरोधित्वमिति । ग्राह्यभावावगाहित्वे माणिमन्त्रादिन्यायेन विरोधित्वमानाभावादिति भावः । सामानाधिकरण्यघटितत्वेन—अनुमितिजनकतावच्छेदकीभूतहेतुतावच्छेदकावच्छिन्नविषयतानिरूपितसामानाधिकरण्यप्रकारतात्वरूपसाधारणधर्मेण । अन्वयव्याप्तयोऽन्वयव्याप्तिप्रकारताः । अन्योन्यात्यन्ताभावघटितव्यापकतावच्छेदकावच्छिन्नसाध्यसामाना-

विकरण्यतत्त्वभावघटितव्यभिचाराभावविशिष्टसाध्यसामानाधिकरण्यप्रकारता इति यावत् । अनुगमनीयाः—प्रतिबध्यग्रहविशेषणतया निवेशनीयाः । अतो नैकाभावघटितव्याप्त्युपादानेऽन्यघटितव्यभिचारासङ्ग्रहस्यावकाश इति शेषः । यथाश्रुतग्रन्थलभ्यो विषयानुगमो नोपादेयः गौरवाद्याभिचारिणि हेतुव्यापकसाध्यसामानाधिकरण्यरूपविशिष्टव्याप्त्यप्रसिद्धेश्च ।

ननूकरूपेण नानाविधव्याप्तिविषयतानामनुगमेऽसम्भवः । एकाभावघटितव्यभिचारज्ञानप्रतिबध्यताया अन्याभावघटितव्याप्तिज्ञाने असत्त्वेन कस्या अपि व्यभिचारज्ञानप्रतिबध्यताया निरुक्तप्रकारताशालिग्रहत्वव्यापकत्वासम्भवात् । सामानाधिकरण्यानवगाहिव्यापकत्वाद्विज्ञानस्यापि व्यभिचारज्ञानप्रतिबध्यताया सामानाधिकरण्यविषयतायाः स्वरूपसम्बन्धरूपतद्वच्छेदकतानाश्रयत्वेन तादृशप्रकारताशालिग्रहत्वे अनतिरिक्तवृत्तितारूपायाः प्रतिबध्यतावच्छेदकताया एव निवेशनीयत्वात् । यदि च स्वरूपसम्बन्धरूपप्रतिबध्यतावच्छेदकताघटितसाध्यसामानाधिकरण्यविषयताघटितधर्मावच्छिन्नानुमितिकारणतावच्छेदकत्वोपलक्षितविषयतावच्छिन्नप्रतिबध्यतानिरूपितप्रतिबन्धकतावच्छेदकत्वविषयिताकत्वं विवक्ष्यते, तदा पक्षधर्मत्वविषयत्वावच्छिन्नधीविरोधिभ्यां स्वरूपासिद्धावतिव्याप्तिः । हेतुपक्षोभयवैशिष्ट्यविषयताबहिर्भूतत्वस्य जनकतावच्छेदकविषयतायां निवेशे प्रयासाधिक्यमित्येतत्कल्पं परित्यज्य समूहालंबनव्याप्तिधीविरोधित्वेन सकलव्यभिचारान् संगृह्णाति प्रातिस्विकरूपेणेति । तत्सद्वाप्तित्वेनेत्यर्थः । तथाच समूहालंबनतावद्याप्तिबुद्धौ सकलव्यभिचारधियो विरोधित्वात् सर्वत्रलक्षणसमन्वय इति भावः । (ननु साध्याप्रसिद्धिसाधनाप्रसिद्धिवारणानुरोधेन विशिष्टसाध्यसाधनग्रहाविरोधित्वमेवास्तु साध्यसाधनसामानाधिकरण्यग्रहाविरोधित्वपर्यन्तं व्यर्थम् । विरोधानतिप्रसङ्गस्य सामानाधिकरण्यविषयकतावद्व्यभिचारावगाहिज्ञानोपादानेनैव संभवादित्यत आह साध्येति । तथा चाव्यभिचारितसामानाधिकरण्यभाषस्य, साधारण्यान्तर्गतस्य सङ्ग्रहाय सामानाधिकरण्यविषयकज्ञानमेवोपादेयम् । एवं च विरोधातिव्याप्तिवारणायैव तत्पर्यन्तं सार्थकमिति भावः । व्याप्ये प्रसिद्धस्येत्यनेन बहिर्व्यापकधूम-

सामानाधिकरण्यादिरूपव्योत्तरप्रसिद्धा बह्व्यादिनिष्ठतदभावे प्रसिद्ध-
तया नातिव्याप्तेः प्रसक्तिरिति भुचितम् । एतद्विशेषः—साधारण्यवि-
शेषः । व्याप्यत्वासिद्धिस्तु साध्याप्रसिद्धादिरेवेति भावः ।

अथ व्याप्त्येव साध्याभाववद्वृत्तत्वाविशिष्टसाध्यसामानाधि-
करण्यरूपा तदा साध्याभाववद्वृत्तित्वेऽप्याप्तिस्तज्ज्ञानस्य हेतुता-
वच्छेदकावच्छिन्नशेषेऽव्यभिचाराप्रकारकतादृशव्याप्तिज्ञानाविरोधि-
त्वात् । साध्याभाववद्वृत्तित्वं साध्यसामानाधिकरण्यमुभयं चे-
द्याप्तिस्तदा विशिष्टाभावस्य कथं साधारण्यमुरीकृतम् । यदि च
विनिगमनाविरहात्साध्याव्यभिचरितत्वविशिष्टसाध्यसामानाधिकर-
ण्यमिव साध्यसामानाधिकरण्यविशिष्टसाध्याव्यभिचरितत्वमपि
व्याप्तिरित्युभयसङ्ग्रह इत्युच्यते, तथाप्यनुमितिं प्रति विशिष्टप्रकारक-
ज्ञानस्य गौरवेण हेतुत्वासम्भवादेकत्र द्वयमिति रीत्योभयप्रकारकज्ञा-
नस्य हेतुत्वं वाच्यम्, तथाच विशिष्टाभावज्ञानस्य जनकज्ञानाविरोधि-
तया तद्विषयविशिष्टाभावस्य कथं हेत्वाभाससामान्यलक्षणाक्रान्त-
त्वमिति चेन्न ।

(यतां)विशिष्टाभावपदमुभयाभावपरम् हेतुनावच्छेदकावच्छिन्नवि-
शेषणतापञ्चाव्यभिचारः सामानाधिकरण्यमुभयमेव व्याप्तिः । उभया-
भावज्ञानस्य उभयत्वप्रकारतामनिवेश्य उभयप्रकारतानिरूपितैकवि-
शेष्यताशालिज्ञानं प्रत्येव प्रतिबन्धकत्वं लाघवात् (इति) कल्प्यते । तादृ-
शां च ज्ञानमुभयत्वप्रकारकमिव तदप्रकारकमपीति अनुमतिहेतुभू-
तयुगपदुभयविशेषितहेतुविषयकज्ञानं प्रति विरोधितया तदुभया-
भावस्य हेत्वाभासत्वं साधारण्यरूपता चेति न काप्यनुपपत्तिः ।
विशिष्टव्याप्तेरुपादाने सामानाधिकरण्यांशनिवेशे प्रयोजनविरहः ।
व्यापकतांशमात्रापादानेनैव सकलसाधारण्यसङ्ग्रहसम्भवात्, तथा
व्याप्यभिचरितसामानाधिकरण्याभावे नातिव्याप्तिः । साध्यसाधनसा-
मानाधिकरण्यग्रहाविरोधित्वपर्यन्तानिवेशेऽपि च न विरोधातिव्या-
प्तिरित्याशयनाह विशिष्टेति । साध्यतावच्छेदकादिविशिष्टेत्यर्थः ।
आदिपदग्राह्यं साधनतावच्छेदकवैशिष्ट्यं साधनविशेषणं बोध्यम् ।
वस्तुतः साधनपदमेव साधनतावच्छेदकविशिष्टपरं साध्यपदपूर्ववि-
शिष्टपदार्थस्य साध्यसाधनपदयोर्द्वन्द्वाश्रयण एव साधनान्वयसम्भवा-
त् । तथाच सति द्वन्द्वात्परभूयमाणमत्वर्थस्य साध्येनापि सम्भवं-

वस्यावश्यकत्वापातात् । न च साध्यवस्त्वमपि ग्रहविशेषणतया वि-
वक्षितम्, साध्यवस्त्वस्य व्यापकत्वाघटकतया साध्यस्यावृत्तित्वेऽति-
प्रसङ्गानवकाशेन निष्प्रयोजनकत्वात् । न चावृत्तिगगनादिवारकवृत्ति-
मस्त्वमपि व्यापकताघटकमिति मते तत्सार्थक्यमात्रं वाच्यम् । अनु-
मितौ वृत्तिमस्त्वघटितव्यापकतावगाहित्वेन हेतुत्वेऽपि प्रकृतलक्षणे त-
दंशघटितव्यापकतां निवेक्ष्य साध्यवस्त्वग्रहविरोधित्वनिवेशस्य 'प्र-
क्षालनाद्धि' इति न्यायेनायुक्तत्वात् । साध्याप्रसिद्धिसाधनाप्रसिद्धो-
च्चारणाय साध्यतावच्छेदकादिवैशिष्ट्यनिवेशनम् । व्यापकताघटक-
साधनवस्त्वग्रहविरोधिनः साधननिष्ठावृत्तित्वस्य वारणाय साधनव-
स्त्वपर्यन्तानुधावनम् । साध्याभाववद्वृत्तित्वज्ञानस्य व्यापकताज्ञा-
नाविराधित्वे साध्याभाववद्वृत्तित्वादिविषयकसमूहालंबनरूपव्या-
पकताग्रहो विवक्षणीयः । अथवा व्यापकताघटितव्याप्तिधीरेवानुमिति-
हेतुः न तु साध्याभाववद्वृत्तित्वादिविषयस्तथा च साध्यतावच्छेदके
हेतुसमानाधिकरणाभावप्रतियोगितावच्छेदकत्वादिकमेव व्यभिचा-
रः, न तु हेतौ साध्याभाववद्वृत्तित्वादिकं साक्षादनुमितिजनकज्ञा-
नाविरोधित्वादिति मतेनायं कल्पः ।

ननु अत्यन्तान्योन्याभावगर्भव्यापकतयोरेकोपादानेऽन्यतरगर्भ-
व्यभिचारासङ्ग्रहः एकाभावगर्भव्यापकताबुद्धौ अन्यतरगर्भव्यभिचा-
रज्ञानस्य ग्राह्याभावानवगाहितयाऽविरोधित्वादित्यत्र आह शेषं
पूर्ववदिति । अनुमित्यौपायिकसाध्यविशेष्यतानि कृषितप्रकारतात्वे-
न द्विविधव्यापकत्वप्रकारे अनुगमनीये, प्रातिस्विक्कूपेण वा तस्य
व्यापकताप्रकारकत्वं ज्ञाने निवेशनीयमित्यर्थः । साध्याभाववद्वृत्ति-
त्वसाध्यवद्व्यावृत्तित्वरूपव्याप्तिद्वयमेवानुमित्यौपायिकं न तु व्याप-
कताघटितमिति मते हेतौ साध्याभाववद्वृत्तित्वादिकमेव दोषः । न
तु साध्यतावच्छेदके हेत्वव्यापकतावच्छेदकत्वं परमुखनिरीक्षक-
त्वात्, तन्मते च उक्तलक्षणे लक्ष्यापरिग्रहोऽलक्ष्यपरिग्रहश्चेति त-
त्परित्यज्य साध्यात्यन्ताभाववद्वृत्तित्वसाध्यवद्विन्नवृत्तित्वसंग्राहकं
लक्षणमाह साध्यतद्वतोऽयिति । साध्याभावव्याप्ये हेतुसमानाधिकर-
ण्यादिवारणाय साध्यभावव्याप्यादिव्यावृत्तेनेति । आदिषदात् सा-
ध्याभाववच्छेदकपरिग्रहः । तत्र-तादृशविरोधिताभये, यो हेतुसा-
मानाधिकरण्याभावग्रहः तद्विरोधित्वम् तदभावव्याप्यादिव्यावृत्तं त-

अज्ञानविरोधित्वं च तद्वृत्तानिश्चयप्रतिबध्यतावच्छेदिका सती तद्वृत्ता-
ज्ञानप्रतिबन्धकतावच्छेदका या प्रकारता तदाश्रयत्वम् । तदभावाव्या-
प्यवृत्ताज्ञानस्य तद्वृत्तानिश्चयाप्रतिबध्यतया तद्विषयव्युदासः । बहि-
व्याप्यसाध्यकस्थले बह्व्यभावे हेतुसामानाधिकरण्यवारणाय प्रतिब-
न्धकताविवेशः ।

अथ घटाभावादेरपि बन्धभावत्वादिना ज्ञानस्य बहिमत्ताज्ञानवि-
रोधित्वात् घटाभावादिसामानाधिकरण्येपि बह्व्यादिसाध्यके व्यभि-
चारः स्यात्, साध्यवृत्ताज्ञानविरोधितावच्छेदकीभूतविषयतानि-
रूपितहेतुसामानाधिकरण्यभावविषयताशालिग्रहविरोधितानिवेशे
चासम्भवः—धर्मितावच्छेदकावच्छिन्नविषयतानिरूपितसाध्याभाव-
प्रकारताया एव साध्यवृत्ताज्ञानप्रतिबन्धतावच्छेदकतया साध्याभा-
वो न हेतुसामानाधिकरण इति ज्ञानीयसाध्याभावविषयताया अत-
थात्वादिनि चेन्न ।

फलीभूतज्ञानधर्मितावच्छेदकावच्छिन्नविशेष्यतानिरूपितयद्रूपा-
वच्छिन्नप्रकारताशालिनिश्चयत्वेन तद्वर्मावच्छिन्नविशेष्यकसाध्य-
वृत्ताज्ञानप्रतिबन्धकता तद्रूपावच्छिन्नांशे हेत्वसामानाधिकरण्यग्र-
हविरोधितानिवेशेनातिप्रसङ्गाभावात् साध्याभावत्वादेरेव तादृशरू-
पत्वात् । काञ्चनमयधूमवान् बन्हेरित्यादौ धूमो न काञ्चनमय इति
ज्ञानस्यापि साध्यतावच्छेदकविशिष्टसाध्यवृत्ताज्ञानविरोधित्वात् का-
ञ्चनमयत्वाभावसामानाधिकरण्येऽतिप्रसङ्गः । साध्यतावच्छेदकवि-
शिष्टसाध्यवृत्ताज्ञानत्वेन यद्रूपावच्छिन्नप्रकारकनिश्चयप्रतिबध्यतेत्यु-
क्तौ तत्र विशेष्य धूमाभावसामानाधिकरण्यसङ्ग्रहः—धूमत्वावच्छि-
न्नाभावनिश्चयप्रतिबध्यतावच्छेदककौटो कांचनमयत्वाविषयताया अ-
निवेशात् । यत्किञ्चिद्धर्मावच्छिन्नविशेष्यताकविशिष्टसाध्यवृत्ताज्ञा-
नत्वव्यापकप्रतिबध्यतानिवेशे च धूमो न काञ्चनमय इति ज्ञानप्रति-
बध्यतायाः काञ्चनमयत्वविशिष्टधूमादिमत्ताज्ञानत्वव्यापकतया उं-
क्तातिप्रसङ्गस्य दुर्वारतेत्यतः फलीभूतज्ञानधर्मितावच्छेदकाव-
च्छिन्नविशेष्यतानिवेशः । यद्यपि धूमत्वादेरपि काञ्चनमयत्वादिवि-
शिष्टधूमादिमत्ताज्ञानधर्मितावच्छेदकत्वमक्षतमेव—काञ्चनमयधूमवा-
न् धूम इत्येतादृशज्ञानस्यापि कदाचिदुत्पादात्, तथापि विशि-
ष्टसाध्यवृत्तादिज्ञानधर्मितावच्छेदको यो यो धर्मस्तत्तद्धर्मावच्छि-

अविशेष्यतानिरूपितयद्रूपावच्छिन्नप्रकारताः तद्धर्मावच्छिन्नविशेष्यकविशिष्टसाध्यवत्तान्प्रतिबन्धकतावच्छेदिकाः तद्रूपावच्छिन्नत्वस्य विवक्षितत्वाभातिप्रसङ्गः । हेत्वसामानाधिकरण्यविषयतानिरूपितसाध्यवत्ताधीविरोधितावच्छेदकत्वोपलक्षितधर्मावच्छिन्नविषयतायाः स्वरूपसम्बन्धरूपं प्रतिबध्यतावच्छेदकत्वमेव निवेद्यम् न त्वनतिरिक्तवृत्तित्वम्, तेनान्योन्याभावघटितव्यभिचारधियोऽत्यन्ताभावघटितव्यभिचारधियश्च प्रत्येकप्रतिबध्यतायास्तादृशविषयितात्वावच्छिन्नव्यापकताविरहेऽपि न क्षतिः । अतः एव साधनाप्रसिध्यादावपि नातिप्रसङ्गः—साध्याभावादिविषयतायास्तत्प्रतिबध्यतावच्छेदककोटावनिवेशात् । हेत्वसामानाधिकरण्यविषयतायां च धर्मितावच्छेदकताभिन्नत्वमुपलक्षणविधया निवेद्यम्, तेन धूमासमानाधिकरणवह्न्यभावो न घटसमानाधिकरण इति ज्ञानविरोधिनि धूमासमानाधिकरणवह्न्यभावादौ घटादिसामानाधिकरण्ये नातिप्रसङ्गः ।

साध्याभावव्याप्यसाध्याभावावच्छेदकादिसामानाधिकरण्यवार्णाय दर्शितप्रकारापेक्षया लघुप्रकारान्तरमाह साध्यवत्तेति तादृशभावेति । हेतुसामानाधिकरण्यभावेत्यर्थः । हेत्वाभासतेति । दोषनेत्यर्थः । विशेष्यदलप्रयोजनं स्फुटयति साध्याभावेति । अविरोधित्वात्—अनुमितिजनकज्ञानाविरोधित्वात् । अत्र च प्रकृतानुमितिजनकज्ञानविरोधित्वमेवाभासत्वम्, न तु बाधादिसाधारणगुरुशरीरानुमितिसाधारणोक्तानुगमकप्रकारघटितं तत्प्रयोजनाभावात् । अनुमितिजनकज्ञानस्यापि अनुमितिजनकतावच्छेदककोटिप्रविष्टविषयतावच्छिन्नत्वेन निवेशः, न तु विशिष्टपक्षे विशिष्टसाध्यव्याप्यविशिष्टहेतुवैशिष्ट्यावगाहिज्ञानत्वेन, तथा सत्यत्यन्तान्योन्याभावघटितनानाव्यासीनामननुगमेन तादृशनानाविधव्यभिचारसङ्ग्रहासम्भवात्तावद्याप्यवगाहिसमूहालम्बनानुमितिनिवेशेन तत्सङ्ग्रहसम्भवेऽपि पक्षधर्मत्वाद्यवगाहितायाः प्रयोजनावरहेण निवेशप्रसङ्गेन तादृशाभावप्रह्विरोधत्वविशेषणवैयर्थ्याच्च ॥

नन्वेतत्कल्पे धूमाभावव्याप्यासमानाधिकरणवह्निमान् वह्नेरित्यादौ वह्निनिष्ठधूमाभावव्याप्यसामानाधिकरण्यरूपाश्रयासिद्ध्यादावतिव्याप्तिरित्यत आह विरोधित्वमिति । पूर्वोक्तदिशेति । विशि-

रूपप्रहायविरोधिज्ञानस्य विषयतयेत्यर्थः ।

यत्तु धूमवान् धूमाभावसमानाधिकरणवन्हेरित्यादौ हेतुतावच्छे-
दकधूमाद्यभावसमानाधिकरण्यादिविशिष्टवन्ध्यासमानाधिकरणस्य
धूमाद्यभावेऽनाहार्यज्ञानाप्रसिद्धा तत्स्थलीयसाधारण्येऽव्याप्तिरि-
त्याशंकायां विरोधित्वमित्यादिकमवतार्य निर्वन्धिर्वह्निमानित्यादि-
स्थलीयदोषे सामान्यलक्षणाव्याप्तिवारकपूर्वोक्तप्रकारानुसरणपरत-
या तद्व्याख्यानम् ।

तन्नशोभनम्-पूर्वमवविधैव रीतिः उत्तरत्र सर्वत्र सव्यभिचारा-
दिलक्षणेऽनुसर्तव्या इत्यभिधानेनैव पौनरुक्त्यापातात्तान्वयमिच्चरि-
तत्त्वविशिष्टसमानाधिकरण्याभावस्याव्यभिचारज्ञानाविरोधित्वाद् व्या-
प्तिरित्याशङ्कां तस्यालक्ष्यतामङ्गीकृत्य परिहरति उपदर्शितेति। व्याप्ति-
हे संशयसाधारणव्यभिचारिण्यो विरोधित्वात् ज्ञानत्वेन प्रतिबन्ध-
कत्वमेव लक्षणे प्रवेक्ष्यम्, अतो न साधनाप्रसिद्धादावतिव्याप्तिस्तेषां
निश्चयस्यैव विशिष्टसाधनादिग्रहे विरोधित्वादित्याशयेन विशिष्ट-
साधनवत्त्वादिग्रहाविरोधित्वमनिवेद्य लक्षणं कुर्वतां मतमाह व्याप्ति-
ग्रहेति । अत्र व्याप्तिग्रहकारणत्वमेवाभावे निवेद्यम्, न तु तादृशसह-
चारदर्शनसहकारित्वमव्यावर्तकत्वात् । तदभिधानं च सहचारदर्शन-
स्य यथा व्यापकताप्रत्यक्षे स्वातन्त्र्येण कारणता तादृशी या संशय-
साधारणज्ञानाभावकारणता सैवात्र निवेद्या न तु ग्राह्याभावनिश्च-
याभावविधया कारणतेति प्रदर्शनाय । व्याप्तिश्च विशिष्यैकैवोपादेया ।
मणिमन्त्रादिभ्यामेव प्रतिबन्धकतामते एकैकविधव्याप्तिज्ञानं प्रत्यपि
नानाविधव्यभिचारिण्यो विरोधित्वादित्यवधेयम् । मणिमन्त्रादि-
न्यायेन विरोधितायामस्वरसात् केचिदित्युक्तम् ॥

इति श्रीगदाधरभट्टाचार्यचक्रवर्तिविरचितायां गादाधर्या
साधारणप्रकरणम् ।

अथानुमानगादाधर्याम् असाधारणप्रकरणम् ।

(चि०) सर्वसंपक्षविपक्षव्यावृत्तोऽसाधारणः । ननु सपक्षत्वं न साध्यवन्मात्रत्वम्, विपक्षावृत्तेर्वृत्तिमतः साध्यवद्वृत्तित्वनियमात् । नापि पक्षातिरिक्तसाध्यवत्त्वम्, शब्दोऽनित्यः शब्दत्वादित्यादेर्यासिधीदशभ्यामप्यसाधारणतापत्तेः । न चेष्टापत्तिः, बाधप्रतिरोधौ विना व्याप्तिपक्षधर्मतया ज्ञातादनुमितिनियमादिति चेन्न । सर्वनिश्चितसाध्यवादिपक्षव्यावृत्तत्वस्य तत्त्वात्, शब्दत्वानित्यत्वव्याप्तिग्रहे सति शब्दे साध्यनिश्चयाज्ञातिव्याप्तिः । न च घटोऽयमेतत्त्वादिति सङ्केतावतिव्याप्तिः, साध्यसन्देहदशार्थां तस्य हेत्वाभासत्वात् । यद्यपि भूर्नित्या गन्धवत्त्वादित्यादिर्वस्तुतः साधारणः, शब्दो नित्यः शब्दत्वादिति विरुद्धः, शब्दोऽनित्यः शब्दत्वादित्यादिः सङ्केतुरेव, व्याप्त्यज्ञानस्य पुरुषदोषत्वादित्युदाहरणाभावादसाधारणो न पृथक् । तथापि पक्षतादशार्थां साध्यतदभावानिश्चयेन तस्य दोषत्वम्, अन्यथा पक्षत्वभङ्गप्रसङ्गात् ।

(दी०) प्राचां मतेनोत्तरयति न सर्वेत्यादि । सर्वेति विपक्षेऽप्यन्वेति, तेन साध्याभावन्यूनवृत्तेर्बुद्ध्यासः । विपक्षत्वस्य निश्चयगर्भत्वात् भूरनित्या गन्धवत्त्वात् नित्यः शब्दः शब्दत्वादित्यादौ नाव्याप्तिः । पृथिवी रूपवती रसादित्यादौ जलादेर्नीरसत्वभ्रमे पुनरसाधारण्यभ्रम एवेति मन्तव्यम् । तथापीति । पक्षत्वं-सन्दिग्धसाध्यकत्वम् ।

(गा०) ननु चिन्तामणिकारमते सत्प्रतिपक्षस्योत्थापकतया असाधारण्यस्य दूषकत्वात् साध्यव्यापकभूनाभावप्रतियोगित्वमेवासाधारण्यमिति न सर्वेत्यादिग्रन्थासङ्गतिरित्यत आह प्राच्यामिति । साध्याभावव्यूनवृत्तेरिति । पर्वतो वह्निमान् जलत्वादित्यादेरित्यर्थः । तत्रापि घटादिरूपयार्थिकचिद्विपक्षव्यावृत्तत्वसत्त्वादिति भावः । ननु भूरनित्या गन्धवत्त्वादित्यादौ पार्थिवपरमाणुरूपविपक्षवृत्तित्वादव्याप्तिरिति विपक्षपक्षस्य वास्तवसाध्याभाववदर्थकत्वाभिमानमूलामाशङ्कां निराकरोति विपक्षत्वस्येति । ननु पृथिवी रूपवती रसादित्यादिकं जलादेः नीरसत्वभ्रमदशायामसाधारण्यमेव सपक्षजलादिव्यावृत्तत्वस्य तदानीं हेतौ प्रहादिति तत्राव्याप्तिर्वास्तवसपक्षजलादिव्यावृत्तत्वासत्त्वादित्याशङ्कामलक्ष्यतया परिहरति पृथिवीति ।

मूले तथापीति। तथापि-शब्दे अनित्यत्वनित्यत्वयोः साध्यतायां शङ्कत्वस्य सङ्घेतुत्वविरुद्धत्वेऽपि साध्यतदभावेति हेतुमति पक्षे साध्यानिश्चयेन व्याप्तिग्रहाभावात्सङ्घेतावपि तत्र साध्याभावानिर्णयेन साध्याभावव्याप्यत्वरूपविरोधस्याग्रहेण विरुद्धहेतावप्यसाधारण्यदोषत्वं युक्तमेवेत्यर्थः । अन्यथा-तदानीमपि साध्यतदभावान्यतरानिश्चये ।

ननु सिषाधायिषाविरहविशिष्टसिद्धयभावरूपपक्षतायाः साध्यनिश्चयदशायामपि सिषाधायिषासत्त्वे बाधानिश्चयदशायामपि चाक्षतत्वाच्च तद्भङ्गप्रसङ्ग इत्यत आह दीधितौ पक्षत्वमिति ।

(चि०) अथ सर्वसपक्षव्यावृत्तिरेव दोषो न विपक्षव्यावृत्तिरपि, तस्या अनुगुणत्वात् प्रत्युत विपक्षव्यावृत्तत्वेन व्यतिरेकितया परसाध्यसाधकमेवोपन्यस्तं स्यात् । न च संशयकतया दोषत्वं तच्चोभयव्यावृत्तत्वज्ञानादिति वाच्यम् । व्याप्तिग्राहकं सहचारज्ञानं (१) तदभावकारेण सपक्षव्यावृत्तिमात्रस्य दोषत्वात् ।

(दी०) मतं दूषयति अथेत्यादि । व्याप्तीति । तथाच स्वतो दूषणाक्षमत्वान्नाभामत्वम् उपाधिवादिति भावः । एकध-

(१) तदभावद्वारैवेति गदाधरभट्टाचार्याभिमतः पाठः किन्तूपलब्धचिन्तामणिपुस्तकेषु सर्वत्रायमेवोपलभ्यत इति न धृतः ॥

विष्यावृत्तत्वञ्च न सामानाधिकरण्यग्रहविरोधि धर्म्यन्तरे तत्सम्भवात्, अन्यथा सतोरपि साध्यसाधनयोर्व्यतिरोक्तत्वं दोषाय स्यात् ।

अथायं शङ्कितुरभिप्रायः-पक्षे साध्याभावस्य संशयो निश्चयश्चानुमितिविरोधी विरोधिविषयकत्वात्, तत्सामग्री च विरोधिसामग्रीत्वेन, तत्रादिमस्य सामग्रीपक्षे सव्यभिचारस्य हेतोर्ग्रहः द्वितीयस्य तु प्रतिहेतोः परामर्शः अतस्तयोराभासत्वम् । अत एव सव्यभिचारलक्षणे पक्षवृत्तित्वं विशेषणम् साध्याभाववद्वृत्तित्वमात्रं पुनरसिद्धिरेवेति विरोधान्यस्य परामर्शविरोधिनो रूपस्य तत्त्वादिति ।

मैवम् । बाधसंशयस्य प्रतिबन्धकत्वानङ्गीकारात् साधारणधर्मवत्ताज्ञानस्य संशयसामग्रीत्वाभावात् सामग्रीत्वेन प्रतिबन्धकत्वे हेत्वाभासत्वायोगाच्च । अन्यथा पक्षस्य साध्यतदभाववद्वृत्तिममेयत्वादिमत्त्वं सर्वत्र हेत्वाभासं भवेत्, तथा कामिनीजिज्ञासाप्रयोजकं तज्ज्ञानेष्टसाधनत्वादिकमपि ॥

(गा०) मणिकारमते विपक्षव्यावृत्तेरसाधारण्याघटकतया तन्मते अथेत्यादिना तस्यादूषणोपयोगितानिराकरणमसंगतम् इति तद्वृत्तितासाधारण्यवादिप्राचीनमतदूषणपरतया तत्सङ्गमयात् मतमिति । प्राञ्चामित्यादि ।

मूले दोष इति । दोषविधयोद्भाव्य इत्यर्थः । तस्या-विपक्षव्यावृत्तेः, अनुगुणत्वात्-प्रकृतसाध्यसिद्ध्यप्रतिकूलोद्भावनकत्वात्, प्रत्युत विपक्षव्यावृत्तत्वेनोपन्यस्तं लिङ्गं व्यतिरेकिमुद्रया प्रकृतसाध्यसाधकमेव स्यात्, तथाच परार्थस्थलेऽपि विपक्षव्यावृत्तत्वसहितं सपक्षव्यावृत्तत्वमनुद्भाव्यत्वेन नासाधारण्यदोष इति भावः ।

केवलसपक्षव्यावृत्तत्वं कोटिद्वयानुपस्थापकत्वेन न साध्यसंशयकं किन्तु मिलितमेवेति दोषतया मिलितमेवोद्भाव्यमित्याशङ्कते नञ्चेति । संशयकमसाधारण्यं यद्यपि विपक्षव्यावृत्तत्ववदितम्

तथापि तादृशस्य दोषत्वं नोपपद्यते विरोधिज्ञानविषयस्यैव दोष-
त्वात् विपक्षव्यावृत्तत्वांशज्ञानस्य चाविरोधित्वादित्याशयेनाह
व्याप्तीत्यादि । तदभावद्वारेण-तदभावप्रयोजकज्ञानविषयतयैव-एव-
कारणानुमितितज्जनकज्ञाने साक्षाद्विरोधिविषयत्वव्यवच्छेदः । त-
द्यवच्छेदफलं दीधितिकृदेव स्फुटयति तथाचेति । स्वतो दूषणाश्रम-
त्वात्-अनुमितौ तत्कारणज्ञाने च साक्षादविरोधित्वात्, नाभासत्वं-
सपक्षव्यावृत्तत्वस्यापि न हेत्वाभासत्वम् । एतेन विपक्षव्यावृत्तत्वस्य
दूषणानुपयोगित्वे तदंशपरित्यागेनैव हेत्वाभासता स्वीकार्येति नि-
राकृतम् । एवं च स्वार्थानुमानेऽपि सर्वसपक्षव्यावृत्तिरेव दोष इत्युक्त-
मित्यग्रिममूलस्यापि स्वार्थानुमानेपि विपक्षव्यावृत्तेर्दूषणानौपयि-
कत्वं सपक्षव्यावृत्तत्वस्य सहचारधाविरोधितया तथात्वापि न हे-
त्वाभासत्वमित्युक्तमित्यर्थो बोध्यः ।

ननु सहचारग्रहविरोधित्वे व्याप्तेः सहचारघटिततया तद्ग्रहेपि
साक्षाद्विरोधित्वमेव तस्येति न कथं हेत्वाभासत्वमित्याशङ्कां परिह-
रति एकधर्मिव्यावृत्तत्वं चेति । निश्चितसाध्यवद्यक्तिवृत्तित्वाभाव-
श्चेत्यर्थः । सामानाधिकरण्येति । साध्यवद्भूतत्वसामान्येत्यर्थः । ध-
र्म्यन्तरे-साध्यवद्भूतत्वन्तरमन्तर्भाव्य, तत्सम्भवात्-साध्यसामा-
नाधिकरण्यग्रहोदयात् । इदमुपलक्षणम् । साध्यवत्त्वरूपसामान्यध-
र्मपुरस्कारेण तद्धर्मिणमन्तर्भाव्यापि तत्सम्भवो दृष्टव्यः । तथाच त-
त्तद्धर्मिव्यावृत्तत्वरूपविशेषाभावग्रहस्य प्रत्येकं साध्यसामानाधिक-
रण्यसामान्यग्रहाविरोधित्वे तादृशविशेषाभावकूटात्मकासाधारण्य-
ग्रहस्यापि तदविरोधित्वान्न तस्य सामानाधिकरण्यसामान्यघटित-
व्याप्तिज्ञाने साक्षाद्विरोधित्वमिति भावः । अन्यथा-यत्किञ्चिदधि-
करणान्तर्भावेन सामानाधिकरण्यग्रहविरोधिनोपि दोषत्वे, सतोः-
समीचीनयोः साध्यसाधनयोः बहिर्धूमाद्योः, व्यतिरेकित्वं-हृदाद्य-
वृत्तित्वम् । दोषाय स्यादिति । तस्यापि हृदाद्यन्तर्भावेन सहचारग्रह-
विरोधित्वमिति भावः ।

संशयकतया विपक्षव्यावृत्तत्वघटितासाधारण्यस्य दोषत्वं श-
ङ्कितुः संशयकज्ञानस्मानुमिति प्रति साक्षात्प्रतिबन्धकत्वमभिप्रेतम्,
अन्यथा शङ्काया अतितुच्छतापत्तेः, तादृशगूढाभिप्रायमवबुधैव च
'व्याप्तिग्रहक'मित्यादिना तादृशस्य दोषतां मणिकारो निरुत्कर्षादितो

न्यूनताभङ्गाय तादृशाभिप्रायमाशङ्क्य निराकुरुते अथायमित्यादिना । निश्चयश्चेति दृष्टान्तार्थम् । विरोधिसामग्रीत्वेन-विरोधिज्ञानसाम-
ग्रीत्वेन, विरोधिनीति लिङ्गविपरीतेनान्वयः । आदिमस्य-संशयस्य,
सव्यभिचारस्य-साधारण्येनासाधारण्येन वा विशिष्टस्य, द्वितीयस्य-
साध्याभावनिश्चयस्य, प्रनिहेतोः-साध्याभावव्याप्यस्य, परामर्शः-प-
क्षे परामर्शः, तयोः-तादृशग्रहविषयव्यभिचारसत्प्रतिपक्षयोः, अत ए-
व-व्यभिचारस्य संशयकतया दोषत्वादेव, पक्षवृत्तित्वं विशेषणं य-
थाश्रुतमेव सम्यगिति शेषः । पक्षावृत्तेः पक्षे साध्यसंशयाप्रयोजक-
तया पक्षवृत्तित्वे सतीत्यादिलक्षणस्याप्युक्तरीत्या व्यभिचारस्य दू-
षकतापक्षे एवोपगमात्तदलक्ष्यत्वेन तत्राव्याप्यप्रसङ्गकत्वात् इति
भावः । एवं च यद्रूपावच्छिन्नप्रकारताशालिनिश्चयत्वेन साध्यव-
त्तानिश्चयत्वावच्छिन्नं प्रति प्रतिबन्धकता पक्षवृत्तित्वे सति तद्रूप-
वत्त्वं तादृशलक्षणार्थः । साध्याभावव्याप्यवत्ताज्ञानस्य न निश्चयत्वं
प्रतिबध्यतावच्छेदकमिति न सत्प्रतिपक्षातिव्याप्तिः । बन्धभावत्वा-
द्यवच्छिन्नवत्ताज्ञानस्यापि निश्चयत्वेन प्रतिबन्धकता न निश्चयत्वाव-
च्छिन्नं प्रति अतो न हृदो बहिमान् बन्धभावादित्यादावतिप्रसङ्ग इ-
त्यवधेयम् । नन्वेवं पक्षवृत्तित्वेन साध्यवृत्तित्वेन चाघटितस्य सा-
ध्याभाववृत्तित्वस्य व्याप्तिज्ञानविरोधित्वा हेत्वाभासस्याधिक्या-
पत्तिर्व्यभिचारानन्तर्भावादित्यत आह साध्याभावेति ।

असिद्धिरेवेति । व्याप्यत्वासिद्धिरेवेत्यर्थः । तत्त्वदिसिद्धित्वात् ।
यद्यपि परामर्शविरोधित्वं साधारण्यस्यापि साध्याभाववृत्तित्वा-
शघटितत्वात् अक्षतमेव, तथापि मेयत्वादिविशिष्टासद्धावतिप्रसङ्ग-
भङ्गाय तादृशविरोध्यन्तराघटितत्वनिवेशस्यावश्यकत्वाच्चातिप्रसङ्गः ।

प्रतिबन्धकत्वानङ्गीकारादिति । निश्चयत्वस्यार्थसमाजग्रस्ततया
संशयानन्तरमसति विशेषदर्शने निश्चयत्वावच्छिन्नापत्तेरयोगादिति
भावः । तथा च संशयसामान्या अपि प्रतिबन्धकत्वमसिद्धमिति
भावः । संशयसामान्याः प्रतिबन्धकत्वमभ्युपेत्य दूषयति साधार-
णधर्मवत्ताज्ञानस्येति । तन्मात्रस्येत्यर्थः । ननु तन्मात्रे सामग्रीत्वपर्या-
प्तिविरहेपि प्रतिबन्धकसामग्रीघटकत्वेन तस्य प्रतिबन्धकत्वमव्याह-
तेमेवत्वत आह सामग्रीत्वेनेति । सामान्यन्तर्गततयेत्यर्थः । हेत्वाभा-
सत्वायोगादिति । तद्विषयस्येत्यादिः । यादृशविशिष्टविषयकनिश्चय-


त्वमनुमितिप्रतिबन्धकतानतिरिक्तवृत्ति तादृशत्वमेव हेत्वाभासत्वम् प्रतिबन्धकसामग्रीघटकज्ञानविषयसाधारण्यादिश्च न तथा विशेष- दर्शनादिकालीने अप्रतिबन्धकीभूतज्ञानेपि तद्विषयकनिश्चयत्वसत्त्वा- दिति भावः । अन्यथा—यथाकथंचिल्लक्षणं परिष्कृत्य प्रतिबन्धक- सामग्रीघटकज्ञानविषयस्य हेत्वाभासत्वोपपादने, मेयत्वादिहेतौ सा- ध्यतदभावसहचरितमेयत्ववान् पक्ष इत्यादिज्ञानविषयस्य दोषता- या इष्टत्वात् । सर्वत्रेति । तथाच धूमादिहेतौ तस्यादोषत्वेन नेष्टा- पत्तिसम्भव इति भावः । आभासीभवेदिति । धूमादिहेतुकानुमिता- वपि तज्ज्ञानस्य संशयसामग्रीत्वेन प्रतिबन्धकत्वादिति भावः । वि- रोधिज्ञानसामग्रीविधया यज् ज्ञानं प्रतिबन्धकं तत्राभासतामापाद्य विरोधिजिज्ञासासामग्रीविधया प्रतिबन्धकस्य विषये तामापादयति तथेति । प्रयोजकत्वं—जनकज्ञानविषयत्वम् ॥

(चि०) किञ्च शब्दोऽनित्यः शब्दत्वादित्युक्त्वा नि- वृत्ते तावन्नेदमुद्भाव्यं न्यूनत्वेनैव वादिनिग्रहात् तदु- द्भावने वादिनिवृत्तेश्च । न च न्यूनत्वे तदुपजाव्यम्, अ- साधारण्यव्यतिरेकेणापि तदुद्भावनात् । न च व्यतिरे- किप्रयोगे तदुपन्यासः, व्याप्तिपक्षतयोरप्रतिक्षेपेऽकि- ञ्चित्करत्वात् स्वार्थानुमाने च सर्व्वसपक्षव्यावृत्तिरेव दोष इत्युक्तमिति ॥

(दी०) एवं विशिष्टस्यानुद्भाव्यत्वं व्युत्पाद्य केवलस्यापि सपक्षव्यावृत्तत्वस्य तथात्वं व्युत्पादयति किञ्चेति । बाधुपदर्शि- तदृष्टान्तस्य साधनवैकल्यन्तु नासाधारण्यम्, सपक्षान्तरवृत्तित्वे- ऽपि तत्सम्भवात् । तदुद्भावनन्तु तस्य निग्रहस्थानत्वात्, विभाज- कतुत्रस्थानुक्तसमुच्चयकचकारेण तस्य समुच्चितत्वात् तदुदाहर- णस्याभासतामदर्शनायैव वा, आवश्यकश्च प्राचां दृष्टान्तप्रयोग इति भावः । माभूत् परार्थानुमानेऽसाधारण्यं दोषः स्वार्थे तु स्यादत आह स्वार्थेति ।

(ग०) विपक्षव्यावृत्तत्वस्य व्याप्तिपक्षधर्मताग्रहाविरोधित्वेना-
नुद्गावनीयतायाः प्रागेव व्यवस्थापितत्वात् किञ्चेत्यादिग्रन्थस्य त-
त्परत्वं न घटते पौनरुक्त्यप्रसङ्गात् । न च पूर्वं अन्वयिनि दृष्टान्तास-
म्भवेन न्यूनताया आवश्यकतया न तदुद्गावनं निराकृतमिति न
पौनरुक्त्यप्रसङ्ग इति वाच्यम् । एवमपि व्यतिरेकिणि व्याप्तिपक्षधर्म-
त्वाप्रतिक्षेपकतया तदुद्गावननिराकरणपौनरुक्त्यस्य दुर्वारत्वादि-
त्यतः केवलरूपपक्षव्यावृत्त्युद्गावननिराकरणपरतया किञ्चेत्यादिमूल-
मवतारयति एवमिति । एवं-उक्तप्रकारेण, विशिष्टस्य-विपक्षव्या-
वृत्तत्वविशिष्टस्य । ननु साधनवैकल्यस्यापि घटादेः विशेषादर्शन-
दशायामिव विशेषदर्शनदशायामप्याहार्यसाधनवत्त्वममादना दृ-
ष्टान्तविधया उपन्यासः सम्भवत्येवेति, तत्र न्यूनताविरहेणासाधा-
रण्योद्गावनसार्थक्यम्, न च तत्र दृष्टान्तस्य साधनवैकल्योद्गावने-
नैव वादिनिवृत्तिसम्भवादसाधारण्यस्य दोषत्वमनावश्यकमिति
वाच्यम्, दृष्टान्तस्य निश्चितसाध्यवतः साधनवैकल्यस्यैवासाधार-
ण्यत्वादिन्याशङ्कां निरस्यति वाद्युपदर्शितेति । यावन्निश्चितसाध्यव-
ति साधनवैकल्यमसाधारण्यमेवेति वाद्युपदर्शितत्वमभिधान एक-
देशे साधनवैकल्यस्य यावति साधनवैकल्यनतिरिक्ततया तस्यास-
धारण्यत्वनिषेधासङ्गतेस्तदुद्गावनपर्यन्तमसाधारण्योद्गावनत्वप्रति-
षेधः । सपक्षान्तरवृत्तित्वेपीति । हेतोरिति शेषः । तत्सम्भवात्-वाद्यु-
पदर्शितस्य दृष्टान्तस्य साधनवैकल्यसम्भवात् । नन्वेवं दृष्टान्तस्य
साधनवैकल्यं हेत्वाभासबहिर्भूततया कापि नोद्गाव्येतेत्यत आह त-
दुद्गावनं त्विति । ननु 'प्रतिज्ञाहानिः प्रतिज्ञान्तर'मित्यादिनिग्रह-
स्थानविभाजकसूत्रेऽस्यागणनान्न निग्रहस्थानतेत्यत आह वि-
भाजकेति । आभासताप्रदर्शनायैव तदुद्गावनमित्यनुषङ्गेनान्वयः ।
आभासता-शाधितसाधनवत्त्वार्थकता, सा चापार्थक्यरूपीनिग्रह-
स्थानमिति भावः । ननु यथा घट इत्यादि दृष्टान्तप्रयोगस्य समयबन्धा-
धीनत्वनानियतत्वात् यत्र तल्लब्धमेवादहारणं प्रयुक्तं तत्रैवासाधारण्य-
मुद्गावनीयमित्यत आह आवश्यकश्चेति । तथाच तदप्रयोगे न्यून-
त्वमेवेति भावः ॥

इति गादाधर्यामसाधारणपूर्वपक्षग्रन्थः ॥



(चि०) उच्यते । शब्दत्वं साध्यवतस्तदभाववतश्च निवृत्तत्वेन ज्ञातमर्थाद्व्यतिरेकितया वा पक्षे साध्यं तदभावश्च साधयेत्-अविशेषात्, अन्यथा पक्षवृत्ति-त्वानुपपत्तिरिति साध्यतदभावोत्थापकतया स्वार्थानुमानेऽसाधारणो दोषः । सत्प्रतिपक्षे द्वौ हेतू तथा, अत्र त्वेक एवेति तयोर्भेदः । असाधारणेन व्यतिरेकि-प्रयोगे परस्य सर्वसपक्षव्यावृत्तत्वमात्रमुद्भाव्यं साध्याभावोत्थापकत्वात्, न विपक्षव्यावृत्तत्वमपि प्रतिकूल-त्वात् व्यर्थत्वाच्च ।

यद्वा विपक्षव्यावृत्ततया साध्यमिव सपक्षव्यावृत्ततया साध्याभावमपि साधयेदिति दृष्टान्ततया प्रतिबन्धतया वा तदुद्भावनमपिलक्षणन्तु सर्वसपक्षव्यावृत्तत्वम् न तु विपक्षव्यावृत्तत्वमपि व्यर्थविशेषणत्वात् । विरुद्धमप्यनेनोपाधिनाऽसाधारणमेव । अन्यथैतदवगमे विरुद्धत्वाज्ञाने हेन्वाभासान्तरतापत्तेः ॥

इत्यसाधारणचिन्तामणिः ॥

(दी०) स्वमते सिद्धान्तमुपक्रमते उच्यते इति । अर्थादिति । व्यतिरेकिमुद्रया अर्थादुभयं साधयेत्, अर्थवशसम्पन्नमेवोभयसाधकत्वम् उभयसिद्ध्यनुकूलव्याप्त्यादिग्रहादित्यर्थः । व्यतिरेकितया वेति पाठे अर्थात् अर्थापत्तिविधयेति परमतेन । एवञ्च पक्षधर्मतया ज्ञायमानो हेतुः साध्याभावव्यापकीभूताभावप्रतियोगित्वज्ञानात् साध्यस्य साध्यव्यापकीभूताभावप्रतियोगित्वज्ञानाच्च

साध्याभावस्य साधनायोन्मुखो मिथो विरोधेन नैकमपि साध्य-
ति । न च शब्दे नित्यत्वानित्यत्वसन्देहे तदुभयव्यापकत्वं शब्द-
त्वाभावस्य ग्रहीतुमशक्यम्—व्यापकत्वाभिमतशब्दत्वाभावाभाव-
वच्छब्दवृत्तित्वस्य नित्यत्वानित्यत्वयोः सन्दिग्धमानत्वादिति
वाच्यम् । तथात्वेऽपि तादृशसंशयाभावदशायां तथात्वनिश्चये तदु-
भयव्यापकीभूताभावप्रतियोगिशब्दत्ववस्त्वस्य शब्दे प्रतिसन्धातुं
शक्यन्वात् । स्वाश्रयमप्रतीत्यैव प्रतीतस्य सौरभादेरभावेस्य पा-
नीयपाषाणादौ पृथिवीत्वतदभावमहचारेण तदुभयव्यापकता-
ग्रहे तादृशाभावप्रतियोगिसौरभस्य चन्दनादौ परामर्शे पृथिवी-
त्वादौ साध्ये तदसाधारण्यस्यातिसुलभत्वाच्च ।

नन्वयं सत्प्रतिपक्ष एव व्याप्तिरन्वयनिरूप्यत्वस्याव्या-
पकत्वेनाप्रयोजकत्वादित्यत आह सत्प्रतिपक्ष इति । न चैवंवि-
धभेदेन पृथगभिधानेऽतिप्रसङ्गः, स्वतन्त्रेच्छाया इत्यादेर्गन्धकृ-
तैवाभिधानात् तदभावसाधके तत्साधकत्वभ्रमरूपाशक्तिविशेष-
सूचनार्थत्वाच्च ।

सत्प्रतिपक्षसव्यभिचारोभयलक्षणाक्रान्ततया उभयान्तर्भा-
वस्याविरुद्धत्वादित्यपि कश्चित् ।

सर्वसपक्षेति । सपक्षः—साध्यवान्, पक्षवृत्तित्वे सति साध्य-
व्यापकीभूताभावप्रतियोगित्वमित्यर्थः, इदञ्च साक्षादनुमितिवि-
रोधि, विरोधश्च साध्यासामानाधिकरण्यादिरूपोऽन्वयव्याप्तिग्रह-
विरोधीति न साङ्कर्ष्यशङ्कापि । साध्यसामानाधिकरण्यन्तु नासाधा-
रणम् । दशाविशेषे तद्वभ्रमस्तु पुरुषदोषो व्याप्य इव साधारण्यभ्रमः ।

(गा०) मूले ज्ञातमित्यस्य पक्ष इत्यादि । व्यतिरेकितयेत्यनन्तरं
वाकाशसत्त्वे अर्थादित्यस्यार्थपक्षिविधयेत्यर्थो न संगच्छते अर्थाप-
त्तिव्यतिरेक्यनुमानोभयविधया साधकत्वस्यैकमतेऽसम्भवादित्यतो
अन्वया तद्व्याचष्टे अर्थादिति । व्यतिरेकित्वे अर्थाधीनत्वान्वयभ्रमं

निराकर्तुं व्यत्यस्य योजयति व्यतिरेकिमुद्रया अर्थादिति । साध्य-
 दिति सम्भावनायां लिङ् । सिध्युपधानसंभावना च योग्यताधीना
 इत्यर्थः । सा लभ्यत इत्याशयेन व्याचष्टे अर्थवशेति । उभयसाधक-
 त्वम्-उभयसिद्धियोग्यत्वम् परस्परसिद्धिसामग्रीरूपपरस्परसिद्धिप्र-
 तिबन्धकाभावातिरिक्तउभयसिद्धिसामग्रीसमवधानमिति यावत् ।
 मूले ज्ञातमित्यन्तं हेतुगर्भविशेषणमिति स्फुटयति उभयेति । मूले
 अन्यथेति । साध्यतदभावव्यापकीभूताभावप्रतियोगित्वेन ज्ञातस्य
 विरोधिसामग्न्यतिरिक्तप्रतिबन्धकासमवहितस्य हेतोर्विरोधिसामग्न्य-
 भावातिरिक्तसाध्यतदभावसाद्धिसामग्न्यसमवहितत्वे । पक्षवृत्तित्वा-
 नुपपत्तिरिति । पक्षवृत्तितया ज्ञातत्वानुपपत्तिरित्यर्थः । 'इति साध्य-
 तदभावोत्थापकतया असाधारणो दोषः' इति मूलार्थं दीधितिकृत्
 व्याचष्टे एवं चेत्यादिना । तत्र साध्यतदभावसाधनांमुखत्वमुक्त-
 त्तिसिद्धिसामग्रीसमवहितत्वम् एतदेव च साध्यतदभावोत्थापकत्वा-
 र्थः । साध्यतदभावव्यापकीभूताभाप्रतियोगित्वज्ञानयोर्मिलितयोस्त-
 दुभयसिद्धिसामग्रीत्वशङ्कानिराकरणाय साध्यतदभावव्यापकीभूता-
 भावप्रतियोगित्वज्ञानात्तदुभयसाधनायोन्मुख इति संक्षेपाक्ति-
 रूपाक्षिता । विरोधेन-परस्परविरोधेन । 'नैकमपि साध्यतीति ।
 असाधारण इति शेषः । एवं चासाधकत्वमेव हेतोर्दोषत्वमि-
 त्यवधेयम् । संदेहे-सन्देहदशायाम् । व्यापकत्वेति । उभयव्याप-
 कतया ग्राह्यस्य शब्दत्वाभावस्य योऽभावः शब्दत्वं तद्वद्वृ-
 त्तित्वरूपस्य व्यभिचारस्येत्यर्थः । सन्दिह्यमानत्वादिति । उक्तसंश-
 येन विषयीकरणादित्यर्थः । आधारत्वाधेयत्वयोस्तुल्यवित्तिवेद्यत्वा-
 दिति भावः । एतच्च व्याप्यधर्मिकव्यापकाभावषद्वृत्तित्वज्ञानमेव
 व्यापकताग्रहप्रतिबन्धकमित्याभिमानेन । वस्तुतस्तु तादृशज्ञानव-
 द्वापकाभाववज्जर्मिकव्याप्यवत्ताज्ञानमपि प्रतिबन्धकम्-असमान-
 प्रकारकत्वस्याविशेषादिति कथितसंशये शब्दवृत्तितया नित्यत्वा-
 नित्यत्वसंशयाभावदशायां घटगगनादौ शब्दत्वाभावे प्रत्येकमुभय-
 सहचारज्ञानात्तात्त्वनिश्चये शब्दत्वाभावे उभयव्यापकतानिश्चये सति
 तज्जन्यसंस्कारात् शब्दे साध्यसन्देहदशायामपि तादृशव्यापकता-
 द्वयस्मरणेऽव्यापकत्वभातासम्भवेन व्यापकीभूताभावप्रतियोगि-
 त्वात्त्वस्य शब्दे प्रतिसन्धातुं निश्चयं शक्यत्वादित्यर्थः । गगनकटा-

दौ शब्दत्वाभावे नित्यत्वतदभावोभयसाहचर्यग्रहः शब्दत्वोपस्थि-
ताकेव सम्भवति शब्दत्वजातिप्रतीतौ व्यक्तीभानं नियतमिति शब्दे
नित्यत्वतदभावसंशयजनकं धर्मिज्ञानमेकतरकोट्युपस्थितिश्च वर्तते
अपि तु कारणान्तराभावादेव तत्र संशयविरहः, अतो यत्साध्यहेतु-
के हेत्वभावे साध्यतदभावग्रोः साहचर्ये गृह्यमाणे हेतुमतो धर्मिण उ-
पस्थित्यनैयत्यं तत्र धर्मिज्ञानाभावादेव न हेतुमति साध्यतदभाव-
संशय इति तादृशस्थले हेत्वभावे साध्यतदभावव्यापकताग्रहसौक-
र्यमाहाश्रयमिति । सहचारेण-सहचारग्रहेण । तादृशाभूवेति । पृ-
थिवीत्वतदभावव्यापकताविशिष्टाभावेत्यर्थः । पृथिवीत्वादौ साध्य
इति । चन्दनं पृथिवी सारमादित्यादावित्यर्थः । असाधारण्यस्य-अ-
साधारण्यग्रहस्य ।

अयं-साध्यतदभावव्यापकीभूताभावप्रतियोगितया-गृह्यमाणो
हेतुः । सत्प्रतिपक्ष एवेति । विरोधिव्याप्तिपक्षधर्मताज्ञानप्रतिबन्ध-
कस्य कत्वात् इति भावः । तथा च नासाधारण्यस्य स्वतन्त्रहेत्व-
भासतेति भावः । ननु विरोधिव्याप्तिरन्वयव्याप्तित्वं सत्प्रतिपक्षताप्र-
योजकमिति नात्र सत्प्रतिपक्षतेत्यत आह व्याप्तेरिति । अन्व-
यनिरूपितत्वस्य-साध्यसाधनोभयनिरूपितत्वस्य, अव्यापकत्वेन-व्य-
तिरेकिना हेत्वन्तरेण यत्र सत्प्रतिपक्षता तत्स्थलसाधारण्यभावे
न एवंविधेति । यत्र हेत्वन्तरेण प्रतिरोधस्तत्र सत्प्रतिपक्षता यत्र च
स्वेनैव स्वकार्यप्रतिरोधस्तत्र तदन्यहेत्वाभासतेत्यभिधानं इत्यर्थः ।
अतिप्रसङ्गः-यत्रान्वयिना हेत्वन्तरेण प्रतिरोधः स सत्प्रतिपक्षः यत्र
च व्यतिरेकिना हेत्वन्तरेण प्रतिरोधः स हेत्वाभासान्तरमित्यादिप्रस-
ङ्गः । तदभावंसाधक इत्यादेः प्रकृते पृथगभिधानस्य इत्यादि । अ-
साधारण्यविशेषोऽतिशयिता शक्तिः ।

उभयलक्षणाक्रान्ततयोभयान्तर्भावस्येति । यथा सत्प्रतिपक्षलक्ष-
णाक्रान्ततया सत्प्रतिपक्षता तथा सव्यभिचारलक्षणाक्रान्ततया तथा-
त्वस्यापीत्यर्थः । अविरोद्धत्वादिति । तथाच तस्य सव्यभिचारस्य-
मान्यलक्षणाक्रान्ततया सव्यभिचारमध्येऽवश्यं विभजनीयतया सा-
धारणानुपसंहारविधिस्य शब्दो नित्यः शब्दत्वादित्यादेरसाधारण-
त्वेन विभजनं युक्तमेवेति भावः । कश्चिदित्यस्वरसः । असाधारण-
यसत्प्रतिपक्षपार्थक्यप्रयोजकदर्शितर्थाजमनादयं सत्प्रतिपक्षपार्थ-

वस्वीकारे व्याप्तिज्ञानविरोधित्वघाटिततद्व्यावृत्तसाधारण्यसङ्ग्राहक-
सव्यभिचारसामान्यलक्षणस्यैव सम्भवेन प्रयासेन समुहालम्बनानु-
मितिर्विराधिताघाटिततत्साधारण्यसव्यभिचारसामान्यलक्षणकरण-
स्य नियुक्तिकतया तस्य सव्यभिचारान्तर्भावासम्भवात् ।

सपक्षपक्षस्य निश्चयगमार्थकत्वे सत्प्रतिपक्षोत्थापकता न स-
म्भवति व्याप्तेर्ज्ञानागर्भत्वादित्यतस्तद्व्याचष्टे सपक्ष इति । पक्षवृ-
त्तिर्वाविशेषितस्य हेता केवलसाध्यव्यापकीभूताभावप्रतियोगि-
त्वस्य यद्यस्मिन्वृत्तित्वं हेतोर्ज्ञायत इत्यादिरोत्या सव्यभिचा-
रसामान्यलक्षणाक्रान्तत्वंऽपि अनुमितिप्रतिबन्धकतानतिरिक्तवृत्ति-
विषयिताकत्वामावेन न हेत्वाभाससामान्यलक्षणाक्रान्तत्व-
म् । अनुमितिविरोधिताशून्यपक्षधर्मताज्ञानकालानज्ञानावृत्तिविष-
यिताकत्वरूपं प्रतिबन्धकतानतिरिक्तवृत्तित्वं सामान्यलक्षणे निवे-
श्य हेत्वाभाससामान्यलक्षणाक्रान्तत्वसम्पादनसम्भवेऽपि तादृशप्र-
यासे गौरवमतोऽसाधारण्यशरीर पक्षवृत्तित्वमन्तर्भावयति पक्षवृ-
त्तित्वे सतीति । यद्यपि सव्यभिचारसामान्यलक्षणस्य यद्यस्मिन्वृ-
त्तित्वमित्यादिना बाधादिस्साधारण्यवारणप्रकारो न सम्भवति पक्ष-
वृत्तिव्यघाटितासाधारण्यस्यापि धर्मविशर्पणनियन्त्रितत्वात्, तादृश-
रौत्यादरे निरुक्तासाधारण्यस्यैवासङ्गहापसं, तथापि प्रकृतपक्षताव-
च्छेदकविशिष्टे प्रकृतसाध्यतावच्छेदकविशिष्टवैशिष्ट्यावगाहिप्रकृ-
तहेतुतावच्छेदकविशिष्टवैशिष्ट्यावगाहिज्ञानानिरूपिता या निरुक्ता-
साधारण्यविषयकत्वानवच्छिन्नप्रतिबन्धकता तच्छून्यत्वे सति समु-
हालम्बनानुमितिर्विरोधित्वस्य बाधप्रतिरोधव्यावृत्तस्य निरुक्ता-
साधारण्यसाधारण्यस्य सव्यभिचारसामान्यलक्षणत्वसम्भवात् ।

ननु साध्यव्यावृत्तत्वं यदि तद्वद्वृत्तित्वं तदा शब्दो नित्यः श्रो-
त्रग्राह्यत्वं स्याति गुणत्वादित्यादौ विशिष्टस्य गुणत्वादेः केवलानति-
रिक्ततया नित्यत्ववद्वृत्तित्वं नोपपद्यते इत्यव्याप्तिः, एवं साध्यवद्वृ-
त्तित्वं सामानाधिकरण्यग्रहविरोधितया व्याप्तिग्रहविरोध्येव इति न
सत्प्रतिपक्षोत्थापकमतो व्याचष्टे साध्यव्यापकेति । विरोधरूपोपा-
धेः साध्याभावाव्याप्यतारूपत्वे सोपि साध्यव्यापकीभूताभावप्रतियो-
गित्वमिति सङ्कर इत्याशङ्कां निराकरोति साध्यासामानाधिकरण्या-
दीति । हेतुनिष्ठसाध्यासामानाधिकरण्यादीत्यर्थः । आदिना साध्यनि-

द्वेहेत्वसामानाधिकरण्यपरिग्रहः । नन्वेवं विरोधस्य विरोध्यविषय-
त्वेनानुमित्यविरोधितया न दोषतां स्यादित्यत आहान्वयव्याप्तिरिति ।
साध्यहेतुसामानाधिकरण्यघटितव्याप्तिरित्यर्थः । पक्षवृत्तित्वप्रवेशा-
निवेशाभ्यामाप भेदसम्भवात् शङ्कापीत्युक्तम् । शब्दाऽनित्यः श-
ब्दत्वादित्यादौ वास्तवसाध्यवद्वावृत्तत्वाभावेनाव्याप्तिशङ्कामल-
क्ष्यतया परिहरति साध्यसामानाधिकरणं त्विति ।

ननु दर्शितस्थलेपि दशावशेषेऽसाधारण्यज्ञानेनानुमित्यनुत्पा-
दाद्धेतोर्दुष्टताया आवश्यकत्वे कथमलक्ष्यत्वमित्यत आह दशाविशे-
ष इति । तद्भ्रमः—असाधारण्यभ्रमः, पुरुषदोष एव न तु तत्र हेतो-
र्दुष्टतैत्यर्थः । प्रतिबन्धिसूचनाय दृष्टान्तमाह व्याप्य इवेति ॥

(दी०) नवीनाः पुनरेवं वर्णयन्ति । सामग्रीद्वयविरोधेन
हेत्वभावस्य साध्यतदभावव्यापकताग्रहविरोधोऽसाधारण्यस्य दू-
षकताबीजम् तथाहि—वृत्तिमता हेतुना कचिदपि वर्तितव्यम् तत्र
चावश्यं साध्यतदभावयोरस्यतरेण भवितव्यम् । न च तत्र हेत्वभा-
वः सम्भवति, अतोऽवश्यमन्यतश्चाव्यापकत्वं तस्य, एवंविधविरो-
धध्रौव्यं साध्येन तदभावेन च द्वेत्वभावस्य सहचारज्ञानं नैक-
तरनिरूपितमपि व्यापकतां ग्राहयति मिथो विरोधात्, विरोधि-
परामर्शद्वयमिव साध्यतदभावौ, एवञ्च वृत्तिमन्त्रविशेषितं हेतो-
र्यावाद्विपक्षसपक्षव्यावृत्तत्वं वृत्तिमत्प्रतियोगित्वविशेषितं वा हेत्व-
भावस्य यावत्सपक्षविपक्षवृत्तित्वमसाधारण्यमिति । योजयन्ति च
ग्रन्थमित्यम् शब्दत्वं यदि साध्यतदभाववद्वावृत्तत्वेन तदुभय-
व्यापकीभूताभावप्रतियोगित्वेन ज्ञातं ज्ञानयोग्यं स्यात् तद्वत्
स्यादिति यावत्, तदा व्यतिरेकितया तादृशव्यतिरेकप्रतियोगि-
त्वेनार्थात् पक्षे तदुभयं साध्येत् तदुभयसहचरितं भवेत्, व्याप-
काभाववति व्याप्याभावंस्यावश्यम्भावात् अतथाभावे पक्षधर्म-
ताया व्याप्तेर्वानुपपत्तिः । न च तथाभावः सम्भवति, न वा पक्षवृ-
त्तित्वं बाधितम् अतः साध्यतदभावोत्थापकतया तदुभयसिद्ध्य-

नुकूलविरोधि व्याप्तिद्वयग्राहकव्यतिरेकसहचारद्वयग्रहविषयतया
असाधारणो दोषो व्याप्तिद्वयग्रहप्रतिबन्धकः । ननु यदि विरो-
धिव्याप्तिद्वयं न गृह्यते तदा सत्प्रतिपक्षोच्छेदः गृहीतविरोधि-
व्याप्तिद्वयहेतुसमुत्सत्वात् तस्येत्यत आह सत्प्रतिपक्ष इति । तत्र-
हेत्वाभिन्नतयाधिकरणभेदेन तथा ग्रहः सम्भवति अत्र पुनरेकस्मि-
न् हेतौ तदुभयग्रहो विरुद्ध इत्यर्थः ।

(गा०) मिश्रव्याख्यानमुपन्यस्यति नवीना इति । सामग्रीद्वय-
विरोधेनेति । हेत्वभावे साध्यतदभावव्यापकताग्राहकसामग्न्योः पर-
स्परजन्यफलप्रतिबन्धकत्वेनेत्यर्थः । ग्रहविरोधा-ग्रहानुत्पादः, असा-
धारणस्य-हेतोःदूषकृतायां बीज-अनुमित्यनुत्पादकतायां बीजम् । व्याप-
कतयाविरोधे पक्ष परस्परग्राहकसामग्न्योः परस्परग्रहप्रतिबन्धकत्वं
सम्भवतीति विरोधमेवोपपादयति तथाहीति । कचिदधिकरणे वर्ति-
तव्यमिति । वृत्तेरधिकरणनिरूपितत्वानियमादिति भावः । तत्र च-तद्-
धिकरणं च, साध्यतदभावयोरन्यतरं भावतव्यं-स्थातव्यम्, प्रति-
योग्यभावयोरकासत्वे अपरसत्तानियमादिति भावः । तत्र-अधिकरणे,
न हेत्वभावः सम्भवति प्रतियोगिवृत्त्या विरोधादिति भावः । अतो-
हेत्वभावस्य तत्रासत्वात्, अन्यतराव्यापकत्वं-साध्याव्यापकत्वसाध्या-
भावाव्यापकत्वयोरन्यतरवत्त्वम्, तस्य-हेत्वभावस्य, तयोर्मध्ये हेत्वधि-
करणे यस्य स्थितिस्तद्व्यापकतायास्तदभावेऽसम्भवादिति भावः ।
एवंविधविरोधप्रौढ्ये-एवंरीत्या नित्यत्वतदभावव्यापकतयोः श-
ब्दत्वाभावादावकसत्वेऽपरासत्त्वानियमे । सहचारज्ञानमिति । व्यापक-
ताग्रहकारणीभूतं गगनघटादौ सामानाधिकरण्यज्ञानम् । विरोधिग्रह-
सामग्न्याः प्रतिबन्धकत्वम् दृष्टान्तेन दृढयति विरोधीति । साध्य-
तदभावौ न प्राप्नुयतीति अनुषंगेनान्वयः । अवृत्तिवारणाय वृत्तिम-
त्त्वविशेषितमिति । सपक्षविपक्षव्यावृत्तत्वं यावत्सपक्षविपक्षनिष्ठा-
भावप्रतियोगित्वम्, नतु हेत्वभावस्वरूपेण सहचारज्ञानमेव तेन रूपेण
व्यापकताग्राहकतया व्यापकतान्तरग्रहविरोधीति । तद्विषयस्यैव दाष-
त्वमुच्यतामित्याशयेनाह वृत्तिमदिति । उभयव्यापकीभूताभावप्रति-
योगित्वज्ञानविषयत्वं भ्रममादौवासयासहचरितसाधारणमिति नाम-

असाहचर्यरूपतया व्याख्यायोभयसाधकत्वापादकमनो व्याचष्टे क्वान्तं ज्ञानयोग्यमिति । उभयसाधकत्वे उभयसाहचर्यरूपे व्यतिरेक्यनुमानत्वमप्रयोजकमिति व्यतिरेकितयेत्यन्यथा व्याचष्टे व्यतिरेकितयेति । तादृशेति । साध्यतदभावव्यापकीभूतेत्यर्थः । यद्यपि तादृशव्यतिरेकिप्रतियोगित्ववत् स्यात्तदा उभयसहचरितं स्यादित्यत एव तादृशप्रतियोगिताया उभयसाहचर्यप्रयोजकत्वं लभ्यते, तथापि आपत्तिमूलभूतव्याप्तिदाह्यप्रदर्शनाय व्यतिरेकितयेति पुनर्मूलेऽभिहितमित्यवधेयम् ।

अत्रेणोभयसाधकत्वस्येष्टत्वादुभयं साधयेदित्यस्यार्थमाह उभयसहचरितं भवेदिति । यद्यपि वृत्तिमत्त्वविशेषितैककोटिव्यापकाभावप्रतियोगित्वस्य वस्तुगत्याऽपरकोटिव्यापकाभावप्रतियोगित्वविरुद्धत्वेऽपि विरोधाप्रतिसन्धानदशायां नैकग्राहकसामान्या अपरग्रहविरोधितेति दर्शिततर्कावतारणेऽपि विरोधिप्रतिसन्धानमसाधारण्यदशायामङ्गीकार्यम्, तद्वदुपयस्यति दर्शितरीत्या तदवधारणे चेत्यादिना, तथा च शब्दे नित्यत्वानित्यत्वयोः सन्देहे शब्दत्वतदुभयसाहचर्यमपि सान्दिग्धमेवेतीष्टापत्तिदशायां नोक्ततर्कावतारसम्भवः । तदुभयैकाधिकरणवृत्तिमत्त्वस्य चाप्रसिद्ध्या नापत्तिसम्भवः—अप्रसिद्धस्य व्याप्यवधारणासम्भवात् । एवमुभयव्यापकीभूताभावप्रतियोगित्वमवृत्तौ प्रसिद्धं तत्र नोभयसाहचर्यमिति विरोधे एवापाद्यापादकयोः कथमापत्तिः । वृत्तिमत्त्वे सत्युभयव्यापकीभूताभावप्रतियोगित्वं चाप्रसिद्धम् । वृत्तिमत्त्वे सति तत्तत्कोटिव्यापकीभूताभावप्रतियोगित्वेन प्रत्येकं तत्तत्कोट्यभावसाहचर्यापत्तौ चेष्टापत्तिशंकाया अनिवृत्तिरिति महदसमञ्जसम् । तथापि जलत्वादौ वृत्तिमत्त्वे सति घटत्वपदत्वाद्युभयव्यापकाभावप्रतियोगित्वतदुभयाभावद्वयसहचारमवधार्य सामान्यतः आपाद्यापादकयोर्यत् वृत्तिमत्त्वे सति यदुभयव्यापकाभावप्रतियोगि तत्प्रत्येकं तदुभयाभावद्वयैकाधिकरणवृत्तिरिति व्याप्तिरवधार्यते, ततश्च शब्दत्वादौ वृत्तिमत्त्वानित्यत्वतदभावव्यापकाभावप्रतियोगित्वानामाहार्यज्ञातान्नित्यत्वतदभावद्वयैकाधिकरणवृत्तिरित्यादिदमित्यप्रसिद्धविशेषापत्तिः सुलभैव । सामान्यव्याप्यधीनविशेषानुमिताविव तदधीनविशेषापत्तावपि विशेषप्रसिद्धेरनङ्गत्वात् । न च उक्तापाद्याप्रसिद्धौ प्रतियोग्यप्रसिद्ध्या आपाद्यव्यतिरेकनिश्चयस-

म्भवेन नापस्यवतारसम्भव इति वाच्यम्। विशिष्टविषयकापत्तौ विशेषे-
ष्ये विशेषणाभावनिश्चयस्यापि विशिष्टशङ्कानिवर्तकत्वेन हेतुत्वाद्-
धिकरणे नित्यत्वानित्यत्वाभावोभयवसानिश्चयादेव तादृशापत्तिस-
म्भवात्। मूले व्यतिरोक्तयेति यद्यासेर्दाढ्यं दर्शितं तदेव स्फुटी-
रोति व्यापकाभाववतीति। प्रतियोगिनाऽभावाभावत्वात् प्रकृतत्वं बो-
ध्यम्। अन्यथेत्यस्य विवरणं अतथाभाव इति। शब्दत्वस्य एका-
धिकरणं उभयाभावे तस्यावृत्तित्वे वेत्यर्थः। उभयार्थैव उक्तापाद्या-
सत्त्वविघटनादवृत्तित्वपक्ष एव शब्दरूपपक्षधर्मताया अनुपपत्तिर्न
तु शब्दत्वाधिकरणे तदुभयाभावसत्त्वपक्षे, तथासति तदुभयाभाव-
स्य विपर्ययेण तदुभयरूपतया शब्दत्वाभावे तदुभयव्यापकताया
एवानुपपत्तिरिति मूलन्यूनताभङ्गाय पुरयति व्यासेवेति। इष्टापत्तिशं-
काविरहेण स्फुटयति न च तथाभाव इति। तथा चेष्टापत्तिशङ्कावि-
रहेण शब्दत्वे नित्यत्वानित्यत्वोभयाभाववदधिकरणत्वेन मिलितापा-
दकानां वृत्तिमत्त्वानित्यत्वतदभावाव्यापकीभूताभावप्रतियोगित्वानामा-
भावे साधनीये नित्यत्वतदभावव्यापकाभावप्रतियोगित्वयोर्द्वयोर-
भावः पक्षधर्मताबलात् शब्दत्वे सिद्ध्यति। अयमेव च विरोधग्रह-
इति भावः।

ननु वृत्तिमत्त्वाभावादायैव न कथम्पर्यसानमित्येत आह न
वा पक्षवृत्तित्वं बाधितमिति। तथा च वृत्तिमत्त्वनिश्चयाच्च तथा पर्य-
वसानमिति भावः। एतन्मते साध्यतदभावोत्थापकतयेत्यस्य सा-
ध्यतदभावासिद्धिसामग्रीसमवाहिततयेत्यर्थो न सम्भवति व्याप्ति-
ग्रहाभावेन तादृशसामान्यसम्भवादतोऽन्यथा व्याचष्टे साध्यतदभा-
वेति। दोष इत्यस्य व्याख्या व्याप्तिग्रहप्रतिबन्धक इति। व्याप्तिग्रह-
विरोधिधर्मवानित्यर्थः।

एतन्मतेऽसाधारणे सत्प्रतिपक्षतिशेषशङ्कानवतारात् आश-
ङ्कान्तरेण सत्प्रतिपक्ष इत्यादि मूलमवतारयाति नन्विति। विरोधि-
व्याप्तिद्वयं-साध्यतदभावानिरूपितव्याप्तिद्वयम्, न गृह्यते-प्राहकसाम-
ग्रीद्वयविरोधेन एकदा न गृह्यते। सत्प्रतिपक्षोच्छेद इति। परस्पर-
सामग्रीविरोधेन विरोधिकोऽप्योरनुमितिप्रतिबन्धोच्छेद इत्यर्थः।
गृहीतेति। हेतुधर्मिकतदभावव्याप्तिग्रहाधीनत्वादित्यर्थः॥

(दी०) अत्र चेदं विन्यम् । एवं सति सपक्षादेर्यावस्वविशेषणं
 व्यर्थम्, दूषकतायामनुपयोगात् व्यभिचाराग्रहमात्रोपक्षीणत्वात् ।
 वृत्तिमत्त्वादिविशेषितस्यापि सामाधारण्यस्य ज्ञानं न व्याप्तिज्ञान-
 विरोधि, विरोधिविषयकत्वाभावात् उपदर्शितविरोधस्य त-
 च्छरीरेऽनन्तभावाच्च । व्यापकृतयोरपि च न स्वतो विरोधः । उप-
 दर्शितरीत्या तद्वधारणे चावश्यं व्यभिचारज्ञानमेव प्रतिबन्ध-
 कम्, अत एव सत्यपि असाधारण्यज्ञाने एकप्रानुकूलतर्कावतारे भ-
 वति व्याप्तिधीरिति । एतेन तादृशमहचारज्ञानं तुल्यबलविरोधि-
 व्याप्तिग्रहसामग्रीत्वेन प्रतिबन्धकं तर्कावतारे पुनस्तुल्यबलतैव ना-
 स्तीति परास्मम् । तर्कस्य व्यभिचारशङ्कानिवर्त्तकत्वेनैवोपयोगि-
 त्वात् सामग्रीत्वेन प्रतिबन्धकत्वे हेत्वाभासत्वार्योगाच्च । सत्प्रतिपक्षे
 च विरोधिव्याप्यवसानिर्णयत्वेन प्रतिबन्धकत्वं न तु विरोधिसाम-
 ग्रीत्वेन, बाधावतारे त्वापाततः सत्प्रतिपक्षितत्वेऽपि बाधेन प्रतिहे-
 तोरव्याप्यत्वादिज्ञान एव साध्याभिमित्युदयादिति कुतः परलवितेन ॥
 इत्यसाधारण्यदीधितिः ॥

(गा०) दूषकतायामनुपयोगादिति । यत्किञ्चिदधिकरणे साध्यहे-
 तुसामानाधिकरण्यज्ञानस्यापि व्यापकताग्राहकत्वेन तादृशरीत्या दो-
 षत्वेऽधिकरणे यावत्प्रस्थाप्रयोजकत्वादित्यर्थः । ननु यत्किञ्चित्सपक्षा-
 दौ हेतोर्ग्रहे तादृशव्याभिचारग्रहेण प्रतिबन्धाद्धेतुभावे साध्यादि-
 व्यापकताग्रहो न सम्भवतीति यावत्सपक्षादौ हेत्वभावग्रहो व्याप-
 चारग्रहविरोधितया हेत्वभावे साध्यादिव्यापकताग्राहक इति कथं
 यावत्त्वानुपयोग इत्यत आह व्यभिचाराग्रहेति । सपक्षादौ हेत्वभाव-
 ग्रहस्य व्यभिचाराग्रहमात्रसंपादकतया व्यापकताग्रहेऽन्यथासिद्ध-
 त्वादित्यर्थः । तथा च यावत्स्वघटितासाधारण्यज्ञानत्वेन प्रतिबन्ध-
 कज्ञानाजनकतया न तेन रूपेण प्रतिबन्धकत्वमपीति न तादृशसा-
 धारण्यस्य दोषतासम्भवः सहचारज्ञानविधया व्यापकताग्राहकज्ञा-
 नविषयस्य यत्किञ्चित्सपक्षविपक्षयोर्हेत्वभावस्य दोषावे बहिर्मान-
 धूमादित्यादौ अत्रापि ङजलहृदादिनिष्ठधूमाभावादेरसाधारण्यकता-

प्रसङ्ग इति भावः । ननु वृत्तिमत्त्वे सति यावत्सपक्षविपक्षनिष्ठात्यन्ता-
 भावप्रतियोगित्वस्य हेतौ ज्ञानं वृत्तिमत्प्रतियोगिकत्वे सति यावत्-
 सपक्षविपक्षवृत्तित्वस्य हेत्वभावे ज्ञानं वा ताद्रूप्येण व्यापकताग्रहाज-
 नकमपि व्यापकताग्रहप्रतिबन्धकमास्थीयते साधारण्यज्ञानदशयां
 व्यापकताग्रहानुत्पादस्यानुभवसिद्धत्वादित्यत आह वृत्तिमत्त्वादीति ।
 विरोधिविषयकत्वाभावादिति । तादृशासाधारण्यज्ञानकालं व्याप्तिप्र-
 हानुत्पाद एव नानुभविकः विरोधिविषयकज्ञानकाल एव ज्ञानानुत्पा-
 दस्यानुभविकत्वादिति भावः । उपदर्शितविरोधस्य—एककोट्यव्यापक-
 त्वे तदभावरूपापरकोटिव्यापकतानुपपत्तिरूपस्य (साध्याभावव्यापक-
 प्रतियोगिकविरोधस्य) तच्छरीरे—ऽसाधारण्यघटकहेत्वभावांनष्टयावत्-
 सपक्षवृत्तित्वादौ, अनन्तभावात्—असत्त्वात्, तथा च व्याप्यसाधा-
 रण्योर्मिथोविरोधिर्रूपत्वाभावात् इति पर्यवसितार्थः । ननु असाधा-
 रण्येन समं व्याप्तेरविरोधेपि वृत्तिमदभावनिष्ठयोर्भावाभावव्यापक-
 त्वयोर्मिथो विरोधात्तयोरेकदा निश्चयोऽनुभवविरुद्धः, एवं चासाधा-
 रण्यग्रहदशयां यदि व्यापकताग्रहः स्यात्तदाऽविशेषेण व्यापक-
 ताद्वयग्रह एव स्यादित्यगत्याऽसाधारण्यग्रहस्य व्यापकताग्रहविरो-
 धित्वमास्थेयमित्यत आह व्यापकतयोरपीति । न स्वतो विरोध इति ।
 न विरोधाग्रहदशयां भावाभावयोरिव युगपन्निश्चयाविषयत्वमित्य-
 र्थः । ननुकरीत्या विरोधावधारणदशयां युगपत्निश्चयवारणायैव
 तादृशप्रतिबन्धकताकल्पनमावश्यकमित्यत आह दर्शितरीत्येति । अ-
 वश्यम्—अवश्यकल्प्यप्रतिबन्धकताकम्, व्यभिचारज्ञानं हेत्वभावाभा-
 वरूपहेतुमति नित्यत्वतदभावसंशयात्मकसाधारण्यज्ञानम्, प्रतिबन्ध-
 कं—हेत्वभावे नित्यत्वतदभावव्यापकताज्ञानानुत्पादनिर्वाहकं, तस्या-
 पि तत्र नियमेन कल्पनसंभवात्तथा च तदनुरोधेनाप्यसाधारण्यज्ञा-
 नस्य न प्रतिबन्धकता कल्प्यते इति भावः । अत एव—तादृशस्थले
 साधारण्यधीमात्रेण व्याप्तिग्रहप्रतिबन्धादेव । भवति व्याप्तिधोरिति ।
 साधारण्यज्ञाने तर्कस्योत्तेजकत्वादिति भावः । असाधारण्यज्ञानस्य
 प्रतिबन्धकत्वं तत्र तर्कस्याकिञ्चित्करतया व्याप्तिग्रहासम्बादुपपन्न-
 संनतिः । इत्थं—वृत्तप्रतिबन्धकतयैव निर्वाहेन, तुल्यबलवि-
 रोधिव्याप्तिग्रहसामग्रीत्वेन—विरोधिव्याप्तिग्रहासाधारण्यतत्त्वाकारण-
 समुदायत्वेन न त्वसाधारण्यज्ञानत्वमात्रेण, तर्कवतारे तु—एकदि-

इवेव तर्कावतारे तु, तुल्यबलतैव-सकलकारणसंमेलनमेव । नाम्नी-
ति । विरोधिव्याप्तिग्राहकस्य तर्कस्य अनुकूलतर्काभावसहितस्य
प्रतिबन्धकतया तदभावस्यापि सामग्रीघट्टकत्वादिति भावः । अतो
न तत्र व्याप्तिग्रहानुपपत्तिरिति शेषः । उपयोगित्वात्-उक्तस्थले
व्याप्तिग्रहेऽपेक्षणीयतोपपत्तेः, तथाच कल्पनीयातिरिक्तप्रतिबन्धकता-
यां तदभावनिवृत्तयस्य निर्युक्तिकत्वादिति भावः ।

केचित्तु तुल्यबलविरोधिव्याप्तिग्रहसामग्रीत्वेनेति । स्वसमान-
कालीनप्रकृतव्याप्तिग्राहकसामग्री यावत्कारणघटिता तावत्कारण-
घटिता या विरोधिव्याप्तिग्राहकसामग्री तस्वेनेत्यर्थः । तुल्यबलतैव
विरोधिव्याप्तिग्राहकसामग्न्या नास्ति तद्याप्तिग्राहकतर्कासत्त्वेन न्यून-
त्वादिति भावः । तर्कस्येति । तथाच तर्कस्य व्याप्तिग्रहकारणत्वाभावा-
त्तत्सत्त्वासत्त्वे न न्यूनधिकबलभावमावहति इति भाव इति व्याचक्षुः ।

हेत्वाभासत्वायोगाच्चेति । प्रागुपदर्शितातिप्रसङ्गादिति भावः ।
नन्वेवं सत्प्रतिपक्षस्य हेत्वाभासत्वानुपपत्तिरित्यत आह सत्प्रतिप-
क्षे चेति । विरोधीति । प्राह्याभावादीत्यर्थः । नन्वेवमुभयव्याप्यव-
त्तानिश्चयदशायामेकसाध्यस्य बाधावतारेपि साध्यान्तरस्यानु-
मानप्रसङ्ग इत्यत आह बाधावतारे त्विति । अव्याप्यत्वादीत्यादिना
अपक्षधर्मत्वपरिग्रहः । एतज्ज्ञानं च व्याप्तिविशिष्टवत्साक्षानविशेषण-
तापक्षविशेष्यताविशेषणधर्मविशेषणतया बोध्यम्, तथाच प्रतिहेतु-
परामर्शो व्याप्याद्यंशेऽप्रामाण्यज्ञानमिति पर्यवसितार्थः । (पक्षे तत्-
साध्याभावनिश्चये पक्षविशेषणतापक्षहेत्वंशे तत्साध्यव्याप्तिप्रकार-
कपरामर्शीयहेतुविषयतायाः साध्याभाववत्पक्षविषयतानिरूपित-
त्वग्रहेण तत्सत्तत्साध्यव्याप्यभाववाग्निष्ठत्वतत्पक्षावृत्तिनिष्ठत्वाद्य-
न्यतरवत्त्वं तद्विषयतायामनुमातुं शक्यत इति बाधनिश्चयस्य प-
रामर्शेऽप्रामाण्यग्राहकता बोध्या) ।

एतेनाव्याप्यत्वादिज्ञानस्यानुमितिविरोधिव्याप्यवत्साक्षानसत्त्वे-
नाकिञ्चित्करता व्याप्यवत्तापराधमर्शेन प्रतिबन्धाद्दुर्धृष्टता चेत्यसङ्ग-
तिरिति परास्तम् । अप्रामाण्यज्ञानं व्याप्यत्वादेर्धर्मितावच्छेदकानव-
च्छिन्न एव हेतौ भानात्तस्य व्याप्यादिनिश्चयाप्रतिबन्धकतया वि-
रोधनिश्चयोत्पत्तिमूततत्सम्बधाने प्रकृतसाध्यानुमितिसंभवात् ।

इति श्रीगदाधरभट्टाचार्यचक्रवर्तिविरचितायां साधारणप्रकरणम् ।

अथानुमानगादाध्यायम् अनुपसंहारिप्रकरणम् ।

(चि०) अनुपसंहार्यो नासत्सपक्षविपक्षः, मि-
श्रसिद्धिविरोधात् । नापि केवलान्वयिधर्मावच्छिन्नप-
क्षकः, केवलान्वयिसाध्यकस्य सङ्केतत्वात् व्यतिरेकि-
साध्यकस्य तु साध्यतद्भावधर्मात्वेन साधारणत्वा-
त् । अन्यथा संशयाहेतुत्वेनानैकान्तिकता न स्यात् ।
सर्वे क्षणिकं सत्त्वादिति साध्याप्रसिद्ध्या व्याप्यत्वा-
सिद्धमपार्थक्यं वा, साध्यप्रसिद्धौ तु साधारणमेव । न च
पक्षान्यसाध्यवत्तदन्यवृत्तित्वं पक्षातिरिक्तसाध्याभाव-
वृत्तित्वं वा साधारणत्वं व्यर्थविशेषणत्वात् । न च वि-
रुद्धं विशेषणस्य व्यावर्त्यमित्युक्तम् । नाप्यत्यन्ताभाव-
प्रतियोगिसाध्यकत्वे सति केवलान्वयिधर्मावच्छिन्नप-
क्षकत्वम्, सर्वमभिधेयं मेघत्वादित्यत्र विप्रतिपत्त्या
पक्षतादशायां पक्षे साध्यानिश्चयेनानुपसंहारिण्यव्या-
पकत्वात् ।

(दी०) केवलान्वयीत्यादि । सङ्केतत्वं साधारणत्वं
केवलान्वयिनः साधनस्य, व्यतिरेकिणस्तु भागासिद्धत्वं साधा-
रणत्वं विरुद्धत्वं यथासम्भवं बोध्यम् ! नापीति । केवलान्वयि-
साध्यकवारणाय सत्यन्तम् । व्यतिरेकिसाध्यकसङ्केतवारणाय के-
वलान्वयीत्यादि । पक्षत्वं साधकबाधकमानशून्यत्वं । केवलान्वयि-
साध्यकेऽपि बाधकमानाप्रसिद्धिरुक्तैवेति न सत्यन्तवैयर्थ्यम् । नि-

श्रितसाध्याभाववत्तन्मात्रवृत्तित्वे त्वसाधारण्यं विरुद्ध इति साधार-
ण्याग्रहदशायामसाङ्कर्यमिति वा हृदयम् । अव्यापकत्वादिति ।
सङ्घेतुत्वञ्च व्याप्तिनिश्चयदशायामेवेति भावः ॥

(गा०) सर्वमभिधेयं घटत्वादित्यादेः केवलान्वयिसाध्यकस्यापि न
निर्दोषत्वरूपं सङ्घेतुत्वम् सर्वमनित्यं घटत्वादित्यादेर्व्यतिरेकसाध्य-
कस्यापि न साधारणत्वमतो हेतुविशेषपरतया सङ्घेतुत्वात् सा-
धारणत्वादिति मूलं सङ्गमयति सङ्घेतुत्वमिति । न्यूनताभङ्गाय
व्यतिरेकिसाधनस्य लक्ष्यतां स्वयं निराकराति व्यतिरेकिणस्त्विति ।
भागासिद्धत्वं सर्वपक्षकस्य सर्वस्यैव । व्यतिरेकिणः साधारणत्व-
विरुद्धत्वे यथासम्भवं सर्वमनित्यं द्रव्यत्वात् गगनत्वादित्यादेर्बो-
ध्ये । केवलान्वयिसाध्यकवारणायैति । तस्य सङ्घेतुत्वंनालक्ष्यतायाः
प्रागभिहितत्वादिति भावः । व्यतिरेकिसाध्यकेति । पर्वतो वह्निमान्
धूमादित्यादित्यर्थः । सङ्घेतुत्वं प्रकृतदोषरहितत्वम्, तेन पर्वतो धूम-
वान् वह्निरेत्यादेर्वारणीयत्वेपि न न्यूनता ।

पक्षत्वं यदि सन्दिग्धसाध्यकत्वं तदा केवलान्वयिनि साध्ये
पक्षनिष्ठाभावप्रतियोगित्वसंशयमौदाय पक्षतासंपादनसम्भवेपि स-
त्यन्तवैयर्थ्यं दुर्वारमेव-केवलान्वयिसाध्यकेपि संशयदशायामनुप-
संहारित्वस्य इष्टत्वेन तद्व्यावर्तकविशेषणदानीनौचित्यात्, अत एव
सिद्धान्तलक्षणे सन्देहात्मकपक्षताघटिते तादृशविशेषणं परित्यक्त-
मेवेति पक्षत्वमन्यथा व्याचष्टे पक्षत्वमिति । साध्यकबाधकमान-
शून्यत्वं-साध्यनिश्चयबाधनिश्चयाभाववत्वमित्यर्थः । केवलव्यतिरे-
किवारणाय बाधाभावनिवेशः । ईदृशी च पक्षता सर्वमभिधेयं
प्रमेयत्वादित्यादौ यदा कचिदपि न संशयो नापि निश्चयस्तदाऽक्ष-
तैवेति तदानीं तत्रानुपसंहारित्वस्य सिद्धान्तिनोप्यनिष्टस्य वारणाय
सत्यन्तदलस्यैव सार्थक्यमिति भावः । (केवलान्वयिसाध्यके साध्य-
सन्देहदशायामप्यलक्ष्यत्वमिदानीमभिप्रेतमिति भावः) । नन्वेवमपि
सत्यन्तदलवैयर्थ्यं दुर्वारमेव केवलान्वयिसाध्यके साध्याभावाप्रसिद्ध्या
बाधनिश्चयघटितपक्षत्वाप्रसिद्ध्या विशेष्यदलस्यैवासत्त्वादित्यत आ-
ह केवलान्वयिसाध्यकेपीति । बाधकमानप्रसिद्धिरुक्तैवेति । पक्षनि-
ष्ठाभावप्रतियोगित्वधीरेव सुलभो बाध इत्यनेति शेषः । बाधकमान-

पदस्य साध्यवत्त्वज्ञानत्वावाच्छिन्नविरोधिनिश्चयपरत्वादिति भावः ।

ननु अत्रापि लक्षणे पूर्वलक्षणोक्तलक्ष्याप्रसिद्धिर्जागर्ति सर्वम-
नित्यं प्रमेयत्वादिभ्यादेः साधारण्यादिसंकरेण लक्ष्यत्वासंभवादिति
कथमेतल्लक्षणावतार इत्यत आह निश्चितेति । निश्चितसाध्याभाव-
वच्च तन्मात्रं चेति द्वन्द्वः, तथाच निश्चितसाध्याभाववद्वृत्तित्वं सा-
धारणत्वं निश्चितसाध्याभाववन्मात्रवृत्तित्वं विरुद्धत्वमिति यथा-
संख्येयान्वयः । इतीति, हृदयमित्याग्रिमेयान्वयः । एवं च सर्वमनि-
त्यं प्रमेयत्वात् गगनत्वादित्यादिकमेव पक्षतादशायामसंकीर्णोदाह-
रणमिति भावः । ननु साधारण्यशरीरे पक्षानतिरिक्तत्वविशेषणस्य वै-
यर्थ्येन प्राक् निराकृतत्वात् निश्चयघाटनसाधारण्याद्यामप्रायेण ल-
क्षणान्तरं न सङ्गच्छते निश्चयांशवैयर्थ्यस्याप्यतिस्फुटत्वादित्यतो
दोषान्तरज्ञानशून्यकाले दोषान्तरवतोपि हेतोरनुपसंहारतयैवानुभि-
त्यनुत्पादकत्वमिति लक्ष्यत्वमित्याशयेनैव तल्लक्षणमित्याह सा-
धारण्यादीति । आदिना विरोधभागासिद्धिपरिग्रहः । सर्वमभिधेयं
प्रमेयत्वादित्यादेः सङ्केततयाऽलक्ष्यत्वस्य प्रागर्भाहतत्वात् तत्रा-
द्याप्यभिधानं सङ्गमयति सङ्केतत्वं चेति । व्याप्तिनिश्चयदशायामे-
वेति । तथाच सर्वत्र साध्यसन्देहदशयां तस्य लक्ष्यत्वमेवेत्यव्याप्ति-
रेव तत्र सत्यन्तविरहादिति भावः ॥

(चि०) अथ पक्षानतिरिक्ते व्याप्तिग्रहानुकूलप्र-
तीतसहचारोऽनुपसंहार्यः, यदि च पक्षे व्याप्तिग्रहः
कथञ्चित्तदा शब्दोपदर्शितव्याप्तिकानुमानवदभेदानु-
मानवच्च सङ्केतुरेवेति चेन्न ।

तत्रैव सङ्केतावतिव्याप्तेः, सर्वस्य पक्षत्वे पक्षानति-
रिक्ताप्रसिद्धेः असाधारण्यविरुद्धयोरतिव्याप्तेश्च, दूषक-
तायां व्यर्थविशेषणत्वाच्च । न च दूषकतानैकान्तिक-
त्वेन न प्रत्येकमिति वाच्यम् । अर्थगत्या व्यर्थविशेष-
णत्वात् । नापि विप्रतिपत्तिविषयमात्रवृत्तित्वम्, केव-
लान्वयिसाध्ये अव्याप्तेः सर्वस्य पक्षत्वे मात्रार्थाभा-
वादिति ।

(दी०) अथेसादि । पक्षातिरिक्ते न प्रतीतो निश्चितो व्या-
प्तिग्रहानुकूलोऽन्वयेन व्यतिरेकेण वा सहचारो यस्य स तथा ।
सद्धेतुरेवेति । तथाच लक्षणे पक्षातिरिक्तपदं सहचारग्रहस्थलमा-
त्रोपदर्शकं न तु विशेषकमिति । विशेषकत्वाभिप्रायेण दूषणदूष-
माह तत्रैवेत्यादि । असाधारणे सपक्षव्यावृत्ते पक्षतादशायां शब्दो-
ऽभिधेयः शब्दत्वादिसादौ जलं निःस्नेहं शीतस्पर्शवत्त्वादिसादौ
च रूपं जलं वा द्रव्यभिन्नं गुणवत्त्वात् गुणकर्मावृत्तिजातिम-
त्त्वादित्यादौ विरुद्धे चातिव्याप्तिरित्यर्थः । दूषकतायामिति । स-
हचाराभावस्यैव ज्ञानं विरोधि न तु तत्प्रत्ययांशस्यापीति । अर्थ-
गत्येति । अनैकान्तिकशब्दार्थविवेचनेन प्रातिस्निकरूपेणैव प्रति-
न्धकत्वव्यवस्थितेरित्यर्थः ।

केचित्तु दूषकतायामसाधकतायाम् , अर्थेति, अनैकान्तिक-
शब्दार्थे उभयकोट्युपस्थापकत्वादौ साध्योपस्थापकत्वाद्यंशस्य
व्यर्थत्वादित्यर्थ इत्याहुः ।

विप्रतिपत्तिः पक्षे साध्याभावाप्रतीतिः साध्ये पक्षानिष्ठाभाव-
प्रतियोगित्वप्रतिपत्तिर्वा ? आद्ये केवलान्वयीति । साध्याभावाप्र-
सिद्ध्या अव्याप्तिरित्यर्थः । उभयत्र सर्वस्येति । अतिव्याप्तेरिति
पाठे तन्मात्रवृत्तित्वं तत्त्वव्याप्यवृत्तिकत्वं तदितरावृत्तित्वं वा ?
आद्ये केवलेति । इदञ्च यथाकथञ्चिद्व्याप्तिग्रहदशायाम् । द्वितीये
सर्वस्येति ।

(गा०) पक्षातिरिक्तेत्यादि यथाश्रुतमूलेऽप्रतीतपदस्य पक्षातिरि-
क्तपदव्यवहिततया पक्षातिरिक्ते सहचाराप्रत्ययो न लभ्यते, एवं व्या-
प्तिग्रहानुकूलपदसहचारपदयोरव्यवधानविरहेण व्याप्तिग्रहानुकूलस-
हचारत्वावच्छेदेनाप्रतीत्वान्वयालाभ इति विपर्ययेण बोधायित्वा
व्याचष्टे पक्षातिरिक्त इत्यादि । सर्वत्र साध्यसन्देशदशायामपि हेतौ
साध्यसहचारस्य संशयरूपप्रतीतिसम्भवात् प्रतीतिपदं निश्चित-

र्थकतया व्याचष्टे न प्रतीत इति । व्याप्तिग्रहानुकूलत्वेनानुगमनीयं सहचारद्वयं विशिष्य दर्शयति अन्वयेन व्यतिरेकेण वेति । सहचारस्य साध्यसाधनसहचारत्वेन निवेशे व्यतिरेकिणि साध्याभावहेत्वभावसहचारत्वेन निवेशेऽन्वयिन्यतिव्याप्तिः, सहचारत्वेनोभयोरनुगमे उदासीनपदार्थसहचारग्रहदशायां अनुपसंहारिण्यव्याप्तिरिति तद्वारणमुक्तरूपेणानुगमफलं बोध्यम् । यस्येत्यस्य व्याप्तिग्रहेणान्वयः । षष्ठ्यर्थसम्बन्धश्च तद्धेतुकानुमित्यनुकूलत्वम्, तथाच तद्धेतुकानुमित्यौपयिकव्याप्तिग्रहानुकूलसहचारानिश्चयाभावस्तस्यानुपसंहारित्वमिति लक्षणं पर्यवसितम् । यदि च पक्षे व्याप्तिग्रहः कथंचिदिति ग्रन्थोऽसर्वपक्षपर एव सर्वपक्षपरत्वे तत्रैव सङ्गतावतिव्याप्तिरित्यग्निमग्रन्थासंगतेः पक्षे सहचारप्रत्ययेऽपि पक्षातिरिक्तेप्रतीतसहचारकत्वेनातिव्याप्तिः पक्षातिरिक्तप्रसिद्धावेसंगतेः, एवं सर्वस्य पक्षत्वे पक्षे व्याप्तिग्रह इति विशेषाभिधानमप्यसंगतं स्यात्, एवं च तत्र पक्षातिरिक्तत्वपदमहिम्ना लक्षणगमनात् सङ्गतेरेवेत्यभिधानमसंगतमित्यनः पक्षातिरिक्तत्वांशस्य लक्षणाघटकत्वाभिप्रायेण तत् संगमयति तथाचेत । विशेषकं-सहचारग्रहस्थलव्यावर्तकम् । नन्वेवमग्रिमदूषणद्वयदानविरोध इत्यतोऽभिप्रायानवशेऽमूलकत्वेन तत् संगमयति विशिष्यकत्वेति । दूषणद्वयमप्रसिद्धेरित्यन्तम् । शब्दोऽनित्यः शब्दत्वादित्यादौ प्रसिद्धासाधारणे गगनादौ व्यतिरेकसहचारस्थैव प्रतीतत्वादयं गौरवत्वादित्यादिविरुद्धं च घटादौ व्यतिरेकसहचारानिश्चयसंभवान्नातिव्याप्तिसंगतिरतोऽसाधारणविरुद्धयोरिति मूलं तद्विशेषपरतया व्याचष्टेऽसाधारण इति । वक्ष्यमाणकेषलान्वयिसाध्यकहेतोर्विपक्षाप्रसिद्ध्या जलं निःस्नेहं शीतस्पर्शवत्त्वादित्यादौ बाधावतारदशायां विपक्षप्रसिद्धावपि तद्व्यावृत्तत्वाभावात् सपक्षविपक्षव्यावृत्तत्वरूपमसाधारण्यं न संभवतीति असाधारण इत्यस्यार्थमाह सपक्षव्यावृत्त इति । शब्दोऽभिधेयः शब्दत्वादित्यादौ पक्षेऽन्वयसहचारस्य सत्त्वे दशाविशेषे निश्चयसंभवादाह पक्षतादशायामिति । अतिव्याप्तिरित्यग्निमेण संबध्यते । यत्र सहचार एव नास्ति तादृशमुदाहरति जलमिति । निःस्नेहत्वं-स्नेहप्रदन्यत्वम्, अत्र च सर्वदेवातिव्याप्तेः पक्षतादशायामित्यस्य न सम्बन्ध इत्याविष्कर्तुमित्यादाविति मध्येप्युक्तम् । अस्य च विरुद्धत्वेपि बाधानवतार-

दशार्थां तद्गृहासंभवादसाधारणतयोपपादनमविरुद्धम् । अलं वेति ।
प्रथमेऽसिद्धसंकीर्णो द्वितीये च बाधसंकीर्णो विरोध इति भेदः ।
घटादबुत्पत्तिकालं गुणरूपहेत्वभावसत्त्वेऽपि प्रतियोगिवैयर्थ्याधि-
करण्यावाच्छेदे तस्मिन् साध्याभावसहचारो न सम्भवति, स एव च
व्यातिरेकव्याप्तिग्रहानुकूलः—प्रतियोगिवैयर्थ्याधिकरण्यावच्छिन्नाया एव
व्यापकताया अव्याप्यवृत्तिव्यभिचारिण्यतिव्याप्तिवारणाय तादृश-
व्याप्तौ निवेशनीयत्वात् प्रथमेऽतिव्याप्तिसंगतिः, प्रतियोगिवैयर्थ्याधि-
करणानवाच्छेदोपपादभावे साध्याभावसहचारो न सम्भवति तत्राति-
व्याप्तिरतिस्फुटतया तादृशमात्रं हेतुमाह गुणकर्मावृत्तीति । समवाये-
नावृत्तत्वं हेतुतामात्रं लाभाय जातीति । अतिव्याप्तिरिति । य-
द्यापि प्रथमोक्तासाधारणभिन्नस्थलत्रये, व्याप्तिग्रहानुकूलसहचाराप्र-
सिद्ध्या नातिव्याप्तिसम्भवः, तथापि प्रकृतसाध्यादिसहचारस्य प्रमे-
यत्वेन केवलसहचारत्वादिना वा निश्चयदशायामनुपसंहारिण्यव्या-
प्तिवारणाय, व्याप्तिग्रहानुकूलो यः सहचारनिश्चयः पुरुषनिष्ठस्तदभा-
व एव विवक्षणीयः, तथा चोक्तस्थलेऽपि कदाचित् कस्यचिद्व्यती-
यसहचारे साध्यादिसहचारत्वभ्रमेण व्याप्तिभ्रमोत्पत्त्या प्रसिद्धता-
दृशक्षमरूपसहचारनिश्चयाभावमादायानतिव्याप्तिसम्भवाज्ञासंगतिः ।
पक्षातिरिक्तत्वविशेषणस्य दूषकत्वयामनुपयुक्तत्वेऽपि तस्य विशेषण-
त्वानभ्युपगमे न दोष इति प्रत्ययांशघटितस्य दोषत्वासंभवपरतया
दूषकतायामित्यादिमूलं व्याचष्टे दूषकतेति । न तु तत्प्रत्ययांशस्य
प्रत्ययांशघटितस्य सहचारप्रत्ययाभावस्येति यावत् । ज्ञानं विरोधी-
ति अनुपगमनाम्बयः । ग्राह्याभावाद्यविषयत्वादिति भावः । प्रत्ययां-
शपरित्यागे च विरोध एव पर्यवसानमित्याशयः ।

अनुपसंहारित्वज्ञानस्याविरोधित्वेऽपि अनैकान्तिकत्वरूपसामान्य-
धर्मस्य विरोधिधीविषयत्वेन दोषतयाऽनुपसंहारिणो दुष्टत्वमव्या-
हतमित्याशङ्कते मूले न खेति । दीधितावनैकान्तिकशब्दार्थेति । अ-
नैकान्तिकत्वं व्याप्तिग्रहविरोधिधर्मवत्त्वं साधारणादेः साधारण्यादि-
धर्ममादायैव उपपादनीयम् अनुगततादृशधर्मान्तरासम्भवात्, तथा
च साधारण्यादिज्ञानत्वेनैव प्रतिबन्धकत्वमावश्यकमित्यनुपसंहा-
रित्वे दूषकताविरोधिप्रत्ययांशनिवेशानेवन्धनदोषो दुर्वार एवेति
भावः ।

मिश्रमतमाह केचित्त्विति । असाधकतासाधकतायामनुपसंहारितादोषस्येत्यादिः । एवं च साध्यसहचाराभावस्यैवासाधकताव्याप्यत्वेन व्यभिचारावारकत्वेन प्रत्ययांशवैयर्थ्यं बोध्यम् । (मूले) न च दूषकनेत्यत्र च (ए)तन्मेत दूषकताऽसाधकतासाधनमनैकान्तिकत्वेन लिङ्गेन न तु प्रत्येकमनुपसंहारित्वादिना, तथाच तस्य व्यभिचारावारकविशेषणवत्त्वेपि न क्षतिरिति तादृशमूलाशयः । उभयकोटीति । साध्यतदभावेत्यर्थकम् । उपस्थापकत्वादीत्यादिना विरुद्धान्यपक्षवृत्तित्वे सतीत्यादिरूपपरिग्रहः । साध्योपस्थापकत्वादीत्यादिना द्वितीयानैकान्तिकत्ववृत्तकसत्यन्तपरिग्रहः । व्यर्थत्वादिति । विरुद्धादेरपि असाधकत्वेन तद्व्यापकतादृशविशेषणस्य व्याभिचारावारकत्वादिति भावः ।

अथ साध्योपस्थापकतावच्छेदकरूपमात्रस्यासाधकताहेतुत्वे यथा तादृश(साध्य)सहचारत्ववति सङ्केतौ व्यभिचारः तथा साध्याभावेऽप्यस्यापकतावच्छेदकरूपमात्रस्य हेतुत्वेऽपि तादृशसाध्याभाववद्व्यावृत्तत्ववति सङ्केतौ व्यभिचारो दुर्वार इति कोटिद्वयोपस्थापकतावच्छेदकरूपहेतौ वैयर्थ्याभिधानासङ्गतिः । साध्योपस्थापकतावच्छेदकसाध्यसहचारतदभावोपस्थापकतावच्छेदकतदभाववद्व्यावृत्तत्वयोः सङ्केतुसाधारण्यत्वेपि यद्रूपविशिष्टविषयकज्ञानजन्योपस्थितिः यद्रूपविशिष्टविषयकज्ञानजन्यसाध्याभावोपस्थितिसहकारेण सन्देहजनिका तदुभयरूपवत्त्वस्यैव उभयकोट्युपस्थापकतावच्छेदकरूपवत्त्वमित्यनेन विवक्षितत्वात्, तादृशसङ्केतुव्यावृत्तत्वेनासाधकतासाधकत्वसंभवादिति चेन्न ।

निष्कृष्टमते धर्मितावच्छेदकधर्मिणि यद्रूपवत्ताज्ञानं साध्यसन्देहजनकं तद्रूपवत्त्वस्यैव तदुभयकोट्युपस्थापकतावच्छेदकरूपवत्त्वमित्यत्र विवक्षितत्वात् । तत्र धर्मितावच्छेदकविशिष्टसाध्यतदभावोभयप्रकारकज्ञानस्यैव साध्यसन्देहपदार्थतया तत्र प्रकारत्वांशवैयर्थ्यपरतया प्रकृतग्रन्थसंगतेः । तादृशलक्षणं साध्याभावाप्रकारकानुमाते प्रति धर्मितावच्छेदकविशिष्टधर्मिणि साध्याभावव्याप्तिविशिष्टताज्ञानस्य हेतुतया विरुद्धातिव्याप्तेर्वारणायैव साध्यप्रकारकत्वनिवेदशदसाधकतानुमाने च सङ्केतौ व्यभिचारप्रसंगात् तद्वैयर्थ्यस्य दुर्वारत्वात् । साध्यप्रकारकमात्रनिवेशे साध्यानुमितिज-

नकसाध्यव्याप्यवत्ताहानविषयतावच्छेदकव्याप्तिमादाव व्याभिचारात्तद्वारकसाध्याभावप्रकारत्वांशवैयर्थ्याप्रसक्तेर्न तद्वैयर्थ्यमुक्तम् । एवं चोभयकोट्युपस्थापकत्वादवित्यादेः साध्यतदभावप्रकारकज्ञानजनकत्वादाधुपस्थितिशेषणतया प्रविष्टं यत्साध्यप्रकारकत्वं तदादिविशेषणवैयर्थ्यादित्यर्थो द्रष्टव्यः । सहचारप्रत्ययभावः सहचाराभावादन्य एवेति धर्मिभेदादवैयर्थ्यमत्रास्वरसवर्जं बोध्यम् ।

सर्वस्य पक्षत्वे मात्रार्थाभावादिति केवलान्वयिसाध्यकाव्याप्तौ न हेतुः साध्ये केवलत्वयित्वाभिधानानुपयोगापत्तेरिति साध्याभावाप्रसिद्धेरेव तद्धेतुत्वं मूलकृतोऽभिमतम् । सर्वस्येत्यादिकं च सर्वपक्षकसामान्य एवाभिप्रेताव्याप्तेर्दोषान्तरस्य हेतुपरम् । एवं च साध्ये पक्षनिष्ठाभावप्रतियोगित्वप्रतिपक्षेर्विप्रतिपत्तिपदार्थत्वे प्रथमदोषासङ्गतिरिति तं सङ्गमयितुं विप्रतिपत्तिपदार्थं वितर्कयति विप्रतिपत्तिरिति । पक्षपदं विषयताविशेषलाभाय ।

मूले पक्षत्व इति । विप्रतिपत्तिविषयत्व इत्यर्थः । केवलान्वयिसाध्यकेऽतिव्याप्तेरिति पाठे मात्रार्थाप्रसिद्धेरतिव्याप्यसङ्गतेः तत्सङ्गमनाय वितर्कयति तन्मात्रवृत्तित्वमिति । तत्त्वव्याप्यवृत्तिकत्वं विप्रतिपत्तिविषयत्वव्याप्याधिकरणव्याकत्वम्, विप्रतिपत्तिश्च साध्ये पक्षनिष्ठाभावप्रतियोगित्वविप्रतिपत्तिरेव । तदितरेति । विप्रतिपत्तिविषयेतरेत्यर्थः । केवलान्वयिसाध्यकस्य विप्रतिपत्तिविषयत्वव्याप्यवृत्तेस्सर्वमभिधेयं प्रमेयत्वादित्यादिहेतोर्लक्ष्यतया नातिव्याप्तिः संगच्छत इत्यत आहृद् चेति । कथञ्चिदिति । सर्वत्र साध्यसन्देहसत्त्वेपि शब्दादिना व्याप्तिग्रहदशायामित्यर्थः । व्याप्यनिश्चयदशायामेव च तस्य लक्ष्यत्वादिति भावः । असाधारणव्यतिरेकिणोरप्यतिव्याप्तिर्बोध्यम् ॥

इत्यनुपसंहारिपूर्वपक्षः ॥

(चि०) उच्यते व्याप्तिग्रहानुकूलैकधर्म्युपसंहाराभावो यत्र स हेत्वभिमतोऽनुपसंहारी । स चान्वयेन व्यतिरेकेण वा सर्वस्य पक्षत्वे दृष्टान्ताभावात् घटोऽनित्यो घटाकाशोभयवृत्तिद्वित्वाश्रयत्वादित्यादौ सा-

ध्यसाधनसाहचर्याज्ञानात्तस्य विरुद्धत्वाज्ञानदशाया-
मनुपसंहारित्वेनेष्टत्वात् ।

केवलान्वयिधर्मावच्छिन्नपक्षको वा । सर्वम-
भिधेयं प्रमेयत्वादिति सद्देतौ न केवलान्वयी पक्ष-
तावच्छेदकः निश्चितसाध्यवद्भूतित्वात् । विप्र-
तिपत्त्या साध्यानिश्चयदशायां पक्षत्वे तदनुपसंहार्ये-
व । व्यतिरेकिसाध्यके साध्याभाववद्भूतित्वाज्ञानदशा-
यामिदं दूषणम्, तद्वगमेऽपि साधारणसङ्कर एव ।
एवं व्याप्यत्वासिद्धेर्ज्ञाने । तदुद्भावने चायं व्यभिचार-
षडुपजीव्यत्वाददोषः । घटाकाशोभयवृत्तिद्वित्वाश्रय-
त्वञ्च विरुद्धमेव । एतेनानुपसंहारित्वप्रतिमन्धाने यदि
व्याप्तिग्रहस्तदानुमितिरेव तदभावे व्याप्यत्वासिद्धि-
रेवेति निरस्तम्, उपजीव्यत्वादिति ।

इत्यनुपसंहारिचिन्तामणिः ॥

(दी०) व्याप्तीत्यादि । यत्र यस्येत्यर्थः । तथाच हेत्वभि-
मतशब्दोपसन्दानात् बद्धेतुकप्रकृतसाध्यसिद्धयौपयिकव्याप्तिग्र-
हानुकूलोपसंहाराभावस्तस्यानुपसंहारित्वमित्यर्थलाभाद्व्यतिरेकिणि
नातिव्याप्तिः ।

ननुपसंहारः सहचारः तन्निश्चयो वा ? आद्ये तादृशस्या-
भावो निखिलप्रसिद्धानुपसंहार्यव्यापकः अतिव्यापकश्च रूपं
द्रव्यभिन्नं गुणवत्त्वाद्गुणकर्मावृत्तिजातिमत्त्वादित्यादेः, द्विती-
ये पुनरज्ञानरूपासिद्धिपर्यवसायी कारणाभावतया स्वरूपसन्नेव
दोषो न हेत्वाभास इत्यत आह केवलान्वयीति । पक्षः साध्य-
निश्चयविरोधिनः साध्यवान्न वेत्यादेः सन्देहस्य विषयोः । अवच्छे-

दकत्वञ्च स्वान्यूनवृत्तितत्कत्वं तच्च स्वरूपसतोऽप्यविरुद्धम् । तेन प्रातिस्विकद्रव्यत्वादिरूपेण सर्वत्र साध्यसन्देहदशायां नाव्याप्तिः । एवञ्च सर्वत्रैव हेत्वादिमति साध्यतदभावसन्देहाव्याप्त्यग्रहेणाभासत्वम् ।

परार्थस्थले बहिर्भावं व्युत्पादयति एवमित्यादिना । असिद्धिरनिश्चयः । ज्ञाने ज्ञापने । स्वार्थस्थलेऽन्तर्भावम् एतेनेत्यादिनाशङ्क्य निरस्यति उपजीव्यत्वादिति ।

(गा०) यत्रेत्यस्य सहचारग्रहाभावरूपैकधर्म्युपसंहाराभावेनान्वये व्यतिरेकिण्यतिव्याप्तिः—व्यतिरेकसहचारप्रकारकग्रहस्य हेत्वभावे सत्त्वेपि विषयतया तदभावस्य हेतावक्षतत्वात्, तस्य व्याप्तावन्वयेऽपि व्यतिरेकसहचारग्रहस्यान्वयव्याप्त्यग्राहकत्वे सैवातिव्याप्तिः—व्यतिरेकव्याप्तेः प्रकृतहेतुनिष्ठत्वाभावात्, सप्तम्यर्थविषयताया व्याप्तिग्रहऽन्वयेपि स एव दोषः—प्रकृतहेतोर्यतिरेकसहचारग्रहाधीनव्यातिरेकव्याप्तिग्रहाविषयत्वात्, अतः पष्ठम्यर्थपरतया सप्तमी व्याचष्टे यत्रेति । एवं च व्यतिरेकव्याप्तेः प्रकृतहेतुनिष्ठत्वविरहेऽपि तद्ग्रहस्य प्रकृतहेतुविषयकत्वविरहेपि वा तत्सम्बन्धितया तद्ग्रहानुकूलसहचारग्रहदशायां नातिव्याप्तिरिति भावः । ननु यथाकथंचित् सम्बन्धस्य उदासीनव्याप्त्यादावपि सत्त्वेन व्याप्तेराधाराधेयभावरूपो विषयत्वरूपो वा सम्बन्ध एव विवक्षणीयः, तथाच तद्दोषतादवस्थमिष्यत आह तथा चेति । हेत्वभिमतमिति । स्वहेतुकप्रकृतसाध्यसिद्धयौपयिकसम्बन्धतात्पर्यग्राहकहेत्वभिमतपदसमभिव्याहारादित्यर्थः । एतेन तत्पदवैयर्थ्यशंकापि निराकृता । उपसंहाराभावस्तु तत्पुरुषानिष्ठस्तं प्रति तस्य हेतोरनुपसंहारित्वमित्यर्थलाभादित्यर्थः ।

सर्वं द्रव्यभिन्नं गुणवत्त्वादित्यादौ अन्वयसहचारस्य व्यतिरेकसहचारस्य च विरहाल्लक्षणसमन्वयसम्भवेन प्रसिद्धानुपसंहारिणि सर्वमभिधेयं नित्यं वा प्रमेयत्वात् द्रव्यत्वाद्धेत्यादावव्याप्तेरभिधानं नासम्भवस्यायद्यप्युक्तस्थलेपि प्रकृतव्याप्तिग्रहानुकूलसहचाराप्रसिद्ध्या न यथाश्रुतलक्षणसम्भवस्तथापि प्रकृतसाध्यसिद्धौपयिको यो व्या-

प्रतिग्रहस्तदननुकूलसहचारसामान्यकत्वविवक्षणे पदार्थान्तरसहचारस्य प्रकृतसाध्यसिद्धौपायिकव्याप्तिधर्मापुनःकूलत्वाभावमादाय लक्षणसमन्वयसम्भवः । न च गुणादिनिष्ठद्रव्यत्वादिसहचारस्य द्रव्यमेवादिसहचारत्वभ्रमाविषयताया प्रकृतव्याप्तिग्रहानुकूलत्वसत्त्वान्न सहचारसामान्ये तदननुकूलत्वमिति कथं लक्षणसङ्गमनमिति वाच्यम् । सहचारपदेन किञ्चित्प्रतियोगिकत्वाकाञ्चिदनुयोगिकत्वाविशिष्टसहचारत्वविशिष्टपदार्थाविषयताया विवक्षणीयत्वात् । भ्रमविषयविशिष्टसहचाराप्रसिद्ध्या तद्विषयताया वास्तवसहचारत्वाविशिष्टपदार्थासत्त्वात् भ्रमात्मकज्ञानविषयतासामान्ये च प्रकृतव्याप्तिग्रहानुकूलत्वविरहस्याक्षतत्वात् । रूपमिति । प्रतियोगिवैयधिकरणयानवाच्छिन्ने गुणाभावे द्रव्यान्यत्वाभावसहचारसम्भवात् गुणकर्मवृत्तिजातिमत्त्वहेत्वनुसरणम् । अज्ञानरूपासिद्धिपर्यवसायी-अज्ञानरूपासिद्ध्यात्मकः, कारणाभावतया-व्याप्तिग्रहकारणाभावतया, स्वस्वरूपसन्नेव-ज्ञानानपेक्ष एव, दोषः-परम्परयानुमित्यनुत्पादप्रयोजकः । न हेत्वाभास इति । यद्यपि वक्ष्यमाणसाध्यसन्देहविषयस्वरूपमनुपसंहारित्वमपि स्वरूपसदेव विरोधीति न तस्य हेत्वाभासतासम्भव इति लक्षणद्वयोपि तुल्यानुयोगः, तथापि प्रथमस्य कारणाभावतया स्वरूपसद्वृद्धत्वं स्फुटतरं न द्वितीयस्य तस्यातथात्वादित्यापातत ईदृशानुयोगेन द्वितीयावतारसंगतिरित्यवधेयम् ।

पक्षपदस्य साध्यवान्न वेति संशयविषयपरत्वे केवलान्वयिसाध्यकेऽव्याप्तिस्तत्र कोट्यप्रसिद्ध्या तादृशसंशयासम्भवात्, स्वनिष्ठाभावप्रतियोगित्वसंशयविषयसाध्यकत्वार्थकत्वे पक्षविशेष्यकसंशयदशायामनित्यत्वादिसाध्यकेऽव्याप्तिरतः संशयद्वयमनुगमयति पक्ष इति । पक्षताग्रन्थे व्याख्यातमेतत् । यद्यपि घटः प्रमेयवान्, इत्यादौ प्रमेयं घटनिष्ठाभावप्रतियोगि न वेत्यादिसंशयविषयतायाः केवलान्वयिधर्मव्यापकत्वात् यथाश्रुतेऽतिव्याप्तिः, विषयताविशेषनिवेशे उभयविधसंशये धर्मविषयताया एकविधत्वाभावादननुगमः, प्रकृतानुमित्युद्देश्यनिष्ठसाध्यवृत्तानिश्चयविरोधिसंशयविषयतानिवशे विश्वस्मिन् साध्यसन्देहदशायां व्यतिरेकिधर्मावच्छिन्ने पक्षे साध्यसाधकस्याप्यनुपसंहारिताया दुषकताबीजसत्त्वेनोपगन्तव्यतया तत्राव्याप्तिः । तथापि स्वप्रतिबन्धकतावच्छेदकीभूतसाध्यव-

सानिश्चयविशेष्यतासमानाधिकरणसंशयविषयताविवक्षणाच्च दोषः । प्रमेयं घटनिष्ठाभावप्रतियोगि न वेत्यादिसंशयस्य घटादिमात्रविषयताया एव तादृशसंशयप्रतिबन्धकतावच्छेदकप्रमेयादिप्रकारतानिरूपितविशेष्यतासमानाधिकरणत्वात् तादृश्याश्च केवलान्वयिधर्मव्यापकत्वात् । ननु यत्र केवलान्वयिसर्वत्वादिकं धर्मितावच्छेदकीकृत्य न साध्यसंशयोऽपि तु द्रव्यत्वगुणत्वादिविशेषधर्मं धर्मितावच्छेदकीकृत्यैव विश्वविषयकसंशयः तत्र संशयविषयतायां २५-रूपसम्बन्धरूपकेवलान्वयिधर्मावच्छिन्नत्वाभावादध्यातस्तत्रापि सहचारग्रहारूपदूषकताबीजसरवेनालक्ष्यतास्वीकारासम्भवात् इत्यत आह अवच्छेदकत्वं चति । स्वान्यूनवृत्तितत्कत्वमिति । तथा च केवलान्वयिधर्मव्यापकं संशयविषयत्वं प्रर्यत्रसितम् । केवलान्वयिधर्मव्यापकत्वं चात्यन्ताभावाप्रतियोगित्वमेव न तु केवलान्वयिधर्मवन्निष्ठात्यन्ताभावाप्रतियोगित्वं निष्ठान्तनिवेशे प्रयोजनाभावात् । स्वरूपसतोऽपि-संशयधर्मिण्यप्रकारीभवतापि नाव्याप्तिरिति । तादृशसमूहालम्बनसंशयविषयतायास्तत्संशयविषयतात्वेन केवलान्वयिधर्मव्यापकत्वादिति भावः । यत्र विश्वेषां नैकसंशयविषयता अपि तु क्रमिकसंशयद्वयविषयतैव तादृशस्य संग्राह्यत्वे तत्कालीनसंशयविषयतात्वेन व्यापकत्वं विवक्षणीयम् ।

हेत्वादीत्यादिना हेत्वभावपरिग्रहः । व्याप्त्यग्रहेणेति । व्याप्त्यनिश्चयेनेत्यर्थः । सहचारनिश्चयासंभवादिति भावः । न च धर्मीणि किञ्चिद्रूपेण साध्यादिसंशयेपि साध्याद्यंशे निर्धर्मितावच्छेदकसाध्यादिसहचारस्य हेतौ निश्चये बाधकाभाव इति वाच्यम् । तद्वत्तया गृह्यमाणे सर्वत्र तत्संशयदशायां तत्र सहचारसंशयसामग्र्या अप्यौत्सर्गिकत्वात्, क्वचित् स्वाधिकरणे तन्निश्चयदशयामेव तादृशनिश्चयेन स्वाधिकरणवृत्तितत्कत्वनिश्चयेन वा तत्सामानाधिकरण्याभावात्नवर्त्तनात्, स्वस्मिन् तत्सामानाधिकरण्यसंशयसामग्रीविघटनासंभवात् । आभासत्वं हेतोर्दुष्टत्वम् ।

मूले सद्धेताविन । क्वचिदधिकरणे साध्यनिश्चयदशावच्छिन्न इत्यर्थः । साध्यान्निश्चयदशायां-सर्वत्र साध्यसन्देहदशायां, पक्षत्वे-केवलान्वयिधर्मस्य पक्षतावच्छेदकत्वे, तत्-अभिधेयत्वसाध्यकप्रमेयत्वम् व्यातरेकिसाध्यके अनित्यत्वादिसाध्यकप्रमेयत्वादौ । अज्ञानद-

शायामिति । साध्याभावांशे निश्चयरूपज्ञानविरहदशायामित्यर्थः । इदं
 इदमेवानुपसंहारित्वमित्यर्थः । दूषणमनुमित्यनुत्पादप्रयोजकं, न
 तु साधारण्यं तादृशनिश्चयान्मकज्ञानविषयस्य तस्यातथात्वादिति
 भावः । तदवगमे साधारण्यस्य यथोक्तानिश्चयरूपावगमदशायाम् । सा-
 धारणसंकर एवेति । कालान्तरीणानुपसंहारितासमानाधिकरणसा-
 धारण्यप्रयुक्त एवानुमित्यनुत्पाद इत्यर्थः । तथा चोभयोरेव पृथक्प्र-
 योजकतया नान्यतरदोषत्वमिति भावः । अनुपसंहारितादशयां
 व्याप्त्यनिश्चयरूपव्याप्यत्वासिद्धौवानुमित्यनुत्पादनिर्वाहानुपसंहा-
 रिता न दूषणमित्येतेनेत्यादिनाशङ्क्य उपजीव्यतया तस्या दूषणत्वम-
 ग्रे व्यवस्थाप्यम् एवं व्याप्यत्वासिद्धिन्वस्येत्यादिनाप्युपजीव्यतया
 दूषणत्वं व्यवस्थाप्यत इति, पौनरुक्त्याशङ्कां स्वार्थपरार्थानुमानपर-
 तया निराकरोति, दीधितौ परार्थेति । बहिर्भावाऽसिद्धिर्बहिर्भावः,
 स्वार्थस्थले व्याप्त्यनिश्चयस्य ज्ञानोद्भावनयोरनुपयोगादिति भावः ।
 अनुपसंहारित्वस्य दशाविशेषे व्याप्येपि हेतौ सत्त्वेन व्याप्त्यभावरू-
 पव्याप्यत्वासिद्धयनियतत्वाच्च तज्ज्ञापकत्वसम्भव इत्यसिद्धिपदम-
 ज्ञानरूपासिद्धिपरतया व्याचष्टेऽसिद्धिरिति । उद्भावेऽर्थज्ञानद्वारेणैव उ-
 पजीव्यतया तदभिधानेनैवाद्भावकज्ञानेऽप्युपजीव्यत्वं लभ्यत इत्युद्भा-
 वनाधीनपरकीयज्ञानपरतया ज्ञानपदं व्याचष्टे ज्ञान इति । न चोद्भा-
 वनाधीनं परकीयज्ञानं शाब्दमेव तत्रानुपसंहारित्वस्य लिङ्गस्य नोप-
 जीव्यतासंभव इति वाच्यम् । वादिवाक्याच्छाब्दव्याप्त्यनिश्चयनि-
 श्चयेपि तत्प्रयोजकविरहशङ्कया तत्राप्रामाण्यशङ्काया अनिवृत्तेः त-
 त्प्रयोजकानुपसंहारित्वज्ञानस्यापेक्षितत्वात् ॥

(दी०) अत्रेदं चिन्त्यम् । हेतुमति साध्याभावसन्देहो ना-
 भासः सत्तयैव विरोधित्वात् । तद्विषयस्तु हेतोः साध्याभावसामा-
 नाधिकरण्यं साध्यस्य वा हेतुमन्निष्ठाभावप्रतियोगित्वं नास्त्येव
 केवलान्वयिसाध्यके, व्यतिरेकिसाध्यके तु साधारण्यरूपतया
 सन्दिग्धानैकान्तिकत्वं पर्यवसितम् । विश्वविषयकसाध्यतदभाव-
 सन्देहे च कारणीभूतान्वयव्यतिरेकसहचारग्रहविरहात् संशयसा-
 मग्न्या साध्यतदभाववत्त्वनिश्चयप्रतिबन्धाद्वा व्याप्त्यग्रहेऽज्ञानरू-

पासिद्धिरेव, उपजीव्योऽपि च साध्याभावसन्देहादिर्नाभासः स-
त्तयैव विरोधादिति ।

(गा०) सन्देहोऽनुपसंहारित्वं तद्विषयो वा तदधीनो व्याप्त्य-
निश्चयो वा ? तत्रायं दूषयति हेतुमतीति । नाभास इति । तथाच न
तद्विशेषोऽनुपसंहारितारूपोपीति भावः । सत्तयैव न तु ज्ञायमानतया ।
द्वितीयं दूषयति तद्विषयस्त्विति । हेतोः साध्याभावसामानाधिकरण्यं
हेतुमान् साध्यवान्न वेति संशयस्य साध्यस्य हेतुमन्निष्ठाभावप्रतियो-
गित्वं संशयान्तरस्य विषयः । केवलान्वयिसाध्यके-सर्वमभिधेयं मे-
यत्वादित्यादिप्रसिद्धानुपसंहारिणि । इदमुपलक्षणम् । सर्वमनित्यं घट-
त्वादित्यादिव्यतिरेकिसाध्यव्याप्यानुपसंहारिण्यपि तदसत्त्वं बोध्यम् ।
व्यतिरेकिसाध्यके-सर्वमनित्यं प्रमेयत्वादित्यादौ । सन्दिग्धानैकान्ति-
कत्वमिति । एतेन निश्चितसाध्याभाववद्भूतित्वं साधारण्यं साध्या-
भावांशे निश्चयात्मकस्यैव साधारण्यज्ञानस्य प्रतिबन्धकत्वादन्यथा
पक्षे साध्यसन्देहेनानुमानमात्रोच्छेदापत्तेः सन्दिग्धसाध्याभावसा-
मानाधिकरण्यं पुनरनुपसंहारित्वमतां भेद इत्याशंका निराकृता । नि-
यतविषयसंशयस्थले हेतौ सन्दिग्धसाध्याभावसामानाधिकरण्या-
देरनुकूलतर्कानवतारे दोषतोपगमात्तस्य साधारण्यताया एव स्वी-
कार्यत्वात् तादृशस्थले तस्याविरोधित्वे सर्वत्र साध्यसंशयस्थले-
प्यविरोधितापत्तेस्तज्ज्ञानस्य प्रतिबन्धकतान्तरे मानाभावात् । तृ-
तीयं दूषयति विशदयति । सहचारग्रहविरहात् व्याप्त्यग्रह इत्यभिमे-
णान्वयः । ग्रहानिश्चयः, दोषतया स्वीकृत इति शेषः । सहचारनि-
श्चयत्वेन पृथग्व्यापकताग्रहकारणतायाः स्वानभिमततया व्याप्त्यग्र-
हप्रयोजकान्तरमाह संशयेति । साध्यतदभावसंशयेत्यर्थः । साध्यतद-
भाववत्त्वनिश्चयप्रतिबन्धादिति । अन्वयव्यतिरेकव्याप्तिशरीरान्तर्गततया
तदंशे निश्चयत्वघटकविपरीतमानासंचालितसाध्यतदभाववत्त्वमान-
विघटनादित्यर्थः । विपरीतकोट्यमाने तद्भासकसामग्न्यभावस्य
प्रयोजकत्वादिति भावः । अज्ञानरूपासिद्धिरेव दोषतया पर्यवसिता ।
तथाच पूर्वोक्तैकधर्म्युपसंहाराभावस्येव नास्यापि हेत्वाभासत्वमिति
भावः ।

ननु व्याप्त्यग्रहस्याज्ञानरूपासिद्धित्वेन हेत्वाभासताविरहोपि

तदुपजीवितया साध्यसन्देहः सहचारानिश्चयो वा व्यभिचारवदाभा-
सः स्यादेव असिद्ध्युपजीव्यत्वेऽज्ञायमानविरोधितावा आभासत्वा-
विरोधित्वादिति मूलानुसारिशंकां निराकरोति उपजीव्योपि चेति ।
सत्तयैव विरोधित्वादिति । तथा चाज्ञायमानविरोधिनो ज्ञानरूपासि-
द्ध्युपजीव्यत्वं न हेत्वाभासताप्रयोजकं दृष्टान्तस्य साधारण्यस्य
ज्ञायमानतयैव विरोधित्वादिति भावः ।

(दी०) यत्तु व्याप्तीति, व्याप्तिग्रहानुकूलसहचारानिश्चय-
त्वावच्छिन्नविरोधिरूपवत्त्वमर्थः । विरोधस्तु संशयसाधारणमन्वय-
मात्रसहचारग्रहं विरुणाद्धि, असाधारणे व्यतिरेकिणि च न व्य-
तिरेकसहचारग्रहविरोधः, तादृशरूपमन्तरेण लक्षणस्यासम्भवि-
तया तदेव रूपं लक्षणमाह केवलेति । तादृशावच्छिन्नः पक्षः स-
न्दिग्धसाध्यको यस्याश्रयः स तथा । तथाच केवलान्वयिधर्मावि-
च्छिन्नसाध्यसन्देहविषयवृत्तित्वमनुपसंहारित्वम् । व्यतिरेक्यादौ
केवलान्वयी न साध्यसन्देहविषयतावच्छेदकः । साध्यवत्तानिश्चय-
सामान्यविरोधिसंशयविषयवृत्तित्वं वा तत्त्वम् । धर्मविशेषनि-
यन्त्रितस्तु सन्देहो नान्यधर्मिकानिश्चयविरोधी । साध्यासन्देहवि-
षयताव्याप्यसाध्यसिद्ध्यनुकूलव्याप्तिग्रहौपयिकसत्ताकत्वं वा,
तादृशी च सत्ता अन्वये हेतोर्व्यतिरेके च तदभावस्येति न क-
श्चिद्विशेषः । स्वरूपसत्तादृशसंशयविषये च हेतुमत्ताज्ञानं हेतौ सा-
ध्यसामानाधिकरण्यं संशयसामग्र्यत्वेन तन्निश्चयप्रतिबन्धकम्, स-
र्वत्र संशयसामग्र्या निश्चयप्रतिबन्धकत्वकल्पनात् । हेतुमति सर्व-
त्र साध्याभावसन्देहे हेतौ साध्यसामानाधिकरण्याभावसंशयस्यौ-
चित्यावर्जितत्वात् साध्याभावेन साध्यसामानाधिकरण्याभावो-
पस्थापनादिति ।

(गा०) अत्रैव पूर्वपक्षेऽत्र ब्रूम इत्यादिमिश्रोक्तसमाधानं दूषयितु-
मुपन्यस्यति यावदिति । व्याप्तीति । प्रथमलक्षणसाधारणम् । व्याप्तिग्र-

हेति । व्याप्तिग्रहानुकूलो यो यः सहचारस्तत्तत्सहचारनिश्चयत्वाव-
च्छिन्नविरोधिरूपवत्वमित्यर्थः । सहचारनिश्चयवृत्तित्वमुपेक्ष्य निश्च-
यत्वावच्छिन्नत्वस्य प्रतिबध्यताविशेषणत्वात् आकाशाभाववाना-
काशादित्यादौ हेत्वादेरवृत्तित्वस्य उभयसहचारग्रहविरोधित्वेऽपि
नातिव्याप्तिः । अवच्छिन्नत्वं स्वरूपसम्बन्धविशेषः विरोधस्य हेतौ
साध्यसामानाधिकरण्यात्मकस्य उभयथा वारणं दर्शयति विरोध-
स्त्विति । संशयेत्यनेन प्रतिबध्यतायां निश्चयत्वानवच्छिन्नत्वं दर्श-
तम् । अन्वयमात्रेत्यनेन व्यतिरेकसहचारग्रहविरोधित्वदलव्यवच्छे-
दः । यद्यप्यनुपसंहारिण्यपि हेतुनिष्ठकेवलान्वयिधर्मव्यापकौ (साध्य-
संशयविषयवृत्तित्वं न हेत्वभावे साध्याभावसहचारनिश्चयविरोधिहे-
त्वभावधर्मिकसाध्याभावसंशयविषयवृत्तित्वग्रहस्यैव तद्धर्मिकतत्स-
चारसंशयसामग्रीत्वेन तद्धर्मिकतन्निश्चयप्रतिबन्धकत्वात्तथापि त-
त्तत्सहचारनिश्चयत्वावच्छिन्नविरोधित्वं नैकधर्मविशेषणम् । तथाच
सर्वमनित्यं घटत्वादित्यादौ अन्वयसहचारनिश्चयविरोधि यद्धेतुनिष्ठ-
तादृशसंशयविषयवृत्तित्वं यच्च हेत्वभावेऽपि तादृशसाध्याभावसंश-
यविषयवृत्तित्वं तदुभयरूपवत्वमादाय लक्षणसमन्वयः । येन केनापि
सम्बन्धेन विरोधिरूपवत्त्वनिवेशात् हेत्वभावेऽपि संशयविषयवृत्ति-
त्वस्यापि एकज्ञानविषयत्वादिना हेतुनिष्ठत्वात् सर्वमभिधेयमनित्यं
वा प्रमेयत्वादित्यादौ व्याप्तिग्रहानुकूलव्यतिरेकसहचाराप्रसिद्ध्या
यो यः सहचार इत्यनेनाप्यन्वयसहचारमात्रस्योपादानात् तद्विरो-
ध्येकरूपमादाय लक्षणसमन्वयः । पर्वतो वह्निमान् धूमादित्यादौ
साधनवत्ताग्रहविषयकतिपयधर्मिविशेष्यकसाध्यादिसंशयविषये सा-
धनादेर्वृत्तिर्न साध्यादिसहचारनिश्चयविरोधिनी यद्यद्धर्मिणि
विशिष्य सम्बन्धो ज्ञायते तावद्धर्मिषु विशेषणसंशयस्यैव विशेष्य-
विशिष्टवृत्तित्वसंशयहेतुतया विशिष्टनिश्चयविरोधित्वात् नानाद-
ण्डवत्त्वेन ज्ञाते पुरुषे एकव्यादिदण्डे रक्तत्वादिसन्देहेऽपि रक्तदण्डवा-
न्न वा पुरुष इत्यादिसंशयानुदयात् । न हि पर्वतवह्निसन्देहे महान-
सादिवृत्तितया गृहीतधूमे वह्निमद्वृत्तित्वसंशयः । तन्निर्वाहश्च विशे-
षणसंशयाभावाविशिष्टसम्बन्धज्ञानाभावस्य विशेष्यसम्बन्धज्ञान-
स्य च परस्परसहकारेणैव हेतुत्वकल्पनयेति । अन्वयसहचार-
निश्चयत्वावच्छिन्नविरोधितामात्रनिवेशोऽतिप्रसङ्गं भूचयति असा-

धारण इति । शब्दोऽनित्यः शब्दत्वादित्यादौ पृथिवीतरेभ्यो भिद्यते
 पृथिवीत्वादित्यादौ चेत्यर्थः । ग्रहविरोधो-ग्रहानुत्पादः, तथाच
 तत्र साध्यसंशयविषयशब्दपृथिव्यादिवृत्तित्वे अन्वयसहचारनि-
 श्रयविरोधित्वेपि व्यतिरेकसहचारनिश्रयविरोधित्वाभावात्प्रतिप्र-
 सङ्ग इति भावः । व्यतिरेकसहचारनिश्रयत्वावच्छिन्नविरोधितामात्र-
 निवेशे शब्दोऽनित्यः शब्दत्वाभावादित्यादौ व्यतिरेकसहचारनिश्रय-
 त्वावच्छिन्नविरोधिनि हेत्वभावादिप्रसाध्याभावसंशयविषयशब्दादि-
 वृत्तित्वेऽतिप्रसङ्गो बोध्यः । तादृशरूपमिति विरोधितावच्छेदकरूपमित्य-
 र्थः । लक्षणस्य विरोधिरूपवत्स्वरूपानुपसंहारिलक्षणग्रहस्य । यस्य पक्ष
 इत्यत्र विग्रहे साध्यसंशयविषयरूपपक्षपदार्थयटकसाध्ये यत्सम्बन्धि-
 कतया षष्ठ्यर्थसम्बन्धान्वये केवलान्वयिधर्मावच्छिन्नाविषयताकसं-
 शयविषयकसाध्यकत्वं लभ्यते, तस्य च ज्ञानं न व्याप्तिज्ञानविरोधि
 किन्तु वक्ष्यमाणक्रमेण साध्यसंशयविषयवृत्तित्वज्ञानमेवातस्तल्ला-
 भाय संशयविषयधर्म्यान्विताश्रयतासम्बन्धार्थकत्वं षष्ठ्याः प्रदर्श-
 यितुमाह यस्याश्रय इति । केवलान्वयीति । अवच्छिन्नान्तं विषयता-
 न्वयि । तन्निवेशप्रयोजनमाह व्यतिरेक्यादाविति । आदिना असाधार-
 णपरिग्रहः । पर्वतो वह्निमान्धूमादित्यादेः संशयविषयमात्रवृत्तित्वं
 निवेश्य धारणसम्भवाद्यतिरेक्याद्यनुधावनम् । साध्यवृत्तानिश्चय-
 विरोधित्वेन संशयानुगमस्यावश्यकतया प्रतिबन्धकतायां तादृशनि-
 श्रयत्वव्यापकत्वमेव निवेशयितुमुचितम् विषयतायां केवलान्वयि-
 धर्मव्यापकत्वस्य निवेशापेक्षया लाघवादित्याशयेनाह साध्यवृत्तेति ।
 सामान्यपदेन व्यतिरेक्यादिवारणं स्फुटयति धर्मिविशेषेति । धर्मि-
 विशेषणनियन्त्रितः-कतिपयमात्रधर्मिकः । नान्यधर्मिकेति । समानधर्मि-
 कविपरीतज्ञानस्यैव विरोधित्वादिति भावः ।

ननु यत्र यत्र हेतुस्तद्व्यतिरेकश्च ज्ञातस्तावद्धर्मिकासर्वविषयसंशय-
 दशायामपि हेतोरप्यनुपसंहारिता सहचारनिश्चयानुत्पादस्य दूषकता-
 बीजस्य सत्त्वादिति तत्रोक्तलक्षणाव्याप्तिरतस्तत्साधारण्याय प्रकारा-
 न्तरमनुसरति साध्यसन्देहेति । उक्तस्थले चाज्ञायमानहेतुतद्व्यतिरेके
 सत्तावत्यधिकरणे सन्देहविषयत्वासत्त्वेपि न क्षतिः ज्ञायमानसत्ताया
 एव व्याप्तिग्रहानुकूलत्वात् । अथवा यत्र साध्यवति न हेतुर्यत्र वा सा-
 ध्याभाववति न हेतुस्तत्र न साध्यसंशयः किन्तु यत्र यत्र धर्मिणि साध्य-

हेत्वोः साध्याभावहेत्वभावयोश्च सहचारस्तादृशे सर्वत्रैव साध्यसंशय-
स्तत्रापि हेतोरनुपसंहारित्वं व्याप्तिग्राहकसहचारनिश्चयाऽसम्भव-
रूपदृषकतावजिस्याक्षतत्वादिति तत्साधारण्याय प्रकारान्तरमाह
साध्यसन्देहेति । साध्यवन्निष्ठहेत्वभावसत्तायाः साध्याभाववन्निष्ठ-
हेतुसत्तायाश्च व्याप्तिग्राहकसहचाराघटकत्वेन , व्याप्तिग्रहाननुकू-
लतया तदनुकूलसत्तायाः साध्यसंशयविषयताव्याप्यतयोक्तस्थले
लक्षणसमन्वय इति भावः । साध्यसन्देहस्य चोक्तानुगतरूपेणैव नि-
वेशो बोध्यः । असाधारणव्यतिरेकिहेतुसत्तायाः साध्यसंशयविषयत्व-
व्याप्यतयातिप्रसङ्गवारणाय साध्यसिद्धयनुकूलत्वेनान्वयव्यतिरेक-
व्याप्ती अनुगमय्य तदग्रहानुकूलत्वेन हेतुतत्त्व्यतिरेकसत्त्वयोरनुग-
मः । एतदेव दर्शयति तादृशी चेति । , तादृशी-तादृशग्रहौपयिकी ।
अन्वये अन्वयसहचारनिविष्टा व्यतिरेके व्यतिरेकसहचारनिविष्टा ।
इदानीमनुपसंहारित्वस्य ज्ञायमानतया हेत्वाभासतानिर्वाहाय विरो-
धित्वं व्यवस्थापयति स्वरूपसदिति । साध्येत्यादेर्हेतोरित्यादिः । त-
न्निश्चयेति । साध्यसामानाधिकरण्यनिश्चयेत्यर्थः ।

ननु हेतुमति साध्यसंशयस्य हेतौ साध्यसामानाधिकरण्यसं-
शयसामग्रीत्वमेवासिद्धमित्याशंकायीमाह हेतुमतीति । औचित्याव-
र्जितत्वादिति । हेतुमति साध्यसत्त्वं हेतौ सामानाधिकरण्यनियतं
सर्वत्र तद्वति तदभावसत्त्वं तत्र तत्सामानाधिकरण्याभावनियतमि-
ति तदुभयभाने तदुभयभानौचित्येनाप्रत्याख्येयत्वादित्यर्थः । ननु
साध्यसन्देहस्याधिकरणे सत्त्वेपि साध्यसामानाधिकरण्याभा-
वस्यानुपस्थित्या न संशयः सम्भवति तदुपस्थापकसाधारणधर्मा-
दिदर्शनसत्त्वे तदेव संशयकमस्त्वित्यत आह साध्याभावेनेति ।
साध्यसामानाधिकरण्याभावस्य साध्याभाववृत्तित्वेनाश्रयतया त-
त्सम्बन्धिसाध्याभावविषयकसाध्यसन्देहस्यैव तदुपस्थापकत्वादित्यर्थः । एवं च संशयज्ञानस्यानुपयोगित्वेपि तद्विषयवृत्तिताया ज्ञा-
नस्य संशयसामग्रीवृद्धया साध्यसामानाधिकरण्यघाटितव्याप्तिनि-
श्चयविरोधितया तस्यानुपसंहारित्वरूपहेत्वाभासताऽक्षतैवेति स-
मुदायभावः ॥

(दी०) तच्च, सर्वत्र साध्यसन्देहदशायां कचिदपि सा-

ध्यसामानाधिकरण्यस्यागृहीतत्वेन तदभावस्य गृहीतुमशक्यत्वात् । प्रतियोगितावच्छेदकविशिष्टप्रतियोगिनिश्चयस्याभावधीहेतुताया असकृदावेदितत्वात् ।

अस्तु वा स यथाकथञ्चित् साध्ये हेतुसामानाधिकरण्याभावसंशयहेतुत्वेन वा तथात्वं, न तथापि सामग्रीत्वेन प्रतिबन्धकतया हेत्वाभासत्वम् । अन्यथा व्यभिचरिताव्यभिचरितसमानासमानाधिकरणव्याप्याव्याप्यपक्षधर्मापक्षधर्मादिसाधनवान्निःसाधनादिसाधारणद्रव्यत्वादिमत्त्वम् हेतोः पक्षस्य चाभासान्तरं स्यात्, तदुपदर्शितस्येव तस्यापि ज्ञानस्येतरसाचिव्येन तत्तन्निश्चायकविरोधिसंशयसामग्रीत्वात् । एवमसिद्ध्यादिनिश्चायकप्रत्यक्षसामग्र्यपि । अपि च हेतोः साध्याभावसन्देहविषयमात्रवृत्तित्वं दूषणमिति प्राप्तं तच्च व्यतिरेकिणि हेतौ नियतविषयेणापि सन्देहेन सम्पद्यते, दूषकताबीजसत्त्वे चासाधारण्यादिसाधारण्यं न दोषाय, न वा अत्रैव निर्भरः कर्त्तव्यो हेत्वाभासत्वानुपपत्तेरुक्तत्वादित्यलं पल्लवितेन ॥

(गा०) अनुपसंहारितादशायां साध्यसामानाधिकरण्यसंशय एव दुर्घटः कथं तज्ज्ञानस्य तत्संशयसामग्रीत्वमित्याह सर्वत्रेति । कचिदपीति । कमपि धर्मिणमन्तर्भाव्य साध्यांशे निश्चयरूपसाध्यवदवृत्तिवत्प्रकारकज्ञानस्याजातत्वेनेत्यर्थः । तदभावस्य-साध्यसामानाधिकरण्यत्वावच्छिन्नाभावस्य, गृहीतुमशक्यत्वात्-संशयेन कोटितया गृहीतुमशक्यत्वात् । ग्रहणस्यैशक्यत्वे हेतुमाह प्रतियोगितावच्छेदकेति । सर्वांशे निश्चयरूपस्य प्रतियोगितावच्छेदकप्रकारकज्ञानस्येत्यर्थः । अभावधीहेतुताया इति । प्रतियोगिविशेषिताभावबुद्धौ विशेषणतावच्छेदकनिश्चयविधया हेतुताया इत्यर्थः । प्रतियोगिविशेषिताभावबुद्धेः प्रतियोगितावच्छेदकविशिष्टवैशिष्ट्यावगाहितानियमादिति भावः ।

यसू मिश्रमतसिद्धस्वतन्त्रप्रतियोगिज्ञानहेतुताभेदायकोऽयं ग्रन्थ

इति । तदसत्-अभावलौकिकप्रत्यक्षं प्रत्येव स्वतन्त्रतद्धेतुतायास्तैः स्वीकारात् संशय उपनीताभावकोटिभाने तादृशकारणविरहस्या-
किञ्चित्करत्वात् ।

अथ सर्वत्र साध्यसन्देहदशायां तादृशप्रत्यक्षनिश्चयासंभवेपि कालान्तरीणनिश्चयजन्यसंस्कारतः स्मरणात्मकतादृशनिश्चयः संभ-
वत्येवेति चेन्न । यस्य पुंसः प्रागपि कुत्रचित् सांध्यनिश्चयो न जा-
तस्तस्य सहचारसंशयसामग्न्या एवमपि दुरुपपादत्वात् ।

ननु साध्यांशे निर्द्धमितावच्छेदकं तदंशे निश्चयरूपं साध्यसा-
मानाधिकरण्यज्ञानं सर्वत्र साध्यसंशयदशायामपि सुलभमेव ध-
र्मितावच्छेदकावच्छिन्नधर्मिविषयताया एव संशयत्वघटकतया ध-
र्मितावच्छेदकावच्छिन्नतद्विषयताया निश्चयत्वसंपादकत्वात् । न च
धर्मितावच्छेदकप्रकारेण सकलधर्मिणामैव तदा भानसंभवात् ध-
र्मिविषयताया धर्मितावच्छेदकानवच्छिन्नत्वं दुर्घटमिति वाच्यम् । एक-
ज्ञाने धर्मितावच्छेदकावच्छिन्नतदनवच्छिन्नविषयतयोः सत्त्वे बाध-
काभावादित्याशयेनाहास्तुषेति । सः-प्रातयोगितावच्छेदकीभूतसा-
ध्यसामानाधिकरण्यान्वयप्रकारकोनश्चयः, सर्वत्र साध्यसंशयदशायामपि पक्षे हेतुमत्तानिश्चयसत्त्वे हेतुत्वांशे निश्चयात्मकहेतुसामानाधि-
करण्यज्ञानसत्त्वेन साध्ये हेतुसामानाधिकरण्याभावसंशयः सुलभ
एवेत्याशयेनाह साध्ये इति । न तथापि हेत्वाभासत्वमित्यन्वयः ।
उक्तानुपसंहारिताया इति शेषः । अत्र हेतुः सामग्रीत्वेन प्रतिबन्धक-
तयेति । तज्ज्ञानस्येति शेषः । अन्यथा-प्रतिबन्धकसामग्र्यात्मकधी-
विषयस्यापि हेत्वाभासत्वे, व्यभिचारिताव्यभिचारितेत्यादिपञ्चकस्यै-
व साधारणान्वयः । तत्र च व्यभिचारिताऽव्यभिचारितादिचतुष्टय-
साधारणद्रव्यत्वादिमत्त्वं हेतोः साधनवान्निःसाधनसाधारणतद्वत्त्वं
पक्षस्य बोध्यम् । प्रथमद्वयं हेतौ व्याप्तिघटकदलयोः प्रत्येकाभावसं-
शयकम्, तृतीयं विशिष्टव्याप्त्यभावसंशयकम्, तुरीयं पक्षधर्मत्व-
संशयकम्, पञ्चमं पक्षे साधनाभावसंशयकमिति भेदः । तस्यापि
तादृशद्रव्यत्वादिमत्वस्यापि, इतरसाच्चिव्येन-विशेषादर्शनादिसहका-
रेण । तन्निश्चयति । अव्यभिचारादिनिश्चयेत्यर्थः । प्रत्यक्षसामग्री-
लौकिकप्रत्यक्षसामग्रीघटकविशेषणज्ञानादिविषयः, तादृशसामग्न्या-
अपि बलवद्विपरीतभानसामग्रीत्वेन पक्षादौ हेतुमत्ताज्ञानप्रतिबन्धक-

त्वादिति भावः । दूषणान्तरमाहापि चेति । साध्याभावसन्देहविषय-
मात्रवृत्तित्वमिति । तन्मात्रस्य व्यतिरेकव्याप्तिग्रहाविरोधित्वेपि वि-
रोधवदन्वयव्याप्तिग्रहाविरोधित्वेन हेत्वाभासताया दुर्वारत्वादिति
भावः । व्यतिरेकिणि-पृथिवीतरेभ्यो भिद्यते पृथिवीत्वादित्यादौ, नि-
यतविषयेन-पृथिव्यादिमात्रविषयेण, संपद्यते-निर्वहति, तथा च तत्रा-
प्यनुपसंहारितापत्तिरिति भावः । इदमुपलक्षणम् असाधारण्येप्य-
तिप्रसङ्गा बोध्यः ।

वस्तुतस्तु असाधारणेपि व्यतिरेकव्याप्तिग्रहेण व्यतिरेकिपदेना-
साधारण्यस्य साक्षादेव लाभः । ननु साधारणादिव्यावर्त्तनायैव स-
न्देहविषयताव्याप्यव्यतिरेकसत्ताप्यनुपसंहारित्वे निवेश्येत्यत आह
दूषकतेति । अन्वयव्याप्तिग्रहप्रतिबन्धलक्षणहेत्वाभासताप्रयोजकस-
त्त्वे साध्यसन्देहविषयमात्रत्वांशमात्रस्यासाधारण्यं न हेत्वाभा-
सताविरोधीत्यर्थः । मन्वस्तु तदेवानुपसंहारित्वं व्यतिरेकिणस्त-
थात्वेपि व्यतिरेकव्याप्युपादानान्नानुमितिविरोध इत्यत आह नवेति॥

(दी०) व्याप्तिग्रहप्रतिबन्धलक्षणैकप्रयोजनकत्वेन साधार-
ण्यादीनामेकहेत्वाभासत्वम् । साधारणेन व्यापकत्वस्याव्यभिचा-
रित्वस्य वा असाधारणेन सामानाधिकरण्यस्यानुपसंहारिणा च
व्यतिरेकव्याप्तिग्रहस्य प्रतिरोधात् । लक्षणन्तु विशिष्टसाध्यसा-
धनग्रहाविरोधिनो ज्ञानस्य विषयतया व्याप्तिग्रहविरोधितावच्छे-
दकं रूपम् । व्याप्तीश्चान्वयतो व्यतिरेकतश्च नानारूपाः प्रातिस्विक-
रूपेण उपादाय तावदवगाही ग्रहो वाच्यः । साध्यसाधनयोरप्रसि-
द्धेरसिद्धिभेदस्य वारणायाविरोधिन इत्यन्तम् । साध्यसाधनभेदेन
व्यभिचारभेदाद्यत्र विशिष्टं साध्यं साधनं वाऽप्रसिद्धं तत्र तद्ग्रह-
विरोधत्वं नोपादेयम् । एवमन्यत्रापि । शेषं हेत्वाभासलक्षणोक्तदि-
शावसेयम् । व्यर्थविशेषणत्वन्तु न व्याप्तिग्रहविरोधीति वक्ष्यते ।
साध्याव्यभिचरितसामानाधिकरण्यविरहस्य बहिर्भाविनीयत्वे पुन-
रन्वयव्याप्तौ व्यापकत्वमव्यभिचरितत्वं वा सामानाधिकरण्यञ्च

विशकलितं युगपदुपादेयम् । तत्र साधारणत्वं वर्णितम् । असाधारणत्वन्तु सपक्षव्यावृत्तत्वं, सपक्षश्च साध्यवान्, तद्व्यावृत्तत्वन्तद्वृत्तित्वग्रहविरोधित्वम् । प्रकृतसाध्यसाधनग्रहाविरोधिनो ज्ञानस्य विषयतया तदुभयसामानाधिकरण्यग्रहविरोधितावच्छेदकमिति तु निष्कर्षः । संगृह्यते चेत्थं साध्यादेः साधनवदवृत्तित्वादिकम् ।

(गा०) व्यतिरेकव्याप्तिग्रहविरोधिनो हेत्वाभासान्तरताविरहात्तस्य व्यभिचारमध्य एवान्तर्भावस्यौचित्यात्तस्यैवानुपसंहारित्वरूपतां स्वातंत्र्येण व्यवस्थापयितुं भूमिकामाह व्याप्तिग्रहेति । एकहेत्वाभासत्वं-व्यभिचाररूपैकहेत्वाभासान्तर्गतत्वम् व्यापकताज्ञानस्यानुमितिहेतुतया निराकृतत्वादाहव्यभिचारत्वस्य वेति । सामानाधिकरण्यस्य-साध्यसामानाधिकरण्यस्य, साध्यासामानाधिकरण्यमेवासाधारण्यं न तु मणिकारसंमतं साध्यव्यापकीभूताभावप्रतियोगित्वं तस्यानुमितां साक्षादेव विरोधित्वेन सत्प्रतिपक्षादिव्यभिचारान्यहेत्वाभासताया एव युक्तत्वादित्याशयः ।

असाधारण्यस्य साध्यासामानाधिकरण्यरूपत्वेऽनुमितिबिरोधित्वादिघातेतमूलोक्तसामान्यलक्षणस्वाव्याप्यतित्व्याप्तिकारम्भितत्वात् स्वयं सामान्यलक्षणमाह लक्षणं त्विति । ज्ञानस्य विषयतया-विषयीभूय, विरोधितावच्छेदकं-प्रतिबन्धकतायामवच्छेदकं प्रतिबन्धकतावच्छेदकीभूतज्ञानवृत्तिविषयताकत्वमिति तु पर्यवसितम् । एवमप्रेपि सर्वत्र बोध्यम् । अनुपसंहारित्वसंग्रहायाह व्याप्तीत्येति । केनापि रूपेण व्याप्तीनामनुगमे तज्ज्ञानसामान्यविरोधित्वं न साधारण्यादेरित्यत आह प्रातिस्विकेति । असिद्धिभेदस्येत्येनानालस्यत्वं दर्शितम् । असिद्धिभेदो व्याप्यत्वसिद्धिः । साध्यसाधनयोरवृत्तित्वं साध्यसाधनसामानाधिकरण्यग्रहविरोधितया असाधारण्यमेवेति तद्व्यावृत्तेरनपेक्षिततया साध्यादिमत्त्वपर्यन्ताननुधावनम् । ननु धूमवान् वह्निरित्यादिस्थलीयसाधारण्याद्यसंग्रहप्रसङ्गः तत्र विशिष्टसाध्यादिग्रहविरोध्यप्रसिद्धः । न च विशिष्टसाध्यादिग्रहविरोधिनी कामिनीजिह्वासैव प्रसिद्धेति तदन्यज्ञाननिष्ठव्याप्तिग्रहविरोधितावच्छेदकरूपवत्त्वमाशय लक्षणसमन्वयः संभवतीति वाच्यम् । यवमपि यव

कामिन्यादेरेव साध्यता हेतुता वा तत्र साध्यादिग्रहविरोध्यप्रसिद्धिर्दुर्वारत्वादित्यत आह साध्यसाधनभेदेनेति । साध्यतावच्छेदकादिभेदेनेत्यर्थः । नोपादेयमिति । तत्र साध्याप्रसिद्ध्यादिदोषाप्रसिद्ध्या तदनुपादानेप्यतिप्रसङ्गानवकाशादिति भावः । तथाच दर्शितस्थले विशिष्टसाध्यादिग्रहविरोध्यप्रसिद्ध्याऽव्याप्तेर्नावकाश इत्याशयः । यदि स्वाप्रतिबन्ध्याविशिष्टसाध्यादिग्रहकत्वमविरोध्यन्तार्थस्तदाऽविरोधिन इत्यन्तस्योपादानेपि नाव्याप्तिरित्यपि बोध्यम् । अन्यत्रापि वक्ष्यमाणासाधारणादिलक्षणेपि, शेषमवच्छेदकत्वनिर्वचनं विशिष्टान्तराद्यटितत्त्वनिर्देशनादिकम् ।

ननु नीलधूमादित्यादौ हेतुतावच्छेदकस्य साध्यसामानाधिकरण्यानवच्छेदकत्वरूपव्यर्थविशेषणतायां व्याप्यत्वासिद्धिप्रभेदत्वेन व्याप्तिग्रहविरोधिन्यामतिव्याप्तिरित्यत आह व्यर्थविशेषणं त्विति । वक्ष्यत इति । असिद्धिग्रन्थ इति शेषः । व्याप्यभावेतिव्याप्तिमाशङ्क्याह साध्याव्यभिचारितेति । स्वमते व्यापकताज्ञानस्यानुमित्यहेतुत्वेन तद्विरोधिनोऽव्यापकतादेः साक्षाज्जनकज्ञानाविरोधित्वेन न हेतुत्वाभासत्वमिति स्वमताभिप्रायेणाहाव्यभिचारितत्वं वेति । साध्याभाववदवृत्तित्वं वेत्यर्थः । युगपदिति । एकज्ञानविशेषणतयेत्यर्थः । हेतौ साध्याव्यभिचारावगाहित्वे सति तत्र सामानाधिकरण्यावगाहि यज्ञं ज्ञानं तद्विरोधित्वं निवेद्यम्, न तु अव्यभिचारीविशिष्टसामानाधिकरण्यावगाहित्वमिति समुदायार्थः । तथाच विशिष्टाभावग्रहस्य विशिष्टवत्ताज्ञानमात्रविरोधितया तत्सत्त्वेपि साध्याव्यभिचारी साध्यसमानाधिकरणश्च हेतुरिति विशकलितदलद्वयावगाहिज्ञानोदयान्न विशिष्टाभावेऽतिव्याप्तिरिति भावः । साध्याप्रसिद्धिदिव्येभ्योऽभिचारानात्मकस्यापि व्याप्यत्वासिद्धेः सत्त्वादर्शितविशिष्टाभावस्यासिद्धिव्यभिचारोभयोरूपत्वेपि न क्षतिरित्यत्रानिर्भरसूचनाय बहिर्भावनीयत्वे पुनरित्युक्तम् ।

अथानुमितौ सामानाधिकरण्यसम्बन्धेनाव्यभिचारविशिष्टं यत् सामानाधिकरण्यं तत्प्रकारकहेतुज्ञानत्वेन न हेतुता सामानाधिकरण्यविशिष्टाव्यभिचारज्ञानत्वेनापि विनिर्गमनाविरुद्धेन हेतुताप्रसङ्गात् हेतोर्व्यभिचारज्ञानकालेपि हेतुविशेषणतापन्नसामानाधिकरण्यांशो विशेषणतयाऽव्यभिचारभावे बाधकाभावेनानुमित्यपत्तेश्च । न चो-

भयविधविशिष्टज्ञानस्यानुमितिहेतुत्वोपगमाद्धेतौ व्यभिचारग्रहवशा-
यां तत्र सामानाधिकरण्यविशिष्टाव्यभिचारग्रहाभावान्नानुमित्याप-
त्तिरिति वाच्यम् । उभयविधव्याप्तिज्ञानसत्त्वं एवानुमितिरित्युपग-
मस्यानुभवविरोधेनासंभवात्, तृणारणिमणिन्यायेनैवोपदर्शितोभय-
विधविशिष्टज्ञानहेतुतायाः स्वीकरणीयत्वाद्वा व्यभिचारग्रहकाले तद्-
भावविशिष्टसामानाधिकरण्यग्रहाधीनानुमित्यापत्तेर्दुर्वारत्वात्, तथा
चाव्यभिचारसामानाधिकरण्योभयावच्छिन्नहेतुविषयताशालिज्ञान-
त्वेनैवानुमितिहेतुता वाच्या तादृशज्ञाने प्रत्येकाभावज्ञानमेव विरोधि
न त्वेकविशिष्टापराभावज्ञानं प्रतियोगितावच्छेदकविशिष्टप्रतियोगि-
मत्ताबुद्धेरैकाभावधीप्रतिबध्यत्वादिति विशिष्टाभावस्त्वं हेत्वाभास-
त्वमेव दुर्घटं कान्तर्भावबाहिर्भावविचार इति चेन्न । सामानाधिकर-
ण्यसम्बन्धेनैकविशिष्टापरस्याभावग्रहो यथा तादृशविशिष्टप्रकारक-
ग्रहविरोधी तथा युगपद्विशेषणविशेष्योभयधर्मावच्छिन्नतया एकध-
र्मिग्रहेऽप्युभयाभावग्रहवद्विरोध्युभयाभावसमशीलतादृशाभावग्रहद-
शायां सामानाधिकरण्येनैकविशिष्टापरग्रहसमशीलधर्मद्वयवत्ताग्रहा-
नुत्पादस्यानुभवसिद्धतया प्रत्याख्यातुमशक्यत्वात् । अत एवासि-
द्धिग्रन्थे व्याप्तिविशिष्टपक्षधर्मताविरहस्य विशिष्टपरामर्शविरोधित-
या दोषत्वं स्वयं व्यवस्थापयिष्यते न हि विशिष्टपरामर्शस्य एकवि-
शिष्टापरावगाहित्वं कारणतावच्छेदकं लाघवेनानुभवबलेन च हे-
तौ व्याप्तिपक्षधर्मत्वोभयावगाहिज्ञानस्यैवानुमितिहेतुत्वोपगमात् । न
चैवं विशकलिताव्यभिचारसामानाधिकरण्योभयावगाहिधीविरोधि-
त्वोपादानेनापि न विशिष्टाभाववारणसंभव इति वाच्यम् । विशक-
लितोभयावगाहित्वं हि न मिथो विशेष्यविशेषणभावानापन्नोभयी-
वगाहित्वम्, अपि तु धर्मिनिष्ठविभिन्नविषयतानिरूपितोभयविषय-
ताप्रतियोगित्वम् । तच्च साध्योव्यभिचारी हेतुः साध्यसमानाधिक-
रण्यो हेतुरिति समूहालंबनबुद्धौ, तस्याश्च न विशिष्टाभावधीप्रतिब-
ध्यता अपि तु उभयविषयतानिरूपितैकविषयताशालिबुद्धेरेवेति व-
र्णितं साधारणग्रन्थे ।

असाधारण्यस्य सत्प्रतिपक्षोत्थापकतया दूषकताया मणिक्रा-
रसम्मततया तदनुयायिना पूर्वं साध्यव्यापकीभूताभावप्रतिबोगित्व-
मसाधारण्यमिति व्याख्यातम् तच्च स्वाननुमतमित्यन्यथा तन्निर्वर्ति

असाधारणत्वं त्विति । पक्षव्यावृत्तत्वमिति । यद्यप्येतदप्यनुपदं वि-
वरणीयमिति तदेवासाधारणत्वविवरणमिस्तु किमन्तरा तद्विवरणेन,
तथापि सपक्षव्यावृत्तत्वमसाधारणत्वमिति प्राचीनप्रवादाविरुद्धत्वं
स्वमतस्य दर्शयितुमेतद्विवरणम् । निश्चितसाध्यव्यावृत्तत्वस्य व्या-
प्तिग्रहं प्रति साक्षादविरोधितायाः प्राग्व्यवस्थापितत्वात् निश्चयांश-
परित्यागेन सपक्षपदं व्याचष्टे सपक्षश्चेति । तद्व्यावृत्तत्वं यदि तद्वृ-
त्तित्वं तदा साध्यादिनिष्ठहेत्वसामानाधिकरण्यसाध्यवद्वृत्तित्ववि-
शिष्टसाधनादेरसङ्ग्रह इति तत्साधारणाय व्याचष्टे तद्व्यावृत्तत्वमि-
ति । साध्याप्रसिद्धादेरपि विशिष्टसाध्यादिसामानाधिकरण्यग्रह-
विरोधितयाऽतिप्रसङ्गवारणाय विशिष्टसाध्यादिग्रहाविरोधित्वमधि-
कं प्रवेशयन् विरोधिपदस्य प्रतिबन्धकरताभ्रमनिराकरणाय तदर्थं
विवृणोति प्रकृत्यादिना । प्रकृतत्वं साध्यतावच्छेदकादिवैशिष्ट्य-
म् । तदुभयेति । विशिष्टसाध्यसाधनोभयेत्यर्थः । इत्थं-सामानाधि-
करण्यग्रहविरोधितात्मकानुगमकप्रकारेण ॥

(दी०) चाक्षुषस्पर्शवान् स्पर्शनशब्दवत्त्वादिसादौ वि-
शेषयोरसामानाधिकरण्यश्च । बाधासिद्धिभेदस्य च साध्यसाध-
नयोरवृत्तित्वस्यैतत्साङ्ख्येऽपि न क्षतिः । इदमेव च मणिकृतां
विरुद्धत्वम् । इत्थञ्च तदीयमसाधारणत्वमेव विरुद्धत्वमिति । यत्र
च धर्मिणि यो धर्मो यादृशो हेत्वाभासः तद्व्याप्यमपि तद्विशेषोऽ-
न्तरेण प्रकरणसमन्तव्याप्यश्च, पृथगुपदेशादविरोधाच्च अनुपसंहारि-
त्वञ्च विशिष्टसाध्यसाधनग्रहाविरोधिनो ज्ञानस्य विषयतया व्य-
तिरेकव्याप्तिग्रहविरोधितावच्छेदकरूपवत्त्वम् । तादृशञ्च साध्यादेर-
त्यन्ताभावाप्रतियोगित्वादिकम् । बह्व्यभावाभात्वेन बह्वर्धूमाभावा-
बहुस्त्वित्ज्ञानं बह्व्यभावस्य धूमाभावव्यापकताज्ञानं कदाचिद्वि-
रुद्ध्यादपि न तु बह्वित्वेनेति नातिप्रसङ्गः । केवलान्वयिनि तत्स-
म्भवेऽपि अन्वयव्याप्त्युपादानेनानुमितिप्रतिरोध इति दिक् ॥

इति अनुपसंहारिदीधितिः ॥

ननु विशिष्टसाध्यसाधनसामानाधिकरण्यग्रहत्वावच्छिन्नानि-
पिता विरोधिता समूहालम्बनविशेषविरोधिताव्यावर्तनायावश्यं प्रवे-
श्यते तत्र चावच्छिन्नत्वं स्वरूपसम्बन्धात्मकमेव निवेद्यते न त्व-
न्यूनवृत्तित्वं गौरवात्तथाच विशिष्टसाध्यसाधनग्रहाविरोधित्वनिवे-
शनमनर्थकं साध्याप्रसिद्धादिग्रहप्रतिबध्यताया विशिष्टसाध्यादिग्र-
हत्वेनैवावच्छिन्नत्वादित्यत आह चाक्षुषस्पर्शेति । विशेष्ययोः-स्पृश-
शब्दयोः, परस्परासामानाधिकरण्यं संगृह्यते इत्यनेनान्वयः । तथाच
स्वरूपसम्बन्धरूपावच्छिन्नत्वनिवेशे तत्राव्याप्तिः तादृशाविरोधिक्का-
नप्रतिबध्यतावच्छेदककोटौ साध्यताद्यवच्छेदकचाक्षुषत्वादिविषय-
त्वाप्रवेशेन विशिष्टसाध्यादिसामानाधिकरण्यग्रहत्वावच्छिन्नविरोधि-
तायास्तत्रासत्वादित्यन्यूनवृत्तित्वरूपमेव तन्निवेश्यम्, तथाच तत्स्थ-
लीयसाध्याप्रसिद्धादिग्रहप्रतिबध्यतायां अपि विशिष्टसाध्यादिसामा-
नाधिकरण्यग्रहत्वान्यूनवृत्तित्वात् तत्रातिप्रसङ्गवारणाय विशिष्टसा-
ध्यादिग्रहाविरोधित्वानवेशनमावश्यकमिति भावः ।

ननु साध्यस्यावृत्तित्वे बाधरूपे साधनस्य वाऽवृत्तित्वे स्वरूपा-
सिद्ध्यात्मकेऽतिव्याप्तिः तद्ग्रहस्यापि साध्यवत्तादिग्रहविरोधितया त-
द्वर्तितोभयसामानाधिकरण्यग्रहविरोधित्वादित्याशङ्कां तयोर्लक्ष्यता-
स्वीकारेण निराकरोति बाधेति । एतत्सांकर्येपि-असाधारण्यरू-
पत्वेपि । न क्षतिरिति । अन्यादृशस्यापि बाधादेः प्रसिद्धा स्वातन्त्र्ये-
ण तत्परिगणनोपपत्तेरिति भावः ।

ननु साधनादेः साध्यासामानाधिकरण्यादिकं विरोध एव तस्य
कथमसाधारण्यतोपगम इत्यत आह इवमिति । मणिकृत एव इवं
विरुद्धत्वममुमतं न तु ममेत्यर्थः । नन्वेवं भवतां को विरोध इत्या-
कांक्षायामाह इत्थं चेति । तदीयं-मणिकारीयं, साध्यव्यापकाभावप्र-
तियोगित्वरूपमसाधारणत्वम् ।

ननु साधनादेः साध्यासामानाधिकरण्यवत्तस्य तद्व्याप्यवत्त्वम-
प्युभयसामानाधिकरण्यग्रहविरोधीति तत्रोक्तलक्षणातिव्याप्तिरित्या-
शंकां लक्ष्यताप्रदर्शनेन निराकरोति यत्र चेति । प्रकरणसमं-पक्षनि-
ष्ठसाध्याभावादिव्याप्यम् । तद्व्याप्यं-पक्षनिष्ठसाध्याभावादिव्या-
प्यव्याप्यम् । तस्य बाधसत्प्रतिपक्षविशेषणत्वाभावादिति शेषः ।
अत्र हेतुमाह पृथगिति । पक्षनिष्ठसाध्याभावादिव्याप्यस्य सत्त्वम-

तिपक्षतया स्वतन्त्रपरिगणानात्तादृशस्य साध्यवृत्ताज्ञानविरोधि-
धीविषयत्वेन हेत्वाभासताविरहाच्चेत्यर्थः । व्यतिरेकव्याप्तिग्रहेति ।
हेत्वभावत्वावच्छिन्नधर्मिकसाध्याभावव्यापकताग्रहेत्यर्थः । साध्यादे-
रित्यादिना साधनस्य साधनाभावस्य च परिग्रहः । अत्यन्ताभा-
वाप्रतियोगित्वेनादिपदप्राह्यसाधनस्याप्यन्वयः । अप्रतियोगित्वादि-
ना साध्याभावव्यापकत्वपरिग्रहः । तस्य च साधनाभावेन सम्बन्धः ।

अथाभावाप्रतियोगित्वधीरभावप्रतियोगित्वप्रकारकं ज्ञानं प्रत्येव
विरोधिनी न तु तदप्रकारकं साध्याभावव्यापको हेत्वभाव इत्यादे-
ज्ञानं प्रति प्राह्याभावानवगाहित्वात् । न चैतादृशज्ञानेपि संसर्गत-
याऽभावप्रतियोगित्वमानादभावाप्रतियोगित्वं प्राह्याभाव एवेति वा-
च्यम् । अभावांशे विशेषणीभवतः साध्यादेरनुयोगिताया एव संस-
र्गतया प्रतियोगितायास्तप्राभानात् । प्रतियोगितानिरूपकत्वाव-
च्छिन्नैवानुयोगिता सम्बन्धो न तु केवला प्रतियोगित्वानुयोगित्वयोः
समानवित्तिवेद्यतायाः सिद्धान्तसिद्धत्वादिति चेत् । एवमप्यभाव-
प्रतियोगितात्वेन प्रतियोगिताया प्राह्यताविरहात्तत्तद्रूपावच्छिन्नाभा-
वस्य विरोधितानुपपत्तिः ।

यत्तु-अभावे अनुयोगितासम्बन्धावच्छिन्नसाध्याद्यभावस्यैव दो-
षतया विवक्षेणम्-तदपि न, वाऽयत्वादिसाध्यहेतुकपि संयोगादि-
सम्बन्धावच्छिन्नप्रतियोगिताकस्य द्वित्वाद्यवच्छिन्नप्रतियोगिताक-
स्य चाभावस्यानुयोगितासम्बन्धेन साध्यादिसम्बन्धित्वादभाव-
त्वावच्छेदेन तत्सम्बन्धावच्छिन्नसाध्याद्यभाववत्त्वाप्रसिद्धेः ।
अभावत्वसामानाधिकरण्यमात्रेण तद्वृत्ताधियश्च अभावत्वसा-
मानाधिकरण्यमात्रेण साध्यादिप्रकारकव्यतिरेकव्याप्तिग्रहावि-
रोधितया तस्य दोषत्वायोगात् । स्वरूपादिसम्बन्धावच्छिन्न-
वाच्यत्वत्वाद्यवच्छिन्नप्रतियोगितानिरूपितानुयोगितासम्बन्धस्य चा-
प्रसिद्ध्या तादृशसम्बन्धावच्छिन्नाभावोप्यप्रसिद्ध इति न
तादृशस्य दोषतोपगमसम्भवः । साध्यताद्यवच्छेदकस्य स्वावच्छि-
न्नसम्बन्धविशेषावच्छिन्नप्रतियोगिताकत्वसम्बन्धावच्छिन्नप्रतियोगि-
ताकाभावोऽभावांशे तादृशसम्बन्धेन प्रतियोगिविशेषणतापन्नसाध्य-
तावच्छेदकादिप्रकारकव्यतिरेकव्याप्तिग्रहविरोधितयाऽनुपसंहारित्व-
मित्यपि न सार्धजिकं विशेषणान्तरानवच्छिन्नज्ञानत्वादेर्यत्र साध्यता-

घवच्छेदकता तत्र स्वरूपतस्तत्प्रकारकव्यतिरेकव्याप्तिबुद्धेरैव हेतु-
तया तत्र तदभावप्रकारकज्ञानस्य नियमेन तदंशे प्रतियोगितावच्छे-
दकज्ञानत्वत्वादिप्रकारताया अविरोधित्वात् प्रतियोगितावच्छेदक-
प्रकारकप्रतियोगिमत्ताबुद्धेरैव समानप्रकारकतया अभावग्रह-
प्रतिबध्यत्वात् वृत्त्यनियामकसम्बन्धस्य संसर्गाभावप्रतियोगितानव-
च्छेदकतया तादृशसम्बन्धावच्छिन्नाभावाप्रसिद्धे । एतेन तत्स-
म्बन्धेन तत्प्रकारकबुद्धौ समानधर्मिकतत्सम्बन्धावच्छिन्नतदभा-
ववत्ताबुद्धिवत् तद्धर्मस्य तेन सम्बन्धेन असम्बद्धत्वग्रहस्यापि प्र-
तिबन्धकत्वमानुभक्तिकम् । अत एव साध्यादेरवृत्तित्वस्य बाधादिप्र-
भेदतोक्तिरपि सङ्गच्छते । एवं च साध्यादेरत्यन्ताभावाप्रतियोगित्वादि-
कमिति यथाश्रुतस्यैव सङ्गतिरित्यप्ययुक्तम्-केवलान्वयिन्यपि द्वित्वा-
घवच्छिन्नाभावप्रतियोगित्वेसत्त्वेन तन्निष्ठतदप्रतियोगित्वासिद्धेः ।
स्वरूपादिसम्बन्धावच्छिन्नवाच्यत्वत्वाघवच्छिन्नप्रतियोगिताया अप्र-
सिद्ध्या तदभावस्याप्रसिद्धेः । साध्यताघवच्छेदकसम्बन्धविशेषाव-
च्छिन्नप्रतियोगितानवच्छेदकत्वमनुपसंहारित्वमित्यपि स्वरूपतो ज्ञा-
नत्वादिसाध्यतावच्छेदकस्थले न सम्भवति निर्विशेषणकज्ञानत्वादि-
विषयकव्याप्तिग्रहे ज्ञानत्वत्वादिप्रकारेणासम्बद्धत्वग्रहस्यासमानप्र-
कारकतयाऽविरोधित्वात् । साध्यतावच्छेदकावच्छेदेन वर्तमानः सा-
ध्यतावच्छेदकसम्बन्धावच्छिन्नप्रतियोगित्वाभावोऽनुपसंहारित्वमि-
ति प्रगल्भानुमतमनुमतमेव दीधितिकृता व्याप्तिवादे निराकृतत्वात् ।

अत्राहुः विशिष्टबुद्धौ विशेष्ये प्रकाराभावग्रहवद्विशिष्टसंसर्गक-
बुद्धौ संसर्गे संसर्गतावच्छेदकाभावग्रहोऽपि विरोधी संसर्गविशेषा-
वच्छिन्नविषयताया एव ग्राह्याभावधीप्रतिबध्यतावच्छेदकत्वात् वि-
शिष्टसंसर्गकबोधस्थले संसर्गतावच्छेदकीयवैशिष्ट्यस्यापि संसर्ग-
तान्तःपातिसंसर्गतया संसर्गतावच्छेदकविषयताया अपि संसर्गा-
वच्छिन्नत्वात् । एवं च वाच्यत्वत्वाघवच्छिन्नत्वस्वरूपसम्बन्धाव-
च्छिन्नत्वोभयविशेषितप्रतियोगितासंसर्गके वाच्यत्वाभावव्यापको
हेत्वभाव इति ज्ञाने प्रतियोगितात्वावच्छेदेन तदुभयाभावग्रहस्य
विरोधितया तद्विषयतादृशाभावोऽनुपसंहारित्वमिति विवक्षितम् ।
अधिकमन्यत्रानुसन्धेयम् ।

मनूकलक्षणस्य हेतुनिष्ठसाध्याभाववद्वृत्तित्वरूपसाधारण्येऽति-

व्याप्तिः तज्ज्ञानस्यापि हेत्वभावप्रतियोगिकाभावे हेतोः साध्याभावसामानाधिकरण्यावगाहितया हेत्वभावे साध्याभावसमानाधिकरणाभावाप्रतियोगित्वज्ञानविरोधित्वात् साध्याभावसमानाधिकरणत्वेन भासमानेऽभावे हेत्वभावप्रतियोगिकत्वग्रहस्य तुल्यवित्तिवैद्यतया हेत्वभावे तादृशाभावप्रतियोगित्वावगाहनादित्यभिमानं निराकरोति वह्न्यभावभावात्वेनेति । कदाचिद्विरुद्ध्यादिति । सम्भावनायां लिङ् । तुल्यवित्तिवैद्यतायां मानाभावात् भावे वा । इहापि असमानप्रकारकतया उक्तज्ञानस्य व्यापकताज्ञानविरोधिताया विचारासहत्वाद्निर्भरः । न तु वान्हेत्वेनेति । तेन रूपेण भाने हेत्वभावांशे प्रतियोगिताया असंस्पृशादिति भावः । नातिप्रसङ्ग इति । हेतुतावच्छेदकावच्छिन्नस्य साध्याभाववृत्तिर्नाया एव साधारणत्वात् उक्तबुद्धेर्विरोधितायाः प्रामाणिकत्वे हेत्वभावाभावत्वावच्छिन्नस्य साध्याभाववृत्तिताया लक्ष्यत्वादेवेति भावः । तत्सम्भवेऽपि-अभावाप्रतियोगित्वरूपानुपसंहारित्वसम्भवेऽपि, अन्वयव्याप्युपादानेन-अन्वयव्याप्तिधीसम्भवेन, नानुमितिप्रतिरोधः—विशेषदर्शिनोऽपि नानुमित्यनुत्पादः । न चैवमपि केवलान्वयिसाध्यकहेतोराभासतया तत्प्रयोक्तुर्निग्रहप्रसङ्ग इति वाच्यम् । अभिमतिसाधकताविघटकाभासस्यैव निग्रहप्रयोजकतया अन्वयिमुद्रया गमकता यत्राभिमता तत्र निग्रहायोगात् व्यतिरेकिप्रयोगे निग्रहस्येष्टत्वात् इति ॥

इति श्रीगदाधरभट्टाचार्यचक्रवर्तिविरचितायां अनुमानगादाधर्या-
मनुपसंहारिप्रकरणम् ।



अथानुमानगादाध्यायी

विरुद्धप्रकरणम् ।

(चि०) विरुद्धो न साध्याभावव्याप्यः, संयोग-
साध्यके सङ्केतावातिव्याप्तेः । नापि साध्यवन्निष्ठात्य-
न्ताभावप्रतियोगिव्याप्यत्वं तत्त्वम्, इदं द्रव्यं गुणव-
त्त्वादित्यादौ संयोगादिव्याप्येऽतिव्याप्तेः । किन्तु सा-
ध्यासमानाधिकरणसाध्याभावव्याप्यः साध्यवदन्यो-
न्याभावव्याप्यो वा । साध्याभावत्वं साध्यविरोधित्व-
मात्रं भावाभावसाधारणम्, तेनाभावे साध्येऽभावा-
भावस्य भावत्वेऽपि नाव्याप्तिः । अभावाभावोऽभाव-
प्रतियोगिनिरूप्यत्वेन भावाभिन्न एव वा । न च भावत्वं-
नैवोपपत्तौ किमधिकंनेति वांच्यम् । बाधकं विनाऽभाव-
प्रतीतेः प्रमात्वात्, अन्यथा अत्यन्ताभावाऽन्योन्याभा-
वयोरप्रसिद्धिः ।

(दी०) साध्यविरोधित्वं साध्यप्रतियोगिकत्वम् । एकदे-
शिपतेनाह अभावेत्यादि । न च भावस्य स्वाभावविरहान्मक-
त्वरूपप्रतियोगित्वग्राहिधर्मिग्राहकमानबाधः, प्रतियोगित्वस्य स-
म्बन्धान्तरत्वात् । स्वस्याभावस्येत्यत्र पृथ्यर्थस्य तस्यावश्याभ्यु-
पेयत्वात् । विरहत्वञ्च नाभावत्वं, बाधात् । नापि तद्ग्रहप्रतिबन्ध-
कग्रहविषयत्वम्, अविरोधात् प्रत्यक्षेण दुर्ग्रहत्वाच्च । न चानवस्था ।
अभावस्य स्वाभावाभावत्वे बाधकाभावात् । भावस्य तत्त्वात्
बाधकमाह बाधकं विनेत्यादि । अभावप्रतीतेः-अभावत्वविशि-

पृथक्तीतिः । अभावत्वञ्च न भावभिन्नत्वं प्रथमं दुर्ग्रहत्वात्, कि-
न्त्वयमभावो न भाव इति प्रतीतिसाक्षिकं पदार्थान्तरम्, तच्चानु-
पस्थितं निर्विकल्पकोपस्थितं वा प्रकारः, अभाववच्चासमवेत-
त्वाच्च जातिः । अन्यथेति । अनतिप्रसक्तैरधिकरणैस्तदुद्गमैर्वा
अभावव्यवहारोपपत्तेरिति भावः । लार्घवादबाधिताभावत्वाविशि-
ष्टप्रत्ययबलाच्चातिरिक्तैकाभावसिद्धिस्तुल्यैव । एतेनाभावत्वं सप्र-
तियोगिकत्वं तच्चाननुगतानामप्यावश्यकानां प्रतियोगिनां क-
ल्प्यते इत्यपास्तम् । संयोगादिसाधारण्याच्च ॥

(ना०) साध्याभावत्वं साध्यविरोधित्वमात्रमित्यत्र मूले साध्यविरो-
धित्वं यदि साध्यासमानाधिकरण्यं तदा साध्यासमानाधिकरणप-
दोपादानवैयर्थ्यमिति तद्व्याचष्टे साध्येति । साध्यासमानाधिकरण-
त्वं साध्यानधिकरणवृत्तित्वं न तु साध्याधिकरणावृत्तित्वमतो न सा-
ध्याभावपदोपादानवैयर्थ्यम् । अधिकरणभेदेन संयोगाद्यभावभेदमते-
इदं लक्षणम्, अता न संयोगी द्रव्यत्वादित्यादावतिव्याप्तः । साध्या-
समानाधिकरणपदं प्रतियोगिवैयर्थ्याधिकरण्यविशिष्टार्थकमित्यपि के-
चित् । तन्न, साध्याभावप्रतियोगिभवेन साध्योपादानस्य शिरोवेष्टनेन
नासिकारूपशतुल्यत्वात् । मूलस्थमात्रपदेन भावव्यावर्तकाभावत्व-
निवेशाव्यवच्छेदः ।

अभावाभावस्य अभावप्रतियोगिकस्य भावत्वेऽपि भावतयाऽभावत्वावि-
रहेऽपि अभावत्वनिवेशाभ्युपगमेनाभावाभाव इत्यादिकल्पान्तराभिधान-
स्य सिद्धान्तत्वप्रमनिरासायाह दीर्घतौ एकदेशीति । ताननु घटाभावो-
नास्तीत्यादिप्रतीत्या घटाभावाभावत्वविशिष्टधर्मो लिख्यते तस्यातिरि-
क्तत्वं च सैव विरुणद्धि तस्या एव घटादिरूपभावे स्वाभावाभावत्वरूप-
स्वाभावप्रतियोगिभावगाहित्वादित्याशङ्कते न चेति । संबन्धान्तरत्वा-
त्-अभावत्वान्यसम्बन्धत्वात् । स च सम्बन्धः स्वरूपादतिरिक्तोऽति-
रिक्तोऽव्युपगम्यधेय न क्षतिरिति भावः । बाध्यादित्यस्य भाव इत्या-
दि । अविरोधादित । अभावाभावस्यातिरक्तत्ववादिनापि प्रतियोगिम-
त्ताज्ञानस्याभावग्रहप्रतिबन्धकत्वापगमादिति भावः । प्रत्यक्षेणेति ।
तद्ग्रहप्रतिबन्धकग्रहविषयत्वस्य ज्ञानघटतत्वेन चक्षुरयोग्यत्वादिना

भावः । मनवत्त्वा-भतिरिक्तानामभावा-नामप्यतिरिक्ताभावकल्पना-
द्यामनन्ताभावकल्पनागौरवम् । बाधकाभावादिति । भावस्यैवाभाव-
त्वकल्पनयोगादिति भावः ।

मूले भावत्वेनैवेति । घटाभावो नास्तीति प्रतीतेर्घटादिरूपभाव-
विषयकत्वेनैवेत्यर्थः । किमधिकेन-घटाद्यतिरिक्तविषयकत्वेन, यथा-
तिरिक्तस्यापि तेजोऽभावादेरिदन्त्वादिषिशिष्टस्य न प्रतियोगिग्रहसा-
पेक्षग्रहत्वं किन्त्वभावत्वावच्छिन्नस्यैव तथा घटत्वादिषिशिष्टस्य
प्रतिबोध्यनिरूप्यत्वेपि घटादेरभावत्वेन प्रतियोगिनिरूप्यत्वे बाधक-
विरहादिति भावः । अभावाभावप्रतीतेः प्रमात्वाभिधानस्य भावेऽभा-
वप्रतियोगिकत्वबोधकतादृशप्रतीत्यप्रमात्वप्रसंजनसूचकतां स्फुटी-
करोति दीप्तिरिति भावस्वेति । भावस्याभावप्रतियोगिकत्वेपि घटाभा-
वो नास्तीत्यादिप्रतीतेरभावादिर्वैशिष्ट्यांशे प्रमात्वसंभवाद्भावरूप-
प्रतियोगिधर्मितावच्छेदकतापञ्चाभावत्वांशे तत्र प्रमात्वानुपपत्तिला-
भाय व्यानृष्टऽभावेति । अभावत्वं भाववैधर्म्यं तच्च भावे न संभवती-
ति तद्विशिष्टवान्नकनजुल्लेखिन्या घटाभावो नास्तीत्यादिप्रतीतेस्तेन
रूपेण घटाद्यवगाहिवे तदंशे प्रमात्वं व्याह्रन्वेतेति मूलाभिप्रायः । अभा-
वत्वं यदि भावभिन्नत्वं तदा भावे तदुपसत्त्वा भावेऽप्यभावत्वस्वीकार-
इत्यर्थकान्यथेति मूलानुत्थितिरतोऽभावत्वस्य तदन्यत्वं व्यवस्था-
पयति अभावत्वं चेति । प्रथमं-भावत्वादिप्रकारकज्ञानानुपपत्ति-
दृशायाम् । अभावो न भाव इति । एतावता तस्य भावभिन्नत्वरूपता
निसकृता तथासत्यभावो न भाव इत्यनयोः समानार्थकतया विषय-
भेदाधीनद्विधाभिलाषानुपपत्तेः ।

ननु तथाप्यभावत्वस्य निर्विकल्पकाऽवेद्यतायाः सिद्धान्तसिद्ध-
त्वाद्विशेषणज्ञानविरहेण प्रथमं तत्प्रकारकप्रत्यक्षानुपपत्तिरित्यत
आह तच्चेति । अनुपस्थितमिति । विशिष्टबुद्धौ विशेषणज्ञानहेतुता-
या विशेषणभेदेन भिन्नतया अभावत्वविशिष्टबुद्धौ उक्तज्ञानहेतुत्वा-
कल्पनादित्यभिप्रायः । ननु केवलप्रमेयत्वादिना अभावत्वादिप्रकार-
कोपनीतभानदृशायां स्वरूपतोऽभावत्वप्रकारतानैयत्यवारणाव स्व-
रूपतस्तत्प्रकारकबुद्धौ लौकिकान्यत्वं कार्यतावच्छेदककोटावनि-
वेद्यैव स्वरूपतस्तद्विषयकज्ञानत्वेन हेतुता कल्प्यते लाघवात्, तथाच
घटो नास्तीत्यादिलौकिकप्रत्यक्षपूर्वकालेपि स्वरूपतस्तद्विषयकज्ञान-

मपेक्षितमित्याशयेनाह निर्विकल्पकोपस्थितमिति । तथा चाभावत्वस्य निर्विकल्पकवेद्यत्वप्रवादो भावभिन्नस्वरूपाभावत्वमते एव, तस्य पदार्थान्तरत्ववादिनां तु निर्विकल्पकवेद्यत्वमिष्टमेवेति भावः । नन्वेवमभावत्वस्य नित्यत्वे सत्यनेकव्यक्तिवृत्तितया जातित्वापत्तिरित्यत आह अभाववच्चेति ।

इदं तु बोध्यम् । अभावत्वमनुयोगिताख्यः प्रतियोगिनिरूपितः सम्बन्धविशेषः, स च प्रतियोग्यादिभेदभिन्न एवेत्यनुगमकधर्मान्तरप्रकारेणैव तस्य नास्तीति बुद्धौ प्रकारता स सम्बन्धिकतया च तस्य प्रतियोग्युपरागेणैव भानं । निर्विकल्पकवेद्यता चानुगमकधर्मस्यैव । प्रपञ्चितं चेदभाधकमधस्तात् ।

अधिकरणस्याभावरूपत्वे, अभावाधिकरणत्वानुपपत्तेरतस्तद्वर्मेवेति । अभावव्यवहारोपपत्तेरिति । भावेऽभावाभावत्वस्वीकारे भावाभावत्वस्यापि तत्र सम्भवादिति भावः । प्रतिबन्दिमात्रस्यानुत्तरतया युक्तिं दर्शयति लाघवादिति । अनन्तधर्मिष्वभावत्वकल्पनापेक्षया एकत्र तत्कल्पन इत्यादिः । घटत्वाद्यभावाभावस्यातिरिक्तत्वे ईदृशयुक्त्यसम्भवाद्भावाभावाभाव इति प्रतीतिर्दुरपन्हवतया अभावत्वं भावव्यावृत्तमेवेति दर्शितयुक्तावेव निर्भरं दर्शयति अबाधितेति । प्रमात्मकेत्यर्थः । एतेन-कलृप्तधर्मिणां बहुत्वस्य धर्मकल्पनायामबाधकत्वेऽभावमात्रासिद्धिप्रसङ्गेन । संभागादिसाधारण्याञ्चत्यस्य सप्रतियोगिकत्वस्येत्यादिः । तथाच सप्रतियोगिकत्वस्य नास्तीति-प्रतीतिविषयत्वे घटसंयोगादिमत्यपि घटो नास्तीति प्रतीतिः स्यादिति भावः ।

अत्र सिद्धान्तानुसारिणः । अभावत्वं भावाभावसाधारणमेव नास्तीति प्रत्ययनियामकम् । यदि भावो नाभाव इति प्रत्ययः प्रामाणिकः तदा भावव्यावृत्तमप्यभावत्वं तादृशप्रत्ययनियामकतया स्वीक्रियताम्, न तु तदेव नास्तीति प्रत्ययनियामकं तथासत्यनन्ताभावकल्पनया गौरवात् भावाभावसाधारणैकधर्मस्यैव लाघवेन नास्तीति प्रत्ययनियामकतया कल्पनोचित्यात् ।

यत्तु-अनन्तघटादीनां घटाद्यभावाभावत्वकल्पने गौरवाल्लाघवेऽतिरिक्तैकैकाभावे तत्कल्पनमुचितमिति । तत्रेदं प्रतिभाति-घटाभावाभावत्वं घटाभावनिरूपितोऽनुयोगिताविशेषः, स च घटानिष्ठ-

घटाभावीप्रतियोगितातो नातिरिच्यते । सा चानन्तघटेषु कल्मषैव । न चैवमत्र घटाभावप्रतियोगी अत्र घटाभावाभाव इति प्रतीत्योरविशेषापत्तिः, प्रतियोगितानुयागित त्वरूपविभिन्नधर्मावगाहनेनैव तद्विशेषात् । “अभावविरहात्मकत्वं वस्तुनः प्रतियोगिते”ति प्रवादविरुद्धश्चायं पन्थाः । घटादेः संयोगादिसम्बन्धस्यैव संयोगादिसम्बन्धावच्छिन्नस्वाभावाभावत्वविशिष्टनिर्वापतत्वं स्वीक्रियते न तु समवायादेरतो न कपालादौ संयोगादिसम्बन्धावच्छिन्नघटाभावो नास्तीत्यादिप्रत्ययप्रसङ्ग इत्यलं पल्लवेन ॥

(चि०) अथ साध्यहेत्वोर्विरोधे पक्षे साध्यसत्त्वे हेत्वसिद्धिः, हेतुसत्त्वे साध्याभावसिद्धौ बाधः । न च प्रमाणान्तरेण साध्याभावसिद्धौ बाधो न हेतुत्वेनैवेति वाच्यम् । विशेषणवैयर्थ्यादिति चेन्न ।

हेतोः पक्षे साध्याभावबाधानुपस्थापनेऽपि प्रथमोपस्थितविरोधस्यैव उपजीव्यत्वेन दोषत्वात् ।

ननु साध्यभावंसम्बन्धो व्याप्तिचार एव दोषो न तु तन्निवृत्तत्वमपि, गौरवात् असाधकत्वे व्यर्थत्वाच्च । न च साध्यासहचरितस्य साध्याभावसहचरितस्य वा गमकत्वभ्रमरूपायामशक्तौ विशेषोऽस्ति, येनाशक्तिविशेषांन्नायकतया न व्यर्थविशेषणता । न चानैकान्तिकसामान्यलक्षणे विपक्षगामित्वं न विशेषणम् असाधारणायव्याप्तेः, सम्भारणन्तु सपक्षवृत्तित्वसहितमिति वाच्यम् । विपक्षगामित्वस्यैव साधारणत्वात् अधिकस्य व्यर्थत्वात् । न च विरुद्धं व्यावर्त्यम्, विपक्षगामित्वेनात्रैव तदन्तर्भावात् ।

अथानैकान्तिके विपक्षसम्बन्धेनैव दूषकताबीजम्, असाधारणायव्याप्तेः, न च तत्रान्यदेव बीजम्,

हेत्वाभासाधिक्यापत्तेरिति चेत् । अस्तु तावदेवम्,
तथापि साधारणे विरुद्धप्रवेशो वज्रलेप एव ।

अन्ये तु विरुद्धलक्षणे न व्यर्थत्वं साधारणस्य
व्यवच्छेद्यत्वात्, नाप्यसाधकानुमितौ एतस्या-
पि व्याप्यत्वात्, नीलधूमादौ च व्याप्तिरस्त्ये-
वेति न स्वार्थानुमाने दोषः, परस्य तु व्यर्थत्वमधि-
कम्, न च विरुद्धत्वादित्यत्र शब्दाधिक्यमिति ।

तन्न । अर्थो हि लिङ्गम्, न च व्यभिचारावारकवि-
शेषणावच्छेदेनापि व्याप्तिर्गौरवादिति वक्ष्यते । न चा-
र्थानुगत्या व्यर्थत्वेऽपि विरुद्धत्वादित्यत्र उद्भावनश-
क्यत्वम्, आवश्यकतद्विवेचने तदुद्भावनस्य शक्यत्वा-
दिति हेतुद्वयोपन्यासे चाधिकं प्रथमेन द्वितीयस्य कृ-
तकर्त्तव्यताया दुष्टिबीजत्वात् । न च नीलधूमादित्यादौ
विशिष्टकर्त्तव्यमन्येन केनापि कृतम् । धूमवत्त्वादित्य-
नेन कृतमिति चेन्न । तथानुपन्यासात्, अन्यथा नीला-
नन्वयापत्तेः ।

अपरे तु साध्यानवगतसहचारः साध्याभावस-
हचारी विरुद्धः । अन्यथा पृथिव्यां मेघत्वेनेतरभेदानु-
मानं न विरुद्धं स्यात् साध्याभावाव्याप्यत्वात् । न च
तत्साधारणम्, संपक्षासत्त्वात् । न च साध्यसहचारा-
ज्ञानदशायां साधारणातिव्याप्तिः, तदा तस्यापि वि-
रुद्धत्वादिति प्राहुः ।

तन्न । विपक्षगामित्वमात्रं दूषकमित्युक्तत्वात् ।
अत एव व्यभिचारितो व्यतिरेक्यनैकान्तिक एव । नापि
साध्याभावसाधकत्वं तत्प्रमापकत्वं वा, साध्याभावस-

स्वन्धबुद्धिं विना तदज्ञानात् । नापि साध्यवदन्यत्व-
व्याप्यत्वम्, व्याप्यत्वविवेचने व्यर्थविवेशणत्वात् ।
नापि स्वव्यापकाभावप्रतियोगिसाध्यकत्वम्, साध्या-
भावस्य हेतुव्यापकत्वप्रतीतौ हेतुसाध्याभावसम्बन्ध-
भानस्यावश्यकत्वात् ॥

(दी०) गमकत्वभ्रमेति । व्यभिचारिण्यव्यभिचारमात्रे
विरुद्धं च समानाधिकरण्यांशेऽपि भ्रम इति । अशक्तौ विशेष
इति । दूषकतायां तुल्यत्वेऽपि निग्रहस्थानत्वेन विशेषाद्भेदेनो-
पन्यासः । अत एवानैकान्तिकसामान्यलक्षणे साधारणलक्षणे
च विरोधवारकं विशेषणम् छलजात्योर्निग्रहस्थानविशेषनिरनु-
योज्यानुयोगविशेषत्ववदेतस्यानैकान्तिकविशेषसाधारणविशेषत्वे-
ऽप्यदोषो वेति पुनराकरानुसारी पन्थाः ।

नापीत्यादि । व्यापकत्वं व्याप्यव्यापकसामानाधिकरण्यघ-
टितं न वा ? आद्ये साध्याभावस्येति । द्वितीये तु नाभासत्वम-
विरोधात् ॥

(गा०) साधारणविरुद्धयोर्गमकत्वभ्रमरूपाशक्तौ न कस्मिद्विशेष इति
मूलोक्तं दूषयति व्यभिचारिणीत्यादिना । अव्यभिचारमात्र इति भ्रम
इत्यभिप्रेतान्वयः । मात्रपदेन साध्यसामानाधिकरण्यभ्रमव्यवच्छेदः ।
सामानाधिकरण्यांशेऽपि इत्यपि नाव्यभिचारसमुच्चयः । नन्वेवमप्य-
नुमिति विरोधिरूपमुभयोरीप साध्याभावसामानाधिकरण्यमेकमेवे-
ति साधारणविरुद्धयोः पृथक्परिगणनमसङ्गतमित्यत आह दूषकता-
यामिति । अनुमित्यनुपधानप्रयोजकरूपभेदविरहेपीत्यर्थः । निग्रह-
स्थानत्वेन विशेषादिति । निग्रहविशेषप्रयोजकत्वेनानैकान्तिकबहि-
र्भावादित्यर्थः । भेदोपन्यासः—विरुद्धस्य स्वातन्त्र्येण परिगणनम् ।
अत एव—उक्तयुक्त्या विरुद्धस्यानैकान्तिकविशेषबहिर्भूतत्वादेव ।

विरुद्धस्यानैकान्तिकलक्षणाक्रान्तत्वेऽपि स्वातन्त्र्येण तद्विभजनं स-
कमयाति छलजात्योरिति । छलजात्यां पदार्थावभाजकनिग्रहस्थान-

त्राक्रान्तत्वेऽपि यथा पदार्थेषु स्वतन्त्रविभजनमविरुद्धं तथा विरुद्ध-
स्यानैकान्तिकविशेषविशेषतया अनैकान्तिकत्वरूपहेत्वाभासविभा-
जकरूपाक्रान्तत्वेऽपि हेत्वाभासेषु स्वतन्त्रविभजनमविरुद्धमित्यर्थः ।

मूलं विरुद्धलक्षण इति । विरुद्धपक्षेतरभेदानुमान इत्यर्थः । न
व्यर्थत्वं न नियमांशस्य व्यर्थत्वम् ।

हेतुमन्निष्ठाभावाप्रतियोगित्वरूपायाः साध्याभावनिष्ठहेतुव्याप-
कताया हेतुसाध्याभावसामानाधिकरण्याघटिततया तदघटितविरो-
धज्ञाने साधारण्यमानस्यावश्यकत्वाभिधानं मूलकृतो न सङ्गच्छत
इति तत्सङ्गमनाय वितर्कयति व्यापकत्वमिति । अविरोधित्वादि-
ति । ग्राह्याभावाद्यनवगाहने तज्ज्ञानस्य व्याप्तिज्ञानाद्यप्रतिबन्धक-
त्वादित्यर्थः ।

इति विरुद्धपूर्वपक्षग्रन्थः ॥



(चि०) उच्यते । साध्यव्यापकाभावप्रतियोगि-
त्वं विरुद्धत्वम् । न च प्रतियोगिनोरनन्वये भासमान ए-
व तदभावयोर्व्याप्तिग्रहः, भिन्नग्राहकसामग्रिकत्वात्
अन्यथा व्यतिरेकिविलयापत्तेः ।

यद्वा वृत्तिमतः साध्यवद्वृत्तित्वं साध्यवद्वृत्ति-
त्वानधिकरणत्वं साध्यासमानाधिकरणधर्मत्वं सा-
ध्यवद्वृत्तित्वानधिकरणधर्मत्वं वा तत्त्वम् । न च व्य-
तिरेक्यतिव्याप्तिः । तत्र साध्याप्रसिद्ध्या तथाज्ञानवि-
रहात् । असाधारणे च सङ्कर एव, अनेनापि रूपेण तस्य
दोषत्वात् । न च साध्यवद्वृत्तित्वे सति वृत्तिमत्त्वज्ञानात्
साध्याभाववद्गामित्वज्ञानमावश्यकं तेन विना सा-
ध्यवद्वृत्तित्वाज्ञानादिति वाच्यम् । उपजीव्यत्वेन भि-
न्नत्वात्, उपजीव्यत्वेऽपि साध्यवति न वर्तत इति ज्ञा-

मं स्वतोदूषकमिति चेन्न । असहचारज्ञानस्य विरोधि-
तया व्याप्तिग्रहप्रतिषेधकत्वात्, व्याभिचाराज्ञानवि-
रोधित्वेन व्याभिचारज्ञानवत् ।

(दी०) साध्येत्यादि । हेत्वभावस्य साध्यवन्निष्ठाभावाप्रति-
योगित्वज्ञानं वस्तुतस्तत्प्रतियोगिकाभावस्य हेतोः साध्यसामा-
नाधिकरण्यग्रहं विरुणद्धीत्यभिप्रायेणेदम् ।

यदि च तदभावाभावत्वेनासामानाधिकरण्यग्रहेऽपि तत्त्वेन
सामानाधिकरण्यग्रहो न विरुध्यत इति भाष्यते तदाह यद्वेत्या-
दि । वृत्तिमत इति धर्मेति च पक्षधर्मत्वाविरोधित्वप्रदर्शकं न
तु विशेषकम्, दूषकतायामनुपयोगादव्याप्तिकरत्वाच्च । वृत्तिवि-
शेषसूचनाय वा तत्, तेन समवायेन हेतुतायां धूमे नाव्याप्तिः । आ-
द्ययोः साध्यवद्वृत्तित्वतदधिकरणत्वाभावौ चरमयोश्च साध्यव-
द्वृत्तितत्त्वाधिकरणभेदावर्थाविति भेदः । ज्ञानातिप्रसक्तिं निरस्यति
न चेत्यादिना । तेनैवादि । साध्याभाववद्भाषित्वज्ञानं विना वृत्ति-
मन्त्रविशिष्टसाध्यवद्वृत्तित्वज्ञानापत्यवसानादित्यर्थः । अस-
हचारेति । सहचारः सामानाधिकरण्यम् । व्याभिचारेति । व्याभिचा-
रो न ज्ञायते यस्मात्तद्व्याभिचाराज्ञानप्रव्यभिचारज्ञानम् । तदयमर्थः-
अव्यभिचारितसामानाधिकरण्यरूपाया व्याप्तेरव्यभिचाराशङ्कहा-
विरोधिग्रहविषयतया यथा व्याभिचारो हेत्वाभासस्तथा सामाना-
करण्याशङ्कहविरोधिग्रहविषयतया विरोधोऽपीति ।

(गा०) ननु हेतौ साध्यव्यापकीभूताभावप्रतियोगित्वज्ञानस्य
व्याप्तिज्ञानादौ व्याप्तिभावाद्यनवगाहितया प्रतिषेधकत्वं न सम्भवती-
ति कथं हेतुनिष्ठतादृशप्रतियोगित्वस्य विरोधरूपतया सिद्धाश्रय-
ण्यनमित्यत आह हेत्वभावस्येति । तत्प्रतियोगिकेति । हेत्वभावप्र-
तियोगिकेत्यर्थः । हेत्वभावाभावत्वेन भासमान एव सामानाधिकर-
ण्यग्रहस्तदभावे तुदयवित्तिवैयर्थ्यतया साध्यसामानाधिकरण्यभावः ।

तिस्रो गित्वमवगाह्य इति तत्र तादृशप्रतियोगित्वाभावरूपव्यापकता-
ग्रहप्रतिषेधयता न तु हेतुतावच्छेदकरूपेण भासमाने साध्यसामाना-
धिकरण्यग्रह इत्यरुचेरनुपदं वक्ष्यमाणतया अभिप्रायेणेति ।

यदि चेत्यनन्तरं हेत्वभावे साध्यव्यापकताग्रहदशायामिति पूर-
णीयम् । तदभावेति । हेत्वभावत्यर्थः । असामानाधिकरण्यग्रहेपीति ।
सामानाधिकरण्यग्रहासंभवेऽपि साध्यव्यापकत्वं साध्यासामानाधि-
करणस्वभावकत्वरूपं यदि विवक्ष्यते तदा पूरणं विनैव असामानाधि-
करण्यग्रहेऽपि इत्यस्यासामानाधिकरण्यग्रहदशायामिति यथाश्रुतार्थ-
कतयैव च संगतिर्बोद्ध्या । तत्त्वेन-हेतुतावच्छेदकरूपेण, अवृत्तिहे-
तोर्विरुद्धत्वस्यावृत्तिताया विरोधरूपतायाश्चेष्टत्वावृत्तिमत इति धर्मे-
ति च व्यर्थमित्यत आह वृत्तीति । पक्षधर्मत्वाविरोधित्वप्रदर्शकमि-
ति । एतद्दर्शनं च स्वरूपासिद्धिवैलक्षण्यस्य विरोधे लाभायेति
ध्येयम् । विशेषकं-विरोधशरीरप्रविष्टार्थकं, दूषकतायां-प्रतिष-
न्धकतायाम् । अनुपयोगित्वात्-तदर्थविषयताया, अनुपयोगि-
त्वात्, अव्याप्तिकरत्वात्-अवृत्तिविरुद्धासंग्रहप्रयोजकत्वात् । वृ-
त्तिविशेषेति । येन सम्बन्धेन विरुद्धत्वमभिमतं तत्संबन्धावच्छिन्न-
साध्यवृत्तित्वनिवेशलाभायेत्यर्थः । तन्निवेशनप्रयोजनमाह तेनेति ।
लक्षणचतुष्टयस्य भेदं स्फुटयति आद्ययोरिति । अभावाविति । अ-
त्यन्ताभावावित्यर्थः । पृथिवी इतरंभ्यो भिद्यते पृथिवीत्वादित्यादौ
व्यतिरेकिणि साध्यवृत्तित्वसत्त्वाद्भवतिव्याप्तिर्न संभवतीत्याशये-
नाह ज्ञानानिप्रसक्तिमिति । हेतुमति साध्यवत्त्वाग्रहेण तत्र साध्य-
वदवृत्तित्वग्रहसंभवादिति भावः । असाधारणे शब्दो नित्यः शब्द-
त्वादित्यादौ वस्त्वतिव्याप्तिशंकां लक्ष्यतां स्वीकृत्य निराकुरुते मूले
असाधारणे चेति । संकर एवेति । विरोधस्य दोषान्तरसामानाधि-
करण्यमिष्टमेवेत्यर्थः । 'अनेन-विच्छेदत्वेन, तस्य-असाधारणहेतोः,
'दोषत्वात्-दुष्टत्वे क्षतिविरहात् । साध्याभाववृत्तित्वज्ञानाभावस्य
साध्यवदवृत्तित्वाज्ञानप्रयोजकत्वं न संभवति कार्याभावस्य कार-
णव्यतिरेकाप्रयोजकत्वादिनि तेन विनेत्यादिमूलासंगतिरिति तदप्य-
था व्यख्यामुपादत्ते दीधितौ तेनेत्यादीति । वृत्तिमत्त्वेति । वृत्तिमस्व-
विशिष्टसाध्यवदवृत्तित्वरूपहेतुज्ञानघटितसाध्याभाववद्भ्रामित्वानुमि-
तिसामान्याः फलोपहितत्वं निर्वाहादित्यर्थः । तथाच सामान्याः क-

लोपधाननियमानुरोधात् तज्ज्ञानस्यावश्यकत्वमिति भावः ।

मूले उपजीव्यत्वेन भिन्नत्वादिति । व्यभिचारज्ञानोपजीव्यत्वेन विरोधस्यापि पृथग्दोषताया आवश्यकत्वादित्यर्थः । न स्वतो दूषकमितीति । उपाधिरिव न हेत्वाभास इति शेषः । व्याप्तिग्रहप्रतिबन्धकत्वादित्यस्य स्वतोपीत्यादिः । व्यभिचाराज्ञानविरोधित्वेनेति मूलस्य व्यभिचारज्ञानाभावविरुद्धत्वेनेत्यर्थो न संभवति-तावता व्याप्तिज्ञानप्रतिबन्धकत्वालाभादित्यन्यथा तद्व्याचष्ट दीधितौ व्यभिचारेतीति । व्याप्तेरव्यभिचारसामानाधिकरण्यघटितत्वमभिधाय तत्तदशमानविरोधिनो ज्ञानस्य व्याप्तिज्ञानप्रतिबन्धकतां स्फुटीकुर्वन् तद्विषयस्य हेत्वाभासताया निष्प्रत्यूहत्वं दर्शयति तदयमर्थ इत्यादिना ।

(चि०) ननु विरुद्धस्य स्वार्थानुमानदोषत्वेऽपि परार्थानुमानेऽपार्थक्यत्वम् अयोग्यताज्ञानेन निश्चिन्तानन्वयादिति चेन्न । अयोग्यताज्ञानस्य विरुद्धत्वज्ञानोपजीव्यत्वेन तस्यैव दोषत्वात् बाधेऽप्येवम् । स चायं विधिसाधने त्रिविधः—साक्षात्साध्याभावव्याप्यत्वात् साध्यव्यापकीभावव्याप्यत्वात् साध्यव्यापकविरुद्धोपलम्भात् । यथा धूमवानयं योग्यधूमवत्तया अनुपलभ्यमानत्वात् निरग्निकत्वात् जलाशयत्वात् । न च सर्वत्र साध्यव्यापकविरुद्धोपलम्भ इति न त्रैविध्यम् । एतदज्ञानेऽपि साध्याभावतद्व्यापकाभावव्याप्यत्वेनापि ज्ञातस्य दोषत्वात् । न च धूमवानयं तदभाववत्त्वादिति त्रयाधिकम्, स्वसमानाधिकरणात्यन्ताभावाप्रतियोगित्वं हि व्यापकत्वम्, तद्व्याप्यभेदेऽपि धूमवानयं धूमाभाववत्तयोपलभ्यमानत्वात् तद्वत्तयानुपलभ्यमानत्वादित्यनैकान्तिकमेव ।

निषेधसाधनेऽपि त्रिविधः—प्रतियोग्युपलम्भात् साध्यव्यापकाभावोपलम्भात् साध्यव्यापकविरुद्धो

पलम्भात् । यथा निरग्निकोऽयमाग्नित्वात् धूमाभावश्च-
न्यत्वात् धूमवत्त्वात् ।

(दी०) स चायं विरुद्धो हेतुः । साध्याभावेति । तदभाव-
त्वं तद्वत्ताग्रहविरोध्यभावत्वम्, तेन साध्यवदन्यत्वव्याप्यत्वोपसं-
ग्रहः । एवमुत्तरत्रापि । साध्यव्यापकेति । अत्र व्याप्यपदं स्वरूपप-
रम् । साध्येत्यादि । साध्यव्यापकसामानाधिकरण्यग्रहविरोधिरू-
पवत्त्वादित्यर्थः । तेन साध्यव्यापकवदवृत्तित्वाद्युपसंग्रहः । सर्वत्र
चोपलम्भपदं स्वरूपसिद्धिमात्रफलकम् । साध्याभावेति । व्या-
प्यपदव्यत्यासेन साध्याभावव्यापकाभावत्वेन चेत्यर्थः । स्वस-
मानेति । तथाच साध्याभावसाध्यव्यापकाभावयोर्निरुक्तसाध्य-
व्यापकाभावत्वेनानुगमात्साधिक्यमित्यर्थः ।

प्रतियोग्युपलम्भात्-स्वरूपतः साध्यवत्त्वग्रहविरोधित्वात्,
तेन निर्वहिकान्यत्वादिसंग्रहः । साध्यव्यापकेति । अत्र व्यापकत्वं
भेदाभेदसाधारणं तेन साध्याभावव्याप्यत्वसंग्रहः । धूपवत्त्वा-
दिति । धूमाभावस्य बह्व्यभावं व्यापकत्वग्रहदशायामस्य मध्यमे-
ऽन्तर्भावो, बह्व्यभावव्यापकवह्निसामान्या भावाभावव्याप्यत्वग्रहे
च चरमे ।

(भा०) विरोधस्थैव निरुक्तत्वात् स चायमित्यस्य तत्परामर्श-
कताभ्रमं निराकरोति स चायमिति ।

साध्याभावव्याप्यत्वज्ञानवत् साध्यवद्भेदव्याप्यत्वज्ञानस्यापि
विरोधितया तदनभिधाने न्यूनतां परिजिहीर्षुः साध्याभावपदं सा-
ध्यवत्त्वस्यन्ताभ्योन्याभावपरतया व्याचष्टे तदभावत्वमिति । साध्या-
भावव्याप्यव्याप्यत्वादिवारणायाभावपदं विरोधिताविशेषसुचकम् ।
उत्तरत्रापि-साध्यव्यापकाभावेत्यत्रापि । अन्यथा साध्यव्यापकवद्भेद-
त्वासंग्रहादिति भावः । व्यापकाभावव्याप्यत्वव्यापकविरुद्धत्वयोर-
भेदाद्वितीये व्याप्यपदपदार्थाविवक्षामाह व्याप्यपदमिति । विरुद्धप-
दस्य तदभावव्याप्यतद्वदवृत्त्युभयपरतामाह साध्यव्यापकेति ।

सामानाधिकरण्यविरोधित्वं तद्ग्रहप्रतिबन्धकधीविषयत्वं न तु तद-
धिकरणावृत्तित्वं तदभावत्वादेरपि तत्सामानाधिकरणावृत्तित्वत्वात्
व्यापकवदवृत्तीत्यादिना व्यापकाभावव्याप्यत्वपरिग्रहः । इदं च
तदभावव्याप्यत्वग्रहस्य तत्समानाधिकरण्यग्रहविरोधितामंगी-
कृत्य विरुद्धत्वादग्रह एव विरोधी न तु तदुपलंभग्रह इत्याशयेनो-
पलम्भपदानामवक्षितार्थकतामाह सर्वत्रेति । सर्वत्र-व्यापकविरुद्धो-
पलंभादित्यत्राग्रमप्रतियोग्युपलंभादित्यादौ चेत्यर्थः । *

साध्याभावतद्यापकाभावव्याप्यत्वेनेत्यत्र मूले व्याप्यपदार्थावि-
वक्षायां साध्याभावव्याप्यत्वालाभः, ताद्विवक्षायां च साध्यव्यापकाभा-
वत्वालाभः अविधक्षिततद्याप्यत्वलाभश्चेत्यतो व्याचष्टे साध्याभावे-
तीति । ज्ञातस्य दोषत्वादीति मूलं ज्ञातस्य विरोधित्वादित्यर्थकं, त-
थाच सामानाधिकरण्यग्रहविरोधिरूपाणां परिगणनीयतया न तदुपा-
दानविरोध इति भावः । स्वव्यापकतायाः स्वसाधारण्य एव कथं सा-
ध्याभावत्वस्य कथितान्तर्भाव इत्याकांक्षायामाह दीधितौ तथा चेति ।

प्रतियोग्युपलंभपदं साध्यभूताभावप्रतियोगितावच्छेदकतद्वृद्ध-
त्वतदत्यन्ताभावत्वादिसंग्राहकतया व्याचष्टे प्रतियोग्युपलंभादिति ।
स्वरूपत इति । विरोधिताविशेषसूचकं साध्यव्यापकाभावत्ववार-
णाय । विरोधित्वात्-विरोधिज्ञानप्रकारतावच्छेदकधर्मवत्त्वात् । नि-
र्वहिकान्यत्वादीति । निरग्निकान्यत्वत्वादीत्यर्थः । साध्यव्यापकवि-
रुद्धोपलंभादित्यनेन साध्याभावव्याप्यत्वोपग्रहायाह साध्यव्याप-
केत्यत्रेति । धूमवत्त्वादीति । तृतीयोदाहरणस्य साध्यव्यापकभावत-
या मध्यमप्यन्तर्भावः सम्भवतीति दशाविशेषे व्यापकविरुद्धान्तर्भा-
वं दर्शयति धूमाभावस्येत्यादिना । दशायामित्यनन्तरमेवकारः पूर्यः ।
मध्यमे-साध्यव्यापकाभावत्वज्ञानविषयतया दुष्टे, ग्रहे-ग्रहदशायां,
चरमे-साध्यव्यापकविरुद्धत्वज्ञानविषयतया दुष्टे ।

(चि०) सर्वश्रायं विशेषणद्वारापि । यथा कृष्णागुरुप्र-
भवबहिर्मानयं कटुकासुरभिपाण्डुरधूमवत्त्वात् । अयञ्च
बाधाश्रयासिद्धस्वरूपासिद्धासाधारणसंकीर्णः कश्चित् ॥

इति विरुद्धचिन्तामणिः ॥

(दी०) इदं पुनरिहावधेयम् । कथितरूपाणि किं स्वरूपतो ज्ञातान्येव सामानाधिकरण्यग्रहविरोधीनि असामानाधिकरण्यव्याप्यत्वेन वा ? नाद्यः—व्यापकाभावव्याप्यत्वादेस्तदसम्भवात् । न द्वितीयः—साध्याभावव्याप्यत्वयोः स्वरूपेणैव ज्ञातयोस्तथात्वात् । तथात्वेऽपि तत्त्वमविरुद्धमिति चेत्, इन्तैवमसामानाधिकरण्यस्य सामानाधिकरणावृत्तितत्तद्धर्माणाञ्च तथात्वादाधिक्यम् । न च एतानि धर्मिविभाजकान्येव, सर्वेषामेव साध्याभावव्याप्यत्वेनैकविधत्वादिति ।

विरोधोन्नायकप्रकारत्रैविध्येन धर्मिणोऽपि त्रैविध्याभिधानमिति वदन्ति । अयञ्चेत्यादि । बाधस्वरूपासिद्ध्यन्यतरसङ्करस्तु आवश्यकोऽन्यसङ्करस्तु काचित्को ज्ञानासङ्कराच्च पार्थक्यम् ।

इति विरुद्धदीधितिः ॥



(गा०) स्वरूपतो ज्ञातान्येवेति एवकारो मध्ये योज्यः, तथाच ग्राह्याभावव्याप्यत्वादिना अज्ञातान्यपि विरोधीनीत्यर्थः । असामानाधिकरण्यव्याप्यत्वेनेति, सावधारणमतो न वक्ष्यमाणदूषणासङ्गतिः । व्यापकाभावव्याप्यत्वादेरित्यादिना व्यापकवदवृत्तित्वपरिग्रहः । स्वरूपेणैव ज्ञातयोरिति । तदभावव्याप्यत्वेनाज्ञातयोरपीत्यर्थः । साध्याभावः साध्यसमानाधिकरण इत्यनन्तर्यज्ञानानुत्पत्त्या धर्मितावच्छेदकतासम्बन्धेन तत्सामानाधिकरण्यप्रकारकानाहार्यबुद्धौ तदभावत्वादिपर्याप्तविषयतासम्बन्धेन ज्ञानत्वेन प्रतिबन्धकत्वादिति भावः । यथाकर्थाच्चिद्विरोधिरूपाणामेवायं विभाग इत्याशङ्कते तथात्वेपीति । स्वरूपतो विरुद्धत्वेपीत्यर्थः । तत्त्वे—विरुद्धत्वम्, अविरुद्ध—अश्वेतम् । असामानाधिकरण्यस्येति । अस्य स्वरूपत एव सामानाधिकरण्यधीविरोधित्वादिति भावः । सामानाधिकरण्येति । अयमद्वयः

सास्नावत्वादित्यादौ सास्नात्वादीनामित्यर्थः । तेषामप्यवत्वाद्य-
सामानाधिकरण्यव्याप्यत्वेन विरोधित्वादिति भावः ।

स चार्यामत्यादिग्रन्थो न सामानाधिकरण्यव्याप्यत्वेन विरोधि-
रूपपरिगणनपरः, किन्तु विरुद्धहेतुप्रभेदपरिगणनपर एव, एवं च
साध्यासामानाधिकरण्यरूपवतां धर्मिणां साध्याभावव्याप्यत्वादिनै-
वोपग्रहान्नाधिक्यमिति शङ्कां निरस्यति न चैतानीति । सर्वेषां-साध्य-
व्यापकाभावादीनाम् । साध्याभावव्याप्यत्वेनेति । तथा च तेषां पृथ-
गुपादानानुपपत्तिरिति भावः । इदमुपलक्षणम् । एतदज्ञानेपित्यादि-
मूलविरोधोपि द्रष्टव्यः ।

विभागं सङ्गमयतां कषांचिन्मतमाह विरोधोन्नायकेति । एवं च
साध्याभावव्याप्यत्वादिना ज्ञानस्य यत्तु दूषकत्वमभिहितं तदपि
विरोधिज्ञानद्वारा न तु साक्षादिति न विरोध इति ध्येयम् । विरो-
धानुमापकहेतूनामानन्त्यान्निविधानुपपात्तस्तदवस्थेवेत्यस्वरससूच-
नाय वदन्तीति ।

मूले सर्वश्रायं विशेषणद्वारापीति । उक्तनिखिलप्रकारो विरुद्धः
विशेषणनिबन्धनोपीत्यर्थः । अत्र विशेषणनिबन्धनत्वस्य विरोधरूप-
विशेषणे संक्रमो बोध्यः । कृष्णगुर्विति । अत्र विशेष्यधूमत्वावच्छि-
न्नस्य साध्यसामानाधिकरणत्वात् कटुत्वादिविशिष्टस्यैव विरुद्धत्वा-
दिति भावः । अत्र प्रत्येकविशेषणावच्छिन्नस्यैव विरुद्धता बोध्या ।
बाधस्वरूपासिद्ध्यन्यतरसङ्करस्यावश्यकतया काचित्कताभिधानं न
सङ्गच्छत इत्याशङ्क्य तत्तदुभयानुगमकेतररूपावच्छिन्नसङ्करस्य का-
दाचित्कत्वं अववाक्ष्यतमित्याह दीधितौ बाधेत्यादिना । ननु विरोध-
स्थले दोषान्तरस्यावश्यकत्वे किमस्य दोषताभ्युपगमेनेत्यत आह
ज्ञानासङ्कराच्चात । दोषान्तराज्ञानदशायां विरोधज्ञानेनाप्यनुमिति-
प्रतिबन्धादस्य दोषान्तरत्वमविन्यक्तमिति भावः ॥

इति गदाधरभट्टाचार्यचक्रवर्तिविरचितायां
गादाधर्यो विरुद्धप्रकरणम् ।

श्रीगणेशायनमः ।

अथानुमानगादाधर्मा

सत्प्रतिपक्षप्रकरणम् ।

(चि०) सत्प्रतिपक्षत्वं न समानबलबोधितसा-
ध्यविपर्ययलिङ्गत्वम्, परस्परप्रतिबन्धेनोभयोरबोधक-
त्वात् । बलञ्च न सपक्षसत्त्वादि, व्यतिरकिण्यभावात् ।
नापि समानव्याप्तिपक्षधर्मतावत्त्वम्, विरोधेनैकत्र तद्-
ङ्गनियमात् । नापि व्याप्तिपक्षधर्मतया ज्ञातत्वम्, विरो-
धिव्याप्तिपक्षधर्मताविशिष्टज्ञानयोरन्यतरभ्रमत्वनि-
यमेन नित्यत्वव्याप्तश्रावणत्वादिवैशिष्ट्याप्रसिद्धा-
ऽऽरोपयितुमशक्यत्वात् । न च साध्यव्याप्यस्य पक्षधर्म-
ता पक्षधर्मस्य वा साध्यव्याप्यतारोप्येति वाच्यम् ।
एकत्र तदुभयाभावात् विशिष्टस्याप्रसिद्ध्या तद्वैशिष्ट्य-
स्यारोपासम्भवात् । नाप्यनिर्द्धारितविशेषेण बोधित-
साध्यविपर्ययकत्वम्, उभयोरबोधकत्वात् । विशेषश्च
न व्याप्तिभङ्गाभङ्गरूपः एकत्र तद्ङ्गनियमात् ।

(दी०) एकत्र तदुभय इति । व्याप्ये पक्षधर्मतायाः प-
क्षधर्मे च व्याप्यत्वस्यारोपः प्रत्येकमव्यापकोऽतो विशिष्टस्या-
रोपो वाच्यः, स चैकधर्मिणि विरोधिव्याप्यद्वयविरहाद्विशिष्ट-
स्याप्रसिद्ध्या न सम्भवतीत्यर्थः । विरुद्धादौ साधने स्वव्याप-
कसामानाधिकरण्यरूपव्याप्तेरप्रसिद्धेश्चेत्यपि द्रष्टव्यम् । एकत्र भ-
ङ्गेति । तथा चान्यतरत्वेन तदवधारणमस्तीति भावः ।

(गा०) समानबलत्वादिमूलस्य प्रकृतसाध्यानुमापकबलशालिन्वे सति प्रकृतसाध्याभावानुमापकबलशालिहेत्वन्तरकत्वमित्यर्थः । अत्रानुमापकत्वमनुमितफलपहितत्वमनुमितिस्वरूपयोग्यत्वं वा ? आद्ये दूषणमाह परस्परेति । उभयोः-व्याप्तिसहितपक्षधर्मयोः । अबोधकत्वादित्यस्य सत्प्रतिपक्षतादशायामित्यादिः । द्वितीयपक्ष एतद्भावनवकाशात् बलपदार्थं विनश्यत् दूषयति-बलं चेति । बलपदार्थेत्यर्थः । सपक्षसत्त्वादीति । आदिना पक्षसत्त्वविपक्षासत्त्वयोः परिग्रहः । व्यतिरेकिणीति । अभावान्-सपक्षाप्रसिद्ध्या तत्सत्त्वासम्भवात् । एतदुपलक्षणम् । सर्वत्रैव सत्प्रतिपक्ष एकहंतौ पक्षसत्त्वविपक्षासत्त्वयोरैकतराभावापि द्रष्टव्यः । समानेति सम्पातायातम् । बलपदार्थस्य समानत्वाघटितत्वात् । विरोधेनेति । विरुद्धसाध्यतदभावव्याप्ययोरेकत्रासत्त्वनियमनेत्यर्थः । तद्भङ्गंति । व्याप्तिपक्षधर्मतयोरैकतराभाव इत्यर्थः । व्याप्तिपक्षधर्मतया-व्याप्तिसहितपक्षधर्मतया, ज्ञातत्वं-ज्ञायमानत्वं, व्याप्तिविशिष्टस्ववैशिष्ट्यज्ञानविषयकत्वमित्यर्थः । तेन 'नित्यत्वव्याप्यभावणत्वादिवैशिष्ट्याप्रसिद्धे'त्याद्यभिमतमूलसङ्गतिः । नित्यत्वव्याप्येति । शब्दोऽनित्यः कृतकत्वादित्यादौ भावणत्वादिरूपप्रतिहेतौ भ्रमात्मकव्याप्यवत्ताज्ञानस्यारोप्याप्रसिद्ध्यासम्भवेन समानबलत्वासम्भवादित्यर्थः ।

यत्राव्याप्यः प्रतिहेतुः तत्र पक्षधर्मे भावणत्वे अन्यत्र प्रसिद्धायाः व्याप्तेरारोप एव बलम् , यत्रापक्षधर्मः प्रतिहेतुः तत्र साध्यव्याप्ये पक्षधर्मत्वारोप एव बलमिति शङ्कायां विशिष्टाप्रसिद्ध्या व्याप्तिविशिष्टपक्षधर्मत्वारोपासम्भवाभिधानमसङ्गतमित्यत आशयं पुरयति द्विचिंतौ व्याप्य इत्यादिना । व्याप्ये-व्याप्तिविशिष्टे, पक्षधर्मे-पक्षधर्मताविशिष्टे, प्रत्येकं-व्याप्तिविशिष्टस्वविषयकपक्षधर्मताज्ञानत्वादिना, अव्यापकः-सकलसत्प्रतिपक्षासंग्राहकैः, अव्याप्यादिप्रतिपक्षस्य व्याप्यादिविशिष्टत्वाप्रसिद्धेरिति भावः । विशिष्टारोपः-व्याप्तिविशिष्टपक्षधर्मतायाः स्वस्मिन्ग्रहः, वाक्यः-बलपदेन विवक्षणीयः । एकधर्मिणीत्वादि-कमेकत्रत्यादिमूलशब्दविवरणम् । विशिष्टस्येति । बाह्यसाध्यं पक्षे बाधितं तादृशव्याप्तिविशिष्टप्रकृतपक्षवृत्तित्वस्याप्रसिद्ध्या न सम्मतीति, तथाच नित्यत्वादिव्याप्तिविशिष्टभावणत्वाद्यप्रसिद्ध्या यथा व्याप्तिविशिष्टतद्देतुधर्मिकपक्षधर्मताग्रहोऽप्रसिद्धस्तथा नित्यत्वादिव्या-

तिविशिष्टशब्दवृत्तिव्याघ्रप्रसिद्ध्या धावणत्वादौ तद्ग्रहोप्यप्रसिद्ध
इति धावणत्वाद्ः समानबलत्वासम्भवेन कृतकत्वादेस्सत्प्रतिपक्ष-
तानुपपत्तिरिति भावः ।

व्याप्तिपक्षधर्मतोभयज्ञानविषयताया बलत्वे नैव दोष इत्यतो दो-
षान्तरं स्वयमाह विरुद्धादाविति । आदिना साधारणपरिग्रहः । सा-
ध्याभाववद्वृत्तिस्वरूपाया व्याप्तेरन्यत्रप्रसिद्धाया विरुद्धादावप्यारोप-
सम्भवात् । स्वव्यापकत्वादि । अप्रसिद्धश्चेति । तज्ज्ञानघटितसमानब-
लत्वासम्भवे इति शेषः । व्याप्तिप्रकारेण पक्षे स्वप्रकारकज्ञानवि-
वक्षणे सामान्यादौ पक्षे समवायादिरूपहेतुतावच्छेकसम्बन्धेन वृत्तेर-
प्रसिद्धिर्न क्षतिमावहतीति साऽप्रसिद्धिर्नोक्ता व्याप्तिघटकानां तादृश-
पदार्थानां खण्डशः प्रसिद्धानां परस्परपिच्छलेषावगाहिज्ञानस्य बलत-
या विवक्षणेन तद्दोषोद्धारसम्भवेपि अन्वयव्यतिरेकव्याप्तिज्ञानयोरन-
नुगमेनेकोपादानेऽन्यत्राव्याप्तिदुर्धरैवेति भावः । साध्यवत्ताज्ञानविरो-
ध्यनुमितिसमर्थत्वेनानुगमे तु सिद्धान्त एव पर्यवसानम् ॥

व्याप्तिभङ्गाभङ्ग इति मूलं व्याप्तिपक्षधर्मताप्रामिति विषयत्वतज्ज्ञान-
विषयत्वान्यतररूप इत्यर्थकम्, एकतरविषयकव्याप्तिपक्षधर्मताज्ञानस्य
भ्रमत्वनियमेपि तदनवधारणेनानिर्धारितविशेषत्वसम्भवादेकत्र त-
ज्ज्ञाननियमादिति दूषणमसङ्गतमित्यत आह तथा चेति । तादृशभङ्ग-
नियमे चेत्यर्थः । तदवधारणं-भङ्गावधारणम् । अनयोरेकतरं बाध्यं
विरुद्धार्थप्रतिपादकत्वादित्यनुमानात्सत्प्रतिपक्षतादशायामप्यस्तीत्य-
र्थः । यद्यपि अनयोरेकतरमित्यादेः एकत्र पक्षे साध्यतदभावव्याप्य-
तया हेतुद्वयज्ञानान्यतरभ्रमः एकत्र मिथो विरुद्धद्वयसाधकद्वया-
न्यतरत्वादित्यर्थो न साधु-सत्तेतुपरामर्शेप्यन्यतरत्वहेतुसत्त्वेन भ्र-
मत्वस्याभावेन व्यभिचारात् । न चैकपक्षकहेतुप्रतिहेतुपरामर्शान्य-
तरत्वं पक्षीकृत्य विरोधिसाधकद्वयवृत्तित्वेन भ्रमवृत्तित्वमेवानुमेयं
तादृशान्यतरत्वबाध्ये एकत्र भ्रमत्वसत्त्वेनैव तत्र भ्रमवृत्तित्वसत्त्वेन न
व्यभिचारप्रसक्तिरिति वाच्यम् । तथासत्यपि घटादिविषयकसमूहा-
लम्बनरूपो वत्र परामर्शस्तत्र घटाद्यंशे भ्रमत्वमादायार्थान्तरवारणाय
तत्तत्तत्तौ तत्तत्साध्यव्याप्तिपक्षधर्मतान्यतरभ्रमस्य निवेशनविधेत्या
तत्तत्तत्तुद्वयान्तर्गतसत्त्वेतौ तत्तत्साध्यादिव्याप्तिभ्रमाप्रसिद्ध्या सा-
दृश्याप्रसिद्धेः । तत्तत्तत्तुद्वयान्यतरांशे तत्तत्साध्यव्याप्तिपक्षधर्मता-

न्यतरभ्रमवृत्तित्वसाधने च विरुद्धार्थसाधकान्यहेतुकपरामर्शद्वया-
न्यतरत्वे व्यभिचारः साध्यप्रसिद्धिमात्रेणैव कृतकृत्यता च । तथापि
तत्तत्साध्यतदभावव्याप्यवच्छिन्नपक्षधर्मतानिरूपितहेतुविषयताद्वया-
न्यतरत्वं पक्षीकृत्य भ्रमत्वानयतविषयतावृत्तित्वमेकधर्मिकविरुद्धा-
नुमितिजनकतावच्छेदकविषयताद्वयवृत्तित्वेन साधनीयम् । भ्रमत्वं
चानुगतं कथंचिन्निर्वचनीयम् ॥

इति सत्प्रतिपक्षपूर्वपक्षग्रन्थः ॥

(चि०) उच्यते । साध्यविरोध्युपस्थापनसमर्थ-
समानबलोपस्थित्या प्रतिरुद्धकार्यलिङ्गत्वं तत्त्वम् । ब-
लञ्च व्याप्तिपक्षधर्मते । विरोधिबोधकान्यगमकतौप-
यिकरूपसम्पत्तिमत्तया ज्ञायमानेन प्रतिरुद्धकार्यत्वं
वा तत्त्वम् ।

(दी०) सत्प्रतिपक्षितव्यवहारो हि सत्यसति वा साध-
ने नापरामृश्यमाणे नाप्यविद्यमानविरोधिपरामर्शे, अतएव सन्
प्रतिपक्षो विरोधिर्व्याप्त्यादिमत्तया परामृश्यमाणो हेतुः विरो-
धिपरामर्शो वा यस्य परामृश्यमाणस्य हेतोरसौ सत्प्रतिपक्ष इति
विग्रहमपि वर्णयन्ति, अतस्तदनुसारेणैव व्यवहारौपयिकं लक्षण-
माह साध्येति । बाधाश्रयासिद्धिनिर्णयवारणाय समर्थान्तम् । न
चासौ न व्याप्तिपक्षधर्मतात्मकबलोपस्थितिरिति वाच्यम् । व्या-
प्तिपक्षधर्मताविरहस्य साध्यत्वे पक्षतावच्छेदकत्वे वा तत्सम्भ-
वात् । पक्षः साध्याभावव्याप्यत्वात् साध्यं पक्षवृत्तित्वाभावव्याप्य-
वदिति पक्षस्य, व्यापकभेदेन अन्वयव्यतिरेकभेदेन च व्या-
प्तेः भिन्नत्वादेकोपादानेऽन्यसंग्रहेण बलस्याविवक्षितत्वाच्च ।
साध्यधीविरोध्यनुमितिजनकज्ञानाविषयत्वेन तदुपादाय तदुप-
स्थित्यभिधानञ्च शिरोवेष्टनेन नासिकास्पर्शमनुधावति । साध्यस्य
साध्यसिद्धेर्विरोधिन्वाः पक्षो न साध्यद्वानित्याद्युपस्थितेः, सा-

ध्यविरोधी साध्यवत्ताज्ञानप्रतिबन्धकज्ञानविषयो बाधः साध्या-
भावादस्तदुपस्थितेर्वा जननयोग्यया समानया बलोपस्थित्या
तथाविधव्याप्त्यादिबुद्ध्या प्रतिरुद्धं कार्यं यस्य तादृशलङ्घित्व-
मित्यर्थः । विरोधिव्याप्त्यादिविषयत्वलक्षणयोग्यताशालिन्या
अप्युपस्थितेरप्रामाण्यग्रहे सत्प्रतिपक्षत्वासम्पादकत्वात् कार्यप्र-
प्रतिरोधानुधावनम् । समानत्वञ्चागृहीताप्रामाण्यकसाध्यसिद्धौप-
यिकपरामर्शकालीनत्वम् । असति गृहीताप्रामाण्यके वा परामर्शे
सत्प्रतिपक्षितत्वव्यवहारविरहात् ।

(गा०) उच्यते इत्यादि ग्रन्थस्य दोषनिर्वचनपरत्वं न सम्भव-
ति साध्यविरोध्युपस्थानेत्यादेर्ज्ञानस्य ग्राह्यभावाद्यनवगाहितया-
ऽनुमित्यप्रतिबन्धकतया तस्य हेत्वाभासत्वान्भवादिति सत्प्रतिप-
क्षनिर्वचनपरतया व्याख्यातुकामो व्यवहारविषयमवधारयति स-
त्प्रतिपक्षितेति । सत्यसति वेति । समीचीनं ऽसमीचीनं वेत्यर्थः ।
तथाच सङ्केताबुक्तलक्षणस्यातिप्रसङ्गो दशाविशेषे न दूषणावह इति
भावः । अपरामृश्यमाण इति । प्रकृतसाध्यसिद्धौपयिकस्वविषयक-
परामर्शदशानवच्छिन्न इत्यर्थः । एतेन साध्यसिद्धौपयिकपरामर्श-
कालीनत्वरूपसमानत्वनिवेशसार्थक्यं दर्शितम् । असति गृहीताप्र-
ामाण्यके च परामर्शे सत्प्रतिपक्षव्यवहाराविरहादित्यग्निग्रन्थश्चास-
तीत्यस्य दृष्टान्तविधया प्रदर्शनेन गृहीताप्रामाण्यकत्वांशमात्रव्या-
वृत्तिप्रदर्शनपर इति न पौनरुक्त्यम् । अविद्यमाने विरोधिपरामर्शे
इति । विरोध्यनुमितियोग्यपरामर्शदशानवच्छिन्न इत्यर्थः । एतेन ब-
लोपस्थितिप्रतिरुद्धकार्यकत्वांशनिवेशप्रयोजनं दर्शितम् । अतएवेति ।
प्रकृतपरामर्शस्य विरोधिपरामर्शस्य चासत्त्वदशायां सत्प्रतिपक्षव्यव-
हाराविरहादेवेत्यर्थः । अतीतानागतप्रतिहेतुपरामर्शदशायामपि सत्प्र-
तिपक्षत्वात्प्रतिपक्षपदस्य हेतुपरतापक्षं परित्यज्य परामर्शपरतामाह
विरोधिपरामर्शेति । परामृश्यमाणस्येति । यद्यप्यन्यपदार्थं परामृश्य-
माणत्वं न शब्दतो लभ्यते तथापि प्रतिपक्षपदस्यैव फलोन्मुखस्वका-
र्यप्रतिरोधकपरतया परामृश्यमाणस्वकार्यानुमितिर्विरोधिपरामर्श-
परत्वात् फलितार्थविवरणमिदम् । तदनुसारेण-तादृशव्यवहारानु-

सारेण । बाधाश्रयासिद्धिवारणायेति । तद्वशायासतिव्याप्तिवारणाये-
त्यर्थः । तथोरपि साक्षादनुमितिप्रतिबन्धकत्वादिति भावः । न चा-
श्रयासिद्ध्यादिनिर्णयस्यानुमितिप्रतिबन्धकत्वेपि तस्य परामर्शेनापि
समं विरोधात्परामर्शकाले तत्समवधानं दुर्घटमिति बाध्यम् । लौ-
किकसन्निकर्षादेव तत्सम्भवात् । आश्रयसिद्धिपदं साध्याप्रसिद्धे-
रप्युपलक्षणम् । बलपदेनैव तद्वारणात् समर्थान्तवैयर्थ्यमित्याशंकां
निराकरोति न चासावित्यादिना । असौ—बाधादिनिर्णयः । व्या-
प्तीति । धूमो वह्निव्याप्तिविशिष्टपर्वतवृत्तित्वाभाववान् पर्वताद्य-
वृत्तित्वात् तादृशाभाववान्धूमो गुणवान् द्रव्यत्वादित्यादौ धू-
मादेर्वह्ण्यादिव्याप्तिविशिष्टपक्षधर्मः । निश्चयरूपबाधाश्रयासिद्धेर्निर्ण-
यस्य व्याप्तिपक्षधर्मतात्मकबलोपस्थितित्वसम्भवादिति भावः ।
ननु बलपदं प्रकृतसाध्याभावव्याप्तिविशिष्टप्रकृतपक्षधर्मतापरमिति
नायं दोषः प्रकृते वह्निव्याप्तिविशिष्टपर्वतवृत्तित्वव्याप्तिविशिष्टधूम-
वृत्तिताया एव बलत्वादित्यत आह पक्ष इति । इतीत्यस्य प्रतिरोध-
कज्ञानविषयस्येति शेषः । पक्षस्य व्याप्तेश्च भिन्नत्वादित्यर्थः । प्रथ-
मे प्रकृतपक्षस्य द्वितीये प्रकृतसाध्यस्य पक्षतया पक्षभेदः । व्याप्त्यभे-
दकद्वयमाह व्यापकेत्यादि । व्यापकभेदेनेति । व्यापकयोः साध्याभा-
वपक्षवृत्तित्वाभावयोर्भेदेनेत्यर्थः । *अन्वयव्यतिरेकभेदेनेति । एक-
साध्यगमकव्याप्तिरप्यन्वयव्यतिरेकरूपनिरूपकभेदेनेत्यर्थः । अविब-
क्षितत्वात्-विबक्षितुमशक्यत्वात् । नन्वनुगतरूपेण सकलव्याप्तिप-
क्षधर्मतानिवेशे नायं दोष इत्यत आह साध्येति । शिरोवेष्टनेनेति ।
तादृशानुमितिजनकज्ञानत्वेन प्रतिरोधकज्ञानस्यैव निवेशात्तद्विषय-
कत्वेन पुनस्तन्निवेशाऽनुचित इत्यर्थः । तथाच विरोध्युपस्थापनस-
मर्थत्वेनैवोपस्थितिनिवेशा युक्त इति भावः । उपस्थितां विरोधित्वं प्र-
तिबन्धकत्वं तच्च न साध्यनिरूपितमिति साध्यपदन्तदनुमितिपरतया
व्याचष्टे साध्येत्यादि । इत्याद्युपस्थितेरित्यादिना साध्यं पक्षावृत्तीत्या-
दि उपस्थितिपरिग्रहः । उपस्थापनेत्यत्र धात्वर्थोपस्थितौ विरोध्य-
न्तस्य स्तोत्रं नष्टेत्यादौ नमने स्तोकरूपेवाभेदान्वयः प्रयत्नेनोपपा-
द्यः, एतदस्वरसेन साध्यपदस्य मुख्यार्थपरत्वानुरोधेन च कल्पान्त-
रमाह साध्यविरोधीति । तद्वत्ताज्ञानप्रतिबन्धकज्ञानविषयत्वस्यैव
विषयविरोधिरूपत्वात्साध्यवत्ताज्ञानविषय इति विवरणसङ्गतिः ।

साध्याभाववत्पक्षादिरित्यादिना पक्षावृत्तित्वादिविशिष्टसाध्यादिप-
रिग्रहः । एतच्च फलितकथनम् । तदुपस्थितेरिति । तादृशपक्षादेः
कर्मतया उपस्थितिक्रियायामन्वयो युक्त एवेति भावः ।

अथैवं पक्षे साध्यवति साध्याभाववत्पक्षादेरप्रसिद्धया सत्प्रति-
पक्षितसङ्घतावव्याप्तिरिति चेन्न । यद्रूपावच्छिन्ने धर्मिणि यद्रूपा-
वच्छिन्नवत्ताज्ञानं पक्षतावच्छेदकावच्छिन्ने साध्यतावच्छेदकावच्छि-
न्नवत्ताज्ञानप्रतिबन्धकं तद्रूपावच्छिन्ने पक्षे तद्रूपावच्छिन्नसाध्यका-
नुमितिजननयोग्योपस्थितिप्रतिरुद्धकार्यकत्वाविवक्षणात् । यत्र बाधो
दोषस्तत्रैव सत्प्रतिपक्षो दोषः प्रतिहेतुपरामर्शसंवलनदशायां तत्रैव
हेतौ सत्प्रतिपक्षव्यवहारो यथार्थ इत्याशयेनैवेतत्कल्पानुसरणम् ।
तथाच साध्यवत्पक्षकहेतोरलक्ष्यतया न तत्राव्याप्तिरित्याहुः ।

वस्तुतस्तसाध्यवत्ताज्ञानप्रतिबन्धकज्ञानत्वेनोपस्थितौर्लक्षणे निवे-
शनीया तादृशज्ञानविषयविषयत्वेन तन्निवेशनस्य शिरोवेष्टनेनेत्या-
दिन्यायेन हेयत्वात् । साध्यादिपक्षकसाध्यतावच्छेदकाद्यभावव्या-
प्यवत्तापरामर्शवारणाय विशिष्टसाध्यादिग्रहाविरोधित्वनाप्युपस्थि-
तिर्विशेष्या । जननयोग्ययेति । जननं ण्यर्थः योग्यत्वं च समर्थपदा-
र्थः बले समानत्वं न विवक्षणीयं तस्याविधक्षितत्वादपि तु उपस्थि-
तावेवेति स्फुटीकर्तुं समानयत्यसमासालिखनम् । तथाविधव्याप्ति-
बुद्ध्या-साध्याभावादिव्याप्तिबुद्ध्या । एतदपि वस्तुकथनम् । तथा प्र-
तिरुद्धत्वं च तत्प्रयुक्तानुत्पादप्रतियोगित्वम् । बहिर्व्याप्याभावादिसा-
ध्यकस्थले बह्व्यादमत्पक्षविषयकानुमितिजननयोग्यथा बह्व्यादि-
व्याप्यवत्पक्षोपस्थित्या बाधनिश्चयरूपया कार्यप्रतिरोधदशायामति-
व्याप्तिवारणाय साध्यवत्ताज्ञानप्रतिबन्धकत्वं प्रथमोपस्थितिर्विशेष-
णम्, बह्वादिव्याप्यवत्पक्षोपस्थितेरपि साध्यवत्ताज्ञानप्रतिबन्धिकां ब-
हिर्व्याप्यादेरमत्पक्षविषयकसमूहालम्बिनरूपवन्बह्वादिमत्पक्षविषयकानु-
मितिं प्रति स्वरूपयोग्यतया यथाश्रुते उक्तातिव्याप्तेर्दुर्वारतया सा-
ध्यवत्ताज्ञानप्रतिबन्धकतावच्छेदकविषयत्वावच्छिन्नानुमितिनिष्ठका-
र्यतानिरूपितकारणताश्रयत्वपर्यन्तं समर्थान्तेन विवक्षणीयम् । न च
साध्यवत्ताज्ञानप्रतिबन्धकतावच्छेदकीभूता साध्याभावादिप्रकारता
तद्विधेयतैव प्रतिहेतुपरामर्शजन्यतावच्छेदिकेति तज्जन्यताया न प्र-
तिबन्धकतावच्छेदकविषयतावच्छिन्नत्वमित्युक्तविवक्षायामसम्भव

इति वाच्यम् । प्रकारताविशेषस्यैव विधेयतात्वात्, अन्यथा तु यद्व-
च्छिन्नविशेषकयदवच्छिन्नप्रकारकत्वं प्रतिबन्धकतावच्छेदकं तद्व-
च्छिन्नपक्षकतदवच्छिन्नविधेयकत्वावच्छिन्नकार्यतानिरूपितकारण-
त्वमेव निवेद्यम् ।

ननु तादृशोपस्थितिकालीनज्ञानविषयत्वमेव, सम्यक् किं तत्प्र-
तिरुद्धकार्यकत्वनिवेशेनेत्यत आह विरोधीत्यादि । अप्रामाण्यग्रहवि-
शिष्टाया व्याप्त्याद्युपस्थितेन विरोध्यनुमितिजननयोग्यत्वं तदग्रह-
विशिष्टत्वैनेव परामर्शस्यानुमितियोग्यत्वादिति न तादृशोपस्थिति-
मादायातिव्याप्तिप्रसक्तिरित्याशङ्कां निराकरोति विरोधिष्याप्यादि-
विषयत्वलक्षणयोग्यताशालिन्या इति । जनकतावच्छेदकतापर्या-
प्त्यधिकरणत्वरूपयोग्यता नात्र विवक्षिता, किन्तु जनकतावच्छेदक-
कोटिप्रविष्टविषयतारूपेति भावः । अथवा अप्रामाण्यग्रहाभावो नानु-
मितिजनकतावच्छेदकोऽपि तु स्वातन्त्र्येण जनक एवेत्यभिप्रायेणै-
तत् । कार्यप्रतिरोधानुधावनमिति । तथा चाप्रामाण्यग्रहाभावविशि-
ष्टविरोधिपरामर्शस्यैवानुमितिप्रतिबन्धकतयागृहीताप्रामाण्यकविरो-
धिपरामर्शस्य कार्यप्रतिरोधकत्वाप्नोक्तस्थलेऽतत्प्रसङ्गः । यद्यपि अ-
प्रामाण्यज्ञानास्कन्दितपरमर्शस्यागृहीताप्रामाण्यबाधादिरूपत्वे तद्वि-
रुद्धकार्यकत्वमपि दुर्वारमिति यथाश्रुतेऽतिव्याप्तिरस्त्येव, तथापि
विरोध्यनुमितिजनकतावच्छेदकरूपस्य कार्यप्रतिरोधप्रयोजकताव-
च्छेदकताविवक्षणेनातिव्याप्तिर्वारणया । न च यत्र विरोधिपराम-
र्शानन्तरक्षणे तद्विषयकाप्रामाण्यग्रहो जायते तत्र पूर्वक्षणेऽप्रामा-
ण्यग्रहाभावविशिष्टज्ज्ञानरूपप्रतिबन्धकसत्त्वेन तत्क्षणे कार्यानु-
त्पादात्तक्षणे सत्प्रतिपक्षत्वं दुर्वारमिति वाच्यम् । यत्कालीनोपस्थि-
त्याग्रिमक्षणे यस्य कार्यानुत्पादस्स तदा सत्प्रतिपक्ष इति विवक्षया
अतिप्रसङ्गवारणात् ।

उपाध्यायरीत्या समानपदं सार्थकयितुं तदर्थमाह समानत्वं
चेति । अगृहीताप्रामाण्यकेति । स्वविषयकाप्रामाण्यग्रहाभाववि-
शिष्टेत्यर्थः ।

अथागृहीताप्रामाण्यकत्वशरीरे अन्वयव्याप्यंशे व्यतिरेकव्या-
प्यंशे च यदप्रामाण्यं तदग्रहाभावविशिष्टत्वं निवेद्यं तद्व्याप्यंशेऽ-
प्रामाण्यग्रहसत्त्वे तद्व्याप्यवगाहिपरामर्शस्य सत्प्रतिपक्षत्वाप्रयोजक-

त्वात्, तथा चान्वयव्यतिरेकव्याप्तयोरेकतरविषयकपरामर्शदशावाम-
न्वयव्याप्त्यंशेऽप्रामाण्यग्रहसत्त्वे सत्प्रतिपक्षता न स्यात् । न च स्व-
योग्यानुमितिविरोधिग्रहत्वेनाप्रामाण्यग्रहद्वयमनुगमय्य तद्भावविशि-
ष्टत्वं निवेशनीयम् । विरोधित्वं च समानविशेष्यकत्वानवाच्छिन्नं प्रा-
ह्यम् । तेन विरोधिपरामर्शव्यावृत्तिरिति, वाच्यम् । एवं सति तादृ-
शव्याप्तिद्वयविषयकसमूहालम्बनपरामर्शे एकतरांशेऽप्रामाण्यग्रहस-
त्त्वे सत्प्रतिपक्षत्वानुपपत्तेरिति चेन्न ।

स्वीययत्किञ्चिद्विषयताप्रयोज्यानुमितिप्रातिबन्धकज्ञानसामान्याभा-
वस्य निवेशनीयत्वात् । विरोधित्वं च विरोधिपरामर्शव्यावृत्तं ग्राह्यम्
समूहालम्बनपरामर्शस्थले यादृशव्याप्त्यंशे प्रामाण्यज्ञानं नास्ति
तादृशव्याप्तिविषयताप्रयोज्यानुमितिर्विरोधिज्ञानसामान्याभावस्य स-
त्त्वान्न सत्प्रतिपक्षतानुपपत्तिः । साध्यसिद्धौपयिकत्वं प्रकृतसा-
ध्यानुमितिजननयोग्यत्वम्, योग्यत्वं चाप्रामाण्यग्रहास्कन्दितस्यापि
परामर्शस्याप्रामाण्यग्रहाभावस्य तत्सहकारिकत्वादिति नागृहीताप्रा-
माण्यकत्ववैयर्थ्यम् असति अविद्यमाने परामर्शे स्वविषयकपरामर्शे
स्वस्य सत्प्रतिपक्षताविरहात् । न चासति गृहीतकाप्रामाण्यके वा प्र-
कृतसाध्यानुमापकपरामर्शेऽप्रामाण्यज्ञानभाषिसहकृतपरामर्शरूपका-
रणविरहादनुमितिर्विरहो न विरोधिपरामर्शप्रयुक्त इति समानत्वा-
निवेशोपि नातिप्रसङ्गावकाश इति वाच्यम् । तत्र उभयोरेव कारणा-
भावतया विनिगमनाविरहेण कार्याभावप्रयोजकताया दुर्वारत्वात् ।
विरोधिपरामर्शमात्रप्रयुक्तत्वस्य प्रयोजनविरहेणानिवेशात् यत्र प्रति-
रोधको विरोधिपरामर्शो बाधनिश्चयश्च वर्तते तत्रापि सत्प्रतिपक्षत्व-
स्येष्टत्वात् ।

(दी०) यत्तु-प्रामाण्यनिर्णयैनाधिकबलतया बाधकस्य
विरोधिपरामर्शस्य वारणाय समानेति-तदसत् व्यभिचारेण प्रामा-
ण्यग्रहस्यावलत्वात्, अन्यत्राप्रामाण्यग्रहानुकूलत्वेनैव क्वचित्तदुपयो-
यात् । बलपदोपसन्दानाच्चोक्तरूपलाभात् तद्वैयर्थ्यम् । लिङ्गप-
दोपादानाच्च स्वीयलिङ्गतापयिकपरामर्शलभादात्मादेर्व्युदासः ।
विरोधिपरामर्शप्रतिरुद्धकार्यकविशिष्टपरामर्शविषयत्वन्तु फलि-

तार्थः । अगृहीताप्रामाण्यकत्वसंबलितयोग्यतोपादाने तु बाधोपस्थितिसमर्थपरामर्शकालीनसाध्यसिद्धिसमर्थपरामर्शविषयत्वं वाच्यं तत्त्वम् ।

यदि चायं बह्विव्याप्यवान् बह्व्यभावव्याप्यवांश्चेति परामर्शदयं बह्विमान् बह्व्यभावव्याप्यवांश्चेत्यनुमितिः प्रामाणिकी न तु सत्प्रतिपक्षत्वम्, तदा कार्यप्रतिरोधोऽवश्यमुपादेयोऽजनित-विरोधिबोधकत्वेन च विरोधिपरामर्शो विशेषणीयः । अत एवाग्रिमलक्षणे विरोधिबोधिकान्येति फलतो ज्ञानविशेषणम् । एकस्याप्रामाण्यग्रहेऽपेरणानुमितिजनभात् तद्वारणाय वा तत् । प्रतिरुद्धकार्यत्वञ्च प्रतिरुद्धकार्यपरामर्शविषयत्वम् ।

(गा०) मिश्रोक्तसमानपदव्यावृत्तिं दर्शयितुमुपपन्नस्यति यत्त्विति । 'प्रामाण्यनिर्णयेन-स्वविषयकप्रामाण्यनिश्चयेन । एतच्च बाधकताप्रयोजकाधिकबलतायां हेतुः । बाधकस्य-विरोध्यनुमापकस्य, निश्चितप्रामाण्यकपरामर्शजन्यानुमितावनिश्चितप्रामाण्यकाविरोधिपरामर्शो न प्रतिबन्धकः तद्व्याप्यवत्ताज्ञानधर्मिकप्रामाण्यनिश्चयस्य विरोधिव्याप्यवत्ताज्ञानप्रतिबन्धकतायामुत्तेजकत्वात् । तादृशप्रामाण्यनिश्चये विरोधिव्याप्यवत्ताज्ञानधर्मिकप्रामाण्यनिश्चयाभावस्य विशेषणत्वेनोभयपरामर्शे प्रामाण्यनिश्चयदशायां उभयानुमितिप्रतिरोधनिर्वाह इत्यभिमानः । समानेतीति । समानत्वं च विरोधिबोधानुपधायकत्वं विरोधिबोधाव्यवहितप्राक्क्षणाविशिष्टत्वाभाव इति यावत् । प्रतिरुद्धकार्यकत्वं च तदभावातिरिक्तसकलप्रकृतसाध्यकानुमितिकारणसमवधानकालावच्छिन्नतत्प्रयुक्तकार्यानुपधायकत्वम् । सकलकारणनिवेशादुभयपरामर्शसत्त्वे बाधेन हीनबलस्य हेतोर्न सत्प्रतिपक्षत्वम् । कार्यप्रतिरोधनिवेशश्च परामर्शप्रामाण्यनिश्चयेनाधिकबलहेतावतिव्याप्तिवारणायैति बोध्यम् । प्रतिहेतोः स्वसाध्यबाधेन हीनबलतादशायां प्रकृतहेतोः सत्प्रतिपक्षताधारणाय विरोधिपरामर्शेऽपि प्रकृतहेतुपरामर्शाभावातिरिक्तसकलकारणसमवहितत्वं निवेद्यम् । वस्तुतो मिश्रमतेऽनुमितौ न विरोधिपरामर्शमात्रस्य विशिष्टत्वं किन्तु विरोध्यनुमितिसामान्या एव, तथाचेतरकारणसम-

वहितस्य परामर्शस्य कार्याप्रतिरोधकतया प्रतिरोधकविरोधिपरामर्शनेतरकारणसमवहितत्वं विशेषणं देयम् ।

उभयपरामर्शे अप्रामाण्यग्रहासत्त्वं एकत्र प्रामाण्यनिश्चयेऽपि तस्यानुमितिजनकत्वासिद्ध्या विरोधिपरामर्शस्य सामग्रीविधया स्वातन्त्र्येण वा विरोधितार्था न प्रतिबध्द्यानुमितिजनकपरामर्शस्य प्रामाण्यग्रहस्योजकत्वमित्याशयेनाह व्यभिचारेणेति । उक्तस्थले विरोधयुमित्युत्पत्तौ तत्र प्रकृतसाध्यानुमापकपरामर्शाभावरूपकारणस्य व्यभिचारप्रसङ्गनेत्यर्थः । अबलत्वात्-प्रकृतपरामर्शेऽप्रामाण्यग्रहमन्तरेण उक्तस्थलेऽनुमित्यनुपधायकत्वात्, तथाच तत्र सत्प्रतिपक्षत्वमिष्टमेवेति भावः ।

अथवा व्यभिचारेण तज्जनकज्ञाने प्रामाण्यनिश्चयं विनाऽप्यनुमित्युत्पत्त्या जनकज्ञाने प्रामाण्यग्रहस्याबलत्वात् अनुमितिसामग्न्यघटकत्वात्, तथाच यत्र प्रकृतपरामर्शे न प्रामाण्यग्रहः किन्तु विरोधिपरामर्श एव तत्रापि प्रकृतपरामर्शे अप्रामाण्यग्रहासत्त्वे कोटिद्वयानुमितिसामग्न्या अक्षतत्वात् परस्परविरोधेन नैकस्यानुमिति-रिति सत्प्रतिपक्षत्वमिष्टमेवेति भावः ।

नन्वेकत्र प्रामाण्यग्रहसत्त्वे, एककोट्यनुमितः प्रामाणिकत्वेन तस्य बलवन्त्यभावइत्युक्तमित्यत आह अन्यत्रेति । परामर्शान्तर इत्यर्थः । तदुपयोगात्-प्रामाण्यग्रहस्यानुमित्युत्पादकत्वात् । बलपदस्याविवक्षितार्थत्वेऽपि समानपदस्य निरुक्तार्थतात्पर्यग्राहकतया बलपदोपादानं सार्थक्यति बलपदे इति । लिङ्गपदोपादानवैयर्थ्यशङ्कां निरस्यति लिङ्गपदे इति । स्वीयलिङ्गत्वौपयिक इति । स्वनिष्ठप्रकृतसाध्यानुमापकतावच्छेदकविषयताविशेषरूपगमकनानिर्वाहकेत्यर्थः । आत्मादेरिति । अन्यथा, तस्यापि धूमलिङ्गकवन्ह्यनुमित्यौपयिकपरामर्शकालीनवन्ह्यभावाद्यनुमापकपरामर्शप्रतिरुद्धवह्न्यनुमित्यात्मकार्यकत्वसत्त्वेन धूमादेरिव सत्प्रतिपक्षितत्वापत्तिरिति भावः । नच प्रतिरुद्धकार्यकत्वं प्रतिरुद्धकार्यकपरामर्शविषयत्वं तच्च नात्मादाविति नातिप्रसङ्ग इति वाच्यम् । आत्मादेरपि प्रतिरुद्धकार्यकत्वमूहालम्बनादिरूपधूमादिपरामर्शविषयत्वसम्भवात् । प्रतिरुद्धकार्यकत्वमित्यनेन प्रतिरुद्धकार्यकपरामर्शविषयत्वमवश्यमेव विवक्षणीयमनुमितेर्हेतुकार्यत्वाभावेन हेतोस्तत्कार्यकत्वाभावात्, तथाच सादृश-

विषयतायां प्रकृतानुमितिजनकतावच्छेदकत्वनिवेशेनैवोपपत्तेः विरो-
धिपरामर्शो स्वनिष्ठप्रकृतानुमितिजनकतावच्छेदकविषयताकपरामर्श-
कालीनत्वनिवेशनमनुचितमित्वाशयेन तथैव निष्कृष्टार्थमाह वि-
रोधिपरामर्शेति । प्रकृतानुमितिविरोध्यनुमितियोग्यपरामर्शप्रयु-
क्ताग्रिमक्षणावाच्छिन्नानुत्पादप्रतियोग्यनुमितिजनकतावच्छेदकीभूत-
परामर्शीयविषयताविशेषविशिष्टत्वमित्यर्थः ।

अगृहीताप्रामाण्यकपरामर्शत्वेनानुमितिजनकतामते जनकता-
वच्छेदकतापर्याप्त्यधिकरणधर्मवत्स्वरूपयोग्यता न गृहीताप्रामाण्य-
कपरामर्शस्येति कार्यप्रतिरोधनिवेशमन्तरंगैवोपपत्त्या तं परित्यजति
अगृहीताप्रामाण्यकेति । बाधोपस्थितिसमर्थेति । साध्यवत्ताज्ञानप्र-
तिबन्धकत्वे सति तत्प्रतिबध्नीयानुमितिस्तद्योग्यत्वर्थः । साध्यवत्ता-
धीप्रतिबध्यत्वनिवेशात् साध्याभावव्याप्यानुमितिसमर्थपरामर्शका-
ले नातिप्रसङ्गः । तत्कालीनत्वं च एककालावच्छिन्नैकात्मवृत्तित्वस्-
म्बन्धेन तद्विशिष्टत्वम् , तेन व्यधिकरणपरामर्शावादाय नातिप्रसङ्गः ।

यदि चायमिति । अनुमितिः प्रामाणिकीत्यत्र नच सत्प्रतिपक्षत्वमित्य-
त्र च यदि चेत्यस्य सम्बन्धः । तदभावव्याप्यवत्तानिश्चयानन्तरमिव
तादृशनिश्चयक्षणेपि नानुमितिर्जायते तादृशनिश्चयस्य बाधनिश्चयवत्-
स्वोत्पत्तिक्षणेपि कार्योत्पत्तिविरोधित्वात्, तत्रानुमितेः प्रामाणिकत्वे
तादृशानुमित्युत्पत्तिक्षणेपि सत्प्रतिपक्षतायामपि नानुपपत्तिः तदग्रि-
मक्षणे विरोधिपरामर्शादनुमितिप्रतिरोधादित्युभयत्र विवादप्रदर्श-
नार्थं तदुपादानम् । कार्यप्रतिरोधोऽवश्यमुपादेय इति । स्वातन्त्र्येण
प्रकृतसाध्यसिद्ध्यापयिकपरामर्शो स्वजन्यकार्याभावाविशिष्टस्वरूपप्र-
तिहतकार्यकत्वमगृहीताप्रामाण्यकत्वेनानुमितहेतुतामतेऽपि निवेश्य-
मित्यर्थः । अजनितविरोधिबोधकत्वेनेति । स्वजन्यविरोध्यनुमित्यभाव-
विशिष्टत्वेनेत्यर्थः । विशेषणीय इति । तेन तत्र विरोधिवन्निर्वाहसाध्यक-
परामर्शेन बन्धभावसाधकहेतोर्न सत्प्रतिपक्षितत्वमिति शेषः ।
अत एव-उक्तस्थले बन्धभावसाधकहेतोः सत्प्रतिपक्षत्ववारणानुरो-
धादेष । विरोधिबोधकान्येति । निरुक्तार्थकमिति भावः । यथाश्रुतश-
ब्दतो गमकतौपयिकरूपे विरोधिबोधकान्यत्वं लभ्यते न तु ज्ञायमा-
नपदोपस्थाप्यज्ञाने, तथा विवक्षणे च यादृशव्याप्त्यादिमत्तया ज्ञानेन
प्रकृतसाध्यकपरामर्शशून्यस्य पुरुषान्तरस्य विरोध्यनुमितिर्जायते

प्रकृतसाध्यपरामर्शसहिततादृशव्याप्तिविषयकज्ञानान्तरस्यापि सत्प्रतिपक्षत्वप्रयोजकतानुपपात्तिरतः फलतो ज्ञानविशेषणमिति । उक्तानुमितेरप्रामाणिकत्वेऽपि तदानीं सत्प्रतिपक्षतोपगमेऽपि बाग्रिमलक्षणे विरोधिपरामर्शे विरोधिबोधकान्यत्वस्य निरुक्तव्यावृत्तेरसंगतिः अतस्तन्मते व्यावृत्त्यन्तरमाह एकस्येति । तद्वारणाय-अनुमित्युपधापकपरामर्शस्य सत्प्रतिपक्षितत्वप्रयोजकतावारणाच्च । तत् विरोधिबोधकान्यत्वम्-स्वजन्यविरोधिबोधाव्यवहितप्राक्क्षणाविशिष्टं यत्तदन्यत्त्वात्मकं, स्वनिष्ठतादृशक्षणवैशिष्ट्यशून्यत्वात्मकं वा । नन्वेवमपि यत्र प्रतिहेतुपरामर्श एव विद्यते न तु प्रकृतहेतुपरामर्शः अन्यत एव कुतश्चित्प्रतिबन्धकात् न तदग्रिमक्षणे विरोध्यनुमितिः तत्राग्रिमक्षणेऽतिप्रसंग एवेत्यस्य आह प्रतिरुद्धेति । तथाच तत्र प्रकृतहेतौ विशेषणीभूतपरामर्शविषयत्वाभावाज्जातिप्रसंग इति भावः । न चैवमपि यत्र प्रकृतहेतुपरामर्शो गृहीताप्रामाण्यकः प्रतिहेतुपरामर्शश्चागृहीताप्रामाण्यको विद्यते प्रतिबन्धकान्तरवशाच्चाग्रिमक्षणे विरोध्यनुमित्यनुत्पादः तत्रातिप्रसंगो दुर्वार एव प्रकृतहेतुपरामर्शोऽगृहीताप्रामाण्यकत्वस्य तन्निरयतसाध्यसिद्धियोग्यताया वा निवेशे प्रतिहेतुपरामर्शे विरोधिबोधकान्यत्वस्य वैयर्थ्यमिति वाच्यम् । एतन्निवेशलाभायैव विरोधिबोधकान्यत्वस्योपादानात् ।

वस्तुतस्तु विरोधिबोधकान्यत्वं प्रकृतहेतुपरामर्शप्रतिरुद्धकार्यकत्वरूपं प्रतिहेतुपरामर्शविशेषणं गृहीताप्रामाण्यकप्रकृतहेतुपरामर्शाच्च न प्रतिहेतुकार्यप्रतिरोध इति तादृशपरामर्शदशयां नातिप्रसङ्गः ॥

(चि०) स्थापनाया व्याप्तिपक्षधर्मत्वमुभयवा-
दिसिद्धम्, वादिना तदभास्यनुपन्यासात्, द्वितीयस्य
तत्त्वमन्यतरासिद्धमिति प्रथमेन द्वितीयं बाधितमिति
स्वार्थानुमान एवायं दोष इत्येके । तन्न । एकदा निर-
न्तरयोर्बोभयोर्व्याप्तिपक्षधर्मतया, ज्ञातयोः प्रतिपक्ष-
त्वात् । युगपदुपस्थितेः कारणवशेन स्वपरसाधारण-
त्वात् ।

(दी०) एकदेत्यादि । न च द्वितीयस्य परामर्शस्योत्पादनसमये पूर्वेष्वनुमितिजनमात्रं कथं नैरन्तर्यमिति वाच्यम् । साधकमानादिवशेन क्षणमनुमित्यनुत्पादसम्भवात् । स्वपरेति । अयं भावः । न खलु सम्भवन्तः सर्व एव हेत्वाभासाः समुद्भावाः-आधिक्यप्रसङ्गात्, परन्तु यथाकालमेकः, तथाच प्रतिपक्षोद्भावनेऽपि नाप्रतिषेधमात्रेण व्याप्त्याद्यभ्युपगम इति ।

(गा०) मूले एकदेत्यस्य उत्पन्नवोरिति शेषः । अविरलक्रमेणोत्पन्नयोरित्यर्थकम् निरन्तरयोर्वेति मूलमाक्षिपति न चेत्यादि । साधकमानं-साध्यनिश्चयः । विरोधिपरामर्शानन्तरमपि यदि साधकमानादिवशेनानुमितिर्न जायेत तदा तदनुरोधेन सत्प्रतिपक्षस्य दोषता नायातीत्यतः क्षणमिति । क्षणैकमित्यर्थः ।

मूले ज्ञातयोर्ज्ञानयोः, प्रतिपक्षत्वात्-परस्परकार्यप्रतिरोधकत्वात् । युगपदिति । यौगपद्यमेककालवृत्तित्वं न तूत्पत्तिघटितं द्वितीयपक्षासंग्रहत्वात्, परामर्शद्वयसंवलनस्य स्वपरसाधारणत्वेऽपि परार्थस्थले व्याप्तिपक्षधर्मताभंगमुपेक्ष्य सत्प्रतिपक्षोद्भावनेनाप्रतिषिद्धत्वेन प्रकृतहेतौ व्याप्तिपक्षधर्मतयोः प्रतिवैद्यनुमतत्वग्रहाच्च तयोस्तुल्यबलत्वमिति आक्षेपानुद्धारोद्भावं पूरयति दीधितावयं भाव इति । आधिक्यप्रसङ्गादिति । हेतुद्वयप्रयोग इव दोषद्वयोद्भावनेऽपि आधिक्यादिति भावः । यथाकाममित्यनेन तदुद्भावेन विनिगमकशंका निराकृता । व्याप्त्याद्युपगमः-व्याप्त्यादेः प्रतिवैद्यनुमतत्वसिद्धिः । अप्रतिषिद्धस्याभावानुद्भावनरूपस्यान्यथासिद्धतया अनुमित्वनापेक्षकत्वादिति भावः ।

(चि०) अथ वस्तुनोऽद्यात्मकत्वेन व्याप्तिपक्षधर्मताभङ्ग एकत्रावश्यक इति स एव दोषः । न च तयोर्विरोधभङ्गेऽप्युपपत्तेर्न व्याप्त्यादिभङ्गनियम इति वाच्यम् । अविरोधेऽप्यनुमित्यविरोधात्, विरोधे तु व्याप्तिभङ्गनियमादिति चेन्न ।

प्रतिरुद्धत्वज्ञानानन्तरं व्याप्त्यादिभङ्गज्ञानमित्यु-

पजीव्यत्वेन व्यभिचारवदस्यापि दोषत्वात् ।

ननु साध्यतदभावयोरिव तद्व्याप्यत्वेनावधारित-
योर्विरोधादेकत्र न निश्चयः किन्तु संशयः, निश्चये वा-
न्यतरव्याप्तिसंशय इति व्याप्यत्वासिद्धिरिति चेन्न ।

उभयोरेकत्र निश्चयानन्तरमन्यतरव्याप्तिसंशय
इत्युपजीव्यत्वेनास्य भिन्नत्वात् । दूषकताबीजन्तु सम-
बलविरोधिसामग्रीप्रतिबन्धेन निर्णयाजनकत्वं, न तु
व्याप्तिपक्षधर्मताविरह एव-सद्धेतावपि सत्प्रतिपक्ष-
त्वात् । एकत्र व्याप्तिभङ्गज्ञानद्वारा वास्य दूषकत्वम् ।
चक्षुरादेश्च ननुमानेन प्रतिरोधः, तदुपस्थितावपि
फलदर्शनेन तस्याधिकबलत्वात् ।

(दी०) प्रतिरुद्धत्वेति । प्रतिरोधप्रयोजकविरोधिव्या-
प्त्यादीत्यर्थः । उभयोरिति । परस्पराभावव्याप्यत्वं हि हेत्वोर्वि-
रोधः, तद्गृहे च तयोरेकत्र निर्णयो न विरुध्यते इति भावः ।
दूषकतेति । विरोधिपरामर्शसत्त्वे नियमेन परामर्शान्तरादनुमि-
त्यनुत्पादः तस्यानुमितिविरोधित्वं कल्पयति न तु तेन ज्ञाप्यमा-
नस्य व्याप्त्यादिविरहस्य-सद्धेतावपि तस्यानुमितिविरोधित्वादि-
त्यर्थः । व्याप्त्यादिविरहज्ञानद्वारा अस्य दूषकत्वमाह एकत्रेति ।
वाकारोऽनास्थायाम् । प्राथमिकावश्यकानुमितिप्रतिरोधेनैव तथा-
त्वात् परमुखनिरीक्षकत्वेन तद्विषयस्याभासत्वायोगाच्चेति । ननु
विरोधिपरामर्शो यदि विपरीतनिर्णयविरोधी कथं तर्हि सति
विशेषदर्शने नयनादिजन्मा पीतत्वादिभ्रम इत्यत आह चक्षुरा-
देशेति । चस्त्वर्थः ।

(गा०) मूलेऽद्यात्मकतयेति । साध्यतदभावयोरेकतरवत्त्वेऽप-
रानधिकरणत्वनिग्रमेनेत्यर्थः । व्याप्तीति । एकत्र हेत्वोदन्यतरत्र स्व-

स्वसाध्यनिरूपितव्याप्तिपक्षधर्मताज्ञानयोः अन्यतरमंग आवश्यक इति स एवान्यतरत्वेनोभयत्रावधारितो विशेष्य सन्दिग्धो दोष आस्तां किं प्रकरणसमस्य दोषतयेत्यर्थः । साध्यतदभावयोर्यौ व्याप्तौ तयोरेकधर्मिणि सत्त्वमनुपपन्नम् धर्मिवृत्तौ एकतरव्याप्त्यभावं तदा कल्पयति यदि व्याप्त्यभासं विना तन्नोपपद्येत इत्यवधारितुं शक्यते तदेव नोभयत्र व्याप्तिसत्त्वेऽपि साध्यतदभावौ यद्यविरुद्धौ स्यातां तदोभयत्र पक्षधर्मता निर्वहतीति प्रतिसन्धानेन तद्विघटनादिति सामान्येऽपि न व्याप्त्यादिभंगावधारणमिति कथमज्ञायमानस्य दोषतेत्याशङ्कते तयोरिति । साध्यतदभावयोरविरोधग्रहदशायामनुमित्यप्रतिरोधान्न सत्प्रतिपक्षता अपि तु विरोधावधारणदशायामेव, तथा चात्कान्यथासिद्धसंभावनाविरहादनुपपत्त्यवधारणं न दुर्घटमित्याह विरोध इति ।

प्रतिरुद्धत्वस्य कार्यानुत्पादस्यादोषतया प्रतिरुद्धत्वेत्यादि यथाश्रुतमूलासङ्गातिरतो व्याचष्टे प्रतिरुद्धत्वेतीति ।

एकधर्मिणि विरुद्धयोर्मिथस्साध्यतदभावव्याप्ययोर्व्याप्यत्वेन ज्ञानं यदि निश्चयरूपं स्यात्तदा परस्परप्रतिबन्धेन नोत्पद्येत एवातो व्याप्त्यंशे पक्षधर्मतांशे संशयरूपमेव तत्, तथा च कारणभूतनिश्चयाभावादेवानुमित्यनुत्पादो न तु सत्प्रतिपक्षभावात् इत्याक्षेपे उभयोरेकत्र निश्चयानन्तरमित्यादिना विरोधिद्वयव्याप्यवत्तानिश्चयस्य व्याप्तिसंशयोपजीव्यत्वाभिधानं न सङ्गच्छते तादृशनिश्चयस्यैवानुपपादितत्वादतो भावमाह परस्परेति । साध्यतदभावव्याप्यत्वं हि हेत्वोस्साध्यतदभावयोरेव विरोधः न तु परस्परं तयोः परस्परं विरुद्धत्वेन ज्ञातयोरेव नैकदा निश्चय इति तदग्रहणे परस्परव्यापकविरुद्धत्वेन ग्रहेऽपि हेत्वोरेकत्र निश्चयः सम्भवत्येवेत्यर्थः ।

दूषकताबीजमित्यादिग्रन्थस्य दूषकत्वं निग्रहप्रयोजकत्वं दुष्टत्वमिति यावत् इत्येतादृशार्थपर्यालोचनया विरोधिपरामर्शानुमित्यजनकत्वं सत्प्रतिपक्षस्थले हेतोर्दुष्टत्वप्रयोजकं न तु निर्णयाजनकत्वमात्रं विरोधिपरामर्शशून्यतादशायामपि कारणविरहेणानुमित्यजनकतया सद्देतोर्दुष्टतापत्तेः, नापि विरोधिपरामर्शज्ञाप्यमानो व्याप्तिपक्षधर्मताविरहः सद्देतौ तदसत्त्वे विरोधिपरामर्शसंबलनदशायामपि तस्य दुष्टतानुपपत्तेः, विरोधिपरामर्शप्रयु-

कव्यातिभङ्गज्ञानं भ्रमप्रमासाधारणं वा सहेतुसाम्राट्णदृष्टताप्रयोज-
 Y कमित्यर्थो नित्यदोषताबभ्युपगन्तुमते न सम्भवतीति तमन्यथा व्या-
 चष्टे विरोधीत्यादिना । समानबलसामग्न्या प्रतिबन्धेन निर्णयाजनक-
 त्वमिति मूले सामग्रीपद विरोधिपरामर्शपरं प्रतिबन्धपदं नियमपरम्
 विशेषणे तृतीया निर्णयाजनकत्वमनुमित्यनुत्पादः, तथा च विरोधि-
 परामर्शनियतोऽनुमित्यनुत्पाद इति समुदितार्थः । नियमश्च व्यापक-
 त्वमित्याशयेना विरोधिपरामर्शसत्त्वे नियमेनानुमित्यनुत्पाद इति
 व्याख्यातम् । तस्य-विरोधिपरामर्शस्य । विरोधित्वं कल्पयतीति ।
 एवं च दूषकतापदं विरोधिपरामर्शनिष्ठप्रतिबन्धकतापरं बीजपदं
 कल्पकार्यकं बोध्यम् ।

मूले न तु व्याप्तिपक्षधर्मताविरह इति । अत्र दूषकताबीजमित्यस्या-
 नुपक्षेण व्याप्तिपक्षधर्मताविरहो न दूषकताबीजमिति लभ्यते, स
 चासङ्गतः व्याप्तिपक्षधर्मताविरहस्य विरोधिपरामर्शनिष्ठप्रतिबन्धक-
 ताकल्पकत्वरूपदूषकताबीजत्वाप्रसक्तेः, अतो व्याप्तिपक्षधर्मताविरह
 इत्यनन्तरं विरोधिपरामर्शकालीनानुमित्यनुत्पादकल्प्यप्रतिबन्धकता-
 क इति पूरणीयमित्याशयेन व्याचष्टे न त्विति । व्याप्त्यादिविरहस्य
 स्वरूपसतो दोषताप्रसक्तेः, अन्यज्ञाप्यमानस्य तथात्वे च विरोधि-
 परामर्शानुपयोगितया तदसंवलनदशायामपि सत्प्रतिपक्षतापत्तिर-
 तो न त्वित्यनन्तरं तेन ज्ञाप्यमानस्य इति पूरणीयमित्याशयेन व्या-
 चष्टे तेनेति । सहेतावपि-व्याप्तिपक्षधर्मताविरहशून्येपि, एतादृश-
 मूलप्रतीकानन्तरं पूरयति तस्येति । विरोधिपरामर्शस्येत्यर्थः ।

सत्प्रतिपक्षत्वादिति मूलस्य व्याख्या अनुमिति विरोधित्वादिति ।
 दूषकत्वं-विरोधिपरामर्शस्यानुमिति विरोधित्वम् । एतन्मंतस्य दूष्य-
 त्वाद्वाकारमनिर्भरसूचकतया व्याचष्टे वाकार इति । अनुमिति विरो-
 धेन-अनुमित्यनुत्पादानुरोधेन । तथात्वात्-साक्षादनुमिति वि-
 रोधित्वात्, अन्यथा व्याप्तिभङ्गज्ञानस्योदीच्यतया साक्षादनु-
 मित्यविरोधितया च विरोधिसंवलितपरामर्शात्प्रथममनुमितिर्जन्ये-
 तैवेति भावः । परंपरया व्याप्तिज्ञानविरोधित्वं न हेत्वाभासताया-
 मप्युपयुज्यत इत्याह परेति । प्रथमपक्षे विरोध्यनुमिति सामग्न्या अनु-
 मिति विरोधित्वे प्रत्यक्षप्रतिबन्धकत्वमपि तस्याः स्यात् विरोधिसा-
 मग्रीत्वाविशेषादित्याशङ्क्य चक्षुरादेश्चेत्यादिग्रन्थमवतार्य फलानु-

हरिदाससंस्कृतग्रन्थमालासमाख्य- काशीसंस्कृतसीरीज पुस्तकमालायाः ।

इयं काशी—संस्कृतग्रन्थमाला विभागशः प्रकाशिता भवति । एतस्यां प्राची-
नाः नवीनाश्च दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृ-
तपाठशालीयैः पण्डितैरन्यैरपि विद्वद्भिः संशोधिताः क्रमेण संमुद्रिता भवन्ति । अस्यां
प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते । परं तु एतस्या नियमेनाऽ-
विच्छिन्नतया निश्चितग्राहकमहाशयानां प्रतिमुद्राशतकं पञ्चविंशतिमुद्राः (कमिशन)
परावर्तिता भवेयुः मार्गव्ययश्च न पृथक् दातव्यो भवेत् ।

तत्र मुद्रितग्रन्थनामानि । रु. आ. पा.

१ नलपाकः नलविरचितः । संपूर्णः (पाकशास्त्रम् १) १—८—०

२ संक्षेपशारीरकम् । रामतीर्थस्वामिकृता-
ऽन्वयार्थबोधिनीटीकासहितम् । (वेदान्तं १) १०—०—०

३ वैशेषिकदर्शनम् । सटीक-प्रशस्तपादभा-
ष्योपस्काराभ्यां समन्वितम् । (वैशेषिकं १) ३—८—०

४ श्रीसूक्तम् । विद्यारण्यपृथ्वीधराद्याचार्य-
कृतभाष्यत्रयेण टिप्पण्या च समलङ्कृतम् (वैदिकं १) ०—६—०

५ लघुशब्देन्दुशेखरः चन्द्रकलाटीकासहितः तत्पुरुषादि-
समाप्तिपर्यन्तः । (व्याकरणं १) १०—०—०

६ कारिकावली मुक्ता० दिन० राम०
शब्दखण्डसहिता तथा “गुणनिरूपण”
दिनकरीय महामहोपाध्याय पं० श्रीलक्ष्मण-
शास्त्रीव्याख्यासहिता । (न्यायं १) ६—०—०

७ पञ्चाकरणम् । वार्तिकाभरणालङ्कृतवार्तिकटी-
कया-तत्त्वचन्द्रिकासमवेतविवरणेन च
समन्वितम् । (वेदान्तं २) ०—८—०

८ अलङ्कारप्रदीपः पण्डितवर विश्वेश्वर-
पाण्डेयनिर्मितः । (काव्यं १) ०—८—०

९ अनङ्गरङ्गः महाकविकल्याणमल्लविर-
चितः । (कामशास्त्रं १) ०—१२—०

१० जातकपारिजातः । श्रीवैद्यनाथशर्मणा विरचितः । [ज्यो० १] २—०—०

११ पारस्करगृह्यसूत्रम् । कात्यायनसूत्रीयश्राद्ध-
शौच-स्नान-भोजन-कल्पसहितम् । [कर्म० १] ०—८—०

१२ पुरुषसूक्तम् । सायणभाष्य-महीधर-
भाष्य-मंगलभाष्य-निम्बार्कमतभाष्यचतु-
ष्टयसहितम् । (वैदिकं २) १—४—०

तत्र मुद्रितग्रन्थनामानि

रु. आ. पा.

- १३ श्रीमत्सनत्सुजातीयम्-श्रीमच्छङ्करभगवत्पादविर-
चितभाष्येण नीलकण्ठीव्याख्याया च संवलितम् । [वि० ३] १-४-०
- १४ कुमारसंभवं महाकाव्यम् । महाकवि श्रीकालिदास-
वि० । सञ्जीवनी-शिशुहितैषिणी-टीकाद्वयोपेतम्
सम्पूर्णम् । (काव्यं २) २-०-०
- १५ श्रुतबोधइन्द्रोद्ग्रन्थः । आनन्दवर्द्धिनीतात्पर्यप्र-
काशाख्यसंस्कृत-भाषाटीकासहितः [छंदः १] ०-६-०
- १६ कारिकावली मुक्तावली-न्यायचन्द्रिका-
टीकाद्वयसहिता सटिप्पणा । (न्याय २) १-०-०
- १७ पारस्करगृह्यसूत्रं हरिहरभाष्य-गर्दाधरभाष्यद्वय-
सहितम् । (कर्मकाण्डं २) सादीजिल्द ३-०-०
- १८ संक्षेपशारीरकम्-मधूसूदनीटीका भाग १-२
(वेदान्तं ४) १०-०-०
- १९ लघुजुटिका-अर्थात् अभिनवा परिभाषेन्दु
शेखरपरिष्कृतिनिर्मितिः । ०-८-०
- २० कातीयेष्टिदीपकः । (दर्शपौर्णमासपद्धतिः) १-०-०
- २१ सप्तपाठि-श्रीशिवमहिम्नस्तोत्रम् (स्तोत्रवि०) १-०-०
- २२ बौद्धाऽऽचार्य श्रीधर्मकीर्तिप्रणीतः सटीक-
न्यायबिन्दुः भाषाटीकासहितः (बौद्धन्याय वि० १) १-८-०
- २३ सपरिष्कृत दर्पणसहित वैयाकरणभूषण
सारः (व्याकरणं वि० ३) ४-०-०
- २४ न्यायवार्त्तिकतात्पर्यटीका-श्रीवाचस्पतिमिश्रविरचिता ।
प्रथमाध्याय-प्रथमभागः । (न्यायविभाग ३) ४-०-०
- २५ मीमांसान्यायप्रकाशः (आपदेवीयः) श्रीचित्रस्वामी-
शास्त्रीकृतया सारविवेचिन्या व्याख्यायासहितः
(मीमांसावि० १) ३-०-०
- २६ पौरोहित्यकर्मसारः (कर्मकाण्ड वि०) ०-४-०

पत्रादिप्रेषणस्थानम्

जयकृष्णदास-हरिदासगुप्तः,
चौखम्बा संस्कृत सीरीज आफिस,
विद्याविलास प्रेस, गोपालमंदिर लेन,
बनारस सिटी ।

रोधेन प्रत्यक्षसामग्र्या बलवत्त्वमित्यर्थकतया व्याख्यानमयुक्तं मिथे
विषयेऽनुमितिं सामग्र्याः बलत्वादतो एकत्रेत्यादि । पक्ष एव व्याप्ति-
भङ्गद्वारा व्याप्तिसापेक्षप्रमाण एव दूषकता सम्भवतीति चक्षुरा-
देरतथाभूततया तत्प्रतिरोधकत्वं विरोधिपरामर्शस्य न स्यादित्या-
शङ्कया चक्षुरादेशेति फलिक्रामवतार्य इष्टापत्तिप्रतया मिथ्या व्या-
ख्यातवन्तः, तत्र विरोधिपरामर्शस्य लौकिकचाक्षुराप्रतिबन्धकत्वे-
प्युपनीतमाने जननीये चक्षुरादेशशब्दस्य च प्रतिरोधकतायां क-
थन्ताया अनिवृत्तेः स्वयं विशिष्टबुद्धौ तदभावव्याप्यताबुद्धेः सा-
क्षात्प्रतिबन्धकतया दूषकत्वे निर्भरस्य वर्णितत्वात् तादृशप्रतिबन्ध-
कतानुपपत्तिशङ्कयैव तादृशमूलमवतारयति नान्विति । विरोधिपरा-
मर्शः तदभावव्याप्यवत्तानिर्णयः, विपरीतज्ञानविरोधी तद्विशिष्टज्ञान-
विरोधी, विशेषदर्शने पीतत्वाभावव्याप्यशङ्कत्वादिनिश्चयत्वेऽसति
चानुमितिप्रतिबन्धकबाधादौ चक्षुरादेशेति चकारस्यानुमान-
शब्दसमुच्चायकता न सम्भवति तस्यानुमानप्रतिरोध्यत्वादित्यत
आह चस्त्वर्थ इति ।

नानुमानेन प्रतिरोध इति मूलस्य दोषविशेषाधीनज्ञाने जननीय
इति भावः । तदुपस्थितावपीति । विरोधिपरामर्शसत्त्वेपीत्यर्थः । त-
स्यदोषादिसमवहितचक्षुरादेः, अधिकबलत्वात्-अधिकबलत्वोपग-
मात्, अप्रतिबन्धफलत्वोपगमादिति यावत् । तथाच दोषविशेषा-
द्यजन्यत्वं साक्षात्कारीत्वव्यञ्जकदोषविशेषजन्यज्ञानसाधारणविषय-
ताविशेषजन्यत्वं वा प्रतिबध्यतावच्छेदककोटी अधिकफलबलेन
निवेशनीयमिति भावः ॥

(चि०) नन्वेवं वादिवाक्यमात्रस्य प्रतिरोधक-
त्वेनानुमानमात्रोच्छेदः । न च विरोधिवाक्यस्य न्यूनब-
लत्वे लक्षणायोगः, समानबलत्वे प्रतिरोध एव, अधिक-
बलत्वे नरशिरःशौचानुमानवत्तेन बाध एवेति वाच्य-
म् । अगृह्यमाणविशेषदशायां प्रतिवादिवाक्येन सर्व-
ानुमानप्रतिरोधापत्तेः । अनुमानात् पूर्वं पश्चाद्वाऽनु-
मानान्तरेण तस्य न्यूनाधिकबलत्वानिरूपणात्, निरू-

पणे वाऽनुमानवैयर्थ्यापत्तेः ।

मैवम् । विरोधिवाक्यमात्रस्य समबलत्वाभावात् ।
उक्तं हि—‘व्याप्तिपक्षधर्मते बलमिति । प्रत्यक्षादेर्लि-
ङ्गभावेनैवानुमानप्रतिरोधः—कथायां तदुपन्यासान-
र्हत्वात् ।

यत्तु विरोधिव्याप्यद्वयस्यासाधारणत्वात् संशय-
जनकत्वं दूषकताबीजमिति । तन्न । एकैकं हि सत्प्र-
तिपक्षं न तु विशिष्टम्, तादृशञ्च न संशयकमिति ।

अनुमितिप्रामाण्यग्राहकाववृत्तिर्दूषकताबीजमित्य-
न्ये । तन्न । परस्परप्रतिबन्धेनानुमितेरेवानुत्पत्तेः ।

(दी०) अथ व्याप्तिपक्षधर्मते यदि बलं कथं तर्हि प्रत्य-
क्षादेः प्रतिरोधकतया कथायामुपन्यास इत्यत आह प्रत्यक्षा-
देरिति ।

अत्र हेतुमाह कथायामिति । प्रत्यक्षस्य स्वरूपसत्तयैव विरो-
धकत्वात् विरोधिवाक्यमात्रस्यानुमित्यविरोधित्वात् बोध्याभाव-
व्याप्यवत्तानिर्णयेनैव शब्दादिबोधप्रतिरोधाच्चेति ।

(मा०) एवं—विरोधिज्ञानसामग्र्या निश्चयविरोधित्वे । यद्यपि वि-
रोधिपराप्रशंस्य तदभावव्याप्यवत्ताज्ञानविधयेव शिरोमणिमते प्रति-
बन्धकत्वं तन्मते मूलस्थसामग्रीपदेनापि साध्याभावव्याप्यवत्ताप-
रामर्शस्य विवक्षणीयत्वात्, तथापि सामग्रीपदस्य यथाश्रुतार्थपर-
त्वाभिमानेनेयमाशङ्का । वादिवाक्यमात्रस्येति । अत्र मात्रपदेन सा-
ध्याभा बोधकानुमानापेक्षाव्यवच्छेदः । प्रतिरोधकत्वेन—प्रतिरोधक-
त्वप्रसङ्गेन, अनुमानमात्रव्यवच्छेदः—परार्थानुमानमात्रव्यवच्छेदः ।
न्यूनबलत्वे—अनाप्तोक्ततया निश्चितत्वे, लक्षणायोगः—प्रतिरोधप्रयो-
जकसमानबलत्वायोगः, समानबलत्वे—अनाप्तोक्ततया निश्चितत्वे । प्र-
तिरोध इष्ट एवेति शेषः । अधिकबलत्वे—आप्तोक्ततया निश्चितत्वे,
शौचानुमानवत्—शौचानुमानस्येव, तेन—विरोधिबोधकशब्देन, बाधो-
विरोधिनिश्चयजननम् । परार्थस्थले मध्यस्थस्य पक्षे साध्यमिष सा-

अतदभावप्राहकमानयोराभासत्वं सन्दिग्धं न तु कुत्राप्यनाभा-
सत्वमाभासत्वं वा निश्चितं प्रमाणान्तरेण तन्निश्चये साध्वस्यापि
प्रमाणान्तरेण निश्चयसम्भवाद्धिवादापर्यवसानापत्तेरिति समानब-
लतया प्रतिवादिशब्दः प्रतिरुन्ध्यादेवानुमानमित्याह गृह्यमाणेति ।

दीधितौ तर्हीति । तर्हि कथं प्रतिरोधकतया कथायां प्रत्यक्षा-
देरुपन्यास इत्यन्वयः । अनुमान एव तादृशबलसत्त्वादिति भावः ।

मूले प्रतिरोधः-प्रतिरोधकतया कथायां प्रत्यक्षादेरुपन्यासः ।

दीधितावत्रेति । व्याप्तिपक्षधर्मताभ्यां ज्ञायमानत्वरूपालङ्घन-
मपुस्कृत्य प्रत्यक्षशब्दयोः प्रतिरोधकतया अनुपन्यसनीयत्व
इत्यर्थः ।

मूले तदुपन्यासानहत्वात्-लिङ्गभावानापक्षप्रमाणस्यानुपयुक्तो-
पन्यासकत्वादिति भावः ।

हेतुपूरणेन तदुपन्यासानुपयोगित्वं व्यवस्थापयति दीधितौ प्र-
त्यक्षस्येति । स्वरूपसत्तयैव-स्वज्ञानमनपक्ष्यैव । विरोधिकत्वादिति ।
तथाचोपन्यासस्य परज्ञानमेव फलं प्रत्यक्षप्रमाणस्य च यदि ज्ञान-
मेवानुपयुक्तं तदा क उपन्यासोपयोग इति भावः । ननु प्रत्यक्षस्य
ज्ञानानपेक्षस्य बोधकतया * तदुपन्यासस्य विरोधिज्ञानसामग्न्यसं-
पादकत्वेपि आदिपदप्राह्यशब्दस्य ज्ञातस्यैव बोधकतया तदुपन्या-
सस्य विरोधिज्ञानसामग्रीसंपादकतया उपयोगित्वं दुर्वारमेवेत्यत
आह विरोधिवाक्यमात्रस्येति । विरोधिवाक्यज्ञानमात्रस्येत्यर्थः ।
मात्रपदेन कारणान्तर (साहित्य) व्यवच्छेदः । अविरोधित्वादिति ।
तन्मात्रस्य विरोधिबोधसामग्रीत्वविरहादिति भावः । तथापि कार-
णान्तरसहितज्ञानस्यैव प्रतिरोधोपयोगितया तदुद्भावनसार्थक्यमि-
त्यत आह बोध्येति । तथा च व्याप्यवत्तापरामर्शदशायां विरो-
धिवाक्यज्ञानादिसत्त्वेपि तदभार्वव्याप्यवत्तानिश्चयाभावघटितसा-
मग्न्याः कथंचिदप्यसम्भवात् लिङ्गभावानापक्षशब्दप्रमाणोपन्यासो
न विरोधिज्ञानसामग्रीं सम्पादयतीति न कश्चिदुपयोग इति भावः ।
इदमुपलक्षणम् । पक्षे साध्यं नास्तीति वाक्यस्यानुपूर्वीविशेषप्रका-
रेण ज्ञानं पक्षे साध्यभाववत्त्वावगाहिविरोधिबोधसामग्रीघटकं, तादृ-
शञ्च ज्ञानं प्रत्यक्षात्मकं तादृशवाक्यप्रयोगादेव सम्पद्यते न तु सा-
ध्याभावप्रमाणपक्षशब्दविषयः पक्ष इत्याद्याकारकतदुपन्यासादिति

न कथंचिदपि तादृशोपन्यासस्य प्रतिरोधकतेत्यपि बोध्यम् ।

मूले एकैकमिति । प्रत्येकहेतुवृत्तितत्तल्लिङ्गतावच्छेदकावच्छि-
न्नं, सत्प्रतिपक्षं-सत्प्रतिपक्षतया दुष्टव्यवहारविषयः, न तु विशिष्टं-
हेतुप्रतिहेतुसाधारणरूपावच्छिन्नम्, तादृशं च न संशयकमिति ।
संशयकतया दुष्टबीजत्वे तादृशदुष्टव्यवहारानुपपत्तिरित्यर्थः ॥

(१०) रत्नकोषकारस्तु-सत्प्रतिपक्षाभ्यां प्रत्येकं
स्वसाध्यानुमितिः संशयरूपा जन्यते, विरुद्धोभयज्ञा-
नसामग्र्याः संशयजनकत्वात्, संशयद्वारा ऽस्य दूष-
कत्वम् । न च संशयरूपा नानुमितिः बाधस्येव विरो-
ध्युपस्थितेरनुमितिसामग्रीविघटकत्वेनाऽवधारणात्,
अन्यथा बाधेऽप्यनुमित्यापत्तेरिति वाच्यम् । अधिक-
बलतया बाधेन प्रतिबन्धात् तुल्यबलादनुमितिः स्या-
देव, सामग्रीसत्त्वात् । साध्याभावबोधस्य च तत्र प्रति-
बन्धकत्वं न तु तद्वोधकस्य नयनादेः । प्रत्येकं निर्णा-
यकत्वेनावधारितात् कथं संशय इति चेन्न । प्रत्येका-
दि ज्ञानमुत्पद्यमानमर्थात् संशयो न तु प्रत्येकं संशय-
जनकत्वमिति-मेने ।

तन्न । साध्यतदभावयोर्विरोधेन यथैकज्ञानस्यापर-
धीप्रतिबन्धकत्वं तथा साध्याभावव्याप्यत्वत्वस्यापि
साध्यविरोधित्वात्तद्वुद्धेरपि साध्यधीप्रतिबन्धकत्वा-
त् विरोधिज्ञानत्वस्य प्रतिबन्धकत्वे तन्त्रत्वात् ॥

(१०) रत्नकोषकृताभिप्रायः-एकधर्मिकाविरुद्धानेक-
प्रकारकनानाधर्मिकविरुद्धाविरुद्धनानाप्रकारकज्ञानत्वादिवदेक-
धर्मिकविरुद्धानेकप्रकारकज्ञानत्वरूपं संशयत्वं न जन्यतावच्छे-
दकम्, तत्तद्वर्तिकतत्तत्प्रकारकज्ञानत्वप्रयोजकसमाजप्रयोज्यत्वा-
त् सभाजनस्य । कचिद्विरोधमानस्यापि तत्प्रयोजकाधीनत्वात् । नी-

लेतरघटत्वपटत्वाप्रकारज्ञानत्वैकधर्मिकाविरुद्धानेकप्रकारकान्य-
ज्ञानत्वादिवच्च संशयान्यज्ञानत्वादिरूपं निश्चयत्वमपि न जन्य-
तावच्छेदकम्, तत्त्वप्रयोजकविरहादेव तत्त्वविरहाद्युपपत्तेः । एवञ्च
तुल्यबलाभ्यां विरुद्धोभयसामग्रीभ्यां जायमानं ज्ञानमर्थात् संश-
यरूपं भवति । अत एवाहृत्यैव विप्रतिपत्तिजन्मानं संशयमाप्नन्ति ।
फलबलकल्पनीयश्च न्यूनाधिकसमबलभावः । सत्यामपि पीतत्वशु-
क्लत्वस्मृतौ सविधवर्तिनि शङ्के सति दोषविशेषं पीतत्वस्यैवास-
ति च शुक्लत्वस्यैव दूरस्थे च धर्मिणि असति विशेषदर्शने स्मृत-
योरेव कोट्योः सति च एकस्या एव नयनेन ग्रहात् । अथैव-
मुद्बुद्धाभ्यां विरोधिसंस्काराभ्यां स्मरणमपि संशयात्मकं स्यात्,
किं न स्याद्यदि च नानुभवबाधः येन गुरुणापि निश्चयत्वेन
संस्कारजनकत्वमुपेयते भवता ।

अथ विरोधिनो निर्णयोऽनुमितिप्रतिबन्धको विरोधित्वञ्च
सहानवस्थायित्वं साध्यभावस्यैव तद्व्याप्यस्यापीति चेत् । यदि व-
स्तुतो विरोधिनो निर्णयस्तथा, कथं तर्हि पक्षतावच्छेदकादेस्ता-
दृशस्य निश्चये भ्रमानुमितिः । अथ विरोधित्वेन, तदा तदग्रहे
नेह साध्यमिसादिनिर्णयेऽप्यनुमितिप्रसङ्गः ।

अथ विशेषदर्शनं विरोधिबुद्धिप्रतिबन्धकं कथमन्यथा तद-
नन्तरं न भ्रमसंशयाविति चेन्न । सत्यपि शुक्लत्वादिव्याप्यदर्शने
शङ्कादौ दुष्टेन नयनेन पीतत्वादेरदुष्टेन च पीतत्वादिव्याप्यवत्ता-
निश्चये सत्यपि शुक्लत्वादेर्ग्रहात्, सति च विशेषदर्शने क्वचिदुपनी-
तभानानुदयाद्दूरतः प्रमितस्य स्थाणुत्वादेः शाखादौ करादि-
भ्रमे जाग्रहात् तत्तत्स्थलविशेष एव तस्य प्रतिबन्धकत्वमिति ।

(गा०) विरोधिभावनसामान्याः संशयविरोधित्वे संशयमात्राच्छेदप्र-
सङ्ग इतिप्रकरणसमो विरोधिभावनसामग्रीविषया संशयरूपामनुमिति

मा प्रतिरौत्सीत् विरोधिविषयत्वेन तु बाधतदभावस्याप्यवसानिश्चय-
स्य प्रतिबन्धकत्वं दुर्वारमिति शङ्कने मूले न च संशयरूपा नानुमिति-
रित्यादिना । बाधबुद्धेर्विरोधिविषयत्वमात्रं न प्रतिबन्धकत्वे तन्त्रं
किन्तु निश्चयप्रामाण्यकत्वे सति विरोधिविषयत्वं, सत्प्रतिपक्षस्थले
सोभयस्याप्यवसाहानशेरेष प्रामाण्यानिश्चयान्नानुमितिप्रतिरोध इति
समाधत्ते अधिकबलत्वेति । ननु प्रत्यक्षे समानबलग्राह्याभावसाम-
ग्री संशयानुपपत्त्याऽविरोधिन्यास्तामनुमितौ तस्याः प्रतिबन्धकत्वे
का क्षतिरित्यत आह साध्याभावबोधस्येति । साध्याभावनिश्चय-
स्यैवेत्यर्थः । तत्रा-ऽनुमितौ । नयनादेरित्यादिना विरोधिपरामर्शप-
रिग्रहः । नयनग्रहणं दृष्टान्तार्थम्, मानाभावादिति पूरणीयम् । प्रत्येक-
मिति । एकैककोटिनिश्चयजनकत्वेन अवधारितात्परामर्शादित्यर्थः ।
कथं संशय इति । संशयत्वावच्छिन्नं प्रति परामर्शस्य हेतुतायाः का-
प्यकलसत्त्वादिति भावः । संशयत्वस्य जन्यतानवच्छेदकत्वेपि त-
त्प्रकारकज्ञानत्वावच्छिन्नोत्पत्तिनियामकसामग्रीत एव सर्वत्र सं-
शयः प्रत्येककोटिमानसामग्न्याः संशयत्वावच्छिन्नजनकत्वं तु प्र-
त्यक्षस्थलेपि नास्तीत्याह प्रत्येकाद्धीत्यादि । तथाच तत्तत्साध्यका-
नुमोतत्वस्य निश्चयसाधारणस्य तत्तत्साध्यध्याप्यवत्तापरामर्शजन्य-
तावच्छेदकत्वेपि तद्वदितसामग्रीसमाजातसंशयानुमित्युत्पत्तिर्निष्प्र-
त्यूहैवेति भावः ।

अगृहीताप्रामाण्यकत्वे सति विरोधिविषयकत्वमेव बाधप्रतिब-
न्धत्वे प्रयोजकं न तु निश्चितप्रामाण्यकत्वसहितमित्याशयेन कृष्य-
ति तन्नेति ।

रत्नकोशकारमतं दीधितिकारः परिष्कर्तुमारभते रत्नकोशकृता-
मित्यादिना । संशयत्वं यदि यत्किञ्चिज्जन्यतावच्छेदकं तर्हि तद्वदि-
तसामग्रीत एव संशयत्वावच्छिन्नोत्पत्तिरिति । नियमेऽनुमितेः सं-
शयत्वं न सम्भवति अनुमितिसामग्रीघटकस्य परामर्शादेः कस्यापि
संशयाजनकत्वात्, अतः संशयत्वस्य जन्यतावच्छेदकत्वाभावं मू-
लकारोक्तं प्रतिबन्दिषुचनेन दृढयति एकधर्मिकेति । अविहङ्गानेक-
प्रकारकेत्यस्य द्वन्द्वत्परभूयमाणेन ज्ञानत्वेन सम्बन्धः । प्रकारांशे सं-
शयत्वघटकविरुद्धत्वविपरीतविशेषणघटितधर्मस्य जन्यतावच्छेद-
कत्वप्रसक्तिं प्रदर्श्य धर्मशे तद्वटकैकत्वविपरीतविशेषणघटितत्व

प्रकारांशे विशेषणनैकत्वाविरुद्धैकत्वाविरुद्धाविरुद्धनानात्वमेवेन मि-
त्रस्य धर्मद्वयस्य तथात्वापत्तिमपि सूचयति नानाधर्मिकेति । एक-
त्वस्य प्रकारांशे विरुद्धत्वाविरुद्धत्वयोः नानापदार्थे प्रत्येकमन्वयः ।
न अन्यतावच्छेदकं कस्यापीति शेषः । न चैवं कचिज्ज्ञाने संशयत्वं
कचिज्ज्ञेत्यत्र किं नियामकमित्यत आह तत्तद्वर्त्मिकेति । पर्वतादिधर्मि-
केत्यर्थः । तत्तत्प्रकारेति । बन्धिवन्ध्याभावप्रकारकेत्यर्थः । प्रयोजकस-
माजेति । तदवच्छिन्नोत्पत्तिनियामकसामग्रीसंवलनेत्यर्थः । समा-
जस्य—पर्वतादिधर्मिकवन्ध्यादिप्रकारकत्वतद्वर्त्मिकवन्ध्याभावादिप्र-
कारत्वयोर्वैशिष्ट्यस्य, तथा चैकमात्रकोटिमानप्रयोजकसामग्रीवशा-
यां यज्ज्ञानं जायते तत्र तत्कोटिप्रकारकत्वे विरुद्धकोट्यन्तरप्रकार-
कत्ववैशिष्ट्यप्रयोजकस्य तत्कोटिप्रकारकप्रयोजकसामग्र्यां कोट्य-
न्तरप्रकारकत्वप्रयोजकसामग्रीवैशिष्ट्यस्य विरहाद्विरुद्धकोट्यन्तर-
प्रकारकत्वविशिष्टतत्कोटिप्रकारकज्ञानत्वरूपसंशयत्वाविरहः । को-
टिद्वयमानसामग्युत्तरं च यज्ज्ञानं जायते तत्र तादृशवैशिष्ट्यप्रयो-
जकसत्त्वेन तादृशसंशयत्वसत्त्वमिति संशयत्वस्य अन्यतानवच्छे-
दकत्वेऽपि तन्नियमनिर्वाह इति भावः ।

ननु कोटिद्वयावगाहिज्ञानत्वमात्रं न संशयत्वं कोटिद्वयसमुच्च-
यसाधारणत्वात्, किन्तु एककोट्यंशेऽपरकोटिविरोधावगाहित्वस-
हितं, तादृशस्य कोटिद्वयमानप्रयोजकसंवलनमात्रं न नियामकं त-
त्सत्त्वेऽपि समुच्चये संशयत्वाभावादिति संशये प्रयोजकमन्यदेव किं
श्रिदुपगन्तव्यम्, यतः कचिदेवोभयावगाहिज्ञाने संशयत्वमिति नि-
श्चय इति तस्यैव कार्यतावच्छेदकं संशयत्वमावश्यकमित्यत आह
कचिदिति । उभयप्रकारक इति शेषः । तथा च विरोधिमानस्यास-
मप्रकोटिद्वयप्रकारकज्ञानवृत्तिताया इत्यर्थः । तत्प्रयोजकाधीन-
त्वादिति । अद्याप्यवृत्तिवृत्तानाभावादिघटितविरोधमानप्रयोजकक-
कलूतसामग्र्यन्तरस्य कचिद्वैकत्वप्रयोजकत्वादित्यर्थः । तथाच तत्सं-
वलनस्यापि विरोधमानघटितसंशयत्वप्रयोजकतया समुच्चयस्थले
तद्विरहादेव संशयत्वविरह इति भावः । उक्तयुक्तिभिः संशयत्वस्य
कार्यतावच्छेदकत्वखण्डने वस्तुगतिमनुरुध्य । वस्तुतः संशयत्वस्य
कार्यतावच्छेदकत्वे तस्य धर्मितावच्छेदकप्रकारकज्ञानजन्यतावच्छे-
दकप्रकारकज्ञानजन्यतावच्छेदकताया एव स्वीकरणीयतया प्रत्यक्ष-

स्थले यथा तदभावप्रकारकज्ञानसामग्रीद्वयसहितधर्मिज्ञानरूपा
सामग्री संशयं जनयति तथा अनुमितिस्थलेपि तादृशधर्मिज्ञानात्मक-
सामग्र्या संशयजनने न किञ्चिद्वाधकम् ।

ननु माभूत्संशयत्वं तज्जन्यतावच्छेदकं तथापि निश्चयत्वाव-
च्छिन्नहेतुभूतात्परामर्शादितः कथं संशयानुमितिरीत्याशङ्कायां नि-
श्चयत्वस्यापि जन्यतावच्छेदकत्वं निराकरोति नीलेतरेति । यथा
घटे नीलरूपवद्भेदात्मकनीलेतरत्वप्रयोजको घटे नीलोत्पादकसाम-
ग्रीविरहः, घटत्वप्रयोजकं च घटत्वावच्छिन्नहेतुदण्डादिघटितसाम-
ग्रीजन्यत्वं, तत्संवलनाधीनं नीलेतरत्वघटत्वयोः संवलनमिति त-
देव नीलेतरत्वविशिष्टघटत्वनियामकमिति तस्य किञ्चिज्जन्यतान-
वच्छेदकत्वेपि कस्यचिदेव घटत्वस्य भूतात्वमिति नियमः, एवं प-
टादिज्ञाने घटत्वप्रकारताविरहः तत्पूर्वकालीनघटत्वप्रकारकत्वा-
वच्छिन्नजनकघटत्वज्ञानादिघटितसमग्रीरूपतथात्वप्रयोजकविरहप्र-
योज्य इति ज्ञानत्वप्रयोजिका तत्पूर्वकालीनसामान्यसा-
मग्री घटत्वप्रकारकत्वावच्छिन्नोत्पादकसामग्रीविरहश्च द्वयोः
संवलनमेव घटत्वाप्रकारकत्वज्ञानत्वयोः संवलनप्रयोजकं तदे-
व जन्यतानवच्छेदकस्यापि एकविशिष्टत्परस्य प्रयोजकम्, ए-
वमेकधर्मिकाविरुद्धानेकप्रकारकत्वं संवलितनानासामग्रीप्रयोज्यं
तद्विरहप्रयोज्यः तद्विरहः तत्संवलितज्ञानत्वप्रयोजकप्रयोज्यं त-
द्विशिष्टज्ञानत्वमिति यथा तस्य जन्यतानवच्छेदकत्वेपि नानियम-
स्तथा निरुक्तनिश्चयत्वस्यापीत्यर्थः । यद्यपि तत्प्रयोजकसमाजनि-
यम्यस्य जन्यतानवच्छेदकतायामेकधर्मिकाविरुद्धानाप्रकारकज्ञा-
नत्वादिकमेव पूर्वं दृष्टान्तीकृतम्, तथापि तत्र सामग्रीरूपप्रयोजकस-
माजनियम्यत्वमेव न तु सामग्रीसमाजनियम्यत्वं निश्चयत्वे च ता-
दृशमेवेति प्रकृतसामग्र्याय दृष्टान्ताभतरानुसरणम् । तत्र प्रथमे तज्ज-
नकसामग्र्यभावसंवलनस्य तद्वदन्यत्वविशिष्टप्रयोजकता, द्वितीये
तद्वच्छिन्नजनकसामग्रीविरहसंवलनस्य, तृतीये तद्वटकनानाधर्मा-
वच्छिन्नहेतुभूतसामग्रीसंवलनविरहसंवलनस्येति उत्तरोत्तरं नि-
श्चयत्वसाम्यौक्त्यमिति बोध्यम् ।

एवं चेति । संशयत्वनिश्चयत्वयोजजन्यतानवच्छेदकत्वे चेत्त्यर्थः ।
तुल्यबलाभ्यां परस्परकार्याविरोधिनीभ्याम् । संशयकं भवतीति ।

तथाच समबलसप्तप्रतिपक्षसंबलनस्थले तुल्यबलकोटिद्वयानुमिति-
सामग्रीभ्यां संशयानुमितिर्जन्यत एवेति भावः ।

अथ क्लृप्तविरोधभासकविरोधावगाहिपरामर्शघटितसामान्य-
भावाद्विरोधो न भासितुमीष्टे तथाच कथं संशय इति चेन्न । सप्त-
प्रतिपक्षतादशायां कोटिद्वयनिश्चयानुत्पादस्योभयवासिसिद्धतया त-
न्निर्वाहाय परस्परजन्यकार्ये विरोध्यनुमितिसामान्योः प्रतिबन्ध-
ताकल्पनापेक्षया विरोधभानप्रतिबन्धकाभावसहकारेण विरोधावि-
षयकस्यापि परामर्शस्य विरोधभानप्रयोजकताया लाघवेन कल्पना-
दनुपास्थतस्य विरोधस्य प्रकारतया भानासम्भवेऽपि विरोधसम्ब-
न्धेन एककोट्यंशपरकोटिः प्रकारतया एककोटिसम्बन्धानिष्टसं-
गतायां कोट्यन्तरविरोधस्यावच्छेदकतया भानोपगमात्, अन्यथा
यत्र कोट्याः नाविरोधग्रहः न वा विरोधस्योपस्थितिर्वर्तते तत्र
सामग्रीसमाजात् प्रत्यक्षात्मककोटिद्वयनिश्चयस्य दुर्वारत्वापानात् ।

अथ यत्र कोट्योर्नाविरोधग्रहः अथ च धर्मिणि विरोधसम्बन्धे-
नैककोटिविशिष्टपरकोटिः विरोधविशिष्टसंयोगसम्बन्धेन च कोट्यो-
र्वा बाधग्रहः तत्र कथञ्चिदपि विरोधभानासम्भवेन एकदा प्रतियो-
गितदभावयोः निश्चयरूपानुमितिर्जायतामिति चेत्, प्रत्यक्षस्थलेष्वेव
नियोगस्तुल्यः ।

अथ धर्मिणि संशयान्यतद्वत्ताज्ञानं प्रति अव्याप्यवृत्तित्वज्ञाना-
भावविशिष्टतद्विरोधिर्मवत्ताज्ञानसामग्री प्रतिबन्धकेति नापदर्शि-
तस्थले परस्परविरोधेन तत्तदभावयोः प्रत्यक्षनिश्चयेऽपि प्रत्यक्षा-
नुमित्यादिसामग्रीणां चानुगतरूपेण प्रतिबन्धकताकल्पनासम्भवात्,
अनुमितिस्थले विरोध्यनुमितिसामान्याः प्रतिबन्धकत्वे कल्पनीये
संशयान्यत्वं न प्रतिबध्यतावच्छेदकगर्भे निवेद्यत इति क संशया-
नुमितिर्वातेति ।

अत्रार्वाचीनाः । संशयत्वं न विरोधावगाहितानियतं, तथाहि-
यथा लौकिकसन्निकर्षजन्ये साक्षात्करोमीति प्रतीतिविषयताविशेषः
अनुमिनोमि आपादयामीति प्रतीनेश्चानुमित्यापत्त्योऽसाध्यापाद्ययो-
र्विषयताविशेषो दुरपह्वः तथा सन्देहस्त्यनुव्यवसायबलात् सं-
शयेऽपि कोट्यंश विलक्षणविषयता निष्प्रत्यूहेवाते तत्प्रतियोगित्वमेव
संशयत्वं तस्या विरोध्यानवगाहिज्ञानसाधारण्ये न किञ्चिद्व्याधकम् ।

न च तादृशप्रतीतिविरोधावगाहिस्मानधर्मिकतत्तद्भावावगाहिज्ञान-
त्वावलम्बनतवैवोपपत्तेर्विषयताविशेषे किं मानमिति वाच्यम् । क-
चित्संशये विरोधस्य सांसर्गिकविषयताया प्रमाणान्तरहितायाः
उक्तातिप्रसङ्गवारणाय सामग्रीप्रतिबन्धकतायाश्च कल्पनामपेक्ष्य
लाघवेन कोटिताख्यविलक्षणविषयताया एव कल्पयितुं शक्यत्वात्,
सा च प्रकारताप्रभेदः तदन्यैव वा कोटिविशेष्यकसंशयसाधारण्या-
नुरोधात् । न च तादृशविषयतानिष्ठवैलक्षण्यं दुर्घटमखण्डोपाधे-
रूपसिद्धान्तकवलितत्वादिति वाच्यम् । एवं सति विषयतात्वप्रकार-
तात्वादीनामपि विलयप्रसङ्गेन बहुतरासामञ्जस्यात् । अस्तु वा विरो-
धिकोऽप्यन्तरविषयकत्वेन ज्ञाननिरूपितत्वमेव समुच्चयविषयव्यावृत्त-
स्तद्विशेषः संशय एव तत्कोटिविषयकत्वयोर्मिथा अवच्छेद्यावच्छे-
दकभावोपगमात् । तादृशविषयताशालिबुद्धौ च मणिमन्त्रादिन्या-
येन कोट्योरव्याप्यवृत्तित्वज्ञानं प्रतिबन्धकमास्थीयते, नातः समु-
च्चयदशायां संशयापत्तिः, एवं कोट्यंशे औत्कट्यरूपं सम्भवनात्वमपि
विशेषताविशेष एवेति ध्येयम् ।

न चैवमर्थसमाजरूपबाधकेन संशयत्वस्य कार्यतानवच्छेदकत्व-
व्यवस्थापनं दीधितिकृतो विरुद्धेत सामग्रीद्वयसमाजस्य तत्तत्सा-
मग्रीप्रयोज्यकार्यतावच्छेदकद्वयसामानाधिकरण्यमात्रप्रयोजकत्वात्,
कार्यतावच्छेदकविषयितयोरवच्छेद्यावच्छेदकभावादिप्रयोजकत्वा-
सम्भवेन तत्समाजादवच्छेद्यावच्छेदकभावापन्नविषयिताविशेषरूपसं-
शयत्वानिर्वाहात्, तादृशविषयताविशेषस्य समुच्चयसाधारण्यविर-
हेण विरोधानवगाहिज्ञानसाधारण्येन च कोटिद्वयभानसामग्रीसंवलन-
स्य विरोधभासकसामग्रीमनपेक्ष्यापेक्ष्य वा तत्प्रयोजकत्वस्यासम्भ-
वदुक्तिकत्वाच्चेति वाच्यम् । विरोधावगाहित्वसहितकोटिद्वयावगाहि-
त्वं संशयत्वमिति प्राचीनसिद्धान्तमवलम्ब्यापाततस्तज्जन्यतानव-
च्छेदकत्वाभिधानात् ।

अथैवमपि संशयानुमितिव्यवस्थापनमशक्यं विषयताविशेष-
रूपसंशयत्वे परामर्शादिघटितानुमितिसामान्याः प्रयोजकत्वकल्प-
कामावादिर्ति चेन्न । विरोधज्ञानमनपेक्ष्य सामग्रीसमाजादेकदा एक-
धर्मिणि तत्तद्भावोभयनिधयानुमित्यनुद्धातसंशयानुमितिसिद्धौ अ-
व्याप्यवृत्तिवादिज्ञानाभावसमवहितयोः प्रत्यक्षसामान्योर्बिभानुमि-

तिसामग्र्योरपि संशयत्वावच्छिन्नोत्पत्तिप्रयोजकताया अवर्जनीय-
त्वात् । न च संशयत्वाघटकीभूता या निश्चयीयविषयता तस्याः
संशयव्यावृत्तये संशयसामग्र्याः तदवच्छिन्नं प्रति प्रतिबन्धकत्वं
कल्पनीयम्, संशयसामग्रीत्वं च प्रत्यक्षानुमितिसामग्रीसाधारणं
नैकमिति अव्याप्यवृत्तिस्त्रहानाभावविशिष्टविरोधिकोऽन्यनुमितिसा-
मग्र्याः प्रतिबन्धकत्वे कल्पनीये अनुमितित्वस्यैव तत्प्रतिबन्धयताव-
च्छेदकत्वमुपेयते लाघवाच्च तु निश्चयत्वस्यैवेति न संशयानुमिति-
सम्भव इति वाच्यम् । प्रत्यक्षसंशयस्य तादृशविषयताशालित्ववारणाय
तदवच्छिन्नं प्रति संशयापधायकताविशिष्टत्वेनैव सामग्र्याः प्रति-
बन्धकताकल्पनात्तद्रूपस्य च संशयानुमितिसामग्रीसाधारणतया
तत्र प्रतिबन्धकतान्तराकल्पनादिति वदन्ति ।

अतएव-तुल्यबलसामग्रीसमाजप्रत्यक्षस्यैव परोक्षस्यापि संश-
यस्योत्पत्तौ बाधकाभावादेव । आहत्यैव-साक्षादेव, विप्रतिपत्तिवा-
क्यतो जन्म यस्य एवंभूतं शाब्दबोधात्मकं संशयमपि वदन्तीत्यर्थः ।

ननु समानबलत्वं न्यूनाधिकबलत्वं वा सामग्र्याः कथमवधा-
रणीयमित्यत आह फलबलकल्पनीयश्चेति । सामग्रीसंवलनस्थले
एकस्याः फलानुत्पत्त्या न्यूनाधिकबलभावः उभयोः फलोत्पत्त्या स-
मबलभावोऽवधारणीय इत्यर्थः । एतदेव विशेष्यावधारयति सत्याम-
पीति । पीतत्वशुक्लत्वस्मृताविति सविधवर्तिनि शंस इत्याभ्यां विशे-
षणज्ञानविशेष्योन्द्रियसाम्निकर्षघटिततत्तदुभयत्वे विशिष्टप्रत्यक्षसामग्री-
सत्त्वं दर्शितं दोषविशेषे पीतद्रव्यसमवधानरूपे पीतत्वस्यैव ग्रहणा-
दित्यग्निमेणान्वयः । तथाच फलबलात् श्वेत्यादिलौकिकप्रत्यक्षसाम-
ग्रीतो दोषविशेषोपबृंहितपीतत्वशुक्लत्वाभावादिग्राहकसामग्र्या ब-
लवत्त्वमिति भावः । दोषविशेषासत्त्वे उपनीतमानसामग्र्यपेक्षया लौ-
किकसंनिकर्षघटितविरोधिग्रहसामग्र्या बलवत्त्वमित्याह असति च
शुक्लत्वस्यैवेति । दोषविशेषासमवधानस्थले उपनयघटितसाम-
ग्रीद्वयस्य तुल्यबलत्वमाह दूरस्थ इति । धर्मिणो दूरस्थत्वेऽसति
च विशेषदर्शने विद्यमानकोटरपि न लौकिकसामग्री दूरत्वदोषस्य
विशेषादर्शनसहितस्य लौकिकधीविरोधित्वादिति लौकिकसामग्री-
विघटनाय दूरस्थत्वविशेषादर्शनयोरनुधावनम् । स्मृतयोरित्युपनय-
संपादनाय । कोट्योः-स्थाणुत्वतदभावयोः । विशेषदर्शनेघटितसा-

मग्न्या बलवत्त्वमाह सति चेति । सति च विशेषदर्शने, एकस्याः-
गृहीतविशेषायाः, कोटेरेव नयनेन ग्रहणात् । अत्र प्राह्यविपरीतवि-
शेषदर्शनस्यैव प्रतिबन्धकत्वं न तु सामग्न्या इत्यवधेयम् ।

ननु कोटिद्वयभासकसामग्रीसमाजादेव चेत्संशयः तदा संस्कारं
प्रति निर्णयत्वेन हेतुतयापि न संशयाकारस्मरणवारणसम्भवः प्रत्ये-
कतत्तदभावगोचरनिश्चयजन्यसंस्कारद्वयसंवलनान्तदुत्पत्तौ बाधका-
भावादित्याशङ्कते अथैवमिति । उद्वुद्धाभ्यामिति । न चोद्धाधकस्य
फलैकोन्नेयतया एकदा विरुद्धकोटिद्वयोद्धाधकाकल्पनाप्राप्तिरिति
वाच्यम् । नियतोद्धाधकसम्बन्धिवस्तुविशेषज्ञानादीनामनुगतरूपेणैव
कारणतायाः क्लृप्तत्वात्तादृशोद्धाधकद्वयसमवधानदोषाद्यत्रतत्रैवा-
पत्तिसम्भवात् । अनुभवविरोधविरहे ईष्टापत्तिमाह किं न स्यादिति ।
अनुभवविरोधस्य सविवादतया यदीति । येन-अनुभवविरोधेन ।
भवतेत्यनेन परस्परसामग्रीप्रातिबन्धकताकल्पनमन्तरेण तावतापि
संशयाकारस्मरणवारणं न सम्भवतीति सूचितम् ।

बाधबुद्धेरत्यन्तान्योन्याभाववत्ताधीसाधारणविरोधिप्रकारकत्वे
नैव प्रतिबन्धकता तथात्वं च विरोधिपरामर्शस्यापीति मूलान्तसि-
द्धान्तं दूषयितुमाशङ्कते अथेति । विरोधित्वं-तदभावव्याप्यत्वं स्व-
व्यापकतदभावकत्वरूपं स्वत्वघटितत्वेन न सर्वसाधारणमित्यत
आह सहानवस्थायित्वमिति । विरोधस्य विषये उपलक्षणत्वं विश-
षणत्वं वेति वितर्क्य दूषयति यदीत्यादिना । तथा-प्रतिबन्धः ।
पक्षतावच्छेदकादेरिति । इदन्त्वाद्यवच्छिन्नहृदादिरूपपक्षविशेषणस्य
हेतुत्वेनाभिमतस्य वा तादृशस्य वस्तुगत्या वन्ध्यादिविरोधिनो नि-
र्णये भ्रमानुमितिनिर्णयाधीना भ्रमानुमितिर्भवतीत्यर्थः । तत्र जनक-
ज्ञानस्यैवोक्तप्रतिबन्धकतावच्छेदकाक्रान्तत्वादिति भावः । यद्यपि
जलमयत्वादेर्विरोधानवगाहिज्ञानदशायां तदनवच्छिन्नपक्षावगाहिन्या-
स्तदल्लिङ्गिकायाश्चायं बहिमानित्याद्यनुमितेरपि पक्षतावच्छेदकाव-
च्छिन्ने जलमयत्वभ्रमदशायामनुपपत्तिरस्ति, तथापि जलमयायं
बहिमानित्याद्यनुमितस्थले प्रातिबन्धकनैयत्येन तथाविधानुमिति-
मात्रोच्छेद इत्यभिप्रायेण तावद्दूरानुसरणम् ।

अथ विरोधत्वेनेति । निणयस्तथेत्यनुषज्यते । तदग्रहे-वन्ध्या-
भावादौ बहुधादेर्विरोधाग्रहे । अनुमितिप्रसङ्ग इति । तथाच बहुधाभा-

वत्वावच्छिन्नावगाहिनिश्चयत्वेनैव विशिष्य बाधबुद्धेः प्रतिबन्धकता वाच्या, तच्च न विरोधिपरामर्शसाधारणमिति भावः । इदमुपलक्षणम् । अनुगततत्तदधिकरणावृत्तित्वरूपविरोधावच्छिन्नप्रकारकनिश्चयत्वेन विरोधित्वे स्वव्यापकतत्सामानाधिकरण्यरूपव्याप्यत्वावगाहिविरोधिपरामर्शस्य तद्रूपानाक्रान्ततया तादृशपरामर्शाभ्यां संशयानुमितिजनने बाधकाभावः । एवं तत्सम्बन्धेन तदधिकरणावृत्तित्वरूपविरोधावच्छिन्नस्य तत्सम्बन्धावगाहिज्ञानमेव विरोधीति सम्बन्धविशेषनिवेशस्यावश्यकतया विशेषणताविशेषादिसंसर्गकप्राज्ञाभावादिज्ञानसम्बन्धान्तरावगाहिविरोधिपरामर्शयोर्नानुगतरूपेण प्रतिबन्धकतासम्भव इत्यपि बोध्यम् ।

ननु मा भूद्बाधबुद्धिप्रतिबन्धकतावेच्छेदकरूपाक्रान्तत्वं विरोधिपरामर्शस्य, तथापि संशयानुमित्यसम्भवः स्थाणुत्वाभावव्याप्यकरादिमानित्यादिनिश्चये स्थाणुत्वादिप्रत्यक्षभ्रमसंशयानुदयात्तद्विशिष्टबुद्धित्वावच्छिन्नं प्रति तदभावव्याप्यवृत्तानिश्चयत्वेन प्रतिबन्धकताया आवश्यकत्वादित्याशङ्कते अथेति । शुक्लत्वादीति । पीतत्वाभावादित्यर्थः । दुष्टन-पित्ताददुषितेन । पीतत्वादीति । शुक्लत्वाभावादित्यर्थः । नन्वेवं संशयत्वं प्रतिबध्यविशेषणं देयमित्याशङ्कामुपनीतमानविशेषसंग्रहं प्रदर्श्य दूषयति सति चेति । विशेषदर्शने-विरोधिर्व्याप्यदर्शने, द्वितीयानुरोधेन च लौकिकसन्निकर्षाजन्यत्वं प्रथमानुरोधेन दोषविशेषाजन्यत्वं प्रतिबध्यत्वविशेषणं देयमित्यत आह दूरत इति । प्रमितस्य-करादिभ्रमात्प्राक्प्रमापकलौकिकसन्निकर्षाश्रयस्य । एतेन करादिभ्रमदशायामपि दूरत्वादेव स्थाणुत्वग्रह इति शङ्का निराकृता । अग्रहादिति । तथाच लौकिकसन्निकर्षाद्यजन्यत्वनिवृत्तौ तत्र स्थाणुत्वादिप्रत्यक्षापत्तेस्तन्निवृत्तौ न संभवतीति भावः । स्थलविशेष इति । यद्यप्यक्तिसत्त्वे विशिष्टबुद्धिर्न जायते तत्तद्व्यक्तेरेव विशिष्य विशिष्टबुद्धित्वावच्छिन्नं प्रति प्रतिबन्धकत्वं वाच्यमित्यर्थः । तथा च कोट्यन्तरविशेषदर्शनसहितविशेषदर्शनव्यक्तीनां प्रतिबन्धकत्वाकल्पनात्संशयानुमितिर्निःप्रत्यूहैवेति भावः ।

(दी०) अब्राहुः-अनुगतकार्यकारणभावानुरोधात् दोषविशेषाद्यजन्ये ज्ञाने कदाचिदनुभवे वा विशेषदर्शनं विरोधि-

कल्प्यते । न च प्रसक्ष एव तथा, सामान्ये बाधकाभावात् बो-
ध्याभावव्याप्यवत्तानिश्चयेन शाब्दादिधीप्रतिबन्धाच्च । अथ विशे-
षान्तरदर्शनविरहविशिष्टमेव तत्तथा अन्यथा कोटिद्वयविशेषद-
र्शने संशयो न स्यादिति चेन्न । भवत्येव तावद्यावदप्रामाण्यं न
गृह्यते, अगृहीताप्रामाण्यकस्यैव विशेषदर्शनस्य विरोधित्वादिति ।

(गा०) कचिल्लौकिकसन्निकर्षजन्यज्ञाने दूरत्वादिसहकृतत-
त्तद्भावव्याप्यभ्रमस्य विरोधित्वेपि लौकिकसन्निकर्षाद्यजन्यविशिष्ट-
बुद्धित्वाद्यवच्छिन्नं प्रति तद्भावव्याप्यनिश्चयत्वेनानुगतैकप्रतिबन्ध-
कताकल्पनमुचितं तत्तद्व्यक्तित्वेन प्रतिबन्धकत्वेऽनन्तप्रतिबन्धक-
ताप्रसङ्गात् दूरत्वादिदोषसहकृताविशेषदर्शनस्य च प्रतिबध्यताव-
च्छेदककोटौ लौकिकान्यत्वमनिवेद्य प्रतिबन्धकत्वान्तरं कल्पनीयमि-
ति समाधत्ते अनुगतेति । दोषविशेषादीत्यादिना लौकिकसन्निक-
र्षपरिग्रहः । दोषविशेषजन्यज्ञानेपि साक्षात्कारित्वव्यञ्जकविषयता-
विशेषोपगमात्तच्छून्यत्वं निवेद्यैव दोषविशेषजन्यलौकिकसन्नि-
कर्षजन्यज्ञाने व्यावर्त्तनीये, एवं च परमेस्वरबुद्धावपि तादृशवि-
षयताया एव स्वीकाराच्च नित्यसाधारण्यं, न वानुगतधर्मस्य प्र-
तिबध्यतावच्छेदकत्वे चक्षुःसन्निकर्षादिजन्यभेदानामेकत्र निवेश-
नीयतया मिथो विशेषणविशेष्यभावे विनिगमनाविरहप्रसङ्गाच्चक्षुः-
संयोगाद्यजन्यचाक्षुषत्वादीनां जन्यतावच्छेदकत्वापत्तिः अन्धकारे
चक्षुःसंयोगदशायां घटोपनीतमानस्य चक्षुःसन्निकर्षजन्यत्वेन प्रतिब-
ध्यतावच्छेदकानाक्रान्ततया विशेषदर्शनकालेपि तादृशोपनीतमाना-प-
त्तिश्चेति । एवं अनाहार्यत्वस्यापि निवेशो वाच्यः । तेनाहार्यचाक्षुषा-
दीनां विरोधिनिर्णयाप्रतिबध्यत्वोपपत्तिः । आहार्यत्वं च स्वविषय-
केच्छाव्यवहितोत्तरक्षणोत्पन्नप्रत्यक्षत्वं विषयत्वस्वाव्यवहितोत्तरत्वो-
भयसम्बन्धेन इच्छावच्छिन्नप्रत्यक्षत्वं वा, आहार्यचाक्षुषादौ चाक्षुषादी-
च्छाया हेतुत्वोपगमान्नेच्छां विना विरोधिनिश्चयदशायां तदुत्पत्तिः ।
कदाचिदिति । यदि विशेषदर्शनं परिभूय ज्ञानमुत्पद्यते तदधीन-
स्मरणमपि विशेषदर्शनकाले अनुभूयते तदेत्यर्थः । वस्तुतस्तु वि-
शेषदर्शनकाले पूर्वं जातविशिष्टज्ञानत्वमेव स्मर्यते न तु तद्विषयीभूतं

विशिष्टं यावद्विशेषदर्शनेनाप्रामाण्यं गृह्यते, तथा च ज्ञानत्वमेव प्रतिबध्यतावच्छेदकं न त्वनुभवत्वमनुभवत्वजातेरप्रामाणिकत्वात्स्मृतिभिन्नज्ञानत्वस्य तथात्वे गौरवात्प्रत्यक्षस्य तथात्वमाशङ्कते न चेति । समाधत्ते । सामान्य इति । सामान्यधर्मज्ञानत्वस्य तथात्वे बाधकाभावादित्यर्थः । ननु संशयानुमितेः सन्दिग्धतया ज्ञानत्वस्य विरोधिपरामर्शाभावजन्यत्वकल्पना न सम्भवति व्यभिचारसंशयस्य विरोधित्वादित्यत आह बोध्याभावेति । शब्दादीत्यादिना उपमितिस्मृतिपरिग्रहः । तथाच ज्ञानस्य तथात्वे शब्दादिस्थले स्वतन्त्रप्रतिबन्धकत्वाकल्पने लाघवात् व्यभिचारसन्देहोऽकिञ्चित्कर इति भावः ।

ननु तद्याप्यवस्तुज्ञानस्य तदभावव्याप्यवस्तुज्ञाने उत्तेजकत्वमावश्यकम्, अन्यथा कोटिद्वयव्याप्यदर्शनदशायां प्रत्यक्षात्मकस्यापि संशयस्योत्पादासम्भवात् तदानीं संशयानुभवापलापप्रसङ्गादिति सत्प्रतिपक्षसंवलनदशायां उत्तेजकसत्त्वेन संशयानुमितिर्निष्प्रत्यूहैवेत्याशङ्कते अथेति । यावदप्रामाण्यं न गृह्यत इति । तथा चानयोरेकतरमिति रीत्या सामान्यतस्तत्राप्रामाण्यग्रहे विशिष्योभयत्रैवाप्रामाण्यसंशयेन प्रत्यक्षसंशयो भवतीति भावः । एतदुपपादकमेवाह अगृहीताप्रामाण्यकस्येवेति । अप्रामाण्यसंशयादनुमितिः संशयरूपा न सम्भवति अगृहीताप्रामाण्यकपरामर्शरूपकल्लुप्तकारणविरहात् कारणान्तरस्य कल्पकाभावात् ।

मिश्रास्तु तद्याप्यदर्शनस्य तदभावव्याप्यदर्शनप्रतिबन्धकतायामुत्तेजकत्वेऽपि प्रत्यक्षसंशयवत् उभयव्याप्यकतादर्शनाच्च संशयानुमतिरुत्पद्यते यतो व्याप्यदर्शनमवधारणात्मकज्ञान एव हेतुः अवधारणत्वं चानुमितौ व्याप्यदर्शनजन्यप्रत्यक्षे च स्वीक्रियते, अवधारणद्वयसामग्रीसमाजाच्च न संशयः अवधारणस्य संशयव्यावृत्तत्वात्, तत्कोट्यवधारणे तद्विरोधिकोट्यवधारणजनकविशेषदर्शनस्य प्रतिबन्धकतया विरोधिकोटिद्वयावधारणसामग्रीसंवलनस्यासम्भवात् तादृशप्रतिबध्यप्रतिबन्धकभावाकल्पने उभयकोटिभ्यामप्यदर्शनकाले उभयकोट्यवधारणापसेः । न चेष्टापत्तिः, तत्र संशयस्त्वैवोत्पत्त्यावधारयामीत्यननुभवात्कोटिद्वयविशेषदर्शनकाले च एकविशेषदर्शनस्यापरविशेषदर्शनेनाप्रयोजकोक्तत्वाद्विशेषादर्शनदशा-

यां विशेषणज्ञानादिघटितयादृशसामग्रीसमाजात्प्रत्यक्षसंशयः तादृशी-
स्य तस्य तत्राप्यक्षतत्वात् भवति संशयात्मकं प्रत्यक्षम्, अनुमितस्थि-
ले चावधारणसामान्यतिरिक्तसामग्री न कल्प्यते प्रयोजनाभावादि-
ति न संशयानुमितिर्वातेत्याहुः ।

तेषां चायमाशयः । अवधारणत्वं न निर्णयत्वं विपरीतकोट्यनुप-
स्थितिकालीनविशेषदर्शनानधीननिश्चयानन्तरमवधारयामीति प्रती-
त्यनुदयात्, किन्तूत्कटनिश्चयत्वम्, औत्कट्यं च विषयताविशेष एव
अन्यस्य दुर्वचत्वात् स एव प्रत्यक्षानुमितिसाधारणो व्याप्यदर्शन-
प्रतिबध्यतावच्छेदकश्चेति । अत्र च निश्चिनोमि अवधारयामीति प्र-
तीत्योः समानविषयता निश्चयत्वमेवावधारणत्वम् अनभ्यासदशाप-
न्नज्ञानाद्विशेषदर्शनकालीनज्ञाने अप्रामाण्यशङ्कानास्कन्दनमेव विशेषः
निश्चयत्वस्य चार्थसमाजप्रस्तता व्यवस्थापितेति नात्र दीधितिक्लृ-
तो निर्भरः ।

इदं त्ववधेयम् । विरोधिज्ञानदशायामाहार्यज्ञानोपपत्तये यदि
निरुक्तमनाहार्यत्वं प्रतिबध्यतावच्छेदककाटौ निवेश्यते तदा तस्या-
व्यवहितोत्तरत्वघटिततयाऽऽव्यवहितोत्तरत्वस्य चानुगतस्य दुर्वच-
तया इच्छाव्यक्तिसमसंख्यभेदानां निवेशनीयतया महागौरवम् इच्छा-
याः आहार्यज्ञानसामग्रीघटकतानिर्वाहाय तस्याः तद्धेतुताधिक्यं
चेति इच्छाया उत्तेजकत्वपक्ष एव समुचितः । तथाच न प्रत्यक्ष-
शाब्दादिसाधारणबुद्धौ प्रतिबन्धकतैक्यसम्भवः विरोधिज्ञानद-
शायां चाक्षुषत्वादिप्रकारकेच्छाबलात् स्पर्शनाद्यनुत्पत्त्या च त-
ज्जातीयप्रत्यक्षेच्छानां विशेष्योत्तेजकतां स्वीकृत्य तत्तज्जातीयप्र-
त्यक्षे पृथक् पृथक् प्रतिबन्धकताया आवश्यकत्वात्तथा चानुमिति-
स्थले पृथक् प्रतिबन्धकताया अप्रामाणिकत्वासंशयानुमितिर्दुर्वारै-
व । यदि कथञ्चिदव्यवहितोत्तरत्वंमनुगतं शक्यते निर्वक्तुं चाक्षुष-
स्पर्शादिभेदेन प्रत्यक्षस्थले चाक्षुषादिगोचरेच्छाविरहाविशिष्टविरो-
धिनिश्चयाभावत्वरूपगुरुधर्मावच्छेदेन कारणताषट्कस्य शाब्दोप-
मित्योः इच्छाविरहावशेषितविरोधिनिश्चयाभावकारणताद्वयस्य च
कल्पनापेक्षया तद्धेदेन चाक्षुषेच्छात्वादिरूपलघुधर्मपुरस्कारेण का-
रणताषट्कस्य इच्छाविशिष्टान्यबुद्धिसामान्ये विराधिनिश्चयाभावस्यै-
कहेतुतायाश्च कल्पने लाघवमीक्ष्यते, तदाऽऽव्यवहितोत्तरत्वसम्बन्धेन

विरोधिनिश्चयानवच्छिन्नत्वमेव तत्प्रतिबध्यतावच्छेदकमङ्गीक्रियताम्, तथासौ दोषविशेषाजन्यत्वादेरप्यनिवेशनयितया लाघवात्, तथा चोभयव्याप्यवृत्तानिश्चयदशायां संशयानुमितिरूपगमेपि तादृशप्रतिबन्धकामावश्यकानवकाशाद्विरोधिपरामर्शाभावाद्यदिताया यवानुमितिसामग्र्या अनुमित्युत्पादप्रयाजकत्वोपगमात्संशयानुमितिर्निष्प्रत्यूहैवेति ।

एतेन बह्व्यभावाप्यवृत्तान्पूर्वत इत्याकारकाश्रयासिद्ध्यादिनिश्चयदशायां बह्विमान्पूर्वतो घटवानित्याद्यनुमितिवारणाय बह्व्यादिप्रकारकानुमितेर्वपि तदभावव्याप्यवृत्ताबुद्धेः प्रतिबन्धकत्वमावश्यकमिति न संशयानुमितिप्रसङ्ग इति निरस्तम् । तदभावव्याप्यवृत्तानिश्चयानुवच्छिन्नबुद्धिप्रतिबन्धकत्वे फलानुरोधेन तद्विशिष्टपक्षकाद्यनुमितिसामग्र्या तदभावव्याप्यवृत्तानिश्चयाभावान्तर्भावेपि प्रयोजनावरहेण ताद्व्ययकानुमितिसामग्र्यां तदन्तर्भावानुपगमात् ।

अत्राहुः—अस्तु प्रत्यक्षस्थले विरोधिज्ञानप्रतिबन्धकतायामिच्छानामुत्तेजकतैव, तथापि परोक्षशाब्दादिबोधस्थले प्रत्यक्षान्यत्वसहितस्य ज्ञानत्वस्य प्रतिबध्यतावच्छेदकत्वमङ्गीक्रियते न तु शाब्दत्वादिनानाधर्माणामितिभ्य संशयानुमितित्वप्रसङ्गः । न च प्रत्यक्षान्यत्वज्ञानत्वयोरेकविशिष्टापरस्यैवानुमितिप्रसक्तस्यावच्छेदकत्वमङ्गीकार्यं तत्र च विशेष्यविशेषणभावे विनिगमनाविरह इति वाच्यम् । प्रत्यक्षान्यत्ववैशिष्ट्यस्य गुणत्वादिसाधारणतया तन्मात्रेण ज्ञानत्वस्य निवेशोऽइतरव्यावृत्त्यसम्भवाज्ज्ञानत्वस्य विशेष्यत्वे विशेष्यतावच्छेदकतया ज्ञानत्वत्वस्य विनिवेशनीयतया गौरवेण स्वतो व्यावृत्तज्ञानत्वविशिष्टप्रत्यक्षान्यत्वस्यैवावच्छेदकत्वादिति ।

अन्ये तु महानसीयत्वविशिष्टतया बह्विवाद्यनुपस्थितिदशायामपि प्रतीयमानस्य महानसीयवृत्त्यभावादेः प्रतियोगितायां यथा धर्मिविशेषणतापक्षेषु महानसीयवह्नित्वादिनानाधर्मेषु मिथो विशेष्यविशेषणभावानापक्षेषु वाऽवच्छेदकत्वं प्रत्येकं तादृशधर्माणामनुमितिप्रसक्तत्वेपि यत्रैकस्मिन्नवच्छेदे नानाधर्माणामवच्छेदकता तत्रावच्छेदकसमुदास्याननुमितिप्रसक्तस्यैवावच्छेदकतानिर्वाहः । अवच्छेदकस्य विशेषणसम्बन्धादिभेदेनावच्छेदकतायाश्च भेदपि नावच्छेद्यभेदः अवच्छेद्यप्रतीतौ अवच्छेदकप्रकारकविषयताभेदेनैव तद्भेदात्, महा-

नसीयवह्निर्वास्तीति प्रतीतौ च नानाधर्मप्रकारकसमूहालम्बनव्यावृ-
त्तवह्न्यादिष्विषयतायाः ऐक्यास्तथा प्रकृतेऽपि धर्मिविशेषणतापन्नमि-
थोविशेष्यविशेषणभाषानापन्नप्रत्यक्षान्यत्वज्ञानत्वयोः प्रतिबन्धताव-
च्छेदकत्वादिकमतो न विनिगमनाविरहात्प्रतिबन्धतादिभेद इत्याहुः ।

तत्र । प्रत्यक्षान्यत्वसाहितज्ञानत्वेन धर्मिणो गुणपदुद्भावेन एकत-
स्यापरधर्मितावच्छेदकत्वमानमावश्यकं समूहालम्बनाविलक्षणनिर्ध-
र्मितावच्छेदकोभयमानस्याप्रामाणिकत्वादिति प्रत्यक्षान्यत्वधर्मिता-
वच्छेदकतापन्नज्ञानत्वप्रकारिकाया ज्ञानत्वधर्मितावच्छेदकतापन्नप्र-
त्यक्षान्यत्वप्रकारिकायाश्च धर्मिविषयतायाः भेदेन प्रतिबन्धताभेद-
स्यावश्यकत्वात् ।

कच्चित्तु बह्वित्वाभावत्वाभ्यां व्यापकताग्रहकाले महानसीयवह्नि-
त्वतादृशवह्न्यभावात्प्रकारणानुमितिप्रयोजकलाघवज्ञानवशाद्यत्र स-
त्प्रतिपक्षभावः तत्र संशयानुमितिः न तदभावव्याप्यवत्ताबुद्धवि-
रोधित्वेन शक्यते वारयितुं शुद्धबह्वित्वावच्छिन्नशुद्धाभावत्वावच्छि-
न्नव्याप्यधिष्योर्महानसीयवह्न्यभावमहानसीयवह्निविशिष्टबुद्ध्यविरो-
धित्वात् । न च लाघवज्ञानघटिततद्विरोध्यनुमितिसामग्रीकाले त-
त्प्रत्यक्षशब्दादिवारणाय तत्र तादृशसामन्त्याः प्रतिबन्धकत्वे कल्प-
नीये अनुमितिसाधारणस्य तद्विशिष्टजिज्ञासानवच्छिन्नतद्विशिष्ट-
धीत्वस्यैव प्रतिबन्धतावच्छेदकत्वोपगमात् संशयानुमितिप्रस-
ङ्ग इति वाच्यम् । लाघवज्ञानघटितशुद्धाभावत्वादिकप्रकारकानु-
मितिसामग्र्याः व्यापिकायाः प्रतिबन्धकतैयैवोपपत्तेः, प्रत्यक्षा-
दौ लाघवादिज्ञानमन्तर्भाव्य सामग्रीप्रतिबन्धकत्वान्तरस्यैवासिद्धः,
तथा चोक्तानुमितिवारणासम्भवः तत्प्रतिबन्धतावच्छेदककोटौ महान-
सीयवह्नित्वावच्छिन्नविषयकानुमित्यन्यतादृशज्ञानस्यैव निवेशनी-
यत्वात् । यदि च लाघवज्ञानजन्यमहानसीयवह्न्यभावादिप्रकारका-
नुमितौ महानसीयवह्न्यभावत्वादिकमपि विधेयतावच्छेदकम्, तथाच
शुद्धाभावादिप्रकारकसिद्धिदशायां शुद्धाभावत्वाद्यवाच्छिन्नविधेय-
यकानुमितिसामग्र्या असत्त्वात्तदानीमेव लाघवादिज्ञानसत्त्वे प्रत्य-
क्षादिवारणाव लाघवज्ञानघटितसामग्र्या प्रतिबन्धकत्वान्तरकल्प-
नमावश्यकमित्युच्यते, तदापि लाघवज्ञानघटितविरोधकोटिद्वया-
नुमितिसामग्रीसंवलनदशायां भवन्मते प्रत्यक्षशब्दबोधात्पुनस्तथा

एककोटिसामान्यामपरकोटिसामान्यभावप्रवेशस्यावश्यकतया क-
थं तत्प्रतिबन्धकतया संशयानुमितिवारणसम्भवः । एतेन विरोधि-
विषयकनिश्चयानन्तरमिव तत्सामान्यनन्तरमपि इच्छाबलात्परोक्ष-
ज्ञानं नोत्पद्यते, एवं च लाघवज्ञानघटितविरोधिकोऽप्यनुमितिसाम-
ग्रीदशायामिच्छासत्त्वेऽपि न शाब्दबोधादिरुत्पद्यते किन्तु विरोधि-
कोऽप्यनुमितिरिति फलानुरोधेन इच्छाभावं प्रतिबन्धकेच्छानव-
च्छिन्नत्वं च प्रतिषेधविशेषणमनिवेद्य लाघवज्ञानघटितसामान्याः
परोक्षतद्विशिष्टज्ञाने प्रतिबन्धकत्वान्तरकल्पनमावश्यकमिति तत्प्र-
तिषेध्यतावच्छेदकत्वस्य परांशत्वस्यानुमितिसाधारण्याज्ज्ञोक्तस्थले
संशयानुमितिप्रसङ्ग इत्यपि निरस्तम् । विरोधिविषयकनिश्चयसा-
मग्रीबलात्परोक्षज्ञानानुत्पादस्याप्रामाणिकत्वाच्चेत्याहुः ॥

अत्राहुः—संशयसमुच्चययोर्विरोधमानाभानुप्रयुक्तवैलक्षण्यस्य
दूषितत्वात्संशयत्वस्य विषयताविशेषरूपत्वमावश्यकम्, तादृशवि-
षयता च कोटिनिरूपिता कोट्युपरागेणैव सन्देहोति प्रतीतेः तत्को-
टिनिरूपितविषयताविशेषभिन्नतत्तत्कोटिविषयताविशेषशालित्वं त-
त्तत्कोटिनिश्चयत्वं, तथाच निश्चयत्वघटकविषयितायाः संशय-
साधारणत्वे तत्रापि निश्चिनोमीतिप्रतीत्यापत्तिरिति तस्यास्तथा-
वृत्तत्वमावश्यकम्, तन्निर्वाहश्च संशयसामान्या तादृशविषयता-
शालिज्ञानप्रतिबन्धतयैवेत्युक्तलाघवज्ञानघटितसामग्रीद्वयात्संशय-
स्वीकर्तृणामपि निश्चयत्वघटकनिरुक्तविषयितायाः तादृशसं-
शयव्यावृत्त्यर्थं लाघवज्ञानघटितविपरीतकोट्यनुमितिसामान्या-
स्तत्कोटिनिरूपिततादृशविषयताशालिज्ञानप्रतिबन्धकत्वमावश्यक-
म्, तथाच लाघवात्संशयत्वघटकविषयताभेदमनिवेद्यैव तत्को-
टिप्रकारित्वस्यैतादृशसामग्रीप्रतिषेध्यतावच्छेदकत्वापगमाज्ज्ञोक्तसा-
मग्रीद्वयात्संशयानुमितिः । न च संशयत्वघटककोटिप्रकारताभिन्न-
तत्कोटिप्रकारिताकज्ञानत्वं न तत्कोटिनिश्चयत्वम्, अपि तु तादृशप्र-
कारताशून्यतत्कोटिप्रकारकज्ञानत्वम्, तथाच संशये निश्चयवृत्तिविष-
यतास्वीकारेऽपि न क्षतिरिति वाक्यम् । एकधर्मावच्छिन्ने तत्कोटिसं-
शयरूपस्यान्यधर्मावच्छिन्नांशकतत्तत्कोटिनिश्चयस्य सङ्गहाय तत्तद्व-
र्मावच्छिन्नविशेष्यतानिरूपितवि लक्षणाविषयताशून्यत्वस्य तत्तद्व-
र्मावच्छिन्नविशेष्यकनिश्चयत्वशरीरे निवेशनीयतया धर्मितावच्छेद-

कनिष्ठप्रत्यासत्त्या कारणत्वप्रतिबन्धकत्वपक्षीयलाघवस्य विलयप्र-
सङ्गात् । अत्र ग्राह्याभावे अव्याप्यवृत्तित्वग्रहदशायां ग्राह्याभावानि
अव्यवस्थिते धर्मिणि ग्राह्यज्ञानोत्पत्त्या यथा तादृशाव्याप्यवृत्तित्वग्रह-
स्य तत्प्रतिबन्धकतायामुत्तेजकत्वं तथा तद्धर्मिकाव्याप्यवृत्तित्वग्रह-
दशायां तद्व्याप्यवृत्तानिश्चयस्यापि तद्विपरीतज्ञानाप्रतिबन्धकतया
तत्रापि तद्धर्मिकाव्याप्यवृत्तित्वग्रहस्योत्तेजकत्वमुपेयम् । एवं च क-
पिसंयोगतदभावयोर्देशिकाव्याप्यवृत्तित्वग्रहदशायां पक्षतावच्छेदक-
शीर्षादिरूपैकावच्छेदेन तदुभयकोट्यवगाहिनी गन्धतदभाव-
योः कलिकाव्याप्यवृत्तित्वग्रहदशायां पक्षतावच्छेदकतत्क्षणावच्छे-
देन तदुभयकोटिमवगाहमाना च संशयानुमितिः प्रह्लाभावा-
व्याप्यवृत्तानिश्चयप्रतिबन्धकतया न शक्यते वारयितुम् । न चा-
व्याप्यवृत्तित्वज्ञानस्य संशयविरोधितया अव्याप्यवृत्तित्वज्ञान-
काले समुच्चय एव भवति न संशय इति वाच्यम् । यतो विरोधग्र-
ह एवाव्याप्यवृत्तित्वग्रहदशायां न सम्भवति विरोधानवगाहिनी
एव तयोरेव्याप्यवृत्तित्वग्रहदशायां न सम्भवति विरोधानवगाहिनी
एकदेशावच्छेदेनैककालावच्छेदेन वा कोटिद्वयमवगाहमानस्य संश-
यस्य तदानीमुत्पत्तौ बाधकाभावः, नहि तादृशज्ञानं कोटिद्वयनिश्च-
यरूपं सम्भवति समानकालदेशावच्छेदेन तत्तदभावनिश्चययोग्या-
व्याप्यवृत्तित्वग्रहकालीनयोरपि मिथा विरोधित्वात् अव्याप्यवृत्तित्वेऽपि
भावाभावयोरेकावच्छेदेन वृत्तेरसम्भवात् अव्याप्यवृत्तिनया तादृश-
निश्चययोर्विषयविरोधापरिहारात् । न च यदि तादृशदेशावच्छे-
देन तदभावनिश्चयः तदवच्छेदेन विनिष्ठबुद्धिः प्रह्लाभावधर्मिकाव्या-
प्यवृत्तिग्रहदशायामपि प्रतिबध्नाति तदा तादृशाव्याप्यवृत्तित्व-
ग्रहदशायामेवावच्छेदकावच्छेदेन ग्राह्याभावव्याप्यवृत्तानिश्चयमपि ता-
दृशीमनुमितिं विरुध्यतात्, तथा चावच्छेदकावच्छेदेनानुमितावव-
च्छेदकावच्छेदेन परामर्शस्यैव हेतुतया तादृशयोश्च परामर्श-
योरेवच्छेदकावच्छेदेन विपरीतसाध्यवृत्तानिश्चयप्रतिबन्धकतया नो-
क्तसंशयानुमितिसम्भव इति वाच्यम् । अवच्छेदकसामाना-
धिकरण्येन हेतुमत्ताज्ञानादपि देशकालरूपपक्षतावच्छेदके बाधा-
भावबलात्स्वरूपसम्बन्धरूपावच्छेदकत्वमवगाहमानाया अनुमिते-
र्मणिकारादिभिरुपगमात् ।

वस्तुतो ग्राह्याभावस्याव्याप्यवृत्तित्वेऽपि तदवच्छेदकावच्छेदेन ग्राह्यवत्त्वासम्भवात् विषयविरोधेनावच्छेदकावच्छेदेन विशिष्टबुद्धौ तदवच्छेदेन ग्राह्याभावज्ञानप्रतिबन्धकतायामेव तद्धर्मिकाव्याप्यवृत्तित्वप्रहाभावो नापेक्षितः, तादृशताव्याप्यवृत्तित्वज्ञानस्य तादृशविशिष्टबुद्धिः प्रत्यपि विरोधित्वे तु तादृशताव्याप्यवृत्तित्वप्रहाभावोऽपेक्षित एव ग्राह्याभावस्याव्याप्यवृत्तित्वे ग्राह्यावच्छेदकावच्छेदेन ग्राह्याभाववति वर्तमानस्यापि तदव्याप्यतया विषयविरोधविरहात् । साध्यानवच्छेदकावच्छेदेन साध्यवति वर्तमाने यादृशदेशकालावच्छेदेन यत्र हेतुस्तत्र तादृशकालावच्छेदेन तत्र साध्यमिति व्याप्तिर्न सम्भवतीति चेत् का क्षतिः । न हि पक्षतावच्छेदकदेशकालावच्छेदेन साध्यानुमितौ तदवच्छेदेन गृहीततादृशव्याप्तिकहेतुमत्तापरामर्श एव हेतुरित्यवच्छेदकावच्छेदेनानुमितस्थलेऽसिद्धिव्यभिचारसङ्कीर्णबाधस्य हेत्वाभासत्वं व्यवस्थापितवतो मणिकारस्यानुमतम्, तथासति सल्लिङ्गपरामर्शाङ्गमानुमित्यसम्भवेन बाधे दोषान्तरासंकरस्य दुर्घटत्वात् । तथा चावच्छेदकदेशकालाघटितप्रतियोगिव्यधिकरणहेतुसमानाधिकरणाभावघटिता व्याप्तरपि तन्मतोऽवच्छेदकावच्छेदेनानुमितिप्रवृत्तिरिति, तादृशताव्याप्यवगाहिनोऽवच्छेदकावच्छेदेन हेतुमत्तापरामर्शस्यापि विपरीतकोट्यनुमितप्रतिबन्धकत्वे ग्राह्याभावधर्मिकाव्याप्यवृत्तित्वज्ञानाभावोऽपि अपेक्षित इत्यवच्छेदकावच्छेदेन हेतुमत्तापरामर्शस्य तदनवच्छेदेन साध्यानुमितावपेक्षितत्वेऽपि न दर्शितरीत्या संशयानुमित्यनुपपत्तिरिति ॥

(चि०) निबन्धे तु हेत्वाभासानां फलद्वारकं लक्षणम् । अनैकान्तिकानामन्वयाद्व्यतिरेकाद्वा कांद्युपस्थापकतया संशयः फलं, विरुद्धस्य साध्यविपरीतज्ञानम् । अपक्षधर्मोऽपि विरुद्धोऽन्यत्र विपरीतज्ञानसमर्थ एव बाधेऽन्यतो विपरीतज्ञानं न तु हेत्वभिमततादेः । नित्यो घटः कार्यत्वादिति विरुद्धे बाधसङ्करेऽप्यदोषः । आसिद्धे अनैकान्तिकादिचतुष्टयज्ञानान्यलिङ्गत्वज्ञानं, बाधे पक्षधर्महेतौ व्याप्तिबाधः । प्रकरणसमे तु न व्याप्तिपक्षधर्म-

ताबाधः फलं, नाप्यलिङ्गत्वज्ञानं-व्याप्त्यादिवुद्धिस-
त्वात् । नापि विपरीतबुद्धिः-स्वसाध्यविपरीतेनानिय-
मात् । नापि संशयः-प्रत्येकं कोटिद्वयानुपनयात् । किन्तु
कथमत्र तत्त्वनिर्णय इति जिज्ञासा फलम् । तथाच प्रकृत-
साध्यहेत्वोः किं तत्त्वमिति जिज्ञासाजनिका व्याप्ति-
पक्षधर्मतोपास्थितिः प्रकरणसमः । न ह्यनुपस्थिते प्रतिप-
क्षे एकस्माज्जिज्ञासा किन्तु निर्णय एव ॥

(दी०) विरुद्धस्येति । साध्याभावव्याप्यस्येत्यर्थः । बाध
इति । हेतौ प्रकृतेऽन्यत्र वा । अपक्षधर्मे च पक्षधर्मताबाध इति शे-
षो वा । तथाच हेतौ व्याप्तिपक्षधर्मतान्यतरभङ्ग इत्यर्थः । प्रकृते-
ति । प्रकृतसाध्ययोर्यौ हेतू तयोरित्यर्थः ।

(गा०) मूले अन्वयादतिरेकाद्वेति । कोटिद्वयसहचरितत्वज्ञाना-
भिहितकोटिद्वयव्यावृत्तत्वज्ञानाद्वेत्यर्थः । व्यवस्थितविकल्पोऽयं सा-
धारणासाधारणभेदेन । विरुद्धस्येत्यत्र साध्यासामानाधिकरण्यरूप-
विरोधविवक्षणेऽवृत्तेरपि विरोधतया तस्य चापक्षधर्मस्य न साध्य-
विपरीतानुमितिः फलमित्यसङ्गतिरतोऽन्यादृशविरोधं दीधितिकृदा-
ह साध्याभावव्याप्यस्येति ।

अपक्षधर्मविरुद्धस्य प्रकृतपक्षे साध्यविपरीतानुमापकत्वासंभवे-
पि न क्षतिः । साध्यविपरीतानुमितौ प्रकृतपक्षकत्वाविवक्षणादित्याह
मूले अपक्षधर्मोपीति । अन्यत्र-प्रकृतपक्षभिन्ने स्वाधिकरणे, ह्रदो
बन्दिहमान्धूमादित्यादौ ह्रदत्वादिहेतोः पक्षे साध्यविपरीतज्ञानसंभवे-
पि अविरुद्धधूमादेर्न तत्फलमिति नातिप्रसङ्गः । यस्य तत्फलं स
विरुद्ध एवेत्याह बाध इति । साध्याभावसाधकबाधितहेतोर्लक्ष्यतयो-
क्तफलघटितविरुद्धलक्षणातिव्याप्तिशङ्कां निराकरोति नित्य इति ।
घटो नित्य इति अभिधाने अकारप्रदलेषेणानित्यत्वसाध्यकत्वभ्रमः
स्यादिति प्रथमं नित्यत्वसाध्यकत्वोत्कीर्तनम् । असिद्ध इत्यादि ।
व्यभिचारादिदोषस्तुष्टयं ज्ञानान्यमात्रार्थानं-फलतः तज्ज्ञानानधीनं,
अलिङ्गत्वज्ञानं-असाधकत्वज्ञानं असिद्धदोषस्य ज्ञातस्य फलमित्यर्थः

तथा च तादृशदोषवत्त्वमसिद्धहेत्वाभासलक्षणमिति भावः ।

पक्षधर्मे हेतावित्यत्र हेतुपदस्य प्रकृतहेतुपरत्वेऽपक्षधर्मव्याप्य-
प्रकृतहेतुकबाधस्थले व्याप्यभावसिद्धिरूपतत्फलसंभवात् फलघ-
टितलक्षणाव्याप्तिरतो हेतुपदस्य प्रकृताप्रकृतसाधारणहेतुमात्रपरतां
वीधितिकदाह हेतौ प्रकृते अन्यत्र वेति । तथा च इदो बन्दिमान्धू-
मादित्यादावपि साध्याभाववत्पक्षरूपबाधघटितेन तद्वृत्तित्वहेतुना
द्रव्यत्वादिरूपहेत्वन्तरे व्याप्यभावानुमितिसंभवाल्लक्षणसमन्वय
इति भावः । यद्यपि प्रकृतहेतोर्न तत्फलमिति तत्फलकत्वं न बाधित-
हेतोलक्षणम्, तथापि तत्फलकदोषवत्त्वं तल्लक्षणमिति नानुपपत्तिः ।
हेतुपदस्य प्रकृतसाधारणहेतुपरत्वे तदुपादानमफलमव्यावर्तकत्वा-
दिति पक्षधर्मे व्याप्तिबाध इत्येवोच्येत अतः प्रकृतहेतुपरमेव तद्व्या-
प्यमित्याशयेनापक्षधर्मप्रकृतहेतुकबाधस्य फलान्तरं पूरयति अपक्ष-
धर्मेति । अत्र प्रकृतहेत्वर्थकं हेतान्निति पूर्वोक्तमानुषंजनीयम् । एत-
त्कल्पे फलानुगमात्तद्वटितलक्षणाव्याप्तिमाशङ्क्यान्यतरत्वेन फला-
नुगमे मूलाभिप्राय इति दर्शयति तथा चेति । हेताविति । प्रकृत इ-
त्यादि । व्याप्तिभङ्गे साध्ये साध्याभाववत्पक्षवृत्तित्वं हेतुः पक्षस्य सा-
ध्याभाववत्त्वेनैव निवेशः न तु पक्षतुल्यच्छेदकस्यापि तत्र प्रवेश इति
न व्यर्थविशेषणता । पक्षधर्मताभङ्गे साध्ये पक्षनिष्ठाभावप्रतियोगिसा-
ध्यन्याप्यत्वं हेतुः, अत्रापि साध्यस्य तादृशाभावप्रतियोगित्वेनैव नि-
वेशः हेतुद्वयमेव बाधघटितमिति बाधस्यान्यतरफलकत्वमुभयत्र ।

मूले व्याप्यादिबुद्धिसत्त्वादिति । सङ्गतोरपि विरोधिपरामर्शद-
शार्थां सत्प्रतिपक्षत्वात् तत्र तद्व्याप्तिपक्षधर्मताप्रतिपत्तिसत्त्वादिन्यर्थः ।
तथाच प्रकरणसमदोषस्य व्याप्यादिविरहोन्नायकत्वासंभवादिति
भावः । विपरीतबुद्धिः—स्वसाध्याभावानुमितिः, सत्प्रतिपक्षहेतोः फ-
लमिति शेषः । स्वसाध्यविपरीतेनानियमादिति । धूमादिहेतोर्वन्धा-
द्यभावव्याप्यत्वाभावादित्यर्थः । संशय इति । कोटिद्वयोपस्थितिद्वार-
कसाध्यसंशय इत्यर्थः । कोटिद्वयानुपनयादिति । स्वेन स्वसाध्य-
स्यैवोपस्थापनादिति भावः । इति जिज्ञासेति । एतादृशतत्त्वनिर्णयो-
पायेच्छाफलिका जिज्ञासेत्यर्थः । अनयोः किं तत्त्वमिति जिज्ञासेति
यावत्, अतो नाग्रिमग्रन्थविरोधः ।

ननु स्वस्वव्याप्यादिमत्तयोपस्थितयोर्हेत्वोरन्यतरसमीचीनत्वं

एव जिज्ञासा, तद्वक्ष्यति—‘अत्र हेतुः समीचीनत्व’ इति। तथाच प्रकृत-
साध्यहेत्वोरिति यथाश्रुतमसंगतमित्यतो दीधितिकृज्जेतुद्वयार्थकत-
या तद्व्याचष्टे प्रकृतसाध्ययोरिति ।

किं तत्त्वमिति मूलस्य कः समीचीन इत्यर्थः । एतादृशजिज्ञासा-
प्रयोजकत्वं समीचीनत्वसंशयादिसाधारणमतस्तद्वारणाय पक्षधर्म-
तोपस्थितिरिति । उदासीनव्याप्त्याद्युपस्थितिवारणाय विशेषणद-
लम् । न च व्याप्त्यादेरननुगमात् सर्वसाधारणरूपेण तदुपस्थितिनि-
वेशासंभवात् विशिष्य प्रकृतसाध्यतदभावव्याप्त्याद्युपस्थितिनिव-
ेशस्यावश्यकत्वे जनकान्तवैयर्थ्यमिति वाच्यम् । अनुमितिचरमंका-
रणत्वेन व्याप्त्याद्यन्तरोपस्थितिसाधारणेन तन्निवेशसम्भवात् यादृ-
शपरामर्शसहकारेण यादृशपरामर्शस्याक्तजिज्ञासाजनकत्वं तादृश-
परामर्शसहिततादृशपरामर्शनिवेशात् जिज्ञासास्वरूपयोगैकतरप-
रामर्शदशायां नातिप्रसङ्गः । प्रकरणसम इति । दोष इति शेषः । प्रकृ-
तसाध्यवत्तापरामर्शतदभावव्याप्यवत्तापरामर्शयोजिज्ञासाजनने मि-
थः सहकारितां व्यवस्थापयति न ह्यनुपस्थित इति । असतीत्यर्थः ।
प्रतिपक्षे-विरोधिपरामर्शान्तरे, एकस्मात्-परामर्शात्, निर्णयः-एक-
तरसाध्यस्य एकतरसमीचीनत्वस्य वा निर्णयः, फलोपधानगर्भलक्ष-
णमेकपरामर्शदशायां नातिप्रसक्तमित्येतत्परता न नहीत्यादेः जिज्ञा-
सोपधानस्यानियमेन तद्वटितलक्षणस्याव्याप्त्या विवक्षणासंभवात् ॥

(चि०) अथ ज्ञातुमिच्छा जिज्ञासा सा च ज्ञाने-
ष्टसाधनताज्ञानात् संशयाद्वेति कथं तेन विना विरो-
धिसाधनज्ञानमात्रादिति चेन्न ।

असति प्रतिपक्षे न जिज्ञासा सति सेत्यन्वयव्यति-
रेकाभ्यां प्रकरणसमस्यापि जिज्ञासाकारणत्वात् । न
चानैकान्तिकातिव्याप्तिः । तत्र हि संशयद्वारासाध्ये
जिज्ञासा, अत्र तु हेतुसमीचीनत्व इति । ननु पराम-
र्शयोरेकदानुत्पादात् कथं प्रतिरोधः ? क्रमोत्पन्नयोरेक-
दाऽसत्त्वादिति चेन्न । एकानन्तरमपरहेतुव्याप्तिपक्षध-

मेताज्ञानाभ्यामग्रिमव्याप्तिविशिष्टज्ञानोत्पत्तिकाले पूर्वपरामर्शनाशात् । न चोभयहेतुव्याप्तिपक्षधर्मताज्ञानानां परस्पराप्रतिबन्धात् परामर्शोत्पाद इति वाच्यम् । व्याप्त्यादिज्ञानचतुष्टययोगपद्याभावात् ।

यत्तु व्याप्तिद्वयसंस्कारोद्बोधकहेतुद्वयज्ञानयोः परस्परप्रतिबन्धात् नोभयव्याप्तिस्मृतिरिति दूषकताषीजम् । तन्न । व्याप्तिस्मृतिं विना सत्प्रतिपक्षाभावात् वादिभ्यां व्याप्त्युद्भावनाच्चेति । मैवम् । हेतुद्वयसमूहालम्बनाद्युपपदुभयव्याप्तिस्मृनावुभयपरामर्शरूपं ज्ञानमुत्पद्यते अत एकदा विरुद्धकार्यद्वयकारणान्नैकमपि कार्यमुत्पद्यते । तादृशपरामर्शश्च स्वार्थानुमाने प्रत्यक्षादितः, परस्य तु बाधुपन्यस्तन्यायोत्थापितप्रमाणात् । अस्य केवलान्वयिन्यपि सम्भवः घटोऽभिधेयः प्रमेयत्वादित्यत्राभिधेयत्वं घटनिष्ठात्यन्ताभावप्रतियोगि जात्यन्यत्वे सति घटमात्रवृत्त्यन्यधर्मत्वात् घटान्योन्याभाववत् पदरूपवच्च, घटनिष्ठात्यन्ताभावोऽभिधेयत्वप्रतियोगिकः घटवृत्तिनित्याभावत्वात् घटनिष्ठान्योन्याभाववादिति विशेषादर्शनदशायाम् । न च पक्षैक्यमपि तन्त्रम्, विरोधस्यैव दूषकत्वेऽधिकस्य व्यर्थत्वात् ॥

इति सत्प्रतिपक्षचिन्तामणिः ॥

(वी०) संशयादिति । तज्जन्यदुःखोत्सारणरूपेष्टसाधनताज्ञानात् अन्यत्र चेष्टान्तरसाधनताज्ञानाज्ज्ञानेच्छेति भेदेन विकल्पोपन्यासः । असतीत्यादि । हेतुसमीचीनत्वासमीची-

नत्वसंशयजन्यदुःखाभात्ररूपेष्टसाधनताज्ञानद्वारेण जिज्ञासो-
पयोगित्वादित्यर्थः । उत्पात्तिकाले-उत्पत्तिपूर्वकाले । व्याप्तिप-
क्षधर्मताज्ञानयोरुत्पादक्रमानियमादुभयोर्नाशकत्वमुक्तम् । उत्प-
त्तावेव वा तयोरन्वयः । यत्र च व्याप्तिपक्षधर्मतयोः समूहालम्ब-
नं तत्र द्वितीयपरामर्शोत्पत्तिकाल एव प्रथमपरामर्शनाशः । अस्य-
निरुक्तसम्प्रतिपक्षितत्वस्य । जात्यन्येति । सत्ताकम्बुग्रीवादिम-
न्वादावेकैकस्य व्यभिचाराद्विशिष्टोपादानम् । घटनिष्ठेति । घट-
निष्ठात्यन्ताभावत्वेन सामान्यतः पक्षत्वान्न बाधाश्रयासिद्धी ।

नन्वाद्यस्य समवेतत्वादौ द्वितीयस्य घटाभावादौ व्यभिचार
इत्यत आह विशेषदर्शनेति ।

(गा०)नन्विष्टसाधनताज्ञानात्संशयाद्वेति विकल्पोऽसङ्गतः ज्ञानगो-
चरेच्छादशायाम् तादृशेष्टसाधनताज्ञानस्य सर्वत्रैव हेतुतया संशयकल्पे
तत्कल्पव्यवच्छेदाद्योगात् इत्यत इष्टभेदाभिप्रायकतया विकल्पं सङ्गम-
यति संशयजन्य इति । संशयजन्यदुःखस्य उत्सारणं कारणीभूत-
संशयविघटनेनानुत्पादः तद्रूपं यदिष्टं तत्साधनताज्ञानादित्यर्थः ।
एवं च मूलोक्तसंशयस्य जिज्ञासाहेतुत्वं दुःखं जनयित्वा तदभावो-
पस्थानेन तदभावेच्छासंपादनद्वारेति स्फुटीकृतम् । अन्यत्र-संशया-
भावदशायाम् । इष्टान्तरेति । व्यवहाररूपेत्यादि । तथाच मूले इष्टपदं
तद्विशेषपरमित्यर्थः । ज्ञानेच्छा-एकतरकोटिनिश्चयेच्छा ।

प्रतिपक्षसंवलनस्य जिज्ञासायामतिव्यवहितस्यान्यथासिद्ध्या
अकारणत्वात् जिज्ञासाहेतुत्वादिति मूलं तत्प्रयोजकत्वार्थकतया द्वारं
प्रदर्शयन् व्याचष्टे हेत्विति । समीचीनत्वं प्रमितव्याप्तिपक्षधर्मताफ-
त्वं स्वसाध्यानुमित्यौपयिकप्रमात्मकपरामर्शविषयत्वमिति यावत् ।
तत्संशयश्च परामर्शप्रामाण्यसंशयपर्यवसित इति बोध्यम् । अनैका-
न्तिकान्तिव्याप्तिरिति मूलं यद्यप्यनैकान्तिकत्वोपस्थितेर्व्याप्तिपक्षधर्म-
तोपस्थितित्वाभावाज्ज्ञेतादृशशंकावसरस्तथापि तदुपस्थितेरपि उदा-
सीनव्याप्त्यादिविषयकत्वसम्भवात् तत्संगतिः । संशयद्वारा-साध्य-
संशयद्वारा ।

युगपत्परामर्शद्वयानुत्पादेऽपि क्रमिकपरामर्शद्वयसंवलनात्प्रतिरोध

इति शङ्कते क्रमेति । एकपरामर्शान्तरमपरपरामर्शजनकव्याप्तिपक्ष-
धर्मताज्ञानयोः क्रमेणैवोत्पत्तेः, तथाच प्रथमपरामर्शचतुर्थक्षण एव
परामर्शान्तरोत्पत्तिः तदानीं च पूर्वपरामर्शनाशो नोत्पद्यते अपि तु
स्वद्वितीयक्षणोत्पत्ताचशेषगुणान्तृतीयक्षण एवेति उत्पत्तिकाल-
पदं तत्पूर्वकालपरतया व्याचष्टे उत्पत्तीति । तदा नाशादित्यतस्त-
दा नाशोत्पत्तिरौत्सर्गिकीत्याशयेनेदं व्याख्यानम्, तदा नाशसत्त्वार्थ-
कत्वे यथाश्रुतमेव सङ्गच्छते अनन्तरोत्पन्नस्यैव गुणस्य नाशकतयो-
भयोर्व्याप्तिपक्षधर्मताज्ञानयोरेकत्र पूर्वज्ञाने नाशकत्वासम्भवात्पृथक्-
स्थलीयनाशकत्वाभिप्रायकतया ज्ञानाभ्यां विनाशादिति मूलं संगमय-
ति व्याप्तीति । उत्पादकक्रमानियमादिति । व्याप्तिज्ञानोत्तरमेव पक्षधर्म-
ताज्ञानं पक्षधर्मताज्ञानानन्तरमेव व्याप्तिज्ञानमुत्पद्यत इति नियमाभा-
वादित्यर्थः । उभयोर्नाशकत्वमुक्तमिति । उक्तज्ञानयोर्यज्ज्ञानं प्रथमतो
यत्रोत्पद्यते तत्र तस्य नाशकत्वादिति भावः । विशिष्टज्ञानोत्पत्तिकाल
इत्यत्रोत्पत्तौ तादृशज्ञानयोर्हेतुत्वेनान्वये एकत्रैव उभयहेत्वन्वययोग्य-
ता निर्वहतीति किं स्थलभेदानुसरणेनेत्याशयनाह उत्पत्तावेवेति ।
व्याप्तिपक्षधर्मताविषयकैकज्ञानस्थले परामर्शयोर्यौगपद्यं न सम्भव-
तीति स्वयमाह यत्र चेति ।

उभयहेतुव्याप्तिज्ञानपक्षधर्मताज्ञानानामिति । परामर्शद्वयहेतुव्या-
प्तिपक्षधर्मताज्ञानचतुष्टयस्येत्यर्थः । परस्परप्रतिबन्धात्-एकसत्त्वस्या-
परसत्त्वाविघटकत्वात् । परामर्शोत्पाद इति । व्याप्त्यादिज्ञानचतु-
ष्टयाधीनस्यैकदा समूहालम्बनरूपस्याविरलक्रमेण बोधव्याप्यवत्ता-
ज्ञानस्योत्पाद इत्यर्थः । विशिष्टपरामर्शयोरेवैकदानुत्पादस्तृतीयक्षणे
च विनाशः नेतरज्ञानस्य तन्निमित्त इत्यभिमानेनेयमाशङ्का । अभिमानं
निराकरोति व्याप्त्यादीति । यौगपद्याभावात्-युगपदवस्थानासंभ-
वात्, ज्ञानमात्र एव उक्तनियमादिति भावः । परस्परप्रतिबन्धात्-
परस्परजन्यव्याप्तिज्ञानप्रतिबन्धकत्वात् ।

समूहालम्बनपक्षधर्मताद्वयज्ञानात्समूहालम्बनरूपं व्याप्तिद्वयस्म-
रणं ततः समूहालम्बनमुभयव्याप्यवत्ताज्ञानं प्रतिरोधप्रयोजकमिति
समाधत्ते मैवमिति । स्वयं निर्वक्ष्यमाणस्य नित्यसत्प्रतिपक्षदोषस्य
साध्याभावव्याप्यवत्पक्षादिरूपस्य केवलान्वयिसाध्यकं साध्याभा-
वाऽप्रसिद्धाऽसंभवात् ।

• अस्येति मूलं निरुक्तव्यवहारौपयिकपरामर्शसंबलनात्मकसत्प्र-
तिपक्षत्वपरतया व्याचष्टे अस्येति । अभिधेयत्वे द्वित्वावच्छिन्नाभाव-
प्रतियोगित्वसाधारणरूपेण घटानिष्ठाभावप्रतियोगित्वज्ञानस्य विरो-
ध्यविषयकत्वेन घटेऽभिधेयत्वज्ञानाप्रतिबन्धकतया तत्सामान्या ना-
भिधेयत्वानुमानप्रतिरोध इत्यभिधेयत्वमित्यादिग्रन्थस्याभिधेयत्व-
त्वपक्षकघटनिष्ठाभावप्रतियोगितावच्छेदकत्वसाध्यकजात्यवृत्तित्ववि-
शिष्टघटमात्रवृत्तितानवच्छेदकत्वलिङ्गकानुमाने तात्पर्यम् । दृष्टान्तो-
पि घटान्योन्याभावत्वं पटरूपत्वं च ।

दीधितौ 'सत्ता कंबुप्रीवादिमत्त्वादीति' यथाश्रुतमूलानुसारेण
यथाविवक्षिते तु सत्तादिपदं सत्तात्वादिपरम् । एकैकस्येति । केवल
विशेकेवलविशेषणयोरित्यर्थः । ननु घटनिष्ठत्यन्ताभाव इत्यनेन
प्रसिद्धघटत्वाद्यभावविवक्षणे तत्राभिधेयत्वप्रतियोगिकत्वबाधान्न सा-
धनसम्भवः अभिधेयत्वाभावस्य चाप्रसिद्ध्या न पक्षत्वसम्भव
इत्याशङ्का निरसितुमाह घटनिष्ठेति । उभयमतप्रसिद्धेनेत्यादिः । सा-
मान्यतः—सामान्यरूपेण । बाधेति । सामानाधिकरण्यमात्रेण साध्य-
सिद्धेरुद्देश्यत्वाभांशतो बाधो दापः, अभावस्य कस्यचिदभिधेयत्वप्र-
तियोगिकत्वमपीति विवादे पक्षतावच्छेदकावच्छेदेन बाधो दुर्नि-
श्चयः पक्षतावच्छेदकप्रसिद्धयैव नाश्रयासिद्धिरित्यर्थः ।

ननु स्वरूपसम्बन्धेनाभिधेयत्वत्वावच्छिन्नसाध्यकानुमितौ पक्ष-
निष्ठाभावे तत्सम्बन्धावच्छिन्नविशेषिताभिधेयत्वत्वावच्छिन्नप्रति-
योगिताकत्वानुमितिरेव विरोधिनी तादृशं च साध्यमप्रसिद्धम्, न
च घटनिष्ठस्वरूपसम्बन्धावच्छिन्नप्रतियोगिताकाभावत्वेन पक्षत्वा-
दुद्देश्यसिद्धिरिति स्वरूपसम्बन्धावच्छिन्नगगनाद्यभावस्य संयो-
गसम्बन्धावच्छिन्नाभिधेयत्वत्वावच्छिन्नभावसमनैयत्येनाभिन्नतया
सिद्धसाधनस्य दुर्वारत्वादिति चेत् । सत्यम्, स्वरूपसम्बन्धावच्छिन्ना-
यां घटनिष्ठाभावप्रतियोगितायां घटनिष्ठानित्याभावप्रतियोगितात्वेन
हेतुना घटनिष्ठानभिधेयत्वभेदप्रतियोगितादृष्टान्तेनाभिधेयत्वत्वाव-
च्छिन्नत्वानुमाने तात्पर्येण सामञ्जस्यम् ।

मूले विशेषादर्शनदशायामिति । व्यभिचारिण्यपि पतादृशहेतौ
व्यभिचाराग्रहदशायामित्यर्थः । केवलान्वयिण्यपि सम्भव इत्यने-
नान्वयः ।

व्यभिचारस्यलं दर्शयन्नेतत्कथनप्रयोजनमाह दीधितौ नन्विति ।
आद्यस्य-जात्यन्यत्व इत्यादि प्रथमानुमानहेतोः, द्वितीयस्य-घट-
वृत्तीत्यादि द्वितीयानुमानहेतोः ॥

(दी०) वस्तुतो घटो नाभिधेयः कम्बुग्रीवादिसत्त्वादि-
त्यादिव्यतिरेकिणा सत्प्रतिपक्षः सम्भवत्येव, व्यापकाभावेनाप्र-
सिद्धस्यापि व्याप्याभावस्य सिद्ध्यभ्युपगमात्, प्रत्येकपदार्थप्रसि-
द्धौ तादृशप्रतिज्ञाद्युपपत्तेर्विशिष्टस्य वाक्यार्थत्वात् । सत्प्रतिपक्षस्तु
साध्याभावव्याप्यवान् साध्यवदन्यत्वव्याप्यवांश्च पक्षः पक्ष-
निष्ठौ साध्याभावसाध्यवद्भेदव्याप्यौ इत्येवमादिः प्रत्येकमेव ।

विभाजकन्तु प्रकृतपक्षसाध्यवैशिष्ट्यग्रहविरोधित्वे सति प्र-
कृतपक्षसाध्यग्रहाविरोधिप्रकृतपक्षसाध्यवैशिष्ट्यग्रहविरोधिरूपो-
न्नायकत्वञ्च तदुन्नायकत्वञ्च यादृशविशिष्टविषयत्वेन परामर्शस्या-
नुमितिजनकत्वं तत्त्वम् । तच्च साध्याभावव्याप्यवत्पक्षादिकम् । अ-
साधारणविरोधयोरन्यतरस्य प्रतिपक्षविधया दोषत्वपक्षे प्रकृत-
साधने प्रकृतसाध्यव्यापकाभावप्रतियोगित्वाद्यनवगाही पराम-
र्शो ग्राह्यः । अत्र सत्यन्तेन सत्प्रतिपक्षोन्नायकस्य अविरोध्यन्तेना-
श्रयासिद्ध्यद्युन्नायकस्य, विरोध्यन्तेन बह्विव्याप्याभावे साध्ये
बह्विव्याप्यवत्पक्षात्मकस्य बाधस्य व्युदासः । संगृह्यते चानेन
काश्चनमयबहिमानित्यादौ बह्व्याप्याभावव्याप्यहृदत्वादितान् प-
क्षः इति । सत्प्रतिपक्षे च यथासिद्धान्तं पञ्चावयवादिप्रयोग-
मिच्छन्ति । अयं हेतुः साध्यव्यभिचारवानित्यादिवदयं पक्षः सा-
ध्याभावव्याप्यवानित्यादिकमुद्भावनं पुनरुचितं प्रतिभाति ॥

इति सत्प्रतिपक्षदीधितिः ॥

(गा०) प्रतियोगित्वादिप्रकारकबाधबुद्धेर्विशिष्टबुद्धिविरोधिता-

या नव्यैरनभ्युपगमात्, तथासति तत्सम्बन्धसम्बन्धादिप्रकारकबुद्धे-
रपि विरोधापातात् नोक्तानुमानेन घटोऽभिधेयः प्रमेयत्वादिष्वनु-
मानप्रतिरोधसम्भव इति स्वयमभिधेयत्वरूपप्रतियोगिप्रकारेणाभा-
वानुमानमेव मूलकृता साध्याप्रसिद्धा उपेक्षितमपि प्रतिरोधकतया
व्यवस्थापयति वस्तुत इति । साध्याऽप्रसिद्ध्याऽन्वय्यनुमानात्पटा-
दिसाधारणद्रव्यत्वादेः पटादौ व्यभिचारग्रहसम्भवेन व्यतिरेकितया-
पि साधकतायाः सुघटत्वाभावेन पक्षमात्रवृत्तिकंबुग्रीवादिव्यतिरे-
क्यादरः । अभावसाध्यकव्यतिरेकितया साध्यप्रसिद्धेरनपेक्षां दर्श-
यति व्यापकाभावेनेति । पटादावभिधेयत्वादिव्यापकतया गृहीतस्य
कंबुग्रीवादिमत्त्वाभावस्याभावेन कंबुग्रीवादिमत्त्वादिनेत्यर्थः । अप्र-
सिद्धस्यापि प्रतियोगितया अभिधेयत्वादिकं प्रकारीकृत्य अज्ञातस्या-
पि व्याप्याभावस्य व्याप्यतया गृहीतमभिधेयत्वादिकं प्रकारी-
कृत्य वस्तुभूतस्याभावान्तरस्यापि सिद्ध्युपगमादप्रसिद्धसाध्यस्या-
नुमानस्यैकदेशिनामेवानुमततया अभ्युपगमोक्तिः कंबुग्रीवादिमत्त्वा-
भावस्य वास्तवाभिधेयत्वव्यापकताविरहात् अवस्तुभूताभिधेयत्वा-
भावस्यानुमित्याऽवगाहनासम्भवान् प्रसिद्धपटत्वाद्यभावस्य व्या-
प्यतया गृहीताभिधेयत्वप्रतियोगिकत्वाभावाद्वापकाभावेनेत्यादेर्यथा-
श्रुतस्यासंगतिर्बोध्या । व्यवहृत्संशयत्वविशिष्टाप्रसिद्धावपि न विशिष्टा-
र्थपरप्रतिज्ञाद्यसम्भव इत्याह प्रत्येकपदार्थप्रसिद्धौवेति । तावतैव
भ्रमात्मकस्य व्यवहारोपयोगिविशिष्टज्ञानस्य सम्भवात् विशिष्टज्ञानं
विनापि तत्तद्विशेष्यांशे तत्तद्विशेषणावगाहित्वेन तात्पर्यघटकप्रतीते-
र्ज्ञानेन विशिष्टबोधकवाक्यप्रयोगसम्भवाच्चेति भावः । मूलकृता
सत्प्रतिपक्षंहनुदोषानभिधानात्स्वयं तान्दर्शयति सत्प्रतिपक्षस्त्विति ।
सत्प्रतिपक्षहेतौर्दोषस्त्वित्यर्थः । तुकारेण मूलनिरुक्तसत्प्रतिपक्षव्य-
वहारविषयतावच्छेदकरूपस्य दोषत्वव्यवच्छेदः । व्याप्यवान्-व्या-
प्यविशिष्टः, पक्षनिष्ठौ-आधेयतया पक्षविशिष्टौ । एवमादिरिति ।
आदिपक्षादाधेयतासम्बन्धेन प्रकृतपक्षसाध्यकप्रकृतसाध्याभावादिप-
क्षकानुमितिजनकपरामर्शविषयप्रकृतपक्षव्याप्यविशिष्टप्रकृतसाध्या-
भावादिपरिग्रहः । पक्षे साध्याभाव इत्यादि बाधबुद्धेरपि पक्षे साध्या-
नुमितिविरोधितया तादृशबाधोन्नायकस्यापि परामर्शस्यानुमिति-
विरोधित्वेन तद्विषयस्यापि सत्प्रतिपक्षतौचित्यात् । अत एव सा-

ध्यतदभावयोरपेक्षतया पक्षव्याप्यवत्ताज्ञानसंबलनदशायां पक्षे-
साध्यं साध्याभावो वेति कोटिविशेष्यकसंशयरूपानुमितिः प्रत्येक-
मेवेत्यनेन तावत्समुदायस्य सप्तमिपक्षविभाजकत्वासंभवो दर्शितः ।

नन्वेवं प्रत्येकरूपस्याव्याप्या विभाजकत्वासम्भवात्सर्वसाधार-
णं किमेतद्विभाजकमित्याकांक्षायां तादृशं विभाजकं रूप-
माह विभाजकं त्विति । सर्वत्र प्रकृतेति पक्षसाध्ययोर्द्वयोरंवा-
न्वेति । प्रकृतपक्षतावच्छेदकावच्छिन्ने प्रकृतसाध्यतावच्छेदका-
वच्छिन्नप्रकारकानुमितित्वव्यापकप्रतिबध्यतानिरूपितप्रतिबन्धकता-
वच्छेदिका सती विशिष्टपक्षविशिष्टसाध्यग्रहत्वव्यापकप्रतिबध्यता-
निरूपितप्रतिबन्धकतानवच्छेदकनिरुक्तपक्षसाध्यवैशिष्ट्यग्रहप्रतिब-
न्धकतावच्छेदकविषयतावच्छिन्नानुमितिनिष्ठजन्यतानिरूपितजनक-
तावच्छेदिका यादृशविशिष्टनिरूपितविषयिता तादृशत्वमित्यर्थः ।
तादृशी च बह्व्यभावव्याप्यविशिष्टहृदनिरूपितविषयतेति तत्र लक्ष-
णसमन्वयः । साध्याभावव्याप्यविशिष्टपक्षविषयतायाः साध्यानुमि-
तिप्रतिबन्धकतावच्छेदकतया तद्वदनुमितिजनकतावच्छेदकविषय-
ताकसाध्याभावव्याप्यवत्पक्षादावतिथ्याप्तिवारकतया सत्यन्तं सा-
र्थक्यिष्यते । तत्र निरुक्तवैशिष्ट्यग्रहप्रतिबन्धकतावच्छेदकविषय-
ताकत्वरूपविरोधित्वान्तार्थस्य उन्नायकविषयविशेषणत्वे विषयता-
भागस्य द्विधा निवेशे गौरवात् उन्नायकताघटकविषयतायामेव प्रति-
बन्धकतावच्छेदकत्वं विशेषणं दत्तम् । पक्षतावच्छेदकवैशिष्ट्यनिवे-
शव्यावृत्तिः पूर्ववत् । उक्तप्रकारताशालिग्रहनिरूपितप्रतिबन्धकता-
मात्रनिवेशे साध्याभावव्याप्यवत्ताज्ञानस्यापि समूहालम्बनसाध्य-
ग्रहरूपसाध्याभावव्याप्यव्याप्याभावादिमत्वप्रतिबन्धकतया नोप-
दिशितसप्तमिपक्षोन्नायकव्यावृत्तिरिति तादृशप्रकारताकानुमितित्वव्या-
पकप्रतिबध्यतानिरूपितप्रतिबन्धकतानिवेशः । तादृशप्रकारताशा-
लिदोषजन्यज्ञानमाहार्यज्ञानं प्रति च साध्याभावव्याप्यवत्ताज्ञानस्या-
प्रतिबन्धकतया सप्तमिपक्षस्यैवासंग्रह इति ज्ञानत्वमुपेक्ष्यानुमिति-
त्वनिवेशः । हृदः काञ्चनमयबहिर्मान्काञ्चनमयहृदो बहिर्मानित्यादौ
सङ्ग्राह्यस्य बह्व्यभावव्याप्यविशिष्टहृदादेः ज्ञानस्य प्रतिबन्धकता-
वच्छेदककोटौ साध्यतावच्छेदकादिघटककाञ्चनमयत्वादिविषयता-
या अनिवेशात्सप्तमिपक्षतावच्छेदकविशिष्टे साध्यतावच्छेदकविशि-

एवैशिष्ट्यग्रहत्वं नोक्तज्ञानप्रतिबध्यतावच्छेदकमित्यव्याप्तिः स्यादतः
 स्वरूपसम्बन्धरूपमवच्छेदकत्वं परित्यज्य व्यापकत्वं प्रतिबध्यता-
 विशेषणम् । अत एवाक्तस्थले आश्रयासिद्ध्याद्युपपन्नयके विशिष्टपक्ष-
 मात्रग्रहत्वावच्छिन्नविरोधिन्यपि विशिष्टपक्षविशिष्टसाध्यवैशिष्ट्य-
 विषयकानुमितित्वव्यापकप्रतिबध्यताघटितविरोधिताशक्तिनि का-
 ञ्चनमयत्वाभावव्याप्यविशिष्टहृदादौ सत्यन्तदलस्य निरुक्तसाध्यवै-
 शिष्ट्यप्रतिबन्धकतावदनुमितिजनकतावच्छेदकविषयताकत्वरूपवि-
 रोध्युपपन्नयकत्वस्य च सत्त्वेनातिव्याप्तिः स्यादिति अविरोध्यन्तविशे-
 षणम् । एतच्च संगृह्यते इत्यादिना स्वयमेव वक्ष्यते । उन्नेयतया
 विशिष्टविषयेऽविरोधित्वविशेषणं यथाश्रुतशब्दलभ्यं तदर्थस्तादृश-
 विषयताकान्यत्वं तन्निवेशेऽधिकविषयतादिनिवेशादौ रवं काञ्चनम-
 यो हृदो वह्निमानित्यादौ काञ्चनमयत्वाभाववदध्रदादिरूपाश्रयासिद्धि-
 भेदस्य सत्प्रतिपक्षदोषोन्नेयवन्धभावविशिष्टहृदादिरूपबाधेऽसत्त्वेना-
 व्याप्तिश्चेति उन्नेयतावच्छेदकविशिष्टबाधविषयतायां विशिष्टपक्षादि-
 ग्रहप्रतिबन्धकतानवच्छेदकत्वनिवेशः । उक्तस्थले बाधग्रहस्यापि
 अनुमितिरूपविशिष्टपक्षादिग्रहविरोधितया अव्याप्तितादवस्थ्यमिति
 विशिष्टपक्षग्रहत्वव्यापकत्वनिवेशः । विशिष्टपक्षग्रहत्वपर्याप्तावच्छेद-
 कताकत्वस्य प्रतिबध्यतायां निवेशे काञ्चनमयरजतमयहृदो वह्निमा-
 नित्यादौ आश्रयासिद्ध्युपपन्नयके काञ्चनमयत्वाभावव्याप्यहृदादावति-
 व्याप्तिः रजनमयत्वघटितपक्षतावच्छेदकविशिष्टग्रहत्वस्य तज्ज्ञान-
 प्रतिबध्यतानवच्छेदकत्वादतः तदुपेक्ष्य तादृशग्रहत्वव्यापकतायाः
 तत्र निवेशः । अत एव हृदो वह्निमानित्यादौ हृदत्वादिपक्षनावच्छे-
 दकत्वविशिष्टविषयकग्रहत्वस्य केवलस्य कस्यापि प्रतिबध्यतानवच्छे-
 दकत्वेऽपि नाप्रसिद्धिः । न च तादृशग्रहत्वव्यापकप्रतिबध्यतानवच्छे-
 दकत्वविशिष्टविषयतानिवेशेऽपि कस्या अपि विरोधिज्ञानप्रतिबध्यता-
 यः हृद इति निर्धर्मितावच्छेदकज्ञानसाधारणतादृशग्रहत्वव्यापक-
 त्वासम्भवात्तथाविधप्रतिबध्यत्वाप्रसिद्धिः विशिष्टविषयकानुमिति-
 त्वव्यापकतानिवेशे तादृशानुमितित्वस्य निर्धर्मितावच्छेदकज्ञाना-
 वृत्तित्वेऽपि हृदो वह्निमान्हृदो घटवानित्यादिनानाप्रकारकानुमितित्वेव
 हृदत्वादिविशिष्टविषयकानुमितित्वसत्त्वात् तादृशसकलानुमितीनां
 कस्यचिज्ज्ञानस्य प्रतिबध्यत्वासंभवेन तादृशानुमितित्वव्यापकप्रतिब-

ध्यता न प्रसिद्ध्यतीति वाच्यम् । कामिनीजिज्ञासादिप्रतिबध्यताया एव तथाविधानुमितित्वाद्व्यापिकायाः प्रसिद्धेः ।

वस्तुतस्तु विरोधित्वघटकप्रतिबध्यतायामेव पक्षतावच्छेदकादिविशिष्टविषयकानुमितित्वाव्यापकत्वनिवेशान्न प्रसिद्धिरिति पूर्वमेवावेदितम् । एतेन यत्र कामिनीत्वस्य पक्षतावच्छेदकता तत्र तद्विशिष्टविषयकानुमितित्वादेः कामिनीजिज्ञासांप्रतिबध्यत्वाव्याप्यत्वेऽपि न क्षतिः ।

अथोन्नेय विशिष्टपक्षादिग्रहाविरोधित्वनिवेशेऽपि बन्धभावव्याप्यव्याप्याभाववान् हृदो बन्धिमानित्यत्र बन्धभावव्याप्यव्याप्यविशिष्टे हृदे आश्रयासिद्धात्मकं ऽतिव्याप्तिर्दुर्वारैव तस्य बन्धभावव्याप्यविशिष्टहृदात्मकसत्प्रतिपक्षस्य विशिष्टपक्षग्रहाविरोधिनः उन्नायकत्वात् आश्रयासिद्धित्वेन अनुमितिर्विरोधित्वेन सत्यन्तदलाक्रान्त्वाच्च । न चोन्नायक एव विरोध्यन्तं विशेषणं विवक्षितम्, उक्ताश्रयासिद्धेश्च विशिष्टपक्षग्रहाविरोधितया नातिव्याप्तिरिति वाच्यम् । तथासति बहिमान् हृदो बन्धभावव्याप्यव्याप्याभाववानित्यत्र बन्धभावव्याप्यव्याप्यविशिष्टहृदात्मके बाधेऽनुमितिर्विरोधिवन्धभावव्याप्यविशिष्टहृदरूपाश्रयासिद्ध्युन्नायकेतिव्याप्तेः तस्य बहिर्विशिष्टपक्षात्मकविशिष्टपक्षग्रहाविरोधित्वादिति चेन्न । उन्नेये उन्नायके चाविरोध्यन्तस्य विशेषणतोपगमेनातिप्रसङ्गस्य वारणीयत्वात् ।

अथवा उन्नेयविशेषणमेवाविरोध्यन्तम् यद्धर्मावच्छिन्नप्रतिबध्यताघटितं विरोधित्वं सत्यन्तार्थः, तद्धर्मावच्छिन्नप्रतिबध्यताघटितविरोधिताया उन्नेयविशेषणतया विवक्षितत्वात् पूर्वोक्तस्थले बन्धभावव्याप्यव्याप्यविशिष्टहृदात्मकाश्रयासिद्धेः विशिष्टपक्षग्रहाविरोधितावच्छेदकावच्छिन्नत्वेन सत्यन्तदलाक्रान्तायास्तद्रूपावच्छिन्नाविरोधिनः सत्प्रतिपक्षस्यैवोन्नायकत्वेन नातिव्याप्तिः, उन्नेयबाधस्योन्नायकसत्प्रतिपक्षस्यैव विशिष्टपक्षसाध्यवैशिष्ट्यग्रहत्वरूपैकधर्मावच्छिन्नप्रतिबध्यतानिरूपितप्रतिबन्धकतावच्छेदकविषयताकत्वेन सत्प्रतिपक्षस्थले लक्षणसमन्वय इति उन्नेयेऽविरोध्यन्तविशेषणं बहिर्व्याप्याभावसाध्यके बहिर्व्याप्यवत्पक्षात्मकबाधस्य विशिष्टपक्षाद्विग्रहाविरोधिवन्धमत्पक्षस्योन्नायकस्य वारकमिति वक्ष्यते । तत्र यथाश्रुतविरोध्युन्नायकत्वं प्रतिबन्धकतावच्छेदकविषयताविशिष्टविषयतावच्छिन्नानुमितिप्रयोजकत्वं तत्र प्रतिबन्धकतावच्छेदकविषयतानिरूपकविषयतात्वेन निवेशनं शिरोवेष्टनेन

नासिकास्पर्शमनुकरोतीति प्रतिबन्धकतावच्छेदकविषयतावच्छिन्ना-
नुमितिप्रयोजकत्वं निवेशितम् । उक्तस्थले वह्निव्याप्यवत्पर्वतरूपबा-
धस्य वह्निमत्पर्वतविषयकसमूहालम्बनरूपवान्हिव्याप्यवत्पर्वतरूप-
विरोधिविषयकानुमितिप्रयोजकतया अतिप्रसङ्गः स्यादिति वि-
रोधिविषयतावच्छिन्ननिरूपितप्रयोजकत्वं निवेशितम् । अनु-
मितिजनकत्वरूपमुन्नायकत्वं न विषयस्येति अनुमितिजनकतावच्छे-
दकविषयिताकत्वरूपमनुमितिप्रयोजकत्वं वात्र तदित्याह उन्नायकत्वं
चेति । यादृशविशिष्टविषयकत्वेनेति तृतीयार्थोऽनतिरिक्तवृत्तित्वरूप-
मवच्छेदकत्वम् । तन्निवेशाद्वह्निव्याप्यवत्पर्वतरूपोक्तस्थलीयबाधे
सत्प्रतिपक्षविषयकसमूहालम्बनविषये सत्प्रतिपक्षकदेशे केवलपक्षा-
दौ च नातिव्याप्तिः स्वरूपसम्बन्धरूपावच्छेदकत्वनिवेशे सत्प्रतिप-
क्षकदेशे केवलपक्षादावनतिरिक्तवृत्तित्वरूपावच्छेदकत्वघटितसत्य-
न्तार्थाभावनतिव्याप्तेविरहेपि ह्रदो वह्निमान्त्यादौ वन्ह्यभावव्याप्य-
व्याप्योभयावशिष्टहृदादिविषयकज्ञानीयवन्ह्यभावविशिष्टहृदादिविष-
यताया अनुमितिप्रतिबन्धकतानतिरिक्तवृत्तेर्वन्ह्यभावव्याप्यव्याप्यत्वा-
वच्छिन्नविषयतानिरूपितहृदत्वावच्छिन्ननिरूपितविषयतात्वेन वि-
रोध्युन्नायकतावच्छेदकतया वन्ह्यभावविशिष्टहृदादावातिव्याप्तेर्दु-
र्वारतयोन्नायकताशरीरेऽनतिरिक्तवृत्तित्वमवच्छेदकत्वं तत्र निवे-
श्यम् । अत्रेदृशावच्छेदकतानिवेशपि सत्यन्तविरोधित्वशरीरे इदं
शावच्छेदकत्वं प्रवेश्यं न तु स्वरूपसम्बन्धरूपं, तथा सति उक्तस्थ-
ले वन्ह्यभावव्याप्यव्याप्यविशिष्टहृदादौ अतिव्याप्तिः तादृशवि-
शिष्टविषयताया वन्ह्यभावविशिष्टहृदादिविषयत्वाभिन्नतया वन्ह्य-
भावत्वावच्छिन्नविषयतानिरूपितहृदत्वत्वावच्छिन्नविषयतात्वेन प-
क्षसाध्यवशिष्टप्रतिबन्धकतावच्छेदकत्वात् ।

तच्चेति । तादृशविशिष्टं चेत्यर्थः । साध्यव्यापकाभावप्रतियोगि-
प्रकृतहेतुमत्पक्षादौ मतेभेदेन विदोधासाधारणरूपेतिव्याप्तिं वार-
यति असाधारणेति । प्रतिपक्षविधयेति । अनुमितिप्रतिबन्धकसा-
ध्याभावव्याप्यवत्साज्ञानविधयेत्यर्थः । सपक्षविपक्षव्यावृत्तत्वमसा-
धारण्यं साध्यासामानाधिकरण्यं विरोध इति मते अनुमित्यवि-
रोधिनि तत्र नोक्तलक्षणातिव्याप्तिप्रसक्तिरतः पक्ष इत्युक्तम् । प्रति-
योगित्वादित्यादिना पक्षधर्मतापरिग्रहः । तथाच प्रकृतपक्षतावच्छे-
दकावच्छिन्नपक्षे प्रकृतसाध्यतावच्छेदकविशिष्टव्यापकाभावप्रति-
योगित्वविशिष्टप्रकृतसाधनतावच्छेदकावच्छिन्नवैशिष्ट्यः नवगादिप-

रामशानिष्ठानुमितिजनकतावच्छेदकविषयताकत्वरूपमुन्नायकत्वं वि-
वक्षणीयमित्यर्थः । रूपान्तरेण यत्र प्रकृतहेतोर्व्यातिरेकिप्रतिहेतु-
ता तत्स्थलीयप्रतिपक्षस्य सङ्ग्रहाय प्रकृतसाधनतावच्छेदकनिवे-
शः । रूपान्तरावच्छिन्नप्रकृतसाध्यव्यापकीभूताभावप्रतियोगिताविशि-
ष्टप्रकृतहेतुमत्पक्षकालीनत्वस्य यत्र साध्यतावच्छेदकघटकत्वं त-
त्स्थलीयतादृशसाध्यतावच्छेदकविशिष्टसाध्याभावव्याप्यवत्पक्षात्म-
कप्रतिपक्षसङ्ग्रहाय प्रकृतसाध्यतावच्छेदकनिवेशः । यत्र प्रकृतसा-
ध्यव्यापकीभूताभावप्रतियोगित्वविशिष्टप्रकृतसाधनधत्वेन रूपान्त-
रावच्छिन्नपक्षस्य प्रकृतपक्षतावच्छेदके प्रवेशः तत्रत्यसत्प्रतिपक्ष-
स्य तादृशपक्षतावच्छेदकताविशिष्टे साध्याभावव्याप्यवत्तारूपस्य
सङ्ग्रहाय प्रकृतपक्षतावच्छेदकनिवेशः । साध्याभावनिरूपितान्वय-
व्याप्तिविशिष्टप्रकृतहेतुमत्पक्षस्य लक्ष्यतोपगमात् तत्रातिव्याप्तिः ।
तस्यासाधारण्यात्मकत्वे तदनवगाहित्वमपि परामर्शविशेषणं हे-
यम् । तत्सङ्ग्राहकमप्यादिपदम् । सत्प्रतिपक्षोन्नायकस्येति । सा-
ध्याभावव्याप्यव्याप्यवत्पक्षादेरविरोधितयाऽनाभासरूपस्येत्यर्थः ।
आश्रयासिद्ध्याद्युन्नायकस्येति । आश्रयासिद्ध्याद्यन्तर्गतस्य पक्षविशे-
षणाद्यभावव्याप्यवत्पक्षादेरित्यर्थः । आश्रयासिद्ध्यादीत्यादिपदात्
साध्याप्रसिद्धादिपरिग्रहः । वन्त्यादिसाध्यके बाधस्य किञ्चिदनुभा-
यकतया उन्नेये विरोध्यन्तविशेषणस्य तद्वारकता न सम्भवतीति
बाधविशेषे तद्व्यावृत्तिं दर्शयति विरोध्यन्तेनेति । बहिर्व्याप्यवत्पक्षा-
त्मकस्येत्यनेन बहिर्मत्पक्षोन्नायकत्वं सूचितम् । अविरोध्यन्तसा-
र्थक्याय प्रतिबध्यतायां स्वरूपसम्बन्धरूपपक्षसाध्यवैशिष्ट्यावगा-
हित्वावच्छिन्नत्वनिवेशासम्भवं दर्शयति संपृक्त्यन इति । अनेन ल-
क्षणेन प्रतिस्थापनात्मकन्यायप्रयोगानौचित्यं दर्शयिष्यन् तस्यैव
साम्प्रदायिकतामाह सत्प्रतिपक्षे चेति । यथासिद्धान्तमिति । नैया-
यिकादिप्रतिवादिनामित्यादिस्वसिद्धान्तानुसारेणेत्यर्थः । पञ्चा-
यवादीति । इदत्वात् इत्यादिरूपेत्यादिः । आदिना मीमांसकसौ-
गतसिद्धावयवन्यायपरिग्रहः । इच्छन्तीति । नैयायिकसाम्प्रदायि-
का इति शेषः । उचितं प्रतिभातीति । वादिना न्याये
प्रयुक्ते हेतुदोषमात्रस्यैवाकांक्षितत्वात्प्रथमतस्तमनुज्ञाव्य विपरीतप्र-
तिज्ञादिप्रयोगेऽर्थान्तरस्य दुर्वारत्वादिति भावः ॥
इति श्रीगवाधरभट्टाचार्यचक्रवर्तिकृतगादाधर्या सत्प्रतिपक्षप्रकरणम् ।

अथ श्रीमथुरानाथतर्कवागीशविरचितरहस्यसमान्वितं

असिद्धिप्रकरणम् ।

(चि०) असिद्धिस्तु न व्याप्तिपक्षधर्मताविरहः, प्रत्येकमननुगमात् । अथ प्रत्येकाभावेऽनुगतो व्याप्ति-पक्षधर्मताविशिष्टाभावोऽसिद्धिः, यद्यपि विशिष्टस्या-त्यत्वे प्रत्येकाभावाव्याप्तिरपसिद्धान्तश्च अनन्यत्वे प्र-त्येकाभावएव सं इत्यननुगमः, तथापि विशेषणावच्छिन्न-प्रतियोगिको विशेष्याभावो विशेषणविशेष्यसम्बन्धा-भावो वा विशिष्टाभावोऽनुगत इति चेत्, न । विशि-ष्टाभावाज्ञानेऽपि व्याप्त्यादिप्रत्येकाभावज्ञाने उद्भावेन चानुमितिप्रतिबन्धो वादिनिवृत्तिश्चति तत्प्रत्येकाभा-वाव्याप्तिः, अन्यथा तेषां हेत्वाभासान्तरतापत्तेः । न च विशिष्टाभावधीद्वारा प्रत्येकाभावो दोषो (१) न तु-स्वत इति वाच्यम् । प्रत्येकाभावस्य स्वत एव दोष-त्वसम्भवात् ।

अथ असिद्धिपूर्वपक्षरहस्यम् ।

(मा०) (२) व्याप्तिं । तथाच व्याप्तिपक्षधर्मत्वाभाववान् हेतुर-

(१) लभ्यत इति पाठान्तरम् ।

(२) अत्र श्रीमद्गदाधरभट्टाचार्यकृतं व्याख्यानं आदितः संपूर्णे काशीस्थराजकीयभवनस्या-दर्शभूते मूलपुस्तके न दृश्यते । काशीस्थराजकीयसंस्कृतपुस्तकालये मद्राससंस्कृतपुस्तकालये तथा बङ्गदेशीयानां प्राचीननैयायिकानामपि पुस्तकेषु गादाधर्या असिद्धिप्रकरणमस्माभिर्महता प्रयासेन गवेषणायां कृतायामपि नोपलब्धम् । अतो मूलाचिन्तामणिपाठार्थावगतये कालिकाता-स्थ प्राशियाटिकसंसाइटीयंत्रालये मुद्रितापि माधुरी दत्ता । अतः परमपि कैश्चिद्द्वयै-रत्रस्यां गादाधरी दीयते चेन्मुद्रापविष्यत इति निवेदयामः ॥ सं० ॥

सिद्ध इति भावः । अत्र घटो द्रव्यं सत्त्वादित्यादौ व्याप्यत्वासिद्धेः संप्रहाय व्याप्यत्वस्य जलहृदो वह्निमान् धूमादित्यादौ (१) स्वरूपासिद्धेः संप्रहाय च पक्षधर्मत्वस्य प्रवेशः । व्याप्तिश्च साध्याभाववदवृत्तित्वे सति साध्यसामानाधिकरण्यरूपा प्राह्या न तु हेतुव्यापकसाध्यसामानाधिकरण्यरूपा द्रव्यं सत्त्वादित्यादिव्याप्यत्वासिद्धिस्थले तदप्रसिद्धाऽसम्भवापत्तेः । पक्षधर्मत्वं च हेतुतावच्छेदकसम्बन्धेन पक्षवृत्तित्वम्, तेन हृदो वह्निमान् धूमादित्यादौ स्वरूपासिद्धे कालिकादिसम्बन्धेन हेतोः पक्षवृत्तित्वेऽपि न क्षतिः । व्याप्तिपक्षधर्मतयोः प्रत्येकाभावद्वयमसिद्धिः व्याप्तिविशिष्टपक्षधर्मत्वाभावो वा ? आद्ये इह प्रत्येकमिति । प्रत्येकाभावस्येत्यर्थः । अननुगमात्-सर्वोसिद्धासाधारणत्वात् । हृदो वह्निमान् धूमादित्यादिस्वरूपसिद्धे व्याप्यत्वाभावस्य घटो द्रव्यं सत्त्वादित्यादिव्याप्यत्वासिद्धे च पक्षधर्मत्वाभावस्यासत्त्वादित्यभिप्रायः । अन्त्याभिप्रायेणाशङ्कते अथेति । प्रत्येकाभावे अनुगतः प्रत्येकाभावाभावावपि वर्तमानः । प्रत्येकाभावाव्याप्तिरिति । प्रत्येकाभावमात्रवत्यव्याप्तिरित्यर्थः । ननु विशिष्टस्यातिरिक्तत्वेऽपि तदभावः प्रत्येकाभावस्थलेऽपि वर्तत एवेति नाव्याप्तिरित्यत आह अपसिद्धान्तश्चेति । अननुगम इति तदवस्थ इति शेषः । अनुगत इति । प्रत्येकाभावमात्रवत्यपि वर्तमान इत्यर्थः । निवृत्तिश्चेति । व्याप्यादिप्रत्येकाभावद्वयस्याप्यासिद्धितयेति शेषः । तत्प्रत्येकाभावाव्याप्तिरिति । व्याप्यादिप्रत्येकाभावद्वयेऽसिद्धिलक्षणाऽव्याप्तिरित्यर्थः । विशिष्टाभावत्वस्याऽसिद्धिरूपत्वात्तस्य च प्रत्येकाभावयोरसत्त्वादिति शेषः ।

इदमुपलक्षणम् । अयोगोलकं धूमवद्वहेः हृदो वह्निमान् धूमादित्यादौ बाधसङ्कीर्णाऽसिद्धेऽसिद्धिलक्षणस्याप्यव्याप्तिः तत्र विशिष्टस्याप्रसिद्धतया तदभावस्याप्यसिद्धेरित्यपि बोध्यम् ।

ननु प्रत्येकभावज्ञानस्यानुमितिप्रतिबन्धकत्वेऽपि न तस्यासिद्धित्वमतो नाव्याप्तिरित्यत आह अन्यथेति । तेषां-प्रत्येकाभावानां, हेत्वाभाससामान्यलक्षणाक्रान्तानामिति शेषः । साध्यादिभेदेन व्याप्यादीनां नानात्वादुद्भवचनम् । प्रत्येकाभावः-प्रत्येकाभावज्ञानं, न तु स्वतः-न तु साक्षात्, तथा च हेत्वाभाससामान्यलक्षणमेव तत्र नास्ति अ-

नुमितितत्कारणपरामर्षयोः साक्षात्प्रतिबन्धकत्वस्य तल्लक्षणाघटकत्वादिति भावः। स्वत एव-साक्षादेव, प्राह्याभावागाहित्वादिति भावः। इदमुपलक्षणम् आभ्यासिद्धि-साध्याविशेषणासिद्धि-साधनाविशेषणासिद्धि-हेत्वसिद्धिषु चाव्याप्तिरित्यपि बोध्यम्।

(चि०) वस्तुतो विशिष्टाभावो दोष एव न प्रत्येकस्य समर्थत्वे तेनैवान्यथासिद्धेर्व्यर्थविशेषणत्वात् प्रत्येकाभावमज्ञात्वा न विशिष्टाभावज्ञानमित्युपजीव्यत्वाद्धिशिष्टाभावानुद्भावनेऽपि प्रत्येकोद्भावने वादिनिवृत्तेश्च। अत एव व्याप्तिपक्षधर्मताविशिष्टज्ञानविषयाभावत्वं प्रत्येकाभावानुगतमसिद्धत्वम्, व्यभिचादावसिद्धत्वेऽप्युपजीव्यत्वेन प्राथम्यात्तदुद्भावने वादिनिवृत्तेश्च स स्वत एव दूषकः, तत्र व्याप्त्यसिद्ध्यर्थमुपाधौ तदुद्भावने विप्रतिपद्यतेऽपि, तस्य दुर्महत्वात् व्यभिचारेणैव तदन्वयाच्च, यदि च व्यभिचारादिकमज्ञात्वाप्यसिद्धिबुद्धिः, तथाऽप्युपधेयसङ्करेऽप्युपाधेरसङ्कर एवेति निरस्तम्। व्यर्थविशेषणत्वादेव। एतेन व्याप्तिपक्षधर्मतान्यतराभावोऽसिद्धिरिति प्रत्युक्तम्, अन्यतरत्वाज्ञानेऽपि प्रत्येकाभावस्य दोषत्वात् व्यर्थविशेषणत्वाच्च।

(दी०) वस्तुत इत्याद्यभ्युच्चयमात्रम् विशिष्टपरामर्शविरोधित्वेन विशिष्टाभावस्य दोषताया दुर्वारत्वात्। प्रत्येकाभावमज्ञात्वापि शब्दादिना शक्यग्रहत्वात्। व्यर्थविशेषणत्वस्य चासाधकतासाधन एव सम्भाव्यत्वात्। न वा तदपि, तादृशाभावनिष्ठव्याप्तैर्द्वैतान्तरेणावच्छेत्तुमशक्यत्वात् विशेष्यादिप्रतियोगिकत्वमात्रस्य व्यभिचारिसाधारणत्वादिति।

(मा०) दोष एव नेति। हेत्वाभास एव नेत्यर्थः। कुतस्तद्विशेषोऽसि-

द्विरिति शेषः । प्रत्येकस्य—प्रत्येकाभावस्य, समर्थत्वे—दूषणसमर्थ-
त्वे, आभासत्वेति यावत् । अन्यथासिद्धेरिति । विशिष्टाभावस्य
हेत्वाभासत्वं विनापि विशिष्टाभावतसाधनस्य दुष्टत्वव्यवहारोप-
पत्तेरित्यर्थः । विशिष्टाभाववति प्रत्येकाभावस्याप्यावश्यकत्वादिति
भावः । ननु साध्यव्याप्यो हेतुः पक्षवृत्तिरित्याकारकविशकलितव्या-
प्तिपक्षधर्मतोभयविषयकपरामर्षस्यानुमितिहेतुत्ववादिनां प्राचां नये
साध्यव्याप्यत्वे सति पक्षवृत्तित्ववान् हेतुरिति व्याप्तिविशिष्टपक्ष-
धर्मताप्रकारकपरामर्षस्याप्यनुमितिहेतुतया तद्विरोधित्वेन विशिष्टा-
भावस्यापि हेत्वाभासत्वं दुर्वारं विनिगमकाभावेन तादृशविशिष्टप्र-
कारकपरामर्षप्रतिबन्धकत्वस्यापि सामान्यलक्षणघटकत्वात्, साध्य-
व्याप्यहेतुमान् पक्ष इति पक्षविशेष्यकपरामर्षस्यैवानुमितिहेतुत्वमि-
ति नव्यमतानुयायित्वे व्याप्तिविशिष्टपक्षधर्मत्वयोर्द्वयोः प्रत्येकाभा-
वस्यापि दोषत्वाभ्युपगमासङ्गतेः पक्षवृत्तित्वाभावज्ञानस्य तादृशप-
क्षविशेष्यकपरामर्षप्रतिबन्धकत्वादित्यरुचराह व्यर्थविशेषणत्वा-
दिति । इदमसाधकं व्याप्तिविशिष्टपक्षधर्मत्वाभावादित्यसाधकत्वा-
नुमाने पक्षधर्मत्वाभावादित्यस्यैव सम्यक्त्वेन व्यर्थविशेषणत्वादित्य-
र्थः । तथा च हेत्वाभासत्वस्यासाधकताव्याप्यत्वनियमात् व्यर्थविशे-
षणतया च विशिष्टाभावे तदभावात् तस्य हेत्वाभासत्वम् । न चैवं
तत्र सामान्यलक्षणातिव्याप्तिरिति वाच्यम् । तस्य हेत्वाभासत्वाभा-
वेनाऽनायत्या विशकलितव्याप्तिपक्षधर्मतोभयविषयिताशालिपरा-
मर्षप्रतिबन्धकत्वस्यैव सामान्यलक्षणे निवेशनीयत्वादिति भावः ।
नन्विदमप्ययुक्तं व्यर्थविशेषणत्वेऽपि व्याप्तिसत्त्वाद्विशिष्टाभावत्वस्य
प्रत्येकाभावत्वाघाटिततया विशिष्टाभावस्यातिरिक्तत्वेन धूमप्रागभा-
ववृद्धिप्रधर्मिकतया च वैयर्थ्यशङ्कानवकाशाशङ्केत्यरुचराह प्रत्येकाभा-
वमिति । उपजीव्यत्वादिति । प्रत्येकाभावज्ञानस्यापजीव्यत्वादित्यर्थः ।
तथा च प्रत्येकाभावज्ञानस्योपजीव्यतया प्रत्येकाभाव एव हेत्वा-
भासो न तु विशिष्टाभावस्तज्ज्ञानस्य प्रत्येकाभावज्ञानोपजीवक-
त्वात्, सामान्यलक्षणे चानायत्या विशकलितव्याप्तिपक्षधर्मतोभय-
विषयिताशालिपदामर्शप्रतिबन्धकत्वस्यैव निवेशाभातिव्याप्तिरिति
भावः । नन्विदमप्ययुक्तं प्रत्येकाभावमन्तराणि(१)प्रत्यक्षशब्दाभ्यां लि-

ज्ञान्तरजन्यानुमानेन च विशिष्टाभावज्ञानसम्भवात् । न च तथापि प्रत्येकाभावलिङ्गकानुमानेन विशिष्टाभावज्ञानं प्रति प्रत्येकाभावज्ञानस्योपजीव्यत्वमस्यैवेति वाच्यम् । विशिष्टाभावलिङ्गकानुमानेन प्रत्येकाभावज्ञानं प्रति विशिष्टाभावज्ञानस्याप्युपजीव्यत्वेन काचित्कोपजीव्योपजविकभावस्याविशेषादित्यरुचेराह विशिष्टाभावानुद्भावेऽपीति । एतदप्यापातनः, एवं सति विरुद्धत्वादेरपि हेत्वाभासत्वं न स्यात् तदनुद्भावेऽपि बाधस्वरूपसिद्ध्यादेरुद्भावे वादिनिवृत्तेः । न च तत्र बाधादेरनुद्भावेऽपि विरुद्धत्वमात्रोद्भावे वादी निवर्त्ततेऽतो विरुद्धत्वस्यापि हेत्वाभासत्वम्, अत्र तु प्रत्येकाभावानुद्भावे विशिष्टाभावमात्रोद्भावेऽपि न वादिनिवृत्तिरिति न विशिष्टाभावस्य दोषत्वमिति वाच्यम् । विशिष्टाभावमात्रोद्भावेऽपि वादिनिवृत्तेः तस्मात्साध्यव्याप्यत्वे सति पक्षवृत्तित्ववान् हेतुरिति परामर्षस्याप्यनुमितिहेतुत्ववादिनां प्राचां नये व्याप्तिविशिष्टपक्षधर्मत्वाभाववद्देतुरपि हेत्वाभासः । स च व्याप्यत्वासिद्धावेवान्तर्भूत इति तत्त्वम् । अत एवेति । निरस्तमित्यनेनान्वयः । व्याप्तीति । व्याप्तिपक्षधर्मतोभयमाश्रममुख्यविशेष्यकनुद्धिमुख्यविशेष्यतावच्छेदकावच्छिन्नप्रतियोगिताकाभावत्वमित्यर्थः । नातो विशेषाभावसामान्याभावविकल्पाभ्यामतिव्याप्यसम्भवशङ्कावकाशः । अधिकं तु सिद्धान्ते वक्ष्यामः । प्रत्येकाभावानुगतमिति । व्याप्तिपक्षधर्मतयोः प्रत्येकाभावद्वये वर्त्तमानत्वमित्यर्थः । असिद्धत्वं-असिद्धित्वम् । नन्वेवं व्यभिचारादेः कथं दोषत्वं तद्वति हेतौ असिद्धेरावश्यकत्वेन तस्यैव दोषत्वसम्भवादित्यत आह व्यभिचारादाविति । व्यभिचारादिमति हेतावित्यर्थः । आदिना विरोधपरिग्रहः । उपजीव्यत्वेनेति । असिद्धत्वज्ञानं प्रति लिङ्गज्ञानविधया व्यभिचारादिज्ञानस्योपजीव्यत्वेनेत्यर्थः । प्राथम्यात्-प्रथमोपस्थितत्वात्तदुद्भावेन-व्यभिचारादिमात्रोद्भावेन, विरोधित्वाविशेषाच्चेत्यपि द्रष्टव्यम् । सः सोऽपि व्यभिचारादिरपीति यावत् । नन्वेवमसिद्धिज्ञानोपजीव्यग्राहकत्वेनोपाधिरपि हेत्वाभासान्तरं स्यात् इत्यत आह तत्रेति । व्यभिचारादिमति हेतावित्यर्थः । व्याप्यसिद्ध्यर्थ-व्याप्यज्ञानार्थम् । उपाधौ त्विति । तुशब्दो भिन्नक्रमेऽद्भाविता इत्यनन्तरं योज्यः । विप्रतिपद्यतेऽपीति । व्याप्तौ विप्रतिपद्यतेऽपीत्यर्थः । विप्रतिपत्तिर्भ्रमः, तथाचोपाध्युद्भावेऽपि व्याप्तिभ्रमोदयात्तस्य सा-

क्षादिरोधित्वाभावेन हेत्वाभासान्तरत्वमिति भावः । किञ्चोपा-
धिज्ञानं नासिद्धिज्ञानोपजीव्यं, किन्तु तद्व्यभिचारज्ञानमेवेत्याह त-
स्येति । असिद्धत्वस्येत्यर्थः । दुरुहत्वात्-उपाधितो दुर्ज्ञेयत्वात्, व्य-
भिचारेणैव-उपाधिव्यभिचारणैव, तदुपयनादसिद्ध्युपयनात् । एत-
च्चापाततः व्यभिचारितासम्बन्धेन उपाधेरप्युपजायकत्वसम्भवात् त-
थाप्युपाधिव्यभिचारस्यैव हेत्वाभासान्तरतायां दुर्वारत्वाच्च, किन्तु
पूर्वोक्तयुक्तिरेव समीचीनेति द्रष्टव्यम् । असिद्धिबुद्धिरिति । प्रत्यक्ष-
शब्दाभ्यां लिङ्गान्तरजन्यानुमानेन चासिद्धबुद्धिरित्यर्थः । उपधेय-
ति । उपधेययोः-असिद्धव्यभिचारिणोर्धर्मिणोः, सङ्करेपि-अभे-
देपि, उपाधेः-असिद्धत्वव्यभिचारत्वादेर्धर्मस्य, असंकर एव-
ज्ञानासंकर एव, परस्परग्रहकालीनग्रहविषयत्वमेवेति यावत् ।
तथा चासिद्धत्वाग्रहदशायामपि व्याभिचारादिमात्रज्ञानात् व्याप्ति-
ज्ञानानुदयेन तस्यापि स्वतःप्रतिबन्धकत्वमावश्यकमेवेति भा-
वः । अत एवेति विवृणाति व्यर्थेति । तथाविधबुद्धिमुख्यविशेष्य-
तावच्छेदकत्वरूपस्य विशेषणस्य दूषकतायामप्रयोजत्वात् तथावि-
धबुद्धिमुख्यविशेष्यतावच्छेदकप्रकारकज्ञानस्यानुमितितत्करणपरा-
मर्शविरोधित्वादिति यावत् । येन रूपेण ज्ञानमनुमितितत्करणप-
रामर्शान्वयतरप्रतिबन्धकं तदेव च विभाजकतावच्छेदकमित्यभिमानः ।

यद्वा 'व्यर्थविशेषणत्वात्' अयं हेतुरसाधकः निरुक्तबुद्धिमुख्यवि-
शेष्यतावच्छेदकावच्छिन्नप्रतियोगिताकाभावत्वादित्यसाधकतानुमा-
ने निरुक्तबुद्धिमुख्यविशेष्यतावच्छेदकरूपस्य विशेषणस्य व्यर्थत्वात्
व्याप्तित्वावच्छिन्नप्रतियोगिताकाभावत्वेनैव व्याप्यभावस्य पक्षधर्म-
तात्वावच्छिन्नप्रतियोगिताकाभावत्वेनैव पक्षधर्मत्वाभावस्य हेतुत्वस-
म्भवादित्यर्थः । असाधकतानुमापकतावच्छेदकरूपमेव च विभाज-
कतावच्छेदकमित्यभिमानः । एतच्चापाततः विरोधितावच्छेदकरूप-
मेव विभाजकतावच्छेदकमिति नियमे मानाभावात् विरोधिताव-
च्छेदकरूपेणापि पूर्वव्यभिचारादेर्विभजनात् । एषमसाधकतानुमाप-
कतावच्छेदकरूपमेव विभाजकतावच्छेदकमिति नियमेऽपि मानाभा-
वात् व्यर्थविशेषणत्वस्य व्याप्यविघटकतया तत्सत्त्वेऽपि असाधकता-
नुमापकत्वसम्भवाच्च । तथाविधबुद्धिमुख्यविशेष्यतावच्छेदकाव-
च्छिन्नप्रतियोगिताकाभावत्वस्य व्याप्तित्वावच्छिन्नप्रतियोगिताका-

भावत्वाघटिततया व्यर्थविशेषणताशङ्काया अप्यनवकाशाच्च ।

वस्तुतस्तु (१) तत्रापि आश्रयासिद्धि-साध्यविशेषणासिद्धि-हेतुविशेषणासिद्धि-हेत्वसिद्धिस्वव्याप्तिरेव दोषो बोध्यः । एवमप्येऽपि । व्याप्तिरिति । व्याप्तिवपक्षधर्मतात्वान्यतरधर्मावच्छिन्नप्रतियोगिताकाभावोऽसिद्धिरित्यर्थः । यद्वाऽन्यतरपदव्यत्यासेन व्याप्तिसामान्याभावपक्षधर्मतासामान्याभावयोरन्यतरोऽसिद्धिरित्यर्थः । यथाश्रुते सामान्याभावविशेषाभावविकल्पाभ्यामव्याप्यतिव्याप्तिप्रसङ्गस्य दुर्वारत्वादिति ध्येयम् । प्रत्येकाभावस्येति । प्रत्येकाभावत्वप्रकारेण प्रत्येकाभावज्ञानस्येत्यर्थः । दोषत्वात्-प्रतिबन्धकत्वात्, प्रत्येकाभावाद्यज्ञाने चान्यतरत्वप्रकारकज्ञानस्याप्रतिबन्धकत्वादिति शेषः । तथा च विरोधितानवच्छेदकतया कथमस्य विभाजकतावच्छेदकत्वमित्यमिमानः । व्यर्थेति । असाधकतानुमानेऽन्यतरत्वरूपस्य विशेषणस्य व्यर्थत्वादित्यर्थः । प्रत्येकं व्याप्तिव्याप्यवच्छिन्नप्रतियोगिताकाभावत्वेनैव प्रमकत्वसम्भवादिति भावः ॥

(चि०) यत्तु व्याप्तिपक्षधर्मताप्रमिति विरह आश्रयासिद्ध्याद्यनुगतोऽसिद्धिः, तत्प्रमितिसत्त्वे तत्रानुमित्यापत्तेरिति । तदपि व्यर्थविशेषणत्वात् तदज्ञानेऽपि प्रत्येकज्ञानस्य दोषत्वाच्च निरस्तम् ।

वस्तुतस्तु प्रकृतहेतुव्याप्तिपक्षधर्मतावैशिष्ट्यस्य तत्प्रमितेश्चाप्रसिद्ध्या तदभावो ज्ञातुमुद्रावयितुश्चाशक्य एव । यत्किञ्चिद्व्याप्तिपक्षधर्मताविशिष्टप्रमिति विरहः सद्धेतुसाधारणः स्वरूपमिति विरहो यत्किञ्चित्प्रमिति विरहो वा सद्धेतावपि सकलतत्प्रमिति विरहो दुर्निरूपः व्याप्यभावादेव तदग्रहे स एव दोष उपजीव्यत्वात् । यदि च प्रमिति विरहः स्वरूपसन्नेव दोषः कारणाभावत्वात् तदा व्याप्यादिभ्रमादनुमितिर्न स्यात् न स्याच्च हेत्वाभासताज्ञानगर्भतल्लक्षणाभावात् । एतेन व्याप्ति-

प्रमितिपक्षधर्मताप्रमितिविरहान्यतरत्वमसिद्धिः, अन्य-
तरत्वञ्च तदन्यान्यत्वं तेनोभयविरहेऽपि नाव्याप्तिरि-
ति—निरस्तम् । व्यर्थविशेषणत्वादेव ।

(मा०) व्याप्तिपक्षधर्मतेति । हेतुतावच्छेदकवच्छिन्नहेतुविशे-
ष्यकसाध्यतावच्छेदकावच्छिन्नसाध्यनिरूपितव्याप्तिविशिष्टपक्षताव-
च्छेदकावच्छिन्नपक्षधर्मताप्रकारकभ्रमभिन्नज्ञानविरह इत्यर्थः । आश्र-
यासिद्ध्याद्यनुगत इति । आश्रयासिद्ध्यादिरूपसकलासिद्धिव्यापक इत्य-
र्थः । तत्र तादृशज्ञानस्य पक्षतावच्छेदकाद्यंशे भ्रमत्वनियमादिति भावः ।
आदिना स्वरूपासिद्धिसाध्यसाधनविशेषणासिद्धिव्याप्त्यसिद्धिर्ना
परिग्रहः । तत्प्रमितिसत्त्व इति । आश्रयासिद्ध्यादिषु तादृशपक्षधर्मत्व-
प्रकारकज्ञानस्य भ्रमभिन्नत्व इत्यर्थः । अनुमितिप्रमित्यापत्तेरिति ।
अनुमितेरपि भ्रमभिन्नत्वापत्तेरित्यर्थः । एवं च तादृशज्ञानविरहवान्
हेतुरसिद्ध इत्यसिद्धलक्षणमिति भावः । तदपीति निरस्तमित्यनेनान्वयः
निरासे हेतुमाह व्यर्थेति । विशेषणस्य—प्रमित्यंशस्य, व्यर्थत्वात्—कृष-
कतायामप्रयोजकत्वादित्यर्थः । परामर्शे प्रमितेरविशेषणतया तद-
भावज्ञानस्याप्रतिबन्धकत्वादिति भावः । हेत्वन्तरमाह तदज्ञानेऽपी-
ति । प्रत्येकज्ञानस्य—व्याप्यभावादिप्रत्येकज्ञानस्य, तथा च प्रत्येक-
भावस्याप्यसिद्धितया तत्राव्याप्तिरिति भावः ।

प्रत्येकाभावेऽप्यसिद्धिलक्षणस्याव्याप्तिमभिधाय साधनविशेषणा-
सिद्ध्यादिस्थले हेतुतावच्छेदकविशिष्टहेत्वादेरप्रसिद्ध्याऽसिद्धलक्षणस्या-
सम्भवमाह वस्तुतस्त्विति । प्रकृतहेत्विति । हेतुतावच्छेदकविशिष्ट-
हेतोर्वित्यर्थः । एतदप्रसिद्धिश्च पर्वतो वह्निमान् काञ्चनमयधूमादि-
त्यादिसाधनविशेषणासिद्धिस्थले बोध्या । व्याप्तीति । साध्यताव-
च्छेदकविशिष्टसाध्यनिरूपितव्याप्तेरित्यर्थः । एतदप्रसिद्धिश्च पर्वतः
काञ्चनमयवह्निमान् धूमादित्यादिसाध्यविशेषणासिद्धिस्थले बोध्या ।
पक्षधर्मतेति । पक्षतावच्छेदकविशिष्टपक्षनिरूपितधर्मत्वस्येत्यर्थः ।
एतदप्रसिद्धिश्च काञ्चनमयः पर्वतो वह्निमान् धूमादित्याद्याभवा-
सिद्धिस्थले बोध्या । वैशिष्ट्यस्येति । व्याप्तिपक्षधर्मतोभयवैशि-
ष्ट्यस्येत्यर्थः । एतदप्रसिद्धिश्चायोगोलकं धूमवद्ब्रह्म ह्रदो वह्निमान् धूमा-
दित्यादिबाधसंकीर्णासिद्धिस्थले बोध्या । न च 'वैशिष्ट्ये'त्यत्र द्वन्द्व-

समासे बहुवचनापात्तिः समाहारद्वन्द्वस्य नियताविषयतयाऽत्र तदसम्भ-
वादिति वाच्यम् । 'सर्वत्र द्वन्द्वे (१) विभाषयैकवचनं भवतीति' पाणि-
नुशासनादितरेतरद्वन्द्वेऽप्येकवचनसम्भवात् । न चैवं ध्वस्वदिरमि-
त्यपि प्रयोगापत्तिरिति वाच्यम् । 'द्वन्द्वैकत्व'मिति सूत्रेण द्वन्द्वस्यैकव-
चनत्वे नपुंसकलिङ्गत्वावश्यकत्वबोधनात् । न चैवं समाहारेतरेतरयोः
को भेद इति वाच्यम् । समाहारद्वन्द्वस्य समाहारत्वप्रकारकबो-
धजनकत्वेनैव भेदात् तस्यैव (२) च नियतविषयत्वादित्यलमधि-
केन । नन्वत्र हेतुतावच्छेदकादिवैशिष्ट्यं वैज्ञानिकं न तु वास्तविकं ग्राह्यं
येन साधनविशेषणासिद्धादिस्थलेऽप्रसिद्धिः स्यात्, तथा न हेतु-
तावच्छेदकरूपेण हेतौ साधतावच्छेदकरूपेण साध्यव्याप्यत्वं पक्षता-
वच्छेकरूपेण पक्षधर्मत्वं चावगाहते या साध्यव्याप्यो हेतुः पक्षवृत्ति-
रित्याकारिका भ्रमभिन्ना प्रतीतिस्तद्विरहवत्वमसिद्धत्वमिति फलि-
तार्थ इत्यत आह तत्प्रमितेश्चेति । असिद्धिस्थले भ्रमभिन्नतादश-
प्रतीतिश्चेत्यर्थः । ननु व्याप्तिपक्षधर्मताप्रमितिपदेन प्रकृतहेतुविशेष्य-
कप्रकृतसाध्यनिरूपितव्याप्त्यादिप्रमितिर्न विवक्षिता, किन्तु यत्कि-
ञ्चित्साध्यनिरूपितव्याप्तिविशिष्टयत्किञ्चित्पक्षधर्मत्वप्रकारकयत्कि-
ञ्चित्हेतुविशेष्यकप्रमितिरेव विवक्षिता तद्विरहश्च न तत्सामान्याभा-
वः किन्तु तत्प्रतियोगिकाभावमात्रं तेन हेत्वन्तरे साध्यान्तरीयव्या-
प्त्यादिप्रमितिस्त्वंदशायां नाव्याप्तिरित्यत आह यत्किञ्चिद्व्याप्तीति ।
यत्किञ्चिदिति पक्षेऽपि सम्बध्यते । यत्किञ्चिन्निरूपितव्याप्तिविशिष्ट-
यत्किञ्चित्पक्षधर्मत्वप्रकारकयत्किञ्चित्हेतुविशेष्यकप्रमितिप्रतियोगि-
काभाव इत्यर्थः । ननु हेतुतावच्छेदकरूपेण हेतौ साध्यतावच्छेदक-
रूपेण साध्यनिरूपितव्याप्यत्वं पक्षतावच्छेदकरूपेण पक्षधर्मत्वं चा-
वगाहते या प्रतीतिर्भ्रमानिरूपितविशेष्यतावच्छेदकतासम्बन्धेन हेतु-
तावच्छेदके तदभावोऽसिद्धिः भ्रमानिरूपितविशेष्यतावच्छेदकतासं-
बन्धावच्छिन्नतादशप्रतीत्यभाववज्जेतुतावच्छेदकवान् हेतुरसिद्ध इति
न कोऽपि दोष इत्यत आह स्वप्रमितीति । भ्रमानिरूपितविशेष्यताव-
च्छेदकतासम्बन्धेन स्वीयतादशप्रतीतिविरहो वा विवक्षितः तेन स-
म्बन्धेन यस्यकस्यचित्पुरुषस्य तादशप्रतीतिविरहो वा तेन सम्ब-

(१) सर्वो द्वन्द्वो इति मु० पु० पाठः ।

(२) तथैवेति मु० पु० पाठः ।

न्धेन तादृशप्रतीतिसामान्याभावो वा ? नाद्यौ सङ्केतावपि सत्त्वात् । नान्त्यौ दुर्ज्ञेयत्वात् । परकीयप्रतीतेरयेत्यत्वादित्यर्थः । ननु व्याप्यभावादिहेतुना स्वपरसाधारणतादृशप्रतीत्यभावो ज्ञेय इत्यत आह व्याप्यभावादिति । ननु स्वरूपसन्नेवायं प्रतिबन्धकोऽतो दुर्ज्ञेयत्वेऽपि न क्षतिरित्यत आह यदि चेति । प्रमितिर्विरहः—भ्रमानिरूपितविशेष्यतावच्छेदकतासम्बन्धेन तादृशप्रतीतिसामान्याभावः । तदेति । असिद्धे हेताविति शेषः । तादृशाभावस्य प्रतिबन्धकस्य सत्त्वादिति भावः । तल्लक्षणाभावादिति । हेत्वाभाससामान्यलक्षणाभावादित्यर्थः । अन्यतरत्वमिति । अन्यतरवत्त्वमित्यर्थः । यथा श्रुते अन्यतरत्वस्यासिद्धिधर्मतयाऽसिद्धिरित्यस्यानन्वयापत्तेः । नन्वन्यतरवत्त्वं प्रत्येकमात्रवत्त्वं तथा च प्रमितिद्वयाभावस्थलेऽव्याप्तिरित्यत आहान्यतरत्वमिति । एतेनेति विवृणोति व्यर्थविशेषणत्वादेवेति पूर्ववत् ॥

(चि०) स्यादेतत् व्याप्तिपक्षधर्मताभ्यां निश्चयः सिद्धिस्तदभावोऽसिद्धिः, अत एवाव्याप्तेऽपक्षधर्मे च तदारोपरूपासिद्धिरित्यनुमितिः, न तु व्याप्तपक्षधर्मादपि तदनिश्चये । न चैवं हेतोरप्याभासत्वं तदाभासस्यापि हेतुत्वं स्यात्, दशाविशेष इष्टत्वात् । सेयं स्वरूपसती दूषिका कारणाभावत्वात् । न च व्याप्त्यादिप्रत्येकनिश्चयाभाव एव दूषक आवश्यकत्वादिति वाच्यम् । विशिष्टनिश्चयस्य हेतुत्वे तदभावस्य कार्यानुत्पादकत्वादिति ।

मैवम् । एवं सव्यभिचारादेरप्यत्रैवान्तर्भावप्रसङ्गात् । असिद्धेः स्वरूपसत एव दोषत्वे स्वज्ञानार्थव्यभिचाराद्यनुद्भावनात् । यदि च तस्मात् सिद्धिर्नोपपद्यत इति तस्योपजीव्यत्वं तदाश्रयासिद्ध्यादिज्ञानानामसिद्धिर्नेति स एव पृथग्दोषः स्यात् । असिद्धिश्च ज्ञा-

ता परस्योद्भावेति स्वज्ञानार्थमुद्भावितासिद्धिनिर्वा-
हार्थश्चाश्रयसिद्ध्यादिज्ञानमावश्यकम् । कथञ्च हेतुतदा-
भासविवेकः ? सिद्धौ द्वयोरपि हेतुत्वात् असिद्धौ
तदाभासत्वात्, व्यभिचारादेः सद्धेतौ सिद्धिमख-
ण्डयतश्च हेत्वाभासत्वाभावात् ॥

(दी०) व्यभिचारादेरिति । सद्धेतौ-सद्धेतुत्वेन ज्ञायमाने,
तदानीं सिद्धेरप्रतिबन्धेऽपि कालान्तरगृहीतेन व्यभिचारादिना
तदानीन्तनाभासत्वं सुग्रहमिति ध्येयम् ॥

(मा०) व्याप्तीति । स्वीयव्याप्तिपक्षधर्मतोभयप्रकारकनिर्णय
इत्यर्थः । तदभावः-विषयतासम्बन्धेन प्रकृतहेतौ तदभावः । व्या-
प्त्यादिभ्रमादनुमितिर्न स्यादिति पूर्वोक्तबाधकमुद्धरति अत एवेति ।
यत एव विषयतासामान्येन भ्रमप्रमासाधारणस्वीयतदुभयप्रकारक-
निर्णयसामान्यभावोऽसिद्धिर्न तु भ्रमानिरूपितविषयतासम्बन्धेन
स्वपरसाधारणतादृशनिर्णयाभावोऽत एवेत्यर्थः । तदा-व्याप्त्यादि-
भ्रमदशायां, सिद्धिः-व्याप्तिपक्षधर्मतोभयप्रकारकनिर्णयः । तदनिश्चय
इति । स्वीयतदुभयप्रकारकनिर्णयाभाव इत्यर्थः । पुरुषान्तरेयतदुभय-
निर्णय-दनुमितिरिति शेषः । न चैवमिति । एवं-स्वीयतदुभयनिर्णया-
भावस्यासिद्धित्वे, हेतोरपि-पर्वतो वह्निमान् धूमादित्यादौ सद्धेतोरपि,
स्वीयतदुभयनिर्णयाभावदशायामिति शेषः । तदाभासस्यापि-पर्वतो
वह्निमान् आकाशादित्याद्यसिद्धहेतोरपि, स्वीयभ्रमात्मकतदुभयनिर्णय-
दशायामिति शेषः । हेतुत्वं-सद्धेतुत्वम् । न च भ्रमात्मकतदुभयनिर्णय-
दशायामपि असाधारण्यविरोधान्यतरस्य हेत्वाभासत्वप्रयोजक-
स्यावश्यं सत्त्वेन सद्धेतुत्वासम्भव इति वाच्यम् । पक्षवृत्तित्वे सति
साध्यव्यापकीभूताभावप्रतियोगित्वरूपस्यासाधारण्यस्य वृत्तिमत्त्वे
सति साध्यवदवृत्तित्वरूपस्य पूर्वोक्तविरोधस्य च तत्रासत्वा-
दिति भावः ।

केचित्तु हेतुत्वस्यासिद्धिशून्यहेतुत्वमित्यर्थ इत्याहुः । सेयमिति ।
पूर्वोक्तं च न हेत्वाभासलक्षणमिति भावः । नचेति । न तूभयप्रकार-
कनिर्णयाभाव इति भावः । आवश्यकत्वात्-कारणाभावत्वेन तस्य

दोषताया आवश्यक्त्वात् । विशिष्टेति तदुभयप्रकारकनिर्णयस्येत्यर्थः । तदभावस्य-तदभावस्यापि । कार्यानुत्पादकत्वादिति । कार्यानुत्पत्तिप्रयोजकत्वादित्यर्थः ।

अत्रैवेति । असिद्धावेवेत्यर्थः । व्याप्तिपक्षधर्मतानिर्णयाभावेनैवानु-
मित्यभावसम्भवादिति भावः । ननु प्रतिबन्धकीभूताऽसिद्धिज्ञानो-
पजीव्यतया व्यभिचारादिदोष इत्यत आह असिद्धेरिति । स्वज्ञाना-
र्थ-प्रतिबन्धकीभूतासिद्धिज्ञानार्थम्, अनुद्भावनात्-अनपेक्षणात् । ननु
प्रतिबन्धकीभूतासिद्धिज्ञानं प्रति व्यभिचारादेरनुपजीव्यत्वेऽपि असि-
द्धिस्वरूपे तस्योपजीव्यत्वमस्त्येव व्याप्तिपक्षधर्मतानिर्णयरूपसिद्धि-
प्रतिबन्धकत्वेनैवासिद्धिस्वरूपोपजीव्यत्वादतः पृथग् दोषत्वमित्यत
आह यदि चेति । तस्मात्-व्यभिचारादिज्ञानात् । सिद्धिः-व्याप्तिपक्ष-
धर्मतानिर्णयः । तस्य-व्यभिचारादेः, उपजीव्यत्वं-असिद्धिस्वरूपे
उपजीव्यत्वम्, स एवेति एवकारो' भिन्नक्रमे दोष इत्यनन्तरं योज्यः,
स पृथक्, दोष एव स्यादित्यर्थः । असिद्धिस्वरूपे उपजी-
व्यत्वात् तथाच हेत्वाभासाधिक्यापत्तिरिति भावः । नन्व-
सिद्धिपूर्वमाश्रयासिद्ध्यादिज्ञानाभावात्तस्य नोपजीव्यत्वं, न च व्यभि-
चारादावपि तुल्यं, तज्ज्ञानार्थं तत्तत्स्वरूपनिर्वाहार्थं च तत्पूर्वं
तज्ज्ञानस्यावश्यकत्वादित्यत आह असिद्धिश्चेति । आश्रयासिद्ध्यादि-
ज्ञानम्-आश्रयसिद्ध्यादिज्ञानमपि । दूषणान्तरमाह कथंचेति । कथं वेत्य-
र्थः । हेतुतदाभासविधेक इति । पर्वतो वह्निमान् धूमादित्यादेरसङ्गे-
तुभिन्नत्वेन पर्वतो वह्निमान् आकाशादित्यादेश्च सङ्गेतुभिन्नत्वेन व्यव-
हार इत्यर्थः । सिद्धाविति । व्याप्तिपक्षधर्मतानिर्णयस्वरूपसिद्धिसत्त्व
इत्यर्थः । हेतुत्वात्-सङ्गेतुत्वात्, आभासत्वात्-द्वयोरप्यसङ्गेतुत्वात् ।
अन्योन्याभावस्तु नाव्याप्यवृत्तिरिति भावः । किञ्च यदि व्यभि-
चारादेरसिद्धिस्वरूपं प्रत्युपजीव्यतैव हेत्वाभासत्वं तदा व्यभिचा-
र्यादिहेतौ सङ्गेतुताग्रहदशायां व्यभिचारादेः सिद्धिविघटकत्वाभा-
वेनासिद्धिस्वरूपोपजीव्यत्वाभावात्तस्य तदानीन्तनहेतुदोषत्वाभावा-
त्प्रसङ्गः, तस्य तदानीन्तनहेत्वाभासत्वाभावे तत्सम्बन्धेन तद्वतो हेतो-
रपि तदानीन्तनहेत्वाभासत्वं न स्यात्, तथा च व्यभिचार्यादिहेतो-
र्मित्यदुष्टत्वभङ्गप्रसङ्ग इति दूषणान्तरमाह व्यभिचारादेरिति । सङ्गेतौ-
व्यभिचार्यादिहेतोः सङ्गेतुत्वग्रहदशायां व्यभिचार्यादिहेतोः व्यभि-

सिपक्षधर्मतानिर्णयदशायामिते यावत् । सिद्धिमखण्डयतः—व्याप्ति-
पक्षधर्मतानिर्णयरूपां सिद्धिमविघटयतः, हेत्वाभासत्वाभावात्तदानीन्त-
नहेतुदोषत्वाभावप्रसङ्गात्, भिन्नक्रमश्चकारोऽत्रैव योज्यः । न चेष्टाप-
त्तिः तथासति तत्संबन्धेन तद्वतो हेतोरपि तदानीन्तनहेत्वाभासत्वा-
संभवात् व्यभिचार्यादिहेतौर्नित्यदुष्टत्वभंगापत्तिरिति भावः । एत-
च्चापाततः व्यभिचारादेस्तदानीं सिद्धिप्रतिबन्धकफलानुपहितत्वेऽपि
सिद्धिप्रतिबन्धस्वरूपयोग्यत्वस्य तदानीमपि सत्त्वादेव तदानीन्तनहे-
तुदोषत्वसम्भवात् तत्संबन्धेन तद्वतो हेतोरपि तदानीन्तनहेत्वाभास-
त्वस्य सुग्रहत्वात्, अन्यथा सिद्धान्तिनयेपि व्याप्तिपक्षधर्मतानिर्ण-
यात्मकसिद्धिविघटकतयैव व्यभिचारादेर्हेतुदोषतयैतदनुयोगस्य
तुल्यत्वात् ।

केचित्तु—हेतुतदाभासविवेक इति । पर्वतो वह्निमान् धूमादित्या-
देरसङ्गतुभिन्नत्वेन द्रव्यं सत्त्वान् गोत्ववानश्वत्वात् इत्यादंश्च
सङ्गतुभिन्नत्वेन व्यवहार इत्यर्थः । सिद्धावित्यादिग्रन्थस्तु पूर्ववत् ।
ननु सिद्धिसत्त्वे द्वयोरपि सङ्गतुत्वादिवमयुक्तं सिद्धिसत्त्वेपि द्रव्यं
सत्त्वादित्यादेर्व्याभिचारादिहेतुदोषवत्त्वेन दुष्टत्वादित्यत आह व्यभि-
चारादेरिति । अप्यर्थकाग्रिमचकारोऽत्रैव योज्यः । व्यभिचारादे-
रपीत्यर्थः । सङ्गतौ—सङ्गतुत्वग्रहसत्त्वे व्याप्तिपक्षधर्मतानिर्णयरूपा-
सिद्धिसत्त्वे इति यवत् । सिद्धिमखण्डयतः—व्याप्तिपक्षधर्म-
तानिर्णयरूपां सिद्धिमविघटयतः, हेत्वाभासत्वाभावात्—हेत्वाभास-
त्वप्रयोजकत्वासम्भवाद्भवन्नये सिद्धिविघटकत्वरूपस्यासिद्ध्युपजी-
व्यत्वस्यैव व्यभिचारादेर्हेतुदोषत्वप्रयोजकत्वादिति भावः—इति
व्याचक्षुः ॥

(चि०) अथ सुष्ठुप्तौ जागरेऽपि व्याप्तिपक्षधर्मता-
सत्त्वे तदनिश्चयेऽनुमित्यनुत्पादो हेत्वाभासप्रयोज्यः
सव्यभिचारादौ तथाऽवधारणादित्यसिद्धिरज्ञातापि
हेत्वाभासः । न चैवं हेत्वाभासाधिक्यं क्लृप्तान्त-
र्भावो वा, तेन रूपेण व्याप्त्यसिद्ध्यादेरेव संग्रहादि-
ति चेन्न ।

एवं सव्यभिचारादिरप्यसिद्धिः स्यादित्युक्तत्वात्, उपजीवनाद्भेदे आश्रयासिद्ध्यादिरपि पृथक् स्यात् । सु-
षुप्त्यादावनुमित्यभावः कारणाभावात् कार्यानुत्पादो
हि न प्रतिबन्धकमात्रात्, किन्तु कारणाभावादपि
असत्यपि प्रतिबन्धके बह्व्यभावेन दाहानुत्पत्तेः ।

अथानुमित्यनुत्पादा हेत्वाभासप्रयुक्त एवेति चेत्,
तर्ह्यनुमितौ मनोयोगादिरपि न हेतुः, हेत्वाभासादे-
षामुमित्यनुत्पादे तद्व्यतिरेकेणानुमित्यनुत्पादाभावात्,
सिद्धेरैव तद्धेतुत्वे चरमकारणमेव हेतुः स्यात् ॥

(दी०) तेन रूपेण-तत्साधारणरूपेण । बह्व्यभावेनेति ।
बह्व्यभावस्तु न प्रतिबन्धकः कारणीभूतो योऽभावस्तत्प्रतियो-
गिन एव तथात्वात् । यद्भावत्वेन कारणत्वं तदेव तथेत्यपि
कश्चित् ॥

(मा०) व्याप्तिपक्षधर्मतासत्त्व इति । व्याप्तिपक्षधर्मतासत्त्वे-
पीत्यर्थः । तथावधारणादिति । अनुमित्यनुत्पादस्य हेत्वाभासप्रयोज्य-
त्वावधारणादित्यर्थः । अज्ञातापीति । तत्रानुमित्यनुत्पादस्य हेत्वाभा-
सप्रयोज्यत्वान्यथानुपपत्तिरिति (१) भावः । हेत्वाभासाधिक्यमिति ।
आश्रयासिद्ध्यादेरतिरिक्तहेत्वाभासत्वमित्यर्थः । क्लृप्तान्तर्भाव इति ।
क्लृप्तानां व्यभिचारादीनामसिद्ध्यन्तर्भाव इत्यर्थः । तेन रूपेण-
तत्साधनाश्रयासिद्ध्याद्यस्यतमत्वरूपेण । व्याप्त्यसिद्ध्यादेरेवेति । व्या-
प्तिनिर्णयाभावादित्यर्थः । संप्रहात-विभागस्थासिद्धिपदेन संप्र-
हात्, एवकाराद्यभिचारादिव्यवच्छेदः ।

असिद्धिः स्यादिति । असिद्धित्वेनैव सूत्रकृता विभक्तः स्यादि-
त्यर्थः । उपजीवनादिति । असिद्धिस्वरूपं प्रत्युपजीव्यत्वादित्यर्थः ।
भेदे-पृथक्विभजने, पृथक् स्यात्-पृथक् विभक्तः स्यात् । नन्वेवं
व्याप्तिपक्षधर्मतासत्त्वेपि सुषुप्त्यादौ कथमनुमित्यभावः हेत्वाभासा-
भावादित्यत आह सुषुप्त्यादिति । कारणाभावात्-परामर्शात्मक

(१) 'न्यथानुपपत्त्येति सु० पु० पाठ ।

कारणाभावात् । कारणाभावादपि-भावरूपकारणाभावादपि । न हेतुरिति । स्यादिति शेषः, अनुमित्यनुत्पादे-अनुमित्यनुत्पादाभ्युपगमे । तद्व्यतिरेकेणेति । आत्ममनोयोगादिव्यतिरेकेणेत्यर्थः । तद्व्यतिरेकेण कार्यानुत्पादस्तस्यैव च कारणत्वादिति भावः । नन्विदमिष्टमेवेत्यत आह सिद्धेरेवेति । व्याप्तिपक्षधर्मतानिर्णयस्यैवेत्यर्थः । हेतुः स्यादिति । सर्वत्र हेतुः स्यादित्यर्थः । तथा च कार्यनिष्कारणकं स्यादिति भावः । इदमापाततः भवन्मतेपि कथमात्ममनोयोगो हेतुः इतरकारणसत्त्वे तद्व्यतिरेकेणानुमितिर्व्यतिरेकासिद्धेः । अथानुमित्यादिकमसमवायिकारणवद्भावकार्यत्वादित्यनुमानात् तत्सिद्धिस्तदा ममापि तुल्यम्, चरमे सत्यपि कार्यं सकरणमिति व्याप्तिबलात् व्याप्तिज्ञानादेः करणतासिद्धेः, अन्यथा तवापि व्याप्तिज्ञानादिकं करणं न स्यात्परामर्शादिचरमकारणे सति तद्व्यतिरेकेण कार्यव्यतिरेकाभावात्, परमार्थतस्तु तादृशव्याप्तिरप्रयोजिकेत्येव तत्त्वम् ॥

(चि०) अन्ये तु गमकतौपयिकप्रतिद्वन्द्विव्याप्तिपक्षधर्मताविरहतन्नियतयोरन्यतरत्वं हेत्वाभासत्वम् । तत्राधिकसमानबलौ बाधप्रतिरोधौ प्रतिद्वन्द्विनौ, व्याप्तिपक्षधर्मताविरहश्चासिद्धेः तन्नियतौ च सव्यभिचारविरुद्धौ । न चानयोरप्यसिद्ध्यन्तर्भावः, व्याप्तिविरहनिमित्तत्वेन ज्ञातयोः स्वातन्त्र्येणैव दूषकत्वात् अत्रे विशेषदर्शनस्येवेति ।

तन्न । अत्रापि व्याप्तिपक्षधर्मताविरह एवासिद्धिः पर्यवस्यति । तत्र चोक्तमेव । अन्यतरत्वञ्च न लक्षणं व्यर्थविशेषणत्वात्, हेत्वाभासान्तरबहिष्कृतस्य व्याप्तिपक्षधर्मतानिश्चयविरोधिनो रूपस्य विवक्षितत्वात्, तच्चाश्रयासिद्ध्यादिकमेवेति ॥

इत्यसिद्धिपूर्वपक्षचिन्तामणिः ।



(मा०) केचिच्च हेत्वाभाससामान्यलक्षणं तद्विशेषलक्षणानि च प्रकारान्तरेणाहुस्तन्मतमुपन्यस्यति अन्ये त्विति । अत्र गमकतौपयिकप्रतिद्वन्द्वी च व्याप्तिपक्षधर्मताविरहश्च गमकतौपयिकप्रतिद्वन्द्विव्याप्तिपक्षधर्मताविरहं तादृशपक्षधर्मताविरहं च तन्नियतश्च तादृशपक्षधर्मताविरहतन्नियतौ तयोरित्येकवचनान्तसमाहारद्वन्द्वगर्भ इतरेतरद्वन्द्व इति न बहुवचनापात्तिरिति दृष्टव्यम् । तथा च गमकतौपयिकप्रतिद्वन्द्विव्याप्तिपक्षधर्मताविरहतद्व्याप्यानामन्यतमत्वं हेत्वाभाससामान्यलक्षणमित्यर्थः । गमकतौपयिकप्रतिद्वन्द्वित्वं च साक्षादनुमितिप्रतिबन्धकत्वम् । गमकतौपयिकस्याबाधितत्वासत्प्रक्षितत्वस्य विरोधित्वमित्यपि काश्चित् ।

तत्र-तेषु मध्ये । अधिकबलसमानबलाविति । अधिकबलसमानबलौ बाधप्रतिरोधाविति योजनया समानबलप्रतिद्वन्द्वी प्रतिरोधः अधिकबलप्रतिद्वन्द्वी बाध इत्यर्थः । सगानबलप्रतिद्वन्द्वित्वं बाधनिर्णयत्वाद्यनवच्छिन्नसाक्षादनुमितिप्रतिबन्धकतावच्छेदकत्वम्, असाधारणत्वमप्येतन्मते प्रतिरोधान्तर्गतमेव । तन्निर्णयत्वाद्यनवच्छिन्नत्वेनापि वा प्रतिबन्धकता विशेषणीया । अधिकबलप्रतिद्वन्द्वित्वं च साध्याभावव्याप्यवत्तानिर्णयत्वाद्यनवच्छिन्नसाक्षादनुमितिप्रतिबन्धकतावच्छेदकत्वमिति भावः । तन्नियतौ-व्याप्तिपक्षधर्मताव्याप्यौ । सव्यभिचारेति धर्मप्रधानो निर्देशः । ननु यदि तौ तन्नियतौ तदा तदुन्नयनद्वारैव दोषत्वसम्भवेन कथं तयोः पृथक् दोषत्वमुपेयते इत्याशङ्क्य निराकरोति न चेति । असिद्ध्यन्तर्भावः असिद्ध्युपनयनद्वारा दूषकत्वम्, अनयोर्व्यभिचारविरुद्धयोः । स्वातन्त्र्येणैवेति । व्याप्त्यादिविरहनिर्णायं विनैवेत्यर्थः । व्याप्तिविरहव्याप्यत्वेनेत्युपलक्षणम् व्यभिचारित्वादिनेत्यपि बोध्यम् ।

नन्वेवं व्याप्तिपक्षधर्मताविरहत्वमेवासिद्धिलक्षणं पर्यवसितं तच्च दूषितमेवेत्यत आह अत्रापीति । अस्मिन्मतेपीत्यर्थः । उक्तमिति । अननुगतत्वं दूषणमित्यर्थः (१) । नन्वन्यतरत्वेनानुगमोऽस्त्वित्यत आहान्यतरत्वं चेति । व्यर्थेति । असाधकतानुमाने अन्यतरत्वरूपविशेषणस्य व्यर्थत्वादित्यर्थः । प्रत्येकं व्याप्तित्वाद्यवच्छिन्नप्रतियो-

गिताकाभावत्वेनैव गमकत्वसम्भवादिति भावः । ननु विशिष्टा-
भाव एव सामान्यलक्षणघटको न तु व्याप्त्यादिप्रत्येकाभावः तथा
च विशिष्टाभावस्यैवासिद्धित्वेन व्याप्त्यादिप्रत्येकाभावस्यातथात्वा-
ज्ञाननुगम इत्यत आह हेत्वाभासान्तरेति । बहिष्कृतस्य-भिन्नस्य,
विषक्षितत्वात्-अत्र शास्त्रेऽसिद्धित्वेन विवक्षितत्वात् । आश्रयासि-
द्धादिकमेवेति । न तु विशिष्टाभाव इत्यर्थः । आदिपदात् व्याप्त्यादि-
प्रत्येकाभावपरिग्रहः ॥

इति असिद्धिपूर्वपक्षरहस्यम् ॥

(चि०) उच्यते-आश्रयासिद्धिः स्वरूपमिद्धिः व्याप्य-
त्वासिद्धिश्च प्रत्येकमेव दोषः-प्रत्येकस्य ज्ञानादुद्भावना-
च्चानुमितिप्रतिबन्धात्, न तु विशिष्टाभावः परामर्शवि-
षयाभावो वा व्यर्थविशेषणत्वात्, तस्य ज्ञानमुद्भावनं
विनाप्यनुमितिप्रतिबन्धात्, अनुभवसिद्धे हि लक्षणं
न तु लक्षणानुरोधेनानुभवकल्पना । परामर्शविषया-
भावत्वेनानुगतेन त्रयाणामसिद्धित्वेन सङ्ग्रहो महर्षिणा
कृत इति न विभागविरोधो हेत्वाभासाधिक्यं वा ।
अत एव-“ये व्याप्तिविरहपक्षधर्मताविरहरूपास्तेऽसि-
द्धिभेदमध्यमध्यासते, तदन्ये च यथायथं व्यभिचा-
रादयः” इति सिद्धान्तप्रवादोऽपि । न चैवं साक्षात्प्रति-
बन्धकत्वेन बाधप्रतिरोधयोर्व्याप्तिविरहलिङ्गत्वेन स-
व्यभिचारविरुद्धयोरपि संग्रहे विभागव्याघातः, स्व-
तन्त्राभिप्रायस्य निषेद्धुमशक्यत्वात् । अन्यथा शास्त्रे
परिभाषाच्छेदापत्तेः । सव्यभिचारादेरप्येवंरूपसत्त्वे-
ऽप्युपजीव्यत्वेन पृथक्त्वम् उपधेयसङ्करेऽप्युपाधेर-
सङ्करात् ॥

(दा०) परामर्शोऽद्यादि । ननु परामर्शविषयाभावत्वमनाभासे आभासत्वविशेषितमपि बाधविशेषे परामर्शविरोधित्वविशेषितञ्च हेतोः साध्यासामानाधिकरण्येऽतिप्रसक्तम्, अप्रसक्तञ्च साधनाद्यभाववत्पक्षादौ पक्षादेः साधनवदन्यत्वादौ साधनादेः पक्षादिवृत्त्यन्यत्वपक्षानिष्ठाभावप्रतियोगित्वादौ । अत एव यस्य यद्धर्मवत्त्वं परामर्शविषयस्तस्य तदभाववत्त्वं तदिति शब्दमात्रानुगतं प्रत्युक्तम् । परामर्शविरोधित्वमात्रञ्च सव्यभिचारेऽतिप्रसक्तम् । न च तदन्यत्वेन विशेषणीयम्, नित्यो घटो द्रव्यं प्रमेयो वा जलत्वादित्यादौ तदर्थाप्रसिद्धेः । अथ पक्षतावच्छेदकरूपेण पक्षे हेतुतावच्छेदकरूपेण हेतोर्यद्विशिष्टज्ञानं साध्यतावच्छेदकविशिष्टसाध्यावगाहं तद्विरोधित्वं तदिति चेन्न । पक्षवृत्तित्वविशिष्टसाध्याव्यभिचरितसामानाधिकरण्याद्यभावाव्याप्तेः । न च विशिष्टपक्षविशिष्टसाधनवैशिष्ट्यविशिष्टसाध्यग्रहाविरोधियव्याप्तिग्रहविरोधि तदन्यत्वे सति परामर्शविरोधित्वं तत्, विशिष्टपक्षवैशिष्ट्योपादानाद्वहिमान् बहिमान् जलहृदत्वादित्यादौ व्याप्तिग्रहविरोधिन्या अपि स्वरूपासिद्धेर्नासंग्रह इति वाच्यम् । जलहृदो बहिमान् काञ्चनमयबहिमान् वा धूमात् काञ्चनमयधूमादित्यादौ व्याप्तिग्रहविरोधिनस्तादृशग्रहाविरोधिनो रूपस्याप्रसिद्धेः ।
उच्यते (१) साधारण्यकथितासाधारण्यानुपसंहारित्वभिन्नं

(१) अयमत्र जागदीशसम्प्रदायिको दीधितिपण्डः । भवानन्दादिसम्मतस्तु—

साधारण्यासाधारण्यभिन्नं तज्ज्ञानस्य विषयतापरामर्शविरोधितावतावच्छेदकरूपमासिद्धिः । बह्व्यभिचारिमेयत्ववान् बह्विसमानाधिकरणहृदत्ववान् वा पर्वतो बहिमान् मेयत्वात् हृदत्वादेत्यादौ आभयासिद्धिविरहेऽपि न क्षतिः असिद्धिप्रत्ययस्यासंविक्तत्वात् आश्रयासिद्धिलक्षणस्य चासिद्धिघटितत्वात्तातिप्रसङ्गः । प्रकृतपक्षाप्राविष्टाभावकसाधारण्यादीभिर्न वा वक्तव्यम् । परामर्शो चान्वयस्यातिरूपादेया तेनानुपसंहारित्वव्युत्पन्नः । साध्यसाधनभेदेनासिद्धिभेदात् यत्र साधारण्यादिकमप्रसिद्धं तत्र तदन्यत्वं नापादेयं यथा काञ्चनमयः पर्वतो हृदो वा बहिमान् मेयो वा धूमात् मेयत्वोद्भेदादौ पर्वताभ्यः पर्वतो दहनान्यदहनवान् धूमान्यधूमादेत्याद्यासिद्धिसम्पादनाय हेत्वाभासल-

ज्ञानस्य विषयतया परामर्शविरोधितावच्छेदकं रूपमसिद्धिः । यत्र साधारण्यादिकमप्रसिद्धं यत्र च बह्व्यव्यभिचारिमेयत्ववान् बह्विसमानाधिकरणहृदत्ववान् बह्व्यभावव्यापकीभूताभावप्रतियोगिहृदत्ववान् वा पर्वतो बह्विमान् मेयत्वात् हृदत्वाद्वेत्यादौ साधारण्यादिकमप्रसिद्धं तत्र तदन्यत्वं नोपादेयम् शब्दानुगमस्याकिञ्चित्करत्वात् । परामर्शे च व्याप्तिर्व्यतिरेकतोप्युपादेया, नातो व्यतिरेकव्याप्तिविशिष्टपक्षधर्मत्वाभावादावव्याप्तिः । साधारण्याद्यनिरूपितया ज्ञानस्य विषयितया परामर्शविरोधितावच्छेदकरूपं वा असिद्धिः । अत एव द्रव्यत्वाव्यभिचारिगुणद्रव्योभयसमवेतवान् द्रव्यत्वसमानाधिकरणगुणसमवेतकर्मसमवेतवान् वा घटो द्रव्यं सत्त्वात् द्रव्यकर्मसमवेतसमवेताद्वेत्यादौ गुणद्रव्योभयसमवेतादिनिष्ठस्य द्रव्यत्वव्यभिचारित्वादेः सत्तादिनिष्ठद्रव्यत्वव्यभिचारित्वाद्यात्मकसाधारण्यादितोऽनतिरिक्तत्वेऽपि न क्षतिः । पर्वतान्यः पर्वतो दहनान्यदहनवान् धूमान्यधूमादिस्थादावसिद्धिसम्पादनाय हेत्वाभासोक्ता रीतिरनुसर्त्तव्या । तत्र ज्ञानस्य विषयतया विशिष्टपक्षग्रहविरोधितावच्छेदकं रूपमाश्रयासिद्धिः । विशिष्टपक्षाविशिष्टमाधनग्रहाविरोधिनो ज्ञानस्य विषयतया तदुभयवैशिष्ट्यग्रहविरोधितावच्छेदकं स्वरूपासिद्धिः । संगृह्यते चेत्यमनिसगगनं रूपवत् चाक्षुषस्पर्शवत्त्वादित्यादौ गगनत्वेर्निस्पर्शत्वादिकम् । एवं शब्दो द्रव्यं

क्षणेत्करीतिरनुसरणीया । तत्र विशिष्टपक्षग्रहस्य विरोधिन्यसिद्धिर्विरोधिरूपं वाश्रयासिद्धिः । प्रकृतपक्षप्रकृतहेतुप्रहाविरोधिनो ज्ञानस्य विषयतया तदुभयविशिष्टग्रहाविरोधितावच्छेदकं स्वरूपासिद्धिः । संगृह्यते चानेनानित्यं गगनं रूपवत् चाक्षुषस्पर्शवत्त्वादित्यादौ निस्पर्शादिकम्, एवं शब्दो द्रव्यं गुणान्यत्वे सति सत्त्वात् गुणान्यत्वविशिष्टसत्त्वं द्रव्यत्वव्यभिचारि गुणवृत्तित्वादिह्यादावपि नाव्याप्तिः । तदुभयभिन्नासिद्धिर्याप्यन्वासीद्धिः पक्षादिभेदेनासिद्धिभेदात् यत्राश्रयासिद्ध्यादिकमप्रासिद्धं तत्र तदन्यत्वं न वक्तव्यमिति ॥

गुणान्यत्वे सति सत्त्वात्, गुणान्यत्वविशिष्टसत्त्वं द्रव्यत्वव्यभि-
चारि गुणवृत्तित्वादिसादःवपि नाव्याप्तिः । तदुभयभिन्नासिद्धि-
व्याप्यत्वासिद्धिः । पक्षादिभेदेनासिद्धेर्भेदाद्यत्राश्रयासिद्ध्यादि-
कमप्रासिद्धं तत्र तदन्यत्वं न वक्तव्यमिति ।

सविषयवृत्तिप्रकृतसाध्यसाधनग्रहविरोधितानवच्छेदकप्रकृत-
पक्षप्रकृतसाधनवैशिष्ट्यग्रहविरोधितावच्छेदकरूपशून्यज्ञानस्य वि-
षयोऽसिद्धिव्याप्यत्वासिद्धिः । साध्यपदोपादानात् पर्वतः पर्व-
तवृत्तिहृदत्ववान् हृदत्वादित्यादौ साध्याप्रसिद्धेर्नासंग्रहः । त-
स्याः स्वरूपासिद्धौ निवेशादनुपादेयमेव वा साध्यमित्यपि क-
श्चित् । साध्यत्वे त्वप्रासिद्धिव्याप्तिविशिष्टपक्षधर्मतादिविरहाद-
यश्चैतज्ज्ञेदौ ।

यत्तु हेतुतावच्छेदकस्य व्याप्यतानवच्छेदकत्वमपि व्या-
प्यत्वासिद्धिः, नीलधूमत्वादेश्च तथात्वं समानाधिकरणसम्भव-
दवच्छेदकान्तरमपेक्ष्य गुरुत्वादिवि । अत्रावच्छेदकत्वं यद्यनति-
रिक्तवृत्तित्वं तदा तस्याप्यस्ति । अथ तादृशेन समानाधिकर-
णेन तादृशेन वा धर्मान्तरेणाघटितत्वे सति तत्त्वम् । तन्न । स-
त्यन्तस्य गौरवेणानुपादेयत्वात् । नापि अन्युनानतिरिक्तवृत्ति-
त्वम् आलोकाद्यवृत्तेर्धूमत्वादेरप्यतथात्वापातात् । अथ स्वरूप-
सम्बन्धविशेषः, तर्हि द्रव्यं रूपादित्यादौ रूपत्वादेरपि तथात्वं न
स्यात् रूपादिषु चतुर्विंशतौ सम्भवदवच्छेदकमेकं गुणत्वमपेक्ष्य
रूपत्वादीनां चतुर्विंशतेः षड्विंशतेर्वा गुरुत्वात् । एवं पशुमान-
सास्त्रादिमत इत्यादौ सास्त्रादिमत्त्वादेरपि गोत्वादिकां जातिम-
पेक्ष्य उपाधेर्गुरुत्वात् । हेतुतावच्छेदकविशिष्टहेतुव्यापकसाध्य-
समानाधिकरणतादृशहेतोः साध्याव्यभिचारितसम्बन्धितादृशहे-
तोर्वा ज्ञानस्यानुमितिकारणस्याविरोधिनो निरुक्तानवच्छेदकत्व-

स्व दोषत्वायोगाच्च । परार्थस्थले तु दृष्टान्तस्य साध्यादिवैक-
ल्यवत् हेतोर्व्यर्थविशेषणत्वमपि निग्रहस्थानविभाजकसूत्रस्थानुक्त-
समुच्चयपरेण चकारेण समुच्चितं पृथगेव निग्रहस्थानम् ॥

इत्यसिद्धिदीधितिः ॥

अथासिद्धिसिद्धान्तरहस्यम् ॥

(मा०) ज्ञानादिति । प्रत्यक्षादितो ज्ञानादित्यर्थः । तेनोद्भावन-
ादिति संगच्छते । पूर्वमप्रेषि । विशिष्टाभाव इति । व्याप्तिविशिष्टपक्ष-
धर्मत्वाभाव इत्यर्थः । एतच्च साध्यव्याप्यहेतुमान् पक्ष इति पक्षविशे-
ष्यकपरामर्शस्यैवानुमितिहेतुत्ववादिनां नव्यानां मतेन, साध्यव्याप्य-
त्वे सति पक्षवृत्तित्ववान् हेतुरिति परामर्शस्यापि हेतुत्वनयं तु विशि-
ष्टाभाववद्धेतुरपि दोष इत्युक्तमधस्तात् । परामर्शविषयाभावो वेति ।
परामर्शविषयप्रतियोगिकाभावत्वरूपेण व्याप्त्यादिप्रत्येकाभावो वे-
त्यर्थः । दोष इत्यनुषज्यते, व्यर्थविशेषणत्वात्-विशिष्टाभावत्व-
परामर्शविषयप्रतियोगिकाभावत्वरूपस्य विशेषणस्य दूषकताया-
मप्रयोजकत्वात् । तेन रूपेण ज्ञानस्याप्रतिबन्धकत्वादिति यावत् ।
नन्वेवं तद्रूपेण ज्ञानादिसत्त्वेपि अनुमितिः स्यादित्यन आह तस्येति ।
प्रकारित्वं षष्ठ्यर्थः । तद्रूपेण ज्ञानमुद्भावनं चानुमितिप्रतिबन्धा-
द्विनापीति योजना । यत्र नानुमितिप्रतिबन्धस्तत्रापि तत्प्रकार-
कज्ञानमुद्भावनं च तिष्ठतीत्यर्थः । तथा च तद्रूपेण ज्ञानादिसत्त्वेपि
अनुमिताविष्टापत्तिरिति भावः ।

केचित्तु तद्रूपेण ज्ञानस्यानुमितिप्रतिबन्धकत्वाभावे हेतुमा-
ह तस्येति । तद्रूपेण ज्ञानमुद्भावनं न विनाप्यनुमितिप्रतिबन्धात्तेन-
रूपेण ज्ञानमनुमित्यप्रतिबन्धकमित्याहुः ।

तदसत् । तथा सति व्यभिचारादिज्ञानं विनापि अनुमितिप्रति-
बन्धकव्यभिचारादिज्ञानस्याप्यप्रतिबन्धकत्वापत्तिरिति ध्येयम् ॥

ननु परामर्शप्रतियोगिकाभावत्वस्य मध्विप्रणीतासिद्धिलक्षणत-
या तद्रूपेण ज्ञानादप्यनुमितिप्रतिबन्धो भवतीत्यनुभवः कल्प्यते इत्य-
त आहानुभवसिद्धे इति । लक्षणप्रकारकज्ञानादनुमितिप्रतिबन्धेऽनु-

भवसिद्धे इतिर्यथः । लक्षणं—लक्षणस्यानुमितिप्रतिषन्धकतावच्छेदक-
त्वम् । ननु त्रयाणां प्रत्येकमेष दोषत्वे त्रितयसाधारणैकरूपाभावं न
विभागस्य वा न्यूनत्वं त्रयाणां मध्ये कयोश्चिद्द्वयोर्हेत्वाभासव्यतिरिक्तत्वं
वा स्यादित्यत आह परामर्शविषयेति । परामर्शविषयाभावस्वरूपेणानु-
गतेनासिद्धत्वेन त्रयाणां संग्रह इति योजना । विरोधो—न्यूनत्वम् । हे-
त्वाभासाधिक्यं वेति । त्रयाणां मध्ये कयोश्चिद्द्वयोर्हेत्वाभासव्यतिरि-
क्तत्वं वेत्यर्थः ।

ननु परामर्शविषयाभावत्वं परामर्शविषयत्वावच्छिन्नप्रतियो-
गिताकाभावत्वं तत्प्रतियोगिकाभावत्वमात्रं वा ? नाद्यः—व्याप्त्यादि-
प्रत्येकाभावेऽव्याप्तेः तादृशाभावस्याप्रसिद्धेश्च । न ह्येवं पदार्थो यत्र
परामर्शविषयो नास्ति, अस्तनः परामर्शविषयस्याभावस्यैव सर्वत्र
वृत्तेः । न द्वितीयः—वैशिष्ट्यव्यासज्यबुद्धिधर्मावच्छिन्नप्रतियोगिताक-
व्याप्त्याद्यभावं केवलसाध्याभावसाधनभावार्थानामाभासेऽतिश्याप्तेः ।
अथ हेत्वाभासत्वे सति परामर्शविषयप्रतियोगिकाभावत्वमसिद्धि-
त्वमतो नाभासभिन्नेतिव्याप्तिः । परामर्शपक्षं च साध्याव्यभिचरित-
सम्बन्धिहेतुमान् पक्षः (१) इत्याकारकातिरिक्ताविषयकान्वयव्याप्तिघटि-
तपरामर्शपरम्, अतो हेतुनिष्ठव्यतिरेकव्याप्त्यभावरूपेऽनुपसंहारित्वे
नातिव्याप्तिः । सप्तमपदार्थरूपाभास्य घटकतया (२) च हेतुनिष्ठसा-
ध्याभाववद्बुद्धित्वरूपे साधारण्ये नातिव्याप्तिः तस्य भावत्वादिति
चेत् । न । गोत्ववान् अश्वत्वादित्यादौ हेतोः साध्यसामानाधिक-
रण्याभावरूपे विरोधे ह्यदो बहिर्मान् धूमादित्यादौ यत्र भावस्य
साध्यता तत्र पक्षबुद्धिसाध्याभावरूपे बाधे गोत्वाभावः सास्नादि-
मान् गोत्वाभावादित्यादौ यत्राभावस्य पक्षता हेतुता च तत्र साध्या-
भाववत्पक्षरूपे बाधे साध्याभावव्याप्यवत्पक्षरूपे सत्प्रतिपक्षे साध्या-
भाववद्बुद्धिहेतुरूपा साधारण्ये साध्यासमानाधिकरणहेतुरूपा विरोधे
चातिव्याप्तेः तेषां हेत्वाभासत्वात् परामर्शविषयप्रतियोगिकाभावत्वा-
च्च । यत्र च भावस्य पक्षता तत्र पक्षतावच्छेदकाभाववत्पक्षरूपा-
भ्यासिद्धौ साधनाभाववत्पक्षरूपासिद्धौ चाव्याप्तेः तस्याभावत्वा-
भावात् । एवं यत्र भावस्य साध्यता तत्र साध्यतावच्छेदकाभाव-

(१) साध्याभाववद्बुद्धिसाध्यसाध्यसमानाधिकरणहेतुमान् पक्ष इत्यर्थः ।

(२) षट्पदार्थभिन्नस्वरूपस्याभावस्य घटकनयेति भावः ।

वत्साध्यात्मकसाध्यविशेषणासिद्धौ यत्र भावस्य साधनता तत्र साधनतावच्छेदकाभाववत्साधनात्मकसाधनविशेषणासिद्धौ व्याप्यभाववत्साधनात्मकव्याप्तिविरहरूपासिद्धौ चाव्याप्तेः । अथ साध्याव्यभिचरितसम्बन्धिहेतुमान् पक्ष इत्याद्याकारकातिरिक्ताविषयकान्वयिपरामर्शेण यद्धर्मावच्छिन्नं यद्धर्मावच्छिन्नवस्त्वं विषयीक्रियते तद्धर्मावच्छिन्नप्रतियोगिताकाभाववत्तद्धर्मावच्छिन्नमसिद्धिरिति विवक्षितम् । न चैवं हेतुनिष्ठपक्षवृत्त्यभावप्रतियोगित्वहेतुनिष्ठपक्षवृत्त्यन्यत्वादिरूपं स्वरूपासिद्ध्यादावव्याप्तिरिति वाच्यम् । समानप्रकारकज्ञानस्यैव प्रतिबन्धकत्ववादिनां नव्यानां नये साधनाभाववत्पक्षादेरेव स्वरूपासिद्ध्यादितया तस्य स्वरूपासिद्धत्वादिविरहादिति चेत् । न । साध्यसामानाधिकरण्याभाववद्धेतुरूपे विरोधे साध्याभाववद्वृत्तित्वाभाववद्धेतुरूपे साधारण्ये चातिव्याप्तेः, साधनात्यन्तभाववत्पक्षादेरिव साधनात्यन्ताभावव्याप्यवत्पक्ष—साधनवद्भिन्नपक्ष—साधनवद्भेदव्याप्यवत्पक्षादेरपि स्वरूपासिद्ध्यादितया तत्राव्याप्तिश्चेति (१) ।

मैवम् । परामर्शविषयाभाववत्पदेन परामर्शविरोधितावच्छेदकरूपत्वस्य विवक्षितत्वात्, परामर्शविरोधितावच्छेदकरूपत्वं तु निर्णयनिष्ठं यादृशविशिष्टानिरूपितविपर्ययतासामान्यं परामर्शप्रतिबन्धकतानतिरिक्तवृत्ति तादृशविशिष्टत्वम् । हेत्वाभाससामान्यलक्षणाक्तादिशैवात्रापि तत्तद्वहलप्रयोजनमवसेयम् ।

एतेनावच्छेदकत्वमत्र न स्वरूपसम्बन्धविशेषः माणिक्यमयः पर्वतो वह्निमान् धूमादित्यादौ माणिक्यमयत्वाभाववत्पर्वतादिरूपे आश्रयासिद्ध्यादावसम्भवापत्तेः पर्वतत्वादिरूपेण वस्त्वन्तरे माणिक्यमयत्वाभाववरूपेण युक्तिक्विद्वस्तुज्ञानस्यापि वह्निव्याप्यधूमवान् माणिक्यमयः पर्वत इत्यादिपरामर्शप्रतिबन्धकतया प्रतिबन्धकतावच्छेदकपर्वताद्यप्रवेशात् । अत एव विषयितासम्बन्धेनान्यूनवृत्तित्वमपि न, नापि विषयितासम्बन्धेनानतिरिक्तवृत्तित्वं—माणिक्यमयत्वाभाववत्पर्वतादिरूपाश्रयासिद्ध्यादेः केवलपर्वताद्यनतिरिक्ततया पर्वत इति केवलपर्वतादेर्विषयक (२) ज्ञानस्यापि विषयितासम्बन्धेन

(१) तत्राऽव्याप्यापत्तिश्चेति पाठान्तरम् ।

(२) निश्चयेपीति सु० पु० पा० ।

तत्सत्त्वात् असम्भवापत्तेरिति निरस्तम् । माणिक्यमय एव पर्वतो वह्निमान् इत्यादौ पर्वतत्वविशिष्टपर्वतनिरूपितस्य माणिक्यमयत्वाभाववान् पर्वत इति निर्णयनिष्ठस्य माणिक्यमयत्वाभाववत्पर्वतत्वविशिष्टपर्वतनिरूपितविषयित्वस्य परामर्शप्रतिबन्धकतानतिरिक्तवृत्तितया केवलपर्वतत्वविशिष्टपर्वतादावतिव्याप्तिवारणाय सामान्यपदम् । यन्निरूपितविषयितासामान्यमित्युक्तौ माणिक्यमयत्वाभाववत्पर्वतादावसम्भवः—पर्वत इति निर्णयनिष्ठपर्वतविषयित्वस्यापि माणिक्यमयत्वाभाववत्पर्वतनिरूपितत्वेन सामान्यान्तर्गतत्वात् तस्य च प्रतिबन्धकतानवच्छेदकत्वात् अतो यादृशविशिष्टनिरूपितेति । पर्वत इति ज्ञानानिष्ठपर्वतविषयित्वं च न माणिक्यमयत्वाभाववत्पर्वतत्वविशिष्टपर्वतनिरूपितं विशिष्टसत्तानिरूपिताधारत्ववद्विशिष्टपर्वतनिरूपितविषयित्वस्य विलक्षणस्य माणिक्यमयत्वाभाववान् पर्वत इति ज्ञान एव सत्त्वात् पर्वतो माणिक्यमयो न वेति संशयनिष्ठस्य तादृशविषयित्वस्य सामान्यान्तर्गतस्य प्रतिबन्धकतानतिरिक्तवृत्तित्वादसम्भववारणाय निर्णयनिष्ठमिति । निर्णयश्चागृहीताप्रामाण्यकत्वेन विशेषणीयः नातस्तद्दोषतादवस्थयम् । न च विशिष्टनिरूपितविषयित्वसामान्यप्रवेशे (१) प्रतिबन्धकतायाः स्वरूपसम्बन्धरूपावच्छेदकत्वमेव * विवक्ष्यतां किमनतिरिक्तवृत्तिवपर्यन्तेनेति वाच्यम् । (२) माणिक्यमयत्वाभाववान् पर्वतो रूपवानिति निर्णयनिष्ठस्य रूपनिष्ठप्रकारित्वावच्छिन्नमाणिक्यमयत्वाभाववत्पर्वतविशिष्टपर्वतत्वनिरूपितविशेष्यकत्वस्य माणिक्यमयत्वाभावप्रकारित्वावच्छिन्नकेवलपर्वतत्वविशिष्टविशेष्यकत्वातिरिक्तस्य तादृशविषयितासामान्यान्तर्गतस्य स्वरूपसम्बन्धरूपतादृशपरामर्शप्रतिबन्धकतावच्छेदकत्वविरहात् असम्भवापत्तेः । न च तथापि साधारण्ये साध्यासमानाधिकरणहत्वादिरूपविरोधे साध्याभावव्यापकीभूताभावप्रतियोगित्वाभाववद्धेतुरूपेऽनुपसंहारे चातिव्याप्तिर्दुर्वारिवेति वाच्यम् । साधारणत्वविरुद्धत्वानुपसंहारित्वाविषयकत्वेन यादृशविशिष्टनिरूपितविषयत्वस्य वा विशेषणात् । न चैवं वन्ध्याभ्यभिचारिमेयत्ववान् पर्वतो वह्निमान् मेयत्वादित्यादौ वह्निव्यभिचारिमेयत्वादिरूपाश्रयासिद्धेः साधारण्यरूपत्वादव्याप्तिः, एवं वह्निसमानाधिकरणहृदत्ववान् पर्वतो व-

हिमान् हृत्त्वादित्यादौ वन्ध्यसमानाधिकरणहृत्त्वादिरूपाश्रयासिद्धे-
विरोधरूपत्वादव्याप्तिः वन्ध्यभावव्यापकीभूताभावप्रतियोगिहृत्त्ववान्
पर्वतो वह्निमान् हृत्त्वादित्यादौ वन्ध्यभावव्यापकीभूताभावप्रतियोगि-
त्वाभाववद्हृत्त्वादिरूपाश्रयासिद्धेरनुपसंहारित्वरूपत्वादव्याप्तिरिति
वाच्यम्। साध्यसाधनपक्षभेदेनासिद्धिलक्षणस्य विभिन्नतया वन्ध्यव्यभि-
चारिमेयत्ववानित्यादावाश्रयासिद्ध्यात्मकसाधारण्याद्यविषयकत्वादि-
विशेषणस्य लक्षणाघटकत्वात् शब्दानुगमस्याकिञ्चित्करत्वात् ।
अत एव माणिक्यमयः पर्वतो वह्निमान् धूमादित्यादौ साधारण्याद्यप्र-
सिद्धावपि न क्षतिः तत्र तदविषयकत्वादिविशेषणस्यानुपादयत्वात् ।
परामर्शो व्यतिरेकव्याप्तेरप्युपादानाद्यतिरेकव्याप्तिर्विशिष्टहेत्वभावव-
त्पक्षरूपायां व्याप्यत्वासिद्धौ नाव्याप्तिः ।

ननु तथापि पर्वतान्यः पर्वता दहनान्यदहनवान् धूमान्य-
धूमादित्यादौ पर्वतान्यत्वाभाववत्पर्वतादिरूपाश्रयासिद्ध्यादौ अ-
व्याप्तिः-तत्रानाहार्यपरामर्शाप्रसिद्ध्या तत्प्रतिबन्धकत्वाप्रसिद्धेः ।
न च तत्तद्विच्छानामुत्तेजकत्वनये आहार्यज्ञानस्यापि प्रति-
बध्यत्वेनाहार्यपरामर्शविरोधितामादायैव तल्लक्षणसम्भव इति
वाच्यम् । पर्वतान्यत्वाभाववान् पर्वत इत्यादिबाधार्थनिर्णयविरहद-
शायां इच्छाविरहेऽपि पर्वतान्यः पर्वत इत्यादिप्रत्यक्षात्पादवा-
रणाय तादृशप्रत्यक्षं प्रति इच्छाया हेतुत्वादवश्यकत्वे तत्र तादृशबाध-
निर्णयस्य प्रतिबन्धकत्वे मानाभावात् । न च यादृशविशिष्टनिरूपि-
तविषयताशाल्यगृहीताप्रामाण्यकनिर्णयाव्यवहितोत्तरवर्त्यनाहार्य-
ज्ञानसामान्यं न प्रकृतपरामर्शात्मकं तादृशविशिष्टमसिद्धिरिति वि-
वक्षितं पर्वतान्यः पर्वत इत्यादौ आहार्यरूप एव तादृशपरामर्शः
प्रसिद्धः तादृशपरामर्शप्रतिबन्धकत्वस्य लक्षणे प्रवेशात् तस्याप्रति-
बध्यत्वोपि न क्षतिरिति वाच्यम् । वस्तुमात्रविषयकनिर्णयाव्यवहितो-
त्तरवर्त्यनाहार्यज्ञानसामान्यस्यैव तादृशपरामर्शानात्मकतया वस्तु-
मात्रस्यैव तत्रासिद्धित्वापत्तेरिति चेत् । न । पर्वतान्यः पर्वत इत्यादेर-
पार्थक्यतया तत्र पर्वतान्यत्वाभाववत्पर्वतादेराश्रयासिद्धित्वानभ्युप-
गमादिन्यास्तां विस्तरः ।

अतएवेति । अत एव एको विशिष्टाभावो नासिद्धिः किन्तु नाना-
रूपा इत्यर्थः, अन्यथा य इत्यादौ बहुवचनमसङ्गतं स्यादिति भावः ।

लिङ्गत्वेन-व्याप्यत्वेन, सङ्गहे-सङ्गहसम्भवे । विभागव्याघातः-पञ्च-
विधविभागविरोधः । परिभाषेति । एवं कथं न कृतमिति सर्वत्रानुयो-
गसम्भवादिति भावः । एवंप्रसङ्गेऽपि—उत्तरूपसिद्धिसत्त्वेऽपि । उ-
पजीव्यत्वेनेति । ज्ञानकृतेनेति भावः । हेत्वन्तरमाह-उपधेयेति । अ-
सङ्करात्-ज्ञानासङ्करात् । यद्वा ननूपजीव्यत्वमेव कथं विषयामेदादि-
त्यत आह उपधेयेति । असङ्करात्-भेदात् ।

(चि०) नन्वाश्रयाप्रसिद्ध्या कथमाश्रयासिद्धिरुद्-
भावा । न च शशीयतया गवि शृङ्गनिषेधवत् व्यो-
मकमलमिति वाच्यम् । शशशृङ्गनिषेधो न गवी-
त्युक्तत्वादिति चेत् । व्योमकमलमिति निश्चितानन्व-
यत्वंनापार्थक्यम् आश्रयविशेषणासिद्ध्या चाश्रयासि-
द्धिरसङ्कीर्णा ।

(मा०) पक्षाप्रसिद्ध्यापि अश्रयासिद्धिर्यथा व्योमकमलं सुगन्धि
कमलत्वादित्यादाविति भ्रमेणाशङ्कते नन्विति । कथमिति । पक्षोऽसि-
द्ध इत्यत्र सिद्ध्यासिद्धिव्याघातादिनि भावः । व्योमकमलमिति । निषेध-
मिति शेषः, व्योमीयतया कमलं नास्तीत्युद्भावमित्यर्थः । शशशृङ्गेति ।
शशीयतया शृङ्गनिषेधो नास्त्युक्तत्वादित्यर्थः । आश्रयासिद्धेर्नो-
क्तमुदाहरणमिति परिहरति व्योमेति । व्योमकमलं सुरभीत्यर्थः ।
निर्णीतानन्वयत्वेन-व्योमकमलस्य निर्णीतान्वयकत्वाभावेन व्योमक-
मलस्याप्रसिद्धत्वेनेति यावत् । अपार्थक्यं-अनुमित्यजनकं न त्वा-
श्रयासिद्धिनिबन्धनमिति भावः । इदं तु असत्ता व्योमकमलस्य पक्ष-
तातात्पर्यवशायामुक्तं, यदा तु गगनीयत्वेन प्रसिद्धकमलमेव पक्ष-
स्तदा तु पक्षविशेषणाभावरूपाश्रयासिद्धिरवेति बोध्यम् । नन्वेव-
माश्रयासिद्धेराश्रयासिद्धित्वाभावे का तर्ह्याश्रयासिद्धिरित्यत आह
आश्रयेति । आश्रये पक्षे विशेषणस्य पक्षतावच्छेदकस्यासिद्धिरभाव
आश्रयासिद्धिरिति तदर्थः । धान्येन धनवान् इतिवदभेदे तृतीया,
उदाहरणं च माणिक्यमयः पर्वतो वह्निमान् धूमादित्यादौ माणिक्य-
मयत्वविशेषणस्य पर्वतोऽभावादिति भावः । असंकीर्णेति । सा च
हेत्वाभासान्तरेणासंकीर्णापि माणिक्यमयः पर्वतो वह्निमान् धूमादि-

त्यादावित्यर्थः । एतत्तु संभवप्राचुर्येणोक्तम् । वस्तुतो हेत्वाभासान्तरसंकरेपि न दोषः इत्युक्तमेव ।

इदन्तवधायकम् । न केवलं पक्षे पक्षतावच्छेदकाभाव आश्रयासिद्धिः, किन्तु पक्षे पक्षतावच्छेदकविरह(१)व्याप्यः-पक्षे पक्षतावच्छेदकवदन्योन्याभावः-पक्षे तादृशान्योन्याभावव्याप्यः-पक्षतावच्छेदके पक्षतावच्छेदकतावच्छेदकाभावः-पक्षतावच्छेदके पक्षतावच्छेदकतावच्छेदकाभावव्याप्यः-पक्षतावच्छेदके पक्षतावच्छेदकतावच्छेदकवदन्योन्याभावः-पक्षतावच्छेदके तादृशान्योन्याभावव्याप्यः-पक्षतावच्छेदकाभाववान् पक्षः-तद्व्याप्यवान् पक्षः-पक्षतावच्छेदकवदन्योन्याभाववान् पक्षो-तद्व्याप्यवान् पक्षः-पक्षतावच्छेदकतावच्छेदकाभाववत्पक्षतावच्छेदक-तद्व्याप्यवत्पक्षतावच्छेदक-पक्षतावच्छेदकतावच्छेदकवदन्योन्याभाववत्पक्षतावच्छेदक-तद्व्याप्यवत्पक्षतावच्छेदकम् इत्यादावपि आश्रयासिद्धिः ।

समानप्रकारकज्ञानस्यैव प्रतिबन्धकत्वमिति धादिनां नव्यानां नये तु पक्षतावच्छेदकाभाववान् पक्षः-तद्व्याप्यवान् पक्षः-पक्षतावच्छेदकवदन्योन्याभाववान् पक्षः-तद्व्याप्यवान् पक्षः-इत्यादिरेवाश्रयासिद्धिर्न तु पक्षे पक्षतावच्छेदकाभावः तद्व्याप्यत्वादपि (२)तज्ज्ञानस्यानुमितितत्करणपरामर्शाप्रतिबन्धकतया हेत्वाभासत्वस्यैव तत्राभावात् वक्ष्यमाणानुगताश्रयासिद्धिलक्षणस्य तत्रासत्वाच्च । सर्वसाधारणाश्रयासिद्ध्यनुगतलक्षणं तु-पक्षतावच्छेदकप्रकारकपक्षग्रहविरोधितावच्छेदकत्वम्, तादृशग्रहविरोधितावच्छेदकत्वं चात्राप्यगृहीताप्रामाण्यकनिर्णयनिष्ठं यादृशविशिष्टनिरूपितविषयितासामान्यं तादृशपक्षग्रहप्रतिबन्धकतानांतरिकवृत्ति तादृशविशिष्टत्वं, तेन नासिद्धिसामान्यलक्षणवदत्रावच्छेदकत्वविवक्षणे विकल्पानवकाशः । प्रत्येकदलव्यावृत्तिरपि तत्रोक्तदिशावसेया । पक्षतावच्छेदकप्रकारकपक्षग्रहपदेन च पक्षतावच्छेदकवान् पक्ष इत्याकारकानिरिक्ताविषयकग्रहो ग्राह्यः, तेन स्वरूपासिद्धिव्याप्यत्वासिद्ध्यादपि परामर्शात्मकपक्षतावच्छेदकप्रकारकग्रहविरोधितावच्छेदकत्वेपि नातिव्याप्तिः । पक्षतावच्छेदकांशे वा प्रतिबन्धकत्वं ग्राह्यम् ।

(१) काभावव्याप्य इति मु० पु० पाठ ।

(२) पक्षतावच्छेदके पक्षतावच्छेदकतावच्छेदकाभावस्तद्व्याप्यादि रपीति पाठान्तरम् ।

एवं स्वरूपासिद्धिरपि नानाविधो-साधनतावच्छेदकावच्छिन्न-
साधनाभाववत्पक्षः-तादृशसाधनाभावव्याप्यवत्पक्षः-साधनवदन्यो-
न्याभाववान् पक्षः-तादृशान्योन्याभावव्याप्यवान् पक्षः-पक्षे साधन-
तावच्छेदकावच्छिन्नप्रतियोगिताकसाधनाभावः-पक्षे तादृशसाध-
नाभावव्याप्यः-पक्षे साधनतावच्छेदकावच्छिन्नसाधनवदन्यान्याभा-
वः-पक्षे तादृशान्योन्याभावव्याप्यश्चेति क्रमेणाष्टविधत्वात् । समा-
नप्रकारकज्ञानस्यैव प्रतिबन्धकत्ववादिनां नव्यानां नये तु साधनता-
वच्छेदकावच्छिन्नसाधनाभाववत्पक्षादिरूपा चतुर्विधैव स्वरूपासि-
द्धिः, न तु पक्षे साधनतावच्छेदकावच्छिन्नसाधनाभावादिरूपापि त-
रणपरामर्शाप्रतिबन्धकतया हेत्वाभासत्वस्यैव तत्राभावात् वक्ष्यमा-
णानुगतस्वरूपासिद्धिलक्षणस्य तत्रासत्त्वाच्च । पक्षतावच्छेदकावच्छि-
न्नपक्षविशेष्यकसाधनतावच्छेदकावच्छिन्नसाधनप्रकारकग्रहविरोधि-
तावच्छेदकत्वं स्वरूपसिद्धित्वम्, भवति च हृदो वह्निमान् धूमादि-
त्यादौ धूमाभाववद्दहदादिरूपा स्वरूपासिद्धिः धूमवान् हृद इत्यादिप-
क्षविशेष्यकसाधनग्रहविरोधितावच्छेदिकेति लक्षणसमन्वयः । हृदो
वह्निमान् धूमादित्यादौ द्रव्यसामान्याभाववद्दहधूमसामान्याभाव-
वद्द्रव्यादिष्वनिव्याप्तिवारणाय पक्षतावच्छेदकसाधनतावच्छेदकयोः
प्रवेशः । न चैवं हृदो वह्निमान् धूमादित्यादौ हृदवृत्तित्वाभाववद्धू-
मादिरूपस्वरूपासिद्धौ वह्निमानाकाशादित्यादौ वृत्तित्वाभाववदा-
काशादिरूपस्वरूपासिद्धौ चाव्याप्तिः । नव्यनये ग्राह्याभावावगाहि-
निर्णयस्यैव प्रतिबन्धकतया तज्ज्ञानस्य पक्षतावच्छेदकावच्छिन्नवि-
शेष्यकसाधनतावच्छेदकावच्छिन्नसाधनप्रकारकग्रहविरोधित्वादिति
वाच्यम् । नव्यनये तस्य स्वरूपासिद्धित्वविरहात् । न चैवं तस्या-
धिक्यापत्तिरिति वाच्यम् । हृदो वह्निमान् धूमादित्यादौ हृदवृत्ति-
त्वाभाववद्धूमादेर्हेत्वाभासत्वस्यैवोभावात् वह्निमानाकाशादित्यादौ
वृत्तिमत्त्वाभाववदाकाशादेश्च साध्यसामानाधिकरण्याभाववद्वेत्वा-
देरिवासाधारणत्वे विरोधे वान्तर्भावात् । पक्षतावच्छेदकावच्छिन्नवि-
शेष्यकसाधनतावच्छेदकावच्छिन्नप्रकारकग्रहविरोधितावच्छेदकत्वं
चात्रापि अगृहीताप्रामाण्यनिर्णयनिष्ठयादृशविशिष्टनिरूपितविषयि-
तासामान्यं तादृशग्रहविरोधितानतिरिक्तवृत्ति तादृशविशिष्टत्वम्, ते-
नासिद्धिसामान्यलक्षणवदवच्छेदकत्वविकल्पावकाशः । प्रत्येकदल-

व्यावृत्तिरपि तत्रोक्तदिशावसेया ।

तादृशप्रहविरोधित्वञ्च तादृशप्रहत्वावच्छिन्नप्रतिबध्यतानिरूपितवि-
रोधित्वं, तेन पर्वतो वह्निमान् हृदत्वादित्यादौ-वह्निभाववद्वृत्तिहृदत्वादि-
रूपसाधारण्यवह्निमद्वृत्ति हृदत्वादिरूपविरोधवह्निभावव्यापकीभूता-
भावप्रतियोगिहृदत्वादिरूपानुपसंहारित्वन्नह्यव्यभिचरितसम्बन्धि-
त्वाभाववद्वृत्तिहृदत्वादिरूपव्याप्यत्वासिद्धिषु परामर्शात्मकतादृशप्रह-
विरोधितामादाय नातिव्याप्तिर्न बाधयसिद्धि-साधनाविशेषणासिद्धो-
रतिव्याप्तिः तेषां ज्ञानस्य तादृशप्रहत्वावच्छिन्नप्रतिबध्यतानिरूपितप्र-
तिबन्धकत्वाभावात् । अत एव हृदो वह्निमान् धूमादित्यादौ बह्व्यभाव-
वद्वृत्तिधूमाभाववद्वृत्तिवह्निसमानधिकरणधूमाभाववद्वृत्तिवह्न्यभाव-
व्यापकीभूताभावप्रतियोगिधूमाभाववद्वृत्तिवह्न्यव्यभिचरितसम्बन्धि-
धूमाभाववद्वृत्तिद्विषयव्याप्यत्वासिद्धान्तर्गततेषु नातिव्याप्तिः तेषां प-
रामर्शात्मकतादृशप्रहविरोधितावच्छेदकत्वेऽपि तादृशप्रहत्वावच्छि-
न्नप्रतिबध्यतानिरूपितप्रतिबन्धकतावच्छेदकत्वविरहात् । स्वरूपा-
सिद्धेरसङ्कीर्णोदाहरणं तु पर्वतो वह्निमान् महानसत्वादित्यादिकमे-
व, आश्रयासिद्धि—स्वरूपसिद्धिभिन्नासिद्धिश्च व्याप्यत्वासिद्धिः,
यादृशविशिष्टमाश्रयासिद्धिर्यादृशविशिष्टं, च स्वरूपासिद्धिस्तदु-
भयावशिष्टानिरूपितं साधारण्यविरुद्धत्वानुपसंहारित्वनिरूपितं च
निर्णयनिष्ठं यादृशविशिष्टनिरूपितविषयितासामान्यं परामर्शविरोधि-
तानतिरिक्तवृत्ति तादृशविशिष्टं व्याप्यत्वासिद्धिरिति तु निष्कर्षः ।
तेन हृदो वह्निमान् धूमादित्यादौ वह्निव्याप्यधूमाभाववद्वृत्तिहृदत्वादि-
रूपव्याप्यत्वासिद्धेर्विशिष्टस्यानतिरिक्ततया धूमाभाववद्वृत्तिहृदत्वादि-
स्वरूपासिद्धिभिन्नत्वाभावेऽपि नाव्याप्तिः, न वा काञ्चनमयहृदो वह्नि-
मान् धूमादित्यादौ वह्निव्याप्यधूमाभाववद्वृत्तिहृदत्वादि-
रूपव्याप्यत्वासिद्धेर्विशिष्टस्यानतिरिक्ततया काञ्चनमयत्वाभाववद्वृत्तिहृदत्वादि-
रूपव्याप्यत्वासिद्धिभिन्नत्वाभावेऽप्यव्याप्तिः पक्षादिभेदेन व्याप्यत्वासिद्धेर्भेदात् पर्वतो
धूमवान् वह्नेरित्यादौ यत्राश्रयासिद्ध्यादिकमप्रसिद्धं तत्र तदनिरूपितं
विशेषणं नोपादेयं शब्दानुगमस्याकिञ्चित्करत्वात्, तेन तत्र व्याप्या-
त्वासिद्धौ नाव्याप्तिः ।

एतेन “वह्निव्याप्यहृदत्ववान् पर्वतो वह्निमान् हृदत्वादित्यादौ वह्नि-
व्याप्यत्वाभाववद्वृत्तिहृदत्वादिरूपव्याप्यत्वासिद्धेराश्रयासिद्धिरूपत्वाव-

व्याप्तिः—हृदत्वाभाववत्पर्वतरूपाश्रयासिद्ध्यन्तरेऽव्याप्तिवारणाय तत्राश्रयासिद्धिभिन्नत्वविशेषणस्यावश्यं प्रवेशनीयत्वात् । एवं काञ्चनमयवह्निमवायी पर्वतः काञ्चनमयवह्निमान् धूमादित्यादौ काञ्चनमयत्वाभाववद्बहिरूपसाध्यविशेषणासिद्ध्यात्मकव्याप्यत्वासिद्धेराश्रयासिद्धिभिन्नत्वाभावादव्याप्तिः—वह्निममवायित्वाभाववत्पर्वतरूपाश्रयासिद्ध्यन्तरेऽतिव्याप्तिवारणाय तत्राप्याश्रयासिद्धिभिन्नत्वस्यावश्यं प्रवेशनीयत्वात् । एवं वह्निः काञ्चनमयवह्निमान् काञ्चनमयत्वादित्यादौ काञ्चनमयत्वाभाववद्बहिरूपसाध्यविशेषणासिद्ध्यात्मकव्याप्यत्वासिद्धौ स्वरूपासिद्धिभिन्नत्वाभावादव्याप्तिः । न च तत्रायं न व्याप्यत्वासिद्धिः किन्त्वाश्रयासिद्धिः स्वरूपासिद्धिरेवेति वाच्यम् । विनिगमकाभावाद्वाश्रयासिद्ध्यादिभिन्नत्ववदाश्रयासिद्ध्यादिलक्षणेपि व्याप्यत्वासिद्धिभिन्नत्वविशेषणस्य वक्तुमशक्यत्वात्कथकसंप्रदायव्यवहारस्य सन्दिग्धत्वादिति—दूषणमपि प्रत्युक्तम् । आश्रयासिद्ध्यादीनां प्रतिस्विकरूपेण भेदस्यैव लक्षणघटकतया वह्निव्याप्यहृदत्ववान् पर्वतो वह्निमान् हृदत्वादित्यादौ हृदत्वाभाववत्पर्वतादिरूपाश्रयासिद्धयन्तरभेदस्यैव तल्लक्षणघटकत्वेनात्तरूपाश्रयासिद्ध्यात्मकव्याप्यत्वासिद्ध्यावव्याप्तिविरहात् । न चैवं तस्योभयरूपत्वापत्तिरिति वाच्यम् । विनिगमकाभावेन व्याप्यत्वासिद्ध्याश्रयासिद्ध्युभयरूपत्वस्य तत्रेष्टत्वात् । सा च व्याप्यत्वासिद्धिस्त्रिविधा—साध्यविशेषणासिद्धिः साधनविशेषणासिद्धिः व्याप्तिविरहरूपा च । साध्यतावच्छेदकप्रकारकसाध्यग्रहविरोधितावच्छेदकरूपं साध्यविशेषणासिद्धिः । विरोधितावच्छेदकत्वादिकं तु आश्रयासिद्धिलक्षणवदवसेयम् । तादृशं रूपञ्च साध्यतावच्छेदकाभाववत्साध्यं—तादृशाभावव्याप्यवत्साध्यं—साध्यतावच्छेदकवदन्योन्याभाववत्साध्यं—तादृशान्योन्याभावव्याप्यवत्साध्यं—साध्यतावच्छेदकतावच्छेदकाभाववत्साध्यतावच्छेदकं—तादृशाभावव्याप्यवत्साध्यतावच्छेदकं—साध्यतावच्छेदकतावच्छेदकवदन्योन्याभाववत्साध्यतावच्छेदकं—तादृशान्योन्याभावव्याप्यवत्साध्यतावच्छेदकमित्यादि । भिन्नप्रकारकज्ञानस्यापि प्रतिबन्धकत्वनये साध्ये साध्यतावच्छेदकाभावः—साध्ये तादृशाभावव्याप्यः—साध्ये साध्यतावच्छेदकवदन्योन्याभावः—साध्ये तादृशान्योन्याभावव्याप्यः—साध्यतावच्छेदके साध्यतावच्छेदकतावच्छेद-

काभावः—साध्यतावच्छेदके तादृशाभावव्याप्यः—साध्यतावच्छेदके साध्यतावच्छेदकतावच्छेदकवदन्योन्याभावः—साध्यतावच्छेदके तादृशान्योन्याभावव्याप्य इत्यादिक बोध्यम् । एतदसंकीर्णोदाहरणं च पर्वतः काञ्चनमयबहिमान् धूमादित्यादि । साधनतावच्छेदकप्रकारकसाधनग्रहविरोधितावच्छेदकरूपं साधनान्वशेषणासिद्धिः । विरोधितावच्छेदकत्वादिकं तु आश्रयासिद्धिलक्षणवदवसेयम् । तादृशं च रूपं साधनतावच्छेदकाभाववत्साधनम् इत्यादिकमेवेत्युक्तप्रायम् । एतदसंकीर्णोदाहरणं च पर्वतो बहिमान् काञ्चनमयधूमादित्यादि ।

साध्यविशेषणासिद्धिसाधनविशेषणासिद्ध्याश्रयासिद्धिस्वरूपासिद्धिभिन्नासिद्धिर्व्याप्तिविरहरूपासिद्धिः । निष्कर्षस्तु व्याप्यत्वांसिद्धिसामान्यलक्षणवदवसेयः । तत्स्वरूपं च साध्याव्यभिचारितसम्बन्धित्वरूपान्वयव्याप्त्यभाववत्साधनं—तादृशव्याप्यभावव्याप्यवत्साधनं—तादृशव्याप्तिमदन्योन्याभाववत्साधनं—तादृशव्याप्तिमदन्योन्याभावव्याप्यवत्साधनं—तादृशव्याप्तिमत्साधनाभाववत्पक्षः—तादृशव्याप्तिमत्साधनाभावव्याप्यवत्पक्षः—तादृशव्याप्तिमत्साधनवदन्योन्याभाववान् पक्षः—तादृशव्याप्तिमत्साधनवदन्योन्याभावव्याप्यवत्पक्षः, एवं साध्याभावव्यापकीभूताभावप्रतियोगित्वरूपव्याप्तिरेकव्याप्तिमत्साधनाभाववत्पक्षादि—साध्याभाववद्वृत्तिसाधनाभाववत्पक्षादि—साध्यसमानाधिकरणसाधनाभाववत्पक्षादि । भिन्नप्रकारकज्ञानस्यापि प्रतिबन्धकत्वनये साधने तादृशान्वयव्याप्त्यभावादिरपि बोध्यः ॥

(चि०) व्याप्तिविरहश्च व्यर्थविशेषणादौ, तदुक्तम्—
'एकामसिद्धिं परिहरतो द्वितीयापत्तिरिति । उपाधिस्तु न व्याप्तिविरहः बहिर्व्यापकधूमाव्यापकधर्मस्याप्रसिद्ध्या धूमे तद्विरहासिद्धेः, किन्तु यावत्स्वव्यभिचारिव्यभिचारि साध्यसामानाधिकरण्यमनौपाधिकत्वं व्याप्तिः ॥ साध्यव्यापकसाधनाव्यापकश्च धर्मान्तरं न तु तद्विरहः अपि तु तन्निवृत्तिः । न चैवमुपजीव्यत्वेन उपाधिर्हेत्वाभासान्तरम् उपजीव्यत्वेऽपि स्वतोऽदूषकत्वेन तदर्थं परमुखबीक्षकत्वात् । नहि साध्यव्यापकाव्या-

प्यत्वमनुमिति विरोधि, किन्तु व्यभिचारोन्नयनेन स्व-
व्यतिरेकेण सत्प्रतिपक्षतया वा, तदाह, 'उपाधाववश्यं
व्यभिचार उपाधेरेव व्यभिचारशङ्के'ति । अप्रयोजका-
न्यथासिद्धौ सोपाधी नासिद्धौ । प्रतिकूलतर्कानुकूल-
तर्काभावावुपजीव्यत्वे सति स्वतोदूषकावपि न हेत्वा-
भासौ-स्वरूपसतोरेव प्रतिबन्धकत्वादित्युक्तम् ॥

इत्यसिद्धिचिन्तामणिः ॥

—१८६७—

(मा०) ननु साध्याविशेषणासिद्धिसाधनविशेषणासिद्धिरूपव्या-
प्यत्वासिद्धेरसंकीर्णोदाहरणसत्त्वेपि व्याप्तिविरहरूपव्याप्यत्वासिद्धेर-
संकीर्णोदाहरणं दुर्लभमित्यत आह व्याप्तिविरहस्त्विति । व्यर्थविशे-
षणत्वादाविति । असङ्कीर्ण इति लिङ्गविपरिणामेनानुषज्यते-आदिप-
दाद्यर्थविशेष्यत्वं परिगृहीतम् । तदुदाहरणं च द्रव्यं गुणकर्मान्यत्व-
विशिष्टसत्त्वादित्यादि, तत्र हेतुतावच्छेदके विशेष्यभूतस्य सत्ता-
त्वस्य व्यर्थत्वात्, न तु सर्वतो वह्निमान् धूमप्रागभावादेत्यादि भिन्न-
धर्मिकत्वात् । व्यर्थविशेषणस्य व्याप्यत्वासिद्धित्वे आचार्य्यसंवाद्-
माह तदुक्तमिति । क्षितिरकर्तृका शरीराजन्यत्वादितीश्वरानुमाने स-
त्प्रतिपक्षानुमान इति शेषः । एकाम असिद्धिं-स्वरूपासिद्धिरूपामसिद्धिं,
परिहरतः-शरीरविशेषणेन परिहरतः, द्वितीयापत्तेः-शरीरविशेषणस्य
व्यर्थतया व्याप्यत्वासिद्ध्यापत्तेः, एतच्च प्राचीनमतानुसारेण । व-
स्तुनो व्यर्थविशेषणत्वेपि स्वव्यापकसाध्यसामानाधिकरण्यरूपा सा-
ध्याव्याभिचारितसम्बन्धित्वरूपा वा व्याप्तिर्दुर्वारा । न चैवं वह्निमान्
नीलिधूमादिति प्रयोगे कथं निग्रह इति वाच्यम् । उद्भाषितदृष्टान्तस्य
साध्यादिवैकल्यावत् अधिकप्रयोगस्यापि निग्रहस्थानविभाजकसुत्रस्य-
चकारेणानुक्तसमुच्चयपरेणोद्भाषितदृष्टान्तस्य साध्यादिवैकल्यादि-
वत् तस्यापि समुच्चयात् । न चैव 'मेकामसिद्धिं'मित्याचार्याभिधान-
विरोध इति वाच्यम् । व्यर्थविशेषणतया व्याप्तिविरहस्याभ्युपगमेपि
तदभिधानस्याशुद्धत्वात् शरीरजन्यत्वाभावस्याप्यखण्डतया व्यर्थ-
विशेषणत्वस्यैव तत्राभावात् । न चैवं व्याप्तिविरहस्यासङ्कीर्णोदाहर-

णाभाव इति वाच्यम् । तद्विहरेपि क्षतिविरहादित्यसकृदावेदितत्वादिति पुनर्नवमतानुयायिनी राक्षान्तसरणिः ।

केचित्तु उपाध्यभावस्य व्याप्तिरित्यापाधिरपि व्याप्यत्वासिद्धिरिति वदन्ति, प्रसङ्गात्तन्मतं निराकरोति उपाधिस्त्विति । उपाध्यभावस्य व्याप्तिरित्याह स्यान्न चैतद्वित्याह वन्हीति । नन्वेवमनौपाधिकत्वं व्याप्तिरित्युच्छिद्येतेत्यत आह किन्त्विति । नन्वेवं तद्विरह रूपत्वेनोपाधिव्याप्यत्वासिद्धिः स्यादित्यत आह साध्येति । उपजीव्यत्वेन-व्याप्तिज्ञानाभावोपजीव्यत्वेन । हेत्वाभासान्तरमिति, स्यादिति शेषः । तदर्थ-व्याप्तिज्ञानप्रतिबन्धार्थम् । अनुमितिविरोधि-साक्षादनुमितितत्कारणयोर्विरोधि, सत्प्रतिपक्षतया-साध्याभावोन्नाशकतया । ननु साध्यव्यापकाव्याप्यत्वस्य स्वतोऽदूषकत्वे साध्यव्यापकाभाववद्वृत्तिरूपमप्रयोजकत्वं साध्यव्यापकविरहाव्यापकाभावकत्वरूपमन्यथासिद्धत्वं च कुतोऽसिद्धितयोरेव साध्यव्यापकाव्याप्यत्वरूपत्वादित्यत आह अप्रयोजकान्यथासिद्धौ चेति, प्रथमाद्विवचनं धर्मप्रधानञ्च निर्देशः । अप्रयोजकत्वे अन्यथासिद्धत्वे चेत्यर्थः । सोपाधी-सोपाधी अपि, उपाधिसमानाधिकरणे अपीति बाधत् । नासिद्धौ-नासिद्धौ, सर्वत्र प्रथमाद्विवचनम् ।

केचित्तु प्रतिकूलतर्कोऽनुकूलतर्काभावाऽसिद्ध्यन्तर्गत इत्याहुस्तन्मतं निराकरोति प्रतिकूलेति । उपजीव्यत्वे सतीति । अनुमित्यनुपादप्रयोजकत्वे सतीत्यर्थः । स्वतोदूषकावपीति । व्याप्तिप्रहकारणाभावावपीत्यर्थः । स्वरूपसतोरेव-ज्ञायमानत्वावच्छिन्नयोरेव । प्रतिबन्धकत्वादिति । व्याप्तिज्ञानकारणीभूताभावप्रतियोगितात्वादित्यर्थः । ज्ञायमानत्वावच्छिन्नानुमितितत्कारणज्ञानान्यतरकारणीभूताभावप्रतियोगित्वाश्रयस्यैव हेत्वाभासत्वादिति भावः ॥

इति श्रीमथुरानाथतर्कवागीशविरचिते तत्त्वचिन्तामणि रहस्ये
अनुमानखण्डे हेत्वाभासेऽसिद्धिग्रन्थरहस्यम् ॥ ० ॥



श्रीअथानुमानगादाधर्या बाधप्रकरणम् ।

(चि०) बाधो न साध्याभाववत्पक्षकत्वं पक्षवृ-
त्त्यभावप्रतियोगिसाध्यकत्वं वा, पक्षे साध्याभावज्ञान-
मात्रस्य प्रमात्वज्ञानं विना अधिकबलत्वाज्ञानेन बा-
धोभावादिति वक्ष्यते । अत एव साध्याभाववत्पक्ष-
वृत्तित्वमपि न, असिद्धिसङ्कीर्णबाधाव्याप्तेश्च । किन्तु
साध्याभाववत्त्वप्रमाविषयपक्षकत्वं, प्रमितसाध्याभा-
ववत्पक्षकत्वं, पक्षनिष्ठप्रमाविषयत्वप्रकाराभावप्रति-
योगिसाध्यकत्वं चेति । विवक्षितविवेकेन साध्याभाव-
प्रमैव दोषः । सा च प्रमात्वेन ज्ञाता न स्वरूपसती
हेत्वाभासत्वात् । प्रमात्वज्ञानं विना अधिकबलत्वा-
भावेनादोषत्वात् अप्रमायामपि प्रमात्वज्ञानेऽनुमिति-
प्रतिबन्धाच्च ।

(दी०) अतिरिक्तविषयतावादितेनाह पक्षेति । पक्षः सा-
ध्याभाववानिति ज्ञाने पक्षनिष्ठविषयत्वस्य प्रकारः साध्याभाव
इति छल्लक्षणसमन्वयः । विवक्षितेति । हेत्वादिविषयत्वेनाप्रतिबन्ध-
कत्वादिति भावः ।

(गा०) मूले अधिकबलत्वाज्ञाने(ने)इति । अधिकबलत्वस्याज्ञानं
यस्मादिति व्युत्पत्त्या अधिकबलत्वाभावे(न)इत्यर्थः । अधिकबलत्वं च
तत्प्रतिरुद्धत्वौपयिकनिश्चितप्रामाण्यकृत्स्वरूपविशेषणावच्छिन्नत्वम् ।
बाधाभावात्-प्रतिबन्धकत्वाभावात् इति यावत् । तथाच निरुक्तबा-
धविषयकत्वस्याप्रतिबन्धकसाधारणतया न तस्य दोषत्वमिति
भावः । साध्याभाववत्पक्षवृत्तित्वमिति । साध्याभाववत्पक्षकत्वं

साध्याभाववत्पक्षविषयकज्ञानविषयकज्ञानविषयत्वं न तु तादृशपक्षवृत्तित्वमतस्ततोऽस्य भेदः । साध्याभाववत्त्वप्रमेति । एतादृशबाधज्ञानस्य प्रमात्वविषयकतानियमेन प्रतिबन्धकताध्रौव्यादिति भावः । प्रमात्वं च न साध्याभाववद्विशेष्यकत्वं पर्वतो हृदश्च न वह्निमानित्यादिज्ञानविषयसाध्याभावमादाय पर्वतादिपक्षके बाधप्रसङ्गात्, किन्तु साध्यवद्विशेष्यकत्वम् । पक्षतावच्छेदकावच्छिन्नांशे साध्याभाववत्त्वानवगाहे विरोध्याविषयकत्वेन प्रतिबन्धकत्वे विवादात् तदंशे साध्याभाववत्त्वघटितं लक्षणमाह प्रमितेति । प्रमितत्वं-स्वविशेष्यकप्रमाप्रकारत्वम् । स्वं-पक्षः, प्रमात्वं पूर्ववत् । सिद्धान्तिमते विषयिताया न सप्रकारकत्वम् अपि तु ज्ञानस्यैवातः पक्षनिष्ठप्रमाविषयत्वप्रकारत्वस्याभावविशेषणतया निवेशनं विरुद्धम् । न च विशेष्यतारूपविषयतायां प्रकारतानिरूपकत्वसत्त्वाद्विषयतानिरूपितप्रकारतारूपस्य विषयताप्रकारत्वस्याभाववृत्तित्वाविरोध इति वाच्यम् । कार्यत्वकारणत्वयोरिव विशेष्यविशेषणविषयत्वयोर्निरूप्यनिरूपकभावसम्बन्धसत्त्वेऽपि कार्यतायाः कारणमित्याद्यव्यवहारेण तादृशनिरूप्यनिरूपकभावस्य षष्ठ्यर्थताविरहात् षष्ठीतत्पुरुषव्युत्पन्नविषयताप्रकारत्वशब्देन उक्तार्थाप्रतिपादनात् ।

सविषयकज्ञानादौ विषयतारूपप्रकारताया यादृशसम्बन्धस्तादृशस्यैव षष्ठ्यर्थत्वात् प्रकारतायास्तादृशसम्बन्धस्य च विषयतायां सविषयव्यवहारविरहेणासत्त्वन्तथा विवक्षितमशक्यत्वादतः सप्रकारकत्वं विषयताया एव न तु ज्ञानस्य प्रकारताया विषयतानात्मकप्रतियोगित्वादिनिरूपितावच्छेदकतातुल्याऽवच्छेदकताविशेषरूपत्वादित्यतिरिक्तविषयतावाद्येकदेशमताभिप्रायकतया विषयताप्रकारत्वपर्यन्तनिवेशनं सङ्गमयति दीधितौ अतिरिक्तेति । 'पक्षे साध्याभावः पक्षनिष्ठाभावप्रतियोगि साध्य'मित्यादिप्रमायां साध्याभावप्रकारकप्रमाविषयतायाः पक्षेऽसत्त्वात् यादृशज्ञानमादाय लक्षणसङ्गमनं तद्दर्शयति पक्ष इति । ज्ञाने पक्षनिष्ठविषयत्वस्य प्रकार इति । ईदृशज्ञानीया या पक्षनिष्ठविषयता तन्निरूपितप्रकारताया आश्रय इत्यर्थः । एतेन पक्षनिष्ठत्वादिकं नाभावादेर्विशेषणं, किन्तु विषयत्वादेः, प्रकाराभाव इति न षष्ठीपुरुषः किन्तु कर्मधारय इत्यादिकमपि स्फुटीकृतम् । साध्याभावप्रमेवेत्वेधकारस्य पक्षादेर्दोषघटकत्वव्य-

वच्छेदपरता न सम्भवति पक्षादिविषयकत्वस्य प्रतिबन्धकत्वोपयोगित्वादतो हेतुतत्सम्बन्धमात्रव्यवच्छेदकतामाविष्कर्तुं तद्विषयकत्वस्य प्रतिबन्धकत्वानुयोगित्वम्, तद्वच्छेदेकहेतुमाह हेत्वादीति ॥ एवं च साध्याभावप्रमापदं साध्याभावप्रमाविषयत्वादिरूपविशेषणविशिष्टपक्षपरमित्यवबोधेयम् ।

(चि०) अथ साध्याभाववति पक्षे हेतोः सत्त्वज्ञाने व्यभिचारः, तदज्ञानेऽसिद्धिः, संशययोग्यत्वाभावेन पक्षत्वाभावादाश्रयासिद्धिश्च । न च पक्षभिन्ने व्यभिचारो दोषः, व्यर्थविशेषणत्वात् सर्वोपसंहारप्रवृत्तव्याप्तेः साध्याभाववति साधनमित्यवगमादेव भङ्गात् । न चैवं सन्दिग्धसाध्यदृष्टान्ते सन्दिग्धानैकान्तिकवत्पक्षे व्यभिचारसंशयादनुमानमात्राच्छेद इति पक्षे साध्यसंशयोऽनुमानाङ्गमिति । व्याप्तस्य पक्षधर्मताज्ञानादनुमित्युत्पादेन संशयनिवृत्तेः, अन्यथा विशेषदर्शनस्य संशयविरोधिता भज्येत । न च पक्षे साध्याभावं प्रतीत्य व्यभिचारज्ञानमित्युपजीव्यत्वाद्बाधः पृथक्, पक्षे साध्याभावप्रतीतिरेव हि साध्याभावहेत्वोः सम्बन्धाल्लेखनीत्येकचित्तिवेद्यत्वेन नोपजीव्यत्वम् । अन्यथा बाधदशायां पक्षे हेतोरज्ञानादसिद्धिरेव । न चोद्भावितव्यभिचारनिर्व्वाहाय बाधोद्भावनमावश्यकमित्युपजीव्यत्वम्, व्यभिचारोद्भावेन परं कथन्ताऽनावश्यकत्वात्, तत्रैव वा तन्निर्व्वाहमेव दूषणं क्लृप्तत्वात् । बहिरुष्णः कृतक इत्युद्भावनान्नहिरुष्ण इत्युद्भावेन लाघवमिति बाधः पृथगिति कश्चित् । तन्न । पक्षे साध्याभावप्रमा स्वार्थानुमाने यदि न

दोषः तैदा परं प्रत्यपि न स्यादविशेषादिति तदुद्भाव-
नस्य दूरनिरस्तत्वात् ।

अथोपनीतकाञ्चनमयत्वविशिष्टवह्न्यनुमितेः स-
ल्लिङ्गजन्यायाः आभासत्वं हेत्वाभासाधीनम् । न चा-
नुमितेः पूर्व्वं तत्र व्यभिचारज्ञानं, विशिष्टस्याप्रसिद्ध्या
तदभावस्याज्ञानात् । अत एव पक्षासिद्धिरपि न अतः
काञ्चनमयवह्न्यभावरूपाद्वाधादनुमानाभासत्वं व्यभि-
करणप्रकारावच्छिन्नप्रतियोगिकश्चात्राऽभाव इति चेन्न ।

(दी०) साध्याभावभ्रमात्त्वग्रहे पक्षे साध्याभाववत्त्वग्रह-
स्यावश्यकत्वाभिप्रायेण साध्याभावस्य बाधत्ववादिमतेन वा श-
ङ्कते अथेति । पक्ष इति । व्याप्तौ निश्चितायां पक्षतत्समयोः सा-
ध्याभावसंशयो न दोषायेत्यर्थः । अनुमित्युत्पादेनेति फलतो-
ऽपि विरोधित्वप्रदर्शनाय । अत एव ज्यायः स्वरूपतो विरोधित्वं
द्रव्यति अन्यथेति । हेत्वाभासाधीनमिति । न च हेत्वाभामस्या-
नुमित्याभासताप्रयोजकत्वे साध्यवति पक्षे लिङ्गाभामजन्याया
अनुमितेराभासत्वापत्तिः, लिङ्गोपधाने तथात्वस्येष्टत्वात् । पक्षा-
सिद्धिरित्यस्य बाधकमाननिबन्धनेत्यादिः ॥

(गा०) मूले साध्याभाववति पक्ष इति । साध्याभाववत्तया ज्ञा-
यमानपक्ष इत्यर्थः ।

ननु साध्यभावप्रमाविषयपक्षकत्वादिरूपदर्शितबाधे पक्षांशे प्रमा-
विषयत्वमेव निविष्टं न तु साध्याभाववत्त्वमिति उक्तज्ञानदशायां हेतु-
साध्याभावयोः सामानाधिकरण्यरूपव्यभिचारधियो नावश्यकतेति
कथमयमाक्षेप इत्याशङ्कां निराकरोति दीधितौ साध्याभावेति । साध्या-
भाववत्त्वग्रहस्यावश्यकत्वाभिप्रायेणेति । तद्वति तत्प्रकारकत्वरूपस्य
तत्प्रमात्वस्य धर्मिणि तद्वत्त्वघटितत्वादिति भावः । ननु प्र-
मात्वघटकतया साध्याभाववत्त्वेन धर्मिणो भानेपि न व्य-

भिचारबुद्धेरावश्यकता येन रूपेण हेतुमत्ताज्ञानं तेन प्रकारेण हेतु-
मत्वप्रकारेण वा धर्मिणि साध्याभावज्ञानस्यैव व्यभिचारज्ञानत्वात्,
दर्शितसाध्याभाववदविशेष्यकत्वरूपप्रमात्वप्रवेशं च साध्याभावव-
त्त्वबुद्धेरेव नावश्यकत्वमित्यनुशयादाह साध्याभावस्येति । पक्ष-
निष्ठस्येत्यादि ।

मूले-असिद्धिः-पक्षधर्मताज्ञानरूपकारणविरहः, तथाच बाधबु-
द्धिदशायां अनुमितिविरोधिनो व्यभिचारज्ञानस्य पक्षधर्मताज्ञानरू-
पकारणविरहस्यवाऽवश्यं सत्त्वात्तत एवानुमित्यनुत्पादे कृतं बाधस्य
हेत्वाभासत्वेनेति भावः । संशययोग्यता-साधकमानाभावः, तद-
भावेन-तद्विघटकबाधकमानसत्त्वेन । एतेन संशययोग्यताविरहाप-
क्षताविरहयोरेभेदाद्वेतुहेतुमद्भावेनाभिधानमसङ्गतामिति परास्तम् ।
आश्रयासिद्धिः पक्षधर्मताज्ञानविषयधर्मिविशेषणतया अनुमितिप्रयो-
जकस्यासत्त्वम्, सिद्धभावपक्षत्वमते एतदोषस्याकिञ्चित्करतया पू-
र्वदोषस्यैवोद्धारमाशङ्क्य निराकरोति न चेति । सर्वोपसंहारप्रवृत्तव्या-
प्तेरिति । सकलहेत्वधिकरणान्तर्भावेन साध्यसत्त्वे निर्वाह्यव्याप्तेरि-
त्यर्थः । न चैवमिति । दृष्टान्ते-पक्षभिन्ने, सन्दिग्धानैकान्तिकवत्-
व्यभिचारसंशयवत् । साध्याभावांशे संशयरूपत्वेपि प्रतिबन्धका-
दिति शेषः । एतेन साध्याभावांशे निश्चयरूपमेव व्यभिचारज्ञानं
प्रतिबन्धकमिति पक्षभिन्नांशत्वानन्तर्भावेपि नानुमानमात्रोच्छेद इति
शङ्का निराकृता । पक्षे-पक्षान्तर्भावेण, सर्वत्र व्यभिचारसंशयादनुमा-
नमात्रोच्छेदः-सन्दिग्धसाध्यकपक्षेऽनुमितेरनुपपत्तिः । कथंचिदनु-
मितिसम्भवेपि दुष्टहेतुजन्यत्वसंशयात्तत्राप्रामाण्यसंशयात् तत्का-
र्यानुपपत्तिः ।

एतत्शङ्कायां च पक्ष इति यथा श्रुतमूले नोद्धारो सङ्गच्छते प-
क्षे साध्यसन्देहस्यानुमानाङ्गतया अपेक्षायां व्यभिचारज्ञानसत्त्वेना-
नुमित्यनुपपत्तितादवस्थयात्, परामर्शसत्त्वे व्यभिचारज्ञानस्य सा-
क्षादनुमितिविरोधितया अकिञ्चित्करत्वेन तत्सत्त्वे बाधनिश्चयदशा-
यामनुमितिवारणाय बाधस्य हेत्वाभासताया आवश्यकत्वादतस्मि-
न्वाचष्टे दीधितौ पक्ष इति । व्याप्तौ निश्चितायामिति पूरणम् । पक्षे-
साध्यसत्त्वेहस्यादोषत्वे पक्षभिन्नेपि तस्यादोषत्वं स्यादिति प्रतिबन्ध-
काराय पक्ष इत्यत्र तत्सममप्यन्तर्भावयति पक्षतत्त्वसमर्थोरिति । तथा-

च पक्षे ऋत्समे च व्यभिचारसंशयस्य यद्दोषत्वं तदपि पूर्वव्याप्तेरनि-
 श्रय एवेति भावः । अविरोधिमात्रार्थकस्याङ्गपदस्य व्याख्यानं दोषा-
 येति । एवं च पक्षे 'व्यभिचारग्रहस्य दूषकत्वेऽपि व्यभिचारसंशयस्य
 व्याप्तिनिश्चयविघटनेनैवानुमितिविरोधना पूर्वं व्याप्तिनिश्चये च व्य-
 भिचारसंशयेऽपि व्याप्तिस्मृत्या विशिष्टपरामर्शसम्भवादानुमितिर्निष्प्र-
 त्यहैव, व्यभिचारनिश्चयस्य च साक्षादानुमितिविरोधितया साध्या-
 भाववत्तया निश्चीयमाने पक्षे हेतुमत्तानिश्चये व्यभिचारनिश्चयादेव
 नानुमितिर्निति न बाधस्य हेत्वाभासतेति मूलकाराशयः । अनुमित्यु-
 त्पादेन संशयनिवृत्तिकथनञ्च शङ्किताया अप्रामाण्यशङ्काया
 निरासाय पक्षे साध्यसंशयो अनुमानाङ्गम्, अनुमितिपूर्वकाले विशे-
 षदर्शनसाहित्येन प्रात्यक्षिकसिद्धिविघटकतया अनुमित्युपयोगि न
 तु कारणम्, तथा च पक्षे साध्याभावसंशयरूपव्यभिचारज्ञानस्या-
 नुमितिविरोधित्वेऽपि तादृशसंशये त्रिनष्टे एव परामर्शादानुमितिर्भ-
 वंभ्यतीति नानुमानोच्छेद इत्यपि मूलं व्याचक्षते ।

अनुमित्युत्पादेनेति । व्याप्यवत्तापरामर्शस्याप्युत्तरकाले संशय-
 निवर्तकत्वसम्भवादानुमित्युत्पादस्य 'संशयनिवर्तकत्वाभिधानासङ्ग-
 तिमाशङ्क्याह फलतोपीति । तथाच फलद्वारपि संशयनिवर्तकत्वम-
 स्तीति तत्प्रदर्शितम् । अपिकारपूर्णेन च स्वतोऽपि निवर्तकत्वं लभ्यत
 इति न न्यूनतेति भावः । अतएव-स्वतो विरोधित्वस्यापि तात्पर्य-
 विषयत्वादेवेत्याशयः । फलद्वारा विरोधित्वमपेक्ष्य ज्यायः स्वरूपतो
 विरोधित्वम् । परामर्शस्य विशेषदर्शनविधया स्वतःसंशयविरोधित्वं
 युक्त्या द्रढयति अन्यथेति । एवं चान्यथेति मूलस्य परामर्शस्य स्वतः
 साध्यसंशयानिवर्तकत्व इत्यर्थः ।

साध्याभाववद्धर्मिवृत्तित्वरूपव्यभिचारज्ञाने धर्मिणि साध्याभाव-
 ग्रहो विशेषणतावच्छेदकप्रकारकज्ञानविधया पूर्वमपेक्षित इत्यभिप्रा-
 येण शङ्का मूल-पक्षे साध्याभावं प्रतीत्येति । ज्ञानद्वयरूपे-साध्याभा-
 ववान् पक्षः पक्षो हेतुमान् इत्याकारकं । हेतुमान् पक्षः साध्याभाववा-
 नित्याकारकैकज्ञानरूपे च व्यभिचारग्रहेण साध्याभावग्रहस्य पूर्वम-
 पेक्षेत्याशयेन पक्ष इत्यादिनोद्धारः । साध्याभावहेत्वोः सम्बन्धोल्ले-
 खिनीति । हेतुसम्बन्धितया ज्ञायमाने साध्याभावविषयिणीत्यर्थः ।
 एतेन क्वचिद्वाग्रग्रहपरामर्शयोर्भेदेऽपि न क्षतिः ।

दीधितौ हेत्वाभासस्येति । अनुमित्याभासता अनुमितेर्भ्रमत्वम् । मूले तत्र व्यभिचारज्ञानमिति । धूमादिरूपहेतौ काञ्चनमयत्वावच्छिन्नवह्न्यभाववद्वृत्तित्वज्ञानमित्यर्थः । एतादृशज्ञाननिराकरणं चानुमित्यौपीयकव्यापकतानवच्छेदकेनाप्युपनीततद्रूपेण साध्यानुमितौ तद्रूपावच्छिन्नसाध्याभाववद्वृत्तित्वमपि साक्षाद्विराधितया दोष इत्यभ्युपेत्य, अनुमितेः पूर्वं तदज्ञान एव तस्य न हेत्वाभासता इत्यभिमानेन । अनुमितिपूर्वमज्ञानं बाधसाधारणतयाऽकिञ्चित्करमित्यभिसन्धायाभिमानं निराकृत्यैतन्मतं दूषयिष्यति विशिष्टस्याप्रसिद्धेति । अनुमितावेव यत्र काञ्चनमयत्वेन वह्निज्ञानं तत्र काञ्चनमयत्वाविशिष्टवह्नेः पूर्वमभिमानेन प्रतियोगितावच्छेदकविशिष्टप्रतियोगिज्ञानाभावेन व्यभिचारघटकाभावस्य प्राक्ज्ञानासम्भवादित्यर्थः । भ्रमात्मकप्रतियोगितावच्छेदकविशिष्टप्रतियोगिज्ञानादेव व्यधिकरणधर्मावच्छिन्नाभावः बुद्धिः । स च भ्रमो विशेषदर्शनामाहार्य एवेत्याशयः ।

अत एव-तादृशाभावस्य पूर्वमज्ञानादेव, न पक्षासिद्धिः-पक्षताविरहोपि नेत्यर्थः ।

सिद्धभावरूपपक्षताविरहस्याप्रसक्तेः साध्याभावज्ञानस्य तादृशपक्षतानुपपादकत्वाच्च साधकबाधकमानाभावरूपपक्षताविरहस्य प्रसञ्जकं पूरयति दीधितौ पक्षासिद्धिरित्यस्येति ।

विशिष्टप्रतियोग्यप्रसिद्धावपि नाभावाप्रसिद्धिरित्याह मूले व्यधिकरणेति ।

(चि०) वस्तुतो व्यभिचारस्यापि तत्र सत्त्वात्, ज्ञानञ्च तस्य बाधस्येवानुमित्यनन्तरमेव । किञ्च वह्नौ काञ्चनमयत्वस्यानुमितावेव भाने काञ्चनमयवह्निमानित्यनुमितिर्न स्यात् विशिष्टस्य पूर्वमज्ञानाद्वह्नौ काञ्चनमयत्वांशेऽनुमितेराभासत्वं वह्नौ लिङ्गस्यासिद्धेः व्यभिचाराच्च । न चानुमितेर्विषयाभावाधीनमप्रमात्वं किन्तु हेत्वाभासाधीनं, यस्य हि ज्ञानमनुमितिप्रतिबन्धकं स हेत्वाभासः । न च साध्याभावो ज्ञातः प्रतिबन्धक इति न स हेत्वाभासः ॥

(दी०) लिङ्गस्येत्याद्यभ्युच्चयमात्रं, वहेरपक्षत्वात् काञ्चन-
मयत्वस्यासाध्यत्वाच्च । न च साध्याभाव इति । अनुमितेः
पूर्वं विशिष्टस्याप्रसिद्ध्या तदभावस्याज्ञानादिति भवतैवोक्तत्वा-
दिति भावः ॥

(गा०) व्यभिचारस्य काञ्चनमयत्वावच्छिन्नवन्हाभाववद्वृत्तित्व-
रूपस्य कदाचिदप्यज्ञाने व्यभिचारस्य न वास्तवत्वमत आह ज्ञानं
च तस्येति । अनुमितेः पूर्वमज्ञानाद्यदि न हेत्वाभासता तदा दादश-
बाधस्यापि सा न स्यादिति प्रतिबन्धिसूचनाय बाधस्येवेति । काञ्चन-
मयत्वावच्छिन्नवन्हाभाववत्पक्षरूपस्य भवन्मतसिद्धभ्रमत्वप्रयोजक-
बाधस्येवेत्यर्थः । अनुमित्यनन्तरमेवेति । विशिष्टप्रतियोगिज्ञानात्मका-
नुमित्या तन्मूलकस्मरणादिना वा अभावग्रहसामग्रीसंपत्तेरिति भावः ।
अनुमितावेव भान इति । पूर्वं यत्र तद्भानं तत्र व्यभिचारग्रहस्यापि सं-
भवेनानुमितेरेवानुदयादिति भावः । विशिष्टस्य पूर्वमज्ञानादिति । वि-
शेषणान्तरविशेष्यतापन्नविशेषणकज्ञानमात्र एव विशिष्टविशेषणज्ञानं
हेतुरित्यभिप्रायेण काञ्चनमयत्वादिनां विशिष्टस्य वन्हादेर्भानेपि तद्रू-
पावच्छिन्नतदभावज्ञानानियमान् व्यभिचारग्रहनियम इत्यालोच्य उ-
क्तानुमितेराभासताप्रयोजकमन्यदाह वन्हाविति । लिङ्गस्य-काञ्चनम-
यत्वव्याप्यस्य वन्हावप्रसिद्धेर्व्यभिचाराच्चेत्यस्य वन्हिवृत्तौ च काञ्चन-
मयत्वस्येत्यादिः । यद्यपि वन्हौ काञ्चनमयत्वभानस्य तत्र तद्व्याप्तिवि-
शिष्टवत्ताज्ञानानधीनतया तत्र तद्वत्त्वांशे अनुमितेराभासत्वे उक्तासि-
द्धिव्यभिचारयोः प्रयोजकत्वमसंभवदुक्तिकम्, तथाप्यनुमितौ विधे-
येतावच्छेदकतोद्देश्यतावच्छेदकताविलक्षणाप्रकारता तद्व्याप्यवत्ता-
ज्ञानप्रयोज्येति नियमानुरोधेन यदि काञ्चनमयत्वावगाहितायाः
तद्व्याप्यवत्ताज्ञानाधीनत्वमङ्गीकरोति तदेतद्दूषणम् ।

अनुमित्युपनीतमः नवादिना तादृशनियमाङ्गीकारेऽनुमित्युपनी-
तमानमतविशेषस्यैवोच्छेदः सर्वैरेव तद्व्याप्यवत्ताज्ञानात्तदनुमित्यभ्यु-
पगमादिति तेन तादृशनियमो नाभ्युपयत एवेत्यभिसंधाय दीभि-
तिकार आह लिङ्गस्येत्याद्यभ्युच्चयमात्रमिति ।

उक्तस्थले पक्षनिष्ठस्य काञ्चनमयत्वावच्छिन्नवन्हाभावस्यानुमि-
त्याभासताप्रयोजकत्वेपि अनुमित्याभासताया हेत्वाभासाधीनत्वनि-

यमो न सिध्यतीति नोक्तयुक्त्या बाधस्य हेत्वाभासतासिद्धिरित्याह मूले न चेति । अप्रामातृत्वं भवतोच्यत इति शेषः । न च साध्याभाव इत्यनन्तरं प्रकृत इति पूरणीयं, प्रतिबन्धक इत्यनन्तरं भवितुमर्हतीति ।

अत्र कुत इत्याकांक्षायामाह दीधितौ अनुमितेः पूर्वमिति । अनुमित्यात्मकविशिष्टसाध्यज्ञानानन्तरं तदभाषज्ञानसंभवेऽपि तज्ज्ञानस्य पूर्वोत्पन्नयामनुमितावप्रतिबन्धकत्वादनुमित्यन्तरानुत्पादस्य च पक्षे हेतुमत्ताज्ञानसत्त्वे तदात्मकव्यभिचारज्ञानादेव निर्वाहान्न तदभावस्य हेत्वाभासनेति भावः । एतेनानुत्पन्नयामप्यनुमितौ विशिष्टविषयक-मन्त्रिस्तादिज्ञानसंभवेन विशिष्टसाध्याभावज्ञानोत्पत्तावपि न क्षतिः ॥

(चि०) वस्तुतस्तु उपनीतस्यानुमितौ भाने मानाभावः प्रत्यभिज्ञादौ च प्रतीतिबलेनैव तत्कल्पनम्, अन्यथा पूर्वोपस्थितसकलपदार्थभाने यथार्थानुमित्युच्छेदः । अपि चैवं परार्थानुमानेऽप्युपनीतभाने बाधितोऽर्थ उपनीतोऽयं मम भान्त इत्युद्भावेनादेव विजयेत वादी उद्देश्यानुमितेरप्रतिबन्धान्न तत्र बाधो दोष इति चेत्, तुल्यं स्वार्थानुमानेऽपि । अत एव यत्र सामान्यतोदृष्टानुमानमेवेतरबाधसहायं विशेषानुमापकं तत्र बाधकानामाभासत्वे तत्प्रयुक्तं सामान्यतो दृष्टस्याप्याभासत्वमिति बाधस्यासङ्कर्यात् । न च यदि विशेषविप्रतिपत्तौ सामान्यस्य प्रतिज्ञा तदा अर्थान्तरं सामान्यविप्रतिपत्तौ तु नेतरत्र बाधकापेक्षेति वाच्यम् । स्वार्थानुमान एवैवं बाधासङ्करस्योक्तत्वादित्यपास्तम् । अनुमित्यप्रतिबन्धेन तत्र बाधस्यादोषत्वात् ।

ननु पक्षे साध्याभावग्रहवत्साध्याभावव्याप्यग्रहोऽपि दूषको विरोधित्वाविशेषात्, तथाच साध्याभावसम्बन्धो व्यभिचारः साध्याभावव्याप्यसामानाधि-

करण्ये बाधः साध्याभावव्याप्यश्च बहित्वादिकमेवेति चेत् । न । पक्षे हि साध्याभावं ज्ञायमाने ज्ञाते वा यदि साध्याभावव्याप्यसामानाधिकरण्यबुद्धिस्तदा व्यभिचार एव ।

अथ पक्षे साध्याभावबुद्धिं विनैव सा, तर्हि हेतु-साध्याभावव्याप्ययोरगृह्यमाणविशेषयोः सत्प्रति-पक्षत्वम् ।

अथ तुल्यबलेन सत्प्रतिपक्षोऽधिकबलेन बाध इति चेन्न । गमकतौपयिकरूपसाकल्यं हि बलं तच्च द्वयोर्ज्ञा-तमिति कथं न सत्प्रतिपक्षत्वं, गमकताबहिर्भूतश्च न बलम् ।

अथ साध्याभावव्याप्यबुद्धेरनन्यथासिद्धत्वं बलं, तदा ततः साधनवति पक्षे 'साध्याभावानुमितावनै-कान्तिकत्वमेव । पक्षे साध्याभावग्रहवादिति यदुक्तं त-दप्यसिद्धम् । तस्य दोषत्वानभ्युपगमात्, अन्यथा हेत्वाभासान्तरतापत्तिः ।

अथ हेतुतः साध्यसिद्धिसम्भावनायां व्यभिचा-रासिद्धेः बाधेन हेतोरसाधकत्वे सिद्धे व्यभिचार-सिद्धिरित्युपजीव्यत्वाद्बाधः पृथक्, अन्यथा हेतोरसा-धकत्वे सिद्धे साध्यसिद्धिसम्भावनाविरहाद्व्यभिचा-रबुद्धिः तस्याश्च सत्यां हेतोरसाधकत्वधीरित्यन्योऽ-न्याश्रय इति चेन्न । साध्यसिद्ध्युन्मुखहेतुज्ञानस्य प्र-मितसाध्याभावसहचरितहेतुविषयत्वेन व्यभिचार-ज्ञानतया दूषकत्वात् । तथापि व्यभिचारे साध्याभा-वप्रमा तत्र तां विना तदभावादिति सैव दोष इति

चेत् । सत्यम् । किन्तु साध्याभावप्रमा व्यभिचारज्ञानत्वेन दूषिका क्लृप्तत्वात्, न स्वतन्त्रा,। अत एव पक्षे साध्याभावज्ञानत्वेन प्रतिबन्धकत्वं न तु साध्याभावसमानाधिकरणसाधनज्ञानत्वेनेति प्रत्युक्तम् । तस्य लघुत्वेऽप्यक्लृप्तत्वात् । अथ प्रत्यक्षादौ प्रमामात्रं प्रति स्वातन्त्र्येण बाधो दोषत्वेन क्लृप्त इत्यनुमितावपि स एव दोष इति चेत् । न तर्हि हेत्वाभासः, अनुमित्यसाधारणदोषस्य तत्त्वात् मनोयोगाभाववत् स्वरूपसत एव प्रतिबन्धकत्वात् हेतुत्वाभिमतावृत्तित्वेनाऽसाधकतालिङ्गत्वाभावाच्च । बाधितपक्षकत्वं लिङ्गमिति चेन्न । अन्यत्र तथा दूषकत्वाकल्पेनात् ।

इति बाधपूर्वपक्षचिन्तामणिः ॥

(गा०) व्यभिचारधीस्तत्त्वादेवानुमित्यनुत्पादनिर्वाहे बाधे विरोधित्वान्तरकल्पनाया निर्युक्तिकत्वादिति भावः । तद्रूपावच्छिन्नव्यभिचारस्य तद्रूपावच्छिन्नव्यापकताग्रहाधीनानुमितावेव विरोधितया उपनीततद्धर्मावशिष्टसाध्यानुमितौ काञ्चनमयत्वावच्छिन्नवह्न्यभाववद्वृत्तित्वरूपव्यभिचारो अकिञ्चित्कर इति कथञ्चिद्विशिष्टसाध्यज्ञानाधीनबाधग्रहदशायामुक्तानुमितेर्वारणाय बाधस्य हेत्वाभासत्वमावश्यकमित्यनुशयादनुमितानुपनीतस्यैव भानं दूषयति मूले वस्तुतस्त्विति । अनुमितानुपनीतभाने बाधकमप्याह अन्वयेति । यथार्थानुमित्युच्छेद इति । भ्रमाभिन्नानुमित्युच्छेद इत्यर्थः । ननु उपनीतस्य सकलपदार्थस्य भाने तत्तत्पदार्थबाधनिश्चयाभावस्य सहकारितया तादृशसहकारित्वे भ्रमत्वमिष्टमेव तदसत्त्वे तादृशकारणविरहादेव भ्रमत्वमित्यत आह अपि चेति । इत्युद्भावनादिति । मध्यस्थस्येत्यादिः । अन्यथा वादिप्रतिवादिनोः परोपन्यस्तसाध्यानुमित्यजननादसंगतेः । न च तत्र बाधो दोष इति । यत्र यत्सिद्धिरनुद्देश्या तत्र तद्ज्ञानविरोधी प्रकृते न दोष इति तदुद्भावनान्न वादिविजय इत्यर्थः ।

तुल्यं स्वार्थानुमानेपीति । प्रकृतहेत्वधीनं यत्र यद्वगाहित्वं तत्र तद्वगाहनाविरोधिनः काञ्चनमयत्वादिना बहुधाद्यभावस्य न प्रकृत-हेतुदोषत्वमिति । प्रकृतहेतोरदुष्टतयाऽनुमितेरप्रमात्वानुपपत्तिर्भव-तामपीत्यर्थः । इतरबाधसहाय-मितरबाधग्रहसहितं, विशेषानुमाप-कं-अगृहीतबाधस्य विशेषस्यानुमापकम्, बाधकानां-इतरबाधकानां आभासत्वे-अप्रामाणिकत्वे, यस्य बाधो गृहीतस्तस्य च वस्तुतो अ-बाधितत्व इति यावत् । तत्प्रयुक्तमिति । परिशिष्य मानविशेषबाधप्र-युक्तमित्यर्थः । आभासत्वं-अप्रमाजनकत्वं । अनुमित्यप्रतिबन्धनेनेति । स्वरूपसतो बाधस्याप्रतिबन्धकत्वात्तज्ज्ञाने च विशेषानुमापकताया एवानुपपत्तेरिति भावः । बाधस्य-विशेषबाधस्य । अदोषत्वादिति । तथा च न तत्र सामान्यतोदुष्टस्याप्रमाजनकत्वनिर्वाह इति भावः । यद्यपि तादृशबाधावतारस्य कदाचिद्विशेषानुमित्यनुत्पादप्रयोजकतया तस्य हेतुदोषत्वं यत्र तदनवतारस्तत्रत्याया विशेषानुमितेरभासता-प्रयोजकत्वं चानपवादमेव, तथापि कदाचिदनुमित्यनुत्पादप्रयोजक-ज्ञानविषयत्वसंभवेनैव स्वतन्त्रहेत्वाभासतानिर्वाहे अनुमित्याभासता-प्रयोजकत्वाभिधानमनुपयुक्तम् । विशेषानुमिति विरोधितया व्यभिचा-राद्यसंकीर्णहेत्वाभासता च पक्षधर्मताबलेनेत्यादिना सिद्धान्तयिष्यत एवेति तात्पर्यम् ।

दूषकः—अनुमितिप्रतिबन्धकः । विरोधित्वाविशेषादिति । साध्या-भावस्येव तद्व्याप्यस्यापि साध्यविरोधित्वादित्यर्थः । साध्याभावः संबन्ध इति । हेतोरित्यादि, हेतुमत्तया ज्ञायमानपक्षे साध्याभाव-वत्त्वमित्यर्थः । व्यभिचारः—व्याभिचारग्रहविधया दूषणम्, भवत्विति शेषः । साध्याभावव्याप्यसामानाधिकरण्यमिति । तस्येत्यादिः, हेतुमत्त-या ज्ञायमानेपि पक्षे साध्याभावव्याप्यवत्त्वमित्यर्थः । बाधो-बाधविध-यैव दूषणम् । तस्य व्यभिचारानात्मकत्वादिति भावः । वन्हित्वादिकमे-वेति । वन्धिरुष्ण इत्यादि बाधस्थल इति शेषः । व्यभिचार एव-व्यभिचारग्रह एव, अनुमितिविरोधीति शेषः ।

तुल्यबलेनेति । उभयत्र बलपदं बलज्ञानपरं, तथाच यत्र उष्णत्वादि साधकवन्हित्वादेरधिकबलज्ञानं तत्र सत्प्रतिपक्षतावि-रहेण बाधस्यासाङ्कर्यमिति भावः । तच्च—व्याप्तिपक्षधर्मतात्मकं गमकतौपयिकरूपं च । द्वयोर्ज्ञातमिति । साध्याभावसाधकवन्हित्वादे-

रिव प्रकृतहेतोरपि ज्ञातम्, अन्यथा कारणविरहादेवानुमित्यनुत्पाद-
निर्वाहेण बाधस्य हेत्वाभासत्वासिद्धेरिति भावः । गमकताव-
हिर्भूतं-गमकतानौपयिकं, साध्यव्याप्यवत्ताबुद्धेः प्रमात्वे गमक-
तौनापयिकमपि सत्प्रतिपक्षविघटकं बलं विरोधिव्याप्यवत्ताबुद्धौ
तद्व्याप्यवत्ताबुद्धिप्रमात्वनिश्चयस्योत्तेजकत्वोपगमादिति ।

साध्याभावव्याप्यवत्ताज्ञाने प्रमात्वनिश्चयदशायां सत्प्रतिपक्षता-
विरहेण बाधस्यैव दोषत्वं, बाधश्च प्रमितसाध्याभावव्याप्यवत्पक्ष-
कत्वम । न चोभयत्र प्रामाण्यग्रहदशायां यदनुमितिप्रतिबन्धकं तत एव
तादृशबाधग्रहदशायामनुमित्यनुत्पादनिर्वाह तादृशबाधबुद्धेः प्रति-
बन्धकत्वान्तरमप्रामाणिकमिति वाच्यम् । तादृशप्रतिबन्धकं प्रकृत-
परामर्शप्रमात्वग्रहस्य उत्तेजकतया उभयत्र प्रामाण्यग्रहदशायामनुमि-
तेर्वारणाय प्रतिबन्धकत्वान्तरकल्पनाया आवश्यकत्वादिति शकते अ-
थेति । अनन्यथासिद्धत्वं प्रमात्वनिश्चयः । ततः-साध्याभावव्याप्यबुद्धित
साध्याभावानुमिताविति । बाधकविरहेणेति शेषः । अनैकान्तिकमेव-
व्यभिचारज्ञानमेवानुमितिं विरुन्ध्यादिति (१) शेषः । इदमापाततः तादृ-
शसाध्याभावानुमित्युत्पादकाले साध्यानुमितेर्व्यभिचारज्ञानेनावार-
णात्, किन्तु एकत्र प्रामाण्यग्रहस्थले अन्यत्राप्रामाण्यग्रहोत्पत्त्येवानु-
मित्युपगमेनोक्तप्रामाण्यग्रहोत्तेजकतया अनुपयोगात् उभयत्र प्रामा-
ण्यग्रहतदंग्रहस्थलयोरप्रामाण्यग्रहानास्कन्दिताविरोधिव्याप्यवत्ताज्ञा-
नप्रतिबन्धकतयैवोपपत्तेः प्रतिबन्धकत्वान्तरं निर्युक्तिकमित्येव दूषणं
बोध्यम् । इति यदुक्तमिति । इत्यनेन दृष्टान्तविधया यत्साध्याभावज्ञा-
नस्य स्वातन्त्र्येण दूषणत्वमुक्तमित्यर्थः हेत्वाभासान्तरतापत्तेरिति प-
क्षनिष्ठसाध्याभावमात्रस्य व्यभिचारानात्मकतया बाधत्वस्यापि तत्रा-
नुपगमेन क्लृप्तेऽनन्तर्भावादिति भावः ।

हेतुतः साध्यसिद्धिर्संभावनीयामिति । हेतोः साध्यसाधक-
प्रमाविषयत्वसंभावनायामित्यर्थः । व्यभिचारासिद्धेरिति । तादृश-
प्रमाविषयत्वस्याव्यभिचारनियतत्वादिति भावः । व्यभिचारादेर-
साधकत्वसिद्ध्युपगमे दोषमाहान्यथेति । बाधसिद्धिरेव व्यभि-
चारसिद्धिरिति नोपजीव्योपजीविकभाव इति दूषयति नेति ।
सैव दोष इति । सा प्रमात्वेनैव लाघवात् प्रतिबन्धकानां तु व्य-
भिचारज्ञानतया व्यभिचारस्य गुरुशरीरत्वादित्यर्थः । पक्षातिरिक्ते

हेतुसाध्यैःभाववत्त्वग्रहदशायामनुमितिवारणाय व्यभिचारधियः प्रतिबन्धकताया आवश्यकत्वादौत्वमकिञ्चित्करं साध्याभावप्रमायाः प्रतिबन्धकत्वान्तरकल्पन एव च गौरवमिति दूषयति सत्यमिति । साध्याभावप्रमाप्रतिबन्धकेतीत्यादिः । अन्यत्र तथा दूषकत्वाकल्पनादिति । प्रत्यक्षादौ साध्याभाववत्पक्षकत्वपर्यन्तज्ञानस्य प्रतिबन्धकत्वाकल्पनादित्यर्थः । तथा चानुमितौ तज्ज्ञानप्रतिबन्धकतायामुक्तयुक्त्यनवकाशेन हेतुवृत्तित्वेऽपि तस्य हेत्वाभासत्वं नास्तीति भावः ॥

(चि०) उच्यते । पक्षे साध्याभावनिश्चयः साध्याभावज्ञानप्रमात्वनिश्चयात्, ज्ञानमात्रादर्थनिश्चये प्रामाण्यग्रहवैयर्थ्यं भ्रमत्वेन ज्ञातादर्थनिश्चयप्रसङ्गश्च, तथा चोपजीव्यत्वेनाधिकबलत्वेन वा पक्षे साध्याभावज्ञानस्य प्रमात्वनिश्चये सव्यभिचारो नान्यथा, उभयथापि साध्याभावनिश्चयाधीनव्यभिचारज्ञानात् पूर्व ज्ञातं साध्याभावज्ञानप्रमात्वमेव दोष उपजीव्यत्वात् । यदि च पक्षे साध्याभावज्ञानस्य प्रमात्वनिश्चयो नानुमांतावरोधी, तदा व्याप्तिपक्षधर्मतया हेतुज्ञानं विशेषदर्शनत्वेन पक्षे साध्याभावज्ञानं परिभूय साध्यं साधयेदेव पर्वते धूम इव वह्निम् । न च साध्याभावबुद्धिरवागृह्यमाणविशेषा सत्प्रतिपक्षवत् प्रतिबन्धकेति वाच्यम् । रजते न इदं रजतमिति ज्ञानेऽपि विशेषदर्शनेन रजतत्वस्य शङ्के पीतत्वज्ञाने शुक्लत्वस्य चानुमानात्, वादिवाक्येन पक्षे साध्याभावज्ञानादनुमानोच्छेदप्रसङ्गाच्च ।

अथ पक्षे साध्याभावप्रमैव साध्याभावहेतुविषया व्यभिचारज्ञानत्वेन दोषो न तु तस्याः प्रमात्वज्ञानमपीति चेत्, तर्हि प्रमायाः अप्रमात्वज्ञाने भ्रान्ता-

नुमितिर्न स्यात्, न स्याच्च पक्षे साध्याभावज्ञानप्रमा-
त्वभ्रमादनुमितिप्रतिबन्धः ।

(दी०) तथाचेत्यादि । अधिकबलत्वेनाधिकरणस्वरूपत्वे-
नापेक्षणीयो व्यभिचारनिश्चयः । साध्याभावादिनिश्चयेति । साध्या-
भावो निश्चीयते येन प्रामाण्यनिश्चयेन तदधीनेत्यर्थः ।

-(गा०) पक्षे साध्याभावादिनिश्चय इति । साध्याभावज्ञाने प्रामाण्य-
संशयोत्तरं तत्र प्रामाण्यनिश्चयं विना न साध्याभावादिनिश्चयस्तत्सं-
शयस्य सामग्र्या अनिवृत्तेरिति स तत्प्रमात्वनिश्चयाधीनः । एवं प्रमात्व-
निश्चयं विना अप्रामाण्यसंशययोग्यतया कथंचिदुत्पन्नोपि निश्चयो
न निश्चयकार्यकारी अतस्तस्य निश्चयकार्यकारित्वमपि प्रमात्वनि-
श्चयाधीनमित्यर्थः । ज्ञानमात्रादर्थनिश्चय इति । प्रमात्वनिश्चयनिर-
पेक्षाज्ज्ञानहेतोः प्रामाण्यसंशयस्थले अर्थनिश्चये तादृशज्ञानस्य निश्च-
यकार्याभ्युपगमे प्रामाण्यग्रहवैयर्थ्यं तदुपायविचारवैयर्थ्यं, अर्थनि-
श्चयप्रसंगः—तत्कार्यनिष्कम्पप्रवृत्त्यादिप्रसङ्गः । द्वितीयाभ्युपग-
मे दूषणमिदमुपजीव्यत्वेनेति । क्वचित्साध्याभावादिनिश्चयात्मकव्य-
भिचारज्ञानस्वरूपे उपजीव्यत्वेनेत्यर्थः । अधिकबलत्वेनेत्य-
त्र बहुवीहिभ्रमं निराकर्तुं दूषितिकृत् व्याचष्टे अधिकर-
णस्वरूपत्वेनेति । अनुमितिप्रतिबन्धकरूपनिश्चयकार्यकारिताप्र-
योजकत्वेनेत्यर्थः । एतदुभयस्य प्रामाण्यनिश्चयापेक्षायामेव हेतु-
तया तल्लाभाय प्रमात्वनिश्चयविशेषणं पूरयति अपेक्षणीय इति । नि-
श्चयकार्यार्थमवश्यं स्वीकरणीय इत्यर्थः । प्रमात्वनिश्चयस्य स्वरू-
पसद्व्यभिचारनिर्वाहकतया व्यभिचारपदं तन्निश्चयपरतया व्याचष्टे
व्यभिचार इति । व्यभिचारनिश्चयः—साध्याभावांशे निश्चयकार्यकारि-
ताप्रयोजकरूपविशिष्टव्यभिचारज्ञाननिर्वाहः । तच्च रूपं निश्चय-
त्वमिव निश्चितप्रामाण्यकत्वमपीति पक्षद्वयसङ्गतिः । व्यभिचारज्ञान-
स्य साध्याभावादिनिश्चयात्मकतया तदधीनत्वकथनासङ्गतेः साध्या-
भावादिनिश्चयपदं करणव्युत्पत्त्या तत्प्रमात्वनिश्चयपरतया वर्णयति सा-
ध्याभाव इति । व्यधिकरणबहुवीहावसहिष्णुतया साध्याभावस्य नि-
श्चयो यस्मादिति न व्याख्यातम् । तदधीनत्वं च तन्निर्वाहानिश्चयकार्य-
कारिताप्रयोजकरूपवत्त्वम् । एतच्चेदानीं ज्ञानयोः क्रमिकत्वे हेतुत्वेना-

भिहितम् । पूर्वं ज्ञातमिति च मूलं तज्ज्ञानभिन्नज्ञानविषयीभूतमित्यर्थकम् । उपजीव्यत्वादिति । स्वरूपे प्रतिबन्धकत्वे चेत्यादिः । एतच्चेदानीं दोषत्वहेतुतयोक्तम् ।

ननु बहिरनुष्ण इत्यादौ साध्याभाववत्ताज्ञानादेवानुमित्युत्पाद-
निर्वाहात् तत्प्रमात्वधियः स्वतोऽविरोधित्वेन तत्प्रमात्वस्य हेत्वा-
भासता नोपपन्नत्वाशङ्क्य प्रमात्वज्ञानस्यानुमितौ स्वतः प्रतिबन्ध-
कत्वं व्यवस्थापयति यदि चेति । साध्याभावत्वबुद्धेरनुमितिंसा-
धारणतद्विशिष्टधीप्रतिबन्धकतया तस्याः परामर्शेन विशेष-
दर्शनात्मकेनापि न परिभवसम्भवः प्रतिबन्धकसत्त्वे कस्यापि हेतोः
कार्योत्पादकत्वायोगादित्याशङ्कां निराकरोति न चेत्यादिना । अगृह्य-
माणविशेषा-अगृहीताप्रामाण्या, रजते नेदं रजतमिति । अप्रामाण्यज्ञा-
नं विनैवेत्यादिः । विशेषदर्शनेनेति । परामर्शरूपेणेत्यादिः । अनुमानादि-
ति । तथाच विशयादर्शनविशिष्टत्वेनैव ग्राह्याभावबुद्धेः प्रतिबन्धक-
त्वमुपगन्तव्यमित्यनुमितिमात्र एव प्रमात्वेनानिश्चितसाध्याभावधियो-
ऽविरोधित्वादिति भावः । प्रमात्मकग्राह्याभावज्ञानमेवानुमिति-
प्रतिबन्धकम्, अतो न पीतत्वादिभ्रमशयां पीतत्वाभावाद्यनुमित्यनु-
पपत्तिः, तत्प्रतिबन्धकतापि व्यभिचारज्ञानविधेयैव न तु स्वातन्त्र्येण-
ति न तद्विषयस्य बाधहेत्वाभासता इति शङ्कते अथेति । तर्हीति ।
वस्तुगत्या प्रमाया एव प्रतिबन्धकत्व इत्यर्थः ॥

(चि०) ननूपजीव्यत्वेऽप्यत्र साध्याज्ञावप्रमेति ज्ञा-
नं न स्वतोदूषकं क्लृप्तत्वात् पक्षे साध्याभावनिश्चयं कु-
र्व्वत् व्यभिचारज्ञानद्वारेति चेन्न । अत्र साध्याभावप्रमे-
ति ज्ञानान्नियमतः साध्यज्ञानानुदयात् तस्यैव प्रतिब-
न्धकत्वात्, शब्दादौ तथा दर्शनात् । साध्याभावप्रमावि-
षयवृत्तित्वस्य हेतुवृत्तित्वादसाधारणत्वेन साध्याभा-
वप्रमाया हेत्वाभासत्वम् । साधारण्येऽपि ज्ञायमानं सत
यदनुमितिं प्रतिबध्नाति तस्यैव हेत्वाभासत्वम् । न च
साध्याभाप्रमाऽत्रेति निश्चयदशायां पक्षे साध्याभा-

वहेत्वोर्ज्ञानाद्यभिचार इति वाच्यम् । प्रमात्वज्ञानस्य साध्याभावनिश्चयहेतुत्वेन तदशायां तदभावात् ।

अत्रेदं तत्त्वम् । साध्याभाववान् साध्यवदन्यो वा पक्षः—पक्षावृत्तिसाध्यं—पक्षे साध्याभावः—पक्षनिष्ठसाध्याभाववत्त्वादिकं—साध्यादेः पक्षावृत्तित्वादिकं—साध्यवत्सामान्यादेः पक्षान्यत्वादिकं—विशिष्टसाध्ये पक्षादेर्विशेष्याभाववत्त्वादिकं—यथामतं पक्षे साध्यवत्ताज्ञानस्य साक्षाद्विरोधि प्रत्येकमेव बाधः । तन्निश्चयश्च विरोधिनिश्चयत्वेन दोषविशेषाद्यजन्यज्ञानमात्र एव विरोधी । अत एव 'अनन्वयनिश्चयविरहो योग्यता' इत्याचार्याः ।

विभाजकन्तु प्रकृतपक्षप्रकृतसाध्यवैशिष्ट्यग्रहविरोध्यनुज्ञायकत्वे प्रकृतपक्षप्रकृतसाध्यग्रहविरोधित्वे च सति प्रकृतपक्षप्रकृतसाध्यवैशिष्ट्यग्रहविरोधित्वम् । पक्षादेः साध्यासमानाधिकरणधर्मवत्त्वादिकमपि बाध एव । साध्याभाववत्पक्षादिज्ञानप्रमात्वन्तु न बाधः । तज्ज्ञानस्य पक्षादौ साध्याभावादेरनवगाहित्वे विरोधिविषयत्वाभावात्, अवगाहित्वे तु तद्विषयत्वेनैव प्रतिबन्धकत्वात् प्रमात्वनिश्चयस्यान्यत्र प्रतिबन्धकत्वाकल्पनाच्च । सर्वत्र निश्चयस्य हेतुत्वे प्रतिबन्धकत्वे च भ्रमत्वाग्रहः, संशयसाधारणज्ञानमात्रस्य तथात्वे तु भ्रमत्वानिश्चयः प्रयोजकोऽन्यथाऽऽकाङ्क्षाकृतिसाध्यत्वादिनिश्चयहेतुप्रतिहेतुपरामर्शादीनां प्रमात्वनिश्चयो योग्यता व्यभिचारज्ञानादीनाञ्च प्रमात्वज्ञानं प्रयोजकीभवेत् । शङ्कादौ शुक्त्वाभावभ्रमे च शुक्त्वाद्यनुमितिर्न विना तदप्रामाण्यग्रहं, नहि स्वरूपसत्यपि बाधनिश्चये शब्दमानसादिज्ञानमुत्पद्यते ।

(गा०) माभूत् साध्याभावज्ञानमनुमितौ स्वतः प्रतिबन्धकं तथापि तत्प्रमात्वबुद्धेः प्रतिबन्धकत्वमफलं बहिरनुष्ण इत्यादौ वन्त्या-

दाबुष्णत्वादिनिश्चयासत्त्वे तत्प्रमात्वनिश्चयेऽप्यनुमित्युपगमात्तन्निश्चय-
दशायां व्यभिचारज्ञानादेवानुमित्यनुत्पादनिर्वाहाच्छङ्कः पीत इत्या-
दौ अपीतत्वाद्यनुमितेर्व्याभिचारधीसत्त्वेऽपि नानुपपत्तिः साध्या-
भावांशेऽगृहीताप्रामाण्यकत्वस्य व्यभिचारधीप्रतिबन्धकतायां नि-
वेद्यत्वादिति शङ्कते तन्निवृत्तिरिति । साध्याभावानिश्चयं कुर्वदिति । अनुमि-
तिप्रतिबन्धकरूपनिश्चयकार्यकारिताप्रयोजकविशेषणवैशिष्ट्यं निर्वाह-
यदित्यर्थः । साध्याभावज्ञानासत्त्वेऽपि तद्विषयकप्रमात्वनिश्चयकाले न
साध्यज्ञानमित्यनुभवमालम्ब्य समाधत्ते नेति । तस्यैवेति । तस्यापी-
त्यर्थः । प्रतिबन्धकत्वादिति । तादृशज्ञानकाले व्यभिचारज्ञानानिष्-
मोऽग्रे दर्शनीयः शाब्दादिसाधारणबुद्धौ ग्राह्याभावप्रमात्वज्ञानस्य प्र-
तिबन्धकत्वेऽपि बाधस्यासाधारणहेतुर्दायत्वमुपपादयति हेतुवृत्ति-
त्वादसाधारणत्वेनेति । हेतुवृत्तितया विरोधित्वस्यानुमितिमात्रनिरू-
पितत्वेनेत्यर्थः । हेतुनिष्ठसाध्याभावप्रमाविषयवृत्तिवपय्यतस्य न
दोषतेत्यभिसन्धायाह साधारण्येऽपीति । पक्षे साध्याभातप्रमा इति
ज्ञाने प्रमात्वघटकतया पक्षे साध्याभाववत्त्वज्ञाने तदपि ज्ञानं व्यभि-
चारज्ञानरूपमेवेति दोषान्तरज्ञानात्मकं यज्ज्ञानमनुमितिप्रतिबन्धकं
स एव दोष इति नियमात् । साध्याभावप्रमाज्ञानस्य शाब्दादिसाधा-
रणविशिष्टज्ञानप्रतिबन्धकत्वेऽपि न तद्विषयस्य हेत्वाभासतानिर्वाह
इति शङ्कते न च साध्याभावप्रमेति । हेतुमत्त्वग्रहविषयतावच्छेदक-
पक्षतावच्छेदकावच्छिन्ने साध्याभाववत्त्वमनवगाह्यापि पक्षनिष्ठवि-
षयतायां साध्याभाववृत्तित्वावगाहिनः पक्षे साध्याभावप्रमेति नि-
श्चयस्य पक्षतावच्छेदकविशिष्टसाध्याभावनिश्चयोपजाव्यस्य संभ-
वाश्लोक्तबाधज्ञानस्य व्यभिचारज्ञानरूपतेति समाधत्ते प्रमात्वेति । प-
क्षनिष्ठग्राह्याभावस्य बाधत्वमभ्युपेत्यापि बाधस्य पार्थक्यं व्यवस्था-
पयति पक्षधर्मताबलेनेत्यादिना । "

साध्याभावबुद्धेः प्रमात्वज्ञानस्य प्रतिबन्धकत्वं निराकृत्य तत्प्र-
मात्वस्य दोषताया अग्रे स्वयं दूषणीयतया दीधितिकारो वस्तुतो
बाधस्वरूपान्याह अत्रेदमित्यादिना । साध्याभाववानिति । अत्र सा-
ध्याभाववत्त्वमनवच्छिन्नं ग्राह्यम्, अतो न कपिसंयोगवानयं वृक्ष इ-
त्यादावतिप्रसङ्गः । न चानवच्छिन्नत्वानवगाहिनोऽपि तदभाववत्ता-
ज्ञानस्याव्याप्यवृत्तित्वाग्रहदशायां तद्वत्ताग्रहप्रतिबन्धकतया 'अनव-

च्छिन्नत्वाविशेषितसाध्याभाववत्त्वस्यापि दोषत्वं दुर्वारमिति वा-
च्यम् । प्रतिबन्धकीभूताभाववत्ताज्ञाने नियमतोऽधिकरणत्वांशे
सम्बन्धेघटकतयाऽनवच्छिन्नत्वभानोपगमात्, अन्यथा अव्याप्यवृत्ति-
त्वज्ञानकालीनतज्ज्ञानस्याविरोधित्वात्, तज्ज्ञानाभावविशिष्टत्वेन
प्रतिबन्धकत्वस्योपगतव्यतया गौरवात् तदपेक्षया अनवच्छिन्नत्वा-
वगाहितया तथात्वे लाघवात् । पूर्वोत्पन्नाव्याप्यवृत्तित्वज्ञानवशा-
दनवच्छिन्नवृत्तिकत्वानवगाहिनेऽभाववत्ताज्ञानस्याव्याप्यवृत्तित्वधी-
नाशेऽपि अप्रतिबन्धकत्वमप्येव । एकदेशकालरूपधर्मिता-
वच्छेदकावच्छेदेन तदभाववत्ताज्ञानस्य तदवच्छेदेन तद्वत्ताज्ञा-
नप्रतिबन्धकत्वान्तरकल्पनमव्याप्यवृत्तित्वज्ञानोत्तेजकतापेक्षयाव-
श्यकम्-अव्याप्यवृत्तित्वेन ज्ञातयोरपि भावाभावयोरेकावच्छे-
देन एकदाऽनिश्चयात् । न चानवच्छिन्नवृत्तिकत्वावगाहित्वेनाभाव-
ज्ञानस्य प्रतिबन्धकत्वे अयं संयोगवान् तदभाववांश्चेति समुच्चयस्या-
यं संयोगवृत्तिरिति संशयविरोधित्वप्रसङ्गः तस्य व्याप्यवृत्तित्वान-
वगाहित्वादिति वाच्यम् । समुच्चयस्य कौटिल्यसामानाधिकरण्य-
विषयकतया विरोधमाननिवर्तकैव संशयविरोधित्वात्, भवतु वा
ऽव्याप्यवृत्तित्वज्ञानाभाविशिष्टस्य व्याप्यवृत्तित्वानवगाहिनेऽपि
ज्ञानस्य प्रतिबन्धकत्वम्, तथापि वृक्षनिष्ठसंयोगाभावादौ नानिप्रसङ्गः
तद्विषयकनिश्चयत्वस्यानुमितिप्रतिबन्धकताशून्याव्याप्यवृत्तित्वज्ञा-
नकालीनज्ञानसाधारणत्वेन तदतिरिक्तवृत्तित्वादिति व्याप्यवृत्तिसा-
ध्यकस्थले पक्षनिष्ठानवच्छिन्नसाध्याभाववत्त्वमेव बाधः । तद्विषय-
त्वञ्च प्रतिबन्धकतानियतमेवेति अनवच्छिन्नसाध्याभाववत्त्ववद्देश-
कालरूपपक्षतावच्छेदकावच्छेदेन साध्याभाववत्त्वमपि तदवच्छेदेन
साध्यसाधने बाधः । एवं पक्षतावच्छेदकधर्मे अनतिरिक्तवृत्तित्वरू-
पसाध्यावच्छेदकताभानं यत्रोद्देश्यं तत्र पक्षतावच्छेदकसामाना-
धिकरण्येन साध्याभाववत्त्वम् । यत्र च तादृशधर्मसामानाधिकरण्य-
मात्रेण साध्यसिद्धिरुद्देश्या तत्र तादृशधर्मावच्छिन्नं साध्याभाववत्त्वं
बाध इति विशेषो बोध्यः । पक्षे साध्यस्य यादृशसम्बन्धोऽनुमिति-
विषयः तत्संबन्धपर्याप्तप्रतियोगितावच्छेदकसम्बन्धताकोऽभावो वि-
वक्षणीयः । यत्र च संयोगादिना साध्यानुमितिरुद्देश्या तत्र संयुक्तसंयो-
गादिसम्बन्धावच्छिन्नाभावस्याविरोधितया बाधानात्मकत्वात् पर्या-

सिनिवेशे यत्र संयुक्तसंयोगादिरूपपरम्परासम्बन्धो अनुमितिविषय-
स्तत्र शुद्धसंयोगादिसम्बन्धावच्छिन्नाभावो न बाधः पक्षविषयता-
निरूपितसंयोगादिविषयतायाः साक्षात्साध्यविषयत्वानिरूपिततया
संयोगादौ साध्यसम्बन्धताविरहात् । धर्मितावच्छेदकव्यापकता-
दिविशिष्टसंयोगादिना साक्षात्सम्बन्धेनानुमाने च तादृशाभावो बाध-
एव । उक्तरीतिरग्रप्यनुसर्तव्या । साध्यवदन्यो वेति । तद्वत्ताबुद्धौ न
दत्यन्ताभावस्येव तद्वद्भेदस्यापि धियो विरोधित्वादिति भावः । ए-
वं च वृत्त्यनियामकसम्बन्धेनानुमितिस्वीकारे तत्सम्बन्धस्य प्रतियो-
गितानवच्छेदकत्वे च तत्र साध्यवद्भेदस्यैव बाधत्वं बोध्यम् । वाक्य-
रः साध्याभावसाध्यवद्भेदयोः पृथक् पृथक् पक्षविशेषणतया दोष-
घटकता न तु मिलितयोरिति लाभाय । पक्षः-पक्षतावच्छेदकविशि-
ष्टः । पक्षावृत्तिसाध्यमिति । पक्षावृत्तित्वविशिष्टसाध्यतावच्छेदकाव-
च्छिन्नमित्यर्थः । यद्यपि पक्षः साध्यवानित्यनुमतौ पक्षे साध्यस्या-
धिकरणत्वेमेव सम्बन्धतया भासते नतु साध्ये पक्षवृत्तित्वं तथासति
पक्षे साध्यस्यैव साध्येपि पक्षस्य प्रकारतापत्तारति तादृशानु-
मितौ साध्यं पक्षावृत्तिरिति ज्ञानस्य न ग्राह्याभावज्ञानविधया
विरोधित्वम्, तथापि पक्षः साध्यवान् पक्षे साध्यमिति ज्ञान-
योः समशीलयोरैकं यत्प्रतिबध्यत्वम् अन्यस्यापि तत्प्रतिबध्य-
त्वमनुभवसिद्धमित्याशयेनैतदुक्तिः । पक्षतावच्छेदकावच्छेदेनानु-
मितौ पक्षतावच्छेदकानवच्छिन्नत्वाविशिष्टसाध्यस्यापि तुल्ययुक्त्या
बाधता बोध्या । एतच्च प्राचीनमतानुसारेण । वस्तुतस्तु तदीयतत्सं-
सर्गावगाहिबुद्धौ तत्सम्बन्धावच्छिन्नतदभावबुद्धेः प्रतिबन्धकत्वमि-
ति संसर्गविधया यद्भासते तत्संसर्गस्य विशिष्टबुद्ध्यविषयतया आधा-
राधेयभावसंसर्गबुद्धौ वा आधाराधेयभावाभावज्ञानप्रतिबन्धकताया
अप्रामाणिकतया पक्षवृत्तित्वाद्येभावघटितस्य न दोषता । अत एवा-
ग्रे यथामतमित्यभिधास्यते । एतन्मते अवृत्तित्वविशिष्टसाध्यस्य सि-
द्धिविशेषात्मकस्यापि बाधरूपता बोध्या । वक्ष्यमाणलक्षणाक्रान्तत्वा-
त् विशेषणविशेष्यभाववैपरीत्येपि प्रतिबन्धकत्वमक्षतमित्याशयेनाह
पक्षे साध्याभाव इति । आधेयतया पक्षेण पक्षवृत्तित्वेन वा विशिष्टसा-
ध्याभाव इत्यर्थः तादृशसाध्यवद्भेदोपि बोध्यः । पक्षनिष्ठसाध्याभावव-
त्त्वादिकमिति । साध्याभावाधिकरणत्वं साध्यवद्भेदाधिकरणत्वं चे-

त्यर्थः । अधिकरणतावृत्त्या पूर्वस्माद्भेदः । एतदपि प्राचीनमर्थेन । सा-
ध्यादेरित्यादिना साध्यसम्बन्धपरिग्रहः । पक्षावृत्तित्वादिकमित्या-
दिना वृत्तित्वपरिग्रहः । आदिपदाभ्यां वा साध्यतावच्छेदकस्य
पक्षनिष्ठात्यन्ताभावप्रतियोगितावच्छेदकत्वादपि परिग्रहः । एतदपि
सर्वे प्राचीनमतेन । भेदप्रतियोगित्वभेदानुयोगत्वयोः समशीलयोरेक-
तरज्ञानं यत्र विरोध्यपरज्ञानमपि तत्र तथा इत्याशयेनाह साध्यवदिति ।
साध्यवत्त्वव्यापकानुयोगिताकत्वादिविशिष्टपक्षभेदादिकमित्यर्थः ।
आदिपदाभ्यां पक्षतावच्छेदकावच्छिन्नस्य साध्यवत्सामान्यनिष्ठभे-
दप्रतियोगित्वादेः परिग्रहः । वक्ष्यमाणलक्षणे विशिष्टपक्षे विशिष्टसाध्य-
वैशिष्ट्यग्रहत्वे स्वरूपसम्बन्धरूपस्य प्रतिबध्यतावच्छेदकत्वस्यानि-
वेशात् विशिष्टपक्षसाध्यग्रहाविरोधित्वविशेषणसार्थक्यमिति सूच-
यितुमाह विशिष्ट इति । आदिपदाभ्यां विशेष्यस्य पक्षावृत्तित्वादि-
परिग्रहः । विशिष्टस्य पक्षत्वे विशेष्यतावच्छेदकावच्छेदेन साध्या-
भाववत्त्वादिकमपि बोध्यम् । मूलकृता ग्राह्याभावबुद्धेः प्रातबन्धकत्व-
मन्यत्र क्लृप्तमिति शब्दादौ तथा दर्शनात् इत्यनेनाभिहितम् , अत
एव उक्तबाधज्ञानप्रतिबन्धकत्वस्यैव तथात्वमित्याह तन्निश्चयश्चेति ।
विरोधिनिश्चयत्वेनेति विरोधीत्यत्र हेतुः । धर्मिणि ग्राह्याभावविषय-
कत्वेनेत्यर्थः । तथात्वे सति विरोधितायाः सर्वानुभवसिद्धत्वादिति
भावः । मात्र एवेति । मात्रपदं कृत्स्नार्थकम् । ग्राह्याभावनिश्चय-
स्य शाब्दबोधप्रतिबन्धकत्वे आचार्यसम्मतमाह अत एवेति । मणि-
कृता तु एकपदार्थसंसर्गे अपरपदार्थानिष्ठाभावप्रतियोगित्वप्रमावि-
षयत्वज्ञानस्य शाब्दधीविरोधित्वाशयेन तत्र तादृशप्रमाविषयत्वा-
भावरूपयोग्यताया ज्ञातोपयोगिता शब्दपरिच्छेदे स्वीकारिष्यते ।

प्रकृतपक्षेति । सत्प्रतिपक्षेऽतिव्याप्तिवारणाय प्रथमं सत्यन्तम् ।
पक्षाप्रसिद्धिसाध्याप्रसिद्धोर्वावर्णाय द्वितीयम् । उदासीनवारणाय
विशेष्यम् । यद्यपि साध्याभावविशिष्टप्रकृतपक्षादिरूपबाधे विरो-
ध्युन्नायकसाध्याभावव्याप्यविशिष्टपक्षाद्यन्यत्वं विशिष्टपक्षादिग्रह-
विरोधिपक्षतावच्छेदकाभावविशिष्टपक्षाद्यन्यत्वं चासिद्धम् , तथापि
यादृशविशिष्टनिरूपितविषयिताविरोध्यनुमितिजनकतावच्छेदकत्वे
सति विशिष्टपक्षग्रहत्वस्य विशिष्टसाध्यग्रहत्वस्य च न्यूनवृत्तिया
विशिष्टपक्षे विशिष्टसाध्यवैशिष्ट्यग्रहत्वान्यूनवृत्तिः प्रतिबध्यता त-

भिरूपितानिबन्धकतावच्छेदिका तादृशत्वमित्यत्र तात्पर्यम् । शेषं
पूर्वोपदर्शितदिशावसेयम् ।

अथात्र लक्षणे वह्निमान् हृदो वह्निमानित्यादौ बह्व्यभावविशिष्टह-
न्नादिरूपे बाधेऽव्याप्तिः तद्विषयकत्वावच्छिन्नप्रतिबन्धकतानिरूपित-
प्रतिबध्यताया विशिष्टपक्षग्रहत्वव्यापकत्वात् । न च पक्षतावच्छेदका-
दिभेदेन बाधलक्षणस्य भिन्नतया यत्र साध्यमेव पक्षतावच्छेदकं तत्र
विशिष्टपक्षग्रहाविरोधित्वस्यानिवेशनीयतया नाश्रयासिद्ध्याद्यात्मक-
बाधासद्ब्रह्म इति वाच्यम् । वह्निमान् काञ्चनमयहृदो वह्निमानि-
त्यादौ काञ्चनमयत्वाभावविशिष्टहन्नादिरूपाश्रयासिद्ध्यादावतिव्याप्ति-
वारणाय तादृशपक्षकस्थलीयबाधलक्षणेऽविरोधित्वान्तस्यावश्यं
निवेशनीयत्वात्तत्रत्याश्रयासिद्धिरूपबाधे अव्याप्तेर्द्वारत्वादिति चे-
न्न । आश्रयासिद्ध्यात्मकस्य तस्यालक्ष्यत्वाल्लक्ष्यत्वं तु उद्देश्यताव-
च्छेदकताविधेयतावच्छेदकतातिरिक्ताविशिष्टपक्ष विशिष्टसाध्य-
वैशिष्ट्यबाधीयविषयतान्तःपातिप्रकारतावच्छिन्नप्रतिबध्यतानिरू-
पितप्रतिबन्धकतावच्छेदकविषयिताकत्वस्याविरोधित्वान्तसहितवि-
रोधित्वान्तेन विवक्षणात् । काञ्चनमयहृदो वह्निमानित्यादावाश्र-
यासिद्ध्यादिज्ञानस्य प्रतिबध्यतावच्छेदिका न उद्देश्यतावच्छेदकता-
भिन्ना विशिष्टपक्षविशिष्टसाध्यवैशिष्ट्यबाधीयावषयतान्तःपातिनी
प्रकारता इति तद्व्युदासः । उक्तपक्षाप्रासिद्धिरूपबाधबुद्धेश्च तादृशप्र-
कारताभिन्ना या विधेयमुद्रया या उक्तविशिष्टवैशिष्ट्यावषयतान्तःपा-
तिनी(साध्य)प्रकारता तस्या अपि हृदत्वावाच्छिन्नविशेष्यतानिरूपित-
बह्व्यादिप्रकारतात्वेन प्रतिबध्यतावच्छेदकत्वात् तादृशबाधासद्ब्रह्मः ।
प्रकारताया उक्तविशिष्टवैशिष्ट्यविषयताशालिज्ञानवृत्तित्वमुपश्य
तादृशविषयतान्तःपातिव्यतिवेशाच्च काञ्चनमयहृदो वह्निमान् ह-
दश्च काञ्चनमय इत्येतादृशज्ञानीय या विधेयमुद्रया प्रकारता तस्या
हृदत्वावच्छिन्नविशेष्यतानिरूपितकाञ्चनमयत्वादप्रकारतात्वेनाश्रया-
सिद्धिज्ञानप्रतिबध्यतावच्छेदकत्वंपि नातिप्रसङ्गः ।

ननु तथापि पर्वतो वह्निव्याप्याभावबह्व्यभावोभयवानित्यादौ
वह्निव्याप्यवत्पर्वतादिरूपबाधेऽव्याप्तिः तस्य वह्निमत्पर्वतरूप-
विरोध्युन्नायकत्वादिति चेन्न । विरोधितान्तघटकप्रतिबन्धकताव-
च्छेदकविषयतायां विरोध्युन्नायकतानवच्छेदकत्वमनिवेश्य तादृ-

शप्रतिबन्धकतायां स्वनिरूपितप्रतिबन्धनावच्छेदकविषयत्वावच्छिन्नप्रतिबन्धनानिरूपितप्रतिबन्धकतावच्छेदकविषयत्वावच्छिन्नानुमितिनिष्ठजन्यनानिरूपितजनकतावच्छेदकविषयत्वावच्छिन्नत्वस्य प्रतिबन्धकतायां निवेशनीयत्वात् । प्रकृते च वह्निय्याप्याभाववत्ताज्ञानत्वावच्छिन्नप्रतिबन्धनानिरूपितप्रतिबन्धकतामादायां कबाधे लक्षणसमन्वयसम्भवात् । तथाहि-तादृशप्रतिबन्धकतानिरूपितप्रतिबन्धतावच्छेदकं न वक्ष्यभाववत्पर्वतज्ञानत्वं, किन्तु वह्निय्याप्याभाववत्पर्वतज्ञानत्वमेवानस्तादृशप्रतिबन्धकताया वक्ष्यभाववत्पर्वतज्ञानविरोधिवह्निमत्पर्वतोन्नायकतावच्छेदकवह्निय्याप्यवत्पर्वतविषयितावच्छिन्नत्वेऽपि वह्निय्याप्याभाववत्पर्वतज्ञानविरोधिवह्निय्याप्यवत्पर्वतोन्नायकतावच्छेदकवह्निय्याप्यवत्पर्वतविषयतावच्छिन्नत्वस्याक्षतत्वादिति । तथाच उद्दिश्यतावच्छेदकताविधेयतावच्छेदकतातिरिक्तविशिष्टपक्षविशिष्टसाध्याविशिष्टविशिष्ट्यबोधीयविषयन्तातःपातिप्रकारत्वावच्छिन्नप्रतिबन्धनानिरूपिता सती स्वनिरूपितप्रतिबन्धतावच्छेदकविषयित्वावच्छिन्नप्रतिबन्धनानिरूपितप्रतिबन्धकतावच्छेदकीभूतविषयित्वावच्छिन्नानुमितिनिष्ठजन्यनानिरूपितजनकतावच्छेदकीभूतविषयित्वानवच्छिन्नप्रतिबन्धनानिरूपितप्रतिबन्धकतावच्छेदकविषयिताकत्वमिति निश्चयः ।

ननु पक्षादौ साध्यासमानाधिकरणधर्मवत्त्वादिविज्ञानस्यानुमितिविरोधितया साध्याभावाभावत्वेन साध्यानवगाहिनस्तस्य साध्याभावव्याप्यनवगाहित्वेन साध्याभावाननुमापकतया च तद्विषयेऽतिव्याप्तिरित्याशङ्क्यामिष्टापस्या परिहरति पक्षादिति । मूलोक्तसिद्धान्तं दूषयति साध्याभाववदिति । पक्षादविति । पक्षतावच्छेदकावच्छिन्ने इत्यर्थः । अनवगाहित्व इति । तत्र तमनवगाह्यापि भ्रमभिन्नत्वस्य तद्वति तत्प्रकारकत्वस्य चावगाहनसम्भवादिति भावः । ननु साध्याभाववति पक्षे साध्याभावप्रकारकमिदं ज्ञानमित्याकारकविरोधिविषयकप्रमात्वज्ञानस्य प्रतिबन्धकताया निर्विवादतया तद्विषयस्य साध्याभाववत्पक्षघटिनप्रमात्वस्य हेत्वाभासता निष्प्रत्यूहैव इत्यत आह 'अवगाहित्वे त्विति । तद्विषयत्वेनैवेति । पक्षतावच्छेदकादिविशिष्टसाध्याभावाद्यवगाहित्वेनैवेत्यर्थः । एवकारेण प्रतिबन्धकतावच्छेदकं प्रमात्वघटकेतरांशविषयतानिबन्ध-

व्यवच्छेदः तन्निवेशे गौरवात् तद्विषयकज्ञानस्यापि प्रतिबन्धकता-
प्रयोजकविरोधिविषयताश्रयत्वेन प्रतिबन्धकतया तदसङ्गहाच्चेति
भावः । साध्याभाववत्पक्षघटितप्रमात्वविषयकत्वे अनुमातप्रति-
बन्धकतानतिरिक्तवृत्तित्वसत्त्वेपि मेयत्वविशिष्टव्यभिचारादेरिव ता-
दृशविशिष्टान्तरघटितत्वेन न दोषतासम्भव इति बाध्यम् ।

ननु विरोध्यावश्यस्यापि धर्मिणि ग्राह्याभावप्रमात्वविषयकज्ञान-
स्य शब्दादौ प्रतिबन्धकतादर्शनादनुमितावपि तत्प्रतिबन्धकत्व-
मव्याहृतमेव, तदुक्तं मूलकृता-शब्दादौ तथा दर्शनादित्यत आह
प्रमात्वनिश्चयस्येति । प्रतिबन्धकत्वाकल्पनादिति । शब्दबोधादान्पि
तत्प्रतिबन्धकत्वानुभवस्य तुल्यन्यायेनासिद्धत्वादिति भावः । ननु
साध्याभावज्ञानसत्त्वेपि तत्राप्रामाण्यग्रहं ऽनुमित्युत्पत्तेरनुमितौ सा-
ध्याभावज्ञानं न प्रतिबन्धकमपि तु तत्प्रमात्वग्रह एव इत्यत आह
सर्वत्रेति । भ्रमत्वाग्रहः-संशयसाधारणभ्रमत्वज्ञानत्वावच्छिन्नाभावः
प्रयोजक इत्यन्वयः । प्रयोजकत्वं चावच्छेदकत्वम् । अत्र हेतुतोपादानं
दृष्टान्तत्वेन । तत्र ज्ञानसामान्यमनुपादाय निश्चयरूपविशेषोपादा-
नव्यवच्छेदं स्पष्टयति संशयसाधारणेति । ननु साध्याभावनिश्चयस्य
तद्वैयर्थिकभ्रमत्वग्रहाभावविशिष्टस्य प्रतिबन्धकत्वापेक्षया साध्याभा-
वज्ञानप्रमात्वग्रहस्यैव प्रतिबन्धकत्वमुचितम् इत्याशङ्कां निरा-
कर्तुं प्रतिबन्दिमाह अन्यथेति । प्रयोजकीभवेदिति । यथायोगं
कार्यजनने कार्यप्रतिबन्धे वेति पूरणीयम्, तथाच यथा-
ऽऽकांक्षाज्ञानाद्यसत्त्वे तत्प्रमात्वग्रहेपि न शब्दबोधोत्पत्त्यादिरिति भ-
गुहीताप्रामाण्यकस्यैवाकांक्षादिज्ञानस्य कारणत्वादिकं तथा साध्या-
भावनिश्चयसत्त्वे तत्प्रमात्वग्रहेपि न साध्यज्ञानप्रतिबन्ध इत्यप्रामाण्य-
ग्रहाभावविशिष्टस्य साध्याभावनिश्चयस्यैव तज्ज्ञानप्रतिबन्धकत्व-
मिति भावः । ननु शङ्कादौ श्वैत्यभवादिभ्रमे ऽप्रमात्वज्ञानं विनापि श्वै-
त्याद्यनुमितेरुदयाच्च साध्याभावज्ञानस्य साध्यग्रहप्रतिबन्धकतेत्यत
आह शङ्कादाविति । विना तदप्रामाण्यग्रहमिति । फलानुरोधेन तत्र
भ्रमत्वग्रहस्यैव कल्पनादिति भावः । प्रमात्वेनाज्ञायमानापि अ-
प्रमात्वेनागृह्यमाणा ग्राह्याभावयोः शब्दबोधादिप्रतिबन्धकेति
मधतामप्यनुमतं विशेषदर्शनत्वेन लिङ्गरामर्शस्यैव साध्या-
भावज्ञानपरिभावकताया भवदभिमतत्वात्, तथा च शब्दबोधा-

तत्प्रतिबन्धकताधौव्ये अनुमितिसाधारणानुगतधर्मस्यैव तत्प्रतिबध्यतावच्छेदकत्वात्, तत्र तत्र विपरीतज्ञाने भ्रमत्वज्ञानकल्पनया अनुमित्युपपादनमेवोचितम्, अन्यथा शाब्दादिसाधारणविपरीतज्ञानप्रातबध्यतावच्छेदकगर्मे अनुमित्यन्यत्वस्य निवेदनीयतया अनुमितौ साध्याभावज्ञानप्रमात्वबुद्धेः प्रतिबन्धकत्वान्तरस्य कल्पनीयतया च नौरवात्, अनुमित्यन्यत्वस्य विपरीतज्ञानप्रतिबध्यतावच्छेदकत्वे आभ्यासिज्यादिज्ञानकालेऽनुमित्यापत्तेश्च, पक्षतावच्छेदकादिव्याप्यवत्ताज्ञानस्य अनुमित्यजनकतया तद्विपरीतज्ञानदशायां तच्छाब्दबुद्ध्यादेरिव तद्वच्छिन्नपक्षादिविषयकानुमितेर्भवतोप्यन्निष्ठत्वादित्याह न हीति ॥

(दी०) अथ लाघवेन संशयसाधारणं संसृष्टत्वज्ञानमेव शाब्दानुमित्योः कारणम्, आस्ताञ्च तस्यैव विरोधितया प्रकरणसमो बाधश्च हेत्वाभासोऽसिद्धिरिव परामर्शस्य, विधीयताञ्चाप्रासिद्धसाध्यकमनुमानमिति चेन्न ।

संशयासत्त्वसमये परामर्शोत्पादे सिद्धिसिषाधयिषे विना अनुमित्यनुत्पादप्रसङ्गात्, सति विशेषदर्शने संशयायोगादिति ।

एतेन लाघवात् प्रमात्वेन निर्णीयमानं बाधज्ञानं विरोधीति परास्तम् ।

विपरीतमेव लाघवे, स्फुटतरञ्च तज्ज्ञावसाध्ये । तत्र हि गोत्वाद्यप्रकारकं गोत्वाभावादिप्रकारकं ज्ञानं बाधनिश्चयः । तथाच गोत्वादिमद्विशेष्यकगोत्वाद्यभावप्रकारकत्वज्ञानाभावो भ्रमत्वग्रहविरहः । बाधग्रहश्च पक्षे गोत्वाद्यप्रकारकं ज्ञानं, तस्य च गोत्वादिमद्विशेष्यकगोत्वाद्यभावप्रकारकत्वाद्यप्रकारकं गोत्वाभाववद्विशेष्यकगोत्वाद्यभावप्रकारकत्वप्रकारकज्ञानं प्रमात्वनिश्चय इति । उक्तप्रायश्च तत्तत्कार्यं प्रति प्रतिबन्धकानां कारणानाञ्च प्रमात्वेन निर्णीयमानतया तथात्वापात्तिरिति । न च सति विशेषदर्शने विपरीतनिश्चयोऽकिञ्चित्करः तत्सत्त्वेऽपि विशेषदर्शनेन प्र-

त्यक्षोत्प्रेक्षादिति वाच्यम् । विशेषदर्शनेन तन्नाशानन्तरमेव प्रत्यक्षोदयात्, परैरपि क्वचित् प्रत्यक्षविशेष एव विपरीतनिश्चयविशेषस्यैव तथात्वोपगमाच्च । नहि शाब्दादिबोधेऽपि विशेषादर्शनविशिष्टत्वेन स विरोधी, गौरवात् मानाभावाच्च । न वा चाक्षुषादिप्रत्यक्षे मानसादिविपरीतनिश्चयो विरोधी । उपयुज्यते च क्वचिद्विशेषदर्शनमप्रामाण्यग्राहकत्वेन बाधबुद्धेः । नचैवं बाधावतारदशायां पक्षे हेतोरग्रहेऽज्ञानलक्षणासिद्धिः, ग्रहे च व्यभिचारधीरेवेति वाच्यम् । बाधग्रहपरामर्शयोर्भेदात्, अभेदेऽपि पक्षः साध्यव्याप्यहेतुमानसाध्याभाववांश्च इति ग्रहस्य परस्परीपरागानवगाहिनो व्यभिचाराविषयत्वात् । एकत्र व्यभिचाराव्यभिचारस्योरेकनिश्चयागोचरत्वात्, पूर्णे च करणे साक्षादनुमित्याविरोधिनो व्यभिचारज्ञानादेरकिञ्चित्करत्वात् । उक्तश्च साध्यादेः पक्षाद्यवृत्तित्वादिकमपि बाधः । न च तद्ग्रहेऽपि व्यभिचारबुद्धिरावश्यकी ।

(गा०) अथ शाब्दबोधे विपरीतनिश्चयाभावो न हेतुः योग्यताज्ञानहेतुतयैवोपपत्तेः, एवं च अनुभिन्तावपि न तस्य हेतुता शाब्दानुमितिसाधारणपरोक्षानुभवत्वस्य जातिविशेषस्य वा विशेष्ये विशेषणवत्स्वरूपयोग्यताज्ञानजन्यतावच्छेदकत्वोपगमात्तादृशकारणविरहेणैवावाचितार्थानुमित्यनुदयादिति बाधस्य साक्षादनुमितिविरोधितया हेत्वाभासताभिधानमसङ्गतमिति शङ्कते अथेति । लाघवेनेति । तदभावग्रहाभावत्वापेक्षया तद्वत्ताज्ञानत्वरूपजनकतावच्छेदकलाघवेन तद्वद्भेदतदभावव्याप्यादिनिश्चयाभावानामपि हेतुत्वाकल्पनलाघवेन चेत्यर्थः । वाक्यार्थस्य पक्षे साध्यस्य च निश्चयः शाब्दानुमित्योः पूर्वं नियमतो न सम्भवतीत्यत उक्तं संशयसाधारणमित् । एवकारेण विपरीतनिश्चयाभावस्य व्यवच्छेदः । प्रत्यक्षस्थले अलौकिकप्रत्यक्षत्वमेव बाधादिधीप्रतिबध्यतावच्छेदकमिति भावः । न च प्रत्यक्षस्थले अलौकिकज्ञानत्वस्य विपरीतज्ञानप्रतिबध्यतावच्छेदकतयैवोपपत्तेः संसृष्टत्वज्ञानहेतुत्वान्तरकल्पनायामेव गौरवमिति वाच्यम् । इच्छायाऽउत्तेजकत्वं प्रत्यक्षस्थले न तु परोक्षस्थले इति पृ-

यक् प्रतिबन्धकताया भवतोप्यावश्यकत्वात्, बाधाभावस्य शाब्दबो-
धादिहेतुतामते शाब्दादिसामान्याः प्रत्यक्षादिप्रतिबन्धकतायां यो-
ग्यताज्ञानापेक्षया गुरोर्बाधाभावस्य तदभावव्याप्यवत्ताज्ञानाद्यभा-
वस्य च निवेशनीयतया गौरवाच्च । न च शाब्दबोधादौ बाधादिधि-
षोऽप्रतिबन्धकत्वे तद्वत्तासंशयस्य द्वितीयक्षणे स्मरणादिरूपतद-
भावनिश्रये तदनन्तरं शाब्दबाधापत्तिरिति वाच्यम् । यत्र विषये
संशयद्वितीयक्षणे कथंचिद्विपरीतनिश्चयः शाब्दादिज्ञानकारणान्त-
रसमवधानं च तत्रापत्तिवारणाय बाधादिनिश्चयप्रतिबन्धकताया
आवश्यकत्वेऽपि विषयविशेषे लाघवेन योग्यताज्ञानहेतुताया नि-
ष्प्रयुहता इत्याशयात् । नन्वेवं बाधप्रकरणसमयोर्हेत्वाभासता न
स्यादित्यत आह आस्तां चेति । तस्यैव-कारणीभूतस्य संसृष्टत्व-
ज्ञानस्यैव, असिद्धिरिव, स्वरूपासिद्धिरिव, परामर्शस्य-अनुमितिजन-
कस्य, विरोधितया हेत्वाभास इत्यनुपपन्नान्वयः ।

नन्वेवं अप्रसिद्धसाध्यकानुमितिर्विलीयत कोट्यप्रसिद्धा साध्य-
संशयासम्भवादित्यत्रेष्टापत्तिमाह विलीयतां चेति । तादृशानुमितेरे-
कदेशिनामेवानुमतत्वादिति भावः ।

अथ पक्षसाध्ययोः संसर्गज्ञानस्यानुमितिहेतुत्वेऽपि अप्रसिद्धसा-
ध्यविशेष्यकानुमितौ न तस्य हेतुत्वमुपेयम्, न वा बा-
धज्ञानस्य साक्षादनुमितिप्रतिबन्धकत्वं साध्यविशेष्यकानुमितौ
साध्यसिद्धेः प्रतिबन्धकतयैव पक्षे बाधग्रहदशायां तादृशा-
नुमित्यापत्तेरनवकाशात् इति कथमप्रसिद्धसाध्यकानुमानानुप-
पत्तिरिति चेन्न ।

अभावसाध्यकस्थल एव साध्यप्रसिद्धिर्नपेक्षानुमित्युत्प-
त्त्या तत्र प्रतियोगिमत्ताज्ञानरूपबाधग्रहस्य साध्यप्रसिद्धिं विनापि
सम्भवात् साध्यप्रसिद्धिप्रतिबन्धकतया तादृशबाधग्रहकालेऽनुमि-
त्यापत्तेर्वारयितुमशक्यत्वात् तादृशानुमितिस्वीकारेऽनुमितौ बाध-
ज्ञानस्य साक्षात्प्रतिबन्धकत्वस्यावश्यकत्वात् । एवमत्र पृथिवीत-
रभेद इत्यादि शाब्दबोधे पृथिवीतरभेदपक्षकधर्मिसाध्यकानुमितौ
च साक्षाद्बाधज्ञानस्य प्रतिबन्धकत्वमकल्पयित्वा बाधज्ञानकाले
तादृशशाब्दबाधतादृशानुमित्योर्वारणाय धर्मिणि पृथिवीतरभेद-
संसर्गज्ञानस्य तदुभयसंसर्गावगाहिपरोक्षज्ञानकारणताया आवश्यक-

कत्वादिनेहभेदादिरूपाप्रसिद्धसाध्यकानुमितेरुपगमासम्भवः ।

अथ पृथिव्यां पृथिवीतरभेद इति साध्यविशेष्यकानुमितौ संसर्ग-
ज्ञानस्य हेतुत्वासम्भवेऽपि न बाधज्ञानस्य पृथिवीतरप्रकारकज्ञान-
रूपस्य साक्षात्प्रतिबन्धकत्वाप्रसक्तिः पृथिवीत्वावच्छिन्ने तादात्म्य-
सम्बन्धेन पृथिवीतरप्रकारकज्ञानस्यानाहार्यस्याप्रसिद्धेरिति तादृ-
शसाध्यविशेष्यकानुमितिरव्याहृतैव । न च शुद्धभेदत्वावच्छि-
न्नेऽनाहार्यपृथिव्याद्यवृत्तित्वज्ञानरूपबाधज्ञानसम्भवासिद्धानीं पृथि-
व्यामितरभेद इत्यनुमित्यादिवारणाय पृथिवीतरभेदसंसर्गज्ञानस्य
तादृशपरोक्षज्ञानहेतुत्वमावश्यकम्, अन्यथा तादृशबाधादिबुद्धेरनु-
मित्यादौ साक्षात्प्रतिबन्धकत्वकल्पनेन गौरवप्रसङ्गात्, तथा च
कथं तादृशसाध्यविशेष्यकानुमितिरिति वाच्यम् । तादृशबाधादि-
प्रतदृशायामुपदर्शितानुमित्यादिवारणाय भेदत्वावच्छिन्ने पृथिवी-
संसर्गज्ञानत्वेनैव तादृशपरोक्षज्ञानहेतुत्वोपगमात् पृथिवीतरभेद-
त्वरूपसाध्यतावच्छेदकावच्छिन्नाप्रसिद्धिदशायामपि केवलभेदत्व-
रूपेण पृथिवीसंसर्गज्ञानात् तादृशानुमितेः सम्भवात् । न चैतन्मते
साध्यसंशयादनुमितेरुपगन्तव्यतया संशयस्यैव पक्षतात्वेनानुमितिहे-
तुत्वमिति साध्याप्रसिद्धिदशायां पक्षताविषहेण नानुमितिः सम्भव
इति वाच्यम् । संशयं विनापि स्मृदयनिश्चयकाले सिषाधयिषाब-
लेनानुमित्युपपत्तेः सिषाधयिषाविरहविशिष्टसिद्धिभावस्य पक्षतात्व-
स्योपेयत्वात् । साध्यविशेष्यकानुमितौ साध्यप्रसिद्धेः प्रतिबन्धक-
तयैव साध्यसिद्धिदशायामनुमितिवाच्यसम्भवात् तादृशानुमितौ
संशयादिरूपपक्षताहेतुत्वस्य निर्युक्तिकत्वाच्चेति चेत् । न । यत्र प्र-
तिबन्धकबाधादिबुद्धेरसम्भवस्तत्र साध्यविशेष्यकानुमितौ संसृष्ट-
प्रज्ञानहेतुताया निर्युक्तिकत्वेनास्वीकारेऽपि पृथिव्यां जलभेदः इदं
धूमाभाव इत्यादि ज्ञाने संसृष्टत्वज्ञानहेतुताया अवर्जनीयतया तादृ-
शाऽनुमितेरसम्भवेन तदभिप्रायेणैव विलीयतां चेत्यादिग्रन्थसङ्गतेः ।
न च पृथिव्यां जलभेद इत्याद्यनुमितेः प्रामाणिकत्वे पृथिव्यां जलभेद
इत्यादिशाब्दबुद्धौ संसृष्टत्वरूपयोग्यताज्ञानस्य हेतुत्वे शाब्दत्वमेव
अन्यतावच्छेदकं वाच्यं तादृशानुमितौ चागत्या बाधबुद्धेरपि सा-
क्षात्प्रतिबन्धकत्वमुपेयं विषयभेदेन कार्यकारणभावभेदस्यावश्य-
कत्वादिति कथं तादृशानुमितिविलय इति वाच्यम् । साध्यविशे-

व्यकानुमितेः सिद्धान्तिभिरनभ्युपगमात् तदनुरोधेनानुमितिविशेषे संसृष्टत्वज्ञानहेतुनामभ्युपगम्य बाधादिवुद्धेः साक्षात्प्रतिबन्धकता-कल्पनमयुक्तमित्याशयेन तादृशानुमितिविलपस्यापगन्तव्यत्वात् । न च साध्यविशेष्यकानुमितेः सिद्धान्तिभिरनभ्युपगमे पृथिव्यां जला-दिभेदसाध्यकानुमानस्य पक्षैकदेशे साध्यप्रसिद्ध्या सम्भवेऽपि एक-व्यक्तिपक्षक—इतरभेदानुमानस्यागतिरिति साध्यविशेष्यकानुमि-तिस्वीकार आवश्यक इति कथं तदनभ्युपगम इति वाच्यम् । तादृ-शानुमित्यनभ्युपगमेऽपि साध्यविषयकव्यतिरेकव्याप्यवगाहिपरा-मर्शद्विशेषदर्शनरूपात्तादृशलौकिकप्रत्यक्षस्यैव प्रथमं स्वीका-रणीयतया तदात्मकविशेषणतावच्छेदकप्रकारकज्ञानात्तदनन्तरक्षणे साध्यविशेषणकानुमितिसम्भवेन सामञ्जस्यात् विशिष्टसाध्या-प्रसिद्धावपि अभावत्वादिसामान्यलक्षणया तेन रूपेण साध्यज्ञानस्य पूर्वं सम्भवेन साध्योपनायकज्ञाननिर्वाहात् प्रथमं साध्यविशेषण-कालौकिकप्रत्यक्षसम्भवात् ।

इदं तु बोध्यम् । उक्तीत्या साध्यविशेष्यकानुमित्यनभ्युपगमेऽपि निर्वाहे तादृशानुमितिसामान्यन्तरैकल्पनेन लाघवानुरोधेनैव तदन-भ्युपगमः समुचितः किंत्वत्र संसृष्टत्वज्ञानहेतुत्वोपरोधः । न च साध्यविशेष्यकानुमित्यनभ्युपगमेऽपि “तदुत्तरक लीनसाध्यविशेषण-कानुमित्यनुरोधेन क्लृप्तहेतुताकाद्यतिरेकपरामर्शादेव तन्निर्वाहे परा-मर्शकारणताधिक्यविरहाच्च गौरवमिति वाच्यम् । तदभ्युपगमे तत्र साध्यप्रसिद्धेः प्रतिबन्धकताकल्पनाधिक्येन गौरवात् । अत एव (१) भेदादिधर्मिकेतरादिरूपप्रतियोगिसंशयात्मकपक्षधर्मिकसाध्यसंसर्ग-सन्देहात् संसृष्टत्वज्ञानहेतुतामतेऽपि साध्यविशेष्यकानुमितिनिर्वाहः । विशेषणतावच्छेदकप्रकारकनिश्चयविरहेण साध्यतावच्छेदकविशि-ष्टवैशिष्ट्यप्रकारकानुमित्यसम्भवादिति ।

एतेन संसृष्टत्वज्ञानस्यानुमितिहेतुत्वे महानसीयेतरवह्न्यभाव-वान् पर्वत इत्यतादृशेतरबाधादधीबलाच्छुद्धवह्नित्वादना व्याप-कताग्रहान्महानसीयवह्निमान् पर्वत इत्याकारकाया विशेष्ये विशे-षणमिति रीत्या जायमानाया अनुमितेरनुपपत्तिस्तत्र महानसी-यत्वविशिष्टवह्न्यादेः प्रागप्रसिद्ध्या तत्संसर्गज्ञानासम्भवात् । न

च वहेः महानसीयत्वस्य पर्वते च वहेः संशयात्मकसंसर्ग-
ज्ञानात्तादृशानुमितिर्भवत्यतीति वाच्यम् । तथासति विशिष्टविशे-
षणकानुमितौ विशिष्टसंसर्गज्ञानहेतुत्वे महानसीयवह्निर्नास्तीति बा-
धग्रहदशायां विशिष्टवह्न्यादिविशेषणकानुमितिधारणाय बाधग्रह-
स्य साक्षात्प्रतिबन्धकतास्वीकारापत्तिरिति परास्तम् । यथा महान-
सीयवह्निमान् पर्वत इति वाक्यात् विशेष्ये विशेषणमिति रीत्या जाय-
मानः शाब्दबोधो अवान्तरवाक्यार्थभूतमहानसीयत्वविशेषित-
वह्न्यादिबोधं विनापि वह्न्यंशे महानसीयत्वसंशयात्मकात्पर्वते महा-
नसीयत्वविशेष्यतापन्नवह्निकोटिकसंशयरूपयोग्यताज्ञानान्निर्वहति । त-
था तादृशसंशयादेर्वाक्यस्थले महानसीयवह्निमान् पर्वत इत्यनुमित-
निर्वाहात् महानसीयत्वाविशिष्टवह्निनिर्णयं विना प्रतियोगितावच्छेद-
कविशिष्टप्रतियोगिनिश्चयरूपकारणाभावान्महानसीयवह्न्यभावभा-
नासम्भवेन नोक्तसंशयसम्भव इति चेत् । शाब्दस्थले ऽप्येयोऽनुयोगः
तुल्यः स्यात् ।

संशयेति । साध्यसंशयद्वितीयक्षणे यत्र परामर्शोत्पादस्तत्र द्वि-
तीयक्षणे विनश्यदवस्थात् संशयीत् अनुमितेरेतन्मतेपि निर्वाहात् ।

संशयसत्त्वसमय इति । सिद्ध्यात्मकपरामर्शद्वितीयक्षणे यत्रानु-
मित्वा तत्र सिद्ध्यात्मकसंसृष्टैवनिश्चयादनुमितेरेतन्मतेऽपि च नि-
र्वाहात् । सिद्धिसिषाधायिषे विनेति । सिद्धिरूपसंसृष्टत्वज्ञानं सिषाध-
यिषाधिरहसहकृतं प्रतिबन्धकमिति तदपगमनिर्वाहकसिषाधयिषो-
पादानम् । परामर्शानन्तरोत्पन्नसंशयादेव तत्रैतन्मते अनुमितिर्भवि-
ष्यतीति शंकां निराकरोति सतीति ।

ननु भ्रमत्वाग्रहविशिष्टबाधनिश्चयत्वेन प्रतिबन्धकत्वापेक्षया प्र-
मात्वनिश्चयविशिष्टबाधज्ञानत्वेन प्रतिबन्धकत्वमेव युक्तं तदभाव-
वति तत्प्रकारकत्वरूपभ्रमत्वापेक्षया तद्वति तत्प्रकारकत्वरूपप्र-
मात्वग्रहस्यैव लघुत्वात्, मन्मते प्रमात्वज्ञाने निश्चयत्वस्यैव भवन्म-
ते बाधज्ञाने निश्चयत्वस्य निवेशनीयतया साम्यात् अभावांशे प्रमा-
त्वेन निश्चयमानो बाधसंशयोपि बाधनिश्चयकार्यकारी । एवं च
बाधग्रहासत्त्वे तत्प्रमात्वनिश्चयसत्त्वेऽनुभूयमानानुमितिरप्युपपद्यते,
बाधधीप्रमात्वस्य हेत्वाभासतापि विशेष्यविशेषणभावे विनिगमना-
विरहेण प्रमात्वनिश्चयस्यापि प्रतिबन्धकत्वात् । यदि बाधनिश्चया-

विशिष्टतत्प्रमात्वग्रहेऽनुमित्यप्रतिबन्धके तत्प्रमात्वविषयकत्वसत्त्वे-
नातिप्रसक्ततया तस्य न दोषता, तदा पक्षनिष्ठसाध्याभावादिविष-
यकत्वस्यापि अप्रामाण्यज्ञानास्कन्दिदज्ञानसाधारण्येन तत्प्रतिबन्धक-
ताप्रतिप्रसक्ततया तस्यापि दोषत्वासम्भवः । तत्सम्भवस्तु प्रमित-
साध्याभाववत्पक्षादेरेवेति शंकां निराकरोति एतेनेत्यादिना । ए-
तेन—अज्ञायमानेपि बाधग्रहे शाब्दमानसादिज्ञानानुत्पादानुभवेन ।

उक्तलाघवमपि नास्तीत्याह विपरीतमेवेति । तदभावनिश्चय-
त्वघटकतदप्रकारकत्वापेक्षया प्रमात्वनिश्चयत्वघटकस्य तद्वति तत्प्र-
कारकत्वाभावाप्रकारकत्वस्यातिगुरुतया भ्रमत्वज्ञानाभावस्यावच्छेद-
कतामतेऽभावद्वयनिवेशाधिक्यस्याकिञ्चित्करत्वादिति भावः ।
भावसाध्यकस्थले बाधग्रहभ्रमत्वघटकसाध्याभावाभावस्य साध्या-
त्मकस्य तादृश्येणैव निवेशात् तादृशभ्रमत्वस्य साध्याभाववति सा-
ध्याभावप्रकारत्वरूपप्रमात्वापेक्षया लघुत्वेनातिस्फुटं लाघवमित्याह
स्फुटतरं चेति । गोत्वाद्यप्रकारकमिति । एतेन वक्ष्यमाणप्रमात्वज्ञा-
नीयनिश्चयत्वापेक्षया बाधग्रहनिश्चयत्वस्य विशेषोऽपि दर्शितः । न च
प्रमेयत्वादिना गोत्वप्रकारकानिश्चयसंग्रहाय गोत्वत्वावच्छिन्नाप्रकार-
कत्वं निवेद्यं तथाच सत्यं गोत्वाभाववान् गोत्वाभावाभाववान् वेति
संशयस्य धर्मिणि गोत्वाभावाभावत्वेनैव गोत्वप्रकारकस्याव्यावृत्ति-
रिति वाच्यम् । तादृशसंशये धर्मिणि गोत्वत्वेन गोत्वस्य नियमतो-
न्नोपगमात्—तेन रूपेण तद्वत्त्वमाने बाधकाभावात् । गोत्वा-
दिमद्विशेष्यकगोत्वाद्यभावप्रकारकत्वाद्यप्रकारकेति । आदिपदा-
द्गोत्वाद्यभाववद्विशेष्यकगोत्वाद्यभावप्रकारकत्वरूपप्रमात्वाभावपरिग्र-
हः । भ्रमत्वाप्रकारकत्वाभिधानं तु भावद्वयकोटिकसंशयाभ्युपगन्तु-
मतावलम्बेन । ननु भावरूपसाध्याभावज्ञानस्य प्रतिबन्धकतायां त-
दभाववति तत्प्रकारकत्वरूपभ्रमत्व—तद्वति तत्प्रकारकत्वरूपप्रमात्वा-
भावयोः समशरीरतया विनिगमनाविरहेण द्वयोरेव ग्रहौ निवेशनी-
यौ तदपेक्षया च भ्रमत्वाभावरूपप्रामाण्यतो लघुशरीरतद्वति तत्प्रका-
रकत्वरूपप्रमात्वग्रहस्यावच्छेदकत्वं लाघवम्, भावद्वयकोटिकसंशयां-
नभ्युपगमात्, निश्चयत्वशरीरे प्रमात्वाभावाप्रकारकत्वमेव निवेश्यते
न तु प्रमात्वाप्रकारकत्वमिति न तदुभयनिवेशनिबन्धनगौरवमिति
शंकायां प्रतिबन्दीमाह उक्तप्रायं चेति । उक्तप्रायं—उक्तकल्पम्, पूर्वमा-

कांक्षाज्ञानहेतुप्रतिहेतुपरामर्शधर्मिकप्रमात्वनिश्चयस्य कारणत्वप्रति-
 बन्धकत्वं आपादितं न तु प्रमात्वविशिष्टानिश्चयानां तेषामिति प्रायः
 पदम् । प्रतिबन्धकानां-प्रतिहेतुपरामर्शादीनां, कारणानामाकांक्षाज्ञा-
 नपरामर्शादीनाम् । तथात्वापत्तिरिति यथायोगं प्रतिबन्धकत्वस्य का-
 रणत्वस्य चापत्तिरित्यर्थः । तुल्ययुक्त्या प्रामाण्यनिश्चयेऽपि निश्चितप्रा-
 माण्यकत्वस्य तत्रापि च तथात्वापेक्षया अनवच्छिन्नप्रामाण्यग्रह-
 बाधयोः कार्यग्रहप्रतिबन्धादावपेक्षिततया स एव न स्यात्, प्रति-
 बन्धकादिविशेषणपरम्परानवस्था चेति तत्र तत्र प्रामाण्यनिश्चयो
 यदि नापेक्ष्यते तदा तुल्यं प्रकृतेऽपीति भावः । अगृहीताप्रामाण्यकत्वेन
 प्रतिबन्धकतामतेऽपि तद्व्यवहिकाप्रामाण्यग्रहे अनिश्चिताप्रामाण्यकत्वं
 विशेषणं तत्र चागृहीताप्रामाण्यकत्वं विशेषणम् इत्येवंक्रमेण विशेष-
 णपरम्परया अनवच्छिन्नतिरिति तु नाशंकनीयम्, प्रतिबन्धकीभूतनि-
 श्चयविशेषणागृहीताप्रामाण्यकत्वव्यवहिकाप्रामाण्यग्रहेऽनिश्चिताप्रामा-
 ण्यकत्वानिवेशात् । तत्राप्रामाण्यनिश्चयदशायां कार्यव्यवहाराय तदप्रा-
 माण्यं निश्चयविशिष्टविपरीतनिश्चयादीनामगृहीताप्रामाण्यकत्वानव-
 च्छिन्नानां प्रतिबन्धकत्वान्तरस्यैव कल्पनीयत्वात् । तादृशाप्रामाण्य-
 निश्चये च निश्चितप्रामाण्यकत्वाविशेषिताप्रामाण्यग्रहाभावस्य वि-
 शेषणत्वोपगमात् तद्वैशिष्ट्यनिर्वैशिफलस्य प्रतिबन्धकत्वान्तरकल्पन-
 योपपादनात् दूरस्थे धर्मिणि अयं स्थाणुरित्यादिनिश्चयानन्तरं क-
 रादिरूपविशेषदर्शने सति नायं स्थाणुरित्यादिप्रत्यक्षोत्पत्त्या विश्ले-
 षदर्शनविशिष्टस्यैव विपरीतनिश्चयस्य प्रतिबन्धकता वाच्या, तथा
 च परामर्शसत्त्वे विपरीतनिश्चयेनानुमित्यप्रतिबन्धात् तदसत्त्वे च
 कारणाभावादेवानुमित्यनुत्पत्त्या बाधस्य न हेत्वाभासतेति शंकां
 निरस्यति न चेत्यादन्तम् । विशेषदर्शनेन तन्नाशानन्तरमेवेति । विपरी-
 तनिश्चयानन्तरोत्पन्नविशेषदर्शनीधीनविपरीतनिश्चयनाशं सत्येवेत्य-
 र्थः । क्षणमात्रस्यातिसूक्ष्मकालतया तद्विलम्बेन फलोपगमेऽनुभव-
 विरोधाभावात् पूर्वक्षणे भ्रमसत्त्वेऽपि विशेषदर्शनवशात् ये प्रत्यक्षम-
 ङ्गीकुर्वन्ति तेषामपि परोक्षज्ञानप्रतिबन्धकतायां विशेषदर्शनवैशिष्ट्य-
 निवेशो नानुमतः, विपरीतनिश्चये सति विशेषदर्शने शाब्दादिबाधा-
 नुपगमादिति बाधस्यानुमितिविरोधित्वं भ्रुवमित्याह परैरिति । प्रत्य-
 क्षविशेष एव-तदिन्द्रियजन्यप्रत्यक्ष एव, विपरीतनिश्चयविशेषस्यैव-

काशीसंस्कृतसीरीज-पुस्तकमाला ।

इयं काशी-संस्कृतग्रन्थमाला विभागशः प्रकाशिता भवति । एतस्यां प्राचीनाः नवानाश्च •

दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृतपाठशालीयैः

पण्डितैरन्यैरपि विद्वद्भिः संशोधिताः क्रमेण संमुद्रिता भवन्ति । अस्यां प्रका-

शयमाणानां ग्रन्थानां मूल्यं मूर्चापत्रे प्रकाशितं वर्तते । परंतु एतस्या

नियमेनाऽविच्छिन्नतया निश्चितप्राहकमहाशयानां प्रतिमुद्रा-

शतकं पञ्चविंशतिमुद्राः (कमिशन) परावर्तिता

भवेयुः मार्गव्ययश्च न पृथक्

दातव्यो भवेत् ।

तत्र मुद्रितग्रन्थनामानि ।

मूल्यम् ।

१ नलपाकः नलविरचितः । संपूर्णः (पाकशास्त्रम् १) रु० १-८

२ संक्षेपशारीरकम् । रामतीर्थस्वामिकृतान्वयार्थबोधिनीटीका-
सहितम् । (वेदान्त १) रु० ८-०

३ वैशेषिकदर्शनम् । पं० श्रीदण्डिराजशास्त्रिकृतविवरणोपेताभ्यां •
प्रशस्तपादभाष्योपस्काराभ्यां समन्वितम् (वैशेषिकं १) रु० २-८

४ श्रीसूक्तम् । विद्यारण्यपृथ्वीधरश्रीकण्ठाचार्यकृतभाष्यत्रयेण
टिप्पण्या च समलङ्कृतम् । (वैदिकं १) रु० ०-६

५ लघुशब्देन्दुशेखरः (भैरवी) चन्द्रकलाटीकासहितः तत्पुरुषादि-
समाप्तिपर्यन्तः । (व्याकरणं १) रु० ८-०

६ कारिकावली मुक्ता० दिन० राम० शब्दखण्डसहिता तथा "गुण
निरूपणदिनकराय" महामहोपाध्याय पं० श्रीलक्ष्मणशास्त्रि-
कृतव्याख्यासहिता । (न्यायं १) रु० ६-०

७ पञ्चीकरणम् । वार्तिकाभरणालङ्कृतवार्तिकटीकया-तत्त्वचन्द्रि-
कासमवेतविवरणेन च समन्वितम् । (वेदान्तं २) रु० ०-८

८ अलङ्कारप्रदीपः । पण्डितवरविश्वेश्वरपाण्डेयनिर्मितः । (काव्यं १)
रु० ०-८

९ अनङ्गरङ्गः महाकविकल्याणमल्लविरचितः । (कामशास्त्रं १) रु० ०-१२

१० जातकपारिजातः । श्रीवैद्यनाथशर्मणा विरचितः । (ज्यो० १) रु० २-०

११ पारस्करगृह्यसूत्रम् । कात्यायनसूत्रीयश्राद्ध-शौच-स्नान-भोजन-
कल्पसहितम् । (कर्मकाण्डम् १) रु० ०-८

१२ पुरुषसूक्तम् । सायणभाष्य-महीधरभाष्य-मंगलभाष्य-नि-
म्बाकर्मतभाष्यचतुष्टयसहितम् । (वैदिकं २) रु० १-४

१३ श्रीमत्सनत्सुजातीयम्—श्रीमच्छङ्करभगवत्पादविरचितभाष्येण
नीलकण्ठीव्याख्यया च संवलितम् । (वेदान्तं ३) रु० १-४

१४ कुमारसंभवमहाकाव्यम् । महाकवि-श्रीकालिदासप्रि० । सङ्गी-
वनी-शिशुहितैषिणी-टीकाद्वयोपेतम् सम्पूर्णम् । (काव्यं २)
रु० १-८

- १५ श्रुतबोधद्वन्द्वोपग्रन्थः । आनन्दवर्द्धिनीतात्पर्यप्रकाशाख्यसंस्कृत-
भाषाटीकासहितः । (छंदः १) २० ०—६
- १६ कारिकावली । मुक्तावली-न्यायचन्द्रिकाटीकाद्वयसहिता सटि-
प्पणा । (न्यायं २) २० १—०
- १७ पारस्करगृह्यसूत्रम् । काण्डद्वये हरिहर-गदाधर० तृतीयकाण्डे ह-
रिहर-जयराम-प्रणीतभाष्येण समलङ्कृतम् । हरिहरभाष्यस-
हितस्नानत्रिकाण्डिकासूत्र—गदाधरभाष्यसहितश्राद्धनवक-
ण्डिकासूत्रैः यमलजननशान्ति-पृष्ठोदिवि-शौच-भोजन-
कामदेवकृतभाष्यसहितोत्सर्गपरिशिष्टसूत्रैः परिष्कृतं-टिप्प-
ण्यादिभिः सहितं च । (कर्मकाण्डं २) २० ३—०
- १८ संक्षेपशारीरकम्-मधुसूदनीटीकासहितम् संपूर्णं (वेदान्त४) २० ८—०
- १९ लघुजूटिका-अर्थात् अभिनवा परिभाषेन्दुशेखरपरिष्कृतिनि-
र्मितिः । (व्याकरणं २) २० ०—८
- २० कातीयेष्टिदीपकः । (दर्शपौर्णमासपद्धतिः) महामहोपाध्याय-
पं० श्रीनित्यानन्दपन्तपर्वतीयविरचितः । (कर्मकाण्डं) २० १—०
- २१ सप्तपाठि-श्रीशिवमहिम्नस्तोत्रम् श्रीगन्धर्वराज पुष्पदन्ताचार्य-
विरचितम् । हरिहरपक्षीय-मधुसूदनीटीकया (संस्कृतटी-
का-संस्कृतपद्यानुवाद-भाषाटीका-भाषापद्यानुवाद-भाषा-
बिम्ब) पञ्चमुखीनाम्न्या टीकया-शक्तिमहिम्नस्तोत्रेण च
समन्वितम् । (स्तोत्रवि० १) २० १—०
- २२ बौद्धाऽऽचार्यश्रीधर्मकीर्तिप्रणीतः सटीकन्यायबिन्दुः—भाषा-
टीकासहितः (बौद्धन्याय वि० १) २० १—८
- २३ सपरिष्कृत-दर्पणसहितवैयाकरणभूषणसारः (व्याकरणं ३) २० ४—०
- २४ न्यायवार्त्तिकतात्पर्यटीका-श्रीवाचस्पतिमिश्रविरचिता । सम्पूर्ण
(न्यायविभाग ३) २० ६—०
- २५ मीमांसान्यायप्रकाशः (आपदेवीयः) श्रीचित्रस्वामिशशिस्मृतया
सारविवेचिन्या व्याख्यया साहेतः (मीमांसा १) २० २—०
- २६ पौरोहित्यकर्मसारः (टिप्पणीसमलङ्कृतः) प्रथमो भागः श्रीरमा-
कान्तशर्मणा संगृहीतः । (कर्मकाण्डवि० ३) २० ०—४
- २७ लघुशब्देन्दुशेखरः म० म० श्रीनागेशभट्टविरचितः । अव्ययी-
भावान्तो भागः, म०म० पण्डित श्रीनित्यानन्दपन्त-पर्वतीय-
कृतशेखरदीपकाख्येन टिप्पणेन समुज्ज्वलितः । (व्या०४) २० ४—८
- २८ रघुवंशमहाकाव्यम् । महाकविश्रीकालिदासविरचितम् पञ्चसर्गा-
त्मकम् । म० म० श्रीमल्लिनाथसूरिकृतसर्ज्जिधनीटीकया
पं० श्रीकनकलालकुरकृताऽर्थप्रकाशिकाटीकया च सम-
लङ्कृतम् । (काव्यवि० ३) २० ०—१२

- २९ कामसूत्रम् । श्रीवात्स्यायनमुनिप्रणीतं बहुयत्नैरासादितया पूर्णया जयमङ्गलरचितया टीकया समेतम् । बहुखण्डितपात्रेण परिपूर्णं, सूत्राङ्कान्ध संयोज्य, परिष्कृत्य संशोधितम् । (काम०२) ६० ८—०
- ३० न्यायकुसुमाञ्जलिः । न्यायाचार्यपदाङ्कितश्रीमदुदयनाचार्यविरचितः । महामहोपाध्यायरुचिदत्तकृतमकरन्दोद्भासितमहामहोपाध्यायवर्द्धमानोपाध्यायप्रणीतप्रकाशसहितः । (न्याय४) ६० ६—०
- ३१ परिभाषेन्दुशेखरः । म० म० श्रीनागेशभट्टरचितः । म० म० भैरवमिश्रविरचितया भैरवीत्यपराख्यया परिभाषाविवृत्या-तत्त्वप्रकाशिकया टीकया च सहितः । (व्याकरणं ४) ६० ३—०
- ३२ अर्थसंग्रहः । पूर्वमीमांसासारसंग्रहरूपः । श्रीलौगाक्षिभास्करविरचितः । श्रीमत्परमहंसपरिव्राजकाचार्यश्रीरामेश्वरशिवयोगिभिक्षविरचितमीमांसार्थकौमुद्याख्यव्याख्यासहितः । (मीमां०२) ६० १—०
- ३३ न्यायवास्तिकम् । न्यायदर्शनवात्स्यायनभाष्योपबृंहणम् । परमपि-भारद्वाजोद्घोतकरविरचितम् । महर्षि-गोतमादिचरितसम्बलितबृहत्भूमिकासहितम् । (न्यायं ५) ६० ६—०
- ३४ शुक्लयजुर्वेदसंहिता । वाजसनेयिमाध्यन्दिनशाखीया । श्रीमदुव्वटाचार्यविरचितमन्त्रभाष्येण श्रीमन्महोदराचार्यविरचितवेददीपेन च सहिता । (भाग १-२-३-४) (वैदिकं ३) ६० ८—०
- ३५ शुक्लयजुर्वेदकाण्वसंहिता । श्रीसायणाचार्यविरचितभाष्यसंहिता । १ अध्यायादारभ्य २० अध्यायपर्यन्ता । (वैदिकं ४) ६० ६—०
- ३६ सिद्धान्तलेशसंग्रहः । श्रीमदप्पयदीक्षितविरचितः । श्रीमत्परमहंसपरिव्राजकाचार्यकृष्णानन्दतीर्थविरचितया कृष्णालङ्काराख्यया व्याख्यया समलंकृतः । (वेदान्तं ४) ६० ६—०
- ३७ काशिका । श्रीपाणिनिमुनिविरचितव्याकरणसूत्राणां वृत्तिः विद्वद्वर-वामन-जयादित्यविनिर्मिता । (व्याकरणं ५) ६० ६—०
- ३८ प्राकृतप्रकाशः । भामहकृतः । श्रीमद्वररुचिप्रणीतप्राकृतसूत्रसहितः । टिप्पण्या च संयोजितः । (व्याकरणं ६) ६० १—४
- ३९ जीवन्मुक्तिविवेकः श्रीमद्विद्यारण्यस्वामिविरचितः । भाषानुवादसमेतः । (वेदान्तं ५) ६० २—०
- ४० श्रीनारदीयसंहिता । ब्रह्मणोपदिष्टो नारदमहामुनिप्रोक्तो ज्यौतिषग्रन्थः । (ज्योतिषं २) ६० ०—६
- ४१ मेदिनीकोशः-मेदिनीकारविरचितः । (कोशं १) ६० १—८
- ४२ मीमांसादर्शनम् । श्रीशबरस्वामिविरचितभाष्यसहितम् । (भाग १-२) (मीमांसा ३) ६० १०—०
- ४३ न्यायदर्शनम् । श्रीगोतममुनिप्रणीतम् । श्रीवात्स्यायनमुनिप्रणीतभाष्यसहितम् । श्रीविश्वनाथन्यायपञ्चाननभट्टाचार्यविरचितन्यायसूत्रवृत्त्यनुगतम् । टिप्पण्यादिसहितम् । (न्यायं ६) ६० ३—०

- ४४ दानमयूखः । विद्वद्वरश्रीनीलकण्ठभट्टविरचितः । (धर्मशास्त्र १) र० १—८
- ४५ कालमाधवः । विद्वद्वरश्रीमाधवाचार्यविरचितः । (धर्मशास्त्र २) र० १—८
- ४६ भास्वती । श्रीमच्छतानन्दविरचिता । श्रीमातृप्रसाद (दैवज्ञभू-
पण) पाण्डेयेन कृताभ्यां छात्रबोधिनीनाम संस्कृतसोदाहरण
भाषाटीकाभ्यां सहिता । (ज्योतिष ३) र० २—०
- ४७ फक्किप्रकाशः । उपाध्यायोपाह्वयैयाकरणकेसरीबिरुदाङ्कितमैथि-
लेन्द्रदत्तशर्मविरचितः । पं० सीतारामशर्मकृतटिप्पण्या
विभूषितः । (व्याकरण ७) र० १—४
- ४८ मिताक्षरा । श्रीगौडपादाचार्यकृतमाण्डूक्यकारिकाव्याख्या-श्रीम-
त्परमहंसपरिव्राजकाचार्यस्वयम्प्रकाशानन्दसरस्वतीस्वामि-
कृता । शंकरानन्दकृतमाण्डूक्योपनिषद्दीपिका चा (वेदा० ६) र० १—४
- ४९ काव्यप्रकाशः । श्रीमम्मटाचार्यविरचितः । पं० श्रीहरिशङ्करशर्मणा
मैथिलेन संगृहीतया नागेश्वरीटीकयाऽलङ्कृतः । (काव्य० ४) र० ४—०
- ५० अधिकरणकौमुदी । श्रीदेवनाथठक्कुरकृता । (मीमां० ४) र० १—०
- ५१ रघुवंशमहाकाव्यम् । महाकविश्रीकालिदासविरचितम् मल्लमहो-
पाध्याय श्रीमल्लिनाथकृतसंजीवनीटीकयोपेतम् पं० श्रीकनक-
लालठक्कुरेण विरचितया भावबोधनीटिप्पण्या समल-
ङ्कृतम् सपूर्णम् । (काव्य ५) र० १—४
- ५२ काथबोधः । साजनीकृत टीकोपेतः । दत्तात्रेय सम्प्रदायाऽनुगतः । र०—८
- ५३ रसचन्द्रिका । पर्वतीय-पण्डितप्रवर-श्रीविश्वेश्वरपाण्डेय
निर्मिता (काव्य० ६) र० १—०

पत्रादिप्रेषणस्थानम्

२२—१—२७

जयकृष्णदास—हरिदासगुप्तः,
चौखम्बा संस्कृत सीरीज आफिस,
विद्याविलास प्रेस, गोपालमंदिर के उत्तर फाटक,
बनारस सिटी ।

तदिन्द्रियजन्यदोषविशेषाजम्बविपरीतनिश्चयविशेषस्यैव प्रधात्वोपग-
मात्-विशेषादर्शनविशिष्टत्वेन प्रतिबन्धकत्वोपगमात् । विशेषोपादा-
नप्रयोजनमाह न वेति । दोषविशेषजन्यविपरीतज्ञानसत्त्वे तदनिवर्त्त-
कत्वेन विशेषदर्शनस्याकिञ्चित्करतया तत्सत्त्वेऽपि समानेन्द्रियजन्यप्र-
त्यक्षानुत्पत्त्या विशेषदर्शनविशिष्टत्वमपुनरुक्त्यैव तस्य प्रतिबन्ध-
कत्वमिति दोषविशेषाजन्यत्वं विशेषपदार्थन्तर्भावितम् । उक्तस्थलेऽपि
अयं स्थाणुरिति भ्रमोत्पत्तिकाले अयं न स्थाणुरिति प्रत्यक्षवारणाय
विशेषादर्शनविशिष्टदोषप्रतिबन्धकताया आवश्यकत्वे तद्विशिष्टविप-
रीतज्ञानप्रतिबन्धकत्वमफलमिति बोध्यम् ।

ननु यत्र विपरीतनिश्चयानन्तरं तन्निवर्त्तकं विशेषदर्शनं तत्र वि-
शेषदर्शनस्योत्पन्नविपरीतज्ञाननाशकतया विपरीतज्ञानान्तरोत्पाद-
विरोधितया च प्रत्यक्षनिश्चयोपयोगित्वेऽपि यत्र शङ्खत्वादिदर्शनकाले
दोषविशेषजन्यः पीतत्वादिभ्रमस्तत्राप्यनुभवसिद्धं मानसादावपीत-
त्वादिनिश्चये शङ्खत्वादिदर्शनस्योपयोगित्वं विशेषदर्शनस्योत्तेजक-
त्वं विना न निर्वहतीत्यत आहोपयुज्यते चेति । अप्रामाण्यग्राहक-
त्वेनेति । विशेषदर्शनकालीनविपरीतज्ञानानुव्यवसाये तद्याप्यवति
तद्विपरीतावगाहित्वभावात्तेन हेतुना तत्राप्राप्यानुमितिसम्भवा-
दिति भावः । यद्यपि यत्रोपक्रमेणाप्रामाण्यानुमितिस्तस्यानुव्यव-
सावादिना विनष्टत्वादेव विरोधिता न सम्भवति, तथापि तत्समा-
नविषयकज्ञानान्तरस्याविरोधित्वायाप्रामाण्यग्रहोपयोग इत्यवधेयम् ।

साध्याभावविशिष्टपक्षादेवार्थत्वे 'अथ साध्याभाववति पक्ष'
इत्यादि पूर्वपक्षग्रन्थेन दर्शितामनुपपत्तिमाशङ्क्य निराकरोति न चै-
वमित्यादिना । अज्ञानलक्षणा जनकज्ञानाभावरूपा । ग्रह चेति । पक्षे
हेतोरित्यनुषज्यते । व्यभिचारधीरेवेति । उभयथाप्यनुमित्यनुत्पादे
बाधोऽकिञ्चित्कर इति शेषः । बाधग्रहपरामर्शयोर्भेदादिति । तथाच
पक्षे हेतुग्रहोऽपि तस्य साध्याभाववत्ताज्ञानभिन्नतया न व्यभिचारा-
वगाहिता साध्याभाववद्बुद्धित्वस्य विशिष्टस्य व्यभिचारत्वात्
साध्याभावविषयकज्ञानस्य विशिष्टविषयत्वात्, एवं साध्याभाव-
ज्ञानस्यापि हेतौ तदधिकरणबुद्धित्वानवगाहितया न तद्वदित्य-
भिचारावगाहिता खण्डशो दोषघटकपदार्थावगाहिनो ज्ञानस्य च
विरोधितेति बाधादेव तत्रानुमित्यनुत्पाद इति भावः । यत्र पर-

मर्शेपि लौकिकसन्निकर्षाद्दोषविशेषाद्वा पक्षे साध्याभाववत्त्वभानं तत्रापि न व्यभिचारग्रह इत्याहाभेदेपीति । तयोरित्यादिः । इति ग्रहस्येति । इत्याकारकस्यैव तत्रत्यबाधग्रहस्येत्यर्थः । परस्परोपरागानवगाहिन इति । हेतौ साध्यभावविशिष्टधर्मिवृत्तित्वस्य साध्याभावविशिष्टधर्मिणि हेतुमत्त्वस्य चानवगाहिन इत्यर्थः । एतच्च व्यभिचाराविषयकत्वे हेतुगर्भे विशेषणं विशिष्टव्यभिचाराभाने च खण्डशस्तद्धटकनानापदार्थावगाहिनानाज्ञानस्येव विशकलितसमूहालम्बनस्यानुमित्यविरोधितया बाध एवानुमिति विरोधीति भावः । ननु तत्र विशिष्टव्यभिचारज्ञाने किं बाधकमित्यत आह एकत्रेति । एकनिश्चयागोचरत्वादिति । तदुभयमाने निश्चयत्वस्यैवानिर्वाहात्, तदनिर्वाहे च व्याप्तिनिश्चयाभावेनैवानुमित्यनुत्पादादिति भावः । ननु विशिष्टस्य साध्याभाववद्वृत्तित्वादेरिव तद्धर्मिणि साध्याभाववत्त्वादिना सहितं तद्धर्मिणो हेतुमत्त्वादिकमपि व्यभिचारः विशकलिततदुभयज्ञानादप्यनुमितिप्रतिबन्धस्यानुभविकत्वादित्युक्तस्थलेपि व्यभिचारनिबन्धन एवानुमित्यनुत्पाद इत्याशङ्क्याह पूर्णे चेति । तृतीयलिङ्गपरामर्शसमवधाने सति परामर्शविघटकतयैवानुमिति विरोधिनो व्यभिचारस्वरूपासिद्ध्यादिग्रहस्यानुमित्यनुत्पादनिर्वाहकत्वादित्यर्थः । तथा च तृतीयलिङ्गपरामर्शसमवधाने सति पक्षे साध्याभावग्रहे बाधादेवानुमितिप्रतिबन्ध इति तस्य हेत्वाभासतेति भावः । यादृशबाधग्रहकाले व्यभिचारज्ञानानियमस्तज्ज्ञानस्य व्यभिचारज्ञानसङ्कीर्णतयापि बाधस्य पार्थक्यं निष्प्रत्यूहमित्याह उक्तश्चेति । न च-नहि, तद्गृहे-तादृशबाधग्रहे । व्यभिचारबुद्धिरावश्यकीति । धर्मिणि साध्याभाववत्त्वस्येव साध्यधर्म्यवृत्तित्वस्य व्यभिचारघटकत्वादिति भावः ॥

(दी०) यत्तन्निश्चितप्रामाण्यस्य ज्ञानस्यार्थनिश्चयरूपत्वे प्रामाण्यनिश्चयवैयर्थ्यमिति प्रसङ्गश्च तथाच पक्षे साध्याभावज्ञानस्य निश्चयत्वसम्पत्तयेऽपेक्षणीयस्तत्प्रमात्वनिश्चय एव प्रतिबन्धकः, प्राथमिकत्वादुपजीव्यत्वाच्च, न तु चरमभावि तदधीनं व्यभिचारज्ञानमिति ।

तत्तुल्यम् । तस्य प्रतिबन्धकत्वेनाकृतृत्वादगृहीतप्रामाण्यक-
त्वेनैव निश्चयस्य स्वकार्यकारित्वात्, अन्यथामवस्थानात्, अप्रा-
माण्यशङ्कानिवर्तकत्वेन च कश्चित् प्रामाण्यग्रहोपयोगात् संशयसा-
धारणस्य व्यभिचारज्ञानस्य विरोधित्वाच्चेति । यत्तूपनीतकाञ्चन-
मयत्वविशिष्टवह्न्यनुमितिविरोधी व्यधिकरणकाञ्चनमयत्वावच्छि-
न्नप्रतियोगिताको वह्न्यभावो बाधः । न च विशिष्टसाध्याप्रसिद्ध्या
कथं तद्विशिष्टानुमितिः, विशेष्ये विशेषणमित्यादिन्यायेन तत्सम्भ-
वात् । शुद्धसाध्यव्याप्तिग्रहादेव चापनयसहकारेणाप्रसिद्धविशिष्ट-
साध्यानुमितिः सम्भवात् तदभावो बाधोऽस्तु । तेन रूपेण व्याप्तेरनु-
पादानाच्च तथाव्यभिचारो न दोषाय, उपनीतसकलभाने चाप्रा-
माण्यं प्रत्यक्षेऽपि तुल्यम् अनुद्देश्यं चानुमितेरप्रामाण्यं न वादि-
विजयप्रयोजकमिति । तन्न । प्रत्यक्षे हि विना सन्निकर्षमभाना-
दुपनीतभानस्य प्रत्यभिज्ञादावानुभविकत्वादुपनयोऽपि सन्निकर्षः
कल्प्यते, अनुमितौ च फलासिद्ध्या न सामान्यन्तरकल्पना ।
न खलु वह्निव्याप्यधूमपरामर्शादुपनीतरासभानुमितिरानुभाविकी
कस्यापि, अन्यथा पर्वते वह्निसन्देहवतो निश्चितवह्निव्यभिचार-
केण अभिधेयत्वादिना पर्वतादौ प्रमेयत्वादिकमनुमितोऽपि
वह्न्यर्थिनो वह्निमत्वनिश्चयान्निष्कम्पप्रवृत्त्यापत्तेरिति ॥

(गा०) साध्याभावबुद्धेः प्रमात्वस्य व्यभिचारज्ञानोपजीव्य-
ज्ञानविषयतया हेत्वभासत्वमिति यन्मूलोकं तद्वदुपयितुमुपन्यस्यति
यत्त्विति । निश्चयरूपत्वे-तत्कार्यकारित्वे, अतिप्रसङ्गः-गृहीताप्रामा-
ण्यकज्ञानस्य तथात्वप्रसङ्गः । तत्प्रमात्वनिश्चय एवेति । विरोध्य-
विषयकोऽपीति शेषः । प्रतिबन्धक इति । अनुमितेरित्यादिः । प्रा-
थमिकत्वं कश्चित्कमित्यत आह उपजीव्यत्वादिति । नत्वेत्यादिना
व्यभिचारज्ञानस्य साक्षादनुमितिप्रतिबन्धकत्वमेव व्यवच्छिन्नं व्याप्ति-
ज्ञानप्रतिबन्धकतायामभिवादात्, अन्यथा व्यभिचारस्य हेत्वाभा-
सत्वानुपपत्तेः ।

तस्य-पक्षे साध्याभावबुद्धिप्रमात्वनिश्चयस्य । अकल्मत्वा-
दिति । व्यभिचारज्ञानस्य पक्षातिरिक्ते, साध्याभावहेतुमत्तावगा-
हिज्ञानात् यत्रानुमित्यनुत्पादस्तत्र प्रतिबन्धकताऽकल्मेति भावः ।
उपजीव्यत्वमपि दूषयति अगृहीतेति । अन्यथा-निश्चितप्रामाण्यकत्वेन
तथात्वे । प्रामाण्यग्रहवैयर्थ्यमुद्धरति अप्रामाण्यशङ्केति । कचिदिति ।
यत्र कोट्युपस्थित्यादिरूपकारणसमवधानं तत्रेत्यर्थः । कचिदित्यने-
न तादृशोपयोगितायामनवस्था नास्तीति सूचितम् । व्यभिचार-
ज्ञानस्य साध्याभावांशे निश्चयत्वापेक्षायां प्रमात्वनिश्चयापेक्षा सैव
नास्तीत्यतोऽपि न प्रमात्वनिश्चयोपजीव्यनेत्यन आह संशयंति । मूले-
क्तानि कतिपयदूषणान्युद्धृत्य सान्द्रुडमतम्परिष्कृत्यापन्यस्यति
यत्विति । बाध इति । असंकीर्ण इत्यादिः । किंचेत्याद् मूलेनोक्तं
दूषणमुद्धरति न चेत्यादिना । विशिष्टसाध्याप्रसिद्धा-अनुमितेः पूर्वं
काञ्चनमयत्वरूपविशेषणतावच्छेदकविशिष्टबहिरूपविशेषणज्ञानेन,
कथं तद्विशिष्टानुमितिः-कथं तादृशविशिष्टसाध्यविशेषणकानुमितेः
प्रसक्तिः, तथाच कारणबाधादेव तत्र विशिष्टानुमित्यनुत्पादसम्भवा-
द्बाधोऽकिञ्चित्कर इति भावः ।

विशेष्ये विशेषणामतीति । अयं भावः । विशिष्टविशेषणकं ज्ञानं
द्विविधं-तदुपलक्षितप्रतियोगिकवैशिष्ट्यावगाहि तादृशविशेषणप्रतियो-
गिकवैशिष्ट्यावगाहि च । आद्ये विशेषणज्ञानासंसर्गाग्रहयोरेवापेक्षा
न तु विशेषणतावच्छेदकप्रकारकप्रियोपि, अत एव अवान्तरवाक्या-
र्थज्ञानं विनैव महावाक्यार्थज्ञानं स्वीकुर्वन्ति इति । न चैवमपि पूर्वं
वैशिष्ट्याऽप्रसिद्धौ प्रतियोगितावच्छेदकविशिष्टप्रतियोगिज्ञानाभा-
वाद्बाधग्रहो न सम्भवतीति स्वरूपसतो बाधस्याकिञ्चित्करतेति वा-
क्यम् । प्रतियोगितावच्छेदकविशिष्टप्रतियोगिज्ञानस्य विशिष्टवि-
शेषणज्ञानविधयैव विशिष्टप्रतियोगिविशेषिताभावबुद्धौ हेतुत्वात्का-
ञ्चनमयत्वेन बहिर्नास्तीत्याकारिकायां स्वातन्त्र्येण प्रतियोगिताव-
च्छेदकतया काञ्चनमयत्वाद्यवगाहिन्यामभावबुद्धौ तदपेक्षाविरहात्,
प्रतियोगिविशेषणतापक्षस्यैव प्रतियोगितावच्छेदकत्वभानमिति निय-
मस्य व्यधिकरणधर्मावच्छिन्नाभाववादिनोऽननुमतत्वात् पूर्वं कथं-
चिद्विशिष्टसाध्यज्ञानेनापि बाधग्रहः विशिष्टवैशिष्ट्यविषयकानुमि-
तिकारणान्तरसमवधानं च सम्भवतीत्यपि बोध्यम् ।

ननु विशिष्टज्ञानानपेक्षया कथंचिद्विशिष्टज्ञानसम्पत्त्या बाध-
ग्रहसम्भवे व्यभिचारोपि गृहीत इति तत एवानुमितिर्न भविष्य-
तीति किं बाधेनेति दूषणमुद्धर्तुं तत्र काञ्चनमयत्वावच्छिन्नवह्न्यभा-
वरूपबाधनादशाभाववद्दृष्टित्वरूपव्यभिचारग्रहयोः काञ्चनमयत्व-
विशिष्टवह्न्यनुमितिर्विरोधित्वाविरोधित्वे दर्शयति शुद्धसाध्यंति ।
अप्रसिद्धविशिष्टसाध्यानुमितीति । पूर्वाज्ञातकाञ्चनमयत्वादिविशिष्ट-
तवह्न्यादेरनुमितिसम्भवादित्यर्थः । तदभावः—काञ्चनमयत्वाव-
च्छिन्नवह्न्यभावः । बाधोऽस्तु—विशिष्टसाध्ये साधनीये बाधरूपः
प्रकृतहेतुदोषोऽस्तु । विशिष्टसाध्यव्याप्तिग्रहविषयतयेव उपनयादि-
सहकृतशुद्धसाध्यव्याप्तिग्रहविषयतयापि प्रकृतहेतौ विशिष्टसाध्य-
वत्त्वमानप्रयोजकतया बाधग्रहदशायां तस्य च तदनुत्पादकताया
बाधप्रयुक्तत्वात्तादृशबाधग्रहस्य शुद्धसाध्यानुमित्यविरोधित्वेऽपि
शुद्धसाध्ये साधनीये तस्य दोषत्वानुपगमे क्षतिविरहादिति भावः ।
तेन रूपेण काञ्चनमयत्वादिसहितवह्नित्वादिना, तथा व्यभिचारः-
काञ्चनमयत्वाद्यवच्छिन्नवह्न्यभाववद्दृष्टित्वम् । न दोषायेति । पक्षाति-
रिक्तहेत्वधिकरणमात्रे काञ्चनमयत्वाद्यवच्छिन्नवह्न्याद्यभाववत्ताज्ञा-
नेपि पक्षे काञ्चनमयत्वाद्यवच्छिन्नवह्न्याद्यनुमित्युपगमेनानुमितौ
साक्षाद्यभिचारज्ञानस्य विरोधित्वेऽपि काञ्चनमयत्वादिसहितवह्नि-
त्वाद्यवच्छिन्नविधेयताकानुमितावेव तथा व्यभिचारधियो विरोधि-
त्वात् काञ्चनमयत्वाद्यवच्छिन्ननिरूपितव्याप्तिज्ञानजन्यानुमितौ
काञ्चनमयत्वाद्यंशे विधेयतावच्छेदकताख्यविलक्षणविषयतावरहेण
उक्तव्यभिचारधियोऽविरोधित्वादिति भावः ।

अथ व्यधिकरणकाञ्चनमयत्वाद्यवच्छिन्नवह्न्यभावप्रतीतौ काञ्च-
नमयत्वमेव प्रतियोगितावच्छेदकतया भासते समानाधिकरणं
वाह्नित्वार्दकं तु प्रतियोगिग्न्युपलक्षणतयैव भासते तस्य प्रतियोगितान-
वच्छेदकत्वात् । एवं च काञ्चनमयवह्नमानित्यनुमितौ काञ्चनमयत्वव-
ह्नित्वयोः प्रतियोगितावच्छेदकत्वपर्याप्त्यवगाहिबाधग्रहस्यैव प्रति-
बन्धकतया नोक्तबाधज्ञानस्य विरोधितेति कथं स हेत्वाभासः । न
सोभयधर्मप्रकारेण साध्यानुमितौ एकधर्मोऽवच्छेदकत्वम-
न्यत्र च प्रतियोगितायाः सामानाधिकरण्यावगाहित्वेनैव प्रतिब-
न्धकतेति वाच्यम् । तथासति काञ्चनमयत्वेन महान्सीयवह्निर्ना-

तीति धिरोपि काञ्चनमयवह्निमानित्यनुमितिविरोधितापत्तेः । अधिकं त्वित्यादिन्यायेन इतरसामानाधिकरण्याभासस्य प्रतिबन्धकतायामतन्त्रत्वात् । न च एकांशे स्वरूपसम्बन्धरूपस्यापरांशे चानतिरिक्तवृत्तित्वरूपस्यावगाहनं प्रतिबन्धकत्वे तन्त्रम् । ईदृशप्रतिबन्धकतायाः काप्यकृतृमत्त्वात् । तावतापि काञ्चनमयत्वेन वह्निघटाभयसामान्यं नास्तीति ज्ञानस्य काञ्चनमयवह्निमानित्यनुमितिविरोधिताया दुर्वारत्वाच्च ।

सैवम् । प्रतियोगिविशेषणतया भासमानधर्मस्यापि समानाधिकरणतया व्यधिकरणधर्मावच्छिन्नाभावप्रतियोगितावच्छेदकत्वाः पगमेन काञ्चनमयवह्निर्नास्तीत्यादिभ्रम इव काञ्चनमयत्वेन वह्निर्नास्तीत्यादिबुद्धावापि काञ्चनमयत्ववह्निर्वाद्योः प्रतियोगितावच्छेदकतापर्याप्तिमानानङ्गीकारात् । न च मिलित्वा अभासमानयोः प्रतियोगिविशेषणतया स्वातन्त्र्येण च भासमानयोरुभयोर्मिलितयोः प्रतियोगितावच्छेदकतापर्याप्तिमानं दुर्घटं काञ्चनमयो न्नास्ति वह्निर्नास्तीत्यादाविवेति वाच्यम् । एकस्यां प्रतियोगिविषयतायामवच्छेदकतया भासमानयोरिव यदुभयधर्मावच्छिन्नप्रतियोगिताकत्वविषयतयोरभावनिष्ठैकविषयतानिरूपितत्वं तयोरपि मिलितयोः प्रतियोगितावच्छेदकतापर्याप्तिर्भाषापगमादित्यलं पल्लवितेन ।

अन्यथा पूर्वोपस्थितसकलभान इत्यादिमूलोक्तमुपनीतभानदुषणमुद्धरति उपनीतसकलभाने चेति । प्रत्यक्षेपि तुल्यमिति । तथा च प्रत्यक्षमात्रस्येवानुमितिमात्रस्यापि किञ्चिदंशऽप्रमात्वमिष्टमेवेति भावः । तावता च वादिनो न निग्रह इत्याहानुद्देश्यांश इति । वादिनो यद्विपर्यासद्विरनुद्देश्या तदंशेत्यर्थः । अनुमितेरप्रामाण्यमिति । वादिसम्पादिनानुमितेभ्रमत्वमित्यर्थः । न वादिविजयप्रयोजकमिति । न वादिकर्मप्रतिवादितया जयप्रयोजकमित्यर्थः । यत्सिद्धिर्वादिन उद्देश्या तत्साधनपरिपन्थिहेत्वाभासस्यैव निग्रहस्थानत्वादुद्देश्यांशे अनुमितेभ्रमत्व एव तद्दोषसम्भवादिति भावः । एतत्समाधानमपि मूले शङ्काक्रमेणाभिहितमित्यवधेयम् ।

मूलस्थाया अनुमितानुपनीतभानस्याप्रामाणिकत्वोक्तेर्विवरणेन बाधकान्तरदर्शनेन च मतमेताभिराकरोति तन्नेत्यादिना । प्रत्यक्षेपि ज्ञानं यदि विशेषणज्ञानादिमुद्रया स्वविषयभासकं तदानुमितावपि

तस्य तथात्वे दुर्वारमेव विशिष्टानुभवत्वावच्छिन्नं प्रत्येव वि-
शेषणज्ञानादेर्हेतुतया अनुभवसामान्य एव तस्य विषयभासकतास-
म्भवात्, अतस्तत्र ज्ञानस्य सन्निकर्षविधया तथात्वं व्यवस्थाप-
यति प्रत्यक्षे हीति । अनुमित्यादौ यदि नोपनीतभानं तदा प्रत्यक्षेपि
मास्तु अविशेषादिति किं ज्ञानस्य सन्निकर्षत्वेनेति प्रतिबन्धुद्धारायाह
उपनीतभानस्येति । उपनीतत्वादिविषयकत्वस्येत्यर्थः । प्रत्यभिज्ञा-
दावित्यादिना घटो नास्तीति सुगमि चन्दनमित्यादिप्रत्यक्षपरिग्रहः ।
उपनयोपीति । ज्ञानमपीत्यर्थः । सन्निकर्षः—स्वाविषये मनसः सन्निकर्षः,
कल्पयते इत्यस्य विषयभासकत्वेनेत्यादिः । तद्वलाच्चनोपनीतस्यानु-
मितौ भानं प्रत्यक्षत्वस्य सन्निकर्षजन्यतावच्छेदकत्वादिति भावः ।

नन्वस्तु उपनायकज्ञानस्य प्रत्यक्षत्वं कार्यतावच्छेदकं तथापि विशेषणज्ञानवाधायभावबलादनुमितानुपनीतं भासतामित्यत आह अनुमिताविति । न सामान्यन्तरकल्पनेति । अयं भावः । विशेषभासकसामग्रीनिरपेक्षं केवलवाधायभावसंहितं विशेषणज्ञानविधया हेतुभूतं ज्ञानं न विषयभासकमतिप्रसङ्गात् । विशेषभासकसामग्री च प्रत्यक्षानुमित्योरननुगतेति प्रत्यक्षसामग्रीसहितमेव तत्तथा न तु अनुमितिः सामग्रीसहितं तादृशस्य तथात्वं कल्पकाभावात् । काञ्चनमयत्वव्याप्यवान् वह्निः काञ्चनमयवह्नियव्याप्यवान्पर्वत इत्यादि परामर्शघटितवह्न्यादिभासकानुमितिसामग्रीतोपि वह्न्यादौ काञ्चनमयत्वादिविशिष्टवृद्धिरुत्पद्यते इति विशेष्यभासकानुमितिसामग्रीसहितमाप काञ्चनमयत्वादिरूपविशेषणज्ञानादक स्वावश्यभासकमिति चेद्भवतु तादृशमपि तत्र विशेषणज्ञानादिकं तथा वह्नियव्याप्यवान्पर्वत इत्यादिना काञ्चनमयत्वादिविषयकत्वावच्छिन्नाजनकपरामर्शादिसाहितकाञ्चनमयत्वादिज्ञानस्य विषयभासकत्वं तावतापि न सिद्ध्यति सर्वसाधारणं वह्न्यादिभासकसामग्रीत्वं चैकं दुर्बलं सुवचत्वेऽपि न तेन रूपेण हेतुनेति तेन रूपेण न सहकारितासम्भव इति फलासिद्धिमेव विवृणोति न खल्विति । ननु काञ्चनमयवह्निमान्पर्वत इत्यादिमानसे तत्तद्विषयोपस्थातवाधविशेषाभावादिव्याप्यता या सामग्री विशिष्टविषयकत्वप्रयोजिका सा काञ्चनमयत्वाद्युपस्थातवाधविशेषाभावादिसहिता वह्न्यादिव्याप्यवत्तापरामर्शसम्बन्धानकालेऽप्यक्षतैव तादृशज्ञाने मानसत्वप्रयोजि-

कायामेव सामान्यामनुमितिसामग्रीरूपप्रतिबन्धकाभावनिवेशात्-
 तद्विशिष्टविषयावगाहिताप्रयोजकशरीरे प्रयोजनविरहेण तदनन्तर्गत-
 त्वात् । न च तादृशसामग्रीविशिष्टविशेषणज्ञानस्य मानसानुमित्येनै-
 करूपेण हेतुतेति कथं तादृशसामान्या अनुगतरूपेणोभयत्र विशिष्टवि-
 षयकत्वप्रयोजकतेति वाच्यम् । प्रत्यक्षनिष्ठोपनायकज्ञानजन्यतायाम-
 पि अनुमितिसाधारणलौकिकज्ञानत्वस्यैव अन्यतावच्छेदकत्वोपगमेन
 मानसानुमित्येरेकरूपेण विशेषणज्ञानहेतुत्वानपायात् । न च प्रत्यक्ष-
 त्वोपेक्षया अलघोर्ज्ञानत्वस्योपनायकज्ञानजन्यतावच्छेदकत्वं निर्युक्ति-
 कं तुल्यशरीरत्वेपि विनिगमनाविरहेण उभयोस्तथात्वस्याप्रत्यूहत्वा-
 दित्याशङ्क्याऽनुमितावुपनीतभान बाधकमाहान्यथेति । अभिधे-
 यत्वादिनेति । इदमापाततः प्रमेयत्वाद्यनुमितिपूर्वं बह्वपादेरुपस्थिति-
 सत्त्वेऽनुमित्यनुव्यवसायदशायां पर्वतादौ मानसबह्वपाद्युपनीतभा-
 नस्य सर्वमत एव दुर्वारतया बह्वाद्यर्थिप्रवृत्तः क्षणकावलम्बेनावश्य-
 कत्वात् । यदा च तदभावस्याप्युपस्थितिस्तदा तस्यापि प्रत्यक्षे तत्तद-
 मिगततया भानसम्भवेन यथा तन्निश्चयरूपप्रत्यक्षं तथा अनुमिताव-
 पि तदभावस्य तथा भानेपि न तन्निश्चयरूपानुमितिरिति प्रवृत्तिप्रस-
 ङ्गे समाधानं तुल्यम् । एवं तद्याप्यवत्ताज्ञानाजन्ये उपस्थितिबाधा-
 भावमात्राधीने तन्निश्चयेऽप्रामाण्यशङ्कासम्भवेन न तदर्थिप्रवृत्ति-
 रित्यपि सममेव ।

यत्तु असति अपि बाधाद्यवतार उपस्थितानां सर्वेषां धर्माणां,
 न सकलोपस्थितधर्मिषु भानमिति यद्यज्ज्ञानव्यक्तितो यत्र यत्र
 धर्मिणि यद्यद्धर्मस्योपनीतभानं प्रामाणिकं तत्तज्ज्ञानव्यक्तेरनुगतरू-
 पेण तत्र तदुपनायकता स्वीकार्या, तथा च फलाभावात्मकस्याप ज्ञा-
 नस्यानुमितौ साध्याद्यंशे स्वविषयधर्मान्तरभासकत्वमुपेयत इत्य-
 नुपनीतभानखण्डनम् । तदपि न सम्यक् । एवं सत्युपनीतप्रत्यक्षे बाधा
 दिबुद्धेः प्रतिबन्धकतावलम्वप्रसङ्गात् । बाधादिकालीनस्य ज्ञानस्योप-
 नायकत्वाकल्पनेनैव तदानीमपि उपनीतभानवारणसम्भवात् । पुरुष-
 विशेषस्य उपनीतविषयविशेषभानेऽनुगतरूपेणोपनायकज्ञानहेतु-
 त्वसम्भवाच्चेति ।

इदं तु बोध्यम् । अनुमित्युपनीतभानस्वीकारे बह्वपाद्यवृत्तिकाञ्च-
 नमयत्वादिनेव तद्वृत्तिमहानसीयत्वादिनापि पर्वतादौ बह्वपाद्यनु-

मितेः शुद्धवह्न्याप्यवसापरामर्शतः सम्भवेन तद्विरोधितया समा-
मानाधिकरणमहानसीयवह्नित्वाद्यवच्छिन्नाभावरूपबाधस्याप्यसङ्की-
र्णदोषता दुर्वारेति वह्नित्वाप्यधूमवान्पर्वत इत्यादिपरामर्शान्महान-
सीयवह्न्यादिबाधावतारादेव न पर्वतादौ भासते इति बाधस्य
पृथग्दोषत्वमिति ॥

(चि०) पक्षधर्मताबलेन प्रसिद्धं बाधान्न सिध्य-
तीति बाधः पृथक् । प्रसिद्धाभाववति पक्षे व्यभिचा-
रात् । तत्प्रसिद्धिरिति चेत्, तर्ह्यसत्प्रसिद्धाभाववति स-
पक्षे व्यभिचारात् तद्यपि न साधयेत्, तदज्ञानात्त-
त्साधनेऽनुमितिरप्रमा स्यात् । अथ पक्षवृत्तेरन्य एव
धूमादिः सपक्षे, तर्हि गोत्ववृथिवीत्वद्रव्यत्वादेरप्रसिद्ध-
सास्त्राद्यनुमानं न स्यात् सास्त्रादिप्रत्येकव्यभिचारात् ।
यदि च साध्यत्वावच्छेदकसास्त्रात्वादिसामान्याव-
च्छिन्नप्रतियोगिकाभाववति न गोत्वादिकमिति न
व्यभिचारः, तर्हि धूमेऽप्येवं व्यभिचाराभावात् साध्य-
त्वावच्छेदकेन प्रकारेणाप्रसिद्धमिव प्रसिद्धमपि साध्यं
‘धूमगोत्वादिकं साधयेत् यदि बाधो न दोष इति वयम् ।

(दी०) पक्षधर्मताबलेनेत्यादि । ननु विशेषतो व्याप्त्य-
ग्रहान्न तथाभिद्विसम्भावना, सामान्यतः सिद्धौ न विशेषतो
बाधो विरोधी भिन्नप्रकारकत्वात् न च समानविषयत्वमेव विरो-
धित्वे तन्त्रमृथिव्यादिरूपबाधग्रहेऽपि वायू रूपवान्मेति संशयात्
रूपवानित्यनुमितेश्च । न चारूपमेव रूपत्वेन शङ्कितमारोपितं वा त-
द्विषयः, तादृशशङ्काविग्रहेऽपि तयोरानुभविकत्वात् । दोषवशाभेह
श्वेतं द्रव्यमिति भ्रमेऽपिः इह पीतः शङ्ख इति प्रत्ययात्, घटपटौ न
स्तः दण्डी चैत्रो नास्तीति ग्रहेऽपि घटोऽस्ति चैत्रोऽस्तीत्यवग-

मात् । सल्लिङ्गपरामर्शाद्वाधितविशेषभानप्रसङ्गश्च विशेषबाधावतौ-
रानवतारयोः समानः समानसमाधानश्च ।

(गा०) पक्षधर्मनाशलेनेत्यादिमूलोपदर्शितसिद्धान्ते उपाध्यायो-
क्तदूषणं शङ्कते नन्विति । विशेषतो-महानसीयवह्निव्हादि-
ना, तथासिद्धिः—तादृशविशेषधर्मप्रकारिका सिद्धिः, सामान्य-
तो-व्यापकतावच्छेदकवह्निव्हादिना, विशेषतो बाधः—महानसी-
यवह्निव्हाद्यवच्छिन्नाभावग्रहः, भिन्नप्रकारकत्वात्—अभावप्रतियो-
गितावच्छेदकतया ग्राह्यतानवच्छेदकरूपप्रकारावगाहित्वात्, स-
मानप्रकारकत्वस्यैव प्रतिबन्धकतायां तन्त्रत्वात् इति भावः । समा-
नविषयकत्वमेवेति । अभावप्रतियोगितविच्छेदकतया ग्राह्यवृत्तिधर्मा-
वगाहित्वमेवेत्यर्थः । न त्वभावप्रतियोगितया ग्राह्यविषयकत्व-
मेवेत्यर्थः । वह्निर्नास्तीत्यादिसामान्याभावबुद्धौ महानसीयवह्नादेः
प्रतियोगितयाऽभाने महानसीयवह्निज्ञानावरोधित्वानुपपत्तेः । न च
सामान्यप्रत्यासत्तितः सामान्याभावबुद्धौ सकलप्रतियोगिभानं
नियतं सामान्यज्ञानसत्त्वेऽपि तत्प्रकारकलौकिकप्रत्यक्षसामान्यसत्त्वे
सूकलसामान्याश्रयभानासम्भवात्, अनुश्लिष्टतद्व्यक्तीनां विशे-
षणज्ञानरूपकारणविरहणाभावांश्च प्रतियोगितया प्रकारत्वा-
योगाच्च । एवकारेण समानप्रकारकत्वतन्त्रताव्यवच्छेदः । अनु-
मितत्वाच्च चेत्समानविषयकत्वेन विरोधितोच्यते तत्राह रूपवानि-
त्यनुमितेश्चेति । अरूपं—रूपभिन्नं, शङ्कितमारोपितं वेति वाकारोऽ-
नास्थायाम् । रूपत्वांश्च निर्द्धर्मितावच्छेदककृतदवच्छिन्नविशेषणता-
कबुद्धा रूपत्वप्रकारकबुद्धित्वेन तत्संशयनिश्चययोर्द्वयोरैव हेतुत्वा-
त्तयोः संशयानुमित्योरनुभावंकत्वादिति । तथा चानायत्या तत्र
रूपावषयत्वस्य स्वीकरणीतया समानविषयकत्वेन विरोधि-
तामते तदनुपपत्तिरिति भावः । ननु पूर्वं रूपत्वेनारूपज्ञानविरहेऽपि
तादृशसंशयादौ विशेष्ये विशेषणमिति रीत्या धर्मविशेषणतया
भासमाने रूपे रूपत्वभानं सम्भवतीत्याशङ्क्य बाधकान्तरमाह—दो-
षवशादिति । श्वतं द्रव्यामिति द्रव्यपदं च ईवेतपदस्य धर्मिपरताला-
भाय । इह पीतः शङ्ख इति । यद्यपि ग्राह्यशङ्खवृत्तिशुक्लत्वावच्छिन्ना-
भावग्रहं इह शङ्ख इति पीतत्वादिविषयकज्ञानस्याप्यनुपपत्तिः तथापि

भ्रमस्य साक्षात्कारिज्ञानविरोधिताप्रयोजकपित्तादिदोषजन्यतायाः
द्वैत्यप्रकारेण शङ्खग्रहस्य तत्रानुत्पत्त्या शङ्खत्वग्रहे श्वेत्याविषयक-
त्वलाभाय पीत इति प्रत्ययादिति साक्षात्कारित्वप्रत्ययादित्यर्थः ।
अत्र शङ्खत्वेनासन्निकृष्टम्योपनीतशङ्खस्य न भानोपगमसम्भवः शङ्खं
साक्षात्करोमीत्यनुभवात् । नापि लौकिकसन्निकर्षाश्रयस्य कस्यचि-
दशङ्खस्य तदानीं तत्राशङ्खत्वसाक्षात्कारसामग्रीसत्त्वेन शङ्खत्वग्रहा-
सम्भवात् । अतस्तत्र शङ्खत्वेन शङ्खस्यैव भानमङ्गीकार्यं तत्रच शुक्लाऽ-
भावग्रहदशायां भवतो न सम्भवतीति भावः ॥

ननु तत्रापि पित्तादिना प्रातिबन्धाच्छङ्खादी श्वेत्याद्यग्रहेणैव इह
द्वैतः शङ्ख इत्यादिसाक्षात्कारविरहापपत्तिर्दोषनाशे च सति तादृ-
शभ्रमसत्त्वेपि क्षणं तादृशसाक्षात्कारोपगमसम्भवाद्दोषविशेषजन्य-
भ्रमस्य लौकिकप्रत्यक्षप्रातिबन्धकत्वं सविवादमित्याशङ्क्य बाधका-
न्तरमाह-घटेति । ग्राह्यपर्याप्तधर्मावच्छिन्नभावग्रहस्य प्रतिबन्धक-
त्वोपगमे द्वैः न स्त इत्यत्र परम्परासम्बन्धेन द्वित्वाभावस्य वि-
षयत्वोपगन्तुमते च घटपटौ न स्त इति ग्रहे घटोस्तीति ज्ञानस्य
नानुपपत्तिरित्यतो विशिष्टाभावग्रहदशायां विशेष्यप्रतीतिपर्यन्ता-
नुपपत्तिप्रदर्शनम् । यद्यपि विशेष्यवति विशिष्टाभावप्रत्ययस्य
विशेषणाभावविषयकत्ववादिनां प्राचां नेयमप्यनुपपत्तिः ! वस्तुतः
समानप्रकारकत्वेन विरोधितामतेपि दण्डविशिष्टश्चो नास्तीति
ग्रहदशायां दण्डोपलक्षितचैत्रयत्ताप्रत्ययस्य समानप्रकारकस्यानु-
पपत्तिरित्युपलक्षणीभवत्तद्धर्मप्रकारकप्रतियोगिमत्ताग्रहे तद्धर्मविशि-
ष्टाभावीयप्रतियोगिताविलक्षणतद्दृष्टिधर्मावच्छिन्नप्रतियोगिताविशिष्ट-
विषयकाभावग्रहस्य तद्विशिष्टप्रतियोगिमत्ताग्रहे विलक्षणप्रतियो-
गितावगाहिविशिष्टाभावग्रहस्य पृथक् प्रातिबन्धकता वाच्या, तथा-
च समानविषयत्वेन विरोधितामतेपि तद्वत्ताग्रहसामान्यविरोधिता-
यां विशिष्टाभावीयप्रतियोगिताविलक्षणतद्दृष्टिधर्मावच्छिन्नप्रतियोगि-
त्वावगाहित्वं विशिष्टवैशिष्ट्यावगाहिप्रत्ययविरोधितायां च विशि-
ष्टाभावीयविलक्षणप्रतियोगितावगाहित्वं तन्त्रमित्युक्तौ नोक्तदोषा-
वसरः । तथापि तन्मते तद्वत्ताग्रहं प्रति वास्तवतद्दृष्टिधर्मावच्छिन्न-
प्रतियोगितावगाहित्वेन प्रतिबन्धकत्वे पीतो नास्तीति ग्रहे पीतः
शङ्खो नास्तीत्यानुमानिकादिप्रतीत्यापत्तिः पीतत्वस्य वस्तुतश्शङ्खावृ-

सित्वाकुरुत्वस्य शङ्कावृत्तित्वभ्रमदशायां शुद्धो नास्तीति ग्रहेपि तादृशप्रतीत्यनुपपत्तिश्चेति तद्वृत्तित्वस्थानं तद्वृत्तितया गृह्यमाणत्वं धर्मविशेषणं देयम् । तथा च कालान्तरीणपुरुषान्तरीणज्ञानव्यावर्तनाय तत्तत्कालपुरुषनिवेशेन महागौरवं दूषणं बोध्यम् । न च समानप्रकारकत्वेन विरोधितामते तत्तद्वृत्तित्वप्रकारकप्रतियोगिमत्ताग्रहे तत्तद्वृत्तित्वावच्छिन्नप्रतियोगिताकाभावज्ञानस्य यावत्त्यः प्रतिबन्धकताः तावत्त्य एव बाधबुद्धिप्रतिबन्धकाः समानविषयकत्वेन प्रतिबन्धकतामते समानप्रकारकत्वेन प्रतिबन्धकतामते च घटत्वपटत्वादिरूपप्रकारान्तर्भावेण विरोधिताधिक्यमिति गौरवमिति वाच्यम् । समानविषयत्वेन विरोधितामते उक्तक्रमेण ज्ञानव्यक्तिभेदेन प्रतिबन्धकताभेदादतीवगौरवात् वायौ रूपविशेषाभावकूटग्रहदशायां वायौ रूपान्यत् किमपि समवायेन नास्तीति भ्रमसत्त्वे वायू रूपवाञ्छेति संशयादेरनुपपत्तिरपि तन्मते द्रष्टव्या ।

अबु समानप्रकारकत्वेन विरोधितामते पर्वते महानसीयवह्निर्नास्तीत्यादिविशेषबाधानवतारदशायां सल्लिङ्गपरामर्शद्विहित्वादिसामान्यधर्मप्रकारेण पर्वतादौ महानसीयवह्न्यादिविषयकभ्रमानुमितिप्रसङ्गः, समानविषयकत्वेन विरोधित्वमते च तत्र तद्भासकेतरबाधादिसत्त्वेपि विशेषबाधादेव न तत्र तद्ज्ञानप्रसङ्ग इत्यत आह सदिति । विशेषबाधावतारानवतारयोः समान इति । समानप्रकारकत्वेन विरोधितामते यथा विशेषबाधावतारदशायां तत्प्रसङ्गस्तथा विशेषभासकेतरबाधाद्यसत्त्वे विशेषबाधानवतारदशायां तत्प्रसङ्गोऽस्तीत्यर्थः । समानसमाधानश्चेति । यथा समानविषयकत्वेन विरोधितामते बाधितेतरबाधाद्यसत्त्वे विशेषबाधानवतारे तादृशेतरबाधादिरूपदोषविरहादेव न तादृशभ्रमानुमितिरिति समाधानं तथा समानप्रकारकत्वेन विरोधितामतेपि तदेव समानमित्यर्थः । समानप्रकारकत्वेन विरोधितामतेपि इतरबाधादितो विशेषरूपेणैव पक्षे बाधितविशेषभानमभ्युपगम्य बाधासङ्करस्य व्यवस्थाप्यतया तन्मते यद्यप्युक्तरीत्या नातिप्रसङ्गवारणसम्भवः तादृशबाधादिरूपदोषस्य सामान्यरूपेण बाधितव्यकिविषयकानुमितावहेनुतथा तादृशविरहस्य तादृशभ्रमानुमितिवि-

रहाप्रयोजकत्वात्, तथापि तन्मते सामान्यरूपेण पक्षे बाधितविशेषानुमित्यप्रसिद्धा तत्सामग्र्यकल्पनेन न तत्प्रसङ्गः सामान्यरूपेण बाधितविशेषभानस्यानुमितावभावस्तु तादृशप्रत्यक्षसामग्रीविरहप्रयोज्य एवेति ॥

(दी०) अत्र वदन्ति—व्यापकतानवच्छेदकमपि रूपं लाघवज्ञानादिसहकारिवशादनुमितौ प्रकारीभवति, यथा जीवनभरणान्यतरप्रतियोगी प्राणित्वादित्यत्र जीवनप्रतियोगित्वम् । अन्यथा जीवित्वे सति गृहासत्त्वस्य हेतोरसिद्ध्या बहिःसत्त्वांनुमानायोगात् । एवं क्षित्यादिकर्तुरेकत्वमपि । अन्यथा एकोऽनेको वा क्षित्यादिकर्तेति सन्देहप्रसङ्गात्, अनुमितेश्च ताद्रूप्येण लघ्वर्थाविषयकत्वे तथाविधानुव्यवसायविरहात्, सति लाघवप्रतिसन्धाने लघ्वर्थपरिच्छेदकत्वमनुमानस्येत्यपि न सिद्ध्येत् । इत्थञ्च विशेषतो जायमानानुमितिं विरुणद्धि बाधः । प्रमितिबाधः पृथक् । सल्लिङ्गपरामर्शात् कथं भ्रान्तानुमितिर्जायतां न जायेत वा कथं यथार्थेति चेत् ।

(गा०) यद्यपि साध्यतावच्छेदकप्रकारेणाप्रसिद्धमिव प्रसिद्धमपि साध्यं धूमगोत्वादिकं साध्ययेदिति मूललिखनात् साध्यतावच्छेदकबहिःत्वादिप्रकारकाबाधितविशेषसिद्धिविरोधितया बाधस्य हेत्वाभासत्वं मूलकाराभिमतं, तथापि समानविषयकत्वेन विरोधिताया विचारासहत्वात्तामुपेक्ष्य सहकारिविशेषवशाद्व्यापकतानवच्छेदकप्रकारेणापि साध्यस्यानुमितौ भानमुपगम्य समाधत्ते अत्र वदन्तीति । लाघवज्ञानादीत्यादिना एकत्रविशेषबाधपरिग्रहः । प्रकारीभवतीति । साध्यांश इत्यादि ।

अत्र अप्रसिद्धान्तशङ्कामपनिनीषुर्माणिकारसम्भतिमादर्शयितुं यत्र तस्यापि व्यापकतानवच्छेदकप्रकारकत्वमनुमतं तथाविधं दृष्टांतं हमाह यथेत्यादिना । इत्यत्रेति । व्यतिरेकिग्रन्थे मणिकारापदर्शितबहिःसत्त्वसाधकलिङ्गविशेषणासिद्धिपरीहारफलकानुमान इति शेषः । जीवनप्रतियोगित्वमिति । भावप्रधानं, व्यापकतानवच्छेदकमपि सा-

ध्यांशे लाघवज्ञानबलात् अन्यतरप्रतियोगित्वांशे प्रकरीभवतीत्यनु-
 गदिनान्वयः । ननु तत्रान्यतरप्रतियोगितात्वरूपव्यापकतावच्छेदकप्र-
 कारेणैव लाघवज्ञानबलाद्विशेषस्य जीवनप्रतियोगित्वस्य सिद्धिर्न तु
 तादृष्येण । न चैवं लाघवज्ञानस्यानुपयोगः, परामर्शस्यैव सामान्यरूपे-
 णाबाधितविशेषानुसम्पत्त्वसम्भवादिति वाच्यम् । अपरविशेषभान-
 निवृत्तौ लाघवज्ञानोपयोगात् । यदि च बाधितविशेषभासकलाघवज्ञा-
 नरूपदोषविरहादेवाऽबाधितविशेषधर्मिकलाघवज्ञानदशयां तादृश-
 विशेषाभावसम्भवादबाधितविषयकलाघवज्ञानस्योपयोगिता न घट-
 ते भवतु तदा तदनुपयोग्येव बाधितधर्मिकलाघवज्ञानमेव तज्ज्ञाननियाम-
 कतया अबाधितभानप्रतिबन्धकतया च उपयुक्तमित्यत आह
 अन्यथेति । बहिःसत्त्वानुमानायोगादिति । यत्र ज्योतिःशास्त्रावधा-
 रितनियमात् समयविशेषजन्यत्वादिरूपाल्लिङ्गात् देवदत्तस्य शत-
 वर्षजीविता प्रथममवधारिता अनन्तरं च भूयो भूयो गृहे एव दृष्ट्वा
 शतवर्षजीवी गृह एवेति नियमोप्यवधारितः ततश्च कदचिद्व्याख्या-
 नुपलब्ध्या गृहे तदभावं निश्चित्य प्रतिसन्धत्ते देवदत्तस्य शतवर्ष-
 जीवित्वे तदुपपादकं बहिःसत्त्वमावश्यकमिति गृह एवेति नियमो
 न सम्भवति तादृशनियमसत्त्वे च मरणस्यावश्यकतया तादृश-
 जीवित्वनिश्चायकनियमो न सम्भवति इति तादृशनियमग्रहोऽप्रमा
 किं वा एतादृशनियमग्रह एवेति देवदत्तो जीवति मृतो वेति तत्र
 मरणापेक्षया भावरूपे जीवित्वे लाघवग्रहे सति जीवित्वोपपादक-
 बहिःसत्त्वसिद्धेरनुमानताऽनिर्वाहादित्यर्थः । तथा सति संशयक-
 रणकार्यापत्तेर्निराकरणं नोपपद्यते इति भावः । ननु तत्र सामान्य-
 रूपेणैव जीवित्वसिद्धेर्विशेषसंशयनिवृत्त्या मानसी हेतुसिद्धि-
 रित्यपि मणिकाराभिप्रायः सम्भवतीति समानविषयकत्वप्रयुक्त-
 विरोधित्वाभिप्रायकतयापि तन्मूलव्याख्यासम्भवादनुमितेर्व्यापक-
 तावच्छेदकप्रकारकत्वस्य मणिकाराभिमतत्वं न लभ्यत इत्यनुश-
 शयनं दृष्टान्तान्तरानुसरणं एवमिति । क्षितिकर्तुरेकत्वमपीति ।
 ईश्वरानुमाने इति शेषः । प्रकरीभवतीत्यनुषङ्गादिना अन्वयः । तत्रैक-
 त्वस्याप्रकारत्वेनैश्वरैकत्वानेकत्वयोर्नित्यं संशय इति पूर्वपक्षयित्वा
 लाघवस्य प्रमाणसहकारितया सिद्धान्तं प्रणयतो मणिकृतोनुमानं
 युक्तिमाहान्वयति । क्षितिकर्तुरेकत्वं च न क्षितिकर्तुनिष्ठभेदाप्रति-

योगित्वं क्षितिकर्तृमित्रे तदप्रसिद्धेः । क्षितिकर्तुरिव च लाघवज्ञाना-
दिना तदसिद्धेः अनुपस्थिते तत्र लाघवज्ञानासम्भवात् न च द्यणु-
कादिकर्त्तरि अङ्कुरादिकर्त्रभेद एव क्षित्यादिकर्तुरेकत्वं स चाङ्कुरादि-
कर्त्तरि सिद्धे तत्रैव प्रसिद्ध्यतीत्युपस्थितेस्तत्र लाघवज्ञानसम्भवेन
तत्सहकृतद्यणुकादिपक्षकसकर्तृकत्वाद्यनुमानात् द्यणुककर्त्रादावङ्कुरा-
दिकर्त्रभेदरूपं तत्कर्त्रेकत्वं सिद्ध्यतीति बाध्यम् । कार्यत्वादि-लि-
ङ्गेनाङ्कुरादौ विशिष्य सकर्तृकत्वस्य प्रथमतः सिद्धावपि प्रत्येकम-
ङ्कुरादावुभयकर्तृकत्वसंशयसम्भवेन तत्कर्त्तृनिष्ठमदाप्रतियोगित्व-
प्रसिद्धसम्भवात् । किन्तु आत्मानात्मोभयावृत्तिदुःखसमानाधिकर-
णद्वित्वशून्यत्वमेव तत् , तादृशं च द्वित्वं आत्मेतरद्रव्यद्वये प्रसि-
द्धं तच्छून्यत्वं च गुणादाविति । ननु लाघवज्ञानात् सामान्येनैव रू-
पेण लघ्वर्थविषयिणी अनुमितिरस्तु न तु व्यापकतानवच्छेदकधर्मेण
लघ्वर्थविपरीतसंशयं च लाघवधारेण निवर्तयिष्यतीत्याशङ्क्य युक्त्यं-
न्तरमाह अनुमितेश्चेति । ताद्रूप्येणेति । लाघवधीविषयनावच्छेदक-
महानसीयवह्नित्वादिरूपेणेत्यर्थः । तथाविधानुव्यवसायविरहात्—
महानसीयवह्निमनुमिनोमीत्यनुव्यवसायासम्भवात् । न सिद्धेदिति ।
वह्निमनुमिनोमीत्यादिप्रतीतेर्वह्निविषयत्वादिमात्रसाधकतया विशे-
षतो महानसीयवह्न्यादिविषयकत्वसाधकप्रतीतिविरहादिति भावः ।
भवतु लाघवज्ञानादिवशाद्यापकतानवच्छेदकप्रकारेण साध्यानुमि-
तिरुतावता किमायातमित्याकाङ्क्षायामाह इत्थं चेति । महानसीय-
वह्नौ लाघवमित्यादिलाघवज्ञानसहकृताह्निद्रव्याप्यवान् पर्वत इ-
त्यादिपरामर्शात् महानसीयवह्न्यादिबाधग्रहदशायामिव तदग्रहद-
शायामपि पर्वतो महानसीयवह्निमानित्यनुमितिः स्याद्यदि नासौ
प्रतिबन्धको भवेदिति बाधः पृथक्दोष इत्यर्थः । शङ्कते सल्लिङ्ग-
परामर्शादिति । कथं भ्रमानुमिन्निरिति । दोषविरहादिति भावः । न
जायेत वा कथं यथार्थेति । अनुमितिरित्यनुषज्यते । गुणरूपत-
त्कारणसत्त्वादिति भावः ॥

(चि०) साध्याभाववन्मात्रसहचारो न व्यभि-
चारः साध्यप्रागभावध्वंसवद्वृत्तित्वेन व्यभिचारितया
पृथिवीत्वादिना गन्धादेः द्रव्यत्वादिना गुणस्यानुमा-

नभङ्गप्रसङ्गात्, किन्तु साध्यात्यन्ताभाववद्गामित्वम् । एवञ्च स प्रागभावप्रध्वंसावच्छिन्नतदाश्रये तत्प्रतियोगिसाधने पक्षे व्यभिचारो नेति बाधो दूषणम् ।

अथावच्छेद्ये सिद्धसाधनम् अवच्छेदकं हेत्वसिद्धिः विशिष्टञ्च नान्यदिति चेत् । तर्हि प्रागभावप्रध्वंसप्रतियोगिनोरेकवृत्तित्वेनैकसमयतापि स्यात् ।

अथ यत्समयावच्छेदेन तत्र प्रागभावः प्रध्वंसो वा न तत्समयावच्छेदेन प्रतियोगीति चेत् । तर्हि तदवच्छेदेन प्रतियोगिसाधने सिद्धसाधनं किन्तु बाध एव । अन्यथा भावात्यन्ताभावयोरप्यवृत्तित्वभङ्गः एकवृत्तित्वात् । अवच्छेदकभेदेन वृत्तिरिहापि तुल्या, तत्र देशभेदोऽवच्छेदकोऽत्र तु समयभेद इति । असिद्धेरपि बाध एवोपजीव्यः । न चैवमुपजीव्यत्वाद्बाधवत् सिद्धसाधनमपि पृथक्, उपजीव्यत्वेऽपि स्वतोऽदूषकत्वात् । नहि साध्यज्ञानं तद्वुद्धिविरोधिं, धारावाहिकज्ञानोदयात् । नाप्यनुमितिर्विरोधि, अनुमित्तस्या प्रत्यक्षसिद्धेऽप्यनुमानदर्शनात् । तदुक्तं 'प्रत्यक्षदृष्टमप्यनुमानेन बुभुत्सन्ते तर्करसिका' इति । श्रवणानन्तरं मननदर्शनाच्च । तस्मात् सिद्धिमात्रार्थिनः सिद्धौ न तदिच्छा, सिद्धिविशेषार्थिनः सास्तीति तस्यानुमितिरेव । एवञ्च सिषाधयिषितपक्षविघटनद्वारा सिद्धसाधनं दूषणं न स्वतः ।

(दी०) बाधानवतारे बाधितार्थलाघवज्ञानादोषादेव । तथा सामान्यतोदृष्टाच्चदितरप्रसिद्धाशेषविशेषबाधसहकृतात् शिष्यमाणप्रसिद्धप्रकारिकानुमितिर्जायते, यथा भोजनमाध्यकपीनत्वा-

द्विवासन्ध्याभोजनबाधे रात्रिभोजनप्रकारिका । एवं द्रव्यवृत्ति-
त्वसाधिका गुणत्वादिच्छायां दिगन्तद्रव्यवृत्तित्वबाधे प्रसिद्ध-
मनोवृत्तित्वानुमितिर्जायमाना मनोवृत्तित्वाभावप्रमया बाध्यत
इति विशेषबाधो दोषः । किन्तु साध्येत्यादिकमापाततः ।

वस्तुतस्तु प्रतियोग्यसमानाधिकरणसम्बन्धविशेषावच्छिन्न-
प्रतियोगिताकसाध्याभावबद्गामित्वं व्यभिचारः । स्वप्रागभावे-
त्यादिकं स्पष्टत्वेनोक्तम् । तत्र तदानीं तदत्यन्ताभावस्यापि व्युत्पा-
दितत्वात् । अत एवोत्पत्तिकालावच्छिन्ने घटे पृथिवीत्वादिना
रूपादिसाधने बाधो निराबाधं पदमादधाति । एवं साध्यवत्तान-
वच्छेदकदेशावच्छिन्नस्य पक्षत्वेऽपि बाधो बोध्यः ।

(गा०) उभयत्रैकमुत्तरमाह बाधानवतार इति । असल्लिङ्गप-
रामर्शाभावेपि बाधानवतारसहकृताद्वास्तवबाधितार्थविषयकलाघ-
वज्ञानरूपादोषाद्धेतोरेव भ्रान्तानुमितिर्बाधग्रहरूपोत्तेजकाभाववि-
शिष्टतादृशदोषरूपप्रतिबन्धकसत्त्वात्प्रमानुमित्यनुत्पादश्चोपपद्यते इ-
त्यर्थः । यद्यपि भ्रमरूपपरामर्शविरहेऽपि ग्राह्याभाववर्द्धिशेष्यकव्याप्य-
वत्ताज्ञानरूपसल्लिङ्गपरामर्शस्तत्राक्षत एव, तथापि तन्मात्रात्त पर्व-
तादौ महानसीयवन्त्यादिभानमिति लाघवज्ञानस्य दोषताया आव-
श्यकत्वे तस्य तथात्वमप्रामाणिकम् । न च लाघवज्ञानं विनापि म-
हानसीयवह्निव्याप्यवान् पर्वत इत्यादि परामर्शाद्भ्रमानुमित्युत्पत्त्या
तादृशपरामर्शस्यापि दोषत्वमावश्यकमिति वाच्यम् । सर्वसाधारण-
परामर्शत्वस्यैकस्याभावात् पर्वतविशेष्यकमहानसीयवन्त्यानुमितौ
तद्विशेष्यकमहानसीयवह्निवावच्छिन्नानिरूपितव्याप्तिविशिष्टहेतुमत्ता-
परामर्शस्य हेतुत्वेपि महानसीयवह्न्यभाववद्विशेष्यकशुद्धवह्निव्याप्य-
वत्ताज्ञानत्वेन हेतुत्वाकल्पनात् परामर्शलाघवज्ञानयोजन्यतावच्छेदक-
कोटौ अव्यवहितोत्तरत्वनिवेशाल्लाघवज्ञानजन्यानुमितौ महानसीय-
वह्निव्याप्यवत्तापरामर्शस्य तज्जन्यानुमितौ च लाघवज्ञानस्य न
व्यभिचारः ।

केचित्तु लाघवज्ञानोपनीतमहानसीयत्वादौ न विंधेयतावच्छेद-

कतारूपविलक्षणविषयता स्वीक्रियते अपि तु प्रकारतामात्रं पर्वतो वह्निमानित्यादिसिद्धिदशायां तादृशानुमितिर्न जायत एव महानसीयवह्निव्याप्यवत्ताज्ञानजन्यानुमितौ च महानसीयत्वसहितं वह्नित्वमेव विधेयतावच्छेदकमिति कार्यवैचित्र्यान्न परस्परं व्यभिचार इति ।

तत्र । लाघवज्ञानादधिकविषयकानुमितेः साध्यतावच्छेदकावच्छिन्नप्रकारकसिद्धिप्रतिबध्यत्वे देवदत्ते जीवनमरणान्यतरप्रतियोगित्वसामान्यनिश्चयदशायां लाघवज्ञानाज्जीवित्वस्य विशेषतोऽसिद्ध्या वह्निस्सत्त्वानुमानानुपपत्तेः । तादृशसिद्ध्यभावघटितलाघवज्ञानतद्वृत्तसामान्यधर्मावच्छिन्नव्याप्यवत्ताज्ञानघटितसामान्यत्राभिन्नविषयकप्रत्यक्षादौ प्रतिबन्धकताधिक्यं प्रामाणिकत्वाच्च दोषायेति सङ्क्षेपः

वह्निव्याप्यधूमवान्पर्वत इत्यादिपरामर्शात् महानसीयवह्नौ लाघवमित्यादिलाघवज्ञानदशायां महानसीयवह्निभिन्नवन्ध्यभाववानित्यादीतरबाधग्रहदशायां च पर्वतादौ बाधितमहानसीयवह्न्याद्यनुमितिबाधानवतारदशायां जायते न तु तदवतारदशायां इति बाधोऽसङ्कीर्णतया हेत्वाभासः सामान्यधर्मावच्छिन्नसाध्यकानुमितौ विशेषव्यभिचारस्यादोषत्वादिति मणिकृतेः ।

अत्रोपाध्यायाः । लाघवज्ञानादिसत्त्वेऽपि व्यापकतावच्छेदकतया गृहीतेनैव रूपेणानुमितिरिति महागसीयवह्नित्वादिना न महानसीयवन्ध्यानुमितिर्जायते अपि तु शुद्धवह्नित्वादिनैव, तत्र च महानसीयवन्ध्यभावधीर्न विरोधिनी द्वित्वाद्यच्छिन्नाभावनिश्चयदशायामपि प्रत्येकं संशयादेरनुभवसिद्धतया ग्राह्यतावच्छेदकावच्छिन्नाभावनिश्चयस्यैव विशिष्टधीर्विरोधित्वादित्यतो न विशेषबाधस्य दोषतासम्भवः । न च बाधबुद्धेः प्रतिबन्धकतायां समानप्रकारकत्वस्य तन्त्रत्वे लाघवज्ञानादिजन्यमहानसीयवन्ध्याद्यनुमितिर्यदि शुद्धवह्नित्वादिनैव तदवगाहते तदा तदुत्तरं महानसीयवह्निमात्रं वा पर्वत इति संशयः स्यादिति लघ्वर्थभासकमपि लाघवज्ञानमनुपयुक्तं स्यादिति समानविषयकत्वेनैव बाधबुद्धेर्विरोधित्वं अनुमितौ विशेषरूपेण लघ्वर्थविषयकत्वं वा आवश्यकमिति उभययैव विशेषबाधो हेत्वाभासीभवेदिति वाच्यम् । लाघवज्ञानस्यैव तादृशसंशयविरोधित्वाल्लाघवज्ञानजन्यानुमितिनाशानन्तरमपि क्षणं संशयोपगमे क्षतिविरहात् ।

अत्र नव्याः । लाघवज्ञाननाशे लाघवज्ञानजन्यानुमितिस्तत्त्वेऽपि

यद्युक्तसंशयः स्वीक्रियते तदा लाघवज्ञानस्य लघ्वर्थमासकत्व-
मेवोच्छिद्येत तज्जन्यानुमितौ लघ्वर्थविषयताया व्यर्थत्वात् । न
च तस्य फलान्तरासत्वेऽपि लघ्वर्थविषयकत्वेनानुमितेरनुव्यव-
सायाल्लघ्वर्थविषयकत्वं दुरपन्हवमिति वाच्यम् । यतो वह्निमानि-
त्यनुमितेरनुव्यवसायस्य बान्धमिनुमिनोमीत्याकारकनैव न तु महा-
नसीयवह्निमनुमिनोमीत्याकारकनेति तस्य तदवगाहिताया एवासि-
द्धेः । एवं महानसीयवह्नौ लाघवज्ञानासत्वे तदसत्त्वदशायामिव स-
ल्लिङ्गपरामर्शात् प्रमानुमितिः स्यात् इति लाघवज्ञानस्य प्रमानुमि-
तिप्रतिबन्धकत्वमुभयमत एवावश्यकम् । तत्र चापाध्यायमते पर्व-
तीयवह्नौ महानसीयवह्नौ च लाघवमित्येतादृशलाघवज्ञानदशायां
पर्वते पर्वतीयवह्न्यनुमितिर्निर्वाहाय बाधितार्थविषयकलाघवज्ञाने
अबाधितार्थविषयकलाघवज्ञानस्योत्तेजकता वाच्या, तथा च पर्व-
तचत्वरदिविशेष्यकपर्वतीयचत्वरतीयवह्न्यादिविषयकानुमितित्वेन
प्रतिबध्यत्वं पर्वतीयचत्वरियवह्न्यादिधर्मिकलाघवज्ञानविरहाविशिष्ट-
महानसीयवह्न्यादिधर्मिकलाघवज्ञानत्वेन प्रतिबन्धकत्वमुपेयम् इत्य-
कैकविधलाघवज्ञानप्रतिबन्धकत्वस्य पक्षविधेयभेदेनानन्त्यम् । नव्य-
मते च बाह्वत्त्वपर्याप्तविधेयतावच्छेदकताकानुमितित्वं बाधितवह्नि-
धर्मिकलाघवज्ञानस्य प्रतिबध्यतश्चच्छेदकं पर्वतीयवह्नौ लाघवज्ञा-
नात् पर्वतादौ पर्वतीयवह्नित्वेनैवानुमित्युत्पादात् तस्याः शुद्धबाह्व-
त्वावच्छिन्नाविषयकतया लाघवज्ञानस्योत्तेजकत्वमन्तरेणैव निर्वाहा-
दिति न पक्षभेदेन प्रतिबन्धकताभेदः । वह्नित्वादौ विधेयतावच्छे-
दकत्वपर्याप्तिनिवेशश्चोपाध्यायमतेऽप्यावश्यकः, अन्यथा पर्वतीयव-
ह्नित्वाप्यवान् पर्वत इत्यादि परामर्शान्महानसीयवह्नौ लाघवज्ञान-
दशायां पर्वतादौ पर्वतीयवह्न्यनुमितेरनिर्वाहात् ।

अथ पर्वतादौ महानसीयवह्न्यादिबाधग्रहदशायां तद्धर्मिकलाघ-
वधीसत्वेऽपि तत्र पर्वतीयवह्न्यादेरेवानुमितिर्नव्यमत इति तादृशबा-
धग्रहस्य लाघवज्ञानप्रतिबन्धकतायामुत्तेजकत्वमावश्यकं, तथा च
पर्वतादौ महानसीयवह्नेर्बाधग्रहेऽपि उक्तलाघवज्ञानसत्वेऽपि चत्वर-
ादौ चत्वरियवह्न्यनुमित्युत्पादात्तद्धर्मिकतदबाधितवह्न्याद्यनुमितौ त-
त्तद्धर्मिकमहानसीयवह्निबाधग्रहमुत्तेजकीकृत्य पक्षभेदेन लाघवज्ञान-
स्य विभिन्नप्रतिबन्धकताकल्पनं नव्यानामप्यावश्यकमिति चेत् ।

सत्यम् । एवमपि पर्वतादिविशेष्यकशुद्धवह्नित्वावच्छिन्नविधेयता-
 कानुमितित्वं बाधितवह्निधर्मिकलाघवज्ञानप्रतिबध्यतावच्छेदकं न-
 व्यमते, उपाध्यायमते तु पर्वतादिधर्मिकशुद्धवह्नित्वावच्छिन्नपर्वतीय-
 वह्न्याद्यनुमितित्वम्, अन्यथा पर्वतादौ महानसीयवह्न्याद्यनुमितेरपि
 तद्धर्मिकलाघवज्ञानादनुपपत्तिरिति प्रतिबध्यतावच्छेदकलाघवाश-
 व्यमतमेव साधीयः । न च महानसीयवह्न्यादिधर्मिकप्रतिबन्धक-
 तायां तदज्ञानप्रतिबन्धकबाधतदभावव्याप्यवत्ताज्ञानतदभावावच्छे-
 दकधर्मदर्शनानामनेकेषां नव्यमते उत्तेजकतया गौरवम् उपाध्या-
 यमते च पर्वतीयवह्न्यादिधर्मिकलाघवज्ञानमात्रस्य तत्रोत्तेजकत्वं
 तादृशबाधादिग्रहदशायामपि पर्वतादौ महानसीयवह्न्यादेरेव बान्ह-
 त्वादिना भानसम्भवेन पर्वतीयवह्न्यादेस्तत्र भानानुपगमेन तादृश-
 बाधादिबुद्धेरनुत्तेजकत्वमिति वाच्यम् । बाध्यादिबुद्धीनां महानसी-
 यवह्न्यादिमत्ताग्रहविरोधित्वेनानुगमस्य उत्तेजकत्वसम्भवात् । नव्य-
 मतेपि तेषां पृथगुत्तेजकत्वविरहात् उपाध्यायमते पर्वतीयवह्न्यादिध-
 मिकलाघवज्ञानादेर्यत्रोत्तेजकता तत्र पर्वतीयवह्न्यादिवह्न्यभाववानिति
 बाधादिबुद्धेरपि तादृशयां पर्वतीयवह्न्यादिभाननिर्वाहार्थमुत्तेजकता-
 या वाच्यतया गौरवाच्च । लाघवज्ञानप्रतिबन्धकतायां बाधविशे-
 षस्योत्तेजकत्वानुपगमे लघ्वर्थबन्धग्रहदशयां लाघवज्ञानसत्त्वे अनु-
 मितिरिव न स्यात् प्रमाया भ्रमस्य च प्रतिबन्धकत्वसत्त्वादिति बा-
 धग्रहाभाववैशिष्ट्यं प्रतिबन्धके निवेशितम् । बाधग्रहश्च विरोधिग्रह-
 मात्रोपलक्षणं तेषां च महानसीयवह्न्यादिमत्ताग्रहविरोधित्वैक-
 भावः प्रातिस्विकरूपेणाभावकूटं वा निविशतामित्यन्यदेतत् । प्रति-
 बध्यतावच्छेदकं च न यथार्थवह्न्यनुमितित्वं यथार्थस्य तद्वति तत्प्र-
 कारकत्वस्य तत्तद्वह्न्यव्यक्तिभेदेन भिन्नत्वात् । नापि वह्न्यन्तरानुमि-
 तित्वं वह्न्यव्यये लाघवज्ञानसत्त्वे परस्परप्रतिबन्धनानुमित्युच्छेदप्रस-
 ज्जात् । एकलाघवज्ञानेऽपरलाघवज्ञानानामुत्तेजकत्वे गौरवात् । कि-
 न्तु शुद्धवह्नित्वावच्छिन्नविधेयकानुमितित्वमेव अतोपि महानसीय-
 वह्नित्वादिभानसिद्धिरिति दिक् ।

इतरबाधसहकृतसामान्यतोदृष्टस्यापि ध्यापकतानवच्छेदकप्रका-
 रकानुमितिजनकताया उक्तत्वात्तज्जन्यविशेषधर्मप्रकारकानुमिति-
 विरोधितयापि बाधस्य हेत्वाभासत्वं व्यवस्थापयति तथेति । सामा-

न्यतोदघात्-सामान्यधर्मावच्छिन्नव्याप्यवसाहानात्, तद्विपर्यय-
प्रसिद्धाशेषविशेषबाधसहकृतादिति । यद्यद्विशेषरूपावच्छिन्नं सामान्यं प्र-
सिद्धं तदेकतररूपमिन्नापरसकलरूपावच्छिन्नस्य बाधसहकृतादित्य-
र्थः । शिष्यमाणप्रसिद्धप्रकारिकेति । यद्विशेषरूपावच्छिन्नस्य बाधो
न गृहीतस्तद्धर्मावच्छिन्नप्रसिद्धप्रकारिकेत्यर्थः । तदानीमप्रतीतस्या-
त्मवृत्तित्वस्य बाधग्रहेऽपि गुणत्वादिना दिगन्तव्यवृत्तित्वस्य बाधग्रहे
विशेषतो मनोवृत्तित्वानुमित्युत्पत्त्या सहकारिशरीरे प्रसिद्धिनिवेशः ।
संध्याभोजनप्रसिद्धिदशायां दिवाभोजनमात्रबाधग्रहात् विशेषतो
रात्रिभोजित्वस्य पीनत्वेनासिद्ध्या साकल्यनिवेशः । अन्नानसुरभिग-
न्धस्य सुरभिविजातीयगन्धबाधग्रहात् गृहीतपृथिवीत्वेन सुरभिग-
न्धत्वावच्छिन्नप्रकारकानुमित्यनुत्पत्त्या प्रसिद्धेः सहकारिताभावात्
शिष्यमाणे प्रसिद्धिविशेषणमुपात्तम् ।

अत्रेदं बोध्यम् । यादृशसामग्रीबलादात्मवृत्तित्वाप्रसिद्धिस्थले
तद्बाधग्रहेऽपि मनोवृत्तित्वानुमितिस्तादृशीसामग्री अगृहीतबाधस्या-
त्मवृत्तित्वस्य प्रसिद्धिदशायामपि तत्कथं तदानीं न मनोवृत्तित्वानु-
मितिः न हि मनोवृत्तित्वानुमिन्नावात्मवृत्तित्वप्रसिद्धेः प्रतिबन्धकता
सम्भवति येन तत्सत्त्वत्सामग्रीविरहः, तथासति तद्बाधग्रहेऽपि म-
नोवृत्तित्वानुमित्यनुपपत्तेः । न च तत्र तत्तद्विशेषबाधग्रहाभावविशि-
ष्टतत्तद्विशेषप्रसिद्धेः प्रतिबन्धकत्वाच्चायं दोष इति वाच्यम् । तथा
सनीतरबाधग्रहेहेतुताया निर्युक्तिकत्वापत्तेः उत्तेजकतयैव तदुपयो-
गोपपत्तेः । यत्र विशेषान्तरमात्रस्यैव न प्रसिद्धिस्तत्रोपास्थितविशेषप्र-
कारकानुमितेर्वारिणाय विशेषान्तरप्रसिद्धेरैव हेतुताकल्पनौचित्यात्,
तस्मात्तद्धर्मविशेषितसामान्यधर्मावच्छिन्नविषयकानुमितौ तद्वि-
परीतधर्मसहितसामान्यधर्मावच्छिन्नाभावग्रह एव हेतुः न तु विशेष-
धर्मान्तरविशेषितसामान्यधर्मावच्छिन्नाभावग्रहश्च तद्विपरीतञ्च तद-
त्यन्ताभावस्तद्वदन्यत्वम् । अत्यन्तान्योन्याभावयोश्च प्रतियोगितत्वा-
वच्छेदकौ, अभावः (ग्रहे) प्रतियोगितावच्छेदकसामान्यघटितविशेषधर्म-
प्रकारेण भासमाने प्रतियोगिनि निरुक्तविपरीतधर्मस्य यादृशं विशेष-
णत्वं साक्षात्तद्विशेषणकोटिप्रविष्टपदार्थविशेषणतया वा तादृशमेवा-
नुमितौ तद्धर्मस्य सामान्यधर्मावच्छिन्नविशेषणत्वम् । महानसीयमिन्न-
वह्यभाववानित्यत्र बाधग्रहे महानसीयत्वविपरीतस्य महानसी-

यान्यत्वस्य प्रतियोगिनि साक्षादेव विशेषणतेति साक्षान्महानसीयत्वविशेषितस्य बह्वित्वावच्छिन्नस्य महानसीयवह्निमानित्यनुमितौ भानं विशेष्याभावान्यविशिष्टाभाववद्बृहत्सिद्धादिबाधग्रहे विशेष्याभावान्यत्वादेर्वृत्त्यादिविशेषणकोटिप्रविष्टेऽभावादौ विशेषणत्वमिति तदधीनविशिष्टव्यभिचाराद्यनुमितावपि तादृशाभावादौ विशेष्यताभावत्वादिसामान्यधर्मस्य विशेषणतया भानाद्विशेषव्यभिचारादिसिद्धिः । एवं च नायं रात्रिभिन्नभोजी इच्छा न मनोभिन्नद्रव्याश्रिता इत्यादिसामान्याभाववगाहिबाधग्रहदशायामेव पीनत्वगुणत्वादिना रात्रिभोजित्वमनोरूपद्रव्यवृत्तित्वत्वादिप्रकारकानुमितिः । दिवा न भुंक्ते न संध्यांशे भुंक्ते न पृथिवीवृत्तिर्न जलवृत्तिरित्यादेर्विशेषाभावकूटग्रहश्च सामान्याभावग्राहकतयैवोपयुज्यते इति । यद्यप्येकविशेषबाधग्रहस्थले तद्विशिष्टसामान्यसाधकहेतुत एव विशेषान्तरप्रकारकसिद्धिरपि सम्भवति, तथापि यत्र तद्विशिष्टसामान्यसाधकहेतौ विशेषान्तरव्याप्तिग्रहोऽप्रामाणिकस्तत्र तत्सिद्ध्यर्थं तादृशसामान्यन्तरकल्पनम् । न च तत्रापि फलानुरोधात्तादृशव्याप्तिग्रहकल्पनमेवोचितमिति वाच्यम् । यच्च पूर्वं विशिष्टहेत्वाद्यनुपस्थित्या व्याप्तिग्रहो बाधितस्तत्र तत्कल्पनस्यासम्भवात् । न च विशेषणविशेष्ययोरुपस्थितौ महानसविशिष्टोऽप्रस्थितिसम्भवात् कालविलम्बेन व्याप्त्यादिग्रहोऽनुमितिश्च शक्यते कल्पयितुम्, यत्र च न व्याप्त्यादिग्रहः प्रमाणान्तरसिद्धस्तत्र फलमपलपनीयमिति वाच्यम् । यत्र धूमत्वादिकमनुपस्थितं शब्दादिना बन्धिव्याप्यमहानसीयान्यवह्व्यभावोभयत्वादिना महानसीयवह्व्यादिव्याप्तिपक्षधर्मताग्रहस्तत्र सर्वमतसिद्धमहानसीयवह्व्याद्यनुमित्यर्थं तादृशव्याप्त्यादिज्ञानस्य तादृशानुमितिसामग्रीत्वमकल्पयित्वा महानसीयान्यवह्व्यभावादिग्रहसहकृतवन्ध्यादिव्याप्यवत्ताज्ञानस्यैव तादृशानुमितिसामग्रीत्वकल्पनादेवोपपत्तेः फलापलापादेरन्याय्यत्वादिति । यथा विशेषान्तरबाधग्रहसहकृता सामान्यज्ञानसामग्री व्यापकतानवच्छेदकविशेषधर्मप्रकारेण व्यापकानुमितिं जनयति तथा सामान्यज्ञानसहकृता विशेषान्तरबाधसामान्यपि विशेषधर्मप्रकारेण व्यापकमप्यनुमापयति स्थलद्वय एव विशेषधर्मप्रकारकसंशयानुत्पादस्यानुभावेकत्वात् तथाविधसामान्यास्तादृशानुमितिजनकत्वोपगमे बह्विमहानसीयान्यवह्व-

भावव्याप्योभयादिलिङ्गकमहानसीयवद्वित्वाद्यवच्छिन्नसाध्यकपरा-
मर्शस्य महानसीयवद्वित्वाद्यवच्छिन्नविधेयकानुमितौ हेतुत्वान्तराक-
ल्पनेन लाघवाच्चेति मतमवलम्ब्य मणिकृता पुरोवर्त्तिवशेष्यकव-
द्वित्वप्रकारकज्ञानत्वावच्छिन्ने वद्वित्वाभाववति वद्वित्वप्रकारकत्वाभा-
वानुमानाद्वद्वित्ववति वद्वित्वप्रकारकत्वरूपप्रामाण्यसिद्धिरङ्गीकृतेत्य-
वधेयम् ।

व्यभिचारशरीरे अत्यन्ताभावत्वेनाभावनिवेशनेपि आवश्यकप्र-
तियोगिवैयधिकरण्यादिविशेषणेन ध्वंसप्रागभाववारणात्, किन्तु
साध्यात्यन्ताभाववद्गामित्वमिति मूलमसङ्गतमित्यभिसन्धायाह किं,
न्तु"साध्येत्यादिकमापातत इति ।

प्रतियोग्यसामानाधिकरण्यविशेषणेनेव साध्यतावच्छेदकसम्ब-
न्धाद्यवच्छिन्नप्रतियोगिताकत्वविशेषणेनापि ध्वंसप्रागभावादिव्यावृ-
त्तिः सम्भवति ध्वंसप्रागभावयोस्त्यन्ताभावविरोधित्वमनेपि तयो-
र्धर्मविशेषसुम्बन्धविशेषावच्छिन्नप्रतियोगिताकत्वे मानाभावादिति
दर्शयितुं साध्याभावे प्रतियोग्यसामानाधिकरण्यमिव सम्बन्धविशे-
षाद्यवच्छिन्नप्रतियोगिताकत्वमपि विशेषणं प्रदर्शितं, स्वध्वंसस्वप्रा-
गभावावच्छिन्नस्वाश्रयस्य च सामयिकत्वात्यन्ताभावावच्छिन्नत्व-
सत्त्वाद्यत्यन्ताभावं परित्यज्य ध्वंसप्रागभावोपादानमयुक्तमित्याशं-
क्याह स्वप्रागभावेत्यादिकमिति । स्पष्टत्वेनेति । तयोः प्रतियोग्य-
धिकरणवृत्तितायाः सर्वमतासिद्धत्वादिति भावः । उत्पत्त्यादिकाले
घटादौ गन्धादेरत्यन्ताभावासत्त्वे तत्तुगन्धत्वादिना साध्यतायां प्रा-
गभावादिकमादाय बाधसमर्थनेपि रूपत्वगन्धत्वादिसामान्यधर्मपु-
रस्कारेण साध्यतायां न बाधनिर्वाह इति प्रागभावादिमति तदत्य-
न्ताभावस्वीकार आवश्यक इत्याह अत एवेति । अत एव-ध्वंसप्राग-
भावसमये तदत्यन्ताभावसत्त्वादेव, अन्यथा साध्यात्यन्ताभावज्ञानस्यै-
व स्वतः साध्यवत्ताज्ञानविरोधितया ध्वंसप्रागभावयोर्विराधित्वास-
म्भवेन उक्तस्थले बाधानवकाशात् उपष्टंभसङ्गतिर्न हि साध्यप्रति-
योगिकाभावमात्रज्ञानमेव साक्षात् साध्यतावच्छेदकावच्छिन्नसाध्य-
धीविरोधि तत्तत्साध्यव्यक्त्यभावज्ञानस्यापि साध्यसामान्यधीप्रति-
बन्धकतापत्तेः, किन्तु साध्यतावच्छेदकावच्छिन्नाभावज्ञानमेव, न हि
ध्वंसप्रागभावयोः सामान्यधर्मवच्छिन्नसाध्यकस्थले तथात्वम् सा-

मान्यधर्मस्य प्रतियोगितानवच्छेदकत्वादिति ।

मूलेऽवच्छेदे सिद्धसाधनमिति । विशिष्टघटकविशेष्यघटादौ साध्यसाधने सिद्धस्याबाधितस्यैव साधनं प्रमाकूपैवानुमितिरिति यावत् । तथाच न तत्र बाधो दोष इति भावः । अवच्छेदके-ध्वंसप्रागभावादिरूपविशिष्टघटकविशेषणे, हेत्वसिद्धिः-पृथिवीत्वादिहेनोरसिद्धिः, तथाच तत्पक्षकानुमाने न बाधस्यासंकर इति भावः । ननु विशेष्यविशेषणपक्षकेऽसंकीर्णबाधासम्भवेपि विशिष्टपक्षके तस्य निष्प्रत्युहतेत्यत आह विशिष्टं चेति । नान्यदिति । विशेषणविशेष्याभ्यामिति शेषः । गन्धादौ गन्धप्रागभावाद्युपलक्षितघटादिवृत्तित्वसत्त्वेपि न तद्विशिष्टघटादिवृत्तित्वं न हि तद्वृत्तितयैव एकसमयावच्छिन्नतद्वृत्तित्वरूपं तद्विशिष्टवृत्तित्वं निर्वहति, तथा सति प्रतियोगिनो ध्वंसप्रागभाववद्वृत्तितया एकसमयावच्छिन्नतत्सामानाधिकरण्यमपि स्यादिति तद्विरोधो भज्येत । यदि च ध्वंसप्रागभावयोः प्रतियोगिन एकाधिकरणे वृत्तौ एकसमयो नावच्छेदक इत्येकसमयावच्छेदेनैकत्रावर्त्तमानत्वरूपो विरोधस्तदा पक्षनावच्छेदकध्वंसादिसमयावच्छिन्नतद्वृत्तित्वरूपं तद्विशिष्टवृत्तित्वं प्रतियोगिन्यवगाहमानानुमितिर्बाधितविषयैवेति तादृशानुमितिर्विरोधी तदवच्छेदेन प्रतियोगिनो बाधोऽसंकीर्णस्तत्र दोष एवेति पृथिवीत्वादिरूपहेतोस्ताद्विशिष्टवृत्तित्वेनासिद्धिविरहादिति समाधत्ते तर्हीत्यादि । अधिकरणैक्येनावच्छेदकैक्ये बाधकान्तरमाहान्यथेति । अवच्छेदकभेदेन वृत्तिरिति । एकस्मिन्प्राधिकरणे विभिन्नावच्छेदेन वृत्तिरित्यर्थः ।

दीधितौ साध्यवत्त्वानवच्छेदकेत्यादि । वहिमत्त्वानवच्छेदकशिखरावच्छेदेन पर्वतादौ धूमादिना वन्हादिसाधनेपीत्यर्थः ॥

(चि०) नन्वभावधीरपि न भावधीप्रतिबन्धिका नेदं रजतमिति भ्रमानन्तरं रजतनिश्चयात् । न चाभावप्रमा तथा, अपीतः शङ्ख इति प्रमापयत एव पीतोऽयमिति भ्रमदर्शनादिति चेन्न ।

विरोधिज्ञानं हि प्रतिबन्धकं प्रत्यक्षभ्रमस्य च प्रत्यक्षप्रमा विरोधिनी सा च शङ्खादौ नास्त्येष, अनुमितौ

त्वभावप्रमामात्रमेव विरोधीति कथमभावप्रमायां भावानुमितिरिति । .

स चायं दशविधः । धर्मिग्राहकमानवाधितम् घटो-
व्यापकः सत्त्वादिति प्रत्यक्षेण परमाणवः सावयवा
मूर्त्तत्वादित्यनुमानेन मेरुः पाषाणमयः पर्वतत्वादिति
सुवर्णमयत्वबोधकागमेन साध्यप्रतियोगिग्राहकवा-
धितं वह्निरनुष्णः कृतकत्वादिति प्रत्यक्षेण शब्दोऽश्रा-
वणो गुणत्वादित्यनुमानेन गवयत्वं गवयपदाप्रवृत्ति-
निमित्तं जातित्वादित्युपमानेन साध्यग्राहकवाधितं
नराशिरःकपालं शुचि प्राणयुक्तत्वादित्यत्रागमेन हेतुग्रा-
हकवाधितं जलानिलाबुष्णौ पृथिवीतो विपरीतस्पर्शत्वा-
त्तेजोवदिति प्रत्यक्षेण मनो बिभु ज्ञानसमवाय्याधार-
त्वादित्यनुमानेन राजसूयं ब्राह्मणकर्त्तव्यं स्वर्गसाधन-
त्वादग्निष्टोमवदिति राजसूयकर्त्तव्यताबोधकागमेनेति ॥

इति बाधचिन्तामणिः ॥

(दी०) अथ पक्षतावच्छेदकावच्छेदेन साध्यसिद्धौ तदव-
च्छेदेन हेतुमत्ताज्ञानं प्रयोजकमन्यथा गृहीतभागासिद्धेर्घटत्वादेर-
पि पृथिवीत्वाद्यवच्छेदेन रूपादिसिद्धिप्रसङ्गात् । न च शिख-
राद्यवच्छेदेन धूमादिमत्त्वमिति चेन्न । अवच्छेदकत्वयोर्वस्तुनोर्भे-
दात् शब्दसामान्यस्याकिञ्चिरत्वात् । अवच्छिन्नावृत्तेरपि च हेतो-
स्तत्त्वेन गृहीताज्जायमानामनुमितिं विरुणाद्दि बाधप्रमा, सङ्करे-
ऽपि वस्तुनोर्ज्ञानासङ्करात् । सुखाद्यनवच्छेदकशरीराद्यवच्छिन्ना-
त्मादौ सुखादिसाध्यकदुःखादेर्वर्त्तमानत्वात् कापिसंयोगाद्यनवच्छे-

दकमूलाद्यवच्छिन्ने कापिसंयोगादिसाध्यकवृक्षविशेषत्वादेर्वर्त्तमानत्वाच्च । अत्र चैतत्कालावच्छिन्नः पर्वतो वह्निमानिति शब्दादि-
 षदेतत्कालावच्छिन्नपर्वतपक्षकधूमादेरप्येतत्कालावच्छेदेन वह्नि-
 मत्ताबुद्धिरनुभवसिद्धा नापह्नवमर्हतीत्याभिप्रायः ॥

इति बाधदीधितिः ॥

(गा०) तत्र पक्षतावच्छेदकशिखराद्यवच्छिन्ने धूमादिमत्त्वस्य
 तदवच्छेदेन वह्न्याद्यनुमितिजनकज्ञानविषयस्यासत्त्वाद्धेतुत्वसिद्धिरिति
 कुतो बाधस्यासंकीर्णता, पक्षतावच्छेदकसामानाधिकरण्यमात्रेण
 हेतुमत्ताज्ञानस्यावच्छेदकावच्छेदनानुमितिजनकत्वे भागासिद्धेरदोष-
 ताप्रसङ्गादिति शङ्कतेऽथेत्यादि । घटत्वादेरिति पञ्चर्मा । पृथि-
 वीत्वाद्यवच्छेदेन रूपादिसिद्धिप्रसङ्गादिति । पृथिवीत्वादिसा-
 मानाधिकरण्यमात्रेण घटत्वाभावरूपभागासिद्धिग्रहेऽपि तत्सा-
 मानाधिकरण्यमात्रेण तद्वत्ताग्रहसम्भवादिति भावः । भागा-
 सिद्धेर्दोषत्वानुरोधेन पक्षतावच्छेदकपृथिवीत्वाद्यंशे साध्यस्या-
 नतिरिक्तवृत्तित्वरूपावच्छेदकत्वावगाहिन्यामनुमितौ तत्र हेतोस्तादृ-
 शावच्छेदकत्वावगाहिपरामर्शत्वेन हेतुत्वमास्ताम्, पक्षतावच्छेदकदे-
 शकालयोः स्वरूपसम्बन्धरूपसाध्यायावच्छेदकत्वावगाहिन्यामनु-
 मितौ च न तादृशावच्छेदकत्वावगाहिपरामर्शत्वेन हेतुता तदव-
 च्छेदेन बाधबुद्धादिरूपप्रतिबन्धकाभावसहितसामानाधिकरण्यमा-
 त्रविषयकानुमितिसामग्रीतस्तादृशानुमितिस्वीकारे क्षतिविरहात् ।
 अवच्छेदकत्वपदार्थयोर्भेदेनैकस्य बाधाभावमात्राद्भानेऽपि अन्यस्य भा-
 न अधिकापेक्षायां बाधकाभावादिति समाधत्ते अवच्छेदकत्वयोरि-
 ति । शिखराद्यवच्छेदेन वह्न्याद्यनुमितौ तदवच्छेदेन हेतुमत्ताज्ञान-
 स्य हेतुत्वमभ्युपेत्यापि तत्र बाधस्य दोषतां व्यवस्थापयति अव-
 च्छिन्नावृत्तेरिति । शिखराद्यवच्छेदेन धूमाद्यसत्त्वेऽपि तदवच्छिन्नत्व-
 भ्रमविषयधूमादितस्तदवच्छेदेन वह्न्याद्यनुमित्युत्पत्तिर्बाधप्रमैव वि-
 रणद्धीति बाधो दोष इत्यर्थः । बाधबुद्धेः प्रमात्वाभिधानञ्च तद्विष-

यरूपदोषमसिद्धिं सूचयितुम् । तथापि तत्र स्वरूपसदसिद्धिसंकर एवेत्याशङ्क्य तत्संकरस्याकिञ्चित्करतामाह संकरेऽपि इति । ज्ञानासंकरादिति । सिद्धिज्ञानदशायां बाधज्ञानस्यैवानुमित्यनुत्पादप्रयोजकत्वादित्यर्थः । वस्त्वसंकरस्थलमप्याह सुखाद्यवनच्छेदकेति । सुखाद्यनवच्छेदकं यन्नास्तीत्यशरीरादिकं शरीरव्यक्तिविशेषादिर्वा पक्षतावच्छेदकं तदवच्छेदेनात्मादिरूपपक्षे समवायेन सुखादिरूपसाध्यव्याप्यस्य दुःखादिहेतोर्वर्त्तमानत्वादित्यर्थः । तथाच तादृशहेतोरसिद्धिविरहात्पक्षतावच्छेदकशरीरविशेषाद्यवच्छेदेन साध्याभावोऽसिद्ध्याद्यसंकार्णो बाध इति भावः । व्याप्यवृत्तेः सर्वावयवावच्छिन्नवृत्तिकत्वं मूलावच्छिन्नो वृक्षः कपिसंयोगी एतद्वृक्षत्वादित्यादावपि मूलावच्छिन्नवृत्तिककपिसंयोगाद्यभावरूपबाधस्यासंकर इत्याह कपीति ।

ननु सर्वत्रानुमितौ साध्ये पक्षतावच्छेदकस्य सामानाधिकरण्यमेव भासते पक्षधर्मताबलात् व्याप्यस्य हेतोः पक्षतावच्छेदकसामानाधिकरण्यरूपपक्षधर्मतायाः व्यापकस्य साध्यस्य पक्षतावच्छेदकसामानाधिकरण्यं विना अनुपपद्यमानत्वात् न तु पक्षतावच्छेदकावच्छिन्नत्वमपि साध्यस्य तदवच्छिन्नत्वं विनापि हेतोः पक्षधर्मतोपपत्तेस्तद्वलविरहात् बाधाभावबलात् तद्ज्ञाने अन्यदपि अबाधितं साध्यादौ किन्न भासते । अथ व्याप्यस्य पक्षतावच्छेदकव्यापकत्वरूपं तदवच्छिन्नत्वं साध्यस्य तादृशतदवच्छिन्नत्वमन्तरेण नोपपद्यते इति तदवगाहिनः परामर्शात् साध्ये पक्षतावच्छेदकव्यापकत्वरूपतदवच्छिन्नत्वावगाहिन्यनुमितिर्गुक्तैव अत एव भागासिद्धेर्दोषतापीति चेत् । भवतु तादृशपरामर्शात् तादृशवच्छेदकावच्छेदेनानुमितिः, न च तावताऽसंकीर्णबाधसौलभ्यम् हेतोः पक्षतावच्छेदकधर्मव्यापकत्वे बाधासंभवात् । एवं यत्र तदवच्छेदेन हेतुस्तत्र तदवच्छेदेन साध्यमिति व्याप्तौ गृहीतायां देशकालरूपपक्षतावच्छेदकावच्छेदेन हेतुमत्ताज्ञानात् तदवच्छेदेन साध्यानुमितिः स्यादेव तादृशव्याप्तिमतो हेतोः पक्षतावच्छेदकदेशकालावच्छेदेन सत्तायास्तदवच्छेदेन साध्यवत्त्वमन्तरेणानुपपत्तेस्तद्भासकपक्षधर्मताबलसम्पत्तेरक्षतत्वादित्येतावतापि न बाधासंकरसौलभ्यम् साध्यानवच्छेदकदेशकालावच्छिन्नवृत्तित्वे हेतौ दर्शिताया अवच्छेदकान्तर्भावेन व्याप्तेरसिद्धेरित्युपाध्यायानुयायिनामाक्षेपमनुभवावलम्बनेन परिहरति अत्र

येति । शब्दादिवदित्यन्तं दृष्टान्ताभिधानमनुभवदाह्याय ।

इदं तु बोध्यम् । यादृशव्याप्तिज्ञानात्पक्षतावच्छेदकसाध्ययोः के-
वलमेकत्र द्वयमिति रीत्या वैशिष्ट्यविषयिणी प्रमानुमितिस्तत्प्रमात
एव चेद्वाधविशेषाभावसहकृतात्पक्षतावच्छेदककालादिविशिष्टानु-
योगिकसाध्यवैशिष्ट्यविषया भ्रमानुमितिर्भवेत् तदा गुणादौ द्रव्यवृ-
त्तित्वाद्युपलक्षितसत्तादिवैशिष्ट्यविषयकानुमित्यौपयिकजात्यादिलि-
ङ्गकप्रतियोगितावच्छेदकावच्छिन्नत्वाविशेषितप्रतियोगिवैयधिकरण्य-
घटितव्याप्तिप्रमातोऽसति बाधावतारे तद्विशिष्टवैशिष्ट्यविषयभ्रमा-
नुमितिरपि तुल्ययुक्त्या युज्येतेति व्याप्तौ प्रतियोगितावच्छेदकावच्छि-
न्नवैयधिकरण्यनिवेशनमनर्थकं स्यादिति दिक् ॥

गिरीन्द्रदुहितुर्नमत्सुरवरावतंसंभिव-
त्पदांबुजरजःकृपाकलिततीक्ष्णधीसम्पदा ।
गदाधरविनिर्मिता कठिनदुर्गतर्काटवी
नवीनपदवी मुदं वितनुतां रुदा धीमताम् ॥

इति श्रीगदाधरभट्टाचार्यचक्रवर्तिविरचिता-
अनुमानखण्डवीक्षितिटिप्पणी समाप्ता ॥

॥ समाप्तेयं बाधान्ता गादाधरी ॥



॥ अथ ॥

असाधकतासाधकत्वप्रकरणम् ।

अथ हेत्वाभासानामसाधकतासाधकत्वेन सदुत्तरत्वं जात्यादीनां चासाधकतासाधारण्येन परासाधकतासाधकतया स्वव्याघातकत्वादसदुत्तरत्वम् । अथ विरुद्धत्वादिज्ञानादेव स्वानुमितेरिव परानुमितेः प्रतिबन्धे किमसाधकतानुमानेन, यद्वचसि वाद्युक्तदूषणाकगमः स निगृहीत इति समयबन्धेन कथाप्रवृत्तौ दूषणमात्रमुद्भाव्यमन्यथार्थान्तरत्वादिति चेन्न । द्वयं ह्युद्देश्यं परानुमितिप्रतिबन्धः, स्थापनाया असाधकतासाधनत्वञ्च । तत्राहं दूषणमात्रज्ञानादेव । द्वितीयन्तु अलिङ्गत्वज्ञापनात् । प्रतिबन्धकत्ववदनेनापि रूपेण दूषकत्वसम्भव इत्यभिप्रायेण वाऽसाधकतासाधनम् । नन्वेवं पञ्चावयवप्रयोगापेक्षा स्यात् अन्यथा न्यूनतापत्तिरिति चेन्न । दूषणस्यासाधकताव्याप्यत्वमङ्गीकृत्य कथेति पक्षधर्मताया एवोद्भाव्यत्वात् अन्यथा अधिकतापत्तेः । नन्वेवं कृतकत्वेनानित्यत्वानुमाने व्याप्तिर्नाभिधेया उभयसिद्धत्वादिति चेन्न । कथायां समयविषयतया दूषणे त्वसाधकताव्याप्त्युपस्थितेरावश्यकत्वात् अन्यथा कथकत्वविरोधात् ।

(आ०) असाधकतासाधकत्वनिर्वचनायोपोद्धातसंगतिमाह हेत्वाभासानामिति । तथाचासाधकत्वाज्ञाने सदुत्तरत्वापरिचये हेत्वा-

भासनिर्वचनमेव व्यर्थमापद्येतेति भावः । नन्वसाधकतासाधकत्वं न सदुत्तरत्वं असाधकतासाधनस्यैवाभाव इत्याह अथेति । परेति । परेण यामनुमितिमुद्दिश्य प्रयोगः कृतस्तस्या इत्यर्थः । अन्यथा यदपेक्षया परत्वं तदीयविरुद्धत्वादिविज्ञानस्य प्रतिबन्धकत्वप्राप्तेरसङ्कल्प्यते । विरुद्धत्वाद्युद्भावनस्य त्वत्प्रयुक्तानुमानाद्विरुद्धत्वादिप्रतिहतात् मेऽनुमितिरित्यर्था न त्त्वावितेन प्रयोक्तुरनुमितिप्रतिबन्ध इत्यर्थ इति भावः । एवमग्रेपि । द्वितीयं त्विति । असाधकत्वसाधनं तावन्न यावद्विरुद्धत्वादिलिङ्गत्वेन हेतुपञ्चम्यन्तत्वेनोच्यत इत्यर्थः । ननु द्वयमुद्देश्यमित्यत्रैवाक्षेपः स एव च समाधिरित्यसंगतेर्द्वयोर्द्वेयत्वे बीजमाह प्रतिबन्धकत्ववदिति । दूषणस्योद्भाव्यतया दूषणत्वस्योभयरूपतया तदुभयरूपोद्भावनमुद्देश्यमिति भावः । वस्तुगत्या साधकंऽसाधकत्वानुमातावपि न स्वपक्षसिद्धिरित्यनुमितिप्रतिबन्धकोपन्यास आवश्यकस्तेनासाधकत्वनिर्वाहात् असाधकत्वानुमितिस्त्वनावश्यक्यी तदभावाप स्वपक्षसिद्धेः, दूषणत्वप्रकारान्तरापेक्षायां तु क्वाचत्कस्तदुपन्यासः सामयिक इति सर्वतात्पर्यार्थः । पक्षधर्मताया इति । यद्यप्यसाधकतानुमाने विरुद्धत्वादित्येव प्रयोज्यं न तु पक्षधर्मतापि धूमवस्वादित्यत्रवानाकाङ्क्षितत्वात्, तथापि विरुद्धोयमिति प्रथमोद्भावनमभिप्रेत्येवं द्रष्टव्यम् । अधिकेति । आकाङ्क्षिताधिकमनाकाङ्क्षितमर्थान्तरमिति यावत् । हेतुद्वयाद्युपन्यासेन यथाश्रुतस्यासङ्गतरिति । अन्यथेति ।

नन्वनुमितिप्रतिबन्धकतावच्छेदकत्वरूपदूषणत्वनिश्चयादेव कथकत्वनिर्वाहात्कथमेवं, न हीदमेवासाधकत्वव्याप्तिः, अपि त्विदमसाधकत्वमेव तथाच तद्व्याप्तिप्रतिसन्धानं कथकत्वेऽतन्त्रमेव । न चानुमितिप्रतिबन्धकतावच्छेदकरूपवत्त्वमनुमित्यभावनियतं यज्ज्ञानं तद्वत्त्वं तथा च यत्र विरुद्धत्वादित्त्रानुमित्यभाव इति व्याप्तिर्भातैवेति वाच्यम् । अनुमित्यभावस्यासाधकत्वरूपत्वाभावादपि त्वनुमित्यभावप्रयोजकज्ञानविषयतावच्छेदकवत्त्वस्य तत्त्वं तद्व्याप्तिश्चाप्रतिसंहितैवेति ।

मैवम् विरुद्धस्यैवानुमितिबन्धकतावच्छेदकतया यत्र विरुद्धत्वं तत्र तथा प्रतिबन्धकतावच्छेदकत्वमिति सहचारधर्मौघेण व्याप्तिग्रहावश्यकत्वादित्युत्तरकल्पे प्रथमकल्पे च स्फुटैव प्रतीतिरित्यभ्युपगमान्, अत एवानुमित्यभावस्य ज्ञानेन साध्यनिश्चये पक्षत्वाभावानुमितिः

सम्भवतीत्यनुमितसाधीनया पक्षतयाऽनुमितिरिति सामुयिकसाध-
कतासाधनं सर्वसिद्धमिति ।

(चि०) नन्वेवं कृतकत्वेनानुमाने तद्व्याप्तिमनङ्गीकृत्या-
पिकथासम्भवात् । यस्तु कथारम्भे बाधस्याऽसाधकत्व-
व्याप्तिं नाङ्गीकरोति तं प्रति तद्दूषणत्वं प्रसाध्य पञ्चा-
वयवप्रयोगः कर्त्तव्य एव । यत्तु दूषणे पक्षधर्मतामा-
त्रमुद्भाव्यं तत्र, यत्र वादिनोस्तथा समयोऽन्यत्र तु प-
ञ्चावयवप्रयोग एवेति । तत्र । कथासम्प्रदायविरो-
धात् । अथासाधकत्वं न पक्षे साध्यप्रत्ययाजनकत्वम्,
तेनापि तत्त्वेनाज्ञानदशायां पक्षे साध्यभ्रमजननात्-
कदाचिदजनकत्वं सद्धेतावपि । नन्वेतत्काले साध्य-
विशिष्टपक्षधर्मिज्ञानाजनकत्वं तत्, न हि दूषणत्व-
ज्ञानदशायां पक्षे भ्रमरूपाप्यनुमितिः, साध्यविशिष्ट-
पक्षज्ञानश्च हेतुत्वेन ज्ञानदशायां प्रसिद्धमिति चेन्न ।
सद्धेतावसत्प्रतिपक्षतादशायामपि पूर्वकाले साध्यवि-
शिष्टपक्षज्ञानाजनकत्वमस्तीत्यसाधकताप्रसङ्गात् । अ-
थ पक्षे साध्यभ्रमजनकत्वं तत्, बाधविरुद्धयोरपि त-
त्त्वाज्ञानदशायां भ्रमजनकत्वादिति चेन्न । सद्धेतौ स-
त्प्रतिपक्षेऽसाधारणे च तत्त्वेन ज्ञानदशायां साध्यभ्र-
मजनकत्वात् अज्ञाने साध्यभ्रमाजनकत्वात् । नापि
व्याप्तिपक्षधर्मतान्यतरराहित्यं, सत्प्रतिपक्षसाधा-
रणसद्धेतोरभावात् दशाविशेषे तस्य दोषत्वात् सा-
ध्याप्रसिद्धौ प्रकृतसाध्यव्याप्त्यप्रसिद्धेश्च । नाप्यनै-
कान्तिकाद्यन्यतमत्वम्, यत्किञ्चिदनैकान्तिकत्वस्याति-
व्याप्तेः प्रकृतसाध्यानैकान्तिकत्वस्याप्रसिद्धत्वेन केव-

लान्वयिसाधनेऽप्रसिद्धेः अंशतः सिद्धसाधनात् सा-
ध्याविशेषाच्च । यत्तु एतत्कालीनैतत्पक्षीयत्वावच्छि-
न्नप्रतियोगिकैतत्साध्यप्रमाकरणत्वाभावः, तत्तत्काल-
तत्तत्पक्षाविषयसाध्यत्वाभिमतानित्यत्वादिप्रमाजनक-
त्वाभावो वाऽसाधकत्वम् । न च प्रतियोग्यप्रसिद्धिः,
एतत्कालीनैतत्पक्षीयत्वतत्कालतत्तत्पक्षविषयत्वयो-
र्व्यधिकरणयोरेव प्रतियोगितावच्छेदकत्वादिति । तन्न ।
सङ्केतोः सत्प्रतिपक्षत्वाज्ञानदशायामपि तादृशप्रमायाम-
करणभावेनासाधकतापत्तेः । नापि तृतीयलिङ्गपरामर्श-
स्य प्रमात्वं तत् । विरुद्धादौ परामर्शाभावात् सङ्केतौ
सत्प्रतिपक्षेऽसाधारणे च तत्प्रमात्वाच्च । नाप्यनुमिति-
हेतुभूताभावप्रतियोगिज्ञानविषयत्वं तत्, सङ्केतावपि
कदाचित् व्यभिचारित्वसत्प्रतिपक्षत्वज्ञानस्यानुमिति-
प्रतिबन्धकत्वात् ।

(आ०) अनङ्गीकृत्येति । तथा चाङ्गीकारनियमो नात्रैव तत्रापीति
भावः । नन्वेवं पृथिवीत्वेन पक्षतावच्छेदकैर्नैवेतरभेदानुमानेन पक्षध-
र्मत्वं न प्रदर्श्येतोभयसिद्धत्वात् । न च तत्राप्यभ्युपगमानियमोऽन-
भ्युपगमे व्याघातापत्तिरिति, दूषणान्तरं न त्वभ्युपगम इति वाच्यम् ।
तर्ह्यत्राप्यनभ्युपगमे व्याघातोस्तु दोषो नाभ्युपगमनियम इत्यत
आह यस्त्विति । यस्तुव्याप्तिमात्रानङ्गीकर्त्ता चार्वाकादिः । बाधस्य-
दोषमात्रस्य, दूषणत्वमसाधकत्वव्याप्यत्वं प्रसाध्य व्याघातेनैव प्रयोग
एवेत्यनन्तरं समाचार इति शेषस्तेनासिद्धिरुत्तरं घटतेऽन्यथा पञ्चा-
वयवप्रयोगः कर्तुमर्हतीत्युक्तौ समाचारविरोधो नोत्तरं घटतेऽनर्हता-
या अत्र युक्तत्वादित्यवधेयम् । हेतुत्वेनेत्युपलक्षणं हेत्वन्तरेण प्रसिद्ध-
मित्यपि बोद्धव्यम् । अन्यथा वह्निमानयं वह्निविरहादित्यादौ हेतुत्व-
भ्रमस्याप्यभावादसङ्कत्यापत्तेरिति । विशेषणत्वमग्रे सिद्धान्त एवेति
स्वकालस्योपलक्षणत्वपक्षमालम्ब्य दूषयति सङ्केताविति । साध्याप्रसि-

द्धाविति न च वक्ष्यमाणमप्यसाधकत्वं साध्यगर्भं तत्र न सम्भवती-
ति तदसङ्गाह्यत्वेन न युक्तं तदव्याप्तिप्रदर्शनं तस्य केवलापाधकत्वा-
दिति वाच्यम् । साध्याप्रसिद्धावपि तत्प्रत्ययप्रसिद्धः शुक्तिरजतप्रत्य-
यादौ तथा दर्शनेन तदजनकत्वलक्षणवक्ष्यमाणासाधकत्वस्य प्रकृते
समर्थनयित्वादिति भावः । केवलेत्याद्युपलक्षणम् । सत्प्रतिपक्षाद्यनुप-
हितेन्यत्राप्यप्रसिद्धिर्द्रष्टव्या । अंशतः सिद्धेति । संशयस्य सिद्धस्यैव
साधनादित्यर्थः । एवमग्रेपि ॥

(चि०) अथानुमितिप्रतिबन्धकप्रमाविषयत्वमः
साधकत्वं, सद्धेतौ व्यभिचारादिभ्रमः प्रतिबन्धकः,
अनुमितिप्रतिबन्धकत्वञ्च व्यभिचारादिप्रमायास्तृती-
यलिङ्गपरामर्शविघटनद्वारा तुल्यबलतया विषयतया
वेति चेन्न । सत्प्रतिपक्षयोर्विरुद्धयोर्वास्तवतुल्यब-
लत्वाभावेन तद्भ्रमस्य प्रतिबन्धकत्वात् । न च तुल्य-
बलतया ज्ञायमानेन बाधितसाध्यविपर्ययकत्वज्ञानं
प्रतिबन्धकं तच्च प्रमैवेति वाच्यम् । तुल्यबलताज्ञान-
मेव हि प्रतिबन्धकं न तु ज्ञायमानत्वज्ञानं गौरवाद-
सिद्धेः । न च सत्प्रतिपक्षेऽन्यतराङ्गवैकल्यप्रमैव प्रति-
बन्धिकेति वाच्यम् । अन्यतरत्वं तदतद्वृत्तिः, न च त-
दतद्वृत्तिसामानाधिकरण्येन ज्ञायमानस्य दोषत्वं, धर्म-
मात्रस्य व्यभिचारज्ञानादनुमित्युच्छेदापत्तेः, अन्य-
तराङ्गवैकल्यज्ञानोपजीव्यस्य तुल्यबलत्वज्ञानस्यैव प्र-
तिबन्धकत्वाच्च, अन्यथा व्याप्यत्वामिद्व्यन्तर्भावाप-
त्तेः । अथानैकान्तिकादिज्ञानस्य तत्तदनुमितिप्रतिब-
न्धकत्वमसाधकत्वं, तथा हीदमनैकान्तिकादिज्ञानमे-
तत्साध्यवत्तयैतत्पुरुषस्यैतत्कालीनैतत्पक्षकानुमितिप्र-
तिबन्धकम् एतदनैकान्तिकज्ञानत्वात् एतदन्य-

तज्ज्ञानकदिति चेन्न । एतत्साध्यवत्तयैतत्पक्षकत्वा-
 नुमितेः कदाचिल्लिङ्गभ्रमात् प्रसिद्धावप्येतत्कालि-
 एतपुरुषस्य तादृशानुमित्यप्रसिद्धेः । नापि समी-
 चीनसाध्यविशिष्टपक्षप्रत्ययाजनकत्वं, बाधविरुद्धासि-
 द्धेषु साध्यानधिकरणे पक्षे सत्यसाध्यप्रतीत्यप्रसिद्धेः
 बहिमति बाधे धूमभ्रमात् बह्वनुमितेः सत्यत्वाच्च ।
 न चान्यएव बहिस्तत्र भासते, मानाभावात् तद्वहेः
 प्रत्यभिज्ञानात् एकव्यक्तिके तदसम्भवाच्च । न च
 सानुमितिर्लिङ्गविषयत्वेन भ्रमः, अनुमितौ लिङ्गभाने
 भानाभावात् । किञ्च भावोऽभावो बोध्यमपि प्रमेयमि-
 ति सत्यानुमितौ भावत्वाभावात्त्वयति प्रमेयत्वज्ञाने
 एकत्र तयोरभावादसत्यानुमितिः स्यात् । न चान्यतरत्वं
 लिङ्गं, तद्व्याप्तिमविदुषोऽप्यनुमितेर्व्यर्थविशेषणत्वाच्च ।
 अथ साध्यव्याप्यत्वमेव तन्न तन्नं तत्र च बाधो ना-
 स्तीति चेत्, तर्हि कूटलिङ्गादनुमितौ बह्विव्याप्यवत्त्व-
 मेव तन्नं बह्विव्याप्यश्च किञ्चित्तत्रास्त्येव । अथ
 कूटलिङ्गे बह्विव्याप्याभेदः प्रतीयते तथा च बह्वौ कूटलि-
 ङ्गव्यापकाभेदोऽपि, अन्यथा कूटस्यैव बह्विव्याप्यत्वा-
 प्रतीतेः, एवञ्च कूटलिङ्गव्यापको बह्वित्वेन भासते
 इति बह्वनुमितिरसत्यैवेति चेन्न । बह्विव्याप्यालोके
 धूमारोपात् यत्रानुमितिस्तत्रासिद्धिभेदेऽसत्यत्वाभा-
 वापत्तेः आलोकव्यापके धूमव्यापकाभेदात् । अथ लि-
 ङ्गमनुमितिर्विषयो नियमतः पक्षधर्मताज्ञानविषय-
 त्वात् व्याप्तिज्ञानविषयत्वात् नियमेनानुमितिहेतुवि-
 शेषणधीविषयत्वाच्च पर्वतत्ववत्साध्यवच्च । किञ्चैकवि-

शेषणवत्त्वेन ज्ञाते विशेषणान्तरधीसामग्री तत्रैव
विंशष्टवैशिष्ट्यज्ञानमिति धूमविशिष्ट एव वह्नि-
वैशिष्ट्यानुमितिरिति । नन्वनुमितौ व्यापकत्व-
भावेऽनुमित्यविच्छेदः । न च फलीभूतज्ञानन्यू-
नविषयस्यैव परामर्शस्यानुमितिहेतुत्वं, गौरवात्,
विषयान्तरसञ्चारात् नानुमितिरित्यपि न । परामर्श-
स्य चरमकारणत्वात् प्रत्यक्षादिसामग्रीतो बलवत्त्वाच्चे-
ति चेत् । न सिद्धसाधनेन विच्छेदात् । यद्यप्येवं लिङ्ग-
ज्ञानेऽप्रमात्वेऽपि साध्यप्रमात्वात् कथं तस्यासाधकत्वं,
तथाप्युक्तमसाधकत्वमस्येवेति चेत्, अस्तु तावदेवं;
तथापि दैवात्तत्र धूमसत्त्वे कथं तदंशेऽप्यसत्यता ।
अत एव आर्द्रेन्धर्निप्रभवो वह्निर्धूमव्यापको नान्यः,
नच वह्नित्वेन व्यापकत्वादन्योऽपि तथा, तेन विनापि
धूमसत्त्वात्, एवं बाष्पे धूमभ्रमात् धूमव्यापको वह्नि-
र्भासते सच तत्र नास्त्येवेति न सानुमितिः सत्येति
निरस्तम् । दैवाद्धूमसत्त्वे सत्यत्वात् ।

(आ०) तुल्यबलतेति । अत्र वस्तुगत्या यत्तुल्यबलमगृहीतविशेषबलं
तद्विषयतयोभयविरुद्धबलविषयतया वेत्यर्थः । नतु तुल्यबलत्वमपि विषय
इति । नन्वन्यतराङ्गवैकल्यसंशयाधायकतया दोष इत्यनुभवसिद्ध-
मित्यस्वरसाहोषान्तरमाह अन्यतरेति । एकेति । सास्नाशून्यायामपि
गवि तदारोपेण गोत्वाद्यनुमित्यादमवेत्यर्थः । लिङ्ग-लिङ्गावच्छेदकम् ।
वह्निव्याप्येति । एतच्चाभ्युपेत्य समाहितम् । वस्तुतो वह्निव्याप्याभेदे
वह्निस्तद्व्यापकत्वेन भासते न तु कूटव्यापके वह्नित्वं सामग्रीधिरहा-
दिति ध्येयम् । नियमत इति श्लिष्टमावश्यकतया निश्चीयमानतया
चेत्यर्थः । तेनाद्येनाकस्मिकं द्वितीयेन तु व्यापकतावच्छेदकावाच्छि-
न्नमपि संदिग्धमुदाहृतभावादि वार्यत इति भावः । मध्यमहेतावपि नि-
यमेनेति पूरणीयं आकस्मिकस्य तत्रापि वारणीयत्वादिति । नांशवि-

वक्ष्येदमसाधकत्वं निरुच्यत इत्याह तथापीति । अस्तु तावदे-
वमित्यभ्युपगमवादः वस्तुनो नोक्तानुमानादपि तथा सिद्धिरित्येव-
म्परः । तदसिद्धिबीजं तु अनुमानं सामान्यभावेन फलाभावाद्धाधितं
तथाहि किं साध्याविशिष्टपक्षकानुमितित्ववत्तत्र लिङ्गमपि विषयतया
कार्यतावच्छेदकं विशेष्यानुमितिं प्रति व्याप्तिज्ञानादीनां हेतुतेति म-
न्यसे, अथवा सामान्यत एव प्रमाणमात्रस्योपनीतभानजनकत्वं सुर-
भिचन्दनमित्यादौ क्लृप्तमित्यत्राप्येवमिति । आद्यो गौरवानुभवविरो-
धाभ्यामेव निरसनीयः । द्वितीयस्तु स्यादेव यदि सौरभांशो संस्कार-
रूपप्रत्यक्षसन्निकर्षवदिहापि व्याप्तिरूपलिङ्गसन्निकर्षो लिङ्गेनापि भवेत्,
अत एव शक्तेः शब्दसन्निकर्षत्वस्याभावात् शब्दो न शब्दबुद्धिविषय
विशेष्याभावे संसर्गाभावे च विशिष्टबुद्ध्यासिद्धेः अन्यथानुपपत्त्यैव प-
क्षसंसर्गावन्तर्भाव्यैकानुमितिशास्त्रौ प्रात लिङ्गशब्दयोर्हेतुतेति व्याप्ति-
क्तिविरहेपि पक्षसंसर्गाचरे ताभ्यां ते जन्येते इति सर्वं सुस्थम् ॥

(चि०) उच्यते । स्वज्ञानदशायां पक्षे साध्यप्र-
त्ययाजनकत्वमसाधकत्वं । तथाहि-विरुद्धत्वादज्ञान-
दशावर्त्तीदं पक्षे साध्यप्रत्ययाजनकं विरुद्धादित्वात्
पक्षविशेषणमहिम्ना तत्तद्दशायां पक्षे साध्यप्रत्ययाजन-
कत्वं सिद्धयति । बाधितादावपि लिङ्गत्वभ्रमात् पक्षे सा-
ध्यप्रत्ययजनकत्वमिति न प्रतियोग्यप्रसिद्ध्या साध्याप्र-
सिद्धिः । यद्वा अनुमितिप्रतिबन्धकतावच्छेदकरूपव-
त्त्वमसाधकत्वं, तथाहीदानीमिदमनुमितिप्रतिबन्धक-
तावच्छेदकरूपवदनैकान्तिकादित्वात् ज्ञानवत्, अ-
नुमितिप्रतिबन्धकतावच्छेदकश्च रूपं ज्ञाने विषयतयानै-
कान्तिकादित्वमेव । न च साध्याविशेषः, उपाधिविशेष-
स्यानुमेयत्वात्, तोयत्वेन पिपासोपशमनसमर्थतावच्छे-
दकरूपपरत्वानुमानवत् ।

अन्ये त्वनैकान्तिकबाधितविरुद्धेष्वाप्यप्यत्वं व्या-

प्यत्वासिद्धेऽनैकान्तिकत्वं स्वरूपासिद्धसत्प्रतिपक्षा-
साधारणेषु दशाविशेषेऽनुमितिप्रतिबन्धकज्ञानवि-
षयत्वमसाधकत्वम् । न चैदमनैकान्तिकोऽसाधक-
इति सह प्रयोगानुपपत्तिः, तत्राव्याप्यत्वस्यासाध-
कशब्दार्थत्वात् । असाधकताननुगमेऽपि च हेत्वा-
भासत्वमनुगतमेव यस्य ज्ञानमनुमितिप्रतिबन्धकं
तस्य हेत्वाभासत्वादिति ।

इति श्रीमहामहोपाध्यायगङ्गेशोपाध्यायविरचिते
तत्त्वचिन्तामणौ अनुमानखण्डे हेत्वाभासा-
नामसाधकतासाधकत्वग्रन्थः समाप्तः ।

गादध्या अनुमानखण्डो बाधान्तः समाप्तः ।

(आ०) स्वज्ञानकालकृत्य विशेषणत्वमादाय सिद्धान्तमाह स्वज्ञाने-
ति । साध्यप्रत्ययजनकत्वं साध्यप्रत्ययजनकतावच्छेदकरूपविरहस्ता-
नि चाव्यभिचारित्वादीनि असत्प्रतिपक्षत्वावाधितत्वान्तानि तदभावः
कदाचित्सत्प्रतिपक्षोतीर्णोऽपीति स्वज्ञानकालीनतया स विशेषितः स
च न तादृशोन्यदा तथाज्ञानरूपविशेषणाभावेन विशिष्टाभावात्, एवं च
सव्यभिचारित्वादिरेव पर्यवसितस्तथा सत्यपि यथा न साध्याविशेष-
स्तथाऽऽकर एव स्फुटम् । ननु स्वज्ञानकालीनतया जनकत्वाभावे विरु-
द्धत्वादित्यादिव्यभिचारितस्य जनकतावच्छेदकविरहरूपत्वेपि स्वज्ञा-
नविरहकाले विशिष्टाभावात्तथा जनकत्वाभावे यथाश्रुते जनकतावच्छे-
दकाभावरूपे विवक्षितेऽपि साध्ये च स्वज्ञानाप्रवेशे विरुद्धत्वादिति
व्यर्थविशेषणं कदाचिदजनकत्वस्य ज्ञायमानत्वलक्षणतज्जनकतावच्छे-
दकविरहात्मनोऽज्ञायमानत्वस्य च केवलान्वयित्वादित्यभिसंधिना सा-
ध्यनिष्कृष्याह तथाहीति । तथाहि ज्ञानकालस्य पक्षतावच्छेदकतया
तत्कालीनत्वं साध्यस्य न तु तस्यापि साध्यप्रवेशो येन व्यभिचारः । न
च व्यर्थविशेषणता, विवक्षितसाध्यस्यासार्वत्रिकत्वात्, साध्यसिद्धि-

जनकतावच्छेदकत्वं तु तत्प्रत्ययजनकज्ञानविषयतावच्छेदकत्वम्, अत एवासत्प्रतिपक्षितत्वं तुल्यबलत्वं ज्ञानाभावरूपं प्रतिबन्धकाभावरूप-
तया स्वरूपसदेवानुमितिजनकं न तु ज्ञातमिति मतावकाशेनेद् घटत
इत्यरुच्या लक्षणान्तरं वक्ष्यते, तथाच ज्ञायमानत्वज्ञानमपि य-
द्यनुमिति हेतुः स्यात् तदा ज्ञायमानत्वमपि तथा जनकतावच्छेदकं
भवेत् येनाज्ञायमानत्वमवच्छेदकाभावः स्यात् । एवं च सद्देतौ सत्प्र-
तिपक्षायनवतारेपि नोक्तावच्छेदकाभावः कोपीति न केवलान्वयि-
त्वमिति न व्यर्थविशेषणता । न च सर्वो वह्न्यप्यवान्वहिमान् तत्त्वा-
दित्यनुमानेन स न तद्वान्मेयत्वादित्यादिना सत्प्रतिपक्षेणैव मन्यत्रापीति
सर्वमेव सत्प्रतिपक्षितमिति वाच्यम् । सर्वत्र सर्वस्यैवमवताराभावात्
न च स्वज्ञानदशायामित्यत्र ज्ञाने यथार्थवायथार्थत्वविकल्पः, ज्ञान-
मात्रस्य विवक्षितत्वात् भ्रममादायातिप्रसङ्गस्य तादृशावच्छेदका-
भावस्वरूपसत्त्वाभावादिवाभावात् । नहि व्यभिचारभ्रमे वास्तव-
तादृशः सः । न च सत्प्रतिपक्षे विरुद्धाव्याप्त्यादौ लिङ्गातरे कुतो
वास्तवसत्त्वमिति वाच्यम् । प्रतीतिघलेन तत्र तत्सम्बन्धाभ्युपग-
मात् स च स्वरूपसम्बन्धविशेष एवेत्युक्तं हेत्वाभासलक्षणं ।

अन्ये तु यथाश्रुते साध्ये व्यर्थविशेषणत्वाभावेन स्वज्ञानकालमपि
साध्ये प्रवेशयन्ति तेषां ज्ञानमात्रगर्भतायां सद्देतावतिप्रसङ्गः । प्रमा-
त्वपर्यन्ते च वक्तव्ये सत्प्रतिपक्षेऽव्याप्तिरित्यपि दोषो भवति अस्माकं
तु दोषशकैव न भवतीति संक्षेपः ॥

ननु बाधिते तथा साध्यप्रत्ययाप्रसिद्ध्या तज्जनकतावच्छेदकाव-
भावोऽप्रसिद्ध इत्यत आह लिङ्गेति । तस्यान्यस्य वा लिङ्गत्वभ्रम-
दशायामित्यर्थः । उक्तारुच्या लक्षणान्तरमाह यद्वेति । तद्वत्त्वं चात्र त-
द्वर्त्तमानत्वं विवक्षितमतो न सत्प्रतिपक्षोतीर्णोतिप्रसङ्गः, न हि पूर्व-
त्रेवात्रापि स्वज्ञानदशायामित्यस्ति । अत एव तद्वर्त्तमानत्वस्य तद-
वच्छिन्नत्वरूपस्य सार्वत्रिकत्वात् विरुद्धत्वादित्यादौ न व्यर्थविशे-
षणतेति भावः ।

केचित्तु नेह व्यर्थविशेषणता व्याप्तेरुभयगृहीततया व्याप्तिग्रहसा-
मग्रीसम्पादनाय हेत्वनुपन्यासात्, अपि तु समयबन्धादुपन्यस्तस्य
हेतुत्वप्रतिपादनाय तद्व्याप्यतानवच्छेदकस्य विशेषणस्य प्रवेशे-

पि न क्षतिः प्रतिबन्धकप्रयोजनतयोपेन्यस्तस्य विशिष्टस्योभयसिद्ध-
व्याप्तिकस्य पंचम्या हेतुत्वाभिधानादित्यपि वदन्ति ।

ननु व्यभिचारित्वादि न प्रतिबन्धकतावच्छेदकं तत्सत्त्वेप्यप्र-
तिबन्धादित्यत आहानुमितीति । तथाचानुमितिप्रतिबन्धकज्ञानवि-
षयतावच्छेदकत्वमसाधकत्वमिति पर्यवसितोर्थः । ननु साध्याप्र-
सिद्धावव्यापकामेदमिति चेन्न । आद्ये स्वज्ञानदशायामिति वच-
नादेव तदसंप्राप्त्यवलाभात् । अन्त्येपि न पदार्थरूपस्य साध्य-
स्याप्रसिद्धिः, जवगडदशादिवन्निरर्थकत्वात्, किन्तु वाक्यार्थरूप-
साध्यस्याप्रसिद्धिर्वाच्या तथा च साध्यज्ञानस्य प्रकृतहेतुनिष्ठव्या-
प्तिप्रतियोगित्वाप्रकारकत्वमनुमितप्रतिबन्धकतावच्छेदको धर्मः, स
चात्राप्रसिद्धावपि साध्यस्य नङ्गमे तथा प्रतियोगित्वप्रकारकत्वा-
भावादक्षतः । वस्तुतः साध्याप्रसिद्धिः शुद्धमपार्थक्यं हेत्वाभासाना-
नामेवासाधकतासाधकत्वात् अज्ञानरूपासिद्ध्यादीनां त्वपार्थक्यत्वं हेत्व-
र्थान्वययोग्यताविरहनिश्चयात् हेत्वाभासानां तथात्वेप्युपजीव्यतया
पृथग्दोषत्वम् । न चाज्ञाने किञ्चिदाभासान्तरं तथोपजीव्यमस्ति, अत
एव तेषामनाभासत्वे निग्रहान्तरस्वाभावेपि कथायामुद्भावनम्, अन्य-
थाऽपार्थकाप्रवेशे अन्यत्राप्रवेशे द्वाविंशत्यधिकानिग्रहस्थानानामभावे
तदुद्भावनं न स्यादेव । 'हेत्वाभासाश्च यथोक्ता' इत्यत्रानुक्तस-
मुच्चयरूपतया चकारव्याख्यानात्तत्समुच्चयः । अनुक्तप्रकारसमुच्च-
यार्थकत्वेन तद्व्याख्यातान् । न हि धर्म्यवानुक्तोऽपि तु उक्तस्यापि
व्याप्त्यसिद्धादेरनुक्तसाध्यविकलदृष्टान्तादिप्रकारतालाभाय चका-
रकरणान्तदपि तथोद्भावनाय, तेन व्याप्त्यसिद्धिवद्दृष्टान्तसाध्यवै-
कल्यं तेनैव रूपेणाद्भाव्यत इति लभ्यते, तद्वदिहापि साध्याप्र-
सिद्धिलिङ्गांशज्ञानाद्यपार्थक्यान्तकृतमेव साध्याप्रसिद्धित्वादिनैवोद्भा-
व्यं न त्वन्यथेति सर्वं सुस्थम् ॥

(१) (अनुगतसम्भवेऽननुगतं हेयमित्यरुचिं मनसि कृत्याह अन्ये-
त्विति । एवं च लक्षणयाः सुस्थत्वे यथाश्रुतमादाय साध्यप्रत्ययज-
नकत्वं लिङ्गत्वभ्रमदशायां विरुद्धस्यापीति व्यभिचारो यदाकदा-

(१) () एतदङ्कितः पाठो तातपादसंगृहीतातिप्राचीनालोक-
पुस्तके दृश्यते कलिकातामुद्रितपुस्तके तु नोपलभ्यत इति ।

चित्तदजनकत्वं वस्तुमात्र पक्षेत्यर्थपर्यालोचनया विरुद्धत्वादिहेतौ
 व्यर्थविशेषणत्वमित्याद्ये । भ्रमरूपमपि साध्यज्ञानं न यत्र तत्र साध्य-
 प्रत्ययजनकत्वाभावो साध्यप्रत्ययप्रतिबन्धकतावच्छेदको धर्मो वा
 इदमप्यप्रसिद्धमित्युभयोः । प्रतिसाधनं साध्याभाववांश्च पक्षोऽनु-
 मितिप्रतिबन्धकत्वधीविषयतावच्छेदकस्तद्वत्वं लिंगे नास्ति प्रति-
 साधनवत्त्वस्य कचिदप्यभावात्, स्वरूपासिद्धे च तादृशपक्षसम्बन्धा-
 भावादिति द्वितीये च दूषणमलग्नकं द्रष्टव्यम् । अन्यत्र चैतद्भ-
 मात्साध्यप्रत्ययजनकत्वप्रतिबन्धकतावच्छेदकत्वयोः सामान्यतो प्र-
 ह्नेण विवक्षितसाध्ये दूषणास्पर्शात् तादृशप्रतिसाधनसम्बन्धस्य
 यथा सत्प्रतिपक्षेस्तित्वं तथाऽऽभाससामान्यलक्षणे उक्तम् । बांधे
 च पक्षनिष्ठात्यन्ताभावप्रतियोगिसाध्यकत्वं तथा तद्वत्त्वमस्त्येव
 हेताविति व्यर्थानि दूषणानि चेत् क समाधातवार्त्ता । यच्च व्यर्थ-
 विशेषणतापरिहाराय समाधानं हेत्वाभासत्वनियतसाध्यप्रत्ययाज-
 नकत्वं साध्यमिति । तन्न, तथासति हेत्वाभासत्वस्यैव साध्यत्वौ-
 चित्यै तस्यैवासाधकत्वापत्तिरिति दिक् ॥

(१) इति जयदेवमिश्रविरचितः हेत्वाभासानामसाधकता-
 साधकत्वप्रकरणस्यालोकः समाप्तः ॥

(१) प्रकरणस्यास्य शिरोमणि ना तट्टीकाकारैश्चाव्याख्यातत्वा-
 न्मुद्रितोप्यालोकोऽत्र मूलपाठसंगमनार्थं प्रदत्त इति ॥

गंगेशोपाध्यायकृतानुमानखण्डस्य अवशिष्टचिन्तामणिः ।

तत्र

ईश्वरवादः ।

—ॐ—

(चि०) एवमुत्तमाने निरूपिते तस्माज्जगन्निर्मा-
तृपुरुषधौरेयसिद्धिः—क्षित्यादौ कार्यत्वेन घटवत् सक-
र्तृकत्वानुमानात् ।

अमु क्षित्याद्विप्रत्येकं न पक्षः, तस्य स्वशब्देनाभि-
धातुमशक्यत्वात् । नापि मिलितम्, एकरूपाभावात् ।
अत एव सकर्तृकत्वामकर्तृत्वविचारारम्भकसंशयविषयः
तथाभूतविवादविषयो नानं पक्षः, एकरूपाभावेन तयो-
स्तावत् ग्रहीतुमशक्यत्वात् वादिनोर्निश्चितत्वेन संश-
याभावात् । न च वाद्यनुमानयोस्तुल्यबलत्वेन मध्यस्थस्य
संशयः, अनुमानाभ्यां तस्य संशयो मध्यस्थप्रश्नानन्त-
रञ्चानुमानमिति परस्पराश्रयात् घटेऽपि कदाचित् तयोः
सम्भवात्, प्रत्येकं संशये विवादास्पदत्वेनानुमानेऽर्था-
न्तरत्वापत्तेश्च । न च शरीरापेक्षेण कर्त्रा यन्न कृतं
शरीराजन्यं जन्यं वा पक्षः, जन्यात्मविशेषगुणशब्द-
फूटकारसर्गाद्यकालीनवेदघटादिलिप्यादिसंप्रदायानामी-
श्वरमात्रकर्तृकाणामसंग्रहात्, अमिद्वेश्च अदृष्टद्वारा
शरीरिणोऽपि क्षित्यादिकर्तृत्वात् । नापि जन्यकृत्यज-
न्यं जन्यम् उभयसिद्धकृतिजन्यान्यजन्यं वा पक्षः, क्षि-
त्यादीनामदृष्टद्वारा जन्यकृतिजन्यत्वात् । नाप्यदृष्टज-

भक्तकृत्यजन्यं जन्यकृतिसाक्षादजन्यं वा पक्षः, ईश्वर-
 रकृतेरदृष्टजनकत्वेन क्षित्यादौ तदभावात् । (१) घटादाव-
 प्येवं पक्षत्वेनांशतः सिद्धसाधनात् । न च क्षितिरेव
 पक्षः, अङ्कुरेण सन्दिग्धानैकान्तिकत्वात् । न च निश्चितवि-
 पक्षे हेतुसन्देहात् स इति वाच्यम् । हेतौ साध्याभाव-
 वद्गामित्वसंशयस्य दूषकत्वात् । स च साध्याभाववति
 हेतुसन्देहात् हेतुमति साध्याभावसन्देहाद्वा उभयथा-
 पि दोषः । न चैवं पक्षेऽपि तत् स्यात्, अनुमानमात्रोच्छेद-
 कत्वेन तदितरत्र तस्य दूषकत्वात् । अङ्कुरे हेतोरनिश्च-
 येन सन्दिग्धानैकान्तिकम्, तन्निश्चये च साध्यसन्देहवति
 साध्यानुमितिरेव पक्षवत् सामग्रीसत्त्वात् । अत एवा-
 ङ्कुरः पक्षसम इति चेन्न । तस्यापक्षत्वेन हेताः पक्षधर्म-
 ताविरहेण स्थापनानुमानाविषयत्वात् । तदा तस्यापि
 पक्षत्वे प्रतिज्ञानुपपत्तिः । अनुमानान्तराधीनतत्मा-
 ध्यानुमित्यनन्तरश्च पक्षेऽनुमितावितरेतराश्रयान्नैकमप्य-
 नुमानं स्यात् तत्रापि क्षित्या सन्दिग्धानैकान्तात्, क्षिते-
 र्निवादविषयत्वे अङ्कुरे प्रथमं साध्यमाने अर्थान्तराच्च (२) ।
 किञ्चैवमेकैकोपादानाभिज्ञमिद्धावपि नेश्वरसिद्धिः ।
 नापि सर्गाद्यकालीनं द्यणुकं पक्षः, परम्प्रति सर्गाद्यसिद्धेः ।

किञ्च सकर्तृकत्वं ? न तावत् कृतिमत्सह-
 भावः कृतिमज्जन्यत्वं वा, अस्मदादिना सिद्धसाध-
 नात् । उपादानगोचरापरोक्षज्ञानचिकीर्षाकृतिमज्ज-
 न्यत्वं तदिति चेत्, न । उपादानगोचरत्वं यदि यत्कि-

(१) घटादेरिति पाठस्य प्रकाशकारसंमतत्वेऽपि सकलादर्शपुस्त-
 केषु सम्यन्तस्यैवोपलब्ध्याऽयमेव सुप्रतिः ।

(२) अर्थान्तरत्वादिति प्रकाशकृतसंमतः पाठः ।

अद्विदुपादानगोचरत्वं तदा अस्मदादिनाऽर्थान्तरत्वम्, ज्ञा-
नादिजन्यत्वमपि(१) विवक्षितम्, न च घटीपादानगोच-
रज्ञानादीनां क्षितिजनकत्वं सम्भवति, व्यभिचारा-
दिति चेन्न । क्षितिजनकादृष्टजनकज्ञानादीनाम् उपा-
दानविषयानियमेनादृष्टद्वारा तैरेव सिद्धसाधनात् । न च
साक्षात्तज्जन्यत्वं विवक्षितम्, तद्धि न कृतिजन्याजन्यत्वे
सति कृतिजन्यत्वम् स्वजनककृत्यव्यवहितोत्तरक्षणव-
र्त्तित्वं वा, घटदृष्टान्तस्य साध्यविकलतापत्तेः घटादौ कु-
लालादिकर्तृकत्वाभाविप्रसङ्गाच्च । न च शरीरक्रिया दृष्टा-
न्त इति वाच्यम् । घटेनानैकान्तिकत्वात् चेष्टात्वस्योपाधि-
त्वाच्च । नापि क्षित्याद्युपादानगोचरत्वं विवक्षितम्,
अप्रसिद्धः । न चोपादानशब्दस्य सम्बन्धिशब्दत्वेन
घटक्षित्यादिसमभिव्यहारे तत्तदुपादानगोचरत्वं चैत्रो-
मातृभक्तो मैत्रकादिति वाच्यम् । शब्दे हि बोधे तथा । न
चात्र शब्दः प्रमाणं वादिनोऽनाप्तत्वात् । अनुमाने त्व-
नुगतेन व्यापकत्वग्रहे तेन रूपेण व्यापकमिद्धिः, तच्चो-
पादानत्वमेवेति कथं नार्थान्तरम् । किञ्चैवं घटादावपि
तत्तदुपादानत्वेनैवोपास्थित्या सामान्येन रूपेण कुत्राप्य-
नुपस्थितेर्व्याप्तिरेव न गृह्येत । अपि च सामान्यलक्षण-
या ज्ञानलक्षणया योगजधर्मरूपया वा प्रत्यासत्त्योपादा-
नगोचरापरोक्षज्ञानचिकीर्षाकृतिमताऽस्मदादिना सिद्ध-
साधनम्, तेषां क्षित्यव्यवहितपूर्वसमयामत्त्वेऽपि तद्वतः
सत्त्वाददृष्टद्वारा तेषामपि जनकत्वसम्भवात् ज्ञानादि-
साक्षाज्जन्यत्वस्य च निरस्तत्वात् ॥

(१) ज्ञानादीनामपि जनकत्वमिति पाठान्तरम् ।

महामहोपाध्यायरुचिदत्तकृतो अनुमानखण्डचिन्तामणेः अवशिष्टभागस्य प्रकाशः ।

—९५२—

(प्रका०) एवमियता प्रबन्धेन निरूपितस्यानुमानस्य प्रयोजनं दर्शयति *एवमिति* । जगदिति । *कार्यमात्रेत्यर्थः* । ननु तदप्रसिद्धौ साध्याप्रसिद्धेः कथं तदनुमानमित्यत आह—*क्षित्यादाविति* । तथा च पक्षधर्मताबलात्तत्सिद्धिरिति भावः ।

मिलिनमिति । एकपक्षतावच्छेदकावच्छिन्नमित्यर्थः । *नयोरिति* । संशयविषयत्वविवादविषयत्वयोरित्यर्थः । ग्राहकाभावमुक्त्वा ग्राह्याभावमाह *वादिनोरिति* । *सम्भवाङ्किति* । विशेषादर्शनदशायामिति भावः । तथाच तस्यापि पक्षान्तर्भूतत्वे तत्रांशतः सिद्धसाधनमिति तात्पर्यम् । अभ्युपेत्याह *प्रत्येकमिति* । क्षितिः सकर्तृकानवेति प्रत्येकमित्यर्थः । विवादास्पदत्वेनेत्युपलक्षणं तादृशसंशयविषयत्वेनेत्यपि द्रष्टव्यम् । *अर्थान्तरत्वादिति* । विचाराङ्गसंशयविषयतावच्छेदकेन रूपेण पक्षे साध्यसाधनस्य तत्संशयनिवर्त्तकत्वेन प्रकृतार्थसम्बद्धत्वं रूपान्तरेण तत्साधनस्य भिन्नप्रकारकतया तत्संशयनिवर्त्तकत्वेन प्रकृतार्थसम्बद्धत्वादिति भावः । *जन्येति* । जन्यात्मविशेषगुणेऽपि अस्मदादिशरीरस्य कारणत्वात् । सर्गाद्यकालीनवेदादावस्मदाद्यदृष्टोपाजितेश्वरोपगृहीतशरीरस्य कारणत्वादिति भावः । *असिद्धेरिति* । अप्रसिद्धेरित्यर्थः । अत्र हेतुमाह *अदृष्टेति* । तथा च न सर्वसंग्रह इति भावः । वाद्यन्तरमर्तं षडूयति *नापीति* । द्वितीयलक्षणे दोषमाह *घटादेरिति* । चेष्टाद्वारा जन्यकृतेस्तत्र जनकत्वादित्यर्थः । *क्षितिरवेति* । तथाच नार्थान्तरमिति भावः । *तस्यापक्षत्वेनेति* । परार्थानुमाने प्रतिज्ञाविषयस्यैव पक्षत्वं भवतीति भ्रमवत इदं मुत्तरं बोध्यम् । पक्षत्वे-प्रतिज्ञाविषयत्वे । *सर्गाद्येति* । इदानीन्तनद्यणुकमस्मदादिनैव योगजज्ञानवता सकर्तृकं स्यादित्यर्थान्तराशङ्क्या सर्गादीत्युक्तम् । अत्र सन्दिग्धानैकान्तिकमपि बोध्यम् ।

साध्यं दूषयितुं पृच्छति *किञ्चेति* । *व्यभिचारादिति* । क्षितिपूर्व

मस्मदादिघटोपादानज्ञानस्यासम्भवादित्यर्थः । *घटोति* । कुलालकृतेः श्रेष्ठाद्वारा तज्जनकत्वादित्यर्थः । *घटादाविति* । उक्तस्य तत्कर्तृकत्व-प्रयोजकस्य तत्रासत्त्वादिति भावः । *चेष्टात्वस्येति* । न च कृतिध्वंसादौ साध्याव्याप्तिः । पक्षधर्माविच्छिन्नसाध्यव्यापकत्वादिति भावः । *किञ्चैवमिति* । 'यदि' शब्दोऽपि बोधे तत्तदुपादानत्वेनैवोपस्थिति-र्वाच्या तदेत्यर्थः । ननूपादानगोचरत्वेन प्रत्यक्षादीनां जनकत्वं विवक्षितं तेन च रूपेण तेषां स्वसमवेतकार्यं प्रत्येव जनकत्वं, तथा चान्योपादानप्रत्यक्षस्याजनकत्वादेव नार्थान्तरमित्यत आह *अपि चेति* । इदं च नैयायिकमतेनैव दूषणं द्रष्टव्यम् । *तद्वत् इति* । तदुपलक्षितस्येत्यर्थः । ननु विशिष्टस्य जनकत्वं विवक्षितमत आह *अदृष्टेति* । यद्यपि योगिज्ञानस्य नादृष्टद्वारकतासम्भवः, क्षीणदोषत्वेन योगिनोऽदृष्टासंभवात् । तथाप्येतदनुमानबलादेवं 'धार्मिकल्पनात्' इति न्यायाद्दोषविनापि तस्य जनकत्वं भवत्वित्यर्थान्तरापादनमेवेदमिति ध्येयम् ॥

(चि०) अथ योगजधर्माजन्यसविकल्पकाजन्यसामान्यलक्षणाप्रत्यासत्त्यजन्यजन्योपादानगोचरापरोक्षज्ञानचिकीर्षाकृतिमदजन्यं जन्यं पक्षः, योगजधर्माजन्यसविकल्पकाजन्यसामान्यलक्षणप्रत्यासत्त्यजन्योपादानगोचरापरोक्षज्ञानचिकीर्षाकृतिमज्जन्यमिति साध्यम्, यद्वा अनागतगोचरसाक्षात्कारजनकप्रत्यासत्त्यजन्यजन्यज्ञानादिमदजन्यं जन्यम्, अनागतगोचरसाक्षात्कारजनकप्रत्यासत्त्यजन्योपादानगोचरापरोक्षज्ञानचिकीर्षाकृतिमज्जन्यमिति साध्यम्, ज्ञानाव्यवहितोत्तरसमयवर्त्तिच्छाऽव्यवहितोत्तरक्षणवर्त्तिकृतीनां जनकत्वं विवक्षितं न तु ज्ञानादीनां यौगपद्यं पौर्वापर्यं वाऽतो न साध्याप्रामिद्धिर्न वा क्षित्यादौ बाध इति ।

सैवम् । योगजधर्मसामान्यज्ञानरूपप्रत्यासत्तीनामनागतगोचरसाक्षात्कारस्य तज्जनकप्रत्यासत्तीनांश्च परस्याप्रसिद्धतया तदजन्यस्य साक्षात्कारस्याप्यसिद्धत्वेन प-

क्षसाध्ययोर्विशेषणासिद्ध्या परं प्रत्याश्रयासिद्धेः सा-
ध्याप्रसिद्धेश्च । तत्सिद्धौ वा पक्षे तदजन्यत्वासिद्धेः क्षि-
तिजनकादृष्टजनककृतिचिकीर्षामाच्चात्काराणं योगजध-
र्माद्यजन्यानामदृष्टद्वारा क्षितिजनकत्वेन सिद्धसाधनात् ।
न च तादृशसाक्षाज्जन्यत्वं विवक्षितम्, घटादिदृष्टान्ते
तदसम्भवात्, दृष्टान्ते घटादौ जनकेष्टसाधनताज्ञानस्या-
नुमितित्वेन जन्यसविकल्पकव्याप्तिग्रहजन्यत्वेन सा-
ध्याप्रसिद्धेश्च ।

ननु व्याप्तिबलेन साध्यं सिध्यति व्याप्तिश्च यत्र यत्र
कार्यत्वं तत्र तत्र तदुपादानाभिज्ञकर्तृजन्यत्वमिति रूपा न
तु यद्यत् कार्यं तत्तत्पत्किञ्चिदुपादानाभिज्ञजन्यमिति,
एवञ्च यत्र यत्र कार्यत्वं तत्र तत्र तदुपादानाभिज्ञजन्यत्व-
मिति विशिष्य व्याप्त्या क्षित्यादौ कार्यत्वं क्षित्याद्युपादा-
नाभिज्ञजन्यत्वमेव साधयत्यतो न सिद्धसाधनमिति चे-
न्न । घटे पटे च कार्यत्वस्य व्याप्तिग्रहः किं प्रत्येकं घटो-
पादानाद्यभिज्ञजन्यत्वेन, तत्तदुपादानाभिज्ञजन्यत्वेन,
उपादानाभिज्ञजन्यत्वेन वा ? आद्ये घटोपादानाभिज्ञ-
जन्यत्वादौ कार्यत्वस्य व्याभिचार एव । द्वितीये त्वननु-
गततत्तच्छब्दाभिधेयघटाद्युपादानगतानुगतं रूपभा-
वात् कथं व्यापकताग्रहः ? तत्तच्छब्दस्य स्वभावात्
समभिव्याहतपरतया नायं दाष इति चेत् । न । अनुमाने
शब्दस्वभावोपन्यासस्याप्रयोजकत्वात् । अत एवेदानीं
देवदत्तो बहिरस्ति विद्यमानत्वे सति गृहासत्त्वात्,
विद्यमानत्वे सति यो यदा यत्र नास्ति स तदा तदति-
रिक्तदेशेऽस्ति यथाऽहमेव बहिरसन् गृहे प्रतिष्ठाप्य-
त्र पक्षदृष्टान्तसाधारणयत्त्वतत्त्वयोरनुगतयोरभावान्ना-
न्वयि किन्तु व्यतिरेकीत्युक्तम् । तृतीये सिद्धसाधनमेव ॥

(प्रका०) *अथेति* । अत्र प्रत्यासत्त्यजन्यत्वं विशेषणं पक्षे पक्षा-
सिद्धिवारणार्थं साध्ये तु सिद्धसाधनेवारणार्थम् अदृष्टद्वारा योगजादि-
ज्ञानानामपि जनकत्वस्योक्तत्वात् । एवमग्रेऽपि । *ज्ञानाव्यवहितेति* ।
इदं च वस्तुगतमभिप्रेत्य न त्विदं साध्यतावच्छेदकप्रविष्टं ज्ञानादि-
प्रत्येकविशिष्टजन्यत्वस्य साधने साध्याप्रसिद्धादेरभावात् पक्षधर्मता-
बलेन विलक्षणज्ञानासिद्धेः अत एव सिद्धान्तेऽपि तथैव भविष्यति ।
न त्विति । विवक्षितमित्यनुषज्यते; साध्यतावच्छेदकप्रविष्टत्वे-
नेति शेषः ।

पक्षसाध्ययोरिति । पक्षविशेषणसिद्ध्या आश्रयासिद्धिः, सा-
ध्यविशेषणाप्रसिद्ध्या साध्याप्रसिद्धिरिति बोध्यम् । *सिद्धो वेति* ।
योगजधर्माद्यजन्योपादानाच्चरज्ञानादिसिद्धौ वा तस्याप्यदृष्टद्वारा क्षि-
त्यादिजनकत्वसम्भवात् पक्षे तदजन्यत्वस्यासिद्धेरित्यर्थः । *सिद्धसा-
धनादिति* । यत्किञ्चिदुपादानाभिप्रायेणेदम् । वस्तुतोऽप्रयोजकत्वाद्धि-
शिष्टसाध्येन व्यापकत्वमिति बोध्यम् । *साध्याप्रसिद्धेरिति* । यद्यप्य-
परोक्षज्ञानजन्यत्वं स्वत एवाप्रसिद्धम् अनुमितेरपरोक्षत्वाभावात्, तथाच
किं सविकल्पकजन्यत्वोपवर्णनेन । तथापि घटादेस्तादृशप्रत्यक्षजन्यत्वं
नास्ति मानाभावादित्यपरोक्षपदमपास्य ज्ञानघटितमेव साध्यं कर्तव्यम् ।
एवञ्च तेन रूपेण साध्याप्रसिद्धिरुक्तेति भावः ।

वस्तुतस्तु अनुमितित्वेन जन्यसविकल्पकव्याप्तिग्रहजन्यत्वेन चे-
त्यर्थः, तथा च विशेषणविशेष्योभयविरहाद्धिशिष्टसाध्याप्रसिद्धेरित्य-
र्थः । *उक्तमिति* । त्वयेति शेषः ॥

(चि०) अथ सर्गाद्यकालीनं द्यणुकं ज्ञानेच्छाकृति-
समानकालीनसामग्रिजन्यं कार्यत्वात् घटवत्, अदृ-
ष्टसामग्रीजन्यत्वेऽदृष्टत्वापत्तिरिति चेन्न । परं प्रति स-
र्गाद्यसिद्धेः । ज्ञानादीनां सिद्धावपि द्यणुकाजनकत्वात्
उदासीनसिद्धावप्रयोजकत्वाच्च । एतेन सर्गाद्यकालीनं
द्यणुकं द्यणुकासंवायिकारणसमकालीनकृतिजन्यमि-
ति निरस्तम् । द्यणुकासमवायिकारणसमानकालीनकृति-
त्वेन गौरवाप्रयोजकाभ्यामजनकत्वात् ।

किञ्च कार्यत्वं ? न तावत् योगोपस्थितकृत्यर्ह-

त्वम्, असिद्धेः । नापि पूर्वकालासत्त्वे सत्युत्तरकालसम्बन्धित्वम्, तत्तत्पूर्वकालस्याननुगतत्वात् सकलपूर्वकालस्याप्रसिद्धेः । नापि कादाचित्कत्वं प्रागभावेनानैकान्तिकत्वात् । नापि प्रागभावप्रतियोगित्वं, ध्वंसेनानैकान्तिकत्वात् । नापि सत्त्वे सति तत्त्वं, सत्ताजातेः परं प्रत्यसिद्धेः, स्वरूपसत्त्वस्य च ध्वंसेऽपि सत्त्वात् ॥

(प्रका०) *अथ सर्गेति* । तथाच तत्कालेऽस्मदादिज्ञानाभावात्तदाश्रयेश्वरसिद्धिरिति भावः । न च ब्रह्माण्डान्तरवर्त्तिज्ञानादिकमादायार्थान्तरम्, तत्कालविशेषस्य सकलब्रह्माण्डसाधारणत्वेन युगपदेव तन्नाशसम्भवेन तत्र मानाभावात् । अत्र च सर्गान्तरज्ञानादिसमानकालीनकालादियत्किञ्चित्कारणजन्यत्वेन सिद्धसाधनवारिणाय सामग्रीपदम् । ननु तथापि तादृशादृष्टजनकसामग्न्या अर्थान्तरमस्त्वित्यत आह *अदृष्टेति* । न ह्यदृष्टसामग्री अदृष्टप्रागभावादियदिताऽन्यत्र जनिकेत्यर्थः । यत्त्वत्रादृष्टसामग्रीध्वंसेऽदृष्टसामग्रीजन्यस्वर्गे व्यभिचार इति । तन्न । सामग्न्या नित्यकारणघटितत्वेन ध्वंसासम्भवात्, अदृष्टसामग्न्याः स्वर्गे प्रत्यजनकत्वाच्च । अदृष्टजनकयागादेरेव स्वर्गजनकतया बोधितत्वात् । यद्यप्यदृष्टसहकृतादृष्टसामग्रीजन्यत्वेन द्यणुकस्य नादृष्टत्वापत्तिरिति । तदपि न । लाघवाद्दृष्टसामग्रीजन्यत्वस्यैवादृष्टत्वप्रयोजकत्वादिति भावः । ननु मास्तु ज्ञानादीनां द्यणुकजनकत्वं तथापि तदाश्रयत्वेनेश्वरसिद्धिः स्यादेवेत्यत आह *उदासीनेति* । कार्यकारणभावादितर्काभावान्नोदासीनसिद्धिरिति भावः । उदासीनसिद्धावपि न त्वभिमतप्रयोजकेश्वरसिद्धिरित्यप्याहुः । *द्यणुकासमवायीति* । तद्द्यणुकासमवायीत्यर्थः । न च द्यणुकान्तरे व्यभिचारः । तस्य पक्षसमत्वादिति भावः ।

असिद्धेरिति । परं प्रतीति शेषः । न चादृष्टद्वारा कृत्यहृत्त्वं तन्मतपीति वाच्यम् । तथापि ध्वंसे व्यभिचारादिति भावः ॥

(चि०) यत्तु अयं घटः एतद्धटकजनकानित्यज्ञानचिकीर्षाकृत्यतिरिक्तज्ञानादिजन्यः कार्यत्वात् पटवदित्यादि । तन्न । विपक्षे बाधकाभावेनाप्रयोजकत्वात्, अन्यथाऽयं घटः एतद्धटजनकानित्यादृष्टातिरिक्तादृष्ट-

जन्यः कार्यत्वात् अपरघटवत्(१)। एतत्(२)सुखदुःखसाक्षात्कारौ एतज्जनकानित्यत्तुसुखदुःखातिरिक्तसुखदुःखसाध्यौ सुखदुःखसाक्षात्कारत्वादित्यादिना नित्यधर्मधर्मसुखदुःखाश्रयस्यापि सिद्धिप्रसङ्गात् । अयं घटः स्वजनकानित्यज्ञानाद्यतिरिक्तज्ञानाद्यजन्यः घटत्वात् अपरघटवदित्यादिना सत्प्रतिपक्षाच्च ॥

(प्रका०) *यत्त्विति* । पक्षधर्मताबलान्नित्यज्ञानसिद्धिः । साध्ये एतत्पक्षमकिञ्चित्करम् । अप्रयोजकत्वमेव विशदयति *अन्यथेति* ॥

(चि०) केचित्तु दृश्यते तावदभिमतविषयग्राहिणीन्द्रिये मनो निवेशयतः पुंसो मनःक्रियानुकूलो यत्नः, तथा च सर्गाद्यकालीनशरीरजन्यज्ञानध्वंसानाधारकालाधारज्ञानजनकात्ममनःसंयोगजनिका मनःक्रिया तन्मनोगोचरप्रयत्नानाधारतन्मनोगोचरप्रयत्नतद्व्याप्येतरसकलकारणाधारकालानन्तरकालानाधाराद्यसत्ताका तन्मनःक्रियात्वात् सम्मततन्मनःक्रियावत्, अर्थात् प्रयत्नाधारकालानन्तरकालाधारा सा क्रिया सिद्ध्यतीत्याहुः । तन्न, सर्गाद्यकाले ज्ञानजनकमनःसंयोगजनकक्रियायां मानाभावः पूर्वक्रियैव संयोगसंभवात् । ईश्वरवादिनां तन्मनोगोचरप्रयत्नानाधारः कालोऽप्रसिद्ध एव, क्रियात्वस्यैव हेतुत्वे व्यर्थविशेषणत्वञ्च । किञ्चैवं प्रयत्नानाधारकालानन्तरकालाधारत्वम्, अर्थात् तत्सिद्धौ मानान्तरादीश्वरासिद्धावर्थान्तरत्वमिति ।

(प्रका०) *दृश्यते तावदिति* । अनेनवश्यमाणानुमाने साध्यप्रसिद्धिर्दर्शितेति । तथाच सर्गाद्येति । सर्गाद्यकालीनं यच्छरीरं तज्जन्यं यज्ज्ञानं तद्ध्वंसानाधारो यः कालस्तदाधारं यज्ज्ञानं तज्जनको य आत्ममनःसंयोगः तज्जनिका मनःक्रिया, पक्षः । न च न्यायनये सर्गप्रलय-

योरनादित्वात् सर्गाद्यकालीनशरीरजन्यध्वंसानाधारकालाप्रसिद्धिः
सर्गपदस्यैतत्सर्गापरत्वात्, तथाच सर्गाद्यकालीनज्ञानजनकात्म-
मनःसंयोगजनकमनःक्रियापक्षत्वे इदानीन्तनक्रियाणामस्मदादिप्रय-
त्नजन्यत्वान्नाशतः सिद्धसाधनमिति भावः । न च सर्गाद्यकाली-
नमनःक्रियेत्येवास्त्विति वाच्यम् । सर्गाद्यकालीनत्वस्यान्यत्रापि विशे-
षणत्वात् । *तन्मन इति* । तन्मनोगोचरप्रयत्नानाधारः तन्मनोगो-
चरप्रयत्नतद्व्याप्येतरसकलतन्मनःक्रियाकारणाधारो यः कालः तदन-
न्तरकालानाधारा आद्यसत्ता उत्पत्तिर्यस्याः सा तथेत्यर्थः । अत्राकार-
णीभूततादृशप्रयत्नाधारकालानन्तरकालाधारत्वसिद्धिप्रसङ्गवारणाय त-
न्मनोगोचरप्रयत्नतद्व्याप्येतरसकलकारणाधारेति विशेषणम् । एवञ्च का-
रणीभूतस्यैव तस्य सिद्धिः । न हि भवति इतरसकलक्रियाकारणस-
त्त्वेऽपि प्रयत्नव्यतिरेकेणोत्तरक्षणं क्रिया जायते अथ च न प्रयत्नजन्येति ।
बाधवारणाय तन्मनोगोचरप्रयत्नानाधारेति विशेषणम् । तन्मनोगोचर-
प्रयत्नानाधारचरमक्षणे तदुत्पादितक्रियासत्त्वाद्वाध इत्यत आह *आ-
द्येति । *अर्थादिति । प्रकारान्तरे बाधादित्यर्थः ।

दूषयति *तत्रेति* । तथाच पक्षासिद्धिरिति भावः । *पूर्वेति* ।
प्रलयकालीनक्रियैवेत्यर्थः । इदं चोपलक्षणम्, तत्कालीनसंयोगेनापि
ज्ञानसम्भवात् । पूर्वसहकारि शरीरविरेहणाजननात् । *क्रियात्वस्येति* ।
अत्रापि ईश्वरवादिनामित्यनुषङ्गनीयम्, तथाच तत्प्रयत्नमादाय तत्क्रिया-
मात्रे साध्यसत्त्वाद्यर्थविशेषणमित्यर्थः । *किञ्चैवमिति* । अनुमिते-
र्व्यापकतावच्छेदकप्रकारकत्वनियमादित्यर्थः । *अर्थादिति* । अनुमाना-
न्तरादित्यर्थः । तदनुकूलतयातूपम्यासेऽप्राप्तकालत्वमिति ध्येयम् ॥

(चि०) अत्राच्यते अदृष्टाद्वारकोपादानगोचरजन्यकृ-
त्यजन्यानि समवेतानि जन्यानि अदृष्टप्रागभावव्या-
प्यप्रागभावाप्रतियोग्युपादानगोचरापरोक्षज्ञानचिकीर्षा-
कृतिमज्जन्यानि स्वजनकादृष्टोत्तरोपादानगोचराप-
रोक्षज्ञानचिकीर्षाकृतिमज्जन्यानि वा अपरोक्षज्ञानचिकी-
र्षाप्रयत्नविषयीभूतोपादानानि वा संमवेतस्ते सति प्राग-
भावप्रतियोगित्वात् यदेवं तदेवं यथा घटः, तथा सैतानि
तस्मात्तथा । उक्तपक्षे कस्यचिदनन्तर्भावेऽपि तदादाय
तथैव निरुक्तस्य पक्षत्वनिर्देशे समूहालम्बनरूपैवानुमिति-

रूपयते । न च जन्यकृत्यजन्यत्वं तावत् अननुगतेष्वे-
करूपाभावेन ग्रहीतुमशक्यमिति वाच्यम् । जन्यकृत्यज-
न्यत्वं हि जन्यकृतिजन्यान्यत्वमित्यन्यत्वेन रूपेण सा-
मान्यलक्षणया तावतामुपस्थितेः । न च जन्यत्वविशे-
षणव्यावर्त्याप्रसिद्धिः, प्रमेयो घट इतिवदव्यावर्तकत्वे-
ऽपि तदुपरक्तबुद्धेरुद्देश्यत्वेन तस्योपरञ्जकत्वात् । उ-
क्तान्यतमत्वमेव सकर्तृकत्वम् । अतएव घटभोक्ता न घ-
टकर्ता इति व्यवहियते । एवञ्च शब्दकूत्कारादीनां पक्षतै-
व । ज्ञानेच्छादीनामपि पक्षत्वान्न सन्दिग्धानैकान्तिकता ।
उपादानस्य मिद्वत्त्वेऽप्युपादेयस्यासिद्धत्वात्तद्वत्त्वेन त-
त्रापि चिकीर्षा । यद्वा पक्षं हेतौ च समवेतत्वं न विशे-
षणं तेन'ध्वंसोऽपि पक्षः । साध्ये चोपादानपदं कारण-
मात्रपरमुपादेयमेव । जन्येच्छाकृत्यजन्यत्वञ्च पक्षे वि-
वक्षितं तेन कृतिध्वंसस्य कृतिजन्यत्वेऽपीच्छाजन्यत्वा-
भावात् पक्षत्वम् । क्षितिरेवं वा पक्षः । न चाङ्कुरे सन्दि-
ग्धानैकान्तिकत्वम् पक्षपक्षसमनैरपेक्ष्येण घटादौ निश्चित-
व्यासेर्लिङ्गस्य तयोर्दर्शनेनोभयत्रानुमित्याविरोधान् ।

(प्रका०) *अदृष्टाद्वारकेति* । अत्रोपादानपदं स्वोपादानपरं, तथाच
स्वोपादानगोचरजन्यकृतिजन्या घटादयः प्रसिद्धाः तदन्यत्वे सति ज-
न्यत्वं पक्षतावच्छेदकम् । एतेनोपादानपदं यत्किञ्चिदुपादानपरं तदाऽ-
दृष्टाद्वारकरूपाद्युपादानमृद्भादिगोचरास्मदादिकृतिजन्यानां शब्दादी-
नां पक्षता न स्यात्, क्षित्याद्युपादानपरत्वेऽप्रसिद्धिरिति परास्तम् ।

नन्वेवमदृष्टाद्वारकेति व्यर्थं अदृष्टद्वारककृतिमादाय प्रकृते दोषा-
संस्पर्शादिति चेत् ।

अत्र वदन्ति । कोस्यादावौषधलेपादिजनिकया तद्गोचरास्मदा-
दिकृत्याऽदृष्टद्वारा यच्चलनं जन्यते तस्य चेश्वरमात्रकर्तृकस्यासङ्गहादि-
ति तद्विशेषणमिति । तन्न । औषधलेपजनककृतेरदृष्टजनकत्वे मा-
नाभावात् । औषधसंयोगद्वारेण तस्याश्चलनजनकत्वसम्भवात् । न च
तत्संयोगध्वंसानन्तरमपि चलनोत्पत्तेस्तद्वारकत्वं नेति वाच्यम् । अ-

सिद्धेः । तथासति संयोगध्वंसस्यैव जनकत्वापत्तेश्च । न हि संयोगत-
द्वध्वंससमयोरश्चलनोत्पत्तौ मानमस्तीति । विषचलनादौ मन्त्रपाठादि-
साध्ये यद्यप्यदृष्टद्वारकत्वं सम्भवति कृतेस्तथापि न तदुपादानविषा-
दिगोचरत्वम्, किन्तु कण्ठतालवादिगाचरत्वमेवेति तदर्थमपि नैतद्विशेष-
णमिति ।

अन्ये तु विष्णुप्रतियोगिकस्वात्माभेदचिन्तनजनककृतिजन्यस्वर्ग-
स्य परमेश्वरकर्तृकस्यासद्ब्रह्मः स्यादित्यदृष्टाद्वारकत्वं विशेषणं तस्य
स्वोपादानगोचरमन्यकृतिजन्यत्वात् । न चैवं तज्जनकादृष्टस्यैश्वर-
कर्तृकम्यासद्ब्रह्मः स्यात्, न ह्यदृष्टजननेप्यदृष्टं व्यापारः कृतेरिति
वाच्यम् । अदृष्टाद्वारकपदस्यादृष्टप्रागभावव्याप्यप्रागभावाप्रतियो-
गित्वपरत्वादित्याहुः । तदपि न । अदृष्टजन्यकृतिजन्यगंगास्पर्शा-
देरस्मदादिकर्तृकस्य पक्षान्तभूतत्वापत्तेः । न चेष्टापत्तिः । अंशतः सिद्ध-
साधनप्रसङ्गात् । न चोद्देश्यप्रतीतेरसिद्धेर्न तथा, पक्षनावच्छेदकनाना-
त्व एव तस्य दोषत्वादिति वाच्यम् । एवं सति समवेतजन्यमात्रस्यैव प-
क्षत्वापत्तौ घटादिवारकविशेषणानुपपत्तेः । तथा च प्राचीनमतेनेदम् ।
न च गङ्गास्पर्शस्यैवादृष्टजनकत्वं न तु जनककृतेरिति वाच्यम् । एवं
हि अभेदचिन्तनस्यैव स्वर्गादिजनकत्वं न तु तज्जनककृतेरिति
तुल्यत्वात् ।

अत्राहुः । कालीशरीरे यद्वैरं रूपमुत्पन्नं तत्कालीशरीरगोचरतप-
श्चरणादिकृत्या जन्यते, सा च कृतिरदृष्टद्वारिका तद्रूपोपादानकाली-
शरीरगोचरा चेति तद्रूपेऽव्याप्तिवारणायैतद्विशेषणमिति । न चैवमपि
निदिध्यासनादेरसद्ब्रह्म इति वाच्यम् । तत्र तदुपादानगोचराजन्यकृते-
रेवानभ्युपगमात्, अभ्युपगमे वाऽस्मदादिकर्तृकत्वेनसद्ब्रह्माहत्वात् अदृ-
ष्टाद्वारकतदुपादानगोचरकृतेरेव तत्कर्तृतानिर्वाहकत्वात् । न चादृष्टा-
द्वारकत्वमात्मगुणाद्वारकत्वमिति वाच्यम् । कृतिद्वारीभूतात्मगुण एवा-
व्याप्तेरिति । एवञ्चैतन्मतेऽभेदचिन्तनजन्यस्वर्गेऽप्यव्याप्तिवारणायैतद्विशे-
षणम् । तज्जनकादृष्टं तु अस्मदादिकर्तृकमेवेति संक्षेपः । ध्वंसे गोत्वा-
दौ चातिव्याप्तिवारणाय जन्यसमवेतपदे । तत्पक्षतायामंशतो बाधापत्ते-
रितिभावः । अदृष्टाजनकेत्युक्ते बाधः ईश्वरकृतेरप्यदृष्टजनकत्वादिति
तद्वारणाय तमेवार्थं भग्यतरेणाह *अदृष्टेति* । अत्रव्याप्तिश्च कालिकी ।

ननूपादानपदं यत्किञ्चिदुपादानपरं प्रकृतोपादानपरं वा ? नाद्यः ।
शब्दादीनामंशतः सिद्धसाधनात् । न च तत्र ज्ञानेच्छयोर्न कारणत्वं
किन्तु कृतिमात्रस्यैव मिलितानां तेषां स्वसमवेतकार्यं प्रत्येव जनक-

त्वादिति वाच्यम् । तथापि ज्ञानादिघटितं प्रत्येकं साध्यत्रयं, तथैवाग्रे ग्रन्थकृता विभाषनात् । तथाच कृतिमादायांशतःसिद्धसाधनतादवस्थात् । नान्त्यः । अप्रसिद्धेरिति चेत् ।

मैवम् । उपादानगोचरत्वेन यस्य ज्ञानादेर्जनकत्वं तादृशतज्जन्यत्वं साध्यम्, तेन च रूपेण स्वाविपर्ययसमवेतकार्यं प्रत्येव तस्य जनकत्वमिति नांशतः सिद्धसाधनम् । नन्वेवमदृष्टप्रागभावेत्यादिविशेषणं व्यर्थम् जन्मान्तरीयज्ञानादीनां तेन रूपेणाजनकतया सिद्धसाधनानवकाशात् इति चेत् । न । कालीरूपेऽभेदचिन्तनजन्यस्वर्गे चांशतः सिद्धसाधनवारकत्वादिति । अत्रादृष्टपदं स्वजनकादृष्टपरम् । नचैवं क्वचित्पक्षः कच्चिदृष्टान्त इति पूर्वोक्तऽननुगमस्तदवस्थ एवेति वाच्यम् । सामान्यव्याप्तेर्ग्रेहे तस्यादोषत्वात् । तस्या एव प्रकृतानुमानाङ्गत्वेनाभिमतत्वात् । द्वितीयसाध्ये स्वपदोपादानेन तथैव ग्रन्थकृतात्पर्योक्षयनात् । अन्यथा स्वपदानुपादानेऽपि जनकत्वगङ्गासाध्यमननुगतमेव स्यादिति । अत्र यद्यपि प्रत्यक्षेत्येवं वक्तुमुचितं घट इति वाच्येऽनघट इत्यप्रयोगात्, तथापि प्रत्यक्षत्वस्येन्द्रियजन्यत्वं बाधः, साक्षात्त्वजातिपरत्वे परं प्रत्यक्षिदित्युभयप्रसिद्धये अपरोक्षेत्युक्तम् । तदर्थस्तु लिङ्गादिकरणकज्ञानान्यज्ञानत्वमुभयसंधारणमेवेति ध्येयम् । *स्वजनकेति* । अत्र स्वजनकेत्यादिविशेषणं पूर्वोक्तकालीरूपादावंशतः सिद्धसाधनवारणाय, शब्दे च पूर्वोक्तरूपेणांशतःसिद्धसाधनवारणम् । *अपरोक्षेति* । तादृशज्ञानविषयोपादानसमवेतानीत्यर्थात् । व्यर्थलङ्घयोरविवक्षितत्वमत्रेति ध्येयम् । ननु कालीरूपेऽभेदचिन्तनजन्यस्वर्गे चांशतःसिद्धसाधनमिति चेत् । स्वजनकादृष्टोत्तरापरोक्षज्ञानादिविषयोपादानसमवेतत्वस्य विवक्षितत्वात् । न चादृष्टाजनकोत्तरकालीनतादृशज्ञानादिविषयत्वस्यापि सम्भवात् पुनः सिद्धसाधनमेवेति वाच्यम् । ज्ञानादेः स्वजनकत्वेनापि विवक्षणीयत्वात् । उपाधिभेदाच्च न पूर्वसाध्यावैशिष्ट्यम् । समवेतत्व इति । ध्वंसे व्यभिचारवारणाय सत्यन्तम् । गोत्वाद्दौ व्यभिचारवारणाय प्रागभावेत्यादि । पूर्वं निदिध्यासनादेरभेदचिन्तनजन्यादृष्टस्य च स्वोपादानगोचरजन्यकृतिजन्यत्वानभ्युपगमात्, अभ्युपगमे वा अस्मदादिकर्तृकमेवेति न दोष इत्युक्तम् । स्वर्गजनकादृष्टस्य संप्रति तादृशजन्यकृतिजन्यत्वेनास्तु पक्षानन्तर्भूतत्वं माऽस्त्वस्मदादिकर्तृकत्वं तेषाम् । जन्यात्मविशेषगुणानामीश्वरमात्रकर्तृकत्वस्य पूर्वमुक्तत्वात्तथापि तमानाय पक्षत्वनिर्देशमत्र न कोपि दोष इत्यभिप्रेत्याह *उक्तेति* । *न च जन्यत्वेति* । दोषायेति शेषः । *तदुपरकंति* । उभयसिद्धप्रयोजनकत्वं तन्त्रं

न तु प्रयोजनस्योभयसिद्धिरिति भावः । ननु सकर्तृकत्वे विवादात्सां-
ध्यान्तरे क्रियमाणेऽर्थान्तरमित्यत आह *उक्तेति* । ननु कृतिजन्यत्व-
मेव सकर्तृकत्वं न त्वदृष्टप्रागभावादिघटितमित्यत आह *अत ए-
वेति* । एवं हि भोजकादृष्टद्वारा भोक्तृकृतिजन्यघटे भोक्तृत्ववत्कर्तृ-
त्वव्यवहारापत्तिरित्यर्थः ।

ननु यद्युक्तान्यतमत्वमेव सकर्तृकत्वं तदा ध्वंसः सकर्तृको न
स्यात्, तथा चानुमानाज्जगन्निर्माणकर्तृसिद्धिरित्यपि न स्यादित्यत
आह *यद्वेति* ।

ननु पक्षेऽप्युपादानपदं कारणमात्रपरं यथाश्रुतमेव वा ? आद्ये शब्दा-
देरसङ्ग्रहापत्तिः, अन्त्ये कृतिध्वंससङ्ग्रहार्थं जन्यच्छाकृतिजन्यं विशेषण-
मनर्थकम्, तस्य स्वोपादानाभावेन स्वोपादानगोचरजन्यकृतिजन्यान्य-
त्वेनैव सङ्गृहीतत्वात् । न चोपादानमधिकरणं विवक्षितं, मृदङ्गादेश्च न
शब्दाधिकरणत्वं किन्त्वाधिकरणतावच्छेदकत्वमिति वाच्यम् । अधिक-
रणता समवायेन विवक्षिता सम्बन्धमात्रेण वा ? नाद्यः । उक्तदोषात् ।
नान्त्यः । अवच्छेद्यावच्छेदकभावसम्बन्धेन मृदङ्गादेरपि शब्दाधिकर-
णत्वात्, अत एव शरीरस्यापि भोगाधिकरणत्वम्, अत एव च मृदङ्गादौ
शब्द इति प्रतीतिरिति चेत् ।

मैवम् । पक्षेऽप्युपादानपदं कारणमात्रपरम् अनुपादेयमेव वा, जन्येच्छे-
त्यत्र जन्यज्ञानेच्छेत्यर्थः । अन्यथा प्रतियोगितयेच्छाजन्ये विरोधिगुणत्वेन
च जन्यकृतिजनिते इच्छाध्वंसे पक्षतावच्छेदकाव्याप्त्यापत्तेः । एवञ्च
शब्दानां सङ्ग्रह एव । मिलितानां ज्ञानादीनां स्वविषये समवेतकार्यं
प्रत्येव जनकत्वात् । अतएव तत्राऽस्मदादिना नांशतःसिद्धसाधनम् ।
न चैवमुक्तस्य साध्यस्य ध्वंसे बाध एव स्यात् तस्यासमवेतत्वात्,
ज्ञानादीनां च स्वविषयसमवेतकार्यं प्रत्येव जनकत्वादिति वाच्यम् ।
अनित्यानामेव तेषां तथात्वावधारणात् । ध्वंसे च नित्यानामेव तेषां
जन्यत्वस्य साध्यतात्पर्यावसानात् । न चैवं कुत्रापि महाक्षितिध्वंसादौ
नास्मदादीनां कर्तृत्वं स्यादिति वाच्यम् । एतन्मते इष्टापत्तेः, अत
एव ध्वंसमात्रस्यैवैश्वरकर्तृकत्वात् ध्वंसोऽपि पक्ष इत्येव ग्रन्थकृतोक्तं
ननु ध्वंसविशेष इति दिक् ।

अत्र च मने कृतिमात्रघटितं न साध्यमतो नांशतःसिद्धसाधनम् ।
तृतीयसाध्ये उपादानपदं कारणमात्रपरं बोध्यम्, न तु तदेवमेवेति ।
पक्ष इति । प्रतिज्ञाविषय इत्यर्थः । तयोरिति सप्तम्यन्तस्य
पक्षपक्षसमयोरित्यर्थः ।

(चि०) न त्वनुमित्योरन्योन्योपक्षत्वं, येनान्योन्याश्रयः स्यात्, प्रतिज्ञाया अविषयत्वात्तत्र पक्षसमव्यप्रदेशः । न चाङ्कुरस्य पक्षत्वेनानिर्देशात्तत्र न पक्षधर्मताज्ञानमिति वाच्यम् । सिषाधयिषाविरहसहकृतसाधकप्रमाणविरहवति(१) लिङ्गज्ञानस्यानुमितिमात्रकारणत्वात्, तच्च क्षितौ पञ्चावयवेनाङ्कुरे स्वत एवेति न कश्चिद्विशेषः । यदि च क्षितौ हेतुनिश्चयदशायां हेतुमत्तयाऽङ्कुरस्य न निश्चयस्तदा क्व सन्दिग्धानैकान्तिकम् ? (२) ।

अथ पक्षसमे साध्याभावसामानाधिकरण्यसंशयाद्धेतौ व्याप्तिग्रह एव नोत्पद्यते उत्पन्नोऽपि वा बाध्येत इति चेत्, तर्हि महानसेऽपि धूमव्याप्तिग्रहो न स्यात् भूतोऽपि वा बाध्येत सन्दिग्धवह्निकपर्वतापर्वतधूमवतामेकधर्माभावेनायोग्यत्वात्, तस्मात्साध्यसन्देहवति हेतुनिश्चयो न दोषः किन्तु गुण एव, अन्यथाऽनुमानमात्रमुच्छिद्येत । पक्षादन्यत्र दूषणमिति यदुक्तं तत्र पक्षान्यत्वं सिषाधयिषितसाध्यान्यत्वं यदि, तदाऽनपेक्षितानुमितिर्न स्यात् । अथ सन्दिग्धसाध्यान्यत्वं साधकबाधकप्रमाणाभावविषयान्यत्वं वा विवक्षितं(३), तदाङ्कुरेऽपि तन्नास्ति । अथ प्रतिज्ञाविषयान्यत्वं, तदा स्वार्थानुमित्युच्छेदः । नियतविषयज्ञानाजन्यत्वेन पक्षविशेषणात् सर्वविषयज्ञानसिद्धिः । साध्ये च ज्ञानेच्छाप्रयत्नानां विशेषणत्वेन विशिष्टस्य साधनत्वं विवक्षितम्, तेन न तदुपलक्षितक्षेत्रज्ञेनाऽर्थान्तरम्, सामान्यतोऽपि साध्यनिर्देशो पक्षधर्मताव-

(१) प्रमाणोभाववतीति पाठान्तरम् ।

(२) १ म पंक्तिमारभ्यैतदन्तश्चिन्तामणिः १९५३ पृष्ठेऽन्विते । प्रमादादत्र मुद्रित इत्यवधेयम् ।

(३) विवक्षितमिति नास्ति कालि० मु० पुस्तके ।

लेनाभिमतविशेषसिद्धेः(१) ।

(प्रका०) तस्मादिति । तथाच व्याभिचारज्ञानस्य दूषकत्वम्, तथोक्तं साधारणानैकान्तिकलक्षणव्याख्यानावसरे । ननु सर्वत्र घटादेः पक्षानन्तर्भूतत्वात्तदुपादानगोचरत्वेन ईश्वरज्ञानस्यासिद्धेर्न सर्वविषयत्वसिद्धिरित्यत आह *नियतेति* । उपादानगोचरेति विशेषणान्नाश्रयासिद्धिः । तृतीयकोटेरभावादनियतविषयज्ञानजन्यत्वसिद्धिरित्यर्थः । एतद्योपनीतभानवादिमते ।

ननु साध्यगतेनोपादानपदेन क्षित्याद्युपादानमेव न विवक्षितं किन्तु घट्युपादानमपि, तथाच घट्युपादानगोचरज्ञानादीनां क्षित्याद्यजनकत्वेऽपि तदुपलक्षितास्मदादेर्जनकत्वसम्भवादर्थान्तरम्, न च तेषां न सर्वविषयत्वम्, अनादौ संसारे, योगिनस्तादृशज्ञानादेरपि सम्भवादित्यत आह *साध्ये चेति* । साधनत्वं जनकत्वम् ।

(चि०) नन्वाद्यसाध्यद्वये घट्युपादानगोचरापरोक्षज्ञानचिकीर्षाकृतीनामेव जनकत्वमायातिव्यर्थान्तरम् । न च तेषां व्याभिचारात् क्षित्यादावकारणत्वमिति वाच्यम् । अनादौ प्रवाहे कस्यचित् कदाचित् क्षितिद्व्यणुकादिपूर्वं घट्युपादानगोचरज्ञानादिसत्त्वात् । न च सर्गाद्यकालीनस्यापि पक्षत्वात्तत्रेश्वरसिद्धिः, परं प्रति तदसिद्धेरिति चेत् न ।

ज्ञानादीनां त्रयाणां स्वविषयसमवेतकार्यं प्रत्येव जनकत्वावधारणेनैतदनुमानस्य तदविषयत्वात् । अत एवान्योपादानगोचरापरोक्षज्ञानाद्यजन्यत्वेन पक्षविशेषणमपि न युक्तम् । तृतीयसाध्यं तु नार्थान्तरं क्षित्यादेर्घट्युपादानासमवेतत्वात् ।

ननु सामान्यलक्षणादिप्रत्यासत्त्या क्षित्याद्युपादानगोचरं यत्प्रत्यक्षं तज्जन्यत्वमेवास्तु, तथाचेश्वरे न प्रत्यक्षं न वेच्छाप्रयत्नौ तयोः समानाधिकरणज्ञानाविषयेऽसत्त्वात् । न च तादृशप्रत्यासत्त्यजन्यत्वं प्रत्यक्षे विशेषणं, परं

(१) सिद्धिश्चेति पाठान्तरम् ।

प्रत्यसिद्धेरिति चेन्न ।

द्रव्यत्वेन ज्ञानलक्षणया वा कपालगोचरप्रत्यक्षेऽपि घटादावकर्तृत्वात् क्षित्यादौ सकर्तृत्वनिर्वाहकं ज्ञानं सिध्यत्तद्विलक्षणमेव सिध्यति । न चावयवविभागद्वारा क्षित्यादिषु जलक्षेपात् समुद्रादिषु हस्तक्षेपात् परमाणुद्वयसंयोगे च द्व्यणुकेष्वस्मदादिकर्तृकत्वादंशतः सिद्धसाधनमिति वाच्यम् । तत्र हि क्षितिनाशे अस्मदादीनां कर्तृत्वं न खण्डक्षितौ, अवस्थितसंयोगेभ्य एव तदुपपत्तेः सकलतदुपादानगोचरज्ञानेच्छाकृतीनामभावाच्च । अत एव द्व्यणुकेऽपि न कर्तृत्वं, जलक्षेपादधिकपरिमाणसमुद्रादेः सपक्षत्वमेव घटस्येव ।

(प्रका०) *नन्विति* । ननुपादानगोचरत्वेन जनकत्वस्य पूर्वं विवक्षणात् घटोपादानगोचरस्य तथात्वान्नयं शङ्केति चेन्न । तेनैव रूपेण जनकत्वमत्राप्यायातु इत्यर्थान्तरापादनसम्भवात् । न च तेषामसर्वविषयत्वान्न तैरर्थान्तरमिति वाच्यम् । व्यापकतावच्छेदकप्रकारनैयत्यमनुमितौ यन्मते तत्र सर्वविषयत्वसिद्ध्यर्थमग्रे प्रकारान्तरमेव भविष्यतीति तन्मतेनैतत्सम्भवात् । *ज्ञानादीनामिति* । अस्मदादिज्ञानादीनामदृष्टाद्वारकारणमिति शेषः । *अतएवेति* । बाधेन तत्सिद्धिप्रसङ्गाभावादित्यर्थः ।

द्रव्यत्वेनेति । प्रत्यासरयति शेषः *तद्विलक्षणमिति* । तथाच सामान्यज्ञानप्रत्यौसत्तिजन्यप्रत्यक्षयोः स्वरूपायोग्यत्वात् तज्जन्यत्वेन नार्थान्तरम् । न च योगिप्रत्यक्षमादाय दोषः । तादृशनानायोगिकल्पने गौरवादेकस्यैव सिद्धेरिति भावः । *कर्तृत्वमिति* । एतच्च न यन्मते ज्ञानादीनां स्वविषयसमवेतकार्यं प्रत्येव जनकत्वं तन्मतेनेति ध्येयम् । *अत एवेति* । द्व्यणुकोपादानपरमाणुगोचरप्रत्यक्षादेरभावादित्यर्थः । *सपक्षत्वमेवेति* । तत्र प्रक्षिप्तजलबिन्दुसमुद्रयोरेवावयवत्वेनोपादानगोचरज्ञानादिसम्भवादस्मदादिकर्तृत्वमित्यर्थः ।

(चि०) ननु घटे साध्यविकलत्वम् अन्वग्रव्यतिरेकाभ्यां ज्ञानादेरेव जनकत्वात् न तु तदाश्रयस्य धर्मिग्राहकस्यान्वग्रव्यतिरेकस्य वा ग्राहकस्याभावात् । न च घट

आत्मजन्य उत्पत्तिमत्त्वात् ज्ञानवदिति वाच्यम् । आत्म-
समवेतत्वस्योपाधित्वात्, घट आकाशजन्य उत्पत्तिम-
त्त्वात् शब्दवदितिवत् अप्रयोजकत्वाच्चेति चेत् ।

मैवम् । प्रयत्नवदात्मसंयोगश्चेष्टाद्वारा घटहेतुरतः प्रय-
त्नवदात्मापि हेतुः । न चात्मसंयोगे सत्यपि प्रयत्नं वि-
ना न चेष्टेति प्रयत्न एव तत्कारणम्, असमवायिकारणं
विना कार्यानुत्पत्तः । न चात्मसंयोगस्य कारणत्वेऽपि
संयोगपरिचायकमात्रमात्मेति वाच्यम् । संयोगमात्रस्या-
कारणत्वेन संयोगिविशेषितस्य हेतुत्वात् । आत्मसंयोग-
व्यतिरेकप्रयुक्तक्रियाव्यतिरेकस्यासिद्धेर्नात्मसंयोगः का-
रणमिति चेन्न । या क्रिया व्याधिकरण्यदीयगुणजन्या सा
तत्संयोगासमवायिकारणिका यथा स्पर्शबद्धद्रव्यसंयो-
गजक्रियेति तत्सिद्धेः । न च क्रियाया मूर्तमात्रसमवेता-
समवायिकारणत्वानियम इति वाच्यम् । कार्यमात्राभि-
प्रायेण ज्ञानादौ व्यभिचारात् विशिष्टाऽप्रयोजकत्वात्
असमवायिकारणसंयोगाश्रयस्य तत्कार्यजनकत्व-
नियमाच्च ।

(प्रका०) *नन्विति* । तथाच घटादौ व्यभिचारोऽपीति भावः ।
आत्मेति । आत्मवृत्तित्वस्येत्यर्थः । यद्वा समवेतत्वपक्षधर्मावच्छि-
न्नसाध्यव्यापकोऽयमुपाधिरिति न ज्ञानध्वंसादौ साध्याव्यापकत्वम् ।
हेतुत्वादिति । विशेषणत्वे बाधकं विना उपलक्षणत्वस्यायुक्तत्वादिति
भावः । *आत्मेति* । तथा चात्मसंयोगस्य क्रियायामेव हेतुत्वं कुतस्त-
द्वारा घटेऽपीत्यर्थः । *क्रियेति* । कपालरूपजन्यघटरूपे व्यभिचारादाह
क्रियेति । स्पन्द इत्यर्थः । गुरुत्वजन्यपतनक्रियायां वेगजनितक्रि-
यायां च व्यभिचारादाह *व्यधिकरणेति* । नन्वाद्वादितपने व्यभि-
चारः, स्वव्यधिकरणस्वाश्रयावयवीयाद्वादिजन्यत्वात् स्वाश्रयावय-
वसंयोगाजन्यत्वाच्चेत्यत आह गुणेति । अत्र गुणजन्यत्वं गुणव्यतिरेक-
प्रयुक्तव्यतिरेकप्रतियोगित्वम्, तेनेद्वद्वान्नादिजन्यत्वेऽपि क्रियायां नेश्व-
संयोगोऽसमवायिकारणमिति व्यभिचारो न भवतीति । युक्तेरगौल्यात् ।

स्याप्यसमवायिकारणत्वमित्यप्याहुः। एतेन मन्त्रपाठजन्यविषयचलने व्यभिचारो निरस्तः, इष्टापत्तेः । अदृष्टाद्वारकत्वेन विशेषणाद्वा मन्त्रस्याशुविनाशित्वेनादृष्टद्वारकत्वात् । ननु तुलायामेकदिगवस्थिताधिकगुरुजन्यापरदिगवस्थितोन्नमनक्रियायां व्यभिचार इति चेत् । न, तत्राधिकगुरुत्वाश्रयद्रव्यसंयुक्तसंयोगस्योन्नमनहेतुत्वात् पङ्कावौ तस्य तद्धेतुत्वकल्पनात् । न चैवं व्यधिकरणपदं व्यर्थम्, वेगादिजन्यक्रियायां तथापि व्यभिचारात् । न चादृष्टवदात्मसंयोगस्यैवं कारणता न स्यादिति वाच्यम् । व्याप्त्यन्तरेणापि तत्सम्भवात् । तथाचानुपदमेव वक्ष्यामः । नन्वेवमपि क्रियायामात्मकारणत्वसिद्धावपि घटे न तत्सिद्धिः, तथा च साध्यवैकल्यं तदवस्थमेवेति चेत्, । न । मूर्तवृत्तियत्कार्यं यदीयगुणनिमित्तकारणकं तत्तत्समानाधिकरणसंयोगजन्यमिति व्याप्त्या तत्सिद्धेः । यदि च व्यभिचारशङ्का, तदाऽत्र विशेषणान्तरमपि प्रवेक्ष्यम् । न चात्र विपक्षबाधकाभावः । अप्रत्यासन्नस्य जनकत्वेऽतिप्रसङ्गात्, पृथ्व्यासावपि तदेव विपक्षबाधकमिति संक्षेपः ।

विशिष्येति । क्रियाया इत्यत्र क्रियापदेन कर्ममात्राभिधान इत्यर्थः । *असमवायीति* प्रकृताभिप्रायेण, कारणसंयोगाश्रयस्येत्यत्र तात्पर्यम् ।

(चि०) अन्ये तु अनुकूलकृतिसमवायित्वं कर्तृत्वं न तु जनकत्वे सति, गौरवात् । कर्त्तरि कारकव्यवहारश्चाभियुक्तानां “सविशेषण” इति न्यायेन कृतिपर्यवसन्न एव । एवं ज्ञानेच्छाकृतिजन्यत्वमेव साध्यं तदाश्रयत्वमेवेश्वरस्य कर्तृत्वम् ।

अथ घटे कृतिसाध्येष्टसाधनताज्ञानं चिकीर्षाद्वारा हेतुः, तच्च न प्रत्यक्षं चिकीर्षाविषयेऽनागते इन्द्रियासामर्थ्यात्, (१) किन्तु अनुमितिरूपं, तथा च साध्यविकलो दृष्टान्तः साध्याप्रसिद्धिर्वेति चेन्न ।

सिद्धवृत्त्यसिद्धविषया हि कृतिः सिद्धविषयप्रत्यक्षे सति संभवति, न हि मृदवयवानां संस्थानविशेषे कृतिसाध्येष्टसाधनतानुमितावप्प्रवगवस्य प्रत्यक्षेणोपस्थि-

तिं विना प्रवृत्तिः, अतएव यागे शब्दासकृपजीविलिङ्गाङ्गा
कृतिसाध्येष्टसाधनत्वेऽवगतेऽपि हविरादीनां प्रत्यक्षेणानु-
पस्थितौ न प्रवृत्तिः । न चोपादानप्रत्यक्षं प्रवर्तकज्ञानोपक्षी-
णम् । अप्रत्यक्षपरमाणौ तत्क्रियायामिष्टसाधनताज्ञानेऽप्य-
प्रवृत्तेः । प्रवृत्तिविषयस्य मृदङ्गादेः प्रत्यक्षत्वान्न शब्दफूत्का-
रादिना व्यभिचारः । न चाभिमतग्राहकोन्द्रियसंयोगान्म-
नसिप्रयत्नजन्यक्रियाप्रदर्शनाच्च व्यभिचारः, अदृष्टसहकृ-
तत्वगिन्द्रियेण हि मनोवहनाङ्गीनामुपलम्भेन तद्गोचरप्र-
यत्नाङ्गीक्रिया ततः स्पर्शवङ्गवङ्गाङ्गा नोदानान्मनसि
क्रिया न तु प्रयत्नात् । अतएव जलाद्यभ्यवहारमलोत्स-
र्गहेतुनाङ्गीनामनाद्यभ्यासवासनावशाददृष्टसहकृतत्वगि-
न्द्रियेणोपलम्भात् तद्गोचरः प्रयत्नः ।

नन्वेवं घटादावनुमितेर्जन्यत्वदर्शनादीश्वरेऽनुमि-
तिरपि सिद्ध्येत्, यथा न प्रत्यक्षस्येन्द्रियजन्यत्वेऽपि
नित्यं तदीश्वरे तथानुमितेर्नित्यं जन्यत्वेऽपि सा तत्र
नित्यैव अनित्येनानादिद्व्यणुकाद्यजननादिति चेन्न । सु-
खदुःखाभावादिसाधनानुमिते तर्हि घटादौ हेतुत्वं गृ-
हीते, न च तावता शरीरादृष्टाभावेन सुखमस्त्यतो न
क्षित्यादौ तस्यानुमितिर्यथार्था सम्भवति । न च तादृशा-
नुमितेरनुमित्यन्तरस्य वाऽनुमितित्वेन घटादौ प्रवृत्तिवि-
षयप्रत्यक्षवहेतुत्वं गृहीतमतो नेश्वरेऽनुमितिः ।

ननु द्वेषजन्यकृतिसाध्ये चिकीर्षाविरहाद्व्यभिचारः
तददृष्टान्तेन क्षित्यादौ द्वेषसाध्यत्वादीश्वरे द्वेषोऽपि
स्यात् द्वेषवतः संसारित्वेन भगवतोऽपि तथा त्वापात्तेरि-
ति चेन्न । न हि सर्पादिद्वेषादेव तन्नाशानुकूलव्यापारे
कृतिरुत्पत्तुमर्हति, प्रयोजनं विना दुःखैकफले प्रेक्षावतां

कृतेरनुपपत्तेः, किन्तु दुःखसाधनध्वंसं तत्साध्यदुःखानु-
त्पादं वा फलमुद्दिश्य तत्साधनताज्ञानात्, तथा चेष्ट-
साधनताज्ञानात्तत्रेच्छाऽस्त्येवेति सैव कृतिकारणं कल्-
प्तत्वात्, द्वेषस्तु परस्परयां तदुपक्षीणः । कुतस्तर्हि द्वेषसि-
द्धिः ? शत्रुं द्वेषमीति अबाधितप्रत्ययात् । न चादृश्यस्य कर्तु-
रनुपलब्धिबाधः, अनुपलब्धिमात्रस्य बाधकत्वेऽतीन्द्रियो-
च्छेदात् योग्यानुपलब्धेश्चासिद्धेः परात्मनोऽयोग्यत्वनि-
यमात्, शशशृङ्गप्रतिबन्धा च नादृश्यमात्रनिरासः,
परमाण्वादिसवीकारात् । नाप्ययोग्यकर्तृकनिरासः, चे-
ष्टया ज्ञानादिमतः परात्मनोऽनुमानात् परं प्रति तस्मा-
योग्यत्वात् । नापि शृङ्गे पशुत्ववदप्रयोजकम्, कर्तुः का-
र्यमात्रे कारणत्वबन्धारणात् प्रतिबन्दिमात्रस्यादूषण-
त्वात् । शशे पशुत्वेनायोग्यशृङ्गनिद्धिः कुतो नेति
चेत्, न अर्थान्तरत्वात् विपक्षे बाधकाभावात् (१) व्यपत्य-
सिद्धिः शृङ्गत्वस्य योग्यमंस्थानविशेषव्यङ्ग्यत्वेनायोग्यस्य
विरोधेन शङ्कितुमशक्यत्वात्, शशे शृङ्गस्यात्यन्ताभाव
इति सर्वेषामबाधितप्रत्यक्षबाधितत्वाच्च । अथ कृति-
कार्यत्वयोर्नान्वयव्यतिरेकाभ्यां व्याप्तिग्रहः त्वन्मते व्या-
पककृतेः सत्त्वे तद्देशे समये वा कृतिमात्रव्यतिरेका-
निरूपणात् । नित्यकृतेरन्वयोऽपि न गृहीतो बहिमात्र-
व्यतिरेकोऽस्ति गृह्यते च । न चैवमाकाशात्मनोरप्य-
सिद्धिः समवायिमात्रस्य व्यतिरेकानिरूपणेन कार्यं स-
मवायिकारणजन्यमिति व्याप्तेरसिद्धेरिति वाच्यम् । स-
मवायिकारणत्वग्रहे हि तत्संसर्गाभावोऽप्रयोजको नि-
मित्तमात्रसाधारणत्वात्, किन्तु यत्समवायि तत्र कार्यं

यज्ञ समवायि तत्र नेत्यन्योन्याभावमादाय कार्यं सम-
वायिजन्यामिति व्याप्तिग्रहसम्भवात्, समवायित्वेन त-
योरन्योन्याभावोऽस्ति गृह्यते च ।

(प्रका०) विशेष्ये बाधे सत्येव “सविशेषणे ही” ति न्यायाव-
तार इत्यपरितोषं हृदि निधायह—*अन्ये त्विति* । कृतीत्युपलक्षणं
ज्ञानेच्छेत्यपि द्रष्टव्यम्, अत एवानुपदं तथैव विभावयिष्यति । *सा-
ध्याप्रसिद्धिर्वैति* । यद्युक्तदोषभिया इष्टान्तस्त्याज्यस्तदा प्रकृतसा-
ध्याप्रसिद्धिरेव दोष इत्यर्थः । ननूपादानप्रत्यक्षं विनापि शब्दाद्यर्थि-
प्रवृत्तेर्व्यभिचार इत्यत आह—प्रवृत्तिविषयस्येति । न ह्युपादानप्रत्यक्षत्वेन
कारणत्वं ब्रूमः किन्तु प्रवृत्तिविषयप्रत्यक्षत्वेन, प्रवृत्तिविषयश्च न ग-
गनादि किन्तु मृदङ्गादिकमेव तच्चास्मदादिप्रत्यक्षमेवेति न व्यभिचार
इत्यर्थः । अत्र वायवायशरीरप्रत्यक्षाभावेन तद्गोचरप्रयत्नाभावात्तत्र
कथं चेष्टेति चिन्त्यम् । *अदृष्टेति* । न चादृष्टवदात्मसंयोगादेव तत्र
क्रियोत्पत्तिरस्तु किं प्रयत्नेनेति वाच्यम् । स्वतन्त्रान्वयव्यतिरेकानुवि-
धायित्वादिति भावः । *न च भगवतीति*(१) । न चायथार्थैव साऽस्त्व-
ति वाच्यम् । विशेषदर्शनवत् ईश्वरस्य तदसम्भवादिति भावः । ननु
स्वसुखादिसाधनतानुमितित्वेन न कारणत्वं किन्तु स्वैष्टसाधनतानु-
मितित्वेन, तत्र बाधः विश्वस्येश्वरेच्छाविषयत्वादित्यपरितोषादाह—
नचेति । तथापि तादृशानुमितित्वेन न कारणत्वं किन्तु तादृशज्ञा-
नत्वेन, तादृशं च तत्प्रत्यक्षमेव भवतीति पक्षमधर्मताबलात्तदनुमिता-
वपि प्रत्यक्षजन्यत्वमेव सिद्ध्यतीति भावः । रागवतः—इच्छावतः । *द्वे-
षस्त्विति* । दुःखे तत्साधने वा यतो द्वेष उत्पद्यते ततस्तदभाव
इच्छा भवति न त्वन्यथा द्वेषाविषयघटाद्यभाव इच्छाविरहात्, तथा
च दुःखादिद्वेषो दुःखाभाव इच्छामुत्पादयति ततः कृतिरितिच्छाया-
मेव तदुपक्षय इत्यर्थः । इदं च प्रवृत्तिप्रयत्नमभिप्रेत्य—निवृत्तिप्रयत्ने
तु द्वेषजन्यत्वमेव समानविषयत्वेन लाघवेन प्रवृत्तिं प्रत्येव चिकी-
र्षाया हेतुत्वात्, निवृत्तौ तु समानविषयतया द्वेष एव हेतुर्न भिन्नविषय-
चिकीर्षा । न च प्रवृत्तिविरह एव निवृत्तिः, वैपरीत्यापत्तेः, तदुक्तं कु-
सुमाञ्जलौ—‘प्रवृत्तिप्रयत्नो रागाभिवृत्तिस्तु द्वेषादिति’ । ‘न चैवं कथं व्य-
भिचारोद्धारः निवृत्तेः क्रियाविरहहेतुत्वेन प्रवृत्तिसाध्यतानियमेन कार्या-

(१) अत्र मूले तावतेति कलिकातापुस्तकस्थपाठो मुद्रितः किन्तु
भगवतीत्येव दीकाकारसंमतो बोध्यः ।

णां चिकीर्षाजन्यत्वस्वीकारात् । नन्वेवं कुत इत्यादिग्रन्थः कथं इत्थं कारणान्तरमेव निवृत्तेः कल्प्यतामित्याक्षेपे शत्रुं द्वेषीत्यनुव्यवसाय-साक्षिके तत्र ततोऽन्यत्कारणं न कल्प्यमिति परिहार इत्येतदभिप्रा-यकत्वादिति ।

वस्तुतस्तु प्रवृत्तिविरह एव निवृत्तिः । न च वैपरीत्यं, सुषुप्तिद-शायामपि निवृत्तिविरहस्य सत्त्वेन प्रवृत्तिकार्यचष्टादिकार्यापत्तेः । न च तदा निवृत्तिरेवास्तीति वाच्यम् । तत्कारणद्वेषाभावे तदभावात् । द्वेषाभावश्च तत्कारणदुःखसाधनत्वज्ञानाभावात् । तथा च प्राचीनमते ग्रन्थकर्तुरनुशयप्रकाश एवायमिति मन्तव्यम् । एवञ्च यथाश्रुत एवा-ग्रिमग्रन्थः सुकर इति ।

यत्र तु धूमवन्ध्यादौ व्याप्तिग्रहः सिद्धस्तत्र साध्यसामान्यव्यति-रेकग्रहोऽस्त्येवेति न व्याप्तिग्रहस्तद्व्यभिचारीति दर्शयति *वह्निमात्रेति* *समवायिमात्रस्येति* । आकाशात्मदेरपि व्यापकस्य समवायित्वाभ्यु-पगमादिति भावः ।

(चि०) यद्वा भावकार्यं समवेतमिति व्याप्त्या तयोः सिद्धिरिति, यथा हि यद्यद्वह्नेरन्वये धूमो गृहीतस्त-त्तद्व्यतिरेके धूममात्रव्यतिरेकग्रहात् वह्निधूममात्रयोर्व्या-प्तेर्ग्रहः न तु पर्वतीयवहेः रन्वयव्यतिरेकग्रहात् । न चान्या-न्वयव्यतिरेकाभ्यामन्यव्याप्तिग्रहोऽतिप्रसङ्ग इति वाच्यम् । यद्विशेषयोरन्वयव्यतिरेकग्रहः तत्सामान्ययोर्बाधकं वि-ना व्याप्तिग्रहात्, स च वह्निधूमव्याप्तिग्रहे उत्पद्यमानः स-कलधूमगोचरो धूमत्वपुरस्कारेण प्रसिद्धधूमगोचर एव वा भवति, तथेहापि कृतिविशेषकार्यविशेषयोरन्वयव्य-तिरेकग्रहो बाधकं विना कृतिकार्यत्वमात्रयोर्व्याप्तिग्रहे-उपायः, न तु पक्षधर्मताबललभ्यविशेषान्वयव्यतिरेक-ग्रहः अनुमानमात्रेच्छेदप्रसङ्गात् । एतेन—

कार्यत्वस्य विपक्षवृत्तिहतये सम्भाव्यतेऽतीन्द्रियः कर्त्ता चेद्व्यतिरेकसिद्धिविधुरा व्याप्तिः कथं सिद्ध्यति । इहयोऽथ व्यतिरेकसिद्धिर्मानसा कर्त्ता समाश्रीयते

तत्त्यागोपि तदा तृणादिकमिति व्यक्तं विपक्षेक्षणम् ॥

इति निरस्तम् । ननु यदि कर्तृमात्रव्यतिरेकग्रहाददृश्यकर्तृसिद्धिस्तदा वह्निमात्रव्याप्तधूमाददृश्यजाठरीयवह्निसिद्धिरपि स्यात् । न स्यात्, अदृश्यवह्नेर्धूमानुत्पत्तेः दृश्यस्यैव तत्र हेतुत्वात् ।

ननु ज्ञानच्छाप्रयत्नत्रयव्यतिरेकज्ञ कार्यव्यतिरेकः किन्तु एकैकव्यतिरेकात् तथा च व्यर्थविशेषणत्वेन विशिष्टव्यतिरेको न हेतुव्यतिरेकव्याप्य इति न हेतोर्विशिष्टसिद्धिः साध्याभावव्यापकाभावप्रतियोगिन एव साध्यगमकत्वादिति चेन्न । यत एकैकव्यतिरेकात् कार्यव्यतिरेकोऽत एव कार्यत्वादेरेकैकं सिध्यत्तयमपि सिध्यति, आर्थस्तु समाजः ।

(प्रका०) ननु द्रव्यस्य गुणकारणत्ववत्समवायिकारणत्वं विशिष्टं न ग्राह्यं किन्तु समवायित्वसमानाधिकरणकारणमेव तत्, तथा चोभयग्राहकसमाजादुभयग्रहे आर्थः समाज इत्यपरितोषादाह *यद्वेति* । *बाधकं विनेति* । सामान्येन रूपेण व्यभिचारज्ञानाभावे सातं ततो व्याप्तिग्रह इति भावः । सकलधूमगोचर इति स्वमते, प्रसिद्धधूमगोचर इति परमते, तत्र सामान्यलक्षणानङ्गीकारादिति ध्येयम् ।

कार्यत्वस्येति । कार्यत्वस्य हेतोर्विपक्षवृत्तित्वनिवृत्तये सर्वत्र तृणादौ कार्येऽतीन्द्रियः कर्ता चेत्स्वीक्रियते तदा कापि तद्व्यतिरेकनिश्चयो नेति तद्वैधुर्यात्कथं व्याप्तिर्ज्ञायते, अथ तद्व्यतिरेकसिद्ध्यर्थितया दृश्य एव कर्ता चेत्स्वीक्रियते तदा तद्विरहेऽपि तृणादौ कार्यत्वमस्तीति तत्रैव विपक्षे तस्य व्यक्तमीक्षणमित्यर्थः । दृश्यस्य-योग्यस्य, तथा चाबिन्धनवह्नेर्दृश्यमानधूमात्पत्तेः समर्थिता तस्यापि योग्यत्वादिति भावः । *व्यर्थविशेषणत्वेनेति* । अखण्डाभावानभ्युपगन्तुमतेनेदम् । *साध्याभावेति* । केवलान्वयी नास्त्येवेति भावः । अत्र केवलान्वयिव्यवस्थापनाद्व्यतिरेकव्याप्तिग्रहविरहेऽप्यन्वयव्याप्तिस्तत्सामाज्येणानुमित्यविरोधेन चान्वयव्याप्तावेव व्यर्थविशेषणत्वान्न विशिष्टव्यापकत्वग्रहः विशिष्टस्य कारणत्वेन विपक्षबाधकसम्भवात्, अन्यथा इन्धनविशिष्टवह्नावपि धूमव्यापकत्वं न गृह्येत । न च तत्र वह्निमात्राद्धूमानुत्पत्तेर्विशिष्टं

कारणतावच्छेदकं प्रकृते चात्मत्वमेव लाघवादिति वाच्यम् । अन्या-
त्मनि ज्ञानादौ सत्यपि आत्मनः कार्यस्य पटादेरुत्पत्तिप्रसङ्गभयेन ज्ञा-
नादेरवश्यं कारणतावच्छेदकत्वात् । न च तेषामपि कारणत्वान्न का-
रणतावच्छेदकत्वमवच्छेदकत्वे न करणत्वं दण्डत्ववदिति वाच्यम् ।
उक्तहेतोरवच्छेदकत्वेऽपि ज्ञानीद्युत्कर्षदर्शनेन कार्योत्कर्षदर्शनात्तेषा-
मपि कारणत्वात्, अत एवालोकरूपस्यावच्छेदकत्वेऽपि व्यञ्जकत्व-
मिति सिद्धान्त इति यद्यपि तथाप्यभ्युपेत्यह-^१*यत इति* ।

अन्ये तु साध्ये व्यर्थविशेषणता हेतुसमानाधिकरणात्यन्ताभावप्रति-
योगितावच्छेदकत्वाभावस्य गुरुण्यपि साध्यतावच्छेदके सुग्रहत्वात् । अ-
वच्छेदकतायां हि भवति मौरवं दापो यथा हेतुनिष्ठनीलधूमत्वादौ । सा-
ध्यनिष्ठधर्मे त्ववच्छेदकत्वं ग्राह्यमेव न, किन्तूक्तप्रतियोगितावच्छेदक-
त्वाभावः, स च गुरुण्यपि सुग्रह एव, अन्यथा तादृशधर्मस्योक्तप्रति-
योगितानवच्छेदकत्वस्य केनापि प्रमाणेनाग्रहे प्रतियोगितावच्छेदक-
त्वमेव सिद्धं स्यादित्याशङ्क्यान्योन्याभावगर्भव्याप्तौ साध्यवत्त्वावच्छे-
देन साधनसमानाधिकरणान्योन्याभावाप्रतियोगित्वस्य ग्राह्यतया तत्र
कल्पे व्यर्थं विशेषणत्वमेव नीलधूमत्ववदवच्छेदककाटिप्रवेशादित्याहुः ।

(चि०) स्यादेतत् अशरीरसर्वज्ञानित्यज्ञानादिमान्
कर्त्ता पक्षे विवक्षितः घटादौ च कार्यत्वस्य तद्विपरीतकर्तृ-
सहचारादिदर्शनाद्विशेषविरुद्धत्वमिति चेत् । न । हेतोर्वि-
वक्षितसाध्यविपरीतसहचारमात्रस्यादूषकत्वात्, अन्य-
थानुमानमात्रोच्छेदप्रसङ्गात् । न चानित्यज्ञानासर्वज्ञशरी-
रिकर्तृत्वेन समं कार्यत्वस्य व्याप्तिरस्ति येन तद्विपरीतसा-
धने विरुद्धत्वं स्यात्, तादृशव्याप्तिश्च त्वयामया वा ना-
ङ्गीक्रियते अङ्कुरादौ योग्यानुपलम्भेन शरीरिकर्तृत्वाभा-
वात् । अथ यथादर्शनबलप्रवृत्तव्याप्त्याऽनित्यज्ञानादि-
मान् कर्त्तोपनेयः पक्षधर्मतया च नित्यज्ञानादिमान्, त-
था चोपनेयविशेषयोर्विरोधेन व्याप्तिपक्षधर्मतयोर्विरो-
धात् परस्परसहकारिताविरहात्तानुमानं विशेषविरोधा-
दिति चेन्न । अनित्यज्ञानादिकर्तृजन्यत्वेन व्याप्त्यभा-

धात् ज्ञानादिमत्कर्तृजन्यत्वव्याप्तेः पक्षधर्मताबलेभ्यः
विशेषाविरोधात् केवलाया व्याप्तेश्च पक्षधर्मतायाश्च पृ-
थगुपनायकत्वाभावाच्च एकवैयर्थ्यप्रसङ्गाच्च । तथा च
निरपेक्षतादशायां विशेषानुपस्थापनादेव न विरोधज्ञानम्
सापेक्षतादशायाश्च सहोपलम्भादेव विरोधप्रतियोगिनोः
सिद्ध्यसिद्धिभ्यां विरोधभावज्ञानाभावाच्च । लिङ्गवि-
शेषेण साध्यविशेषेण च विरोधे च विशेषविरोधः, यथा
चन्दनप्रभवबहिमानयं सुरभिधूमवत्त्वादिति । ननु ज्ञान-
त्वनित्यत्वयोः कर्तृत्वाशरीरित्वयोश्च परस्परविरुद्धत्वेन
एकधर्म्यसमावेशात् कथं नित्यज्ञानादिकर्तृसिद्धिरिति
चेत्, न उपसंहारस्थानस्याभावात् । तथाहीश्वरे तद्वुद्धौ
च शरीरित्वकर्तृत्वे बुद्धित्वनित्यत्वे च उपसंहियमाणे वि-
रुद्धे न तु स्वाश्रयस्थिते उभयोच्छेदप्रसङ्गात् । न चेश्वरस्त-
द्वुद्धिर्वोपस्थिता, उपस्थितौ वा धर्मिग्राहकमानेन तयो-
र्विरोधापहारात्, अनुपस्थिते च तद्व्ये विरोधज्ञानमकि-
ञ्चित्करमेव अस्मदादिवुद्धौ व्योमादौ कुविन्दे मुक्तात्म-
नि च उपस्थिते विरोधापसंहारात् । बुद्धित्वनित्यत्वयोः
कर्तृत्वाशरीरित्वयोरनधिगमंऽपि ईश्वरेऽशरीरिकर्तृत्व-
नित्यज्ञानादांसांङ्ख्यप्रत्यूहैव । अत एव नित्यत्वावयव-
त्वयोर्विरोधज्ञानमकिञ्चित्करमेवेति परमाणुसिद्धिः । ई-
श्वरतद्वुद्ध्यादिकं तर्कितमिति चेन्न । तर्कस्य प्रसङ्गनस्य
संशयस्य चाऽज्ञातेऽसम्भवात् ।

(प्रका०) *योग्येति* । शरीराभावस्य योग्यानुपलम्भेन ग्रहे वि-
शिष्टाभावस्यानुमानादित्यर्थः । क्व तर्हि विशेषविरोधो "दूषणमित्यपे-
क्षायामाह *लिङ्गेति* । *उपसंहारेति* । यद्यपि घटत्वपटत्वयोरपि
विरोधो न स्यात्तथापि तदुभयाश्रयैकसाधकमानाभावात्तद्व्याज सिद्ध्य-
ति प्रकृते च न तदभावः अत एव यत्र तत्साधकमानं तत्र विरोधभा-

नेमकिञ्चित्करमित्याह *अत एवेति* । *साक्षात्साधनत्वमिति । तथा;
च कृतेन हस्तादिव्यापारो द्वारमिति भावः ।

(चि०) स्यादेतत् घटादौ कृतिसाध्यता हस्तादिव्या-
पारादिद्वारैव न तु साक्षात् । न च पितापुत्रयोरेकघटसा-
धनत्वमिव प्रयत्नहस्तादिव्यापारयोः साक्षात् साधकत्वं
वाच्यमिति वाच्यम् । घटार्थं हस्तव्यापारादिना व्याप्रिय-
माणकुलालसमीपदेशस्थस्य हस्तादिव्यापारशून्यस्य त-
दूद्यत्कर्तृत्वापत्तः । न च हस्तादिव्यापारवत्ताऽशरीरस्य
सम्भवति । अन्यादृशी च कृतिसाध्यता न दृष्टा, शरीर-
तद्व्यापारौ चाङ्कुरे बाधिताविति कर्तुरपि बाध एव, अन्य-
था तदनुमानात् क्षेत्रज्ञ एव कर्त्ता अनुमीयेत बुद्ध्यादिम-
त्परात्कनो योग्यानुपलब्धिबाधाभावात् । शरीरव्यापा-
रद्वारैव क्षेत्रज्ञस्य हेतुत्वात् शरीरव्यापारस्य चाङ्कुरे
बाधात् बाधित इति चेत् । तर्हि कर्तृमात्रस्यापि तद्वारैव
चेष्टेतरकार्ये कर्तृत्वदर्शनात् तद्बाधे कर्तृमात्रबाधो-
ऽपि । एवञ्च कृतिसाध्यत्वे शरीरव्यापारजन्यत्वं प्रयो-
जकमिति स एवोपाधिः । एवं ज्ञानेच्छयोरपीच्छा-
कृतिद्वारा जनकत्वमिति कथं द्वारं विना क्षित्यादौ
जनकत्वमिति ।

(प्रका०) *तद्वारैवेति* । यद्यपि सर्गाद्यकालीनं घटादिकं प्रति
शरीराधिष्ठातुरीश्वरस्य न बाधस्तथापि परेण तदनङ्गीकारादिति भा-
वः । *चेष्टेतरमिति* । यदि चाभेदचिन्तनादावप्यस्मदादिकर्तृत्वं तदा
तदितरेत्यपि बोध्यम् । तत्रापि चेष्टाभावादिति । *एवञ्चेति* । चेष्टे-
तरकार्य इदं बोध्यम् *द्वारं विनेति* । द्वारत्वस्य जन्यत्वगर्भत्वा-
दिति भावः ।

(चि०) उच्यते । जन्यमात्रे हस्तादिव्यापारजनककृ-
तित्वेन न जनकत्वं चेष्टायां क्षित्यादौ च व्यभिचारात्,
किन्तु घटादौ तथा जनकत्वमिति जन्यमात्रे कृतिमा-

अस्य जनकत्वविरोधिविशेषयोजन्यजनकभावे बाधकं
विना सामान्ययोरपि तथाभावनियमात् । न हि विशेषे
विशेषप्रयोजकत्वेन सामान्ये सामान्यप्रयोजकत्वविरोधः ।
चेष्टेतरकार्यं शरीरव्यापारद्वारैव कृतेर्हेतुत्वात् तेन विना
क्षित्यादौ न कृतिसाध्यत्वमिति चेत् । न, चेष्टेतरकार्य-
मात्रे शरीरव्यापारजनककृतित्वेन न जनकत्वं क्षित्यादौ
व्यभिचारात्, किन्तु तद्विशेषघटादौ इत्युक्तत्वात् ।
न चैवमामवातजडाकृतकलेवरस्य प्रयत्नादेव घटो-
त्पत्तिः स्यात् हस्तादिव्यापारं विनैव कृतेर्हेतुत्वादिति
वाच्यम् । घटे कृतिवत् हस्तादिव्यापारस्यापि हेतु-
त्वात् । यदुक्तं—‘क्षेत्रज्ञ एव कुतो नानुमीयत’ इति । तत्र
हस्तादिव्यापारककृतिमान् यदि क्षेत्रज्ञोऽभिमतः तदा
हस्तादिव्यापारस्याङ्कुरे योग्यार्नुपलब्धिबाधात् । अथ
हस्तादिव्यापाररहितकृतिसानभिमतस्तदोमित्युच्यते स
एव भगवानीश्वरः । अत एव ‘सहभावनिरूपकत्वे
नियतपूर्ववर्तित्वं कारणत्वं समवाय्यसमवायिनोस्तथा-
त्वेन निमित्तोऽपि तथा भावात् । अन्यथा प्रतिबन्धका-
भावानन्तरं प्रतिबन्धकसत्त्वकाले कार्यं स्यात् प्रति-
बन्धकाभासस्य पूर्वं सत्त्वात्, न च कृतेः सहभावनिरूप-
कत्वं स्वतः, कार्यसमयेऽभावात्, तथा च तत्परिचा-
यितव्यापारद्वारा तस्याः सहभावनिरूपकत्वमतः शरीर-
व्यापारद्वारैव कृतेर्जनकत्वं न केवलाया’ इत्यपास्तम् ।
समवाय्यसमवायिप्रतिबन्धकाभावानामविनश्यदवस्थ-
त्वेन कारणत्वात् तथैवान्वयव्यतिरेकात् । तेन तेषामभावे
विनाशक्षणे च न कार्यम्, अन्यथा प्रतिव्यक्ति कार्यस-
हभावनिरूपणे कार्योत्पत्तेः प्राक् सहभावस्य निरूप-

यितुमशक्यत्वात् कारणत्वानिश्चयेन क्वापि प्रवृत्तिर्न स्यादिति । तज्जातीयत्वस्यावश्यवाच्यत्वे विनश्यदवस्थं कथं सहभावेनापि व्यवच्छेद्यम्, अतः स्वरूपयोग्यतारूपा कारणता तत्रापि । कार्याभावस्तु सहकारिविरहान्, अन्यथा निमित्तानां प्रत्येकं कार्यसहभावात्स्वरूपकत्वेन जनकत्वे गौरवम्, प्रागभावस्य प्रतियोग्यजनकत्वप्रसङ्गाच्च । अन्यथा उत्पन्नोपि पुनरुत्पद्येत सामग्रीभरवात् । न च स एव तत्र प्रतिबन्धकः, अभावान्तरस्य तत्राकारणत्वेन कारणभूताभावप्रतियोगित्वरूपस्य प्रतिबन्धकत्वस्य प्रागभावकारणत्व एव विश्रामात् । न चैका सामग्री एकदा एकमेव कार्यं जनयति स्वभावादिति वाच्यम् । सामग्रीतद्विरहस्य कार्यतद्भावप्रयोजकत्वेन सामग्र्यां सत्यां कार्यस्य, तदभावे कार्याभावस्य वज्रलेपायितत्वात् ।

(प्रका०) प्रत्युतानूकूल्यमित्याह *विशेषयोरिति । अन्यथेति* । प्रतिबन्धकाभावस्य निमित्तत्वादिति भावः । प्रतिबन्धकाभावस्य प्रतिबन्धकप्रागभावस्य । *अन्वयव्यतिरेकादिति* । अन्यथा निराश्रयं रूपाद्युत्पद्येतेति भावः । तत्रापि-विनश्यदवस्थेऽपि । *गौरवमिति* । एतच्च वस्तुगतिमनुरुध्योकम् । वस्तुनः सहभागगर्भेऽपि हेतुत्वे यत्र सहभावो न स्वतस्तत्रास्तु हरतादिव्यापारद्वारा प्रकृते तु नित्यकृतेः स्वत एव तत्सहभाव इति किं तदपेक्षयेति बाध्यम् । इष्टापत्तिमाशङ्क्य प्रागभावहेतुत्वं साधयति *अन्यथेति । विश्रामादिति* । एतेन-प्रतियोगिप्रतिबन्धकत्वाभ्युपगमेन सर्वत्र प्रतिबन्धकाभावेऽपि न कार्यसहभूतत्वेन हेतुत्वं किन्तु यत्र तथान्वयाद्यनुविधानं तत्रैव तथेति-विभावितम् । अत एव सिद्धेः प्रतिबन्धकत्वेऽपि तद्विरहरूपायाः पक्षतायाः न तथा कारणत्वमिति । *एकदेति* । एकमिति सम्पातापातं एकदैव जनयतीत्येव प्रकृतसङ्कतेरिति ।

(चि०) स्यादेतत् कर्ता शरीर्येव ज्ञानमनित्यमेव बुद्धिरिच्छाद्वारैव कृतिद्वारैवेच्छा हेतुरित्यादिप्राथमिकव्याप्तिप्रत्यक्षविरोधात् नाशरीरनित्यज्ञानादिकर्तृसिद्धिः ।

अत एव शरीरमनित्यमेवेति नियमान्न कर्तृत्वेन नित्या-
तीन्द्रियशरीरसिद्धिरीद्वरे । न चाप्रयोजकत्वम्, निरु-
पाधित्वेन शङ्काकलङ्कानवतारात् । कार्यत्वसकर्तृकत्वयो-
र्यदि निरुपाधिकत्वमस्ति तदापि तुल्यबलत्वेन सत्प्रति-
पक्षात् तत्प्रतिबन्धां(१)ऽस्तु । न च कार्यत्वं पक्षधर्मता-
सत्त्वाद्दलीयः कर्त्ता शरीर्यवेत्यादौ तन्नास्तीति वाच्यम् ।
ज्ञानमनित्यमेवेति व्याप्तेरेव क्षित्यादौ ज्ञानजन्यत्वविरो-
धित्वात् । एवं कार्यं ज्ञानजन्यं ज्ञानमनित्यमेवेत्यन-
योर्विरोध एव, अविरोधे तु द्वयमपि स्यात्, तथा च
क्षित्यादौ शरीर्यनित्यज्ञानपर्यवसाने विरोध एव
स्यात्(२) । किञ्च ज्ञानमनित्यमेवेत्यादौ नित्यज्ञानादेरप्र-
सिद्धेः तदव्यावर्त्तकतया नोपाधित्वन्निश्चयस्तत्संशयो
वा, कार्यत्वसकर्तृकत्वव्याप्तिग्रहदशायां शरीरव्यापारा-
व्यभिचारात् उपाधेर्निश्चयः संशयो वास्तीति ।

तन्न । ज्ञानमनित्यमेवेत्यादिव्याप्तेरसिद्धेः, विपक्षबाध-
काभावेनाप्रयोजकत्वात् । निरुपाधिमहचारदर्शनव्यभि-
चारादर्शनादेव व्याप्तिग्रहः निरुपाधित्वमेव वा विपक्षे
बाधकमिति चेन्न । अवयवो महानेव तेज उद्भूतरूप-
मेवेत्यादि व्याप्तिग्रहात् परमाणुनेत्रादेरसिद्धिप्रसङ्गात् ।
अथ द्रव्यचाक्षुषत्वेऽनेकद्रव्यवत्त्वस्य, साक्षात्कारे वि-
षयेन्द्रियसन्निकर्षस्य हेतुत्वात् तन्मूलकविपक्षबाधकेन
परमाणवादिसाधकस्य बलवत्त्वात् परमाणवादिसिद्धौ
विरोधिर्व्याप्तेर्बाधः, न तु वैपरीत्यं विपक्षे बाधकाभावेन
तस्याबलवत्त्वादिति मन्यसे, तर्हि ज्ञानादिकार्यकारण-
भावावधारणात् तन्मूलकविपक्षबाधकेन निष्कलङ्कव्या-

(१) पक्षव्याप्तेरिदं इति पाठान्तरम् ।

(२) बाध एवेति पाठान्तरम् ।

सिग्रहात् पक्षधर्मताग्रहसहितान्नित्यज्ञानादिसिद्धौ व्यभिचारान्न व्याप्तिः । अन्यथा साध्यं पक्षाभतिरिक्त एवेत्यादिनिरुपाधिसहचाराद्व्याप्तिग्रहे सकलानुमानोच्छेदः ।

(प्रका०) *बुद्धिरिति । कर्तृत्वनिर्वाहकं हेतुत्वं बुद्धेरिच्छाद्वारैवेति भावः । *सत्प्रतिपक्षवादिति* । एतेन सत्प्रतिपक्षछायायैवास्या व्याप्तेः प्रतिबन्धकत्वे हेत्वाभासान्तरत्वशङ्का नेति दर्शितम् । *बलीय इति* । तथाच न सत्प्रतिपक्षत्वं तुल्यबलत्वाभावादिति भावः । *विरोधित्वादिति* । तथाच पक्षधर्मताविनाशनाया अपि तस्या विरोधित्वात्तुल्यबलत्वमस्त्येवेति भावः । *किञ्चेति* । ज्ञानमनित्यमेवेति व्याप्तां संसारिज्ञानत्वनित्यज्ञानान्नज्ञानत्वादिकमुपाधिर्वाच्यः, स चेश्वरनित्यज्ञानयोर्व्यावर्त्ययोरभावात् सम्भवतीत्यर्थ इत्याहुः । वयं तु ज्ञानमनित्यमेवेति व्याप्तावनित्यत्वरूपसाध्यव्यापकस्योपाधेर्ज्ञानत्वरूपसाधनाव्यापकत्वं नास्मदादिज्ञाने ग्राह्यं तत्रोपाधिसद्भावादेव अनित्यत्वस्य तद्व्याप्यस्यास्मदादिज्ञानेऽपि सत्त्वात्, अन्यथा साध्याव्यापकतयैवानुपाधितापत्तेः, तथाच नित्यज्ञाने साधनाव्यापकत्वं ग्राह्यम् । तच्च न सम्भवति तदसिद्धेः, अत एवाह तदव्यावर्तकतयेति । तत्र ज्ञानत्वरूपसाधनाव्यापकतया य उपाधिस्तन्निश्चयस्तत्संशयो वा नास्तीत्यर्थ इति विभावयामः । उपाधेरिति । शरीरव्यापारजन्यत्वरूपस्येत्यर्थः ।

(चि०) वयन्तु ब्रूमः । पक्षधर्मताबलान्नित्यं ज्ञानं सिध्यत् बुद्धिरनित्यैवेति व्याप्तिप्रत्यक्षेण न प्रतिबन्धतेऽस्मदादिबुद्धिविषयकत्वेन भिन्नविषयकत्वात् एकविषयविरोधिज्ञानस्यैव प्रतिबन्धकत्वात् नित्यत्वानित्यत्वयोरेकजातीये द्वन्द्वेऽभिरोधात् । बुद्धिमात्रेऽनित्यत्वावगमात् कथं तद्विशेषे नित्यत्वबुद्धिरिति चेन्न । बुद्धिमात्रस्येश्वरानीश्वरबुद्धिपरत्वे विरोधात् व्यभिचारश्च । अस्मदादिबुद्धिपरत्वे च भिन्नविषयत्वेनाप्रतिबन्धकत्वात् । बुद्धित्वं नित्यावृत्त्येवेत्यवगतमतस्तत्र कथं नित्यवृत्तित्वावगम इति चेन्न । उभयसिद्धनित्यावृत्तित्वावगमेऽप्यातिरिक्तनित्यवृत्तित्वावगतौ विरोधा-

भावात् । बुद्धित्वमनित्यत्वव्याप्यमवगतं नाऽनित्य-
त्वाभाववति ज्ञातव्यमिति चेत् । न । अनित्यत्वव्या-
प्यमनित्यमात्रवृत्तित्वं तत्र चोक्तमेव । एतेन 'कर्त्ता
शरीर्यवेत्याद्यपि ज्ञानं प्रतिबन्धकमिति' निरस्तम् ।

ननु कर्तृजन्यत्वे जन्यत्वं नावच्छेदकं, किन्तु घट-
त्वादिकमेव तेनैव रूपेणान्वयव्यतिरेकग्रहात् आवश्यक-
त्वाच्च, अननुगतमपि जन्यतावच्छेदकं वह्निजन्यतायां
धूमत्वादिवत् । अथ घटत्वादिवज्जन्यत्वमवच्छेदकं न
हि विशेषोऽस्तीति सामान्यमप्रयोजकम्, तथा च वह्निज-
न्यत्वे धूमविशेषः प्रयोज्योऽस्तीति न धूमसामान्यमग्निं
गमयेत्, तस्माद्विशेषयोः कार्यकारणभावः तत्सा-
मान्ययोरपि बाधकं विना तथात्वनिधमइति चेत् । न, तत्र
बाधकाभावात् अत्र च ज्ञानमनित्यमेवेत्यादिप्राथमिकब-
हुव्याप्तौ बाधात्, तुल्यत्वे वा व्याप्तिसंशयाधायकत्वात् ।
न च कार्यकारणभावमूलकत्वेन कार्यत्वव्याप्तिर्बली-
यसीति वाच्यम् । विरोधिप्रत्यक्षेण कार्यकारणभावस्यैवा-
सिद्धेः । एतेन 'धूमादौ वह्निजन्यतावच्छेदकमनुगतं
न सम्भवति इह तु जन्यत्वमनुगतमस्त्यतो बाधकं
विना न मुच्यते इति' निरस्तम् । ज्ञानमनित्यमेवेत्या-
दिसहचारावसायस्य बाधकं विना पक्षधर्मव्याप्तिप-
र्यवसायितत्वेन बाधकत्वादिति ।

मैवम् । निरूपाधित्वेन सहचारावसायस्य साधकं
बाधकं च विना साधारण्येन व्याप्तिसंशयाधायकत्वात् ।
अन्यथा साध्यं पक्षातिरिक्त एव सुखं दुःखसम्भिन्नमेवे-
त्यादिव्याप्तिग्रहस्य कार्यकारणभावग्राहकबाधकत्वे तत्-
संशयाधायकत्वे वा कारणानुमानोच्छेदे निरीहं जगज्जा-

येन । तस्माद्यद्विशेषयोः कार्यकारणभावस्तत्सामान्य-
योः कार्यकारणभावो बलवता बाधकेनापनीयते,
न चात्र तदस्ति, विरोधिव्याप्तिसाधकस्य विपक्षबाध-
कस्याभावात् ।

(प्रका०) ननु यथा ज्ञानीदर्शययोः कार्यकारणभावस्तत्र वि-
पक्षबाधकस्तथाऽत्रापि निरुपाधित्वस्य व्यवस्थापितत्वात्तदेव विपक्षे
बाधकमस्त्वित्यपरितोषं हृदि निधायाह *वयंत्विति* । यद्यपि ज्ञान-
त्वावच्छिन्ने सर्वत्रैवानित्यत्वावगमात्तदवच्छिन्ने न नित्यत्वावगमः अङ्ग-
था बाधोपि प्रतिबन्धको न स्यात् । तथापि सामान्यलक्षणानङ्गीकर्तु-
स्तादृशं ज्ञानमेव न भवति, भिन्नाविषयकं च ज्ञानं न प्रतिबन्धकं, कचि-
न्नास्तीति ज्ञानानन्तरं कचिदस्तीति ज्ञानस्यानुभवसिद्धत्वात् अस्मन्मते
तु विपक्षबाधकाभावेन तादृशव्यप्तेरेवासिद्धिः । न चैवं बाधोऽपि प्रति-
बन्धको न भवति न्यायिन्नाविषयत्वादिति वाच्यम् । सामान्यलक्षणानङ्गी-
कर्तुरेदमनिष्टं नास्माकमित्याशयात् । सामान्यरूपेण कार्यकारणभावे
सत्युत्तरूपं ज्ञानमप्रामाण्यशङ्कस्किन्दितामिति न प्रतिबन्धकमित्यपि
वदन्ति । *व्याप्तीति* । व्याप्तौ पर्यवसायितयेत्यर्थः ।

(चि०) नव्यास्तु कार्यं कर्तृजन्यमिति व्याप्तितो-
ऽशरीरनित्यज्ञानकर्तृपस्थितौ ज्ञानमनित्यमेवेत्यनेन वि-
रोधप्रतिसन्धानं न तु तां विना, प्रतिपक्षानुपस्थि-
तौ विरोधानिरूपणात्, तथा चोपजीव्यबाधात् ज्ञान-
मनित्यमेवेति व्याप्तिज्ञानमकिञ्चित्करमेव । अत एव
पक्षधर्मताविनाकृतं विरोधिव्याप्तिज्ञानं न हेत्वाभास-
नयोक्तं विरोधप्रतियोगिसिद्ध्यसिद्धिपराहतत्वादिति ।

(प्रका०) *नव्यास्त्विति* । ज्ञानमनित्यमेव कार्यं ज्ञानजन्यमेवे-
त्यनयोः स्वरूपतो विरोधाभावात् द्वितीयव्याप्त्या पक्षधर्मतासहितया
नित्यज्ञानोपस्थापने सति स स्यात्तथा च विरोधज्ञानमकिञ्चित्करम् उ-
पजीव्यविरोधादित्यर्थः । अत्रेदमनभिमतबीजम् ज्ञानमनित्यमेवेत्यनेन
ज्ञानत्वावच्छेदेनापि नित्यत्वावगमात्पक्षधर्मताबलादपि न ज्ञाने नित्यत्व-
ग्रहः नित्यत्वानित्यत्वयोर्विरोधस्य पूर्वाधारित्वादिति परस्परमिमत्तं न

तु नित्यानित्यज्ञानयोर्विरोधप्रतिसन्धानं प्रतिबन्धकत्वेनाभिमतं येनो-
पजीव्यविरोधः स्यात्, तथा च पूर्वोक्तसमाधानमेवात्र द्रष्टव्यम् ।

(चि०) स्यादेतत् अस्तु शरीरजन्यत्वमुपाधिः ।
न च पक्षेतरत्ववत्पक्षमात्रव्यावर्त्तकविशेषणवत्त्वात्
साधनविशेषितत्वात् साधनतुल्ययोगक्षेमत्वेन साध्य-
व्यापकत्वानिश्चयाच्च नोपाधित्वं, चेष्टेतरकार्येषु शरी-
रव्यापारद्वारैव कर्तुः कारणत्वात् शरीरसहकृतस्यैव
स्वकार्ये कारणत्वाच्च । न हि शरीरविनाकृतः कर्त्ता
शरीरक्रियां घटादिकं वा जनयति । न च यत्स-
हकृतं यज्जनकम् तेन विना तज्जनकम् अतोऽर्थाच्छरी-
रजन्यमेव कर्तृजन्यमिति साध्यव्यापकत्वानिश्चयात् ।
पक्षेतरत्वादौ च विपक्षबाधकाभावात् साध्यव्यापक-
तानिश्चय इति तेषामनुपाधित्वे बीजम् । अत एव बा-
धोन्नीतं बद्धीतरत्वं बह्मिन्त्वेन धूमवत्त्वे साध्ये आर्द्रेन्ध-
नप्रभवंबह्मिन्त्वं, रसवत्त्वेन, गन्धवत्त्वे साध्ये पृथिवी-
त्वमुपाधिः विपक्षबाधकैस्तेषां साध्यव्यापकत्वानिश्चया-
त् । न च साधनविशेषितत्वमपि, जन्यत्वं हि प्रागभावप्रति-
योगित्वं, शरीरजन्यत्वञ्च शरीरकारणवत्त्वम्, अन्यानिरु-
क्तेः इतरपदसमभिव्याहारेण जन्यपदादितरकारणकस्यैव
प्रतीतिस्तदर्थकत्वकल्पनादिनि विधौ बध्यते । अत एव
शरीरिकर्तृकत्वमुपाधिः शरीरसहकृतस्यैव कर्तुः कार-
णत्वात् व्याप्यं व्यापककोटावनिवेशयत एव प्रमाणस्य
व्याप्तिग्राहकत्वात् । शरीरिकर्तृकत्वसकर्तृकत्वयोर्न
व्याप्तिग्रह इति चेन्न । विशिष्टाविशिष्टभेदेन व्याप्य-
व्यापकभाषाविरोधात् । अत एव जन्यत्वेन कारणज-
न्यत्वमनुमीयत इति ।

(प्रका०) *साधनेति* । यद्यपि समवेतत्वघटितं साधनं, तच्च

नं विशेषितं, तथापि ध्वंससाधारणपक्षत्वे जन्यत्वमात्रस्यैव साधन-
त्वमिति तदभिप्रायेणैदम् साधनविशेषितवत्साधनैकदेशविशेषितोपि
नोपाधिरित्यभिप्रायेण वेदं बोध्यम् । आर्द्रेन्धनेति । इदं च पक्षमात्र-
व्यावर्त्तकविशेषणस्य साधनविशेषितस्य चोदाहरणं बोध्यम् । *व्या-
प्यमिति* । अभेदे व्याप्तिरूपसम्बन्धाग्रहादिति भावः । *विशिष्टेति* ।
तथाच सम्बन्धितावच्छेदकभेदग्रहात्सम्बन्धग्रहो नानुपपन्नः नालघट-
योरभेदसंबन्धग्रहवदिति भावः । *कारणजन्यत्वमिति* । यद्यपि पदान्त-
रसमभिव्याहृतजन्यत्वस्य तत्कारणकत्वार्थत्वेन नान्न व्याप्यस्य व्यापक-
कोटिप्रवेशस्तथापि कारणजन्यत्वं कारणप्रागभावव्यापकप्रागभावप्र-
तियोगित्वं प्रागभावप्रतियोगित्वमात्रं जन्यत्वं विवक्षितम् । शरीरजन्यत्वा-
पाधा तु शरीरकारणकत्वमेव विवक्षितम्, तेन तस्य पूर्वोक्तसाधनविशे-
षितत्वोद्धारो नासङ्गतः इति भावः ।

(चि०) मैवम् । कर्तुर्हि शरीरसहकारिता किं घटादौ
कर्त्तव्यं कार्यमात्रे वा स्वकार्ये वा ? आद्ये कर्त्ता श-
रीरं विना घटादिकं न करोतीति किमायातं कर्तुः का-
र्यमात्रकरणे ? द्वितीये च कार्यमात्रं कर्तृजन्यमिति न
त्वया स्वीक्रियते, स्वीकारे वा शरीराजन्यमपि कार्यं
कर्तृजन्यमिति साध्याव्यापकत्वम् । तृतीये तु स्वज-
न्यत्वं न स्वजन्यतावच्छेदकमात्रमाश्रयात् । तथापि यत्र
कर्तृत्वमस्ति तत्र शरीरजन्यत्वमावश्यकमिति तस्य
साध्यव्यापकत्वम्, तुल्ययोगक्षेमत्वेन हेतुव्याप्यतासंश-
याधायकत्वेन सन्दिग्धोपाधित्वं वेति चेन्न । लाघवेन
बाधकं विना कर्तृजन्यत्वं सति जन्यत्वमवच्छेदकं न
तु शरीरजन्यत्वं गौरवात्, तथा च शरीरजन्यत्वं न स-
कर्तृकत्वव्यापकम् । घटादौ त्वार्थः समाजः, घटत्वेन शरी-
रजन्यत्वनिर्गमात् न तु व्यापकत्वाप्रयुक्तः, मानाभा-
वात् । शरीरजन्यत्वं न सकर्तृकत्वव्यापकं तद्व्याप्यज-
लत्वाव्यापकत्वात् नित्यत्ववदिति बांधकात् हस्तादि-
नापि कर्तृत्वनिर्वाहेण शरीरस्याप्रयोजकत्वात् साक्षात्-

प्रयत्नाधिष्ठेयजन्यत्वस्य साधनव्यापकत्वाच्च । शरीर-
कर्तृकत्वमपि नोपाधिः जन्यमात्रे कर्तुः शरीरसहका-
रिताविरहात् ।

(प्रका०) ननु स्वजन्यत्वं न स्वजन्यतावच्छेदकमुक्तं किन्तु श-
रीरं स्वजन्ये सहकारीति, तथा च स्वजन्यत्वं शरीरजन्यतावच्छेदकम्,
एवञ्च शरीरजन्यत्वस्य कर्तृजन्यत्वव्यापकत्वात्तदव्याप्यत्वेन जन्यत्व-
स्यैव सकर्तृकत्वाव्याप्यत्वमनुमेयमित्यपरितोषादाह *हस्तादिना-
पीति । साधनेति* । परमाण्वादीनामपीश्वरप्रयत्नाधिष्ठितत्वेन तज्ज-
न्यत्वस्य पक्षे सम्भवादिति भावः । न च चेष्टाजन्यत्वमुपाधिः, चेष्टा-
यामेव साध्याव्यापकत्वात् । न च चेष्टाश्रयजन्यत्वं तथा, अदृष्टद्वाराक्षि-
त्यादेरपि तज्जन्यत्वात् । यद्यप्यदृष्टाजनकचेष्टाश्रयजन्यत्वोपाधौ नोक्तदो-
षस्तथापि विपक्षबाधकतर्काभावाच्चास्य साध्यव्यापकत्वमिति भावः ।

(चि०) अथ यद्विशेषयोः कार्यकारणभावस्तत्-
सामान्ययोरपि बाधकं विना तथा नियम इति त्वया
निरटङ्कि, तथा च कर्तृविशेषशरीरजन्यविशेषयोः का-
र्यकारणभावनियमात् कर्तृमात्रशरीरजन्यमात्रयोरपि
तथाभावः, तथा च शरीरजन्यत्वं कर्तृतावच्छेदकमिति
भवत्युपाधिः । नचैवं घटवच्छरीरजन्यत्वं सकर्तृकत्व-
व्याप्यं न तु व्यापकमपीति वाच्यम् । उभयसिद्धसकलस-
कर्तृत्ववृत्तित्वेन साध्यव्यापकतानिर्णयात् । जन्यत्वेऽपि
सकर्तृकत्वव्याप्यत्वग्राहकमस्तीति चेत्तर्हि उभयत्र ग्रा-
हकसाम्ये विनिगमकाभावात् व्याप्तिसंशयाधायकत्वेन
‘सन्दिग्धोपाधिव्याप्यत्वासिद्धिर्वा । हेतुव्याप्यतासंश-
याधायक एव सन्दिग्धोपाधिः, स च साध्यव्यापकत्वे
साधनाव्यापकत्वे वा, उभयत्र वा सन्देहात् । न च वाच्यं
शरीरजन्यत्वसकर्तृकत्वयोरन्वयव्यतिरेकज्ञाने जन्यत्व-
सकर्तृकत्वयोस्तद्ग्रह आवश्यक इति लाघवान् तयोरेव
व्याप्तिग्रहो न तूपाधिसाध्ययोः, हेतुसाध्ययोरन्वयव्यति-

रेकज्ञानश्च शरीरजन्यत्वानवगमेऽपि भवतीति विनिगम-
कमिति।यतो न कर्तृमात्रजन्यमात्रयोरन्वयव्यतिरेकाभ्यां
व्याप्तिग्रहः कर्तृमात्रस्य व्यतिरेकाभावात् । किन्तु वि-
शेषयोरन्वयव्यतिरेकेण कार्यकारणभावेन वा सामा-
न्योस्तथात्वग्रहस्तौ च तुल्यावेवेति चेत् ।

उच्यते । अस्तु तावत् घटत्ववत् जन्यत्वशरीरज-
न्यत्वयोरपि कर्तृजन्यतावच्छेदकत्वेन, सकर्तृकत्वव्या-
प्यत्वं ग्राहकसमानत्वात् विनिगमनाभावाद्विरोधाभा-
वाच्च, सकर्तृकत्वव्यापकत्वन्तु शरीरजन्यत्वस्य कुतः ?
घटत्ववदव्यापकस्यापि जन्यतावच्छेदकत्वात् । उभय-
सिद्धसकर्तृकेऽन्वयव्यतिरेकाभ्यां शरीरजन्यत्वस्य व्या-
पत्वकग्रह इति चेन्न । शरीरजन्यत्वविनिवेद्यत्वेन तुल्य-
न्यायेन च प्रथमं कर्तृजन्यत्वे जन्यत्वमवच्छेदकं क्लृप्तमिति
तद्विरोधेन शरीरजन्यत्वस्य सकर्तृकत्वव्यापकत्वानव-
गमात् । अतएव न सन्दिग्धोपाधित्वम् ।

(प्रका०) उक्तोपाध्यभिप्रायेणैव साध्यव्यापकताग्राहकं शङ्कते *अ-
न्येति* *शरीरेति* चेष्टाश्रयेत्यर्थः । *शरीरजन्यत्वेति* ।

ननु शरीरजन्यत्वं शरीरकारणकत्वमुक्तम्, अन्यथा साधनविशे-
षितापत्तेः, तथा च कथं तद्गृहे जन्यत्वग्रह आवश्यक इति चेत् ।

अत्र कोचित् । शरीरजन्यत्वस्य गुरुत्वाद्यावन्न तस्य व्यापकत्व-
ग्रहस्तावदेव कर्तृजन्यत्वं जन्यत्वमवच्छेदकीकृत्य गृहीतमुपस्थितिला-
घवादित्याहुः ।

अन्ये तु सकर्तृकत्वग्रहः प्रथममवश्यं वाच्यः, अन्यथा शरीरजन्य-
त्वस्य तद्यापकत्वासिद्धेस्तत्र चावच्छेदकग्रहः प्राथमिक इत्यवच्छे-
दकं लाघवाज्जन्यत्वमेव न त्वन्यदित्यभिप्रायकोऽयं ग्रन्थ इत्याहुः ।

उक्तास्वरसेनैव वाऽऽह तुल्यन्यायेति । *तद्विरोधेनेति* न हि सम्भ-
वति शरीरजन्यत्वं सकर्तृकत्वव्याप्यजन्यत्वाव्यापकं, सकर्तृकत्वव्या-
पकं चेति भावः । *अत एवेति* । सकर्तृकत्वव्याप्यजन्यत्वाव्यापकत्वे-
न शरीरजन्यत्वस्य सकर्तृकत्वान्यार्पकतयाऽनुपपत्तित्वनिर्णयादित्यर्थः ।

(चि०) ननु घटादौ शरीरजन्यत्वे कर्तृजन्यत्वमनुगतमवच्छेदकं बाधकाभावात् । न च लाघवाद्धटत्वादिकेनैव तथा, कर्तृजन्यत्वेऽपि जन्यत्वस्यातथात्वापत्तः । एवं शरीरजन्यत्वस्य व्याप्यं सकर्तृकत्वं बह्वेधूम इवेति भवत्युपाधिः । किञ्च कर्तृजन्यत्वे जन्यत्वं शरीरजन्यत्वे वा सकर्तृकत्वमवच्छेदकमिति संशयेऽपि न हेतोः साध्यव्याप्यतानिश्चय इति चेत्, तर्हि घटादौ कर्तृजन्यत्वे गृहीते तस्य शरीरजन्यतावच्छेदकत्वं ग्रहीतव्यम् । घटं च घटत्ववज्जन्यत्वमपि बाधकं विना कर्तृजन्यतावच्छेदकं गृहीतमतो जन्यमात्रे कर्तृजन्यत्वान्न शरीरजन्यत्वे तदवच्छेदकत्वं प्रथमगृहीतोपजीव्यविरोधात् । अतएव न तस्य हेतौ व्याप्तिसंशयाधायकत्वमपि । एतेनानणुत्वक्षित्यवयववृत्त्यन्यत्वादय उपाधित्वेन निरस्नाः, जन्यत्वस्य साध्यव्याप्यत्वेन तेषां साध्याव्यापकत्वात् । तथापि क्षित्यादिकं न कर्तृजन्यं शरीराजन्यत्वात् गगनवदिनि सत्प्रतिपक्षाऽस्त्विति चेत् । न ।

अस्य प्रसिद्धकर्तृजन्यत्वाभावविषयकत्वात् अप्रतीतप्रतियोगिकस्याभावस्य निरूपयितुमशक्यत्वान्, स्थापनानुमानश्च पक्षधर्मताबलात् प्रसिद्धकर्तृभिन्नकर्तृकत्वसाधकमतो भिन्नाविषयकत्वान्न प्रतिषध्यप्रतिबन्धकभावः । अत एव तद्व्यापकरहितत्वादिकमभावसाधकं बाधकमपास्तम्, तस्य प्रसिद्धाभावविषयकत्वेनाप्रसिद्धाभावाविषयकत्वात् । व्यक्तिसाधकस्य च विशेषताऽप्रसिद्धव्यक्तिसाधकत्वनियमात्, अन्यथानुमानवैयर्थ्यात् । कर्तृजन्यत्वमनुगतं घटादौ प्रसिद्धं यत् साध्यं तदभावा मया साध्यत इति चेत्, कर्तृजन्यत्वमनुगतमपि पक्षध-

मताबलेन प्रसिद्धं कर्त्तारमादाय पर्यवस्यति, तदभावस्तु प्रसिद्धस्य कर्तुरभावमादाय सिध्यति नाप्रसिद्धस्य, अनुगतस्यापि कर्तृजन्यत्वस्य तदभावरूपं च कर्तृव्यक्ति-
घटितत्वात्, अन्यथा व्यक्तितदभावासिद्धिप्रसङ्गात् ।
नचैवं मत्प्रतिपक्षोच्छेदः, तस्य गोत्वाद्येकभावाभाव-
साधकविषयत्वात् ।

(प्रका०) *कर्तृजन्यत्वेपीति* । यद्विशेषयोरित्यादिव्याप्तिप्राहक-
स्याभयत्र तुल्यत्वादिति भावः । *एवं शरीरेति* । जन्यतावच्छेदक-
त्वाद्वदत्वाद्यवच्छेदेनैव कर्तृजन्यत्वं गृहीतं शरीरजन्यतावच्छेदकत्वेन
गृह्यताम् । अत एव नोपजीव्यविरोधः । न च हस्तादिजन्ये व्यभिचा-
रात् शरीरजन्यतावच्छेदकं कर्तृजन्यत्वमिति, वाच्यम् । शरीरपदस्य
पूर्वोक्तचेष्टाश्रयपरत्वात् । न च शरीरजन्यत्वावच्छेदकमेव घटत्वा-
दिकमस्तु, कर्तृजन्यतावच्छेदकं जन्यत्वमेवास्तिवति विनिगमकाभावा-
दिति वाच्यम् । तथापि जन्यत्वे सकर्तृकत्वव्याप्यत्वानिश्चयादिति चेत् ।
अत्राहुः । कर्तृजन्यत्वे जन्यत्वमवच्छेदकं शरीरजन्यत्वे सकर्तृकत्वं वा ?
यद्विशेषयोरित्यादिप्राहकस्य समानत्वादिति संशये लाघवाज्जन्यत्व-
मेव कर्तृजन्यतावच्छेदकं स्वीक्रियते न तु कर्तृजन्यत्वस्य शरीरज-
न्यतावच्छेदकत्वं गौरवात् । नन्वेकप्रतियोगिकजन्यतावच्छेदकद्वयो-
पस्थितौ लाघवावतारः, न चात्र तथा, उभयस्याप्युभयजन्यतावच्छेद-
कत्वसम्भवादिति चेत् । न उभयनिरूपितोभयजन्यतावच्छेदकस्य प्रकृते
विरुद्धत्वेन एकत्रैवावच्छेदकताकल्पनाप्रसक्तौ कुत्र तत्कल्प्यतामिति
लाघवावतारसम्भवादिति । शरीरजन्यत्वस्य रूपादावपि सत्त्वेन तन्म-
ते कर्तृजन्यत्वं न्यूनवृत्तितया तदवच्छेदकं न भवतीत्यप्याहुः ।

अस्य प्रसिद्धति । इदं च सर्वं सामान्यलक्षणानभ्युपगमेन परं
प्रत्यापादनं तस्य गोत्वाद्येकभावाभावविषयत्वेन त्वयाऽवश्यं वाच्यत्वा-
दित्येवमर्थकतया तस्येत्यादिफक्किकापि योज्येति न स्वसिद्धान्त-
विरोध इत्याहुः । *अप्रतीतेति* । यद्यपि परमते प्रतियोगितावच्छेद-
कप्रकारकज्ञानस्यैवाभावाधिकारणत्वं न तु प्रतियोगिज्ञानस्य आवश्य-
कत्वात्, अन्यथा बाधोऽपि तन्मते प्रतिबन्धको न स्यात्, न स्याच्च घ-
टादिसामान्याभावज्ञानं सामान्यलक्षणासम्भवेन सकलप्रतियोगिज्ञा-
नाभावात् । तथापि स्वमतावष्टम्भेनैवं द्रष्टव्यम् ।

वस्तुनस्तु स्थापनानुमानस्य तर्कसचिवत्वावस्य च तदभावान्न्यू-
नबलवत्त्वान्न संप्रतिपक्षत्वमिति भावः ।

(चि०) एतेन “ज्ञानत्वं न नित्यवृत्ति ज्ञानमात्र-
वृत्तिधर्मत्वात् स्मृतित्ववत्, ज्ञानं न नित्यगुणवृत्तिगुण-
त्वव्याप्यजातियोगि चेतनावशेषगुणत्वात् सुखवत्,
आत्मा न नित्यविशेषगुणाधारवृत्तिद्रव्यत्वापरजा-
तिमान् विभुत्वात् गगनवदि”त्याद्यपास्तम्, प्रसिद्ध-
नित्ये व्यामादौ प्रसिद्धायाश्च रूपत्वजलत्वादि-
जातेर्व्यतिरेकविषयत्वात् अप्रयोजकत्वाच्च । किञ्च
क्षित्यादौ शरीराजन्यत्वमसिद्धम् अदृष्टद्वारा तज्ज-
न्यत्वात् । न चादृष्टाद्वारकजन्यज्ञानाजन्यत्वं हेतुः,
ज्ञाने जन्यत्वविशेषणस्याव्यावर्त्तकतया व्यर्थत्वात् ।
न च स्थापनायां पक्षविशेषणेऽप्येष दोषः, प्रमेयो घट
इतिवत्तदुपरक्तबुद्धेरुद्देश्यत्वात् । अपि च शरीराजन्यत्वे
व्यर्थविशेषणत्वं, लाघवेनाजन्यत्वस्यैव व्याप्यत्वात् ।
न च निष्प्रयोजनविशेषणमसिद्धं, व्याप्तिग्रहोपयुक्तवि-
शेषणवत् पक्षधर्मतौपयिकविशेषणस्यापि मप्रयोजन-
त्वात् व्यभिचारवारकस्यापि सार्थकत्वेऽनुमितिप्रयोज-
कत्वस्यैव बीजत्वात् । व्यभिचारवारकविशेषणवत्येव
व्याप्तिग्रह इति चेत्, न । निर्विशेषणेऽपि गोत्वादी
व्याप्तिग्रहात् । तत्रापि व्यक्तिविशिष्टे व्याप्तिग्रह इति
चेन्न । स्वतो व्यावृत्तगोत्वस्य व्यभिचारात्, अन्यथा-
ऽन्योन्याश्रयात् । अपि च व्यभिचारवारकविशेषणव-
त्येव व्याप्तिग्रह इत्यप्रयोजकम् सहचारदर्शनादिसत्त्वे तद-
भावेन व्याप्तिग्रहाविलम्बात् । व्यभिचारावारकविशे-
षणशून्य एव व्याप्तिग्रह इति चेन्न । प्रमेयत्वेन ज्ञाय-
माने धूम व्याप्तिग्रहात् ।

(प्रका०) #ज्ञानमात्रेति# । यद्यत्र जातिपदमपि तदाऽनित्यमात्रवृत्तानि साध्यार्थं ज्ञानातिरिक्तावृत्तित्वं च हेत्वर्थो विवक्षणीयस्तथा चावृत्तौ व्यभिचारवारणाय तद्द्रष्टव्यम् । केचित्तु कालादिवर्त्तमानत्वेनाप्रसिद्धिः स्यात् । जातिपदोपादाने तु जातित्वनिर्वाहकसम्बन्धेन ज्ञानमात्रवृत्तित्वहेतुलाभ इत्याहुः ।

चेतनेति । रूपादौ संख्यादौ च व्यभिचारवारणाय चेतनविशेषपदे । यद्यपि यथाश्रुतं भावनायां व्यभिचारि परमाणुवृत्तिनित्यस्थितस्थापकवृत्तिसंस्कारत्वजातिसत्त्वात्तथापि हेतौ गुणपदं प्रत्यक्षेण विशेष्यम् । एवञ्चात्मैकत्वप्रत्यक्षत्वपक्षे विशेषपदम् । #आत्मेति* । यद्यापि न नित्यविशेषगुणाधार इत्येव साध्यमुचितं, तथापि तन्मते शब्दस्य नित्यतयाऽऽकाश एव व्यभिचारः स्यादस्मन्मते चेद्वरात्मनः सिद्धसिद्ध्याव्याघातेनापक्षतयाऽस्मदाद्यात्ममात्रपक्षत्वे सिद्धसाधनं माभूदिति तादृशजातिगर्भं साध्यमुपात्तमिति ध्येयम् । नन्वहृष्टाजनकशरीराजन्यत्वं हेतुः, न च हस्तादिजन्ये तथापि व्यभिचारः, शरीरपदस्य चेष्टाश्रयपरत्वादित्यपरितोषादाह—#अपि चेति* । #निर्विशेषण इति* । व्यभिचारवारकविशेषणशून्य इत्यर्थः । #अन्यथेति* । यदि जातिर्न स्वतो व्यावर्त्तिका किन्तु व्यक्तिव्यावर्त्तनीया तदा व्यावृत्तपरस्परव्यावर्त्तनीयत्वेन परस्परश्रयापत्तिरित्यर्थः । व्यभिचारावारकविशेषणज्ञानं व्याप्तिग्रहप्रतिबन्धकमित्यभिप्रेत्य शङ्कते #व्यभिचारेति* । विशेषणशून्ये विशेषणज्ञानशून्य इत्यर्थः । अत एवोत्तरे प्रमेयत्वेन ज्ञायमानपर्यन्तमुपात्तमिति ।

(चि०), अथ तत्रोपात्तव्यभिचारावारकविशेषणशून्यत्वं विवक्षितम्, न च तत्र प्रमेयत्वं विशेषणमुपात्तमिति चेन्न । विरोधात्, न हि तत्रोपात्तं तेन शून्यञ्चेति सम्भवति । यद्विषयकत्वेन परामर्शः कारणमनुमितौ तल्लिङ्गं, प्रकृते च व्यभिचारादन्यथासिद्धेन न विशेषणविषयकत्वेन तत्त्वमिति चेन्न । धूमस्याप्यतस्त्वापत्तेः व्यभिचारात्तद्विषयत्वेनानुमित्यकारणत्वात् । अथैकमवच्छेदकमपरत्र व्याप्तिः । यद्वा लाघवेन व्यासङ्गवृत्तिरेकैव व्याप्तिरिति विशिष्टव्याप्त्यर्थः, तत्र विशे-

व्यतावच्छेदकस्य व्याप्यनवच्छेदकत्वेन विशेषणस्य तदवच्छेदकत्वमिति नियमात्, एकवृत्तित्वभावे सत्येव व्यासयवृत्तित्वमिति व्याप्तेश्च न शरीरजन्यत्वाभावे नीलधूमादौ च व्याप्तिरिति विशेषमात्रे सा, तथा च स्वरूपामिद्धिः तद्वारणार्थं विशेषणाभिधाने व्याप्यत्वासिद्धिरिति चेत् । न । अव्यभिचारस्यानौपाधिकत्वस्य वा विशिष्टे नीलधूमादौ सत्त्वेन तद्व्यतिरेकसाधने बाधितम् । न च विशेष्यत्वमुपाधिः साधनव्यापकत्वात् । किञ्च सौरभविशेषवद्धूमरहितमिदं ध्वन्दनप्रभववह्निरहितत्वात्, निर्धूमोऽयमाद्र्ध्वनप्रभववह्निरहितत्वादित्यादावपि कारणविशेषाभावेन कार्यविशेषाभावानुमानं न स्यात्, वह्निरहितत्वादेकश्रोपाधिर्भवेत्, व्यतिरेकिण्यष्टद्रव्यातिरिक्तद्रव्यानाश्रितत्वं च हेत्वभावव्याप्यं न स्यात्, द्रव्यानाश्रितत्वस्यैव व्याप्यत्वात्, रूपादिषु मध्ये गन्धस्यैव व्यञ्जकत्वादित्यादौ त्वयाप्यसिद्धिवारकविशेषणस्वीकाराच्च । अपि च गौरवेण विशिष्टस्य व्यापकतापि न स्यात्, तथा च स्थापनानुमाने उपादानगोचरापरोक्षज्ञानचिकीर्षाकृतिमज्जन्यता, धूमेनाद्र्ध्वनप्रभववह्निर्यद्व्यतिरेकस्य शरीरजन्यत्वमपि नानुमीयेत ।

ईश्वरानुमानदीधितिः ।

(दी०) ईश्वरवादे,—न च विशेष्यत्वमुपाधिः साधनव्यापकत्वादिति । साध्यस्येति शेषः । शरीरसहकारेणैव कर्तुः कार्यजनकत्वात् शरीराजन्यस्य न कर्तृजन्यत्वम् । तथा चाऽकर्तृत्वरूपसाध्यव्याप्यस्य शरीराजन्यत्वस्य हेतोरव्यापकतया साध्यस्याव्यापकं विशेष्यम् अजन्यत्वं नोपाधिरित्यर्थः । यदि विशिष्टाभावे हेतौ

विशेषणवैयर्थ्यं विशेष्याभावरूपश्च विशेष्यमुपाधिर्भवेत् तदाऽऽर्द्धेन्धन-
प्रभववन्निर्हरितत्वादिना निर्धूमत्वादौ साध्ये व्यर्थविशेषणत्वम् उ-
पाधिश्च वन्निर्हरितत्वादि सम्भवेदित्याह किञ्चित् । ननु स्वरूपा-
सिद्धिवारकत्वाद्विशेषणस्य न वैयर्थ्यमिति न भ्रमः, अपि तु व्य-
भिचारावारकत्वात्, रूपादिषु मध्य इत्यत्र गन्धव्यञ्जकत्वस्य हे-
तोर्व्यभिचारो न शुद्धेनैव वारयितुं शक्यते तस्य समभिव्याहारव-
शाच्छुद्धातारक्ताव्यञ्जकत्वरूपस्य गन्धव्यञ्जकेऽसत्त्वन विशेषण-
त्वायोगादतो रूपाद्यन्तर्गतगन्धातिरिक्ताव्यञ्जकत्वं तच्च व्यभिचार-
वारकमेव इत्यत आह अपि चेति ।

(प्रका०) *व्यभिचारादिति* । आंकाशादिपक्षकेऽजन्यत्वविषयत-
यैवानुमितिजनकत्वादित्यर्थः । अत एवान्यथासिद्धिरपीति भावः । *धू-
मस्यापीति* । आलोकविषयतयापि तज्जन्यत्वादित्यर्थः । अत्र यथाप-
व्यासज्यवृत्तिर्व्याप्तिर्यत्र विशेष्यबाधस्तत्र वाच्या यथाऽर्द्धेन्धनप्रभवव-
ह्निमत्वादौ, तच्च न सम्भवति, धूमादिसामानाधिकरण्यस्य संयोगवि-
शेषस्य बहिर्धूममात्रनिष्ठत्वात्, अपि च आर्द्धेन्धनादौ विशेषणे व्या-
प्यभावनिश्चय तदवच्छिन्नबहिर्विशेषे व्याप्तिप्रहादनुमितिः, तथापि प्र-
थमोक्तविशिष्टव्याप्यभिप्रायेण दूषयति *नेति* । नीलधूमे हेतौ साधना-
नावाच्छिन्नसाध्यव्यापकधूमवत्त्वमुपाधिः । तथा चानौपाधिकत्वाभावसा-
धनेन बाध इति शङ्कते न *चेति* । *साधनेति* नीलधूमवति सर्वत्र धू-
मवत्त्वसत्त्वादित्यर्थः ।

कचिन्नु उभयत्रोपाधि शङ्कते *न चेति* । अदृष्टद्वारा शरीरस्य क्षि-
त्यादावपि जनकत्वमिति शरीराजन्यत्वं नित्यमात्रवृत्तीति अजन्यत्वो-
पाधेः साधनव्यापकत्वमित्यर्थ इत्याहुः । तन्न । एवं हि व्याप्यत्वासि-
द्धिमुद्धरतः स्वरूपासिद्ध्यापत्तेः । तथा च शरीराजन्यत्वे पूर्वोक्तं तात्प-
र्यम् । तच्च क्षित्यादिवृत्तीति साधनाव्यापकत्वमिति ।

ईदृशे व्यर्थविशेषणतया त्वदभ्युपगतमप्यनुमानं न स्यादित्याह—
किञ्चित् । उभयत्र बहिर्हरितत्वमात्रस्यैव गमकत्वसम्भवादिति भा-
वः । *बाह्यहरितेति* । यदि चास्यायोगालके साध्याव्यापकत्वान्नोपा-
धित्वं तदा धूमवत्त्वोपाधेः साधनव्यापकत्वमिति तुल्यमिति भावः ।
ननु गन्धादिषु मध्ये इति व्यभिचारवारकतापर्यवसन्नमेव गन्धमात्र-

व्यञ्जकत्वं हि द्रव्यविशेषितं हेतुकार्यम्, अन्यथा सन्निकर्षे व्यभिचारः स्यात् तस्य च तेन व्यभिचारवारणं तदा यदि व्यभिचारः स्यात् स च तदा यदि गन्धमात्रव्यञ्जकत्वं प्रसिद्धं स्यात् तथाच गन्धादिषु मध्ये इति प्रसिद्धिं सम्पाद्य सन्निकर्षे व्यभिचारवारणप्रयोजकमित्यद्वेष्टाह #अपि चेति# ।

(चि०) यत्तु जन्यान्योन्याभावापेक्षया शरीरजन्यान्योन्याभावस्याल्पत्वात्तेषामेव व्याप्यत्वमिति विपरीतमेव लाघवमिति । तन्न । विरोधाभावेन बहूनामल्पस्य च व्याप्यत्वात्स्नेहे शीतस्पर्शवत्त्वजलस्वयोर्गन्धाभावेऽपृथिवीत्वपृथिवीत्वाभावयोरिव । अन्यथा नीलधूमस्यैव व्याप्यत्वे धूममात्रस्याव्याप्यत्वप्रसङ्गः । किञ्च त्वन्नये बहून्योन्याभावापेक्षया जन्यत्वात्यन्ताभावस्यैव व्याप्यता स्यात् एकत्वात् । प्रमेयत्वाद्यनन्तधर्मविशिष्टस्य व्याप्तावपि प्रयोजनाभावान्नानुमाने तदुपन्यासः । अथ लाघवेन जन्यत्वस्य शीघ्रोपस्थितिकृतया 'जन्यत्वाभावत्वेन शीघ्रं व्याप्तिग्रहः न तु शरीरजन्यभावत्वेन विलम्बितप्रतीतिकत्वात् । यत्र विशेषणविशेष्यान्यतराभाववति साध्यं तत्र विशिष्टाभावस्यापि व्याप्तिरिति चेन्न । एवं सति उत्पत्तिमत्त्वं सति सत्त्वादिकमानित्यन्वसकर्तृकत्वव्याप्यतया न गृह्येत शीघ्रोपस्थितिकृतया घटत्वादेरेव तथात्वात् । यदि च सामान्यविशेषभावाविरोधाभावेनाभयस्यापि व्याप्यत्वं तदा शरीराजन्यत्वजन्यत्वाभावयोरपि तुल्यम् । किञ्च शरीरजन्यत्वं विशिष्टं तदभावमपि विशिष्टाद्वि न तु साक्षात्, तथा च शरीरजन्यत्वाभावोऽखण्ड एव हेतुरतो न व्यर्थविशेषणता । न चान्न विशिष्टाभावो विशेष्याभाव एव, चित्यादावजन्यतापत्तेः । अत एव स्थापनार्या शरीरज-

न्यत्वमुपाधिः साध्याभावव्याप्याभावप्रतियोगित्वेन साध्यव्यापकत्वनियमात् । व्यर्थविशेषणेऽधिकं निग्रहस्थानमिति चेन्न । हेतुद्वयोपन्यासे ह्यधिकम् । अत्र तु विशिष्टमेव हेतुरिति विरुद्धस्थल उक्तमिति ।

(दी०) यच्चित्यादि यावद्विशेषाभावानामेवं सामान्याभावत्वमते बह्वल्पेति । बहवो जन्यान्योन्याभावा अल्पाः शरीरजन्यान्योन्याभावाः । अपृथिवीत्वं पृथिवीसामान्यान्योन्याभावः स च विशेषाभावसमुदायः । जन्यत्वात्यन्ताभावस्येत्यभ्युच्चयमात्रं, जन्यत्वस्यैखण्डस्य एकस्य विरहेण तुल्यन्यायतया सामान्याभावस्यापि तत्तज्जन्यत्वाभावरूपत्वात् । यद्यपि प्रत्येकव्याप्यत्वस्य सम्भवे बहूनामल्पानाञ्च तथात्वम्, न चेह, एकैकस्यान्योन्याभावस्य व्यभिचारित्वात् तथा च शरीरजन्यान्योन्याभावसमुदायस्य व्याप्यत्वे न तत्र क्षित्याद्यन्योन्याभावानां निवेशो व्यर्थत्वात्, तथापि जन्यत्वशरीरजन्यत्वावच्छिन्नप्रतियोगिताकावतिरिक्तावेवाभावाविनि न तत्र बह्वल्पभावसम्भव इत्यत्र तात्पर्यमिति ॥

विदुषां निवहैरिहैकमत्याद्यददुष्टं निरटङ्कि यच्च दुष्टम् ॥

मयि जल्पति कल्पनाधिनाथे रघुनाथे मनुतां तदन्यथैव ॥

इति महामहोपाध्यायश्रीरघुनाथभट्टाचार्यशिरोमणि-

विरचिता ईश्वरानुमानतत्त्वचिन्तामणिदीधितिः

समाप्ता ।

अनुमानदीधितिः सम्पूर्णा ।

(प्रका०) यस्त्विति शरीरजन्यघटाद्यपेक्षया जन्याः क्षित्यादयो ऽपीति ते बहवः । प्रतियोगिबाहुल्यकृतं चाभावबाहुल्यमिति भावः । *अन्यथेति* । तथा चावच्छेदकलाघवं प्रयोजकं न तु व्यक्तिलाघवमिति भावः । *प्रयोजनेति* । प्रकृते पक्षधर्मतायामुपयोगः शरीरपदस्येति भावः । *अथेति* । न च यदि तत्र व्याप्तिरस्ति तदा न प्रथमं व्याप्तिग्रहो जातस्ततः किं ? पश्चादपि तद्गृहेणानुमितिसम्भवादिति वाच्यम् । यत्र प्रथमं व्याप्तिग्रहः तत्रैव व्याप्तिरित्यभिमानेनाभिधानादिति । *यत्रेति* । निर्धूमाऽयमाद्र्धेन्धनप्रभववाहिरहितत्वादित्यत्राद्र्धेन्धनरूपविशेषणाभाववति विशेष्यवति तसायःपिण्डे साध्यं निर्धूमत्वं तथा वह्निरूपविशेष्याभाववति केवलार्धेन्धनवति वनादौ निर्धूमत्वम्, एवञ्च प्रत्येकस्य धूमाप्रयोजकतया तदभावे विशिष्टाभावो हेतुः । न चैवं प्रकृते सिद्धं जन्यत्वविशेष्यवति शरीररूपविशेषणाविरहेणाकर्तृत्वरूपसाध्यसम्बन्धानिश्चयात् क्षित्यादौ पक्षे तस्य सन्दिग्धत्वात् । तथाचात्र विशिष्टाभावो न हेतुरित्यर्थः । यत्तु साध्यं नेति पाठस्तथाच यत्र विशेषणविशेष्यान्यतराभाववति साध्याभावः, विशेषणाद्यन्यतराभावो व्यभिचारीति यावत् तत्र विशिष्टाभावो हेतुः । अत्र तु न तथेति न सहेतुरिति । तत्र । विशेषणाद्यन्यतराभावस्य व्यभिचारित्वे विशिष्टाभावस्य व्यभिचारस्थापि वज्रलेपत्वात् । *अखण्ड एवेति* : तथाच शरीरजन्यत्वाभावे जन्यत्वप्रतियोगिकत्वाभावात् तदवच्छेदेन व्याप्यग्रहे विशिष्टावच्छेदेनैव तद्गृह इति न वैयर्थ्यमिति भावः । अधिकमिति । अनुपयुक्तनीलाद्यंशोपादानादिति भावः । *हेत्विति* । हेतूदाहरणादिकमधिकं तल्लक्षणादिति भावः ।

(चि०) उच्यते । नीलधूमादौ व्याप्तिरस्त्येव, अन्यथा विशेषाणामव्याप्यत्वे निराश्रया व्याप्तिः स्यात् । नीलत्वमपि न व्याप्यतावच्छेदकं गौरवात् किन्तु धूमत्वमेव दण्डत्वेन कारणत्वे रूपमिव, धूमत्वञ्च न नीलिमिनि किन्तु तदाश्रये धूमे इति न नीलधूमस्य हेतुत्वम् । नीलधूमे नीलस्य विशेषणत्वे तद्विशिष्टे न धूमत्वम्, उपलक्षणत्वे च धूमादेवानुमितिः । किञ्च व्याप्यतावच्छेदकस्यैव हेतुतावच्छेदकत्वमिति न नीलधूमत्वं तथा । नचैवं धूम-

त्वस्यावच्छेदकत्वेऽपि सामग्रीमत्त्वात् नीलधूमादनु-
मित्युत्पत्तौ हेत्वाभासत्वं न स्यात् अनुमितिप्रतिबन्ध-
कस्य तत्त्वादिति वाच्यम् । तदभावेऽपि नीलधूमप्रयु-
क्तसाध्यवत्प्रत्ययस्य भ्रमत्वेन तत्कारणत्वस्याभासत्व-
सम्भवादिति । दिक् ॥

एवञ्च शरीराजन्यत्वेऽपि न शरीरमवच्छेदकं गौर-
वात्, येन विशेषणेन विना व्याप्तिर्न गृह्यते तस्यैव व्या-
प्यतावच्छेदकत्वनियमात् । अत एव गन्धस्यैव व्यञ्जक-
त्वादित्यत्राप्रसिद्धत्वेन रूपादिषु मध्ये इति विशेषणं विना
व्याप्तिर्ग्रहीतुं न शक्यते इत्यासिद्धिवारकमपि विशेषणं
सार्थकमेव । सुरभिधूमविशेषादौ च चन्दनप्रभवान्या-
देः कारणत्वात् कारणाभावस्य कार्यभावाप्रयोजकतया
व्याप्यत्वनिश्चयः । व्यापके च न व्यर्थविशेषणता, विशि-
ष्टस्य कारणत्वेन व्यापकत्वात् विशेषव्यतिरेकिस्थले (१)
विपक्षबाधकेनानन्यगतिकर्तृत्वात् विशिष्टस्य व्यापक-
त्वात् विशिष्टाभावस्य हेत्वभावव्याप्यत्वम् । यत्र च वि-
पक्षबाधकं नास्ति तत्र विशिष्टस्य व्यापकतापि न, य-
था कार्यस्य क्रिकर्तृकत्वेनापि शरीराजन्यत्वाभावोऽखण्डो
हेतुः । यदि हि शरीराजन्यत्वं सकर्तृकत्वप्रयोजकं स्यात्
तदा तदभावप्रयुक्तः सकर्तृकत्वाभाव इति तस्य साध्य-
व्याप्यता स्यात्, नचैवं, किन्तुजन्यत्वं लाघवात्तथा
तथा चाजन्यत्वमेवोपाधिः । साध्यव्याप्याभावः सा-
ध्याभावव्यापक इति नियमेन तस्य साध्यव्यापकतानि-
श्चयात् सकर्तृकत्वशरीराजन्यत्वयोर्व्याप्यभावेन तद-
भावयोरपि व्याप्यभाव इति व्याप्यत्वासिद्धत्वाच्च ।

अत एव शरीरजन्यत्वाभावस्याकर्तृकत्वाव्याप्यत्वात्सदं-
भावयोरपि व्याप्यव्यापकभाव इति तिरस्तम् । शरीर-
जन्यत्वस्य सकर्तृकत्वाऽप्रयोजकत्वात् । न चाजन्यत्वं
पूर्वसाधनव्यतिरेकत्वेन नोपाधिः सत्प्रतिपक्षोच्छे-
दकप्रसङ्गादिति वाच्यम् । स्थापनायां यत्राभासत्वं
तत्र विशेषादर्शनदशायां सत्प्रतिपक्षे पूर्वसाधनव्य-
तिरेकस्य साध्याव्यापकत्वेनानुपाधिकत्वात्, यथा श-
ब्दोऽनित्यो गुणत्वादित्यत्र शब्दो नित्यो व्योमैकगुण-
त्वादित्यादिना सत्प्रतिपक्षे गुणत्वाभावो नोपाधिः
जलपरमाणुरूपे साध्याव्यापकत्वात् । न चैवमनैका-
न्तिकत्वमेव तत्रोद्भाव्यं सत्प्रतिपक्षमुपेक्ष्य तस्योद्भा-
वनानर्हत्वात् । किञ्च प्रागभावप्रतियोगित्वे सति समवे-
तत्वस्य तत्प्रतियोगित्वे सति सत्त्वस्य, सत्त्वे सति
उत्पत्तिमत्त्वस्य वा हेतुत्वे, एषामन्यतमव्यतिरेक
उपाधिरिति न पूर्वसाधनव्यतिरेकः । अत एवाजन्य-
त्वस्य नोपाधित्वं ध्वंसे साध्याव्यापकत्वादिति न दोषः ।

(प्रका०) तर्हि नीलधूमस्य कथं न हेतुत्वमत आह *नीलत्वम-
पीति* । विशेष्यतावच्छेदस्य सम्बन्धिताद्यवच्छेदकत्व एव विशेषण-
स्यापि तदवच्छेदकत्वादित्यर्थः । अत्र दृष्टान्तमाह *दण्डत्वेने-
ति* । ननु नैल्यं व्याप्यतावच्छेदकत्वेन हेतौ मा प्रविशतु, व्याप्य-
त्वेनैव प्रविशतिवत्यत आह धूमत्वं चेति । व्याप्यतावच्छे-
दकावच्छिन्नस्यैव व्याप्यत्वं प्रकृते च धूमत्वं तथा तदवच्छिन्नत्वं
च न नैल्य इति व्याप्यतया न प्रवेशस्तत्रेति भावः । इदं च वस्तुगतिः
मनुरुध्योक्तम् । वस्तुतो धूमत्वस्य नैल्यवृत्तित्वेपि धूमवद्यकिस्थलीयं
तदिति धूममात्रमेव हेतुरिति न नीलधूमो हेतुः, नीलधूमत्वस्यानव-
च्छेदकत्वात्, नैल्यस्यापि धूमत्वावच्छिन्नत्वेनैव हेतुत्वादिति नैल्ये धूम-
त्वासत्त्वोपवर्णनमप्रकृतमेव प्रकृते तु गौरवमेवेति ध्येयम् । ननु नीलिभि
धूमत्वासत्त्वेपि नीलधूमे धूमत्वमस्त्येव अतस्तदवच्छिन्नत्वेन हेतुप्रवेश-
स्तस्य स्यादित्यत आह-नीलधूम इति* । तथाच नीलोपलक्षितधूम-

भात्रस्यैव धूमत्वावच्छिन्नत्वान्न केनापि प्रकारेण हेतौ नैत्यप्रवेश इति भावः । ननु व्याप्यतावच्छेदकमस्तु धूमत्वमात्रं किन्तु नीलधूमस्यापि व्याप्यत्वात्तेनापि हेत्ववयवनिर्देशः स्यादित्यत आह *किञ्चेति* । व्याप्यतानवच्छेदकेन हेतुनिर्देशेऽतिप्रसङ्गादिति भावः । ननु धूममात्रनिष्ठव्याप्तौ नीलधूमत्वं न्यूनवृत्तित्वादेव नावच्छेदकं न तु गौरवात्; नीलधूममात्रनिष्ठव्याप्तौ नीलधूमत्वमेवावच्छेदकं न तु धूमत्वं अतिप्रसङ्गादिति चेन्न । न्यूनवृत्तेरपि व्याप्यतावच्छेदकत्वात्, अन्यथा आलोकाद्यवृत्तित्वेन धूमत्वस्याप्यतत्त्वापत्तेः ।

ननु गौरवेण नीलधूमत्वावच्छेदेन व्याप्यग्रहेऽज्ञानरूपासिद्धिरस्तु न तु हेत्वाभासीभूताज्ञायमानप्रतिबन्धकत्वाभावात् । न च यतो गौरवाग्नीलधूमत्वस्यानवच्छेदकत्वं तदेव व्याप्यत्वासिद्धित्वेन विवक्षितम्, तस्य ज्ञायमानतयैव प्रतिबन्धकत्वादिति वाच्यम् । परामर्शविषयाभावस्यैव असिद्धित्वेन ग्रन्थकृदभिमतत्वात् गौरवस्यातथात्वात् । तथा च व्याप्यत्वासिद्धिर्व्यर्थविशेषणादावित्यप्यसंवातमिति चेत् ।

अत्र केचित् । यत्सम्बन्धितावच्छेदकरूपवत्त्वलक्षणा व्याप्तिर्लाघवाद्दनुमितिहेतुः, सकलसाधनाधिकरणे साध्यसत्त्वं दर्शयतोदाहरणेन सैव प्रदर्श्यत इति तदभावो व्याप्यत्वासिद्धिरवच्छेदकत्वाभाव एव पर्यवसन्नो नीलधूमादौ नीलधूमधूमत्वरूपावच्छेदकान्तरसत्त्वे नीलधूमत्वस्य तद्धटितशरीरस्यानवच्छेदकत्वात् । एवञ्च परामर्शविषयाभावत्वमपि समर्थितमित्याहुः ।

अत्र वदन्ति । सम्बन्धितावच्छेदकवत्त्वलक्षणायां व्याप्तावच्छेदकत्वं यद्यनतिरिक्तदेशवृत्तित्वं तदा तन्नीलधूमेऽप्यस्ति, अथ तत्र तादृशधर्मान्तराघटितत्वमपि विशेषणं तदा सर्वव्याप्तिर्लक्षणतो गौरवादनुमित्यहेतुरेवेति तदभावज्ञानस्य क प्रतिबन्धकता तादृशधर्माघटितत्वादेरुदाहरणोपदर्शवशङ्कैव नास्तीति न किञ्चिदेतत् । तस्माद्विदमत्र तत्त्वम् । नीलधूम धूमत्वावच्छिन्नव्याप्तिसरेवऽपि नीलधूमत्वावच्छिन्नव्याप्तिविरहो व्याप्यत्वासिद्धिः । स च विशेषणावच्छिन्नविरहो वा सम्बन्धविरहो वेत्यन्यदेतत् । एवञ्च ज्ञानगर्भहेत्वाभासलक्षणं परामर्शविषयाभावत्वं च सङ्गच्छते । न च नीलधूमत्वावच्छिन्नव्याप्यप्रसिद्धेः कथमेवमिति वाच्यम् । कस्तूरिकादहनादिप्रतियोगिकविशेषव्याप्तेरेव तादृश्याः प्रसिद्धेः । न च तादृशी व्याप्तिर्नीलधूमेऽस्त्येवेति नीलधूमत्वावच्छिन्ने वह्नित्वावच्छिन्नप्रतियोगिकव्याप्तिविरहस्य वा-

च्यत्वे पुनः सैवाप्रसिद्धिरिति वाच्यम् । नीलधूमत्वावच्छिन्नव्याप्तिप्रति-
योगिकत्वलक्षणव्यापकत्वाभावस्य वह्निवावच्छिन्ने व्याप्यत्वासिद्धि-
पदार्थत्वात् । समानवित्तिवेद्यतया व्याप्यत्ववद्व्यापकत्वस्यापि परामर्श-
विषयत्वेनोक्तव्यापकत्वाभावे परामर्शविषयाभावत्वस्यापि सत्त्वाच्च ।

यद्वा धूमत्वावच्छिन्ने नीलधूमत्वावच्छिन्न्याप्त्यभाव एव व्याप्य-
त्वासिद्धिः । तस्यापि नीलधूमत्वावच्छिन्ने सत्त्वेनान्यधर्मावच्छिन्ने विर-
हादिति ।

वस्तुतो वह्निनिरूपितधूमनिष्ठव्याप्तौ नीलधूमत्वावच्छेदेन व्याप्त्य-
ग्रहेऽज्ञानरूपासिद्धिरित्यपि न स्यात् गौरवज्ञानस्यावच्छेदकत्वज्ञान एव
प्रतिबन्धकत्वात् । एवञ्च यत्समानाधिकरणात्यन्ताभावप्रतियोगितान-
वच्छेदकावच्छिन्नसामानाधिकरण्यावच्छेदकावच्छिन्नत्वं व्याप्तिस्तथा-
च नीलधूमेऽप्येतादृशावच्छेदकत्वाभावः परामर्शविषयाभावतया भव-
त्वसिद्धिः । न च व्याप्तेस्तादृशावच्छेदकगर्भत्वे मानाभाव इति वाच्य-
म् । व्यर्थविशेषणे व्याप्तिग्रहप्रतिबन्धस्यैव तत्र मानत्वात् गौरवज्ञानस्य
अवच्छेदकत्वातिरिक्तव्याप्तिघटकपदार्थग्रहाप्रतिबन्धकत्वात् । यथा व्य-
भिचारिते व्याप्तिग्रहप्रतिबन्ध एवाव्यभिचारितत्वगर्भत्वे तस्या मानम् ।
न च तत्र व्याप्तिग्रहप्रतिबन्धो न भवत्येवेति वाच्यम् । एवं हि अज्ञान-
रूपासिद्धिरपि न स्यात् । तथैकामसिद्धिं परिहरतो द्वितीयापत्तेरिति
सिद्धान्तोपि भज्येत । तस्मात्परिहर वा तत्राज्ञानरूपासिद्धिं स्वीकुरु
वा व्याप्तेरवच्छेदकगर्भत्वमिति दिक् ।

भ्रमत्वेनेति-ननु ज्ञायमानतया प्रतिबन्धकत्वाभावात्तथाप्यस्य
कथं हेत्वाभासत्वं किञ्चित्प्रयुक्तं तद्धेतुकत्वं तज्ज्ञाप्यत्वं वा । न च लिङ्गो-
पहितभानपक्षेति तद्भासते उपस्थापकाभावात् । तत्कथं तद्विषयत्वेना-
नुमितेर्भ्रमत्वमिति चेत् ।

अत्राहुः । अनुमित्याभासताप्रयोजकत्वं हेत्वाभासत्वमिति सम्प्रदा-
यमनेनास्याऽभिधानम् । तत्प्रयुक्तत्वं तद्विशिष्टत्वम् । तथा च लिङ्गोप-
हितभानपक्षे व्याप्यत्वासिद्धौ नीलधूमो व्याप्यत्वेनानुमितौ भासत इति
तस्या भ्रमत्वम् ।

केचित्सु- वह्निव्याप्यनीलधूमवान् वह्निमानित्यनुमितौ ज्ञाप्यज्ञापक-
भावस्य संसर्गविधया भासनात् नीलधूमे च तत्त्वेन रूपेण तद्भाषास-
त्विषयत्वेन तस्याभ्रमत्वमित्याहुः ।

वस्तुतो जनन्यथासिद्धधूमज्ञानादनुमितिसत्त्वेन नीलधूमस्योद्देशानु-

मितिप्रतिबन्धकत्वेनैव हेत्वाभासत्वं-शरीराजन्यत्वादौ च विशेष्यस्याः सिद्धतया विशिष्टस्य व्याप्यत्वासिद्धतयानुमितिसामान्यप्रतिबन्धकत्वमेव तदेतत्सर्वमभिसन्ध्याह- *दिगिति* । प्रकृते योजयति *एवमिति* । *शरीराजन्यत्वेपीति* । शरीराजन्यत्वाश्रयमात्रप्रतियोगिकया वदन्योन्याभावपीत्यर्थः । पूर्वोक्तदोषं निरस्यति- *सुरभीति* । ननु सुरभिधूमत्वं न कार्यतावच्छेदकं प्रत्येकसामग्रीद्वयसमाजादर्थसमाजमहिम्नैव विशिष्टकार्यसिद्धेर्नीलघटत्ववदिति चेत् । न । विशिष्टस्य कार्यतावच्छेदकत्वेपि प्रत्येककारणताया एव तद्व्याप्यत्वानिश्चयमूलत्वसंभवात् । स्थापनानुमाने पूर्वोक्तव्यापके व्यर्थविशेषणत्वमुद्धरति *व्यापकं चेति* । *विशिष्टस्येति* । यद्यप्यदृष्टप्रागुभावेत्यादिना कृतित्वादिना प्रत्येकमेव कारणत्वं न तु तादृशकृत्यादिविशिष्टात्मकत्वेन कारणत्वं कृत्वादीनां सहकारितया परस्य दंडचक्रादिवदवच्छेदकत्वाभावात् । तथापि वस्तुगतिमनुरन्ध्रैतदुक्तं न तु तत्त्वेन जनकत्वं विवक्षितम् । नचैवं न विशिष्टस्य व्यापकत्वमिति वाच्यम् । प्रत्येककारणताया एव तन्मूलत्वसंभवात् । वस्तुतः प्रत्येकमेव तद्व्यापकत्वम् । आर्थसमाजमहिम्नो विशिष्टसाद्धिः । अत एव ग्रन्थकृतापि तथैव विभावितं धूमं प्रति तु आर्द्रेन्धनप्रभववह्निर्वेनैव कारणत्वाद्विशिष्टस्यैव व्यापकत्वम् । न च वह्निसंयोग आर्द्रेन्धनसहकारीनि वाच्यम् । तत्संयोगे सत्यपि तत्प्रभववह्न्युत्पादं विना ततो धूमानुत्पत्तेरिति वदन्ति ।

अखण्ड इति । तथा च प्रतियोगिविशेषणत्वान्न वैयर्थ्यमिति भावः । *अजन्यत्वमिति* । एवं चाप्रयोजकत्वमपीति ध्येयम् । सत्प्रतिपक्षोच्छेदः-समीचीनप्रतिपक्षोच्छेदः । यथा चैवं व्याख्यातं तथोक्तं प्राक् । *किञ्चेति* । एषामन्यतमः स्थापनाहेतुरपरस्य विरहः प्रत्यनुमानोपाधिरित्यर्थः । *अत एवेति* । यतः समवेतत्वादिघटितस्य जन्यत्वस्याभाव उपाधिरतस्तस्य ध्वंसवृत्तित्वान्न साध्याव्याप्तिरित्यर्थः ।

(चि०) अन्ये तु यन्निष्ठा यन्निरूपिता व्याप्तिर्येन विशेषणो न विना न गृह्यते तत्र विशिष्टं व्याप्यतावच्छेदकम् । अकर्तृकत्वनिरूपिताभावनिष्ठव्याप्ता च शरीरं विनैव प्रति योगितया जन्यत्वमवच्छेदकं क्लृप्तमिति न शरीराजन्यत्वमवच्छेदकं धूमे नीलधूमत्वमिव, अतिशौरवेण शरीराजन्यत्वमप्रतियोगितया च जन्यत्वं नावच्छेदकमिति व्याप्यता-

वच्छेदकाभावात् शरीरजन्यत्वाभावोऽकर्तृकत्वव्याप्यः ।
 व्यभिचाराभावात्तथेति चेन्न । क्षित्यादावेव व्यभिचारात्,
 अन्यथा क्षित्यादिकं नादृष्टहेतुकं शरीरजन्यत्वाभावादि-
 त्यपि स्यात् । नन्वस्तु तावदशरीरनित्यज्ञानादिकर्तृनु-
 मितिस्तथापि सानुमितिरयथार्थैवाऽशरीरे कर्तृत्वज्ञान-
 त्वात् ज्ञानेच्छाप्रयत्नेषु नित्यज्ञानत्वात् शरीराजन्ये सक-
 र्तृकत्वज्ञानत्वात्, घटः कर्त्ता घटज्ञानादिकं नित्यं व्योम-
 सकर्तृकमिति ज्ञानवदिति साध्यम्, न चोपजीव्यबाधः,
 अनुमितिर्ह्युपजीव्या, नन्वस्तु तत्राथार्थमपीति चेन्न ।
 कर्तृकार्ययौनिरूपाधिकार्यकारणाभावेन एतस्याप्रयोज-
 कत्वात्, अन्यथा पर्वते बन्धुर्नुमितिरयथार्था उभयासि-
 द्धवाहिमद्भिन्नं बहिज्ञानत्वादित्यादिना सकलान्वयव्य-
 तिरेक्युच्छेदः । किञ्चानुमितेः साधार्यमनेन ज्ञाप्यं, न
 तु कार्यं, तथा च दोषादुत्पन्नस्थानेन ज्ञापने तत्रायमेव
 दोषो दोषान्तरं वा ? नाथः "अन्योन्याश्रयात् उत्पन्ने
 तस्मिन् ज्ञापनं ज्ञापकादेव च तस्माद्दोषात्तदुत्पत्तिरिति ।
 नान्त्योऽसिद्धेः । तर्कापरिशुद्धिस्तु न दूषणम् । यदीश्वरः
 कर्त्ता स्यात्, शरीरी स्यात्, इष्टसाधनताज्ञानवान् स्यात्
 प्रयोजनवान् स्यात् अनित्यज्ञानवान् स्यात् क्षित्यादि
 यदि सकर्तृकं स्यात् शरीरिकर्तृकं स्यादिति तर्काणां वि-
 पर्यये आश्रयासिद्धिव्यर्थविशेषणतादिना विपर्ययाप-
 र्यवसानेनाभासत्वात् ।

(प्रका०) प्राचां मतमाह । *अन्ये त्विति* । यन्निष्ठेति* । यद्विशेष्यता-
 वच्छेदकविशिष्टनिष्ठेत्यर्थः । अभावनिष्ठव्याप्तौ अभावत्वरूपविशेष्यता-
 वच्छेदकविशिष्टव्याप्तावित्यर्थः । अत्रेदमनभिमतबीजम् । लाघवेन
 यन्निष्ठेत्यत्र व्यक्तिपरत्वं न तु विशेष्यतावच्छेदकावच्छिन्नपरत्वं गौर-
 वात् । एवञ्च शरीरजन्यत्वाभावनिष्ठव्याप्तिः शरीरपदं विना न गृह्यते

प्रतियोगितावच्छेदकग्रहं विनाऽभावग्रहस्यैवाभावात् । तथा च कथं न विशिष्टस्य व्याप्यतावच्छेदकत्वम्, अन्यथा जन्यत्वाभावोपि व्याप्यो न स्यात् । सकारणकत्वाभावादौ जन्यत्वविशेषणं विनाऽपि भावत्वावच्छिन्नव्याप्तिग्रहादिति केवलव्यतिरेकिण्युभयसिद्धसाध्यवत्त्वं केवलान्वयिन्युभयसिद्धसाध्यवद्भिन्नत्वं चाप्रसिद्धमिति अन्वयव्यतिरेकीत्युक्तम् ।

(चि०) ननु क्षित्यादावेककर्तृसिद्धिः कुतः? एककर्तृकत्वेन व्याप्त्यभावात् । न च लाघवात्, तस्याप्रमाणत्वात् । सकर्तृकत्वप्रमाणादेव लाघवसहकृतात् तत्सिद्धिरिति चेत् । न तावदनुमितिमात्रे लाघवं सहकारि, व्यभिचारात् मानाभावाच्च । न हि लिङ्गपरामर्शे सति तद्विलम्बेनानुमितेर्विलम्बो येन तत् सहकारि स्यात् । नापि लघ्वनुमितौ, अन्वोन्याश्रयात् । नापि व्यक्त्यनुमितौ, धूमेन बह्व्यनुमितावेकद्विहस्तादिसंशयाभावापत्तेः । साधकाभावेन नानात्वासिद्धौ कर्तृसिद्धेरेवैककर्तृसिद्धिरिति चेत् । न । एकत्वसाधकाभावेनैकत्वासिद्धौ कर्तृसिद्धिरेव नानासिद्धिरित्यस्यापि सुवचत्वात् । अथ यमर्थमनालम्बमानाऽनुमितिः पक्षे न साध्यसंसर्गं विषयीकरोति स पक्षधर्मताबलात् सिद्ध्यति न त्वधिकमपि, तथा च द्वितीयं कर्त्तारं न विषयीकुर्वत्यपि कर्त्तारं विषयीकरोत्येवेति न द्वितीयमवगाहते, एकस्तु कर्त्ता सिद्ध्यति तदविषयत्वे कर्तृविषयतैव न स्यात् एकविषयत्वाभावे नानाविषयत्वस्याप्यभावात्, तदूघटितत्वात्तस्येति चेत् । एवं तर्हि कर्त्रेकत्वमपि न विषयः स्यात् एकत्वविषयत्वं विनापि कर्तृविषयत्वसम्भवात् । वस्तुगत्यैकः सिद्ध्यति न त्वेकत्वेनेति चेन्न, एकत्वासिद्ध्या वस्तुगत्यैक इति ज्ञातुमशक्यत्वात्, तथा चेश्वरे एकत्वानेकत्वयोर्नित्यसंशय इति ।

उच्यते । यत्र प्रमाणं लघुगुरुविषयता सम्भवति

तत्र लाघवसहकारिता, कारणताकार्यताव्याप्यतााद-
 ग्राहके प्रत्यक्षे प्रवृत्तिनिमित्तग्राहके उपमाने श-
 ब्दशक्तिग्राहकेऽनुमाने तथाविधप्रमाणमात्रे च स-
 कलतान्त्रिकैः सहकारित्वकल्पनात् । एवं लाघवमेव
 गौरवमिति ज्ञानानन्तरं बाधकं विना लघूनामेव कार-
 णत्वकार्यत्वव्याप्यत्वप्रवृत्तिनिमित्तत्वशब्दशक्यत्वानां
 ज्ञानदर्शनात् । तत्रापि लाघवानादरे शब्दशक्यत्वादि-
 संशये तन्मूलकव्यवहारोच्छेदो विनिगमकाभावात्, सो-
 ऽयं विचारमारभतं लाघवश्च तदङ्गं नाङ्गीकुरुते इति म-
 हासाहसम् । नन्वेवं वस्तुगत्या नानाकर्तृकेषु घटत्वेन
 कुलालकर्तृकत्वानुमानेऽपि बाधकानवतारदशायां ला-
 घवादेककर्तृमिद्धिः स्यात्, न चेष्टापत्तिः, अनुमित्यनन्तरं
 (१) नानात्वैकत्वे संशयादिति चेन्न । तत्रापि लाघवेन कर्त्र-
 क्यमेव सिद्ध्यति तत्सन्देहस्तु ज्ञानप्रामाण्यसंशयादि-
 ति पश्चान्नानाकर्तृकत्वसाधकप्रमाणादेवैककर्तृकतानुमानं
 तत्र बाध्यते । न चैवं क्षित्यादिकर्त्तर्यपि प्रामाण्यसंशया-
 देकत्वानेकत्वसंशयो दुरुच्छेदः एकत्वे बाधकस्याभावेन
 प्रामाण्यनिश्चयात् । न चैकत्वसाधकाभाव एव बाधकः,
 अनुमितेरेव लाघवसहकारेणैकत्वसाधकत्वात् ।

(प्रका०) *अन्योन्याश्रयादिति* । लाघवज्ञानजन्यानुमितित्वस्यैव
 लघ्वनुमितित्वादित्यर्थः ।

यत्र प्रमाण इति । नन्वेवं संभवलघुविषयताकानुमितित्वं लाघव
 ज्ञानकार्यतावच्छेदकमिति पर्यवसन्नम्, तथा च यत्र तज्ज्ञानं न जातं
 वस्तुतो लघोरेवानुमितिस्तत्र व्यभिचारः । न च लाघवज्ञानजन्या-
 नुमितित्वमेव तथा, अन्योन्याश्रयादिति चेत् । न । लाघवगौरवोप-
 स्थितिकालीनलघुविषयताकानुमितित्वस्य कार्यतावच्छेदकत्वात् । ननु
 तथापि लाघवज्ञानोपनीतमेकत्वं प्रकारीभूयानुमितौ कथं भासतां, व्या-

(१) नानैककर्तृकत्वे इति पाठान्तरम् ।

प्राप्त्यनुपनीतादन्यस्यानुमितौ भानं मानाभावादिति पूर्वोक्तविरोधात् । न च वस्तुगत्यैकः सिद्ध्यति न त्वेकत्वमपीति वाच्यम् । एकत्वानेकत्व-संशयतादवस्थयात् ।

अत्राहुः । व्याप्त्याद्यनुपनीतमपि लाघवज्ञानोपनीतमनुमितौ भा-सते नान्यत् अनिप्रसङ्गत्, लाघवज्ञानमात्रस्य प्रमाणमात्रसहका-रित्वकल्पनात्, तदिदमुक्तं *तथाविधप्रमाणमात्रं इति* । अत्र ला-घवज्ञानोपनीतत्वस्यैव नियामकत्वान्नातिप्रसङ्गः । व्याप्त्यादित्यादि-ग्रन्थस्तु लाघवानुपनीतविषयकः । नन्वेकावप्यप्येकविषयत्वसं-भवात्संशयतादवस्थमिति चेन्न । एकमात्रकर्तृत्वं एव लाघवावतारा-त्तस्यैवानुमिति विषयत्वात् । अत एव नानाकर्तृके घटे पश्चादेककर्तृ-कताज्ञानं बाध्यत इत्यग्रे वक्ष्यति, अन्यथा नानाकर्तृकेष्वप्येककर्तृक-ताज्ञानस्य प्रमात्वे बाधसम्भवादिति ।

(चि०) अन्ये तु क्षितिकर्त्ता अङ्कुरकर्त्रभिन्नः अश-रीरकर्तृत्वात् अङ्कुरकर्तृवदित्यभेदानुमानादेककर्तृसि-द्धिः । न च क्षितिकर्त्ता अङ्कुरकर्तृभिन्नः अङ्कुराकर्तृत्वात् कुलालवदिति सत्प्रतिपक्षः, अनित्यज्ञानानामाश्रयत्व-स्योपाधित्वादित्याहुः । अत्राप्यप्रयोजकत्वे भेदाभेदयो-गौरेवलाघवे एव शरणम् ।

तथापि कथं नित्यसर्वविषयज्ञानसिद्धिः । पक्ष-धर्मताबलादिति चेत्, व्यापकतयाऽवगतस्य पक्षसम्ब-न्धमात्रं पक्षधर्महितोः सिध्यति, तथाच पक्षे तदुपादान-माचरज्ञानमात्रं सिद्ध्यत् नतु नित्यसर्वविषयज्ञानं, तेन रूपेण व्यापकत्वाग्रहात् । न च येन विनानुपपत्तिः सोऽपि विषयः, व्यतिरेकविलयापत्तेः ।

अत्र प्राञ्चः । यमर्थमनालम्बमानाऽनुमितिः पक्षे प्राध्वसम्बन्धं न विषयीकरोति स पक्षधर्मताब-लात् सिद्ध्यतीत्यनुपपत्तिमूलकोऽन्वयी, प्रतीत्यनुपपत्त्या च व्यतिरेकी । तदिहाऽनादिद्व्यणुकादिकार्यप्रवाहस्य प-

क्षत्वे तदुपादानस्यानादिज्ञानगोचरत्वं विना नो-
पादानगोचरज्ञानजन्यत्वमनादिकार्यप्रवाहस्यानुमिति-
रालम्ब्यते, अनादितैव च नित्यता, सर्वमुक्तावपि तत्स-
त्वमनादिभावत्वात्, पक्षतदुपादानविषयतैव च सर्ववि-
षयता, लाघवात् तावद्विषयकमनाद्येकमेव ज्ञानं सिद्ध्य-
ति, न तु नित्यानित्यज्ञानानीति ।

(प्रका०) अन्य' इत्यत्रास्वरसर्वाजमुद्धाटयति *अत्रापीति* कि-
ञ्चाक्तानुमानेन क्षितिकर्तुरङ्कुरकर्त्रमेदानुमितावपि सागरादिकर्तु-
रेतद्भिन्नत्वसंशयादीश्वरनानात्वसंशयतादवस्थमिति । *अनादिभाव-
त्वादिति* । यद्यप्यनुमितौ नानादित्वं विषयस्तथाऽप्यनादिकार्यप्रवाह-
विषयत्वेन तत्सिद्धिरिति भावः ।

(चि०) नव्यास्तु अनित्यज्ञानाजन्यत्वेन पक्षविशे-
षणात् ज्ञानं सिध्यत् नित्यमेव सिद्ध्यति अनित्ये बाधात् ।

वाचस्पतिमिश्रास्तु लाघवादेकज्ञानसिद्धावुत्पत्ति-
मतोऽनादिकार्यप्रवाहं प्रत्यजनकत्वात् परिशेषेण नित्य-
ज्ञानादिसिद्धिः । नियतविषयता च ज्ञानस्य कारणाधीना,
कारणञ्च नित्यज्ञानान्निवर्त्तमानं नियतविषयतामादाय ।
निवर्त्तत इति सर्वविषयत्वासिद्धिरिति ।

षट्पदार्थप्रतिपादकवेदकर्तृत्वेनेश्वरस्य षट्पदार्थ-
गोचरसाक्षात्कारवत्त्वेन वा सार्वज्ञ्यम् । घटाकाशसंयोगं
प्रतीश्वरस्य कर्तृत्वात् घटादिगोचरमपि ज्ञानं सिद्धमि-
ति केचित् ।

(प्रका०) नव्यास्वित्यस्त्वरसोद्भावनम् । तद्दीजं तूपनीतमानानङ्गीका-
राभित्यज्ञानजन्यत्वं पक्षधर्मताबलादपि न सिद्ध्यतीति ।

ननु तथापि कथं सर्वविषयत्वमित्यत आह *नियतेति* । एवं च
पक्षतदुपादानाद्यतिरिक्तविषयत्वमपि सिद्ध्यति । एतेन प्रथमकल्पेऽस्वै-
रसोपि सूचितः-पक्षादिविषयत्वे तत्र सर्वविषयत्वासिद्धेर्गतिः ।

(चि०) ननु घटादीनां कथमीश्वरकर्तृत्वं भवति घट-

ईश्वरकर्तृकः कार्यत्वात् क्षितिबदिति चेन्न । घटस्य द्वि-
कर्तृकतया तददृष्टान्तेन क्षित्यादेरपि द्विकर्तृकतापत्तेः (१),
तथा च घटवत् क्षितिः क्षितिबद्धघट इतीश्वरानन्त्यम् ।
कार्ये कर्तृत्वेन कारणतां न तु द्विकर्तृकत्वेनेति चेत् । तर्हि
नेश्वरकर्तृकत्वेन कारणता किन्तु कर्तृत्वेनेति ।

मैवम् । ज्ञानादीनां नित्यत्वेन सर्वविषयतया घटाद्युपा-
दानविषयत्वमपीति कथं न तेषां घटादिकारणत्वं कुला-
लादिज्ञानतुल्यत्वात् । तदाहुराचार्याः “परमाण्वदृष्टाधि-
ष्ठातृसिद्धौ ज्ञानादीनां नित्यत्वेन सर्वविषयत्वे वेमाथ-
धिष्ठानस्यापि न्योयप्राप्तत्वात् न तु तदधिष्ठानार्थमैवे-
श्वरसिद्धिरिति । “अहं सर्वस्य प्रभवो मत्तः सर्वं प्रवर्त्तते”
इत्यागमोच्चायमर्थोऽध्यव्यवसेयः ।

अथेश्वरस्य सर्वज्ञत्वे सर्वविषयभ्रान्तेर्ज्ञाने ईश्वरोऽपि
भ्रान्तः स्यात् भ्रमस्येव तस्यापि भ्रमविषयविषयकत्वादिति
चेत् । न । रजतत्वप्रकारकज्ञानवानयमिति ज्ञानं न भ्रमः
अभ्रान्तस्य तथात्वात् । इदं रजतमिति ज्ञाने रजतत्वं प्रका-
रः तेन स भ्रमः, ईश्वरज्ञाने च रजतत्वप्रकारकत्वं प्रका-
र इति स न, भ्रमः । अत एवास्मदादिरपि भ्रान्तिज्ञो न
भ्रान्त इति ।

(प्रका०) नन्विति, तथाच कथं जगन्निर्मातृत्वमिति भावः । न*
भ्रान्त इति* । न ह्यसद्विषयत्वेन भ्रमत्वं, किन्तु व्यधिकरणप्रकार-
कत्वेनेति भावः ।

(चि०) स्यादेतत् प्रयोजनं विना कथमीश्वरः प्रव-
र्त्तते ? सुखस्याभीवात् अधर्माभावेन निर्दुस्त्वात् ।
करुणया प्रवर्त्तते इति चेत् । तर्हि परसुखदुःखप्रहाणे प्रयो-
जने, तथाच सुखिनमेव सृजेन्न नारकीणम् । धर्माधर्मपर-

तन्त्रत्वात् तदनुरूपं फलं प्रापयतीति चेत् । तर्ह्यैवद्वयक-
त्वात् कर्मनिर्मितमेव जगद्वैचित्र्यमस्तु किमीश्वरेण
अनपेक्षितकीटादिज्ञानवता । कर्मनिरपेक्षत्वे चैकदैव सदा
च सर्गप्रलयौ स्यातां, ज्ञानादीनां नित्यत्वात् । किञ्च
तत्प्रयत्नस्य करुणाजन्यत्वेन शरीरादिजन्यतापत्तौ
संसारितापत्तिरिति । न । ईश्वरानभ्युपगमे विचारस्या-
श्रयासिद्धत्वात् । तमभ्युपगम्य पृच्छसि चेत्, आकर्णय ।
जगत एव तदिच्छाविषयत्वेन स्वेष्टसाधनताज्ञानसत्त्वात् ।

(प्रका०) *स्वेष्टसाधनत्वेति* । तथा च यत्नस्य प्रयोजनज्ञान-
व्याप्यत्वमव्याहतम्, प्रयोजनज्ञानजन्यत्वनिदमश्च जन्यत्वोपाधिदुषित
इति भावः ।

(चि०) वस्तुनस्तु क्षित्यादितत्तदसाधारणक्रमिका-
दृष्टादिसामग्रीसमवाहिता ईश्वरज्ञानादयो यदा भवन्ति
तदा क्षित्यादिकं करोतीति व्यवहारः । सर्गप्रलयासाधा-
रणक्रमिकादृष्टादिसामग्रीसमवाहितत्वमेव तदिच्छाया-
श्रिकीर्षासंजिहीर्षात्वे । न चैवं किं तज्ज्ञानादिनेति
वाच्यम् । क्षित्यादीनां कार्यत्वेन ज्ञानजन्यतया नित्य-
ज्ञानादीनामपि जनकत्वात्, सुखादिशब्दयोरान्ताका-
शादिवत् ।

नन्वशरीरात् कथं वेदघटादिशब्दव्यवहारसंप्रदायः ।

उच्यते । सर्गादावदृष्टोपगृहीतभूतभेदान्मीनशरीरो-
त्पत्तावदृष्टवदात्मसंयोगाददृष्टसहकृतप्रयत्नवदीश्वरसं-
योगाद्वा सकलवेदार्थगोचरज्ञानादिवक्षासहितान्मनिक-
लेबरकण्ठात्वादिक्रियातज्जन्यसंयोगाद्देहोत्पत्तिः ।
एवं कुलालादिशरीरावच्छेदेनादृष्टसहकृतप्रयत्नवदीश्वर-
संयोगात्तद्वुद्धीच्छासहितचेष्टोत्पत्तौ (१) सकलघटानुकू-

(१) सहितात्प्रयत्नोत्पत्तौ इति पाठान्तरम् ।

लेव्यापाराद् घटोत्पत्तिः । एवं प्रयोज्यप्रयोजकज्ञानाय
व्यापाराभिमतशरीरावच्छेदेनापि अदृष्टसहकृते(१)इव
रज्ञानेच्छाप्रयत्नादेव वागव्यवहारः, ततस्तत्सुशीलो(२)
बालो व्युत्पद्यते सोऽयं भूतावेशन्यायः ।

(प्रका०) प्रयोजनज्ञानापेक्षा प्रयत्नोत्पत्तौ न तु तत्स्थितावपीत्याह
वस्तुत इति । *करोतीति* । ईश्वर इति शेषः । ननु तद्विच्छायाः
सिसृक्षारूपत्वे प्रलयो न स्यात् संजिहीषारूपत्वे च सर्गो न स्यादि-
त्यत आह *सर्गेति* । *सुखादीति* । भावकार्यस्य समवायिकार-
णजन्यत्वनियमाद्यथात्मादिजन्यत्वमिति भावः ।

मीनशरीरेति । तच्च शरीरं नेश्वरस्य तददृष्टोपगृहीतत्वाभावात्
किन्तु संसारिण एवेति ध्येयम् । अत एवाह *सोयं भूतावेशन्याय*
इति । न चैवं संसार्यात्मा न सिद्ध्येत् तद्व्यापाराणां भूतावेशन्यायेन प-
रमेश्वरादेव सिद्ध्येरिति वाच्यम् । तथासत्यदृष्टाभावेन शरीरासिद्धौ
भूतावेशन्यायस्यापि असम्भवात् भगवत्यदृष्टाभावात् ।

(चि०) यत्तु-यथा लिप्वादिना मौनिश्लोकोऽनुमाय पठ्य
ते तथा सर्गान्तरोत्पन्नतत्त्वज्ञानवता भोगार्थं सर्गादावुत्-
पन्नेन मन्वादिना सर्वज्ञेश्वराभिप्रायस्थवेदः साक्षा-
त्कृत्यानुव्यते, ततोऽग्रिमसंप्रदायः, स एव च कायव्यूहं कृ-
त्वा वागव्यवहारं करातात-मतम् । तन्न । प्रतिसर्गाद्यन-
न्तसर्वज्ञकल्पनायां गौरवात्, तेषामेव क्षित्यादिकर्तृत्व-
सम्भवेन ईश्वरात्तनुमानाच्च । एतेन सर्गादौ सर्गान्तर-
सिद्धयोगिन एव क्षितिकर्तारः सन्तिवति निरस्तम् । सर्गा-
दावनन्तसर्वज्ञसिद्धिश्च किं प्रमाणान्तरात् क्षित्यादिक-
र्तृग्राहकाद्धा । नाद्यस्तदभावात् नान्त्यः अनाविद्यणुकादि-
कार्यप्रवाहस्य सकर्तृकत्वानुमानाल्लाघवसहकृतादेक-
स्यैव सर्वज्ञस्य सिद्धेः ॥

(१) प्रयोज्यवृद्धप्रयोजकवृद्धभावादिमच्छरीररूपावच्छेदेनादृष्टस-
हकृतेति पाठान्तरम् ।

(२) तद्वशीति पाठान्तरम् ।

अथेश्वरज्ञानमूलकशब्दशक्तिग्रहे प्रयोज्यव्यापारानुमितघटज्ञाने घटशब्दस्य कारणताग्रहो भ्रमः स्यात् तदीयज्ञानस्य नित्यत्वात्, तथा च तज्जन्यघटशब्दशक्तिग्रहस्य भ्रमत्वे सकलशब्दज्ञानं भ्रमः स्यात् भ्रमपरम्परामूलकत्वात् । अनित्यसर्वज्ञमूलकशब्दत्वग्रहे च नायं दोष इति चेन्न । व्यापारानुमितमिदं घटज्ञानं घटपदजन्यमिति ज्ञानस्य शब्दशक्तिग्रहकारणस्य भ्रमत्वेऽपि घटपदं घटशक्तमिति ज्ञानस्य यथार्थत्वात् विषयाबाधात् । न च भ्रममूलकत्वेन तस्य भ्रमत्वमनुमेयम् । तदंशे व्याधिकरणप्रकाराभावेन बाधात् बाधितविषयत्वस्यापाधित्वाच्च ।

अत एव घटमानयेति शब्दानन्तरं सूत्रसञ्चाराधिष्ठितदारुपुत्रकस्य घटानयनव्यवहारदर्शनादालो घटपदे व्युत्पद्यते । तन्मूलकशब्दज्ञानमपि न भ्रमः, तस्यापि भ्रमत्वे प्रयोज्यव्यवहारादिदानीं व्युत्पत्तिर्न स्यात्, किमयं प्रयोज्यश्चेतनव्यवहाराद्व्युत्पन्नोऽचेतनव्यवहारद्वेति संशयस्य बज्रलेपायमानत्वात् ॥ “विश्वतश्चक्षुरुत विश्वतो मुखो विश्वतो बाहुरुत विश्वतः पात् । सं बाहुभ्यां धमति सं पतत्रैर्यावाभ्रमी जनयन्देव एकः इत्यादि श्रुतयः,—

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः ॥

इत्यादयः स्मृतयश्च बह्व्यो मानत्वेनानुसन्धेया इति॥

इत्यनुमानचिन्तामणौ ईश्वरवादः ।

काशीसंस्कृतसीरीज-पुस्तकमाला ।

इयं काशी-संस्कृतग्रन्थमाला विभागशः प्रकाशिता भवति । एतस्यां प्राचीनाः नवीनाश्च दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृतपाठशालीयैः

पण्डितैरन्यैरपि विद्वद्भिः संशोधिताः क्रमेण संमुद्रिता भवन्ति । अस्यां प्रका-

श्यमाणानां ग्रन्थानां मूल्यं सूचीपत्रे प्रकाशितं वर्तते । परंतु एतस्या

नियमेनाऽविच्छिन्नतया निश्चितग्राहकमहाशयानां प्रतिमुद्रा-

शतकं पञ्चविंशतिमुद्राः (कमिशन) परावर्तिता

भवेयुः मार्गव्ययश्च न पृथक्

दातव्यो भवेत् ।

तत्र मुद्रितग्रन्थनामानि ।

मूल्यम् ।

- १ नलपाकः नलविरचितः । संपूर्णः (पाकशास्त्रम् १) रु० १-८
- २ संक्षेपशारीरकम् । रामतीर्थस्वामिकृतान्वयार्थवाधिनीटाका-
सहितम् । (वेदान्तं १) रु० ८-०
- ३ वैशेषिकदर्शनम् । पं० श्रीदण्डिराजशास्त्रिकृतविवरणोपेताभ्यां
प्रशस्तपादभाष्योपस्काराभ्यां समन्वितम् (वैशेषिकं १) रु० २-८
- ४ श्रीसूक्तम् । विद्यारण्यपृथ्वीधरश्रीकण्ठाचार्यकृतभाष्यत्रयेण
टिप्पण्या च समलङ्कृतम् । (वैदिकं १) रु० ०-६
- ५ लघुशब्देन्दुशेखरः (भैरवी) चन्द्रकलाटीकासहितः तत्पुरुषादि-
समाप्तिपर्यन्तः । (व्याकरणं १) रु० ८-०
- ६ कारिकावली मुक्ता० दिन० राम० शब्दखण्डसहिता तथा “गुण
निरूपणदिनकरीय” महामहोपाध्याय पं० श्रीलक्ष्मणशास्त्रि-
कृतव्याख्यासहिता । (न्यायं १) रु० ६-०
- ७ पञ्चकिरणम् । वार्तिकाभरणालङ्कृतवार्तिकटीकया-तत्त्वचन्द्रि-
कासमन्वितविवरणेन च समन्वितम् । (वेदान्तं २) रु० ०-८
- ८ अलङ्कारप्रदीपः । पण्डितवरविश्वेश्वरपाण्डेयनिर्मितः । रु० ०-८
- ९ अनङ्गरङ्गः महाकविकल्याणमल्लविरचितः । (कामशास्त्रं १) रु० ०-१२
- १० जातकपारिजातः । श्रीवैद्यनाथशर्मणा विरचितः । (ज्योतिषं १) रु० २-०
- ११ पारस्करगृह्यसूत्रम् । कात्यायनमूत्रयीयश्राद्ध-शौच-स्नान-भोजन-
कल्पसहितम् । (कर्मकाण्डम् १) रु० ०-८
- १२ पुरुषसूक्तम् । सायणभाष्य-महीधरभाष्य-मंगलभाष्य-नि-
म्बार्कमतभाष्यचतुष्टयसहितम् । (वैदिकं २) रु० १-४
- १३ श्रीमत्सन्तसुजातीयम्—श्रीमच्छङ्करभगवत्पादविरचितभाष्येण
नीलकण्ठीव्याख्याया च संवलितम् । (वेदान्तं ३) रु० १-४
- १४ कुमारसंभवमहाकाव्यम् । महाकवि-श्रीकालिदासवि० । सञ्जी-
वनी-शिशुहिताैषिणी-टीकाद्वयोपेतम् सम्पूर्णम् । (वाङ्मयं २) रु० १-८

- १५ श्रुतबोधश्छन्दोग्रन्थः । आनन्दवर्द्धिनीतात्पर्यप्रकाशाख्यसंस्कृत-
भाषाटीकासहितः । (छंदः १) रु० ०—६
- १६ कारिकावली । मुक्तावली-न्यायचन्द्रिकाटीकाद्वयसहिता सटि-
प्पणा । (न्याय २) रु० १—०
- १७ पारम्परगृह्यसूत्रम् । काण्डद्वये हरिहर-गदाधर० तृतीयकाण्डे ह
रिहर-जयराम-प्रणीतभाष्येण समलङ्कृतम् । हरिहरभाष्यस-
हितस्नानत्रिकाण्डकासूत्र—गदाधरभाष्यसहितश्राद्धतत्त्वका-
ण्डकासूत्रैः यमलजननशान्ति-पृष्टोदिवि-शौच-भोजन—
कामदेवकृतभाष्यसहितात्सर्गपरिशिष्टसूत्रैः परिष्कृतं-टिप्प-
ण्यादिभिः सहितं च । (कर्मकाण्ड २) रु० ३—०
- १८ संक्षेपशारीरकम्-मधुसूदनीटीकासहितम् संपूर्णं (वेदान्त४) रु० ८—०
- १९ लघुजुष्टिका-अथात् अभिनवा परिभाषेन्दुशेखरपारिष्कृतिनि-
र्मितिः । (व्याकरण २) रु० ०—८
- २० कर्त्तव्येष्टदीपकः । (दैर्घ्योपमासपद्धतिः) महामहोपाध्याय-
पं० श्रीनित्यानन्दपन्तपर्वतीयाविरचितः । (कर्मकाण्ड १) रु० १—०
- २१ सप्तपाठ-श्रीशिवमहिम्नस्तोत्रम् श्रीगन्धर्वराज पुष्पदन्तस्वार्थ-
विरचितम् । हरिहरपक्षीय-मधुसूदनीटीकया (संस्कृतटी-
का-संस्कृतपद्यानुवाद-भाषाटीका-भाषापद्यानुवाद-भाषा-
निम्ब) पञ्चमुखीनाम्न्या टीकया-शक्तिमहिम्नस्तोत्रेण च
समन्वितम् । (स्तोत्रवि० १) रु० १—०
- २२ बौद्धाऽऽचार्यश्रीधर्मकीर्तिप्रणीतः सटीकन्यायविन्दुः—भाषा-
टीकासहितः । (बौद्धन्याय वि० १) रु० १—८
- २३ सपरिष्कृत-दर्पणसहितवैयाकरणभूषणसारः (व्याकरण ३) रु० ४—०
- २४ न्यायवार्त्तिकतात्पर्यटीका-श्रीवाचस्पतिमिश्रविरचिता । सम्पूर्ण
(न्यायविभाग ३) रु० ६—०
- २५ मीमांसान्यायप्रकाशः (आपदेवीयः) श्रीचिन्नस्वामिशस्त्रिकृतया
सारविवेचिन्या व्याख्यया सहितः । (मीमांसा १) रु० २—०
- २६ पौरोहित्यकर्मसारः (टिप्पणीसमलङ्कृतः) प्रथमो भागः श्रीरमा-
कान्तशर्मणः संगृहीतः । (कर्मकाण्डवि० ३) रु० ०—४
- २७ लघुशब्दन्दुशेखरः म० म० श्रीनागेशभट्टविरचितः । अव्ययी-
भाषान्तो भागः, म०म० पण्डित श्रीनित्यानन्दपन्त-पर्वतीय-
कृतशेखरदीपकाख्येन टिप्पणेन समुज्ज्वलितः । (व्या०४) रु० ४—८
- २८ रघुवंशमहाकाव्यम् । महाकविश्रीकालिदासविरचितम् पञ्चसर्गा-
त्मकम् । म० म० श्रीमल्लिनाथसूरिकृतसर्ज्जाविनीटीकया
पं० श्रीकनकलालकैकुरकृताऽर्थप्रकाशिकाटीकया च सम-
लङ्कृतम् । (काव्यवि० ३) रु० ०—१२

काशीसंस्कृतसरीज ।

३५

- २९ कामसूत्रम् । श्रोत्रात्स्यायनमुनिप्रणीतं बहुयत्नरासादितया पूर्णया जयमङ्गलरचितया टीकया समेतम् । (बहुखण्डितपाठान् परिपूर्य, सूत्राङ्कांश्च संयोज्य, परिष्कृत्य संशोधितम्) । (काम० २) २० ८—०
- ३० न्यायकुसुमाञ्जलीः । न्यायाचार्यपदाङ्कितश्रीमदुदयनाचार्यविरचितः । महामहोपाध्यायरुचिदत्तकृतमकरन्दोद्भासितमहामहोपाध्याय वर्द्धमनोपाध्यायप्रणितप्रकाशसाहितः । (न्यायं ४) २० ६—०
- ३१ परिभाषेन्दुशेखरः । म० म० श्रीनागेशभट्टरचितः । म० म० भैरव-
• मिश्रविरचितया भैरवीत्यपराख्यया परिभाषाविवृत्या-तत्त्व-
प्रकाशिकया टीकया च सहितः । (व्याकरणं ४) २० ३—०
- ३२ अर्थसंग्रहः । पूर्वमीमांसासारसंग्रहरूपः । श्रीलौगाक्षिभास्करविरचि-
• तः । श्रीमत्परमहंसपरिव्राजकाचार्यश्रीरामेश्वरशिवयोगिभिक्ष-
विरचितमीमांसार्थकौमुद्याख्यव्याख्यासहितः । (मीमां० २) २० १—०
- ३३ न्यायवार्त्तिकम् न्यायदर्शनवास्यायनाभाष्योद्बृंहणम् । परमर्षि-
भारद्वाजोद्घोतकरविरचितम् । महर्षि-गोतमादिचरितसम्बन्-
लितबृहत्भूमिकासहितम् । (न्यायं) २० ६—०
- ३४ शुक्लयजुर्वेदसंहिता । वाजसनेयिमाध्यन्दिनशाखीया । श्रीमदुव्व-
टाचार्यविरचितमन्त्रभाष्येण श्रीमन्महोदराचार्यविरचितवेद-
दीपेन च सहिता । (भाग १-२-३-४) (वैदिकं ३) २० ८—०
- ३५ शुक्लयजुर्वेदकाण्वसंहिता । श्रीसायणाचार्यविरचितभाष्यसंहिता ।
१ अध्यायादारभ्य २० अध्यायपर्यन्ता । (वैदिकं ४) २० ६—०
- ३६ सिद्धान्तलेशसंग्रहः । श्रीमदप्पयदीक्षितविरचितः । श्रीमत्परमहंस-
• परिव्राजकाचार्यकृष्णानन्दतीर्थविरचितया कृष्णालङ्काराख्य-
या व्याख्यया समलंकृतः । (वेदान्तं ४) २० ६—०
- ३७ काशिका । श्रीपुणिनिमुनिविरचितव्याकरणसूत्राणां वृत्तिः वि-
द्वद्भर-वामन-जयगदित्यविनिर्मिता । (व्याकरणं ५) २० ६—०
- ३८ प्राकृतप्रकाशः । भामहकृतः । श्रीमद्भररुचिप्रणीतप्राकृतसूत्रसहि-
तः । टिप्पण्या च संयोजितः । (व्याकरणं ६) २० १—४
- ३९ जीवन्मुक्तिविवेकः श्रीमद्विद्यारण्यस्वामिविरचितः । भाषानुवा-
दसमेतः । (वेदान्तं ५) २० २—०
- ४० श्रीनारदीयसंहिता । ब्रह्मणोपदिष्टो नारदमहामुनिप्रोक्तो ज्यौतष-
ग्रन्थः । (ज्यौतिषं २) २० ०—६
- ४१ मेदिनीकाशः-मेदिनीकारविरचितः । (कोशं १) २० १—८
- ४२ मीमांसादर्शनम् । श्रीशबरस्वामिविरचितभाष्यसहितम् ।
(भाग १—२) (मीमांसा ३) २० १०—०

- ४३ न्यादर्शनम् । श्रीगोतममुनीप्रणितम् । श्रीवात्स्यायनमुनीप्रणित
आभ्यसहितम् । श्रीविश्वनाथन्यायपञ्चाननमहाचार्यविरचि-
तन्यायसूत्रवृत्त्यनुगतम् । टिप्पण्यादिसहितम् (न्याय ६) रु० ३—०
- ४४ दानमयूखः । विद्वद्वरश्रीनीलकण्ठभट्टविरचितः । (धर्मशास्त्र १) रु० १—८
- ४५ कालमाधवः । विद्वद्वरश्रीमाधवाचार्यविरचितः । (धर्मशास्त्र २) रु० १—८
- ४६ भास्वती । श्रीमच्छतानन्दविरचिता । श्रीमातृप्रसाद (दैवज्ञभू-
षण) पाण्डेयेन कृताभ्यां छात्रबोधिनीनाम संस्कृतसोदाहरण
भाषाटीकाभ्यां सहिता । (ज्योतिष ३) रु० २—०
- ४७ फक्किकाप्रकाशः । उपाध्यायपाद्मवैयाकरणकेसरीबिरुदाङ्कितमैथि-
लेन्द्रदत्तशर्मविरचितः । पं० सीतारामशर्मकृतटिप्पण्या
विभूषितः । (व्याकरण ७) रु० १—४
- ४८ मिताक्षरा । श्रीगौडपादाचार्यकृतमाण्डूक्यकारिकाव्याख्या-श्रीम-
त्परमहंसपरिव्राजकाचार्यस्वयम्प्रकाशानन्दसरस्वतीस्वामि-
कृता । शंकरानन्दकृतमाण्डूक्योपनिषदीपिका च । (वेदाङ्ग ६) रु० १—४
- ४९ काव्यप्रकाशः । श्रीमम्मटाचार्यविरचिनः । पं० श्रीहरिशङ्करशर्मणा
मैथिलेन संगृहीतया नागेश्वरीटीकर्याऽलङ्कृतः । (काव्य ४) रु० ४—०
- ५० अधिकरणकौमुदी । श्रीदेवनाथठक्कुरकृता । (मीमांसा ४) रु० १—०
- ५१ रघुवंशमहाकाव्यम् । महाकविश्रीकालिदासविरचितम् महामहो-
पाध्याय श्रीमल्लिनाथकृतसञ्जीविनीटीकयोपेतम् पं० श्रीकन-
कलालठक्कुरेण विरचितया भावबोधिनी टिप्पण्या सम-
लङ्कृतम् संपूर्णम् । रु० १—४
- ५२ काथबोधः । साजनीकृत टीकोपेतः । दत्तात्रेय सम्प्रदायाऽनुगतः । रु०—८
- ५३ रसचन्द्रिका । पर्वतीय-पण्डितप्रवर-श्रीविश्वेश्वरपाण्डेय
निर्मिता । (काव्य ६) रु० १—०
- ५४ अलङ्कारमुक्तावली । पर्वतीय-विद्वद्वर-श्रीविश्वेश्वर पाण्डेय-
निर्मिता— (काव्य वि० ७) रु०—१२—०

पत्रादिप्रेक्षणस्थानम्



जयकृष्णदास—हरिदासगुप्तः,
चौखम्बा संस्कृत सीरीज आफिस,
बिद्याविलास प्रेस, गोपालमंदिर के उत्तर फाटक
बनारस सिटी ।

